

COLLECTION OF HINDU LAW TEXTS

No. 25 (4)

Śrī VAIDYANĀTHA DĪKSHITA'S

SMRTIMUKTĀ PHALAM

(PART IV)

ŚRADDHA KĀNDĀ

EDITED BY

J. R. GHARPURE, B. A., LL. B. (Honours-in-Law), F. R. S. A.
*Principal, Law College, Poona; Senior Advocate, Federal Court
of India, Fellow of the University of Bombay.*

BOMBAY.

First Edition

(All Rights Reserved.)

1940

Printed at the Aryabhushan Press, 915/1 Bhamburda Peth,
Poona City, by Mr. V. H. Barve and
Published by Mr. V. J. Gharpure, B. A., LL. B. at the Office
of the Collection of Hindu Law Texts,
Angre's Wadi, Vithalbhai Patel Road, Bombay 4.

धर्म शास्त्र ग्रन्थ माला.

[ग्रन्थाङ्कः २५ (४)]

श्री

वैद्यनाथदीक्षितीय-

समृतिमुरागफलम्

(चतुर्थः खण्डः)

आच्छकाण्डम्



जगन्नाथ रघुनाथ घारपुरे,

बी. ए., एलएल. बी., (ऑर्नर्स-इन-लॉ)

पण्यपत्तनस्थव्यवहारशालाया आचार्यः, मुम्बईविश्वविद्यालयसदस्यः

भारतसङ्घन्यायसभासदस्यः, लंदन राजकलासंघसदस्यः

इत्यनेन संशोधितं, मुद्रापितं, प्रकाशितं च ।

प्रथमावृत्तिः

शकाब्दा १८६१

क्रिस्ताब्दा १९४०

(सर्वेऽधिकाराः स्वायत्तीकृताः)

पुण्यपत्तने 'आर्यभूषण' मुद्रणालये 'विठ्ठल हरि बर्वे' इत्यनेन मुद्रितः;
मोहमय्यां 'विश्वनाथ जगन्नाथ घारपुरे,' इत्यनेन प्रकाशितश्च ।

श्री
श्री वैद्यनाथदीक्षितीयसमृतिमुक्ताफलस्थ-
आच्छकाण्डस्य विषयानुक्रमणिका

विषयः	पृष्ठम्	विषयः	पृष्ठम्
स्नात्वा कर्म कुर्वीत	५४९	दीक्षितस्य संस्काराधिकारः	५६०
ऊर्ध्वपुण्ड्रादिधारणम्	... „	प्रेतकार्यकर्तृक्रमः	„ „
भस्मरुद्राक्षादि	... „	औरसादिलक्षणम्	५६१
भगवत्तीर्थनिषेवणम्	... „	पौत्रदौहित्रयोः	५६२
सर्वप्रायश्चित्तम्	... „	पत्नी ...	५६३
कुच्छादिस्वरूपम्	... ५५०	रजोमध्ये पतिष्ठृतौ	५६४
आपदि कर्त्रन्तरवरणादि	... ५५१	पत्नीद्वौहित्रसमवाये	५६५
अन्त्यकालं भगवन्नामस्मरणादि	... „	आतृपुत्रः	„ „
दानविधिः	... „	पिंडदक्रमः	५६६
दानविशेषाः	... „	अनाथप्रते	५६७
दशदानानि	... ५५२	अग्निर्णयः	५६८
तत्र मंत्राः	... „	आहितागन्यनाहितागन्योः	५६८, ५७०
मरणदिनगुणदोषौ	... ५५३	द्विभार्याविषये	५६९
दानविशेषाः	... „	बहुपत्नीकस्य पत्नीमरणे	५७१
ऊर्ध्वोच्छिष्टादिप्रायश्चित्तम्	... ५५४	युगपन्मरणे	५७२
अस्पृश्यस्पृष्टमरणे	... „	अग्न्याधानात्पूर्वं यजमानमृतौ	५७३
खट्टादौ	... „	आहिताग्रेदेशांतरमरणे	५७३, ५७४
पर्युषितप्रायश्चित्तम्	... ५५५	विच्छिन्नाशः	५७५
शवस्योपहतौ	... ५५६	प्रेताग्निसंधानविधिः	५७६
निशादिमरणे	... „	आश्वलायनकारिकायाम्	५७७
सर्पहतस्य	... „	रजस्वलायग्निसंधानम्	„ „
दाहादिप्रेतकर्तारः	... ५५८	अंसन्निधाने विशेषः	५७८
तेषां क्रमः	... „	संकल्पप्रकारः	५७९
ज्येष्ठता	... ५५७	प्रेतालंकरणम्	५८०
यमलयोज्यैष्टचनिर्णयः	... „	प्रेतनिर्हरणप्रकारः	„ „
औरसाभावे दत्तादयः	... ५५८	आतुरव्यञ्जनम्	५८१
ब्रह्मचारिणः संस्काराधिकारः	... „	पथिक्वलिविधिः	५८२
अनुपनीतस्य	„ ... ५५९	दहनदेशनिरूपणम्	„ „
अकृतचूडस्य	„ ... ५६०	दहनदेशाः	५८३

विषयः	पृष्ठम्	विषयः	पृष्ठम्
चिताग्रिनाशे ...	५८४	आस्थिसंचयने वारादिदोषः ...	६१०
„ प्रायश्चित्तम् ...	„	इमशानागन्यनुगतौ प्रायश्चित्तम् ...	६११
दहनानन्तरकृत्यम् ...	„	प्रभूतबलिः ...	६११
वपनविधिः		अन्तर्दशाहे दर्शादिसम्भवे	६१२,६१४
ज्ञातिवपनविधिः	५८५	दर्शसंक्रमे ...	६१३
रात्रौ वपनविचारः	५८६	मातापितृविषये ...	६१४
पुत्रस्य „	५८७	पुत्रव्यतिरिक्तर्तृविषये ...	६१५
विवाहदीक्षादिमध्ये पितृमरणे	५८८	पाषाणोन्थापनम् ...	६१५,६१६
गार्भिणीपतिविषये	५८९	अन्तर्दशाहागतपुत्रविषये ...	६१७
दशाहवपनविधिः	५९०	असपिण्डादिदाहकानां मुख्यकर्तृसमागमे „	
सर्वांगवपनम् ...	५९१	दशमदिनागतमुख्यकर्तृविषये ...	६१८
गार्भिण्योर्भार्ययोः एकस्याः प्रसवे	५९२	एकादशोऽन्हि अपराण्हात् ...	६१९
मातृपितृदीक्षामध्ये पत्नीप्रसवे	„	कनिष्ठादिकृतसपिण्डस्य ज्येष्ठेन	
पितृमरणाब्दे केशधारणादि	„	पुनःकरणम् ...	६२०
सपिण्डीकरणाद्वृद्धम् ...	„	वत्सरान्ते मृतिश्रवणे ...	६२१
आहिताग्रिविषये	५९४	„ मातृपितृ „ ...	„
सपिण्डीकरणनिमित्तक्षारैर्म्	„	सपत्नीमातरि ...	६२२
नगप्रच्छादनश्राद्धम्	„	प्रोषितप्रातरि ...	६२३
उदकदानविधिः	५९६	अपुत्रसपिण्डमृतौ ...	„
तोयाऽञ्जलिदानम्	५९७	कृतप्रेतकृत्यविषये ...	„
दशमदिनपर्यन्तम्	५९८	ज्येष्ठे आगते ...	६२४
उदकसंख्या ...	५९९	दयाभागागते ...	६२५
पिण्डदानविधिः	„	पुनर्दाहविधिः ...	६२६
जलदानमंत्राः ...	६०१	तंत्रप्रविष्टस्य तंत्रमार्गेण संस्कारः ...	६२७
पिण्डद्रव्यादिनियमाः	६०२	आहितानाहिताग्न्योः ...	६२८
शिलादिविषयसि	६०३	दाहमन्तरेणाप्यशौचम् ...	„
प्रेतशरीरोत्पत्तिक्रमः	६०४	अस्थ्यभावे ...	६२९
आतुराधानविधिः	„	अनेकसपिण्डपुनर्दाहविधिः ...	६२९
तदनंतरकृत्यम्	„	दुर्मृतस्य पुनःसंस्कारः ...	६३०
एकोत्तरवृद्धिनवश्राद्धानि	६०५	प्रोषितस्य द्वादशाब्दाद्वृद्धं संस्कारविधिः „	
आशौचिनां नियमाः	६०६	मासाद्यज्ञाने विधिः ...	६३१
आस्थिसंचयनम्	६०७	कृतौर्ध्वदेहिकस्य पुनरागमने ...	६३२
पुनःसंस्कारः ...	६०८	पुनःसंस्कारकालः ...	६३३
„ तत्र संचयो न स्यात्	„	अतीतपिण्डादेकास्थिसंचयनादौ ...	६३४
अस्थिनिक्षेपः	६०९		

विषयः	पृष्ठम्	विषयः	पृष्ठम्
दशाहमध्ये ज्ञातिमरणे } संस्कर्तुर्विशेषः }	... ६३५	शत्रादिहतानामेकोहिष्टम् ६६२
अन्तर्दशाहे मातापितृमरणसंनिपाते	... ६३६	संन्यासिविषये पार्वणव्यवस्था	... ६६३
अनुमरणे ६३७	सापिण्डीकरणविधिः ६६४
“ सापिण्ड्यकालः ”	नक्षत्रवारादिदोषः ६६५
“ ” ” क्रमः ”	वत्सरान्ते सापिण्डीकरणप्रकारः	... ६६६
संघातमरणे दाहादिक्रमः ६३८	वर्णभेदेन सापिण्ड्यकालनियमः	... ६६७
पितृव्यतिरिक्तानां ”	दशापाते एकादशाहे }	... ६६७
मरणानुक्रमापरज्ञाने ६३९	आहिताग्निकर्तृकसापिण्ड्यम् }	
पित्रोः संघातमरणे ६४०	साग्रिमत्वानग्रिमत्वभेदे ६६८
अनुमरणविधिः ६४१	सापिण्ड्याधिकारणे शुभानाधिकारः	... ६६९
एकचित्यारोहणक्रमः ६४२	सापिण्ड्याधिकारिणः ”
अन्येद्युः ६४३	विवाहाद्यनन्तरम् ६७०
गर्भेणीसंस्कारः ६४३	गृहस्थब्रह्मचारिणोः ”
दशाहांतरकृत्यम् ६४५	पतितादीनां सापिण्ड्यनिषेधः	... ६७१
वृषोत्सर्गः ६४६	पठ्युक्तममृतसापिण्ड्यविधिः	... ६७२
एकोहिष्टम् ६४७	क्रमसापिण्ड्यम् ६७३
तत्स्वरूपम् ६४८	पतितैः सापिण्ड्यनिषेधः ६७४
अग्नौकरणादि ६४९	सापिण्डीकरणप्रकारः ...	६७५, ६७६
अकृताद्यमासिकम् ६५०	त्रुटिप्रश्नादि ६७६
अर्वाकसंवत्सरात्सपिण्डीकृते	... ६५१	संसर्जनविधिः ६७७
घोडशश्राद्धानि ६५२	मातृसापिण्ड्यविधिः ६७८
अपकृष्य कार्याणि ६५३	बहुपत्नीकपक्षे ६७९
अन्तरितमासिकानि ६५४	पक्षान्तराणि ६८०
ऊनमासिककालः ६५५	मातुःसापिण्ड्ये गोत्रनियमः	... ६८१
ऊनमासिकवर्ज्यकालः ६५५	राजविशोः ६८२
वत्सरान्तसापिण्ड्ये	... ६५६	अनेकमर्तृकायाः ६८२
अत्यब्द् „ „	... ”	अपुत्रायाः ”
शुभागमे मासिकापक्षः ”	बहुपुत्रसदभावे पुनःसापिण्डीकरणप्रकारः	६८३
„ कार्याणि ६५७	सापिण्डीकरणादौ आग्निर्णयः	६८३, ६८४
मासिकानां पार्वणैकोहिष्टव्यवस्था	... ६५८	अग्न्यभावे ६८५
प्रत्याव्यिके पार्वणविधिः ...	६५८, ६५९	आहितानाहिताग्न्योः ६८६
पितामहादीनाम् „ ,	... ६६०	सर्वधानाधीधानयोः ६८७
संबंधिबाधवादीनाम् „ ,	... ६६१	पत्न्यां रजस्वलायाम् ६८८

विषयः	पृष्ठम्	विषयः	पृष्ठम्
उत्तरकाले प्रेतकार्यम् ...	६९१,६९२	स्त्रीणां पृथक्श्राद्वविचारः ...	७१९
पित्रोर्मणाब्दे दर्शश्राद्वादिनिषेधः ...	६९३	मातुर्मृताहे ...	७२०
एकस्मिन्दिने एककर्तृकैकोहेश्ये } श्राद्वद्वयनिषेधः ... } देवताभेदे एकस्मिन्दिने श्राद्वद्वये ...	६९३,६९४	जीवपितृकस्य मातृश्राद्वे विशेषः ...	७२१
नित्यनैमित्तिकयोः मातृपित्रोः संनिपाते	६९५	अनुमरणाब्दिके ...	७२२
अनेकश्राद्वसन्निपाते ...	६९६,६९८	मलमासः ...	७२३,७२४,२५
सपिण्डानां „ „ ...	„ „	क्षयमासः ...	७२५
संपाते मरणक्रमेण	६९७	मलमासे कर्तव्यानि ...	७२७
आब्दिकानिरूपणम् ...	६९८	„ वज्याणि ...	७२८
„ श्राद्वम् ...	६९९	„ देयानि ...	७२९
मासनिरूपणम् ...	„ „	प्रथमाब्दिकं तु कर्तव्यमेव ...	७३०
क्रतुनिर्णयः ...	७००	अन्यानि वज्यावज्याणि ...	७३१
अयननिरूपणम् ...	७०१	नित्यादिक्रियाः ...	७३२
संवत्सर „ „ ...	७०१,७०२	अनन्यगतिकानि कर्तव्यानि ...	७३३
चांद्रसौरमासौ	७०३	सावकाशं तु न कार्यम् ...	७३४
तिथिद्वैये ...	७०४	दर्शश्राद्वनिर्णयः ...	७३५
संक्रमणदोषनिर्णयः ...	७०५	व्यतीपातः ...	७३६
सौरतिथ्यलाभे चान्द्रतिथिग्रहणम् ...	७०५	श्राद्वात्पूर्वं तिलोदकम् ...	७३७
आब्दिकप्रत्यवाये परित्यागः ...	७०६	अष्टकासु ...	७३७
श्राद्वीयतिथ्यादिनिरूपणम् ...	७०७	दर्शश्राद्वकालनिर्णयः ...	७३८
आरंभसमाप्तिकालाः ...	७०८	सिनीवाली कुहूः ...	७३९
पार्वणश्राद्वकालनिर्णयः ...	७०९	दिनद्वयव्यापिन्यामावास्यायाम् ...	७४०
सायंप्रातर्माध्यादिनादि ...	७१०	आहिताग्रेदर्शश्राद्वमेव ...	७४१
मुहूर्ताः पूर्वाण्हादि ...	७११	पिंडपितृयजः ...	७४२
कुतपः ...	७११	अमायां योगविशेषः ...	७४३
पूर्वार्धव्यापित्वे	७१२	अर्धोदयमहोदयौ ...	७४४
अपराह्ण „ ...	७१३	अष्टकाः ...	७४४
विभक्तादीनाम् ...	७१४	महायलश्राद्वम् ...	७४५
विभक्तैः पृथग्नुष्ठानम् ...	७१४	कन्यागते सवितरि ...	७४६
आमश्राद्वम् ...	७१५	यावद्वृश्चिकदर्शनम् ...	७४६
आशौचांतरिते	७१६	महालयकालः ...	७४७
ग्रहणादिसंभवे सांवत्सरिकश्राद्वविधिः „	७१७	वज्यनक्षत्राणि ...	७४८
श्राद्वे उद्देश्याः ...	७१७,७१८	वज्यतिथयः ...	७४८
		मध्यात्रयोदश्याम् ...	७४९

विषयः	पृष्ठम्	विषयः	पृष्ठम्
विषशस्त्रादिहतानाम्	... ७५०	न प्रसज्येत विस्तरः	... ७७७
मासिश्रान्द्रे उद्देश्याः	... ७५१	निमन्त्रितब्राह्मणकृत्यम्	... ७७८
अपुत्रादयः	... ७५२	अंगीकृतश्रान्द्रातिकमे दोषः	... ७७९
वृद्धिश्रान्द्रम्	... ७५३	निमन्त्रितब्राह्मणपरित्यागे	... ७८०
श्रान्द्रत्रयकालभेदाः	... ७५४	श्रान्द्रदिनकृत्यम्	... „
श्रान्द्रे ब्राह्मणाः	... ७५५	श्रान्द्रकर्ता दंतधावनादि न कुर्यात्	... ७८१
अशक्तौ आमश्रान्द्रम्	... ७५६	श्रान्द्रकर्ता भोक्त्रा च वज्याणि	... ७८१
श्रान्द्रभेदाः	... ७५७	भूशुद्धिः	... „
श्रान्द्रदेशाः	... ७५७,७५८	श्रान्द्रद्रव्याणि	... „
अस्वामिकस्थलानि	... ७५८	धान्यानि, शाकफलादीनि	... ७८२
पुण्यक्षेत्राणि	... ७५९	श्रान्द्रे वज्यद्रव्याणि	७८३,७८४,७८५
श्रान्द्रकालाः	... ७६०	पाकस्थानात् बहिष्कार्याः	... ७८६
युगादिश्रान्द्रानि	... ७३१	श्रान्द्रे अनवेक्षणीयाः	... ७८६
मन्वन्तरादयः	... „	नग्रादयः	... „
„ श्रान्द्रानि	... ७६२	एतद्विनदोषापगमे संस्करः कर्तव्यः	... „
काम्यश्रान्द्रकमः	... ७६३	शुद्धवत्यः	... ७८७
कालान्तराणि	... ७६४	निमन्त्रितेभ्यो देयद्रव्याणि	... „
श्रान्द्रे ब्राह्मणाः	... ७६५	श्रान्द्रदेशे प्रकल्प्यद्रव्याणि	... ७८८
तेषां परीक्षा	... „	आसनदानम्	... ७८८
पंक्तिपावना नियोज्याः	... „	राजतताप्रादिपात्राणि	... ७८८
पित्र्यब्राह्मणानसम्यक्परीक्षेत	... ७६६	पुष्पादि, धूपाः	... ७९०
सावित्रीजाप्यनिरताः	... ७६७	वस्त्राणि	... „
यतीन्, योगिनो वा भोजयेत्	... ७६८	श्रान्द्रप्रकारः	... ७९१
मुख्यकल्पाः अनुकल्पाः	... ७६९	मण्डलकरणम्	... „
विद्वांसमेव निमन्त्रयीत	... ७७०	पादप्रक्षालनम्	... ७९२
वज्यां ब्राह्मणाः	... ७७१	अद्यादि	... ७९३
निन्दिताचाराः	... ७७१,७७२	आचमनविधिः	... ७९४
देवलकः परिवित्तिः परिवेत्ता	... ७७३	तदनन्तरकर्तव्यम्	... „
उपपतिः, माहिषिकः	... „,७७४	उपवेशनम् । उपवेशनक्रमः	... ७९५
पुत्राचार्यः „	... „	आसनदानानन्तरम्	... ७९६
नग्राः	... ७७५	विश्वेदेवावाहनम्	... ७९७
निमन्त्रणप्रकारः	... ७७६	पित्राचावाहनम्	... „
ब्राह्मणसंख्या	... ७७७	अर्द्यपरिकल्पनम्	... „
श्रान्द्रे मित्रसंग्रहो न कार्यः	... „	पवित्रकरणम्	... ७९८
		अर्द्यदानम्	... ७९९

विषयः		पृष्ठम्	विषयः		पृष्ठम्
कुशगन्धपुष्पादिपूजा	...	८००	वित्तशास्त्रं न कर्तव्यम्	...	८१४
भूशुद्धिः	...	८०१	आशीर्घरणम्	...	८१५
अग्नौकरणम् । विधिः	...	”	पिण्डदानविधिः	...	”
“ तत्र आहुतयः	...	८०२	कात्यायनादीनां विधिः	...	८१६
परिवेषणादिकम्	...	८०३	पिण्डदानस्थलम्	...	८१७
पात्राभिमन्त्रणम्	...	८०४	पिण्डप्राशनविधिः	...	”
पात्रालम्भनम्	...	८०५	प्रतिपत्तन्तरम्	...	”
आपोशनम्	...	८०६	उच्छिष्टसंमार्जनादि	...	८१८
अन्नेऽगुष्ठनिवेशनम्	...	”	पिण्डप्रक्षेपः	...	”
अभिश्रवणम्	...	८०७	पात्रचालनादि	...	”
दातृभोक्तृनियमाः	...	८०७	तत्र विशेषः	...	”
अपेक्षितदानम्	...	८०८	वैश्वदेवकरणे	...	८१९
दातृनियमाः	...	८०८	पितृशेषभोजनम्	...	”
भेदवृत्तिनियमाः	...	८०९	अभोजने दोषः	...	”
अदत्तमन्नं न स्पृश्येत्	...	८०८	अतिथ्यादीनां भोजने न दोषः	...	”
हस्तपानं वर्ज्यम्	...	८१०	क्षुदभावेऽप्यवश्यं भोक्तव्यमेव	...	८२०
उच्छिष्टभागदानम्	...	”	एकादश्यादौ प्रत्याप्नायः	...	”
उच्छिष्टस्पर्शे	...	”	आद्वदिने दातृभोक्तृनियमाः	...	”
विष्णमूत्रोत्सर्जने	...	”	ब्रह्मचर्यम्	...	”
वमने	...	”	यथाशक्तिश्राद्वानुष्ठानम्	...	”
छर्दितब्राह्मणभोजने	...	८११	संकल्पश्राद्वविधिः	...	८२१
पितृस्थानीयस्य तु वमने पुनःश्राद्वम्	”		अत्यक्ताग्नेरेव श्राद्वाधिकारः	...	”
दीपनाशे	...	”	आमश्राद्वविधिः	...	”
विकिरणविधिः	...	८१२	तदधिकारिणः	...	”
तृप्तिप्रश्नः	...	”	आमश्राद्वे विशेषः	...	”
अनन्तरकर्तव्यम्	...	”	हिरण्यश्राद्वादिविधिः	...	८२२
विकिरदानम्	...	८१३	श्राद्वप्रशंसा	...	”
गंदूषकरणम्	...	”	कृतेफलम्	...	”
हस्तप्रक्षालनविशेषः	...	”	अकरणे दोषः	...	”
स्वस्तिवाचनं, दक्षिणादिदानम्	...	८१४	श्राद्वं पितृणां फलप्रापकम्	...	८२३

स्मृतिमुक्ताफलम्

अथ श्राद्धकाण्डम् (४)

~~~~~—०००—~~~~~

**श्रीगणेशाय नमः ॥ श्रीसरस्वत्यै नमः ॥**

वागीशाद्याः सुमनसः सर्वार्थानामुपक्रमे । यं नत्वा कृतकृत्याः स्युस्तं नमामि गजाननम् ॥ १ ॥

विशुद्धविज्ञानघनस्वरूपं विज्ञानविश्राणनवद्वदीक्षम् ।

५

दयानिधिं देहभूतां शरण्यं देवं हयग्रीवमहं प्रपद्ये ॥ २ ॥

श्रितरामपदाब्जेन वैद्यनाथविपश्चिता । स्मृतीनां सारमालोच्य श्राद्धकांडं वितन्यते ॥ ३ ॥

“स्नात्वा कर्माणि कुर्वीत” इति स्मरणात् स्नातस्यैव प्रायश्चित्तादिकर्मण्यधिकारात् वारुणे स्नाने अशक्तो मुमूर्षुः ब्राह्मादिस्नानमाचरेत् । तदाह योगयाज्ञवल्क्यः—

“असामर्थ्याच्छुरीरस्य वैषम्योदेशकालयोः । स्नानान्येतानि तुल्यानि मंत्रादीनि यथाबलम्” ॥ इति ॥ १०

**स एव—**

“मांत्रं भौमं तथाऽऽग्नेयं वायव्यं दिव्यमेव च । मानसं यौगिकं चेति सप्त स्नानान्यनुक्रमात् ॥

“आपोहिष्ठादिभिर्मात्रं मृदालंभस्तु पार्थिवम् । आग्नेयं भस्मना स्नानं वायव्यं गोरजः स्मृतम् ।

“यत्तु सातपर्वेण दिव्यं तत्स्नानमुच्यते । मानसं ह्यात्मचिंता तु यौगिकं विष्णुचिंतनम्” ॥ इति ।

तत ऊर्ध्वपुंड्रं त्रिपुंड्रं वा यथास्वाचारं विभूयात् । यथाह मरीचिः—

११

“सर्पे दृष्ट्वा यथा लोके दर्दुरा भयविवहलाः । ऊर्ध्वपुंड्रांकितं तद्रत् कंपन्ते यमकिंकराः”॥

**विष्णुरपि—**

“ऊर्ध्वपुंड्रधरो मत्यो म्रियते यत्रकुत्रचित् । श्वपाकोऽपि विमानस्थो यमलोके महीयते” ॥  
तथा पाद्ये ब्रह्मगरुडसंवादे—

२०

“यस्यांतकाले खग गोपिचंद्रनं बाह्वोर्ललाटे हृदि मस्तके वा ।

“प्रयाति लोकं कम्लाससस्य गोबालधाती यदि ब्रह्महा भवेत्” ॥

**स्कांडे—**“भस्मरुद्राक्षधारी तु पश्चपि<sup>१</sup> म्रियते यदि । सोऽपि रुद्रत्वमाप्नोति किं पुनर्मनुषादयः ॥

“तुलसीधारणान्मत्यो विष्णुलोके महीयते” ॥ इति ।

भगवत्तीर्थनिषेदवणम् ।

तुलसीदलसंमिश्रतीर्थपानं च कुर्यात् । तथा च स्मृतिचंद्रिकायाम्—

२५

“अंत्यकालेऽपि यस्यास्ये दीयते पाद्योर्जलम् । सोऽपि सद्गतिमाप्नोति यश्चाचारबहिष्कृतः” ॥ इति ।

**विष्णुपाद्योरित्यर्थः । नारदीये—**

“हरिपादोदकं यस्मान्मयि त्वं सिक्तवान्मुने । प्रापितोऽस्मि त्वया तस्मात् तद्विष्णोः परमं पदम् ॥

“तुलसीदलसंमिश्रमपि सर्षपमात्रकम् । गंगाजलं पुनात्येव कुलानामेकविंशतिम्” ॥ इति ।

एकविंशतिमिति वचनात् शरीरे तीर्थसेचनमपि पावनमित्यवगम्यते ।

३०

सर्वप्रायश्चित्तम् । ततः परिषद्नुजापूर्वकम् द्वादशाब्दकृच्छ्ररूपं षड्द्वकृच्छ्ररूपं द्वेकाब्द-  
कृच्छ्ररूपं वा सर्वप्रायश्चित्तं यथाशक्ति स्वपापानुसारेण कुर्यात् ।

“सर्वजन्मार्जितानीह ब्रूणहत्यादिकान्यपि । सर्वपापानि नश्यन्ति कुच्छैर्द्वादशवार्षिकैः ॥

“जन्मप्रभृति यत्किंचित्पातकं चोपपातकम् । अर्वाक् तु ब्रूणहत्यायाः षड्बद्वान्नश्यति ध्रुवम् ॥

१ क—यदि वा ब्रह्महा स्यात् । २ क्ष—यथा विक्रियते । ३ क—सिक्तवानिते ।

“ अद्याप्यसकुदन्धस्तं बुद्धिपूर्वमधं महत् । तच्छुद्यत्यब्दकृच्छ्रेण महतः पातकाद्वते ” ॥ इति ।  
त्रिंशत्कृच्छ्रा अब्दकृच्छ्राः ।

कृच्छ्रतप्रतिनिधिस्वरूपम् । कृच्छ्रोऽत्र प्राजापत्यः । तत्स्वरूपं मनुनोक्तम् ( ११२११ )—

“ उयं प्रातश्यहं सायं उयहमयादयाचितम् । उयहं न किंचिदश्रीयात् प्राजापत्यं चरन् द्विजः ” ॥

५ तस्य स्वरूपतोऽनुष्ठानाशक्तैः प्रतिनिधिरेवानुष्टेयः ।

“ कृच्छ्रप्रतिनिधिं कुर्याद्भिरेव सवत्सकैः । गवामभावे निष्कं स्यात्तदर्थं पादमेव वा ॥

“ पादहीनं न कर्तव्यमिति शातातपोऽब्रवीत् ” ॥ इति स्मरणात् । विज्ञानेवरोऽपि ( पृ. ३४२ पं. ५ )

“ प्राजापत्यक्रियाशक्तौ धेनुं द्याद्विचक्षणः । धेनोरभावे दातव्यं तन्मूल्यं नात्र संशयः ॥

“ धेनोरभावे निष्कं स्यात्तदर्थं पादमेव वा । पादहीनं न कर्तव्यमिति वेदविदो विदुः ” ॥ इति ।

१० प्रतिनिध्यन्तरमुक्तं हेमाद्रौ—

“ कृच्छ्रोऽयुतं तु गायउया विप्रदादशभोजनम् । तिलहोमसहस्रं वा सममेतच्चतुष्टयम् ” ॥ इति ।

स्मृत्यंतरे च—

“ कृच्छ्रो देव्ययुतं चैव प्राणायामशतद्वयम् । तिलहोमसहस्रं च वेदपारायणं तथा ॥

“ षष्ठिश्वतुर्विंशतिर्वा भोज्या द्वादश वा द्विजाः । तावद्भोजनपर्याप्तं धान्यं तन्मूल्यमेव वा ॥

१५ “ तत्समृद्ध्यसमृद्धिभ्यां संख्यावैषम्यभाषणम् ” ॥ इति ।

तथा विज्ञानेश्वरीये ( पृ. ३४३ पं. २०-२५ )—

“ कृच्छ्रे पंचातिकृच्छ्रे त्रिगुणमहरहस्त्रिशदेवं वृतीये ।

“ चत्वारिंशत्त्र तस्मे त्रिगुणनगुणिता विंशतिः स्यात्पराके ॥

“ कृच्छ्रे सांतापनाख्ये भवति षडधिका विंशतिः सैव हीना ।

२० “ द्वाभ्यां चांद्रायणे स्यात्तपसि कृशबलो भोजयेद्विप्रमुख्यान् ” ॥ इति ।

अहरहरिति सर्वत्र संबध्यते । वृतीयः कृच्छ्रातिकृच्छ्रः । अत्र प्राजापत्यादिसंकलनया विप्राणां षष्ठिभोजनानि भवन्ति । एवं अतिकृच्छ्रादावृहनीयम् । स्मृत्यंतरे—

“ कृच्छ्रादिकरणाशक्तौ प्रत्याम्नायान् समाचरेत् । प्राजापत्ये तु गामेकां द्यात्सांतपने द्वयम् ॥

“ कृच्छ्रोऽयुतं तु गायउया उपवासस्तथैव च । समुद्रगानदीस्नानं सममेतच्चतुष्टयम् ” ॥ इति ।

२५ नदीस्नानं मूत्रिकास्नानं विधिपूर्वकम् ।

पराशारः—

“ पुण्यतीर्थेनाद्रिशिरः स्नानं द्वादशसंख्यया । द्वियोजनं तीर्थयात्रा प्राजापत्यसमं स्मृतम् ” ॥ इति ।

आपदि कर्त्रन्तरवरणादि ।

दुर्बलस्यापत्काले स्वयं व्रतं कर्तुमशक्तश्चेत् ब्राह्मणैः कारयेदित्याह पराशारः ( ६।५० )—

३० “ व्याधिव्यसनिनि आन्ते दुभिक्षे डामरे तथा । उपवासो व्रतं होमो द्विजैः संपादितानि वै ” ॥ इति ।

व्याधिव्यसनी रोगग्रस्तः । डामरं परराजाद्युद्रपवः । अत्यंतापदमभिप्रेत्य पक्षांतरमाह स एव ( ६।५१ )—

“ अथवा ब्राह्मणास्तुष्टाः सर्वं कुर्वन्त्यनुग्रहम् । सर्वान्कामानवाप्नोति द्विजसंपादितैरिह ” ॥ इति ।

महापुरुषवचनमात्रसंपादितैराशीर्विशेषैरशेषकामप्राप्तिर्भवति । अत्र पायक्षयो भवतीति कोऽयं विस्मयः । महापुरुषसंकल्पमात्रादेव कामप्राप्तिरथ श्रूयते ( मुण्डैकोपनिषद् ३-१-१० )—

३५ “ यं यं लोकं मनसा संविभाति विशुद्धसत्त्वः कामयते यांश्च कामान् ।

तं तं लोकं जयते तांश्च कामान् तस्मादार्तं एवमभ्युच्चरेत् भूतिकामः ” ॥ इति ।

१ क्ष-संज्ञाः । २ ख-दिवसकल्पनया । ३ क्ष-कोऽपि समयः । ४ आनंदाश्रमीयग्रन्थांक ९ पृ. ६० ।

५ क्ष-दात्मजां सर्वचेत् ।

महदनुग्रहविशेषं दर्शयति देवलः—

“ प्रायश्चित्तं यथोद्दिष्टमशक्यं दुर्बलादिषु । इष्यतेऽनुग्रहस्तेषां लोकसंग्रहकारणात् ” ॥ इति ।  
पराशरोऽपि ( ६।५२ ) ।

“ दुर्बलेऽनुग्रहः प्रोक्तस्तथा वै बालवृद्धयोः । ततोऽन्यथा भवेद्वैषस्तस्मान्नानुग्रहः स्मृतः ” ॥ इति ।  
ततोऽन्यथा प्रबलानुग्रह इत्यर्थः । दुर्बलस्य महदनुग्रहात् शुद्धिं दर्शयति स एव ( ६।६०-६१ ) — ५

“ ब्राह्मणा जंगमं तीर्थं तीर्थभूता हि साधवः । तेषां वाक्योदकेनैव शुध्यन्ति मलिना जनाः ॥

“ ब्राह्मणा यानि भासंते मन्यंते तानि देवताः । सर्वदेवमयो विप्रो न तद्वचनमन्यथा ” ॥ इति ।

अनुग्रहयोग्यस्य दुर्बलस्य नियमविधानेऽपि प्रत्यवाय इत्याह स एव ( ६।६४ ) —

“ शरीरस्यात्यये प्राप्ते वदंति नियमांस्तु ये । महत्कार्योपरोधेन तत्पापं तेषु गच्छति ” ॥ इति ।

शरीरस्यात्ययो मुमूर्षेर्भूम्यां शयनं तस्मिन्प्राप्ते सति तेन कर्तुमशक्यं प्राजापत्यादिनियमं कर्तव्यत्वेन १०  
ये वदंति तेषु तत्पापं गच्छति । तत्र हेतुः—‘ महत्कार्योपरोधेन ’ इति महातां देवतोपासकानां  
कार्यं महत्कार्यम् । अन्तकाले देवतास्मरणकीर्तनादि । तस्योपरोधः प्रतिबंधः । मुमूर्षुहिं परिसरवार्तिभि-  
रासैर्बोधितो देवतां स्मर्तुमुद्युक्ते तदानीमेतद्वत्कर्तव्यतां श्रुत्वा कर्तुमशक्नुवन्याकुलचित्तः  
पूर्वमुद्युक्तां देवतास्मृतिमपि परित्यजति सोऽयं पुरुषार्थप्रतिबंधः । स्वस्थशरीरस्य पूर्वोक्तः  
कार्योपरोधः कदाचिदपि नास्ति १५

“ स्वस्थस्य मूढाः कुर्वते वदन्त्यनियमं तु ये । ते तस्य विघ्नकर्तारः पतंति नरकेऽशुचौ ” ॥ इति स्मरणात् ।

अन्त्यकाले भगवन्नामकीर्तनम् । अन्त्यकाले हरिहरनामकीर्तनादिफलं स्मर्यते—

“ यथाकर्थचिद्दोषिदे कीर्तिं वा श्रुतेऽपि वा । पापिनोऽपि विशुद्धाः स्युः शुद्धा मोक्षमवाप्नुयुः ॥

“ शिवशिवशिव चेति व्याहरन्वै त्रिवारं त्यजति निजतनुं यः स्वायुषोऽन्त्यक्षणेऽस्मिन् ।

“ भवति भवभयानां छेदकः पूर्वशब्दो न भवत इतरौ तौ कल्पितात्मोपकारौ ॥ २०

“ यं यं वापि स्मरन् भावं त्यजत्यंते कलेवरम् । तं तमेवैति कौन्तेय सदा तद्वावभावितः ” ॥ इति ।

महदवलोकनं च कार्यम्

“ महापातकयुक्तो वा युक्तो वा सर्वपातकैः । परं पदं प्रयात्येव महद्विवलोकितः ” ॥ इति स्मरणात् ।

दानविधिः । मुमूर्षुः परलोकार्थं यथाशक्ति दानं कुर्यात् ।

“ इतः प्रदानः द्युमुष्मिन् लोके प्रजा उपजीविति ” इति श्रुतेः ( तै.स. \*३।२।९ ) । तथा महाभारते— २५

“ विद्या प्रवसतो मित्रं भार्या मित्रं गृहे सतः । आतुरस्य भिषड् मित्रं दानं मित्रं मरिष्यतः ॥

“ षडशीतिसहस्राणि योजनानां युधिष्ठिर । मानुषस्य च लोकस्य यमलोकस्य चांतरम् ॥

“ न तत्र वृक्षछाया वा न वाप्यो न च दीर्घिकाः । न ग्रामो नाश्रमो वापि नोद्यानं काननानि दा ॥

“ न किञ्चिद्विश्रमस्थानं पथि तस्मिन्युधिष्ठिर । कंटकाकीर्णमार्गेण तप्तवालुकपांसुना ॥

“ दृश्यमानास्तु गच्छन्ति नरा दानविवर्जिताः । तस्माद्वानं तु कर्तव्यं मृतिकाले कथंचन ” ॥ इति । ३०

दानविशेषमाह शातातपः—

“ अन्नपानाश्वगोवस्त्रभूमिशय्यासनानि च । प्रेतलोके प्रशस्तानि दानान्यदौ विशेषतः ॥

“ तिलाः पापहरा नित्यं तद्वानं तु प्रशस्यते । योऽहिरण्यं ददात्यंते द्यमृतत्वं भजेत सः ” ॥ इति ।

१ खग-विशदयति । २ ख-द्विजाः । ३ क्ष-न स्वस्थस्य कदाचन । ४ भ. गी. अ. ८।६ ।  
५ क्ष-काले । ६ क्ष-गो । \* ( आनंदाश्रम पृ. २७४ )

मुमुक्षुणां ब्रह्मविदामपि गृहस्थानामीश्वरप्रीत्यर्थं देयमेव

“दानक्रियाश्च विविधाः क्रियंते मोक्षकांक्षिभिः” इति स्मरणात् (भ. गी. अ. १७।२५(२)) ।  
संज्ञाहानौ मरणेऽपि वा हितैषी पुत्रादिर्दद्यात् “आतुरो वाऽथ पुत्रो वा दद्युरासन्नबांधवाः” इति  
व्यासस्मरणात् । स्मृतिरत्नेऽपि—

५ “उत्क्रांतिवैतरण्यौ च दश दानानि चैव हि । प्रेतेऽपि कृत्वा तं प्रेतं शवधर्मे नियोजयेत्” ॥ इति ।

प्रचेताः—

“गोभूतिलहिरण्याज्यवस्त्रधान्यगुडानि च । रौप्यं लवणमित्याहुः दश दानानि पंडिताः ॥

“एतानि दश दानानि नराणां मृतजन्मनोः । कुर्यादभ्युदयार्थं च प्रेतेऽपि हि परत्र च ॥

“भूमिर्भौजनपर्यासा द्रोणद्वयमितास्तिलाः । निष्क्रत्रयं सुवर्णं स्यादाज्यं प्रस्थचतुष्टयम् ॥

१० “सूक्ष्मवस्त्रद्वयं धान्यं सार्धस्वारीकमुच्यते । गुडं घटिपलं चैव रौप्यं निष्क्रचतुष्टयम् ॥

“लवणं सार्धस्वारीकं दशदानं प्रमाणतः” ॥ इति । भारते—

“यो मृत्युकाले संप्राप्ते गां ददाति पयस्विनीम् । गवा दर्शितमार्गस्तु ब्रह्मलोके महीयते ॥

“चतुःसागरपर्यंतां सशैलवनकाननाम् । दत्वा यत्फलमाप्नोति सालग्रामात्तदश्चुते ॥

“ब्रह्मांडकोटिदानेन यत्कलं भवति प्रभो । तत्कलं समवाप्नोति शिवलिंगप्रदानतः ॥

१५ “हिरण्यं भूमिदानं च तिलान्शक्तच्च च दापयेत् । कुटुंबिने दरिद्राय श्रोत्रियाय तपस्त्विने ॥

“यदानं दीयते तस्मै तदानं स्वर्गसाधनम् । गृहीतदानपाथेयाः प्रयांति त्रिदिवं नराः ॥

“आतरो वाऽथ पुत्रो वा दद्युरासन्नबांधवाः” ॥ इति ।

दशदानमन्त्रा दानप्रकरणेऽभिहिताः । उत्क्रांतिगोदाने तु मंत्रः

“अत्युत्क्रांतौ प्रवृत्तस्य सुखोत्क्रमणसिद्धये । तुभ्यं संप्रददे धेनुमिमामुत्क्रांतिसंज्ञिकाम्” ॥ इति ।

२. अन्त्यकाले जप्यमन्त्राः । अंत्यकाले जप्यमन्त्रमाह शौनकः—

“नातानामिति सूक्तं तु ह्यंत्यकाले जपेत्सकृत् । लब्ध्वा चैव परं स्थानममृतत्वं च गच्छति” ॥

विष्णुः—

“श्रावयेत्पुण्यसूक्तानि पुण्यमन्त्राक्षराणि च । द्विजस्य दक्षिणे कर्णे पुत्रादिः प्राणसंशये” ॥

स्मृत्युत्तरे—“कर्णे जपेदीशवाक्यं शास्त्रादिभिरुदीरितम्” ॥ इति । शुद्धिनिर्णये च तद्वास्यातम्

१५ “ईशवाक्यं पंचाक्षरी अष्टाक्षरी रामषडक्षरी प्रणव उपनिषद्वाक्यानि च” इति ।

आपस्तंबः—

“‘ब्रह्मविदामोति परं’ ‘भृगुर्वै वासुणिः’ इत्येतावनुवाकौ ब्रह्मविदो दक्षिणे कर्णे जपति । इतरेषां

‘आयुषः प्राणम्’ इति । मरणसमीपकाले शुद्धभूमौ दक्षिणाग्रेषु दर्भेषु दक्षिणाशिरसं संवेश्ये  
मुमूर्षो ब्रह्मविदो दक्षिणे कर्णे ‘ब्रह्मविदामोति’ ‘भृगुर्वै वासुणिः’ इत्यनुवाकद्वयं इतरस्यं

३. कर्णे ‘आयुषः प्राणम्’ इत्यनुवाकं संनिहितः पुत्रादिः कश्चिज्जपेदित्यर्थः ।

तथा बोधायनीये—

“भूमौ दर्मास्तृतायां तं शाययेन्मृतिसंशये । जपेत्तदक्षिणे कर्णे आयुषः प्राणमित्यपि” ॥

**कात्यायनः—**

“ दुर्बलं स्नापयित्वा च शुद्धचेलभिसंवृतम् । दक्षिणाशिरसं भूमौ बहिष्मत्यां निवेशयेत् ॥

“ मुमूर्खेदक्षिणे कर्णे ब्रह्ममंत्रान् जपेत्सुतः ” इति । वसिष्ठो विशेषमाह—

“ पितुर्मरणकाले तु पुत्रस्तु क्रणमोचनात् । मस्तकं तु समाधाय दक्षिणेऽस्य तु जानुनि ॥

“ श्रावयेत्पुण्यसूक्तानि पुण्यमंत्राक्षराणि च । ततस्तु निर्गते वायौ कुशाग्रेषु विनिक्षिपेत् ” ॥ इति । ५

**मरणदिनगुणदोषौ गौतमः—** “ दिवोत्तरायणे शुक्लपक्षे च मरणं शुभम् ।

“ भद्रे त्रिपदनक्षत्रे भूग्वंगारबृहस्पतौ । मरणं दहनं चास्थिसंचयं त्रिगुणं भवेत् ॥

“ भद्रे तु भूमिदानं स्यात् त्रिपदक्षेहिरण्यकम् । वारे वाराधिदेवानां पूजनं मृत्युनाशनम् ॥

“ तिलैः प्रतिकृतिं कृत्वा दहेत् दोषोपशांतये ” ॥ इति । मार्कडेयः—

“ उत्तरायणे सूर्ये उत्तमा मृतिरुच्यते । शुक्लपक्षे मृतिस्तत्र श्रेष्ठा वहिमृतिः शुभा ॥ १०

“ श्रेष्ठा तत्रापि मध्यान्हे उभयोः पक्षयोरपि । एकादश्यां मृतिः श्रेष्ठा मोक्षदा सर्वकामदा ” ॥

वहिमृतिः तृतीयायां मरणम् । भारतेऽपि—

“ स्यादुत्तरायणे यस्य मृतिस्तत्रोत्तमा गतिः । शुक्लपक्षे हि मध्यान्हे कृष्णेऽप्येकादशीदिने ” ॥

**गार्घ्यः—**

“ भद्रे भूमिप्रदानं स्यात् त्रिपदे तु हिरण्यकम् । अंगारके त्वन्द्वाहौ<sup>३</sup> गुरौ वस्त्रं तु दक्षिणा ॥ १५

“ शुक्रे रजतदानं स्यात्तद्रव्यप्रदः सुखी । वारे वाराधिदैवत्यं द्रव्यं दत्त्वा न दोषभाक् ” ॥ इति ।

एवं स्मृतिषुक्तो वारादिनिषेधः कालातिक्रमविषयः । प्रत्यक्षमरणे तु न दोष इत्याह लोकाक्षिः—

“ प्रत्यक्षे तु न किंचित् परोक्षे तु सूक्ष्मतः पश्येत् ” इति । स्मृत्यंतरेऽपि—

“ प्रत्यक्षमरणे पित्रोर्न पश्येत्तिथिवारभम् । नैव दोषावहं प्रोक्तमन्येषामपि सर्वदा ॥

“ परोक्षे सूक्ष्मतः पश्येन्मृतौ तु तिथिवारभम् ” ॥ इति । बृहस्पतिः— २०

“ मातापित्रोर्मृतिप्राप्तौ पुत्रैर्दाहादिकर्म च । प्राप्तकाले तु कर्तव्यं तिथ्यादिर्न तु दोषकृत् ” ॥ इति ।

**वसिष्ठः—**

“ वैदेह कर्मणि तु प्राप्तेकालदोषं न चिन्तयेत् । सद्यः क्षौरं प्रकुर्वीत सद्यः आद्वादि कर्म च ” ॥ इति ।

एवं च प्रत्यक्षमरणे यथापि वारादिदोषो नास्ति तथापि शंकाकाले शापानुत्तये मनःप्रीतये च ब्राह्मणेभ्यः शक्तिः किंचित् दत्त्वाऽनुज्ञाप्य राक्षितदोषानाशयेत् । तदाह हारीतः— २५

“ कुर्वीत सर्वकर्माणि ब्राह्मणानामनुज्ञया । ब्राह्मणैरप्यनुज्ञानादोषो नश्यत्यसंशयः ” ॥

**स्मृत्यंतरेऽपि—**

“ ब्राह्मणानां विना वाक्यैः क्रियाः स्युर्निकलाः स्मृताः । कर्तव्या ब्राह्मणानुज्ञाकर्मणां परिपूर्तये ” ॥ इति ।

महद्नुग्रहश्च यथाशक्ति द्रव्यदानेन कारयितव्यः “ दाने सर्वं प्रतिष्ठितम् ” इति श्रुतेः ( तै. आरण्यके ) ॥

“ दानेन निर्दोषा भवन्ति ” इत्यापस्तंबस्मरणात् ( १११६ ) । “ ब्राह्मणान्सम्यगम्यचर्य ३०

पृच्छेत्कनकभूषणैः ” इति भरद्वाजस्मरणाच्च । एतच्च स्नात्वाद्रिवासाः कुर्यात् ।

“ स्नात्वा स्वशक्तन्या द्रविणं दत्त्वा सम्यान्प्रदक्षिणम् । परीत्यैरनुज्ञातः कर्म संकल्पयेत्ततः ” ॥ इति

**स्मरणात् ।**

१ क्ष-पुण्य । २ ख-शुक्ल । ३ ख-हं; ग-न् स्यात् । ४ खग-स्ततः ।

**स्मृत्यंते—**

“आर्द्रवस्त्रो बहिः स्नातो नियतो वाग्यतः शुचिः। शक्तचा दत्वा भ्यनुज्ञातः कुर्यात्संकल्पमादितः”॥ इति।  
कर्तुः संस्कारयोग्यतासिध्यर्थं प्रायश्चित्तमुक्तं चंद्रिकायाम्—

“कार्ताधिकारसिध्यर्थं त्रीन् कृच्छ्रान् पञ्च सप्त वा। चरेदत्वा तु दानाद्यैः पैतृमेधिकमाचरेत्”॥ इति ।

५ अत्र कृच्छ्रप्रतिनिर्धग्वादिदानम् । तथा च स्मृत्यंते—

“गवामभावे निष्कं स्यात् तदर्थं पादमेव वा। पादहीनं न कर्तव्यं ब्रह्मदंडं मनीषिभिः”॥ इति ।  
मृताहदाने वैशिष्ट्यमुक्तं चंद्रिकायाम्—

“उपरागसहस्राणि व्यतीपातायुतानि च। अमालक्षं तु द्वादश्याः कलां नार्हति षोडशीम् ॥

“एवंविधाया द्वादश्याः तिस्रः कोट्यर्धकोट्यः। मातापित्रोमृताहस्य कलां नार्हति षोडशीम्”॥ इति ।

१० ऊर्ध्वोच्छिष्टादिप्रायश्चित्तम् । मरणकालोपहतेः प्रायश्चित्तमाह पराशारः ( १२।५५ )—

“ऊर्ध्वोच्छिष्टमधोच्छिष्टमन्तरिक्षमृतौ तथा। कृच्छ्रत्रयं प्रकुर्वीत स्वाशौचमरणे तथा”॥ इति ।

मरणकाले वान्तादिकमूर्ध्वोच्छिष्टं मूत्रादिकमधस्तनोच्छिष्टं तयोरन्यतरत् यदा संपत्ते तदा  
संस्कर्ता पुत्रादिः दैनादिना प्रत्याश्नायेन प्राजापत्यत्रयं कुर्यात्। मंचकादिमरणं अंतरिक्षमृतिः ।  
रजस्वलासूतिकादिमरणमाशौचमरणम् ।

१५ गौतमः—

“सूत्वा नारी मृता पश्चाद्वशाहाभ्यन्तरे यदि । न तस्या यमलोकाद्वै निष्कृतिर्बहुवत्सरे ॥

“तद्वोषपरिहारार्थं चत्वारं क्रत्विजः पृथक् । एक एव द्विजो वापि वारुणान् कलशान् क्षिपेत् ॥

“पूर्वादिदिशु सर्वत्र जलेनापूर्य यत्नतः । वरुणं पूजयेत्तत्र क्रत्विगेकश्चतुर्ष्वपि ॥

“कलशान् पाणिभिः स्पृष्टा मन्त्रानेतानुदीरयेत् । नमकं चमकं चैव पुरुषसूक्तं च वैष्णवम् ॥

२० “पवमानानुवाकश्च हिरण्यशृंगमिति कमात् । शान्तिभिर्दशभिश्चैव कलशानभिमन्त्रयेत् ॥

“अन्येन वाससाच्छाद्य सूतिकां कृतशौचिकाम् । मार्जयेद्विजस्तोयैः कलशस्थैः पवित्रजैः ॥

“आपोहिष्ठादिभिर्मत्रेऽर्देवस्य त्वेति मार्जयेत् । ततः शब्दं बहिर्देशे स्थापयित्वाऽथ देशिकः ॥

“शातकुंभोदकैः प्रोक्ष्य नूतनैव वाससा । आच्छाद्य कुणपं पश्चाद्वैदौपासनाग्निना ”॥

रजस्वलामरणेऽप्येवमिति हेमाद्रौ—

२५ “यथा पुष्पवती नारी दैवाद्यदि विष्यते । तस्यास्तु निष्कृतिर्नास्ति रक्तकुण्डाद्यर्यंकरात्”॥ इति ।

तथा त्रिकांडी चंद्रिकायाम्—

“प्रत्यक्षे चाप्रतिहतौ संस्कारेण च शोधनम् । कुर्यात्तत्राधरोच्छिष्टे प्राजापत्यत्रयं चरेत् ॥

“ऊर्ध्वोच्छिष्टेऽपि च तथा प्राजापत्यत्रयं चरेत्”॥ चंद्रिकायाम्—

“अस्पृश्यस्पृष्टमरणे कृच्छ्रान्धस्त्रौतमोऽब्रवीत् । पराशारस्तु त्रीन्प्राह भृगुः पञ्च षडंगिराः”॥

३० अस्पृश्याश्वंडालसूतिकोदक्यादयः । तैः स्पृष्टस्यास्नातस्य मरणे शक्त्यनुसारेण षट्कृच्छ्रादिक-  
मित्यर्थः । देवालंयादिमरणे प्रायश्चित्तमाह विष्णुः—

“मंटपे गोपुरे खट्टाप्रासादे हर्म्यमित्तिषु । अकामतो मृतानां तु दापयेद्वद्वद्यम् ॥

“प्राजापत्यं चरेत्कृच्छ्रं पराकेण विशुद्धयते”॥ खट्टादावकाममरणे चांद्रायणद्वयं  
कामतस्तु प्राजापत्यं पराकं च कुर्यादित्यर्थः ।

तत्प्रतिनिधिश्चतुर्विंशतिमते दर्शितः—

“ प्राजापत्ये तु गामेकां दद्यात् सांतपने द्वयम् । पराकृतपत्तकृच्छ्रातिकृच्छ्रे तिस्रस्तु गाः स्मृताः ॥

“ अष्टौ चांद्रायणे देयाः तिस्रो वा शक्त्यपेक्षया ” ॥ इति । स्मृत्यन्तरे—

“ चांद्रायणं त्रयः कृच्छ्रा गायत्र्या अयुतत्रयम् । आप्नावनं महानद्यां सममेतच्चतुष्टयम् ” ॥ इति ।

चतुर्विंशतिमते—“ यस्य धान्यसमृद्धिः स कृच्छ्राग्निवतानि विप्रभोजनेन संपादयेत् ” ॥ इति । ५

ब्राह्मणभोजनसंख्या चोक्ता—“ कृच्छ्रे पञ्चाश्चकृच्छ्रे त्रिगुणमहरहः ” इति । शुद्धिनिर्णये—

“ ऊर्ध्वोच्छिष्ठाधोच्छिष्ठं स्वद्वादिमरणाशुचिस्पर्शनियमलोपाख्यपञ्चनिमित्तप्रायश्चित्तान्यैके-  
निमित्तस्य त्रीणि कृच्छ्राण्यैके-वा कृत्वा संस्कुर्यात् ” इति ।

पर्युषितप्रायश्चित्तम् । पर्युषितशवप्रायश्चित्तमाह गार्यः—

“ पंचविंशधटीपूर्वं दिवा प्रेतेऽप्यसंस्कृतिः । दिवा वा यदि वा रात्रौ शवस्तिष्ठति कर्हिचित् ॥ १०

“ तत्पर्युषितमित्याहुः दहने तस्य का गतिः ॥

“ ब्राह्मणेभ्यो विधिं लब्ध्वा कृच्छ्रत्रयमथाचरेत् । पंचगव्येन संस्नाप्य पावमान्याभिमंत्य तु ।

“ जलेन स्नापयित्वा च विधिवद्हनं चरेत् । अन्यथा दहने तस्य सर्वं तन्निष्फलं भवेत् ” ॥ इति ।

कात्यायनस्तु—

“ प्रत्यक्षशवसंस्कारे दिनं नैव विशोधयेत् । निर्दिष्टकालवीक्षायां शवः पर्युषितो भवेत् ॥ १५

“ दृग्धः पर्युषितो यैस्तु पुत्रमित्रैश्च बंधुभिः । महाभयप्रदस्तेषां तिथ्यादीस्तन्न शोधयेत् ॥

“ पंचगव्येन संस्नाप्य प्राजापत्यं समाचरेत् ॥

“ पूतिगंधे तथा क्लिने स्नाप्य गोमयवारिणा । ब्राह्मणैरभ्यनुज्ञातः तप्तकृच्छ्रं समाचरेत् ॥

“ कृमिरुत्यवते यस्य श्वकाकैश्च विद्वृषिते । कृत्वा तु पूर्ववत्सनानं सपिंशा मधुना ततः ॥

“ पुण्याद्विरभिषिच्याथ सेचयेद्दंधवारिणा । गां दत्वा द्विजमुख्याय तप्तकृच्छ्रं समाचरेत् ” ॥ इति । २०

तप्तकृच्छ्रप्रतिनिधिः तिस्रो गावः “ पराकृतपत्तकृच्छ्रातिकृच्छ्रे तिस्रस्तु गाः स्मृताः ” इति स्मरणात् ।

वसिष्ठः—

“ नासाग्रवर्तनादोषैः वायुना मृतवत्स्थितम् । अज्ञानाद्यदि वा ज्ञानात् पितृमेघमुपक्रमेत् ” ॥ इति ।

“ गृहकर्मविसाने तु जीवन्नायुष्मतीं जपेत् ॥

“ पथि कर्मविसानाद्वा इमशाने यदि जीवति । घृतकुंभे निमज्ज्यैनं जातकर्मादि कारयेत् ॥ २५

“ यामं यामद्रयं यस्य मृतिं निश्चित्य नान्यथा । ब्रह्महत्यामवाप्नोति कर्ता भवति निंदितः ” ॥

स्मृत्यन्तरे—

“ ब्राह्मान्मुहूर्ताद्यः पूर्वः मृतः पर्युषितो भवेत् । वैखानसोदितं कार्यं प्रायश्चित्तं विशुद्धये ॥

“ याम्यपैतृकमंत्राभ्यां वैश्वदेवेन वै तिलान् । व्यस्ताभिश्च समस्ताभिः हुत्वा व्याहृतिभिर्दहेत् ” ॥ इति

वैखानसोदितमंत्राः ‘यमो दाधार पृथिवीं०’ ‘उशंतस्त्वा हवामहे०’ ‘विश्वदेवस्य नेतुर्मर्तो०’  
‘वृणीद्वे०’ इति । व्यासस्तु—

“ रवेरस्तमयात्प्राक् तु योग्यकाले तु दुर्लभे । श्वः प्रातरिष्ठं दाहादि न हविस्तेन दूष्यति ” ॥

अत्र व्यवस्थामाह बौधायनः—

“ रात्रौ यदि मृतः कश्चित् प्रमादात्कालपर्ययात् । नवनाडीष्वधस्तात् चेद्वज्ञौ तु जुहुयाच्छवम् ॥

“ ऊर्ध्वे श्वः प्रातरेव स्यात् न रात्रौ तु कदाचन ” ॥ इति ।

३५

शवस्योपहतौ प्रायश्चित्तमुक्तं वैखानससूत्रे—“ शवेऽन्याशौचयुक्ते च कुक्कुटसूतिकारजस्वला-  
द्यस्पृश्यस्पर्शने च मृतं पञ्चगव्यैः कुशोदैकैश्च स्नापयित्वा प्रोक्षणैः प्रोक्ष्य विधिवद्विनं करोति” इति ।  
स्मृत्यंतरे तु—

“ श्वसूकरसूगालाद्यैः ग्रामसूकरकुक्कुटैः । शवास्थिभस्मदेहानां स्पर्शनं चेत्प्रमादतः ॥

५ “ गव्यैः प्रक्षाल्य कृच्छ्राणां त्रितयं च समाचरेत् ” ॥ इति ।

निशादिमरणप्रायश्चित्तम् । निशादिमरणे प्रायश्चित्तमुक्तं बोधायनीये—

“ निशि कृष्णे च पक्षे च मरणे दक्षिणायने । ता सूर्या इति वै षड्गृह्युत्वा स्यात्सांस्क्रिया ततः ॥

“ जले मृतस्य जुहुयादिमं मे वरुणेत्यृचा । सर्पेण चेन्नमो अस्तु त्रिभिर्हुत्वा च संस्क्रिया ” ॥ इति ।  
स्मृत्यंतरे—

१० “ निशायां कृष्णपक्षे वा दक्षिणे चायने मृतः । ता सूर्येत्यादिष्टमन्त्रैर्जुहुयात् पृथक् पृथक् ॥

“ चतुर्गृहीतेनाज्येन दाहकस्तु समाहितः । पितृमेधविधानेन दद्यते च सुतादिभिः ” ॥

“ ता सूर्येत्यादि तस्यैव प्रायश्चित्तमुदीरितम् । एकत्र विधिना दाहे प्रायश्चित्तं तु नेष्यते ” ॥ इति ।

सर्पहतस्य विज्ञानेश्वरीये विशेषः ( पृ. १६७ पं. १२ )—

“ सुवर्णभारनिष्पन्नं नागं कृत्वा तथैव गाम् । व्यासाय दत्वा विधिवत्पैतृमेधं समाचरेत् ” ॥ इति ।

१५ व्यासाय वेदविद् इति यावत् । अशन्यादि दुर्मरणे प्रायश्चित्तमाह आपस्तंबः—“ यद्या-

हिताग्निरशनिहतो व्रियेत तस्य प्रायश्चित्तं ‘ मूर्धानं दिवो अरतिं पृथिव्या ’ इति चतुर्गृहीतेनाज्येन

जुहुयात् । एतदेवास्य प्रायश्चित्तं भवतीति विज्ञायते । यद्याहिताग्निर्विष्ठहतो व्रियेत तस्य प्राय-

श्चित्तं ‘ नमो अस्तु सर्पेभ्य । इति तिसृभिः चतुर्गृहीताज्याहुतिभिर्जुहुयात् । यद्याहिताग्निः अप्सु

व्रियेत तस्य प्रायश्चित्तं ‘ इमं मे वरुण । तत्त्वायामि । इति द्वे चतुर्गृहीते जुहुयात् । यद्या-

२० हिताग्निः दंष्ट्रिभ्यो व्रियेत तस्य प्रायश्चित्तं ‘ दंष्ट्राभ्यो मंत्रिम्लुचानीति । द्वे चतुर्गृहीते जुहुयात् ।

तदेवास्य प्रायश्चित्तं भवतीति विज्ञायते । यद्याहिताग्निः पशुभ्यो व्रियेत तस्य प्रायश्चित्तं ‘ आ

गावो अग्नमन्त्रिद्राय । इति द्वे चतुर्गृहीते जुहुयात् ” । अत्र निमित्तस्य तुल्यत्वादेकाग्नेरपि

तदुक्तं प्रायश्चित्तं भवत्येव । कर्तृक्रमः—दाहादिप्रेतकार्यकर्तारमाह सुमन्तुः—

“ मातुः पितृश्च कुर्वति मृतयोरौरसः सुतः । पैतृमेधिकसंस्कारं मंत्रपूर्वकमाटतः ” ॥ इति ।

२५ पुत्रस्य प्रेतकार्यकरणाशक्तौ तत्प्रकारमाह जमदाग्निः—

“ पितुः पुत्रेण कर्तव्याः पिंडानोदकक्रियाः । अशक्तोऽप्यग्निदः पुत्रः शोषमन्यः समापयेत् ” ॥ इति ।

औरसपुत्राणां समवाये ज्येष्ठ एव पितुरोर्ध्वदेहिकं कुर्यात् ।

“ सर्वैरनुमतिं कृत्वा ज्येष्ठैव तु यत्कृतम् । द्रव्येण चाविभक्तेन सर्वैरेव कृतं भवेत् ” ॥ इति वचनात् ।

स्मृत्यंतरेऽपि—

३० “ नवश्राद्दं सपिंडित्वं श्राद्धान्यपि च षोडशा । एकेनैव तु कार्याणि संविभक्तधनेष्वपि ” ॥ इति ।

चंद्रिकायाम्—

“ प्रेतस्य पुत्रो दाहादि दद्यादेवौरसः सुतः । बहुत्वे तु गुणी दद्यात्समत्वे ज्येष्ठ एव तु ” ॥

ऋष्यशृंगस्तु—

“ पुत्राणां मध्यमो वाऽपि कनिष्ठो ज्येष्ठ एव वा । पितुर्यस्तु प्रियतमः सर्वं तैनैव कारयेत् ॥

१ क्ष-कुशतोयैश्च । २ क्ष-र्णकार, ग-र्णतार ।

“पुत्राः सर्वे पितुः प्रेष्ठाः पत्नी त्राता सखाऽपि वा । अग्निदानांदिकर्मणि कुर्युः पुञ्चादयः पितुः”॥ इति ।  
जमदग्निः—

“ज्येष्ठपुत्रेण कर्तव्या दाहपिंडोदकक्रियाः । यदि कर्तुमशक्तः स्यात् सर्वमन्येन कारयेत्”॥ इति ।  
सर्वज्येष्ठस्याशक्तावसंनिधाने वा अवस्थितेषु पुत्रेषु मध्ये जन्मज्येष्ठेनैव कारयेत् । “जन्मज्येष्ठः  
पितुः कुर्यात्” इति स्मरणात् । जन्मज्येष्ठ इत्यस्यार्थातरमप्याहुः—भिन्नमातृकाणां पुत्राणां ५  
समवाये यो जन्मतो ज्येष्ठः स एव पितुः कुर्यात् । न मातृतो ज्येष्ठः । सर्वत्र जन्मज्येष्ठस्यैव  
ग्रहणादिति स्मरणात् । तथा च मनुः ( ११२५ )—

“सदृशस्त्रीषु जातानां पुत्राणां च विशेषतः । न मातृतो ज्येष्ठचमस्ति जन्मतो ज्यैष्ठचमुच्यते ॥

“जन्मज्येष्ठेन चाब्हानं सुब्रह्मण्यास्वपि स्मृतम्”॥ इति । यत्तु स्मृत्यंतरे—

“ज्येष्ठो वाऽपि कनिष्ठो वा ज्येष्ठभार्यासुतो दहेत् । अग्निकार्यं प्रधानत्वाज्ज्येष्ठभार्यासुतोऽग्रजः”॥ इति । १०

अन्यच्च—

“एककर्ता द्विभार्यश्चेदुभयोः पुत्रसंभवे । पितुर्मरणकाले तु ज्येष्ठपत्नीसुतोऽग्रजः”॥ इति । अत्र  
‘ज्येष्ठपत्नीसुत’ इति श्रेष्ठभार्यासुत इत्यर्थः । सर्वर्णस्त्रीजात इति यावत् । अन्यथा ‘सदृश-  
स्त्रीषु जातानाम्’ इति वचनविरोधापत्तेः ।

तथा च सर्वर्णभार्योत्पन्नस्यैव पितृऋणमोचनत्वमुक्तं बोधायनेन—

१५

“प्रजामुत्पादयेयुक्तः स्वे स्वे वर्णे जितेन्द्रियः । स्वाध्यायेन ऋषीन् पूज्य सोमेन च पुरुंदरम् ॥

“प्रजया च पितृन् पूर्वान् अनृणो दिवि मोदते”॥ इति । ज्येष्ठपत्न्यन्तरपुत्रः पितुरेव कुर्यात् ।  
औरसत्वात् न सपत्नीमातुः भिन्नोदरोत्पन्नत्वात् कनिष्ठोऽपि स्वमातुः स्वयमेव कुर्यात् ।

“विद्यादौरसः क्षेत्रे जनन्या और्ध्वदेहिकम् । तदभावे सपत्नीज” इति स्मरणात् ।

यमलयोज्यैषुच्चनिर्णयः ।

२०

यमलविषयेऽपि मनुः ( ११२६ )—“यमयोश्चैकगर्भे तु जन्मतो ज्येष्ठता स्मृता”॥ इति ।

स्मृत्यंतरे—

“यमयोर्जातियोज्येष्ठो जन्मना प्रोच्यते बुधैः । गर्भस्य कस्यचिछोके चिराज्जननदर्शनात्”॥ इति ।

अन्यत्रापि—“यमयोर्जातियोज्यैषुच्चमाधानं चेष्यते बुधैः” इत्येतत् समभागस्थगर्भविषयम् ।

“पार्श्वयोः संस्थितौ गर्भौ तयोर्यः पूर्वजः स तु । ज्येष्ठ इत्युच्यते सद्गिर्जातकादिषु कर्मसु”॥ इति २५  
बादरायणस्मरणात् । अत एव उपर्यधोभागस्थगर्भविषये स्मृत्यंतरम्—

“यमला चैकगर्भे तु स्त्री वा पुरुष एव वा । कनिष्ठ आद्यजातः स्यात् पश्चाज्जातोऽग्रजः स्मृतः”॥ इति ।

स्थलविशेषापरिज्ञाने तु शिष्टाचारात् कनिष्ठ आद्यजातःस्यात् इति वचनार्थो ग्राह्यः तथा च भागवते-

“प्रजापतिर्नाम तयोरकार्षीद्यः प्राक् स्वदेहाद्यमयोरजायत ।

“तं वै हिरण्यकशिषुं विदुः प्रजा यं तं हिरण्याक्षमसूत सोऽग्रतः”॥—श्रीधरीये व्याख्यातमिदं- ३०

‘यदा गर्भाधानसमये योनिपुष्पं विशद्वीर्यं द्वेधा विभक्तं सत् प्राक् पश्चाद्द्वेन योनिं प्रविशति  
तदा यमौ भवतः । तयोश्च पितृतः प्रवेशकमविपर्ययेण मातृतः प्रसूतिः

“यदाविशत् द्विधा भूतं वीर्यं पुष्पं परिक्षरत् । द्वौ तदा भवतो गर्भौ सूतिर्वेशविपर्ययात्”॥ इति

१ क्ष-द्विष्ठाः । २ ग-हा । ३ क्ष-ज्येष्ठ । ४ ग-स । ५ ग-ज्येष्ठः पत्न्यन्तरपुत्रः । ६ गक्ष-जनना ।

पिंडसिद्धिस्मरणात् । स्वदेहात् पूर्वं यो जातः तस्य हिरण्यकशिपुरिति दितेः प्रथमं प्रसूतस्य हिरण्याक्षं इति नाम कृतवानिति ।

अथ पुत्रप्रतिग्रहानन्तरमौरसजनने कनिष्ठोऽप्यौरस एव पितुर्दीर्घादि सर्वं कुर्यात्

“ औरसे तु समुत्पन्ने पुत्रस्य ग्रहणादनु । औरसस्तु पितुः कुर्यात् तदा दत्तो विसर्जयेत् ॥

५ “ औरसे तु समुत्पन्ने दत्तो ज्येष्ठो न चेष्यते ” ॥ इति स्मरणात् । जनयितुः पुत्रपौत्रप्रपौत्राभावे दत्त एव कुर्यात् ।

“ पूर्वं भ्रातुः पितुश्चार्तौ कृत्यं रिक्थं च दत्तके । आब्दिकार्यसिलं श्राद्धं कृत्वा रिक्थमवाप्नुयात् ॥

“ दत्तस्य जनकापत्ये मृतेऽथ जनकेऽपि वा । संस्कारार्यसिलं कृत्वा दत्तो रिक्थमवाप्नुयात् ” ॥ इति स्मरणात् । ऋष्यशूलः—

१० “ पुत्रेषु विद्यमानेषु नान्यं वै कारयेत् स्वधाम् । पितरो हिंसितास्तेन यस्त्वैवं कुरुते नरः ” ॥ इति । स्वधा प्रेतकर्म । गर्भवानपि पित्रादीनि संस्कुर्यात् अन्यत्र न कुर्यादिति । तथा च वृद्धमनुः—

“ वपनं दहनं वाऽपि प्रेतस्यान्यस्य गर्भवान् । न कुर्यादुभयं तत्र कुर्यादेव पितुः सदा ॥

“ ज्येष्ठस्य चानपत्यस्य मातुलस्यासुतस्य च ” ॥ इति ।

वृद्धवसिष्ठश्च—“ गर्भवता ज्येष्ठेन दाह्यः पिता माता चानपत्यो मातुलश्च ” इति ।

१५ अत्र मातुलग्रहणं मातामहादेवपुलक्षणम् । अत एव मातामहादेः संस्कारे गर्भवतो वपनं विहितम् ।

“ मातामहपितृव्याणां मातुलाग्रजयोर्मृतौ । श्वशुराचार्ययोरेषां पत्नीनां च पितृष्वसुः ॥

“ मातुष्वसुभगिन्याश्च गर्भवानपि वापयेत् । सपिंडो वाऽसपिंडो वा संस्कर्ता वापयेत् द्विजः ” ॥ इत्यादि ।

गौतमोऽपि—

“ ज्येष्ठस्य चानपत्यस्य मातुलस्यासुतस्य च । अग्रिदाहं तु यः कुर्यात् स केशान्वापयेद् बुधः ” ॥ इति ।

२० स एव—

“ अपुत्रस्य पितृव्यस्य ज्येष्ठस्याप्यसुतस्य च । अंतर्वान् दहनं कुर्यात् केशश्चार्णि वापयेत् ” ॥ इति ।

ब्रह्मचारिणः संस्काराधिकारः । ब्रह्मचार्यपि पित्रादीन्संस्कुर्यात् । सुमंतुः—

“ मातुः पितुश्च कुर्वीत संस्थितस्यौरसः सुतः । व्रतस्थो वाऽव्रतस्थो वा एक एव भवेद्यदि ” ॥ इति ।

व्रतस्थ उपनीतिः । स्मृत्यंतरेऽपि—

२५ “ पित्रोश्चैव पितुः पित्रोरौरसस्याग्रजन्मनः । संस्कारादि कियाः कुर्यात् ब्रह्मचारी गुरोरपि ” ॥ इति ।

अन्यत्रापि—

“ दहनादि सपिंडयन्तं ब्रह्मचारी करोति चेत् । अन्यत्र मातापित्रोः स्यादुपनीयं पुनर्वर्ती ” ॥ इति ।

अतः प्रेतकृत्यैकदेशकरणे न ब्रह्मचर्यहानिः कृच्छ्राचरणमेव । सपिंडीकरणमात्रकरणे न पुनरुपनयनदाहादिसापिंडचान्तकरणे पुनरुपनयनमित्यर्थः । अत्र मातापितृग्रहणमाचार्यादेसुपलक्षणम् ।

३० तथा च वसिष्ठबोधायनौ ( २३७-८ )—“ ब्रह्मचारिणः शवकर्मणो व्रतान्निवृत्तिरन्यत्र मातापित्रोराचार्याच्च ” इति । याज्ञवल्क्यश्च ( प्रा. १५ )

“ आचार्यपितृपाद्यायान् निर्हृत्यापि व्रती व्रती । संकटान्नं च नाशीयात् न च तैः सह संवसेत् ” ॥ संकटान्नमाशौचान्नं तैः आशौचिभिः । मनुरापि ( ५।९० )—

“ आचार्य स्वमुपाद्यायं पितरं मातरं गुरुम् । निर्हृत्य तु व्रती प्रेतं न व्रतेन वियुज्यते ” ॥

३५ भूगुः—“ मातामहं मातुलं च तत्पत्न्यौ चानपत्यके । व्रतीं संस्कुरुते यस्तु व्रतलोपो न तस्य हि ” ॥ इति ।

स्मृत्यंतरे—

“मातापित्रोर्वती कुर्यात् पितृमेधं सदैव हि । ज्येष्ठभ्रातुस्तथैव स्यादन्येषां न कदाचन”॥ इति ।

अन्यत्रापि—

“मातापित्रोरुपाध्यायाचार्ययोरौधर्वदेहिकम् । कुर्वन् मातामहस्यापि व्रती न अश्यते व्रतात्”॥ इति ।

पुराणेऽपि—

“यथा व्रतस्थोऽपि सुतः पितुः कुर्यात्क्रिया नृप । उदकाच्च महाबाहो दौहित्रोऽपि तथाऽर्हति”॥ इति ।  
उदाहृतेषु वचनेषु पितृव्यादेः कण्ठोकत्यभावेऽपि गुरुत्वात् तत्संस्कारेऽपि न व्रतिनो व्रतहानिरित्याहुः ।

अनुपनीतस्यापि पितृसंस्काराधिकारः

अनुपनीतोऽपि पुत्रः पित्रोः संस्कारादि मंत्रवदेव कुर्यात् । तथा च मनुः ( २१७१ )—

“न ह्यस्मिन्विद्यते कर्म किंचिदा मौजिवंधनात् । नाभिव्याहारयेद्द्व्य ह्य स्वधानिनयनाहृते”॥ इति । १०

स्वधानिनयशब्देन दाहादिसपिंडीकरणांतं प्रेतकर्म लक्ष्यते । ब्रह्म वेदः । अन्यत्र न वाचयेत् ।  
पितृकृत्ये तु उच्चारयेत् । नात्र दोष इति व्याख्यातम् । स्मृत्यंतरेऽपि—

“पुत्रस्त्वनुपनीतोऽपि पित्रोः संस्कारमर्हति । अन्योऽप्युच्चारयेन्मंत्रान्सर्वास्तेनैव कारयेत्”॥

अन्य उपाध्यायादिरनुपनीतं वाचयेत् । तेन कर्माणि कारयेत् । न स्वयं कुर्यादित्यर्थः । सुमन्तुरपि—

“नाभिव्याहारयेद्द्व्य यावन्मौजी निवध्यते । मंत्रानुपनीतोऽपि प्रेतकृत्ये वदेतिपुः”॥ इति । १५  
वैदेदैवैक इति पाठांतरम् । तत्र प्रेतकृत्य इत्यध्याहर्तव्यम् । वृद्धमनुरपि—

“कुर्यादनुपनीतोऽपि आद्वमेको हि यः सुतः । पितृयज्ञाहुतिं पाणौ जुहुयान्मंत्रपूर्वकम्”॥ इति ।

आद्वं सपिंडीकरणादि । विश्वामित्रः—

“पित्रोरनुपनीतोऽपि विद्ध्यान्मंत्रवत्सुतः । और्ध्वदेहिकमन्ये तु संस्कृताः आद्वकारिणः”॥ इति ।

अन्ये आत्राद्यः उपनीताः आद्वकारिणः स्युः ।

“कर्मशूद्रः स्मृतो विप्रो यावन्मौजी निवध्यते । तदूर्ध्वं मंत्रपूतेषु कर्मस्वप्यधिकार्यसौ”॥ इति ।  
सुमंतुस्मरणात् । यन्तु

“असंस्कृतोऽनपत्यश्च ह्यग्रिदानं समंत्रकम् । कर्तव्यमितरत् सर्वं कारयेदन्यमेव तु”॥ इति ।  
कात्यायनवचनं तन्मंत्रोच्चारणाशक्तविषयम् । एतदेवाभिप्रेत्य व्याघ्रपादः—

“नवश्राद्वे मासिके च सपिंडीकरणे तथा । ऋत्विक्कृशिष्यादिभिः कार्यं ब्राह्मणं वा नियोजयेत्”॥ इति । २५  
शक्तः सर्वं प्रेतकर्म मंत्रवदेव कुर्यात् । अशक्तस्तु दाहमात्रं मंत्रवदेव कुर्यात् । अन्यत् सर्वं  
प्रत्यासन्नेन कर्तन्तरेण दर्भप्रदानानुज्ञया कारयेत् । अयं च मंत्रोच्चारणाधिकारः त्रिवर्षकृतचूडस्य  
त्रिवर्षस्य वा । तथा च सुमन्तुः—

“अनुपेतोऽपि कुर्वीत मंत्रवत्पैतृमेधिकम् । यद्यसौ कृतचूडः स्याद्यदि वा स्यात् त्रिवत्सरः”॥ इति ।

स्मृत्यंतरे—

“पुत्रस्त्वकृतचौलोऽपि पित्रोः संस्कारमर्हति । चौलं ह्यविधिना कुर्यात् पश्चाच्चौलं यथाविधि”॥ इति ।  
पश्चात् सपिंडीकरणानंतरम् ।

यतु व्याघ्रपादवचनं

“कृतचौलस्तु कुर्वीत उदकं पिंडमेव च । स्वधाकारं प्रयुज्ञीत वेदोच्चारं न कारयेत्” ॥ इति  
यद्यपि स्मृत्यंतरवचनं

“कृतचौलोऽनुपेतस्तु पित्रोः श्राद्धं समाचरेत् । उदाहरेत्स्वधाकारं न तु वेदाक्षराण्यसौ” ॥ इति  
५ एतयोः पूर्वोक्तमन्वादिवचनानां च विकल्प इति चंद्रिकायामुक्तम् । एतत् वचनद्वयं प्रथमवर्ष-  
कृतचूडविषयम् इति । कालादर्शदीपिकादौ अत्रिवर्षस्याकृतचौलस्य वपननिषेधोऽपि स्मर्यते—  
“पुत्रस्त्वकृतचौलोऽपि पित्रोः संस्कारमर्हति । न तस्य वपनं कुर्यात्तेन कर्मणि कारयेत्” ॥ इति  
प्रथमवत्सरे तु संस्काराधिकारी न भवतीत्याह सुमंतुः—

“पुत्रस्योत्पत्तिमात्रेण संस्कुर्याद्विषयमोचनात् । पितरावाद्विकाच्चौलात् पैतृमेधेन कर्मणा ॥

१० “चौलं यद्याद्विकादर्वाक् न कुर्यात्पैतृमेधिकम् । तृतीयवत्सराद्वृद्धं मंत्रवत्तत्समापयेत्” ॥  
प्रथमवत्सरात् प्रथमवर्षचौलाद्वा परं क्रणमोचनाद्वेतोः पितरौ संस्कुर्यात् । अब्दपरिसमातेः प्रथम-  
वर्षचौलाद्वा पूर्वं पैतृमेधिकं न कुर्यात् । दृभादिनेनान्य एव कुर्यात् । तृतीयवत्सराच्चौलाद्वा परं  
मंत्रवदेव पैतृमेधिकं समापयेदित्यर्थः ।

दीक्षामध्ये मातापितृसंस्काराधिकारः । दीक्षितस्य दीक्षामध्ये मातृपितृमरणविषये कुण्डन्यः—  
१५ “दीक्षितोऽप्येकपुत्रश्वेनमातापित्रोर्मृतिर्यदि । संस्कृत्य शालामागत्य यज्ञशेषं समापयेत्” ॥  
शांडिल्योऽपि-‘दीक्षितोऽप्येकपुत्रश्वेत् माता पित्रोर्मृतिर्यदि’दीक्षारूपं निधायात्र संस्कुर्यन्नोदकापूर्वः॥  
“पावयेद्वर्धपुञ्जीलैर्दीक्षारूपं यथाविधि” ॥ इति । एकपुत्र इति विशेषोपादानात् पुत्रान्तरसंभवे स  
एव कुर्यात् । नोदकापूर्वः उदकदानमपि नास्ति । स्नानमात्रमस्ति । स्नानतः सद्यःशौचस्योक्तव्यात् ।  
स्मृत्यंतरे—

२० “ज्येष्ठस्य तु क्रतोर्मध्ये मातापित्रोर्मृतिर्यदि । संस्कृत्य शालामागत्य यज्ञशेषं समापयेत्” ॥ इति ।  
अन्यथा “दीक्षितोऽप्येकपुत्रश्वेत्” इति वचनविरोधापत्तेः ।

विवाहादिकर्ममध्ये पित्रोर्मृतौ तु विशेषः स्मर्यते—

“मातापित्रोर्मृतिप्राप्तौ विवाहादिषु कर्मसु । तिलपिंडं तु कर्तव्यमन्यश्राद्धं तु वर्जयेत्” ॥ इति ।  
दहनं तिलमिश्रपिंडानां च कर्तव्यम् । अन्यत् नवश्राद्धादिकं वर्जयेदित्यर्थः ।

२५ क्रमेण प्रेतकार्यकर्तृनाह भरीचिः—

“पुत्रः पौत्रश्च तज्जश्च पुत्रिकापुत्र एव च । पत्नी भ्राता च तज्जश्च पिता माता स्नुषा तथा ॥

“भगिनी भागिनेयश्च सपिंडो धनहार्यपि । पूर्वपूर्वविनाशे स्युरुत्तरोत्तरपिंडाः” ॥ इति ।

पराशरोऽपि—“पुत्रः पौत्रः प्रप्रौत्रो वा तदद्वा भ्रातृसंततिः” ॥ इति । कालादर्शेऽपि—

“दाहादिमंत्रवत् पित्रोर्विद्यादौरसः सुतः । तदभावे तु पौत्रश्च प्रप्रौत्रः पुत्रिकासुतः” ॥ इति ।

३० “क्षेत्रजो दत्तकः क्रीतः कृतिमो दत्त एव वा । अपविद्धश्च पत्नी च गृहजः कन्यकासुतः” ॥

“पौनर्भवः सहोदोऽन्यो नंदनश्च सुतीकृतः । दौहित्रो धनहारी च भ्राता तत्पुत्र एव वा ॥

“पिता माता स्नुषा चैव स्वसा तत्पुत्र एव च । सपिंडः सोदको मातुः सपिंडश्च सहोदरः” ॥

“स्त्री च शिष्यर्त्तिंगचार्या जामाता च सखापि वा । उत्सन्नबंधो रिक्थेन कारयेदवनीपतिः” ॥ इति ।

गर्भिण्यां परिणीतायां ततो जातः सहोदोत्थः । सुतीकृतः मातामहेन पुत्रत्वेन स्वीकृतः ।

**औरसादिलक्षणम् ।** औरसादीनां क्रमेण लक्षणं चाह याज्ञवल्क्यः ( व्य. १२८-१३२ )—

“ औरसो धर्मपत्नीजः तत्समः पुत्रिकासुतः । क्षेत्रजः क्षेत्रजातस्तु सगोत्रेणतरेण वा ॥

“ गृहे प्रच्छन्न उत्पन्नो गूढजस्तु सुतः स्मृतः । कानीनः कन्यकाजातो मातामहसुतो मतः ॥

“ अक्षतायां क्षतायां वा जातः पौनर्भवः स्मृतः । दद्यान्माता पिता वा यं स पुत्रो दत्तको भवेत् ॥

“ क्रीतस्तु ताभ्यां विकीर्तः कृत्रिमः स्यात् स्वयंकृतः । दत्त्रिमस्तु स्वयंदत्तो गर्भेविन्नः सहोदजः ॥ ५

“ उत्सृष्टो गृह्यते यस्तु सोऽपविद्धो भवेत्सुतः । पिंडदोऽशहरश्वेषां पूर्वाभावे परः परः ” ॥ इति ।

**बृहस्पतिरपि—**

“ प्रमीतस्य पितुः पुत्रैः श्राद्धं देयं प्रयत्नतः । जातिबंधुसुहच्छिष्यै क्रत्विक् भूत्यपुरोहितैः” ॥ इति ।

अत्र पुत्रैरिति बहुवचनादुक्ता औरसादिलक्षणविधिपुत्रा गृह्यते । तदाह मनुः ( ११८० )—

“ क्षेत्रजादिसुतानेतानेकादश यथोदितान् । पुत्रप्रतिनिधीनाहुः क्रियालोपान्मनीषिणः ” ॥ इति । १६

एतत् गौणपुत्रपरिग्रहवचनं युगांतरविषयम् । चन्द्रिकास्मृत्यर्थसारादौ “ दत्तौरसेतरेषां च पुत्रत्वेन परिग्रहः ” कलियुगवर्ज्यर्थमध्ये परिग्रहणनात् । पुत्रिकापुत्रस्तु न निषिध्यते—

“ पुत्रिकायां कृतायां तु यदि पुत्रोऽनुजायते । समस्तत्र विभागः स्यात् ज्येष्ठचं तत्र न विद्यते ॥

“ रिक्षे च पिंडदाने च समौ तौ परिकीर्तितौ । औरसो धर्मपत्नीजः तत्समः पुत्रिकासुतः ॥

“ पुत्रास्तु द्वादश प्रोक्ता मनुना येऽनुपूर्वशः । संतानकारणं तेषां औरसः पुत्रिकासुतः ॥ १५

“ आज्यं विना यथा तैलं सर्पिः प्रतिनिधिः स्मृतम् । तथैकादशपुत्रास्तु पुत्रिकौरसयोर्विना ” ॥ इति

मनुयाज्ञवल्क्यादिभिरौरससाम्यस्मरणादित्याहुः । एवं च पुत्रपौत्रपौत्राभावे पुत्रिकापुत्रस्य सत्वे स

एव संस्काराधिकारी भवति । “ यश्चार्थहरः स पिण्डदायी ” इति ( १५।३९ ) विष्णुस्मरणात् ।

पौत्रादेः सत्वे तु तस्यैव प्राथम्यं न पुत्रिकापुत्रादेः “ पुत्रेषु सत्सु पौत्रेषु नान्यं वै कारये-

त्स्वधाम् ” इति निषेधात् । तथा च क्रमं दर्शयति मरीचिः—“ पुत्रः पौत्रश्च तज्जश्च २०

पुत्रिकापुत्र एव च ” इति । तथैव स्मृतिरत्नकालादर्शादौ निर्णीतम् । अत एव पुत्रिकापुत्रस्य

पौत्रसाम्यमुक्तं बृहस्पतिना—

“ पौत्रश्च पुत्रिकापुत्रः स्वर्गप्राप्तिकरावुभौ । रिक्षे च पिंडदाने च समानौ परिकीर्तितौ ” ॥ इति ।

“ तत्समः पुत्रिकासुतः ” इति औरससाम्यवचनमौरससंतत्यभावे पुत्रिकासुतस्य समनंतराधि-

कारित्वप्रतिपादनपरम् “ न तत् पौत्रेण कर्तव्यं पुत्रवांश्वेत् पितामहः ” इति वचनं मुख्यसंतानविषयम् । २५

अतः पुत्रिकापुत्रदत्तापेक्षया पौत्र एव मुख्यः । पुत्रिकापुत्रस्योभयसंबंधोऽपि स्मर्यते देवलेन—

“ द्वामुष्यायणका दद्युद्वाभ्यां पिंडोदके पृथक् ” इति । स्मृत्यंतरेऽपि—

“ तस्माद्वुभयसंबन्धः पुत्रिकायाः सुतो ह्यसौ । पूर्वं मातामहश्राद्धं पश्चात्पैतृकमाचरेत् ” ॥

“ अश्राद्वाकां प्रदास्यामि तुम्यं कन्यामलंकृताम् । अस्यां यो जायते पुत्रः स नौ पुत्रो भवेदिति ” ॥

प्रदानसमयेऽभिधानेन मातामहस्य जनकस्य च संस्काराधिकारी । ‘स मे पुत्र’ इत्युक्त्वा प्रदाने तु ३०

मातामहेनैव संबंधः । स उभयोरपि पुत्रिकापुत्राभावे दत्तः कर्ता । तथा चन्द्रिकायां—( पृ. ३३८

पं. ३ ) “ द्विविधो हि पुत्रिकापुत्रः । एको मातामहेन संबन्धः । अपरः पितृमातामहाभ्यां ततः

प्रथमं मातामहस्य कुर्यात् । पितृरिच्छया य उभयसंबन्धः स उभयोरपि पुत्रिकापुत्राभावे धनहारी

दौहित्रः कर्ता ।

“ तस्मिंश्चित् प्रतिगृहीते यद्यौरस उत्पद्येत् स चतुर्थशाभाक् ” इति वसिष्ठस्मरणे ( अ १५।९ ) ३५

और सच्चतुर्थाशभाजो दत्तस्य व्यवहितस्वेन समांशभाजः पुत्रिकापुत्रस्यैव प्राथम्यम् । दत्ताभावे धनहारी दौहित्रः कर्ता । तत्र विष्णुः

“अपुत्रपौत्रसंताने दौहित्रा धनमाप्नुयुः । संवेषां तु स्वधाकारे पौत्रा दौहित्रका मताः” ॥ इति ।

अपुत्रपौत्रसंताने गौणमुख्यरूपोभयविधिपुत्रपौत्रतत्संतत्यभावे इत्यर्थः । स्मृत्यन्तरेऽपि—

५ “पुत्रश्च दुहिता चैव तुल्यसंतानकारकौ” इति । मनुरपि ( ११३९ )—

“पौत्रदौहित्रयोर्लोके विशेषो नास्ति धर्मतः । दौहित्राद्यस्त्रिलं रिकथमपुत्रस्य पितुर्हरेत् ॥

“स एव दद्यात् द्वौ पिंडौ पित्रे मातामहाय च” इति । स्मृत्यंतरे—

“श्राद्धं मातामहानां च अवश्यं धनहारिणा । दौहित्रेण विधिज्ञेन कर्तव्यं पूर्वमुत्तरम्” ॥

धनग्रहणाभावेऽपि दौहित्रोऽधिकारी । तथा भविष्यत्पुराणे—

१० “यथा व्रतस्थोऽपि सुतः कुर्यात् प्रेतक्रियां वृप । मातामहस्य दाहाद्यान दौहित्रोऽपि तथार्हति” ॥ इति ।  
गृह्यपरिशिष्टे—

“पितामहस्य तत्पत्न्या मातामह्योस्तथैव च । पिंडानादिकं सर्वं मातापित्रोः समं विदुः” ॥ इति ।

पराशारः ( विष्णुपुराणे ३।१३।३४-३७ )—

“पूर्वः क्रिया मध्यमाश्च तथा चैवोत्तराः क्रियाः । आद्याहा द्वादशाहाच्च मध्ये याः स्युः क्रिया मताः” ॥ इति ।

१५ “पूर्वः च मध्यमा मासि मास्यैकोद्दिष्टसंज्ञिताः ॥

“प्रेते पितृत्वमापन्ने सपिंडीकरणादनु । क्रियन्ते याः क्रियाः पित्रोः प्रोचयन्ते तास्तथोत्तराः ॥

“पितृमातृसपिंडैस्तु समानसलिलैस्तथा । तत्संघातगतैश्वापि राजा च धनहारिणा ॥

“आद्या मध्याः क्रियाः कार्याः पुत्राद्यैरपि चोत्तराः । दौहित्रैर्वा तथा कार्याः सर्वास्तत्तनयैस्तथा” ॥ इति ।

एकोद्दिष्टान्ताः सपिंड्यन्तास्तदुत्तराश्च त्रिविधा इत्यर्थः । अह्नां दशानां मध्ये याः क्रियाः

२० दाहादिकाः स्मृताः ताः पूर्वा मध्यमा मासीति पाठमाश्रित्य कालदृशकारेण संगृहीतम्—

“दाहात् दशाहपर्यताः सपिंड्यंतादधः क्रियाः । तदूर्ध्वाश्च क्रमात् पूर्वा मध्यमाश्वेत्तराः स्मृताः ॥

“पुत्रैश्च भ्रातृतपुत्रैः पत्न्या शिष्येण वाऽस्त्रिलाः क्रियाः कार्याः समादिष्टाः ज्येष्ठैः पुत्राश्च मध्यमाः” ॥ इति ।

अपुत्रस्य मातामहस्य मरणे धनहारिणा दौहित्रेण त्रिविधा अपि क्रियाः कर्तव्याः ।

“मलमेतन्मनुष्याणां द्रविणं यत् प्रकीर्तिम् । तत् गृह्णन्मलमादत्ते दुर्जरं ज्ञानिनामपि ॥

२५ “ऋषिभिस्तस्य निर्दिष्टा निष्कृतिः पावनी परा । आ देहपतनात्स्य कुर्यात् पिंडोदकक्रियाम्” ॥ इति स्मरणात् । धनग्रहणाभावेऽपि कर्त्रन्तराभावे त्रिविधा अपि क्रियाः कार्याः

“अप्यदायहरोऽपुत्रीकृतोऽपि दुहितुः सुतः । मातामहस्य विधिवत्कुर्यादिवेत्तराः क्रियाः” ॥ इति

स्मरणात् । पूर्वमध्यक्रियाकरणाभावे अवश्यकर्तव्याया उत्तरक्रियायाः कर्तुमयुक्तत्वात्

कर्त्रन्तरसङ्घावे तु धनहरणयोग्यतारहितेन दौहित्रेणाद्याः क्रिया न कार्याः । तत्राद्बिद्कव्यतिरिक्त-

३६ महालयपूर्वमध्यक्रियादयस्तु कर्तव्याः ।

“पितृन् मातामहाश्वैव द्विजः श्राद्धेन तर्पयेत् । अनृणः स्यात् पितृणां तु ब्रह्मलोकं च गच्छति ॥

“पार्वणं कुरुते यस्तु केवलं पितृहेतुः । मातामहे न कुरुते पितृहा स प्रजायते” ॥ इति व्यासस्मरणात् ।

“कर्षूसमन्वितं मुक्त्वा तथाद्यश्राद्धोऽशम् । प्रत्याद्बिद्कं च शेषेषु पिंडेषु षडिति स्थितिः” ॥ इति

कात्यायनस्मरणाच्च । कर्षूसमन्वितं कुण्डान्वितसपिंडीकरणमिति यावत् । शेषेषु महालयमन्वादिषु

१ क्ष-पू । २ कर्खग-ताः पूर्वा मध्यमा मासि । ३ कर्खग-शेषैः पूर्वश्च । ४ क-ति ।

५ क्ष-पुञ्चांतर । ६ खग-डाः स्युः षडिति स्मृतिः ।

वर्गद्वयपितृनुद्दिश्य भोजनं षट् पिंडाश्च भवन्तीत्यर्थः । मातामहस्य भ्रात्रादिसद्धावे संमृष्टस्य तस्य धनग्रहणरहितो दौहित्रोऽनधिकारी ‘योऽशहरः स पिंडायी’ इति स्मरणात् । पुत्रसमत्वेन अविभक्तभ्रात्रादिरेवाधिकारी इति केचिदाहुः—

“तथा ब्रतस्थोऽपि सुतः कुर्यात् प्रेतक्रियां अपि । मातामहस्य दाहाद्यान् दौहित्रोऽपि तथाऽर्हति”॥ इति भविष्यत्पुराणवचनात् । पुत्रसमत्वेनाविभक्तभ्रात्रादेः सत्वेऽपि धनग्रहणरहितोऽपि दौहित्र एव ५ प्रेतक्रियायामधिकारीत्यन्ये । यथोचितमत्र ग्राह्यम् ।

दौहित्राभावे अधिकारः पत्न्याः । अत्र वृद्धमनुः—

“अपुत्रां शयनं भर्तुः पालयन्ती वते स्थिता । पत्न्येव दद्यात् तत्पिंडं कृत्स्नमंशं लभेत च ”॥ इति । सुमन्तुरपि—

“अपुत्रे संस्थिते कर्ता न भवेच्छान्द्रकर्मणि । तत्र पत्न्यपि कुर्वीत सापिंड्यं पावर्ण तथा ”॥ इति । १० कर्ता न भवेत् । पौत्रादिः दौहित्रांतकर्ता न भवेदित्यर्थः ।

दौहित्रापेक्षया पत्न्याः प्राथम्यमाह संश्वेषकारः—

“पुत्रः कुर्यात्पितुः श्रान्द्रं पत्नी च तदसंनिधौ । धनहार्यथ दौहित्रः ततो भ्राता च तत्सुतः”॥ इति । तथाह शंखः—

“पितुः पुत्रेण कर्तव्याः पिंडानोदकक्रियाः । पुत्राभावे तु पत्नी स्यात्पत्न्यभावे तु सोदरः”॥ १५ इति । चंद्रिकायामिदं व्याख्यातम् । पुत्रग्रहणेनात्र गौणा मुख्याश्च गृह्णन्ते । तदपि पौत्राभावविषयम् । तदपि दायहरत्वाभावविषयम् । अन्यथा तु यो दायहरः स एव दद्यात् । अत एव विष्णवापस्तंबौ ( १५।३९ )—“यश्चार्थहरः स पिंडचदायी । पुत्रः पितृवित्ताभावे पिंडं दद्यात् ”॥ इति । अत एव याज्ञवल्क्येन ( व्य. १३२ ) “पिंडदोऽशहरश्चैषां पूर्वाभावे परः परः ” इति । पिंडदत्वांशहरत्वयोरैकाधिकारण्यमुक्तम् । एवं सोदरेऽपि द्रष्टव्यमिति । अनेनैवाभिप्रायेण २० गौतमः ( १५।१३-१४ )—“पुत्राभावेऽस्य बान्धवाः सपिंडा मातृसपिंडाः शिष्याश्च दद्युस्तदभावे क्रत्विगाचार्यौ ”॥ इति । अंशहरत्वे भ्रात्रादिसपिंडानां पत्न्याद्यपेक्षया अव्यवहितत्वमाह मार्कंडेयोऽपि—( मा. पुराणे. २७।१९-२४ )

“पुत्राभावे सपिंडास्तु तदभावे तु सोदकाः । मातुः सपिंडा ये वा स्युः ये वा मातुश्च सोदकाः”॥ इति । मातुः सपिंडा मातुलादयः । मार्कंडेयपुराणेऽपि— २५

“पुत्रो भ्राता च तत्पुत्रः पत्नी माता तथा पिता । वित्ताभावेऽपि शिष्याश्च कुर्वीरन्नौर्च्चर्वदेहिकम्”॥ इति । अंशहरत्वे तु पत्न्याः प्राथम्यमाह कात्यायनः—

“अपुत्रस्याथ कुलजा पत्नी द्विहितरोऽपि वा । तदभावे पिता माता भ्राता तत्पुत्र एव वा ”॥ इति । एतच्च ब्राह्मादिविवाहोदाविषयम् । तस्या यज्ञान्वितत्वेन तत्रैव पत्नीशब्दप्रयोगात् । इतरत्र तु

“क्रयकीता तु या नारी न सा पत्न्यभिर्धीयते । न सा दैवते न सा पित्र्ये दासीं तां कवयो विद्वः”॥ इति ३० पत्नीत्वाभावात् । अत एव आसुरादिविवाहोदाविषये विष्णुपुराणे पराशारः ( ३।१३।३०-३३ )

“पुत्रः पौत्रः प्रपौत्रो वा तद्वद्वा भ्रातृसंततिः । सपिंडसंततिर्वाऽपि क्रियार्हा तृप्त जायते ॥

“तेषामभावे सर्वेषां समानोदकसंततिः । मातृपक्षसपिंडेन संबद्धा ये जलेन वा ॥

“कुलद्वयेऽपि चोत्सन्ने स्त्रीभिः कार्या क्रिया नृप । उत्सन्नबंधो रिक्थेन कारयेद्वनीपतिः”॥ इति ।  
मार्कंडेयोऽपि ( मा. पुराणे २७२३-२४ )—

“सर्वाभावे स्त्रियः कुर्युः स्वभर्तृणाममंत्रकम् । तदभावे च नृपतिः कारयेत् सकुट्टुम्बिनाम् ॥

“तज्जातीयैर्नरः सम्यक् दाहायाः सकलाः क्रियाः । सर्वेषामेव वर्णानां बांधवो नृपतिर्यतः”॥ इति ।

५ स्वभर्तृणाममंत्रकमिति चाधर्मविवाहोढाविषयम् । ब्राह्मादिविवाहोढा तु मंत्रवदेव कुर्यात् ।

“यज्ञेषु मंत्रवत्कर्म पत्नी कुर्याद्यथाविधि । तदौर्ध्वदेहिके सा हि मंत्रार्हा धर्मसंस्कृता”॥ इति स्मरणात् ।

अथ रजोमध्ये पतिमरणे । संग्रहकारः—

“रजोमध्ये तु भार्याया दैवात् भर्तृसृतिर्यदि । पुत्रहीनस्य कर्तव्यं न तया दहनादिकम् ॥

“अन्यैस्तदनुमत्या च न कार्यं प्रेतकर्म हि । तूष्णीं दग्धवा चतुर्थेऽन्हि पुनः स्नानं विधाय च ।

१० “प्रेतकर्म तथा कार्यमथवा पंचमेऽहनि ॥

“रजोमध्ये तु यः कश्चित् द्रव्याशापरिमोहितः । कुर्याच्चेत् प्रेतकृत्यं तु कर्ता चैव प्रमीयते ॥

“अधोगतिं प्रयात्येव कुलहानिर्भवेत् ध्रुवम्”॥ इति ।

मरणदिने तूष्णीं दाहयित्वा चतुर्थे पंचमे वाऽह्नि तथा पुनर्दहनं कार्यमित्यर्थः ।

संग्रहांतरे—“प्राजापत्यं तीर्थकुच्छ्वां वारुणं च समाचरेत् ।

१५ “ब्राह्मणानां च वाक्येन गृहीत्वा तत्करात् कुशम् । विधिवद्दहनं कुर्यात् पिता भ्राताऽथवाऽपरः”॥ इति ।

रजस्वलास्नानप्रकारेण उच्छ्रुततोयेन स्नापयित्वा तद्वस्तात्कुशमादाय कुर्यादित्यर्थः । पुत्रादिदौहित्रान्ताभावे पत्न्याः पतिः कुर्यात् । तथा च कात्यायनः—

“तेषामभावे तु पतिस्तदभावे सपिण्डकाः । अपुत्रायाः पतिर्द्यात्सपुत्राया न तु क्वचित्”॥

संग्रहे—“भार्यापिण्डं पतिर्द्यात् भर्तृभार्ये परस्परम्” इति । तथा स्मृतिरत्ने—

२० “अप्रजायामतीतायां भर्तुरेव तदिष्यते । पतिरेव क्रियां कुर्यात् अपुत्राया मृतस्त्रियाः”॥ इति ।

तत् पत्नीधनम् । सपत्नीपुत्रसङ्घावेऽपि भर्तैव दाहादिकं कुर्यादित्युक्तं तत्रैव—

“एकमर्तुकपत्नीनामपुत्रा निधनं गता । अन्यस्याः पुत्रवत्त्वेऽपि कर्ता भर्तैव तत्र तु ॥

“पत्यभावे तु सापत्न्यः पुत्र एव नियुज्यते । तदभावे तु तत्पुत्रः आसन्नोऽन्यस्ततः परः”॥ इति ।

एतच्च सपत्नीपुत्रापेक्षया भर्तुरभ्याहितत्ववचनं स्त्रीधनग्रहणविषयम् । अन्यथा सपत्नीपुत्र एव

२५ कर्तैत्याहुः । धनग्रहणविषये मनुराह ( ९।१९६ )—

“ब्राह्मदैवार्षगांधर्वप्राजापत्येषु यद्वनम् । अप्रजायामतीतायां भर्तुरेव तदिष्यते”॥ इति ।

याज्ञवल्क्योऽपि ( व्य. १४५ )—

“अप्रजस्त्रीधनं भर्तुः ब्राह्मादिषु चतुर्ष्वपि । द्वाहितूणां प्रसूता चेच्छेषेषु पितृगमि तत्”॥ इति ।

शेषेषु आसुरादिषु । धनग्रहणभावे तु सपत्नीपुत्रस्य प्राथम्यमाह कात्यायनः—

३० “विद्य्यादौरसः क्षेत्र्यो जनन्या और्ध्वदेहिकम् । तदभावे सपत्नीजः क्षेत्रजायास्तथा मताः ॥

“तेषामभावे तु पतिः तदभावे सपिण्डकाः” इति । औरसः क्षेत्र्यः स्वीयसन्तानः ॥

स्मृत्यंतरेऽपि—

“अपुत्रायाः सपत्नीजः क्षेत्रजायाः पतिस्तथा । पूर्वाभावे परः कुर्यात् विधिवत् पैतृमेधिकम्”॥ इति।

मनुरपि ( ११८३ )—

“बव्हीनामेकपत्नीनामेका चेत्पुत्रिणी भवेत् । सर्वास्तास्तेन पुत्रेण प्राह पुत्रवतीर्भनुः ” ॥ इति ।

बृहस्पतिश्च—

“बव्हीनामेकपत्नीनामेष एव विधिः स्मृतः । एका चेत्पुत्रिणी तासां सर्वासां पिंडदस्तु सः ” ॥ इति । गौतमोऽपि—“पितृपत्न्याः सर्वा मातरः ” इति । केचिद्दाहुः—“अन्यस्याः पुत्रवत्वेऽपि ५ कर्ता भर्तैव तत्र तु ” इत्यादिवचनं अंसर्वण्ड्विषयम् इति । ‘विदध्यादैरसः क्षेत्र्य’ इत्यादिवचनं सपत्नीपुत्रस्य प्राथम्यपतिपादकसर्वण्ड्विषयमिति । अन्ये तु अत्र प्रमाणाभावात् ‘योऽशहर’ इति वचनेनांशग्रहणायहणप्रयुक्ता व्यवस्था युक्तेत्याहुः । अत्र केचित् पुत्रैऽहित्रादपेक्षया सपत्नीपुत्रस्य प्राथम्यमाहुः । अपरे तु, अपुत्रायाः सपत्नीज इत्यादेः स्वसंतानाभावविषयाभावविषयत्वात् ‘योऽशहरः स पिंडदायी’ इति वचनात् अंशहरेषु पौत्रादिषु १० सत्सु कथं तस्य प्राथम्यमिति वदंतस्तनान्न क्षमते । तदुक्तं स्मृत्यंतरे—

“सपत्न्याः पुत्रवत्वेऽपि अपुत्रायाः क्रियां पतिः । दौहित्रः पत्यभावे तु सपत्नीपुत्र इष्यते ” ॥ इति ।

धनग्राहिणोः पतिदौहित्रयोरभावे सपत्नीपुत्रः कर्तेत्यर्थः । एतच्च विभक्तविषयम् । आविभागे तु दौहित्रादपेक्षया सपत्नीपुत्र एव प्रथमः । पुत्रादेरपत्यं तस्याभावे दुहिता कर्त्री । अत्र शंखः—

“पुत्राभावे तु कुर्यातां भर्तुभार्ये परस्परम् । अपुत्रस्य तु या पुत्री सैव पिंडप्रदा भवेत् ” ॥ इति । १५

पत्युरभावे दुहिता मातुः कुर्यात् । पत्न्यभावे पितुश्च इत्यर्थः । पितृधनभावत्वं च तस्याः स्मर्यते द्वैवलेन—“अपुत्रकस्य स्वं कन्या धर्मजा पुत्रवद्वरेत् ” इति । कन्या ऊढा अनूढा च ।

स्मृत्यंतरेऽपि—

“यथैवात्मा तथा पुत्रः पुत्रेण दुहिता समा । तस्यामात्मानि तिष्ठत्यां कथमन्यो धनं हरेत् ” ॥ इति ।

अत्र केचित्—

२०

“पुत्रः कुर्यात्पितुः श्राद्धं पत्नी च तदसांनिधौ । धनहार्यथ दौहित्रस्ततो भ्राता च तत्सुतः ” ॥ इति स्मरणात् “पत्नीदुहितरश्चैव पितरौ भ्रातरस्तथा ” इति ( याजवल्क्य. व्यव. १३५ ) धनग्रहणे क्रमस्मरणाच्च पत्न्या दुहितुश्च दौहित्रात्पूर्वभावित्वमाहुः । “पौत्रा दौहित्रका मताः ” इति विष्णुस्मरणात् शिष्टाचाराच्च पत्नीदुहित्रपेक्षया दौहित्रस्यैव प्राथम्यं परे वदंति । दुहित्रभावे भ्रात्रादिः कर्ता ।

२५

“भ्रातुः सहोदरो भ्राता कुर्याद्वाहादि तत्सुतः ततस्तु सोदरो भ्राता तदभावे च तत्सुतः ” ॥ इति स्मरणात् स्मृत्यंतरेऽपि—

“पत्नी भ्राता च तज्ज्ञ विता माता स्नुषा तथा । भगिनी भागिनेयश्च सपिंडः सोदकस्तथा ॥

“असंनिधाने पूर्वेषामुत्तरे पिंडदाः स्मृताः ” ॥ विष्णुपुराणे—

“पुत्रो भ्राता च तत्पुत्रः पत्नी माता तथा पिता । वित्ताभावेऽपि शिष्यश्च कुर्वारन्नोर्ध्वदेहिकम् ” ॥ इति । ३० यत्तु मनुवचनम् ( ११८२ )—

“भ्रातृणामेकजातानामेकश्चेत्पुत्रवान् भवेत् । सर्वे तेनैव पुत्रेण पुत्रिणो मनुरब्रवीत् ” ॥ इति तत् भ्रात्रपेक्षया भ्रातृपुत्रस्य नाभ्यहितत्वप्रतिपादनपरं किंतु भ्रातृपुत्रपरिग्रहसंभवेऽन्यं न परिगृहीयादित्येवंपरमिति विज्ञानेश्वरादिभिर्व्याख्यातम् ( पृ. ९० पं. १७१८ ) ।

१ क्ष-सर्वं । २ खग-पौत्र । ३ खक-यात् । ४ क्ष-धातु । ५ ग-दौहित्रा ।

अत्र केऽचिदाहुः—

“अपुत्रस्याथ कुलजा पत्नी दुहितरोऽपि वा । तदभावे पिता माता भ्राता पुत्राश्च कीर्तिः” ॥ इति कात्यायनस्मरणात्—“पत्नी दुहितश्चैव पितरौ भ्रातरस्तथेति” धनग्रहणे क्रमस्मरणाच्च पित्रोः प्राथम्यं भ्रात्रादेस्तु ततो विप्रकर्षं इति । अन्ये तु ‘पत्नी भ्राता च तत्पुत्रः पिता माता’ इति ५ पूर्वोक्तवचननिश्चयबलात् भ्रात्रादेः प्राथम्यमिति वदन्ति । यत्तु बोधायनवचनम्—

“न च माता न च पिता कुर्यात्पुत्रस्य पैतृकम् । नाग्रजश्च तथा भ्राता भ्रातृणां च कनीयसाम्” ॥ इति यदपि कात्यायनवचनम्—

“पित्रा श्राद्धं न कर्तव्यं पुत्राणां च कथंचन । भ्रात्राऽग्रजेन कर्तव्यं न भ्रातृणां यवीयसाम्” ॥ इति ।

यदपि स्मृत्यंतरम्—“न पुत्रस्य पिता कुर्यान्नानुजस्य तथाऽग्रजः” ॥ इति तत्सर्वं मुख्याधिकारि- १० पुत्रकनिष्ठभ्रात्रादिसङ्गावविषयं स्नेहविहीनविषयं वा । तथा च देवलबोधायनौ—

“संस्कार्यश्च पिता पुत्रैर्भातरश्च कनीयसा । मातुलस्याप्यपुत्रस्य स्वस्त्रीया अपि वा मताः” ॥

“न पुत्रस्य पिता कुर्यान्नानुजस्य तथाऽग्रजः । यदि स्नेहेन कुर्यातां सपिंडीकरणं विना” ॥ इति । कर्त्रन्तराभावे तदपि कार्यमित्याह संघ्रहकारः—

“अन्याभावे पिता माता ज्येष्ठो वाऽपि सपिंडनम् । कुर्याज्जीविंतमाक्रम्य पिंडभागं नियोजयेत्” ॥ इति ।

१५ आक्रम्यातिक्रम्येत्यर्थः । स्मृत्यंतरे—

“सर्वाभावे पिता वाऽपि कुर्याङ्ग्राताऽपि वाऽग्रजः । गयायां च विशेषेण ज्यायानपि समाचरेत्” ॥ इति ।

अकरणे प्रत्यवायश्च स्मृतिसारसमुच्चये दर्शितः—

“उत्सञ्जवान्धवं प्रेतं पिता भ्राता तथाऽग्रजः । जननी वाऽपि संस्कुर्यान्महदेनोऽन्यथा भवेत्” ॥ इति ।

पित्रग्रजयोः समवाये प्रत्यासन्नत्वात् पितैव कुर्यात् । तदभावे ज्येष्ठ इति क्रमो विवक्ष्यते । कनिष्ठ-

२० भ्रातृसमवाये अनंतर एव कनिष्ठो ज्येष्ठस्य कुर्यात् । न व्यवहितोऽनुजः “अनंतरः सपिंडो यः क्रमेण तनयस्तयोः” इति मन्यादिस्मरणात् । जीवति पितरि भ्रातादेरन्येन कारयितव्यामित्युक्तं स्मृतिरत्ने—

“प्रेतश्राद्धं सपिंडचन्तं प्रत्यब्दं श्राद्धमेव च । भ्रात्रादेः कार्यमन्येन स पिता यद्वा जीवति” ॥ इति ।

एवं भ्रातृतपुत्रयोरभावे पिता मातापित्रोरभावे स्नुषा तदभावे स्वसा अनुजा अग्रजा वा तदभावे तत्सुतः स्वोदरस्वस्रभावे असोदरस्वसा ततस्तत्सुतः । ततः सपिंडः ततः समानोदकस्ततो मातृसपिंडः

२५ ततो मातृसमानोदकः तदभावे सगोत्रः ततः शिष्यः तदभावे क्रत्विक् तत आचार्यः तदभावे

जामाता तदभावे सखा इति क्रमः । तथा च स्मृतिसारे—

“पत्नी भ्राता च तज्जश्च पिता माता स्नुषा तथा । भगिनी भागिनेयश्च सपिंडः सोदकस्तथा ।

“असंनिधाने पूर्वेषामुत्तरे पिंडदाः स्मृताः” ॥ इति । कात्यायनः—

“अनुजा वाऽग्रजा वाऽपि भ्रातुः कुर्याच्च संस्क्रियाम् । ततस्तु सोदरास्तद्वत्कमेण तनयस्तयोः” ॥ इति ।

३० चंद्रिकायाम्—

“पुत्राभावे सपिंडास्तु तदभावे तु सोदकाः । मातुः सपिंडा ये वा स्युर्ये वा मातुश्च सोदकाः” ॥

“कुर्युरेनं विधिं सम्यक् अपुत्रस्य सुताः स्मृताः” ॥ इति । मातुः सपिंडः मातामहः तत्सुतादिः पंचपुरुषपर्यतः पञ्चपुरुषादूर्ध्वं त्रिपुरुषपर्यता मातृसमानोदकाः । पराशारः—

“अभावे तु सपिंडानां समानोदकसंततिः । मातृपक्षस्य पिंडैन संबद्धा ये जलेन वा” ॥ इति ।

**बृहस्पतिः—**

“ प्रमीतस्य पितुः पुत्रैः श्राद्धं देयं प्रयत्नतः । ज्ञातिबंधुसुहच्छिष्यैकत्विकभूत्यपुरोहितैः ” ॥  
कात्यायनोऽपि—

“ पुत्रः शिष्योऽथ वा पत्नी पिता माता तथा गुरुः । स्त्रीहारी धनहारी च कुर्युः पिंडोदकक्रियाम् ” ॥ इति ।  
स्त्रीहारी रागतः कलव्रहारी । धनहारी तु अनुना दर्शितः ( ११८७-१८९ ) ॥

“ अनंतरः सपिंडो यस्तस्य तस्य धनं हरेत् । अत ऊर्ध्वं सकुल्यः स्यादाचार्यः शिष्य एव वा ॥

“ सर्वेषामप्यभावे तु ब्राह्मणा रिकथभागिनः । त्रैविद्याः शुचयो दान्ता तंथा धर्मो न हीयते ॥

“ अहार्यं ब्राह्मणद्रव्यं राजा नित्यमिति स्थितिः ” ॥ इति । मार्कंडेयः—

“ सख्युरुत्सन्नवंयोश्च सखापि श्वशुरस्य च । जामाता स्नेहतः कुर्यादिस्त्रिलं पैतृमेधिकम् ॥

“ सर्वाभावे तु वृपतिः कारयेत्स्य रिकथतः । तज्जातीर्यन्नरैः सम्यक् दाहाद्याः सकलाः क्रियाः ” ॥ इति । १०

**बृद्धशातातपोऽपि—**

“ मातुलो भागिनेयस्य स्वस्त्रीयो मातुलस्य च । श्वशुरस्य गुरोश्चैव सख्युर्मातामहस्य च ॥

“ एतेषां चैव भार्याणां स्वसुर्मातुः पितृष्वसुः । मृतौ दाहादिकं कार्यमिति वेदविदां स्थितिः ” ॥ इति ।

**स्मृत्यंतरेऽपि—**

“ मातुः पित्रोर्मातुलस्य मातुलान्या मृतावपि । दौहित्रः प्रथमः कर्ता ज्ञातिः स्यात्तदनंतरम् ” ॥ इति । १५

विष्णुरपि—“ श्वश्वादीनां तथा पिंडं पत्नी दद्यात् सुसंयता ” । इति ॥

धनहारित्वादिनिमित्ताभावेऽपि दाहादिके कृतेऽभ्युदय इत्याह बृद्धशातातपः—

“ प्रीत्या श्राद्धं तु कर्तव्यं सर्वेषां वर्णालिंगिनाम् । एवं कुर्वन्नरः सम्यक् महतीं श्रियमाप्नुयात् ” ॥ इति ।

लिंगिनः आश्रमिणः । ब्राह्मोऽपि—

“ अनाथं ब्राह्मणं दग्धवा क्षत्रियं वैश्यमेव च । पितृमेधमहायज्ञफलं प्राप्नोति मानवः ” ॥ इति । २०  
एतच्च सवर्णाभिप्रायम् । अन्यथा दोषश्रवणात् । तथा मरीचिः—

“ ब्राह्मणो ह्यन्यवर्णस्य यः कुर्यादोर्ध्वदेहिकम् । तद्वर्णत्वमसौ याति इहलोके परत्र च ” ॥

**पारस्करोऽपि—**

“ न ब्राह्मणे न कर्तव्यं शूद्रस्य त्वौर्ध्वदेहिकम् । शूद्रेण वा ब्राह्मणस्य विना पारशवादिति ” ॥

ब्राह्मणे शूद्रायामुत्पादितः पारशवः । कालादर्शेऽपि—

२५

“ स्नेहाद्विप्रादिकैः सर्वैः वर्णालिंग्यौर्ध्वदेहिकम् । कर्तव्यं नैव विप्रेण शूद्रस्यानेन तस्य च ” ॥ इति ।

विप्रादिना शूद्रादेवित्यर्थः । सपिंडानां मध्ये केषांचिद्वाहादिनिषेधमाह बृद्धमनुः—

“ कूटीबाद्या नोदकं दद्युः स्तेना ब्रात्या विधर्मिणः । गर्भभर्तृद्वृहश्चैव सुराप्यश्चैव योषितः ॥

“ न ब्रह्मचारिणः कुर्यादुदकं पतिता न च ” ॥ इति । कूटीबो मोघवीर्यः । आदिशब्दात् कुण्ड-  
गोलकादयः । स्तेनाः परस्वहारिणः । ब्रात्याः संस्काररहिताः । विधर्मिणः प्रच्युतस्वधर्माः । गर्भद्वृहः ३०  
गर्भधातिन्यः । भर्तृद्वृहः भर्तृदन्यः । उदकग्रहणमन्येन दाहे कृतेऽपि उदकदाननिषेधार्थम् । अतो  
दाहादिनिषेधः कैमुत्यसिद्धः । स्वसपिंडमरणे कूटीबाद्या दाहादिकं न कुर्युरित्यर्थः । ब्रह्मचारिणस्तु  
दाहादिनिषेधः पित्रादिव्यतिरिक्तविषयः । तथा प्रतिपादितमधस्तात् ।

१ क्ष-दा । २ क्ष-पूर्व । ३ क्ष- + हाधिकारनिषेध । ४ क्ष-ग्रह ।

अत्रायं क्रमः—औरसः पुत्रः पौत्रः तत्पुत्रसंततिः । पुत्रिकापुत्रः तत्संततिः । दूतः तत्संततिः । धनहारी दौहित्रः पत्नी पतिः सपत्नीपुत्रः दुहिता भ्राता तत्पुत्रः असोदरः भ्राता तत्पुत्रः पिता माता स्नुषा पौत्री दौहित्री पौत्रस्य पत्नी तत्पुत्री दूतस्य पत्नी भागिनेयः सपिंडः सोदकः मातृसंपिडः तत्समानोदकः सगोत्रः शिष्यः क्रत्विग्भूत्यः गुरुः श्वशुरः आचार्यः सहाध्यायी ५ उपाध्यायः जामाता सखा स्त्रीहारी धनहारी राजेति । इति संस्कर्तृनिरूपणम् ।

### अश्विनिर्णयः । तत्र मनुवृद्धयाज्ञवल्क्यौ—

“ आहिताग्निर्यथान्यायं दग्धव्यस्त्रिभिरग्निभिः । अनाहिताग्निरकेन लौकिकेनेतरे जनाः ” ॥ इति । एकेन औपासनेन । तथा त्रिकांडी—“ अनाहिताग्निस्त्वेकेन यः पूर्वं पतिभार्ययोः ” ॥ इति । वसिष्ठः—

१० “ अनाहिताग्निर्यः पूर्वं पत्नीभ्यः प्रमितिं गतः । औपासनाग्निना तस्य संस्कारः पैतृमेधिकः ॥  
“ पश्चान्मृतस्य कुर्वति केचिदुत्तपनाग्निना । पश्चान्मृतानां पत्नीनां पतिवच्चाग्निसंग्रहः ” ॥ इति । यमः—“ अस्थिसंचयनादर्वाङ् भर्तुः पत्नी मृता यदि । तस्मिन्नेवानले दाह्या यदि चाग्निर्न शाम्यति । “ शांतेऽग्नौ पुनरेवास्याः पृथक् चित्यादि कारयेत् ” ॥ स्मृत्यंतरे—  
“ पूर्वमेव मृता माता घटिकानंतरं पिता । गृह्याग्निः पूर्वतो गच्छेत् अपरो विधुरानलः ” ॥ इति ।

१५ मातृदहनानंतरं पितृमरण इत्यर्थः । एकेनौपासनाग्निना । जमदग्निरपि—  
“ दीक्षितस्याहिताग्नेश्च दाहः स्वैस्त्रिभिरग्निभिः । अनाहिताग्नेः संस्कारस्तेनौपासनवन्हिना ॥  
“ इतरेषां लौकिकेन दाहं उत्तपनाग्निना । चंडालाग्निरमेध्याग्निः सूतिकाग्निश्च कर्हिचित् ॥  
“ पतिताग्निश्चिताग्निश्च न शिष्टग्रहणोचितः । शूद्रविद्यक्षत्रविप्राग्निः श्रोत्रियस्य गृहानलः ॥  
“ पर्वताग्निररण्याग्निर्दर्शनिर्मथनानलः । उपर्युपरिजः श्रेष्ठो लौकिकाग्निपरिग्रहे ॥

२० “ ब्रतियत्योः कपालाग्निस्तुषाग्निर्बालकन्ययोः । विधुरं विधवा चैव दहेदुत्तपनाग्निना ” ॥ इति । यतिः परमहंसव्यतिरिक्तः । स्मृत्यंतरे—  
“ कन्यामनुपनीतं च अस्मात्त्वम् इति मंत्रतः । लौकिकेन दहेदेताद्बुत्तपेनाथ वन्हिना ” ॥

### वृद्धवसिष्ठः—

“ तुषाग्निना दहेत् कन्यां वीहिभिर्वा यवेन वा । अथवोत्तपनीयेन कापालेनानलेन वा ॥  
२५ “ यतिं च वर्णिनं चैव दहेत्कापालवन्हिना । अथवोत्तपनीयेन तुषेणैवापरे विदुः ” ॥ इति ।  
“ दर्भेष्वाग्निः समारोप्य पुनर्दर्भेषु संस्थितः । पुनर्दर्भवृतीयेषु वन्हिरुत्तपनः स्मृतः ॥  
“ कपालमग्नौ निक्षिप्य तसं चैव तु निक्षिपेत् । करीषं वा समुद्भूतस्तुषेषु तुषपावकः ॥  
“ यावत्तपकपालेन केवलेनाग्निसंभवः । तावत्कपालसंभूतः पावकः परिकीर्तिः ” ॥ इति ।

जमदग्निरपि “दर्भमुष्टिं प्रदीप्याग्नौ लौकिके तत्र चापरम् । तत्राप्यन्यन्तृतीयस्थो वह्निरुत्तपनः स्मृतः ॥  
३० “ कपालमग्नौ निक्षिप्य तामादाय तुषे क्षिपेत् । तुषेण दर्भेः संभूतः कपालज इति स्मृतः ” ॥ स्मृत्यंतरे च—

“ कपालोऽन्यः कपालाग्निः तुषाग्निस्तु तुषोद्धवः । दर्भमुष्टिन्तृतीयोत्थो भवेदुत्तपनाव्ययः ” ॥ इति । बोधायनः “ आहिताग्निमग्निर्दहति यज्ञपात्रैश्च गृहस्थमौपासनाग्निना ब्रह्मचारिणं

१ ग-पुं । २ क्ष-यदि शांतिर्न । ३ क्ष-यतिवत्योः । ४ क्ष-उ । ५ क-न ।

कपालाग्निनान्यानुत्तपनेन ” इति । आपस्तवः—“ औपासनेनाहिताग्निं दृहति निर्मथ्येन पत्नीमुत्तपनेनेतरान् ” इति । अत्र यथास्वगृह्यं यथाचारं व्यवस्था । कृतसमावर्तनस्याकृत-विवाहस्य ब्रह्मचारित्वाभावात् गृहस्थत्वाभावाच्च कपालाग्न्योपासनाग्न्योः प्रसक्त्यभावादन्यानुत्तपनेनेति बोधायनवचनात् उत्तपनेनेतरानित्यापस्तंबवचनाच्च उत्तपनाग्निरेव कृतविवाहस्योपासनोप-क्रमात् पूर्वं मरणे तदानीमेव शेषहोमांतं कर्म समाप्य औपासनेन दहेत् ।

“ विवाहशेषमध्ये तु दंपत्योर्मरणं यदि । कर्मशेषं समाप्यैव दहेदौपासनाग्निना ” ॥ इति स्मरणात् । द्विभार्याविषयः । अनाहिताग्नेर्भार्याद्वयसंबन्धे अग्निद्वयसंसर्गात्पूर्वं मरणे तदैवाग्निद्वयसंसर्गं कृत्वा तेनैव दहेत् । संसर्गानन्तरं मरणे संसृष्टाग्निनैव दहेत् । यतेः पूर्वाश्रमभार्यामरणेऽपि उत्तपनाग्निरेव अन्यानुत्तपनाग्निनेति बोधायनापस्तंबस्मरणात् इति केंचित् ।

अन्ये तु प्रेताग्निसंधानं कृत्वा तेनैव दाहः ॥ १०

“ प्रमीतायां तु भार्यायां साय्यौ दूरंगतेऽथ वाँ । संधायाग्निं दहेदेनां पुत्रो वा यदि वेतरः ” ॥ इति स्मरणात् । यतिरूपस्य भर्तुः समारोपिताग्नेर्दूरतोऽवस्थानादित्याहुः । तथा च पारिजाते—

“ परिव्राजकपत्नी चेन्मृता तस्मान्तु पूर्वतः । औपासनाग्निं संधाय दहेत् विधिवत्सुतः ” ॥ इति । तस्मात्पूर्वतः परिव्राजकमरणात्पूर्वमित्यर्थः । उत्तपनाग्नेः संस्कारमाह शौनकः—

“ अग्निमुत्तपनं कृत्वा पाश्वे प्रेतस्य दक्षिणे । समूह्यं संपरिस्तीर्थं पर्युक्ष्य च यथाक्रमम् ॥ १५

“ आज्यं संस्कृत्य मंत्रेण स्तुवेण जुहुयात्ततः । अयाश्वेत्येकया हुत्वा व्याहृतीभिस्ततः परम् ” ॥ इति ।

बौधायनस्तु—

“ विधवाँविधुराग्नौ तु स्मरन्पुरुषसूक्तकम् । जुहुयाद् द्वादशाज्येनैव विधवायास्त्वयं क्रमः ” ॥ इति । अयमुत्तपनाग्निना संस्कारः तुषकपालमधिताग्नीनामपि समानः । पूर्वमृतां पत्नीमाहिताग्निरग्निहोत्रेण दहेत् । अनाहिताग्निः स्मार्तार्धेन दहेदिति । आश्वलायन आह— २०

“ स्मार्तार्धेनाग्निभिर्दग्ध्वा मृतां पत्नीं च तांस्त्रिभिः । शिष्टार्थेनोद्दहेन्यां पुनश्चैवाग्निमान्यजेत् ॥

“ प्रागुद्वाहाच्च शिष्टार्थं स्मार्तस्याग्नेर्यथाविधि । शुश्रूषेदप्यपत्नीक इष्टिं कुर्याच्च वा न वा ” ॥

सायंप्रातहर्ममर्धग्नावपि संचरेदिति । अत्र त्रिभिरग्निभिरग्निमान्यजेदित्येतदाहिताग्निविषयम् ।

अनाहिताग्निरौपासनार्थेन दग्ध्वा शिष्टार्थेन सायंप्रातर्जुहुर्यात् स्थालीपाकं च कुर्वन्नुद्दहेत् ।

अशक्तोऽपि यावज्जीवं होमं कुर्यात् । याज्ञवल्क्यः ( आ. ८९ )— २५

“ दाहयित्वाऽग्निहोत्रेण स्त्रियं वतवतीं पतिः । आहरेद्विधिवद्वारान् अग्नीश्वैवाविलंबयन् ” ॥ इत्येतत् शक्यविवाहविषयम् । अशक्यविवाहस्तु निर्मथ्येन दाहयित्वा यावज्जीवमग्निहोत्रं जुहुयात् । अत्र कपर्दी—

“ आहिताग्निः पूर्वमृतां स्वाग्निभिर्दीहयेत्स्त्रियम् । शक्ये विवाहेऽथाशक्ये निर्मथ्येनैव दाहयेत् ” ॥ इति ।

तथा चापस्तंबभरद्वाजौ— ‘निर्मथ्येन पत्नीमुत्तपनेनेतरान् ’ इति । स्मृत्यंतरेऽपि— ३०

“ दारकर्मण्यशक्तश्वेतपत्नीं च निघनं गता । श्रौतस्मार्ताग्निना दाहः पत्न्या नैव तदा भवेत् ॥

“ निर्मथ्येनैव तां दग्ध्वा निदध्यादग्निमात्मनि ।

“ अग्निहोत्रं पौर्णमासं दर्शं चाग्रयणं तथा । अपत्नीकोऽपि कुर्वीत तस्मिन्नान्यत्कथंचन ॥

१ क-परिव्राजक । २ ग-वै । ३ क-विधस्तु विधायाग्निं, ग-स्य नि । ४ ग-के ।

५ खग-स्मार्ताग्न्यार्थेन । ६ ग-जुह्वत् ।

“ विच्छिन्नवक्षः संधानं पुनरेव विधीयते । दारकर्मण्यशक्तश्चेहोदौपासनाश्चिना ”॥ इति । पूर्वं पत्नीमरणे दारकर्मण्यशक्तौ अनाहिताश्चिनौपासनेन दहेत् । आहिताश्चिनौत्रेणेत्यर्थः । सर्वाधाने पूर्वं यजमानस्य मरणे आश्चिनौत्रेण त्रेतायां पितृमेधः । पत्न्यास्तु पश्चान्मरणे प्रेताधानमिति चंद्रिकायाऽथ । अत्र कात्यायनोऽपि—“ पूर्वं मृतस्य दंपत्योः प्रेताधानं परस्य तु ” । पूर्वं मृत-५ स्याश्चिनसंस्कारः पश्चान्मृतस्य दंपत्योरन्यतरस्य प्रेताधानमित्यर्थः । कल्पपरिशिष्टे—

“ मृताहिताश्चेभार्यायाः प्रेताया विधिरुच्यते । संस्करिष्य इमां पत्नीं निर्मर्थ्येन कुशाश्चिना ॥

“ इति संकल्प्य संपाद्य निर्मर्थ्याश्चिनैमुं त्रिधा । विभज्य दक्षिणाग्नौ<sup>१</sup> तु यदि पाकोवरानले ॥

“ आमिक्षा सुक्ष्मवाक्त्र वारुणौ भवतस्ततः । वपनं पात्रचयनं विनान्यत्सर्वमाचरेत् ”॥ इति । पुनर्दारग्रहणासमर्थस्य पत्नीदाहविनियुक्ताश्चिनौत्रस्य विधुरस्योत्सृष्टाश्चिन्त्तच्छाश्चिनौमरणे प्रेताधान-१० मैव । तथा चापस्तम्बः—“ यद्याहिताश्चिनैत्सृष्टाश्चिन्त्तच्छाश्चिनः प्रमीयेत न तमन्येन त्रेताश्चिन्यो दहक्षिति विजायते । आधानप्रभृति यजमान एवाश्चयो भवन्ति । अथापि ब्राह्मणम्—‘तमसो वा एष तमः प्रविशति सह तेन य आहिताश्चिन्येन त्रेताश्चिन्यो दहन्तीति’ भाष्यकारः—यद्याहिताश्चिनैत्सृष्टाश्चिन्त्तच्छाश्चिन्त्तच्छाश्चिनौ गार्हपत्यायतने अरणिं निधाय १५ मंथति यस्याश्चयो जुह्वता मां सकामाः संकल्पयन्ते यजमानं मां संजानंतु ते हविषे सादिताय स्वर्गं लोकस्मिमं न प्रेतं यं त्विति तूष्णीं विहृत्य द्वादशगृहीतेन सुचं पूरयित्वा तूष्णीं हुत्वा प्रेतेमा त्वा इत्यादि कर्म प्रतिपद्यते इति । स्यमृत्यंतरेऽपि—

“ अथानुगतवन्हिस्तु यजमानो मृतो यदि । प्रेताधानं तथा कुर्यादित्यापस्तंबभाषितम् ”॥ इति ।

एवं चाहिताश्चेविधुरस्याश्चिन्त्रयमुत्पाद्य तेनैव विधिवद्वाहः कार्यः । अनाहिताश्चेस्तु उत्तपनेनेति २० भेदः । प्रेतेमा त्वा इत्यादि समानमुभयोः । ननु आहिताश्चेः अश्चिन्त्रयोत्पादनवदनाहिताश्चेऽपि विधुरस्योपासनाश्चिन्त्रयमुत्पाद्य तेनैव दाहः कार्यं इति चेत्स्तु आधानप्रभृति यजमान एवाश्चयो भवन्तीत्यापस्तंबेन हेतुपन्यासाम तमन्येन त्रेताश्चिन्यो दहन्तीति इतराश्चिना दाहनिषेधाच्च यथा योगिनः स्वान्देहान्परित्यज्य परकायमनुप्रविश्य पुनः स्वान् देहान् प्रविशन्ति न च तेन दुष्यन्त्येवमग्नयो-३० ऽपि ‘पत्नीं संस्कृत्य यजमानमेवाभ्यावर्तते’ इति भारद्वाजवचनाच्च तस्य प्रेताधानं युक्तम् । २५ विधुरस्यानाहिताश्चेस्तु तथाविध्यभावात् उत्तपनाश्चिनिधानाच्च न ग्रेतौपासनसंधानम् । तथा विधवाया अनाहिताश्चेभार्याया मृतावुत्पन्नाश्चिनैव दाहः । आहिताश्चिनपत्न्यास्तु पश्चान्मरणे प्रागुक्त-कात्यायनवचनानुसारेण प्रेताधानं निर्मन्थ्येनेति भाष्यकारः । पूर्वं मरणे व्रतवत्यास्तस्या दारकर्मण्यशक्तश्चेदश्चिन्त्रयेण दाहं कुर्यात् । तस्याः सद्वृत्यभावे स्वस्य दारग्रहणशक्त्यभावे च निर्मन्थ्येनैव तां दहेत् । अत्रैव विषये विष्णुः—

३० “ मृतायामपि भार्यायां वैदिकाश्चिनं न तु त्यजेत् । उपाधिनाऽपि तत्कर्म यावज्जीवं समाचरेत् ”॥ इति । उपाधिः प्रतिकृतिः । एतदेवाभिप्रेत्य भारद्वाजः—“ यजमानस्यैवाश्चिन्त्रयम् ” इति । मैत्रायणीयशुलिरपि—

“यस्तु स्वैरश्चिन्त्तभार्या संस्करोति कथंचन । असौ मृतः स्त्री भवति स्त्री चैवास्य पुमान्भवेत्”॥ इति ।

<sup>१</sup> क्ष-णि । <sup>२</sup> ग-मंत्रितं । <sup>३</sup> कखग-मिं तु चरु । <sup>४</sup> ग-त्या ।

स्वैरिति श्रवणात् पत्न्या अंगतापक्षेऽयं निषेधः । न सहाधिकारपक्षे इति केचिद्विच्छिन्नाग्रेस्तसृष्टाग्रेवा यजमानस्य मृतेः पूर्वं पत्नीमरणे पुनर्दारश्यहणशक्तावशक्तौ च निर्मथ्याग्नैव दाहः । न तु प्रेताधानाहितवेताग्निभिः । तथा च क्षपदी—

“नष्टोत्सृष्टानलसहचरी दाहकृत्येन कुर्यात् प्रेताधानं मथितदहनस्तत्कियायां प्रकल्प्यः ।

“कन्योपेतानुपनयनको पोषणे लौकिको वा कापालो वा भवति दहनश्वाथ संतापनो वा”॥ इति । ५ विदेशस्थानम्भेः पत्नीमरणे प्रेताधानमुक्तं स्मृत्यंतरे—

“द्वूरे पिताऽनग्निरितः स्वभाता मृता यदि स्यात्सुत औरसश्वेत् ।

“आधाय सर्वं विद्यधीत सर्वामन्त्येष्टिभात्मा स इति श्रुतिर्हि ॥” अनग्निरनाहिताग्निः । एवं विच्छिन्नौपासनस्य पत्नीमरणे प्रेताग्निसंवानं पूर्वोक्तक्षपदीवचनेन न्यायसाम्यात् मथिताग्निरित्येके ।

बहुपत्नीकस्य पत्नीमरणे बहुपत्नीकस्य पत्नीमरणे वृद्धमनुः— १०

“बहुपत्नीकपक्षे तु ज्येष्ठा चेत्पूर्वमारिणी । तां दहेद्विहोत्रेण पुनराधानमन्यया”॥ इति । ‘निर्मथ्येन तथेतराम्’ इति पाठांतरम् । अयं न्यायो द्विपत्नीकपक्षेऽपि समानः । तथा स्मृत्यंतरे—

“ज्येष्ठा भार्या मृता पूर्वं पुत्रस्वेताग्निना इहेत् । आधानं च पुनः कुर्यात्सह पत्न्या द्वितीयया ॥ “द्वितीया यदि चेद्धार्या पूर्वं मरणमाप्नुयात् । जीवंत्यां प्रथमायां तु दहेभिर्मन्थिताग्निना”॥ इति । द्वितीयाया अग्निहोत्रदाहादिनिषेधमाह देवलः— १५

“द्वितीयां वै तु यो भार्या दहेद्वेतानिकाग्निभिः । तिष्ठन्त्यां प्रथमायां तु सुरापानसमं हि तत्”॥ इति । तिष्ठन्त्यां प्रथमायामिति विशेषणात्तन्मरणादूर्ध्वं विद्यमानासु ज्येष्ठाया मरणोऽप्यग्निदानमनुमतमेव । एतदेवाग्निप्रेत्य स्मृत्यंतरम्—

“मृतायां तु द्वितीयायां योऽग्निहोत्रं समुत्सृजेत् । द्रह्मोज्ञं तं विभ्रान्तीयावश्च काषायात्समुत्सृजेत्”॥ इति । ‘एतदाधानाग्निकृतस्त्रीविषयमिति’ विज्ञानेष्वरपोक्तम् । (४.२५ पं. १५) तद्विषयत्वाप्रतीतेस्तदुक्त- २० मयुक्तमित्यन्ये । द्विभायांहिताग्निविषये स्मृत्यंतरम्—

“पत्न्योरेका यदि मृता तां दहेत्सार्तवन्हिना । आद्धीतान्यया सार्वमाधानविधिना गृही”॥ इति । पत्न्योर्मध्ये एका मुख्या ज्येष्ठेति यावत् । सा मृता यदि तां संसृष्टस्मार्तवन्हिना दाहयित्वा पुनरन्यया कनिष्ठया सह पुनःसंधानविधिना संदधीतेत्यर्थः । तथा शौनकः—

“अथागन्योर्गृह्ययोर्योगमहं वक्ष्यामि शौनकः । सहाधिकारसिद्ध्यर्थं सपत्नीभेदजातयोः” । इत्यादिना २५ अग्निद्वयसंसर्गमुक्त्वा ज्येष्ठायाः संसृष्टाग्निना दाहमाह—

“तयोरेका यदि मृता तां दग्ध्वा तेन वन्हिना । आद्धीतान्यया सार्वमाधानं विधिना गृही”॥ इति । यत्तु भाष्यकारवचनं—

“यदि त्वनेकमार्यस्य काचित्पत्नी मृता तदा । निर्मथ्येनैव सा दाह्या तमग्निं धारयेत्पतिः”॥ इति तच्छौनकादिवचनविरुद्धत्वादुपेक्षणीयम् । पत्न्या अंगत्वपक्षे वा समर्थनीयम् । ३०

कनिष्ठाविषये तु स्मृत्यंतरे—

“कनिष्ठायां मृतायां तु विभज्याग्निं प्रदाहयेत् । शमयित्वान्यभागं तु समादध्यात्पुनः शुचिः”॥ इति ।

१ क-सन्यः सयोषित्पत्नीक । २ क्ष-र्याहिताग्निः ।

अत्र विशेषः संग्रहे स्मृत्यंतरे निरूपितः—

“ ज्येष्ठा विवाहवन्हौ चेत्कनीयस्याः करग्रहः । होमस्तयोमृतैका चेत्सर्वेणौपासनाग्निना ॥

“ दग्ध्वा तामन्यथा साकं पुनःसंधानमाचरेत् । कनीयस्या विवाहे तु होमश्वेष्टौकिकानले ॥

“ मृतां दहेत्तदंशेन शिष्ठैर्हैमं समाचरेत् । ततदंशेन दाहः स्याद्युगपन्मरणे तयोः ” ॥ इति ।

५ स्मृतिरत्नकल्पकारिक्योरुक्तः—

“ लोकाग्नावितरोद्वाहं कृत्वा संसृष्टवन्हिमान् । तस्यैकस्यां मृतायां तु विभागोऽग्रेर्मुनीरितः ॥

“ विभज्य वन्हिं प्रत्यक्षं भागयोस्तु पृथक् पृथक् । पूर्णाहुत्या विविच्याग्निमिष्टा भागौ विनिर्दिशेत् ॥

“ पूर्वस्यां दक्षिणं भागमितरस्यां तथेतरम् । या तु तस्य मृता भार्या तद्वागं विनियोजयेत् ॥

“ पूर्वौपासनवन्हौ तु यस्योद्वाहः पुराकृतः । तस्यैकपत्नीमरणे कृत्सनाग्निर्विनियुज्यते ॥

१० “ ततस्तस्याः क्रियांते तु स्थितया सह भार्यया । प्रधानोद्वाहहोमं तु कृत्वा पूर्ववदाचरेत् ॥

“ एवं विज्ञाय यः कुर्यात्तरतीह संसृतिम् । अन्यथा त्वंभिसांकुर्यात् पतत्येवेति निश्चयः ” ॥ इति ।

पत्नीनां युगपन्मरणे संसृष्टस्य गृह्णाश्वेष्टिभागमाह संग्रहकारः—

“ औपासनाग्नौ संसृष्टे समिधौ द्वे प्रतापयेत् । ‘अयं ते योनिर्क्षित्वय’ इत्येवं युगपत्ततः ॥

“ ‘सप्त ते अग्ने’ इति तु हुत्वा पूर्णाहुतिं ततः । ‘अच्छागिरोमतय’ इति विभज्याग्निं ततः पुनः ॥

१५ “ आजुव्वानेति समिधं प्रतिष्ठाप्य ततो हुनेत् । अयाश्च व्याहृतिश्वैव घृतं हुत्वा ततः पुनः ॥

“ एवं विभज्य चैकेन स्मार्तकर्म समाचरेत् ” ॥ इति ।

अर्धाधाने त्वेकभार्यस्य यजमानस्य पूर्वं मरणे तस्याग्नित्रेतायां पितृमेधः । पत्न्यास्त्वौपासनेन ।

तदाहुपस्तंबः—“तयोर्यः पूर्वं ग्रियेत तस्याग्नित्रेतायां पितृमेधः संपद्यते यः पश्चात्तस्यौपासन” इति ।

‘स्त्री चैवं भर्तरि प्रभीत’ इति भारद्वाजवचनानुसारेण भर्तुमरणादूर्ध्वमपि औपासनाग्नि-

२० परिचर्यायां सत्यां औपासनेन दाहः । अन्यथा प्रेताग्निसंधानं निर्मर्थ्याग्निरिति केचित् । एकभार्यस्य

पूर्वं पत्नीमरणे आग्निहोत्रेण औपासनेन च दग्ध्वा पुनः परिणीय तया सहाधानमथैनमुपोषती-

त्यारभ्य पुरस्तात् सम्यावसथ्याभ्यामौपासनेन चेत्यापस्तम्बेन औपासनस्य पत्नीविधानात् विवाहमर्थ्यनिश्चये पत्न्यास्त्रेतायां पितृमेधः । यजमानस्य त्वौपासनेन यः पश्चात्तस्यौपासने

इति स्मरणात् । अर्धाधाने तु अनेकभार्यस्य यजमानस्य पूर्वं मरणे तस्याग्नित्रेतायां पितृमेधः ।

२५ पत्नीनां तु स्वैः स्वैरौपासनस्यांशैः । उक्तं च भाष्ये—

“ अथ चेद्व्युपत्नीको द्व्याधानी विपद्यते । त्रेताग्निभिस्तु दाहः स्यात्पत्न्यास्त्वौपासनानलैः ॥

“ प्रत्यक्षाग्निं विभज्यैव यथावदनुपूर्वशः ” ॥ इति ।

अत्र केचित् पूर्वं मृतपत्न्यास्त्रेताग्निभिर्दहनविधानं पश्चान्मृतायाः औपासनाग्निना दहनविधानं च सहाधिकारितापक्षे । न त्वंगतापक्षे । अत एवोक्तं भाष्यकारेण सूत्रे हि पूर्वं मृतस्य ३० यजमानस्य वैतानिकैरौपासनेन च दहनमनुकांतं पत्न्यास्तु निर्मर्थ्येन दहनं वक्ष्यते । निर्मर्थ्येन पत्नीग्निति । तत्र कथं पश्चान्मृतायाः पत्न्या औपासनसद्वावः । तस्मादौपासनवतः आहिताग्नेवैतानिकैरौपासनेन च दहनं पत्न्या निर्मर्थ्येन तत्रांगतापक्षे सर्वाधाने अर्धाधाने वा पूर्वमृतां पत्नीं निर्मर्थ्येन दाहयित्वा विधिवद्व्यानुत्सृज्य दारसंग्रहणं कृत्वा ब्रह्मौदनपचनानंतरं औपासनाग्निमरणयोः समारोप्य मधित्वा विधिवदग्न्याधानं कुर्यात् इत्यंगत्वपक्षानुसारिण आहुः । यच्चात्र वेत्तव्यं तत्सर्वं यजमानप्रकरणे निरूपितम् ।

दारसंग्रहणानंतरं अग्न्याधानात्पूर्वं यजमानमरणे संग्रहकारः—

“ यज्वा मृतस्त्रीक उदुव्य भार्यामशीननाधाय मृतो यदि स्यात् ।

“ औपासने तंतुमतीमयाश्च हुत्वा समारोप्य कृतारणौ तम् ॥

“ प्रेताधानं तु कर्तव्यं तत्पश्चात्पैतृमेधिकम् ” ॥ इति । अत्रारण्याहरणमाह त्रिकांडी—

“ नष्टेष्वग्निष्वथारण्योर्नाशे स्वामी म्रियेत चेत् । आहरेदरणिद्वन्द्वमाधानोक्तविधानतः ॥ ५

“ ततोऽग्निशून्यप्रेतोक्तमंथनादि प्रपद्यते ” ॥ इति ।

आत्मारूढानलमृतिविषये आपस्तंबः—“ आत्मारूढेष्वाग्निषु यजमानो म्रियेत लौकिका-  
ग्निमुत्पाद्य समाधाय प्रेतस्य दक्षिणं पाणिमभिनिधाय तत्पुत्रो भ्राता वाऽन्यो वा प्रत्यासन्न-  
बंधुरुपावरोहेत्युपावरोहयेत् । पुनस्त्वादित्या इत्यग्निमभिसमिद्यादेवं सर्वेष्वग्न्युपघातेष्विति भूर्भुवः  
सुवरिति सर्वप्रायश्चित्तानि च ” इति । १९

अनेनैव न्यायेनात्मसमारूढौपासनाग्नेः कालद्वयौ उपासनातिक्रमात्पूर्वं मृतस्य दक्षिणहस्ते  
आग्निमवस्थाप्य उपावरोह्य व्याहृत्यानाज्ञातत्रयेण च चतुर्गृहीतमाज्यं जुहुयात् । एवं चौपासनो-  
त्पत्तिः कालद्वयातिक्रमे प्रेताग्निसंधानमेव ।

अरणिसमारोपिताग्निमृतिविषये भरद्वाजः—“ यद्यान्मन्यरण्योर्वा समारूढेषु यजमानो  
म्रियेतायतनानि कल्पयित्वा यजमानायतने प्रेतं निधाय गार्हपत्यायतने लौकिकाग्निमुपसमाधाय १५  
प्रेतस्य दक्षिणं पाणिमभिसंगृह्य तत्पुत्रो वा भ्राता वाऽन्यो वा प्रत्यासन्नबंधुरुपावरोहजातवेद् इमं  
तं स्वर्गाय लोकाय वहन अज्ञानन्नायुः प्रजां रथिमस्मासु धेह्यजस्तो दीदिहिनो दुरोण इति  
लौकिकाग्नावुपावरोहयति । अरण्योर्वोपावरोह्य मंथेत् । यद्यरण्योः समारूढः स्यान्विर्तमाने प्रेत-  
मन्वारंभयित्वा इमं मंत्रं जपेत् ‘ विहरणादिसमानम् ’ ” इति ।

तत्रारण्योर्वोपावरोह्य मंथेदित्यंतमात्मसमारोपणविषयम् । शेषमरणिसमारोपणविषयम् । २०  
आदित्यसूक्तं प्रेतनिधानात्ममुभयत्र तुल्यम् । एवमनाहिताग्नेः समित्समारोपणे सति तन्मरणे मृतस्य  
दक्षिणं पाणिमन्वारभ्य लौकिकाग्नावुपावरोह्य द्वादशगृहीतेनाज्येन तूष्णीं हुत्वा तत्कालहोमं च  
कृत्वा संस्कुर्यात् । कालद्वयानतिक्रमेण द्वादशगृहीतेन होमः । किंतु व्याहृत्या अनाज्ञातत्रयेण च  
पूर्ववत् जुहुयात् । समारूढौपासनाग्नेभर्यामरणे लौकिकाग्नावुपावरोह्य दाहयेत् ।

आहिताग्नेदेशांतरमरणे । आहिताग्नेदेशांतरमरणे चंद्रिकायामुक्तम्— २५

“ यस्मिन्देशो स्थितो वह्निः ततोऽन्यत्र मृतो यदि । वैतानौपाधिका कार्या पूर्णाहुतिरथापि वा ” ॥ इति ।  
अग्निहोत्रार्थं क्रत्विजं परिकल्प्य कार्यवशादेशांतरं ग्रामांतरं वा गतस्य तत्र दैवान्मृतस्य लौकिकाग्नि-  
दग्धस्यास्थीनि व्रेताग्निसमीपं नीत्वा तस्मिन्वैतानिके पाठिकृतीमिष्टिं पूर्णाहुतिं वा कृत्वा  
प्रेतास्थिसंकारं कुर्यादित्यर्थः । केचिदत्र “ चरुः पथिकृतः कार्यः पूर्णाहुतिरथापि वा ” इति  
पठित्वा व्याचक्षते । औपासने गृहे विद्यमाने देशांतरे लौकिकाग्निना दग्धस्यानाहिताग्नेरस्थीन्यादाय ३०  
औपासने शृतेन चरुणा “ अश्ये पथिकृते स्वाहा ” इति जुहुयात् पूर्णाहुतिं वेति । पुनःसंस्कारपर्यंतं  
अग्निहोत्रं जुहुयात् ।

“ अथ यद्याहिताग्निरन्यत्र प्रेयाद् दीप्यमानैर्हूयमानैरग्निभिरासीरन् यावदेवास्याग्निभिः समा-  
गमयेन्न आसंस्कारादग्निं जुहुयात् । अग्निसंरक्षणार्थम् ” इति बोधायनापस्तंबस्मरणात् ।

तत्र होमद्रव्यमुक्तं स्मृत्यंतरे—

“अन्यदीयेन वत्सेन पेया गौस्तु न पयोधरा । आ शरीराहुतेस्तस्याः पयसा होम इष्यते ।

“अन्यस्या अपि होतव्यं पयसा तदभावतः” ॥ इति । पारिजाते तु—

“दूरे साग्निः पतिः पल्नी मृता स्यादुत साग्निका । दूरे पतिर्मृतस्तत्राप्युत्कर्षः सति चात्मजाः” ॥ इति ।

५ साग्निरौपासनसहितः पिता दूरस्थः माता मृता अथवा साग्निकामा ता स्थिता दूरे पिता मृतः तदौरसपुत्रः अग्न्यानयनपर्यंतं संस्कारं न कुर्यात् । तदसंभवेऽस्थ्यानयनहुतिपर्यंतं न कुर्यादित्यर्थः । अस्थ्याहरणासंभवे गृहे विद्यमानेनाग्निहोत्रेण प्रतिकृतिदाहमाह बोधायनः—

“अस्थीनि यथलब्धानि पर्णेस्तत्पुरुषाकृतिम् । कृत्वा तद्वत्दिग्भागे दहेयुः पितृमेधतः” ॥ इति ।

स्मृत्यंतरेऽपि—

१० “देशांतरे प्रमीतस्य नरस्यास्थि पुनर्देहेत् । अस्थ्यभावे पलाशोत्थैः वृत्तैः प्रतिकृतिं दहेत् ॥

“तदभावे कुशैस्तेषां षष्ठ्या च त्रिशतैरपि । चत्वारिंशच्छिरकृतौ दशकंठेऽथ वक्षसि ॥

“विंशतिस्त्रिंशदुदरे शतार्धं भुजयोः पृथक् । ऊरुद्वये सप्ततिश्च पृथक् पृथगुदीरिताः ॥

“बाहुंगुलीषु च तथा दश पादांगुलीषु च । मेद्रे द्वादश शिश्रेऽष्टावूर्णासूत्रेण बंधनम्” ॥ इति ।

आपस्तंबः—“यद्याहिताग्निः प्रोषितः प्रमीतो न ज्ञायेत यां दिशमभिप्रस्थितः स्यात्तामस्या-  
१५ ग्निभिः कक्षं दहेयुरपि वा त्रीणि षष्ठिशतानि पलाशवृत्तानां तैः कृष्णाजिने पुरुषाकृतिं कुर्वति ।

पलाशवल्कलैः कुशैर्वा संधिषु संवेष्ट्य पूर्ववत् शरीरकलसिश्च । एवं शौनकादयः चत्वारिंशता-  
शिरः कल्पयते दशभिर्ग्रीवां विंशत्योरस्त्रिंशतोदरं पंचाशता पंचाशतैकैकं बाहुं ताभ्यामेव पंचभि-  
रंगुलीरुपकल्पयते । सप्तत्या सप्तत्यैकैकं पादम् । ताभ्यामेव पंचभिः पंचभिरंगुलीरुपकल्पयते  
अष्टाभिः शिश्रेऽष्टावूर्णासूत्रेण बंधनम्” इति । जयंतकारिकायाम्—

३० “शरीराणि न विदेरन्देशांतरमृतस्य चेत् । दद्याच्छिरस्यशीत्यर्थं ग्रीवायां तु दशैव तु ॥

“उरसि त्रिशतिं दद्याद्विंशतं जठरे तथा । बाह्वोद्वयोः शतं दद्यादश बाहुंगुलीषु च ॥

“द्वादशार्धं वृषणयोरष्टार्धं शिश्रे एव तु । ऊर्वोद्वयोः शतं दद्यात्षष्ट्यर्थं जानुजंघयोः ॥

“दश पादांगुलीषु स्युरूर्णासूत्रेण बंधयेत् । स्नाप्यालंकृत्य तद्रूपं कुर्यात्तस्याभिर्षणम्” ॥ इति ।

शौनकः—“कृष्णाजिने तु पलाशवृत्तैः कृत्वा नराकृतिम् । चत्वारिंशच्छिरो ग्रीव दशविंशत्युरस्यपि ॥

२५ “पंचचत्वारिंशद्वाहोः पंचपंचभिरंगुलौ । त्रिंशत्संख्योदरे शिश्रेव वीजेऽष्टौ द्वादशकमात् ॥

“पंचषट्टीद्विपद्योर्द्वयंगुलौ पंचपंचभिः । त्रिंशतानि च षष्ठिश्च पालाशं वृत्तमाहरेत् ॥

“अलाभे यज्ञवृक्षाणां वृत्तान्यपि समाहरेत्” ॥ इति ।

स्मृत्यन्तरेऽपि—“तावद्विः पलाशपर्णैः शरीराकृतिरित्येके । कुशैरित्यन्ये । पर्णशरैरित्यपरे” इति ।

पराशरोऽपि—

३० “आहिताग्निद्विंशिः कश्चित्प्रवसन् कालचोदितः । देहनाशमनुप्राप्तस्तस्याग्निर्वर्तते गृहे ॥

“प्रेताग्निहोत्रसंस्कारः श्रूयतामृषिपुंगवाः । कृष्णाजिनं समस्तीर्थं कुशैस्तु पुरुषाकृतिम् ॥

“षट् शतानि शतं चैव पालाशानां च वृत्ततः । चत्वारिंशच्छिरो दद्याच्छतं केठे तु विन्यसेत् ॥

“बाहुन्यां दशकं दद्यादगुलीषु दशैव च । शतं तु जघने दद्याद्विंशतीरुदरे तथा ॥

“ दद्यादद्यौ वृषणयोः पंच मेद्रे तु विन्यसेत् । एकविंशतिमूरभ्यां द्विशतं जानुजंघयोः ॥

“ पादांगुलीषु षड् दद्याद्यज्ञपात्रं ततो न्यसेत् । शम्यां शिश्रे विनिक्षिप्य अरणीमुष्कयोरपि ।

“ जुहुं तु दक्षिणे हस्ते वामे तूपभूतं न्यसेत् । पृष्ठे तूलूखलं दद्यात्पृष्ठे च मुसलं न्यसेत् ॥

“ उरसि क्षिप्य दृषदं तंडुलाज्यतिलान् मुखे । श्रोत्रे च प्रोक्षणीं दद्यादाज्यस्थालीं च अक्षुषोः ॥

“ कर्णे नेत्रे मुखे ग्राणे हिरण्यशकलं न्यसेत् । अग्निहोत्रोपकरणमशेषं तत्र निक्षिपेत् ॥

“ असौ स्वर्गाय लोकाय स्वाहेत्येकाहुतिं सकृत् । दद्यात्पुत्रोऽथ वा भ्राताऽप्यन्यो वाऽपि च बांधवः ॥

“ यथा दहनसंस्कारं तथा कार्यं विचक्षणैः । ईदृशं तु विधिं कुर्याद्विलोकगतिर्धुवा ॥

“ दहंति ये द्विजास्तं तु ते यांति परमां गतिम् ।

“ अन्यथा कुरुते कर्म त्वात्मबुद्ध्या प्रचोदितः । भवंत्यल्पायुषस्ते वै पतंति नरकेऽशुचौ” ॥ इति ।

यदा प्रोषित आहिताग्निः देशांतरे ग्रियते अग्निश्च स्वगृहे वसति तदानीमास्तीर्णे कृष्णाजिने १० पलाशवृंतैर्देहाकृतिं कुशबंधान्निर्माय तदवयवेषु यज्ञपात्राणि निक्षिप्य ‘असौ स्वर्गाय लोकाय स्वाहा’ इत्याहुतिं जुहुयात् । ततः कल्पसूत्रोक्तप्रकारिणं कृत्स्नं संस्कारं समापयेत् । तत्र संस्कार्यस्याहिताग्नेर्बहुलोकप्राप्तिः संस्कर्तुः परमा गतिः । अयथोक्तकारिणः पंडितंमन्यस्य नरकप्राप्तिरित्यर्थः । आपस्तंबस्तु—“आहिताग्निं विजनें प्रमीतं तैलद्रोण्यामवधाय शकटेनाहरंति तानि ग्राममर्यादायां प्रतिष्ठाप्याग्नीन्पितृमेधभांडं च निर्हंति” इति । गृहे अग्न्यभावे देशांतरे आहिताग्निमरणे १५ प्रेताधानं कृत्वा दहेत् । प्रेताधानासंभवे लौकिकानलदग्धस्याहिताग्नेः प्रेताधानाहिताग्नित्रयेण पुनर्दहनं न तमन्येन त्रेताग्निभ्यो दहंतीति नियमात् । एवं विच्छिन्नौपासनस्यानाहिताग्नेर्मरणे प्रेताग्निसंधानं देशांतरे तस्य मरणे लौकिकाग्निना विद्यवद्ग्धस्यापि प्रेताग्निसंधानेन पुनर्दाहः । औपासनेनाहिताग्निं दहंतीति नियमात् । औपासनेन विना कृतस्याकिंचित्करत्वात् गृहे सति असति वौपासने प्रेताग्निसंधानेन औपासनमुत्पाद्य तेन दाहे कृते सति न पुनर्दाहः । २०

“ अग्नेऽशांतरप्राप्तिर्दूरस्थोऽपि च पुत्रकः । अग्निमुत्पाद्य कर्तव्यं दाहकर्म स्वबंधुभिः” ॥ इति

स्मरणात् । गृहे अग्नौ विद्यमाने देशांतरे मृतस्य लौकिकाग्निना दग्धस्य अस्थीन्याहृत्य पुनरौपासनेन दाहः । अस्थ्यसंभवे प्रतिकृतिदाहः । निकटदेशे मृतस्य गृहे विद्यमानमौपासनं नीत्वा तेन दाहः कार्यः । औपासनानयनासंभवे लौकिकाग्निना दग्धवा औपासनेन पुनर्दहेत् । अस्थिसंस्कारपर्यंतं अन्यदीयेन द्रव्येणौपासने हावयेत् । विच्छिन्नौपासनस्य देशांतरमरणे पुत्रासंनिधानविषये लौकिकाग्निं २५ केचिदिच्छन्ति । तथा च पारिजाते—

“ पुत्रो द्वूरगतः पित्रोः मृतिरत्र भवेद्यदि । लौकिकाग्निं भवेत्सत्र केचिदाहुर्मनीषिणः” ॥ इति ।

पूर्वमौपासनाग्निना दाहे केनापि निमित्तेन पुनर्दाहप्राप्तौ प्रेताग्निसंधानं पुनर्दाहनिमित्तमये वक्ष्यते । यत्तूच्यते—“ अग्नौ सति स्यादथ देहकृतिरस्यस्ति चेदग्निरपेक्षणीयः ।

“ अनस्थिकस्याप्यशरीरकस्य विनष्टवन्हेरुदकक्रियैव ” ॥ इति । अस्थार्थः केचिदाहुः—अग्नौ गृहे ३० विद्यमाने सति देशांतरे मृतस्य लौकिकाग्निना दग्धस्यास्थिसंभवे गृहे विद्यमानेनौपासनेन पुनरस्थिदाहः । अस्थ्यसंभवे प्रतिकृतिकल्पनेन पुनर्दाहः । विनष्टवन्हेविच्छिन्नाग्नेस्तु देशांतरे मृतस्य प्रेताग्निसंधानाहितौपासनेन दग्धस्यात एवानस्थिकस्य अस्थिसंस्काररहितस्याशरीरकस्य प्रतिकृतिसंस्काररहितस्य केवलमुदकक्रियैव इति ।

अन्ये तु इमं श्लोकमन्यथा व्याचक्षते । प्रोषितस्यानग्नेरलब्धास्थिकस्य केवलमुद्दकदान मात्रं न प्रतिकृतिदाहः । अश्यस्थिशरीराणामन्यतमस्य सङ्घाव एव दाह इति तत् ॥  
 “अस्थीनि यवलब्धानि पर्णेस्तत्पुरुषाकृतिस् । कृत्वा तद्गतदिग्भागे दहेयुः पितृमेधतः” ॥ इति पूर्वोक्तबोधायनादिबहुस्मृतिविरोधात् ‘अनाकर्णितवार्तस्य पित्रादेः प्रोषितस्य च’ पंचदश-५ द्वादशवर्षान्तरमग्न्यस्थिशरीरासंभवेऽपि ‘कृत्वा तत्प्रतिरूपकम्’ इति प्रतिकृतिदाहविधानात् । पुरुषाहुतिर्यस्य प्रियतमामृतसंस्कारेणामुं लोकमभिजयतीति दहनस्यावश्यकत्वस्मरणाच्चोपेक्ष्य मित्याहुः । यथोचितमत्र ग्राह्यम् ।

अतो विच्छिन्नत्रेताग्नेरस्थ्यलाभे प्रेताधानेन प्रतिकृतिदाहः । अनाहिताग्नेः प्रेताग्निसंधानेन तदाहः ।

**प्रेताग्निसंधानविधिः** । तत्र प्रेताधानस्वरूपमाह गृह्यसंग्रहकारः—“अथातः प्रेताधानविधिं व्याख्यास्यामो विच्छिन्नान्यादिमरणे प्राचीनावीत्यग्न्यायतनान्युद्धृत्यावोक्ष्य विहारं कल्पयित्वा प्रेतस्य दक्षिणं हस्तमरण्योरन्वारंभयित्वा यस्याग्नयो जुवहतो मां सकामाः संकम्पयन्ते यजमानं मां संजानंतु ते हविषे सादिताय स्वर्गं लोकं प्रेतं नयन्त्विति मथित्वा गार्हपत्यायतने निधाय तूष्णीं विहृत्य दक्षिणाभिं तत आहवनीयं प्रणीय द्वादशगृहीतेन सुचं पूरयित्वा प्रजापतिं मनसा ध्यायन्नाहवनयि जुहुयात्ततः संस्कारोपक्रमः । आत्मारूढेष्वग्निषु दक्षिणं पाणिं लौकिकेऽग्नौ ,५ विधायाध्वर्युरुपावरोहेत्यवरोहयेत् । तंवेधाकृत्वा दाहयेत् । अरण्यारूढेषु तु मृतस्य दक्षिणेन पाणिना अरणिं स्पर्शयित्वा मथित्वाऽवरोहयेत् । आत्मसमारूढेष्वग्निषु पत्नीमरणे स्वयमेवाव-रोहयेत् । तंवेधा कृत्वा दाहयेत् । शरीरनाशे पलाशपणैः समूलैः कृष्णाजिने पुरुषाकृतिं कुशैर्वैष्टयित्वा विधिवहेत् । देशान्तरमरणश्रवणे आसंस्कारादग्निसंरक्षणार्थमग्निहोत्रं जुहुयात् । मृतिश्रवणान्तरं पाथिकृतीमिष्ठिं पूर्णाहृतिं वा जुहुयात्तदर्थं विहृत्याजस्मान्कुर्यात् । या गौमृतवत्सा वत्सांतरेण दुद्यते तां दोहयित्वा प्राचीनावती परिस्तरणदर्भान्प्रागग्रान्दक्षिणाग्रांस्तृणीयात् । २० २० गार्हपत्यस्य दक्षिणार्थं शीते भस्मन्यधिश्रित्य दक्षिणत उद्वास्य सकृदेव सर्वे परिषेचनादिवर्ज्यं तूष्णीं जुहुयात् । प्रेतं तैलद्रेष्यामवाय शकटेन ग्रामर्यादामानयेन्निर्मथयेन वा दग्धवाऽस्थीनि कृष्णाजिने संनह्य ब्रह्मचारी नियतभोजयधःशारी नयेत् । त्रेताग्निं नीत्वा दहेत्” इति ।

**प्रेताग्निसंधानमाहापस्तंबः**—“द्वादशगृहीतेन सुचं पूरयित्वा तूष्णीं हुत्वा प्रेतेमात्या इत्यादि कर्म प्रतिपद्यते” इति । त्याख्याने तु द्वादशगृहीतेनाज्येन व्याहृतिभिः अश्यश्च इति मंत्रेण अनाज्ञातत्रयेण चाग्निसिद्धिः भूर्भुवः सुवरिति सर्वप्रायश्चित्तमिदं सर्वप्रायश्चित्तं सर्वत्र क्रियत इत्याश्मरथ्य इति च अनुगतेऽपि वोत्तरया जुहुयादिति च । अनाज्ञातमिति तिसोऽनाज्ञातेति जुहुयादिति चापस्तंबेनोक्तत्वादिति । “अग्नौ नष्टे त्रयः कुच्छाः कर्तव्या वत्सरं प्रति” । उक्तकुच्छाचरणं च तत्तदतीतकालानुगुणं कार्यम् । बौधायनस्तु—“अथ यदि यदि गृहस्थ-स्यौपासनाग्निर्विच्छिन्नेत प्राणेषूलकांतेषु श्रोत्रियवचनादुद्धरेत् । श्रोत्रियागरादाहृत्याग्निमुपसमाधाय संपरिस्तीर्यज्यं विलाप्योत्पूर्य सुकस्तुवं निष्टप्य संमृज्य सुचि चतुर्गृहीतं गृहीत्वा ‘सप्त ते अग्ने’ इति सप्त व्याहृतिभिश्च हुत्वा पूर्वं देवा अपरेण प्राणापानाविति द्वाभ्यां “मा त्वा वृक्षौ संबाधिष्ठानं मा त्वा वृक्षौ संबाधेयाम्” इति च द्वाभ्याम् अग्नेभ्यावर्तिन्नग्ने अंगिरः इति द्वाभ्यामेककं प्रति चतुर्गृहीतं गृहीत्वा जुहोति । न ब्रह्मा न प्रणीता न चरुः न स्विष्टकृत् । अत ऊर्ध्वं पैतृमेधिकं ३५ कर्म प्रतिपद्यते” इति ।

आश्वलायनानां तु शौनकोक्तप्रकारेण अयाश्वाग्रेरतो देवा इति द्वाभ्यां मनोज्योति-  
रिति व्याहृतीभिश्चतस्रमिः पृथक् हुत्वाग्निसिद्धिः पंचभिर्मैत्रैग्निसिद्धिः ।

आश्वलायनीयकारिकायां तु अनाहिताग्नेः प्रेतस्य संस्कारविधिरुच्यते—

“ स्नातः पवित्रपाणिः सन्नुपलिष्य यथाविधि । प्राणानायम्य संस्कर्ता प्राचीनावीत्यनंतरः ॥

“ प्रेतनाम तु षष्ठ्योक्ता विच्छिन्नैपासनेन तु । करोमि संधानमिति होमद्रव्यं विधाय च ॥ ५

“ आग्न्योलिख्य याम्यांतमवोक्ष्याग्निं निधाय च । विपरीतं परिस्तीर्य दक्षिणे पात्रसादनम् ॥

“ दर्भेषु दक्षिणाग्रेषु सादयेदेकशः क्रमात् । प्रोक्षणीं स्तुकस्तुवौ चैवमाज्यस्थालीं यथाक्रमम् ॥

“ उत्पूय प्रोक्षणीं प्रोक्ष्य पात्राणि च ततः परम् । संस्कृत्य तूष्णीमाज्यं च संमृज्य स्तुकस्तुवौ ततः ॥

“ प्रसव्यं परिषिद्याथ जुहुयाज्जातवेदसि । चतुर्गृहीतेनाज्येन ह्याश्वेत्यनया क्रचा ॥

“ अतो देवा इति द्वाभ्यां मनोज्योति क्रचा ततः । स्तुवेणाथ व्याहृतिभिर्जुहुयाच्च पृथक् पृथक् ॥ १०

“ ततोऽपसव्यं पर्युक्त्य नमस्कृत्य हुताशनम् । औपासनाहुतिः सायं प्रातश्च जुहुयाद्वृतैः ॥

“ प्रेतस्य नामगोत्रादि द्वितीयांतमुदीर्य तु । पितृमेधेन विधिना तथैवैपासनवन्हिना ॥

“ संकल्प्य संस्करिष्यामीत्यथैन स्नापयेच्छवम् ।

“ केवलं विद्यमानाग्ने स्नात्वा संकल्पयेद् बुधः । अस्ति चेदहुतः काले तं हुत्वैव गुरुं वदेत् ” ॥ इति ।

अत्र पत्न्यसंनिधाने प्रतिकृतिमाह त्रिकांडी—

१५

‘यस्य भार्या विदूरस्था पतिता व्याधिताऽपि वा। अनिच्छुः प्रतिकूला वा तस्याः प्रतिनिधौ क्रिया’॥ इति ।

दर्भादिना भार्याप्रतिनिधिं कृत्वा अग्निसंधानं कुर्यादिति । व्याहृतयः पूर्वं देवा अपरेण प्राणापानौ  
मा त्वा वृक्षाविति द्वाभ्यामग्रेवम्यावर्तिन्निति चतस्र इत्यंतैः षोडशाज्याहुतीर्जुहुयादिति ।

### रजस्वलाद्यग्रिसंधानमाह बोधायनः—

“ ग्रियमाणस्य चेद्गार्या सूतिकर्तुमती तु वा । दुर्गा मनस्विनीं हुत्वा ततस्ततुमतीमृचम् ॥ २०

“ उद्बुध्यस्व त्रयस्त्रिंशत्त्वाहृत्या च समस्तया । व्याहृत्या त्रिरनाज्ञातं महाव्याहृतिभिस्तथा ।

“ हुत्वा चतुर्गृहीतेन सर्पिषा यास्य संस्किया ” ॥ इति । दुर्गा जातवेदसे सुनवामेत्यृक् ।

मनस्वती मनो ज्योतिर्जुषताम् इत्यृक् । तंतुमती तंतुं तन्वन्निति त्रयस्त्रिंशत्तंतव इति । महा-

व्याहृतयः भूरग्रये च पृथिव्यै च इत्याद्याश्वतसः । अत्र ‘जुहुयात्तद्यमो द्वाभ्यां वरं दत्वाऽथ संस्कि-

येति’ केचित्पठाति । तत्पक्षे तद्यमो राजा भगवान्यस्मिन्नेनमिति द्वाभ्यां हुत्वा वरं धेनुं दत्वा २५

संस्किया कार्या । पूर्वोक्तमन्त्रेणाग्निं संधाय प्रेतेमा त्वा इत्यादि कुर्यात् ।

असंनिधाने विशेष उक्तः पितृमेधसारे—“दूरभार्ये प्रेते प्रोषितभृत्कायां चतुर्गृहीतेनाज्येन  
सप्त ते अग्ने सप्त व्याहृतयः ।

ननु “बब्ल्लं वापि यत्कर्म स्वगृह्ये प्रतिपादितम् । तावन्मात्रे कृते सर्वः शास्त्रस्यार्थः कृतो भवेत्” ॥

इति स्मरणात् स्वगृह्ये यावदुक्तं तावदेवानुषेयं अतो बोधायनीयानमेव एतदेवानुष्टानं न ३०

सर्वेषामिति चेत्त । स्वगृह्यानुक्तौ गृह्यांतरोक्तमपेक्षितमविरुद्धमनुषेयमेव । सर्वशास्त्राप्रत्ययन्यायेन

साकांक्षाणामाकांक्षापूरणस्य कर्तुमुचितत्वात्सर्वश्रुत्युपसंहारात् श्रौतेषूक्ते यथाविधिः सर्वस्मृत्युप-  
संहारात्मातेषूक्तेस्तथा विधिरिति कात्यायनस्मरणात्—

अतो 'न जातु परशास्वोक्तं ब्रुधः कर्म समाचरेत्' इत्यादिनिषेधः स्वसूत्राननुष्ठानेन परसूत्रोक्ताननुष्ठानविषयः । यदाह कात्यायनः—

“स्वशास्वाविधिमुत्सुज्य परशास्वाश्रयं च यत् । कर्तुमिच्छति दुर्मेधाः मोघं तस्य तु तत्पलम् ॥

“यन्नाम्नातं स्वशास्वायां यथोक्तमविरोधि च । विद्वद्द्विस्तदनुष्ठेयमग्निहोत्रादिकर्मवत्” ॥ इति ॥  
५ अत एवोपनिष्क्रमणमुपनीतानामुपवीतधारणानुपाकर्मणि ब्रह्मचारिणां क्षौरं उपवीतधारणं संध्यावंदनगायत्रीजपादीनि आपस्तंबाद्यनुक्तानि बोधायनादिभिरुक्तानि सर्वे शिष्टा आचरन्ति । स्वसूत्राभावे परसूत्रेण दाहादिस्वसूत्रोक्ता अपि दाहाद्येकोद्दिष्टपर्यंताः पूर्वकियानुष्ठापकस्वसूत्रविदलभे परसूत्रेणापि कर्तव्याः । तदाह भरद्वाजः—

“अलब्धात्मीयसूत्रस्य श्राद्धान्तं परसूत्रतः । कुर्यात् सपिंडीकरणं स्वसूत्रेणैव नान्यतः” ॥ इति ।

#### १० अंगिरा अपि—

“सूत्रांतरेण यद्ग्राघं प्रेतं तस्योक्तराः क्रियाः । स्वसूत्रेणैव कर्तव्याः सपिंडी तु विशेषतः” ॥ इति । उक्तरा दाहाद्येकोद्दिष्टपर्यंताभ्यः क्रियाभ्यः परा इत्यर्थः । याजुषिकाणां स्वशास्वाविषयबोधायनसूत्रसद्भावे तदेव ग्राह्यम् । तथाहांगिराः—

“स्वसूत्रे विद्यमाने तु परसूत्रेण वर्तते । बोधायनमतं कुत्वा स्वसूत्रफलभागभवेत्” ॥ इति ।

१५ एवं स्वस्वशास्वाविषयसूत्रांतरसंभवे तदेव ग्राह्यम् । अन्यथा ‘यः स्वशास्वां परित्यज्य’ इति पूर्वोक्तदोषप्रसंगात् । स्वशास्वाविषयसूत्रालभे ‘धर्मिलोपाद्वरं धर्मलोपः’ इति न्यायात् शास्वान्तरेणापि दहनं कर्तव्यम् । तत्र विशेषमाह भरद्वाजः—

“यस्मिन्सूत्रे विवाहः स्यात्तेन प्रेतस्य च क्रिया । पिंडसंसर्जनादर्वाकसपिंडी तु स्वसूत्रतः” ॥ इति ।

२० विवाहसमये स्वसूत्रालभे येन सूत्रेण विवाहः कृतः तेनैव सूत्रेण स्वसूत्रालभेऽपि सपिंडीकरणादवर्कं तेन प्रेतक्रिया कार्येति कैश्चित् व्याख्यातम् । स्वसूत्रेण दाहादिश्राद्वकर्माणि कार्याणीति पितृमेधसारे व्याख्यातम् । यथोचितमत्र ग्राह्यम् ।

“उपाच्चे तु प्रतिनिधौ मुख्यार्थो यदि लभ्यते । तत्र मुख्यमनादृत्य गौणेनैव समापयेत्” ॥ इति

स्मृत्यर्थसारवचनस्यात्रापि तुल्यत्वेनान्यसूत्रेण दाहे कृते न मध्ये स्वसूत्रप्रक्रियावकाशः ।

यत्तु कात्यायनवचनम्—

२५ “आक्रिया त्रिविधा प्रोक्ता विद्वद्द्विः कार्यकारिभिः । अक्रिया च परोक्ता च तृतीया च यथाक्रिया ॥

“प्रधानस्याक्रियायां तु सांगं तत्क्रियते पुनः । तदंगाकरणे कुर्यात्प्रायश्चित्तं न कर्मतः” ॥ इति तत्प्रतिपदविहितव्यतिरिक्तविषयम् । यत्तु चंद्रिकायां परसूत्रेण दाहे पुनर्दहनमुक्तम् “अनात्मीयेन शास्त्रेण यो दग्धस्तं च शास्त्रतः” इति तत्पूर्वोक्तानेकस्मृतिविरोधाच्छाचारविरोधाच्चोपेक्षणीयम् । यत्तु चंद्रिकायां “कर्तुरन्येषां च संध्याकर्मणि दहनसंकल्पात्राकृ स्नानाच्छुद्धिः

३० “आरंभात्प्राग्यदि स्नायात्तस्य शुद्धिर्भविष्यति । आरब्धे तु च संस्कारे शुद्धिस्तु दहनात्परम्” ॥ इति स्मरणात् संकल्पात् प्राकृ शुद्धिः उपवीतादिनियमश्च । स्नानाचमनप्रदक्षिणनमस्कारप्राणायामानुपवीती कुर्यात् ।

“प्राणायामे नमस्कारे स्नाने चैव प्रदक्षिणे । पैतृके प्रेतकृत्येऽपि ह्युपवीतं विधीयते” ॥ इति स्मरणात् ।

प्रेतकर्मदौ शुध्यर्थाचमनप्राणायामावश्यककार्यै

“ कर्मावसाने कर्मदौ मृतावाचमनं पुनः । कुर्यात्स्वकर्मसिध्यर्थं सर्वदा सर्वकर्मसु ॥

“ ततोऽभ्यंतरशुध्यर्थं प्राणायामान्समाचरेत् ” ॥ इति भरद्वाजस्मरणात् । संकल्पप्रभूति दशाहहोमात्राचीनेषु कर्मसु कर्ता प्राचीनावीती दक्षिणामुखश्च भवेत् । तथा शुनःपुछः—

“पैतृके प्रेतकुत्येषु प्राचीनावीतामिष्यते । दक्षिणाग्राश्च दर्भाः स्युः स च वै दक्षिणामुखः” ॥ १६

मनुरापि ( ३२७९ )—

“प्राचीनावीतिना सर्वमपसव्यमतंद्रिणा । पित्र्यमा निधनात्कार्यं विधिवद्भर्षपाणिना”॥ आ निधनात् मरणमारम्भेत्यर्थः । तथा च बोधायनेन श्रुत्यर्थोऽभिहितः “ प्राचीनावीतं पितृणामिति ” । मृतानामेवेदमुक्तं भवतीति बोधायनीये—

“प्राचीनावीतिना कार्यं प्रेतकर्म च पैतृकम् । निवीतिनो वहेयुस्ते ज्ञातिनोऽन्ये च वाहकाः”॥ इति । १० संकल्पप्रभूति प्राचीनावीतं कार्यमिति तद्याख्यानेऽभिहितम् । संकल्पादौ नियमः स्मृत्यंतरेऽभिहितः—“आवाहनेऽर्थ्ये संकल्पे पिंडाने तिलोदके । अक्षतासनयोः पादे गोत्रं नाम च कीर्तयेत्” ॥ इति ।

स्मृत्यंतरे—

“ स्नात्वा स्वशक्तच्च द्रविणं दत्वा सम्यान्प्रदक्षिणम् । परीत्य तैरनुज्ञातः कर्म संकल्पयेत्ततः”॥ इति । पितृमेधसारे संकल्पप्रकारोऽभिहितः— अमुकगोत्रममुकशमर्णिं प्रेतं अमुकगोत्रममुं प्रेतमिति वा १५ अमुनाग्निना पैतृमेधिकेन विधिना संस्करिष्यामीति । ब्रह्ममेधे तु ब्रह्ममेधविधिनेति । ब्रह्ममेधसंस्कारो मोक्षकांक्षिणां श्रोत्रियाणामेव । तथा चापस्तंबः—“उत्तरं पितृमेधं व्याख्यास्यामो यं ब्रह्ममेध ” इत्याचक्षते । अथाप्युदाहरंति

“ द्विजातीनामपवर्गार्थोऽर्थतस्तत्त्वदर्शिभिः । क्रषिभिस्तपसो योगाद्वैष्टिं पुरुषोत्तमम् ॥

“होतृंश्च पितृमेधं च संसूज्य विधिरुत्तरः । विहितस्तु समासेन क्रतूनामुत्तमः क्रतुः” ॥ इति । २० अत्र कपर्दिभाष्यम—ब्रह्मविद्भ्यः कर्तव्यो ब्रह्ममेध इत्याचक्षते । अथवा ब्रह्मनिष्ठानामिति केचित् । ब्रह्म पिधीयत इति । अथाप्युदाहरंति श्रुतिं द्विजातीनामित्यारभ्य क्रतूनामुत्तमः क्रतुरित्यंता श्रुतिरानीयते । द्विजातयो ब्राह्मणा एव । इह तेषामपवर्गो मोक्षः । न पुनर्जन्म । एतद्विधानं एभ्यः प्रयुज्यते । केचिदपवर्गं स्वर्गं इति वर्दंति तदयुक्तं पूर्वैर्णव स्वर्गसिद्धेः । कैर्दृष्टम् इति संदिग्धे उच्यते । अर्थतस्तत्त्वदर्शिभिरिति । केनोपयेनेति केचित् तपसो योगात् । किमर्थं एतद्विधानमिति चेद्वैष्टितुं २५ वेष्टनं प्रवेशनं प्राप्तिः सायुज्यं इत्यर्थात् र किं वेष्टिमिति चेत् पुरुषोत्तमं पुरुषाणामुत्तमं नारायणं तत्प्राप्त्यर्थं तत्र पिण्डितार्थं उच्यते । द्विजातीनां मोक्षार्थं वेदशास्त्रतत्त्वज्ञैः क्रषिभिस्तपसः प्राधान्यादेतत् विधीयत इति । किं तदिति चेत् होतृन्पितृमेधं च संसूज्य विधीयत इति ।

भाष्यांतरे तु—ब्रह्मशब्देन चतुर्होतार उच्यन्ते । ‘ब्रह्म वै चतुर्होतारः एतद्वै देवानां परमं गुह्यं ब्रह्म यच्चतुर्होतार’ इत्यादि श्रुतेः । ( तै. २२११ ) मेधो यज्ञः । ब्रह्मसंयुक्तो मेधः चतुर्होत्वसंयुक्तो ३० दहनकल्प इति यावत् । तत्र “ अपूर्वमंते स्यात् ” इति न्यायेन होतृपितृमेधसमावेशो होतृकांडेऽन्ततो भवति । स एष विधिः क्रतूनां मध्ये श्रेष्ठः । उत्तमः क्रतुरिति गौणनिर्दशः अश्वमेधादिवत् । विशेषपारलौकिकफलसाधन इत्यर्थः । पितृमेधेनापि प्रेतस्य पारलौकिकसुखावाप्तिमाहापस्तंबः ( ध. सू. २९२३।१ )—

“यत्तु इमशानमुच्यते ननु कर्मणामेषोऽते पुरुषसंस्कारो विधीयते ततः परमनंतफलं स्वर्गशब्दः श्रूयते” ३५ इति ।

**श्रुतिरपि** ( तै. ५२-३ )—“ स एष यज्ञायुधीयजमानोंजसा स्वर्गं लोकमेति ” इति ।  
**बोधायनोऽपि**—‘ मृतसंस्कारेणामुं लोकम् ’ इति । संग्रहे—

“ खननं दहनं त्याग इति या त्रिविधोच्यते । शरीरसंस्क्रिया सा स्यात् परलोकजयावहा ॥  
“ विधिः इमशानसंयुक्तो योऽन्यः संचयनादिकः । कर्मोपयुक्तं देहस्य प्रतिपत्त्यर्थं एव सः ” ॥ इति ।

**५ मनुरपि** ( २२६ )—

“ वैदिकैः कर्मभिः पुण्यैर्निषेकाद्यैर्द्विजन्मनाम् । कार्यः शरीरसंस्कारः फलवान्प्रेत्य चेह च ” ॥ इति ।  
निषेकाद्यैः इमशानपर्यंतैरित्यर्थः ।

**हारीतोऽपि**—“ द्विविधं एव संस्कारो भवति । ब्राह्मो दैवश्च । गर्भाधानादि स्मार्तो ब्राह्मः ।  
पाकयज्ञाः हविर्यज्ञाः सोमयज्ञाश्वेति दैवः । ब्राह्मसंस्कारसंस्कृतः ऋषीणां समानतां सायुज्यं  
१० गच्छति । दैवेनोत्तरेण संस्कृतो देवानां समानतां सालोक्यं सायुज्यं गच्छति ” इति ।

एवं च संस्कारस्य मृतातिशयाधायतकतया संस्कारफलस्य संस्कर्तुगमित्वाभावात्  
संस्करिष्यामीति परस्मैपदप्रयोग एवात्र साधुरित्याहुः ।

**प्रेतालंकरणम्**—पुत्रादयः प्रेतं संस्नाप्य वस्त्रगंधमाल्यादैरलंकर्युः । तथा च कात्यायनः—

“ घृतेनाभ्यक्तमाप्लुत्य सवस्त्रं चोपवीतिनम् । चंद्रनोक्षितसर्वांगं सुमनोभिश्च भूषयेत् ” ॥

**१५ प्रचेताः**—

“ स्नानं प्रेतस्य पुत्राद्यैर्वस्त्राद्यैः पूजनं तथा । प्रेतं दहेच्छुभैर्गदैश्चर्चितस्त्राग्विभूषितम् ” ॥ इति ।  
स्मृत्यंतरे—“ पुष्पैस्तु गंधमाल्याद्यैर्मध्वांश्रिसमर्पितैः । यदि प्रेतमलंकुर्यात्स याति परमां गतिम् ” ॥ इति ।  
गौतमः—“ स्नापयित्वाऽलंकृत्य च दक्षिणाग्रान्दर्भान्संस्तीर्य तेषु यज्ञियैः काष्ठैर्दक्षिणाग्रैर्दारुचितिं  
चित्वा प्रेतस्य केशमश्रुलोमनखानि वापयित्वा स्नापयित्वा च ” ॥ इति ।

**३० आपस्तंबः**—“ अथास्य दक्षिणेन विहारं परिश्रिते केशश्मश्रुलोमनखानि वापयित्वाऽलंकृत्य ” इति ।

**बोधायनेनापि**—“ प्रेताहुत्यनंतरं वपनमुक्तम् । अत्र केचिदाहुः । आहिताग्निसंस्कारस्योपक्रमा  
दाहिताग्नेरेव वपनं अनाहिताग्नेः प्रेतस्य वपनं न विद्यते “ अस्वर्ग्या ह्याहुतिः सा स्याच्छूद्र-  
स्पर्शनदूषिता ” इति शूद्रस्पृष्टस्य शवहविषो दुष्ट्वस्मरणादिति । अपरे तु सोऽयमेवं विहित  
एवानाहिताग्नेः पात्रचयनेष्टकावर्जमित्यापस्तंबादिभिरनाहिताग्नेः प्रेतस्य पात्रचयनेष्टकावर्जितस्य

**३५ संभावितस्यातिदेशात्** शूद्रस्पृष्टशरीरहविषो दुष्ट्वस्मरणस्य विहितव्यतिरिक्तविषयत्वात् वपना-  
नंतरं स्नानेन तच्छुद्देश्यानाहिताग्नेपि प्रेतस्य वपनमावश्यकमिति वदन्ति । तथा च  
गोपालभाष्ये—“ औपासनं हि सर्वस्यानाहिताग्नेर्गृह्मेधिनो भवति । दक्षिणतोऽग्नेः परिश्रिते देशे  
पात्रचयनेष्टकावर्जितस्य संभावितस्य कर्मज्ञानातिदेशाच्छूद्रस्पृष्टहविषो दुष्ट्वस्मरणस्याविहितव्यति-  
रिक्तविषयत्वाद्वपनानां केशश्मश्रुवापनादिसमानमिति । अत्र शिष्टानुचारानुसारेण यथोचितं ग्राह्यम् ।

**३० प्रेतनिर्हरणप्रकारः** । अहतेन वाससा मुखाच्छादनमाह कात्यायनः—“ मुखे वस्त्रं  
पिधायैनं निःसरेयुः सुतादयः ” इति । शास्वाभेदेन शवाच्छादनवस्त्रभेदमाह मनुः—

“ बहवृच्चः खंडवस्त्रेण शवं प्रच्छादयेन्नरः । अखंडितेन वस्त्रेण यजुःशास्वाशवं तथा ” ॥ इति ।

**स्मृत्यंतरे तु—**

**३५ “ पादमात्रमवच्छाद्य मूलतोऽहतवाससा । कर्ता तदेकदेहैँ तु कुर्याद्वासस्तथोत्तरम् ”** ॥ इति ।

आपस्तंबः—“ औदुंबर्यामासंद्यां कृष्णाजिनं दक्षिणाग्रीवमधरलोममास्तीर्य तस्मिन्नेनमुक्तानं निपात्य पत्तोदशेनाहतेन वाससा प्रोणोति ” इति । पत्तोदशेन पत्तः पादप्रदेशे दशावसानं समाप्तिदेशो यस्य वाससः तत् पत्तोदशं तेनेत्यर्थः । अत्र कृष्णाजिनमाहिताग्निविषयम् । अन्यस्यासंदीमात्रमेव “ औदुंबर्यामासंद्यां दक्षिणाशिरसमुक्तानं संवेश्योदगदशेन वाससा प्रच्छाद्य ” इति स्मरणादाचाराच्च । आसंद्यलाभे बोधायनः—“ आसंद्या तल्पेन शकटेन वा संवेष्ट्य वाससा प्रवयसो वा वहेयुः ” इति । ५ ते च निवीतिनो वहेयुः । तथा च स एव—

“ अथ निवीतिकार्याणि व्यवायः स्त्रीप्रजासंस्कारः प्रेतोद्वहनानि मनुष्यकार्याणि ” इति । आश्वलायनोऽपि ( ४।२।९-१० )—“ अन्वंचोऽमात्या अधोनिवीताः प्रवृत्तशिखाः ज्येष्ठप्रथमाः कनिष्ठजघन्याः प्राप्यैकं भूमिभागं कर्तोदकेन शमीशास्त्रया त्रिः प्रसव्यमायतनं परिवजन् प्रोक्षत्यपेत् वीत इति ” । स्मृत्यंतरे—“ निवीतिनो वहेयुस्ते ज्ञातयोऽन्ये च वाहकाः ” ॥ १०

वासिष्ठः—“ औदुंबर्यामथासंद्यां वहेदूर्ध्वमुखं शवम् । न ग्रामभिमुखं नाधो नयेयुर्याम्यशीर्षकम् ॥

“ वृद्धाः प्रेतस्य पुरतः स्त्रियो बालाश्च पृष्ठतः । अधः कृतोत्तरीयाः स्युः प्रविमुक्तशिरोरुहाः ॥

“ गच्छेयुर्बाधवाः पश्चान्नाग्नेः प्रेतस्य चान्तराम् ” इति । बोधायनविधो तु क्षीरं दधीत्युपकम्य पुरस्तादग्निसंस्कर्ता मुक्तशिखो मध्यतः शवमिति अग्निशवयोर्मध्ये कर्ता गच्छेदित्यर्थः । स्मृत्यंतरे—

“ प्रेतस्य पार्श्वयोरग्ने न गच्छेयुः कदाचन । यस्मादग्ने तु गंतृणामायुः क्षोणं पदेपदे ” ॥ इति ॥ १५

अग्ने तु संभारा नेतव्याः । तथा चापस्तंबः “ अग्नीनग्निभांडमग्निहोत्रोच्छेषणं येन चान्येनार्थी भवति न हीनमन्वाहरेयुरथ तमाददते ” इति । हीनं कर्मण्यनुपयुक्तं न

किंचिदपि अन्वाहरेयुः । किं तु येन साधनेन कर्मण्यर्थं भवति तदेवान्वाहरेयुरित्यर्थः ।

बोधायनोऽपि “ अथाग्नयोऽर्थं पात्राणि दध्याज्यं दर्भान् राजगवीयं चान्यदप्येवं युक्तम् ” इति ।

आश्वलायनीये ( ४।२।१-३ ) “ अथैतां दिशमग्निं नयंति यज्ञपात्राणि चान्वंचं प्रेतमयुजो मिथुनाः २०

प्रवयसः पीठैचक्रेऽण गोयुक्तेनेत्येके ” इति । पितृमेधसारे “ अग्नेग्निमथसंभारांस्तिलांस्तंडुलांश्च रुपं पलाशशास्त्रां हिरण्यशक्लान्याज्यं पात्राणि दर्भाश्मसिकताश्च प्रस्थाप्याथ प्रेतं निर्हरेयुः ” इति ।

“ न ग्रामभिमुखं प्रेतं निर्हरेयुः ” इति । अत्र हारीतः—

“ न ग्रामभिमुखं प्रेतं निर्हरेयुः कथंचन । निर्हरे शवदृष्ट्या तु ग्रामे नश्यति वीक्षितः ” ॥ इति ।

अनुः ( ५।९।१ )— २५

“ दक्षिणेन मृतं शूद्रं पुरद्वारेण निर्हरेत् । पश्चिमोत्तरपूर्वैस्तु यथासायं द्विजातयः ” ॥ पुरःश्रवणान्न ग्रामे नियमः । निर्हरणे शूद्रनिषेधः स्मर्यते—

“ न विप्रं स्वेषु तिष्ठत्सु मृतं शूद्रेण हारयेत् । अस्वर्ग्या ह्याहुतिः सा स्याच्छूद्रसंस्पर्शदूषिता ” ॥ इति ।

विज्ञानेश्वरः—

“ यस्यानयति शूद्रोऽग्निं तृणं काष्ठं हवींषि च । प्रेतत्वं हि सदा तस्य स चाधर्मेण लिप्यते ” ॥ इति ॥ ३०

आतुरव्यञ्जनम् । आतुरव्यञ्जनप्रकारमाह बोधायनः—“ अथास्य भार्याः कनिष्ठप्रथमाः प्रकीर्णेश्यो वजेयुः पांसूनावपमानाः ” ॥ इति । स एव—“ एतस्मिन् कालेऽस्यामात्याः तिसृभिरङ्गुलीभिरुपहत्यं पांसूनंसेष्वावपन्त ” । इति । अमात्याः ज्ञातयः । आपस्तम्बश्च—“ हवींषि च । प्रेतत्वं हि सदा तस्य स चाधर्मेण लिप्यत ” इति ।

१ क्षग-मुक्त । २ क्षन्नपि । ३ क्ष-नं । ४ क्ष-सोचकण ।

आतुरव्यंजनप्रकारमाह बोधायनः—“सर्वत एव सहसा प्रज्वालयेत् । ब्रह्मलोकमजैषी-दित्येनं जनयात्” इति । वृष्टचादिना चिताग्निनाशे यमः—

“यजमाने चितारूढे पात्रणासे तथा कृते । वृष्टचाद्यभिहते चाग्नौ ततं प्रच्छिन्नयानिकाः ॥  
यदि प्रैति प्रेतेऽमात्याः प्राचीनावीतिनः केशान्प्रकीर्य पांसूनावपंत” इति ।

५ पांसूनामावपनस्थानमुक्तं भाष्यकारेण “स्वमूर्धं स्वं सेषु व” इति ।

पथि बलिविधिः । अनंतरं कर्तव्यमाह कात्यायनः—

“आमपत्रेऽन्नमादाय प्रेतमग्निपुरःसरम् । एकोऽनुगच्छन् तस्यार्धमर्धं पर्युत्सृजेऽद्भुवि ॥

“अर्धमा दहनं प्राप्तमासीनो दक्षिणामुखः । सव्यंजान् वाच्य शनकैः सतिलं पिंडानवत्” ॥इति ।  
पिंडानविधिना आदहनं इमशानपर्यंतं स्वगृह्योक्तविधिना अग्नौ प्रक्षिपोदित्यर्थः ।

१० शवाग्निपतनप्रायश्चित्तम् । अत्र शवाग्निपतने प्रायश्चित्तमुक्तं संयहे—

“ग्रामश्मशानयोर्मध्ये पतिते तु शवानले । पुनः कर्म प्रकुर्वीत प्रेताहुतिपुरःसरम्” ॥ प्रायश्चित्तपुरः-सरमिति पाठांतरम् । तदा प्रायश्चित्तं कृच्छ्रद्रव्यं दत्वा प्रेताहुतिपूर्वकं कर्म कुर्यात् । इदं च कृत्स्नाग्निपतने । प्रणीतार्घ्यसोमस्कन्धादौ दृष्टन्यायस्यात्रापि तुल्यत्वात् । एकदेशपतने तु तदुद्भृत्य योजयेत् ।

१५ दहनदेशानिरूपणम् । दहनदेशमाह गौतमः—

“आग्नेयां वाऽथ नैर्कृत्यां दाहदेशं प्रकल्पयेत् । उद्वास्य कण्टकान् वृक्षान्वनस्पत्यौषधीरपि ॥

“ऊर्ध्वबहुमितं याम्यं धातं प्राक् दक्षिणायनम् । पंचारत्निमितं कुर्युरधस्तात् द्वादशांगुलम् ॥

“दक्षिणाग्रान्कुशांस्तीर्वा तिलान्किप्त्वा यथाजिकः । काष्ठेऽर्घ्यमुखं दहान्नं तु यथा हविः” ॥इति ।  
आग्नेयां नैर्कृत्यामिति ग्रामापेक्षयाऽभिहितम् । आश्वलायनः (४।१।६) —“भूमिभागं खानयेत् ।

२० दक्षिणंपूर्वस्यां दिशि दक्षिणापरस्यां वा दक्षिणाप्रवणं प्राक् दक्षिणाप्रवणं दक्षिणाप्रत्यक्प्रवणमित्येके  
यावानुद्वाहुकः पुरुषस्तावदायामं व्याममात्रं तिर्यग्वितास्त्यर्वाग्नैभिहित आकाशं स्मशानम्” इति ।

आपस्तंवः—“दहनदेशं जोषयते दक्षिणाप्रत्यक्प्रवणमनिरिणमसुषिरमनूषरमभंगुरमनुषहतम-  
विसृद्धार्थनविभिन्नप्रवणं यस्मादक्षिणाप्रतीच्य आपो निःसृत्य उदीच्य एत्य महानदीमेत्य प्राच्यः

संपद्यन्ते समं वा सुभूमिं बहुलौषधिं यस्मादारात्क्षीरिणो वृक्षाः कण्टकिनश्च” इति । यत्र तृणानि  
२५ नोत्पद्यन्ते तत् इरिणं ततोऽन्यदनिरिणम् । यत्र मूषिकादिकृतसुषिरं न विद्यते तदसुषिरम् ।

ऊषराः मृद्विशेषाः । ते यत्र न विद्यन्ते तदनूषरम् । शैथिल्यरहितमभंगुरम् । यत् पुरुषांतरदहन-  
चंडालनिवासादिभिरुपहतं न भवति तदनुपहतम् । यत्र विविधं द्रणं प्रदरादिकं न विद्यते तदवि-

स्त्रिहारि । एवं लक्षणं देशं दहनाय परिगृहीयात् । यस्मादेशादापो दक्षिणाप्रतीच्यो निःसरांति दक्षिणा-  
प्रत्यक्प्रवणत्वादेशस्य तास्तथा निःसृत्य उद्गग्नं गत्वा महानदीमनुप्रविश्य तदुद्दकेन सह प्राग्गामिन्यो

३० भवन्ति तथाभूतं वा देशं गृहीयात् । समं वा देशं जोषयते । शोभना भूमिर्यस्य स सुभूमिः ।  
समं वेत्यत्रापरं विशेषणम् । बहुलौषधिमिति आरादिति दूरार्थमव्ययं यतो देशाद्वारे क्षीरिणः वटो-

दुंबरादयो वृक्षाः कंटकिनश्च खादिरादयः क्षीरिणः कंटकिनश्च समीपे यस्य न संति तं देशं  
परिगृहीयादित्यर्थः । आश्वलायनस्तु तद्रहितदेशालभेतेषां समूलोद्वारेण देशकृत्स्निमाह ‘कंटकि-  
क्षीरिणस्तु’ ( ४।१।१३ ) इत्यादिना । पितृमेधसारे—“उद्भृत्यावोक्ष्य हिरण्यशकलमवधाय

१ क्षी-कौ । ३ क्षी-दक्षिणस्य । ३ कर्वणक्षी-विलक्षितस्त्राणभिहित ।

दर्भान्संस्तीर्य दक्षिणाग्रैर्याज्ञिकैः काष्ठैरवंशकेैस्तृणैर्येवेति ज्ञापनात् शकेर्यैर्वा ब्राह्मणानीतैः तुलसी-  
काष्ठयुक्तां दक्षिणाप्राचीं चितिं कुर्यात्” । बोधायनः—“दारुचितिं कुर्वीति दक्षिणाप्राचीमेषा हि  
पितृणां प्राची दिग्गिति विज्ञायते वायव्यमौपासनं पुरस्तादा” इति ।

तुलसीकाष्ठप्रशंसा कृता प्रलहादसंहितायाम्—

“ शरीरं दद्यते यस्य तुलसीकाष्ठवन्हिना । नरो यत्कुरते पापं तस्मात्पापात्रमुच्यते ॥

५

“ तीर्थं यदि न संप्राप्तं स्मरणं कीर्तनं हरेः । तुलसीकाष्ठदग्धस्य नरस्य न पुनर्जन्मः ॥

“ यदेत्तुलसीकाष्ठं मध्ये वाऽपि चितौ कृतम् । दाहकाले भवेन्मुक्तिः पापकोटिकृतस्तथा ।

“ तुलसीकाष्ठमिश्रा तु यावत्प्रज्वलिता चितिः । दद्यन्ते तस्य पापानि कल्पकोटिकृतान्यपि ” ॥

तंत्रप्रोक्तवादेतत्तांत्रिकविषयम् । न तु वैदिकविषयम् ।

“ न दद्यात्कुण्ठं विप्रस्तुलसीकाष्ठवन्हिना । यदि दद्याद्विमोहेन स विष्णोर्दाहको भवेत् ” ॥ इति १०

विष्णुधर्मोत्तरे निषिद्धत्वादित्याहुः । व्याघ्रपादः—

“ नाधोमुखं न नग्नं च दहेरन्मूलदूषितैः । अयज्ञीयसमिद्धिश्च चंडालपतिताहृतैः ॥

“ क्रिमिकीटादिदुष्टैश्च न दहेत्तु चिरंतनैः । वस्त्रं परित्यजेदर्धमर्धं तु परिधापयेत् ” ॥ इति ।

प्रचेताश्च—“न नग्नं तु दहेद्रस्त्रं किंचिद्देयं परित्यजेत् ” इति । अत्र चंद्रिकाकारः—‘अर्धं तु

इमशानवासिने देयं परित्यजेदित्यर्थः’ इति । एवमेव विज्ञानेश्वरः । स्मृतिरत्ने तु व्याख्यातं १५

‘किंचिद्देयमिति प्रेताच्छादनवस्त्रादुत्कृतं किंचिद्दस्त्रसंडनं म्लेछचंडालादिभ्यो दद्यादित्यर्थः’ इति ।

आपस्तंबः—“ अथैनं चितावुपर्यव्यूहत्यथास्य प्राणायतनेषु हिरण्यशकलान्प्रत्यस्यत्याज्य-

विंदून्वा ” । इति गौतमोऽपि—“आस्ये चक्षुषोर्नासिकयोः श्रोत्रयोश्च सप्त हिरण्यशकलानाज्य-

विंदून्वा सप्तव्याहृतीर्मनसा ध्यायन्निरस्यति” इति । कात्यायनः—

“दक्षिणाशिरसं चित्यामुत्तानं तं निवेशयेत् । हिरण्यशकलान्न्यस्य क्षिपेच्छिद्रेषु सप्तसु ” इति । २०

बौद्धायनीये—“ दध्याज्यतंडुलतिलान्प्रेतस्यास्ये विनिक्षिपेत् ” इति । आश्वलायनीये च—

“सतिलं तंडुलं चास्ये वक्षस्यग्निं निधाय च” इति । पितृभेदसारे—“आदित्याभिमुखः स्थित्वा

ज्वलदुल्केनोरासि दहेत् ” इति । वैखानससूत्रे—“ अग्निर्यजुर्भिः सेनेंद्रस्येति द्वाभ्यामुज्ज्वलितं

प्राङ्मुखस्तस्य वक्षसि निक्षिपेत् ” इति । स्मृत्यंतरे—

“ पश्चिमाभिमुखो भूत्वा गृहीत्वा त्वनलं बुधः । तत्तन्मन्त्रं समुच्चार्यं शववक्षसि विन्यसेत् ” ॥ इति २५

आपस्तंबः—“ अथैनमुपोषति मैनमग्ने विद्वह इति पुरस्तादाहवनीयेन शृतं यदेति पश्चाद्गार्ह-

पत्येन तूष्णीं दक्षिणतोन्वाहार्यपचनेन पुरस्तात्सभ्यावसथ्याभ्यामौपासनेन च” इति । अत्र

कपर्दिभाष्यम्—अथैनमुपोषति दहति चितेः पुरस्तादाहवनीयेन पश्चान्मैनमग्नेविद्वह इति

पश्चाद्गार्हपत्येन शृतं यदेति तूष्णीं दक्षिणतोन्वाहार्यपचनेन पुरस्तात्सभ्यावसथ्याभ्यामौपासनेन

चेति । गोपालभाष्येऽपि—उपोषणं दहनं दासुचितेरेवात्र साक्षादग्निसंयोगः कार्यं इति । ३०

स्मृतिसारसुधानिधौ—

“ अग्निभिर्वाऽग्निना वाऽपि शववत्यां चितौ दहेत् । शावं चोद्याहनं तस्य गतिर्नेत्यब्रवीन्मनुः ” ॥

घसिष्ठः—

“ अग्निक्षेपो नातिशारं श्रुतावाहुतिदर्शनात् । आहुत्यं परिविक्षेपात्तत्कर्म विफलं भवेत् ” ॥

शातातपोऽपि—

“चितौ दहनमेतेषां द्विजानां सर्वसूत्रिणाम् । तद्वशादहनं लब्ध्वा मृता ब्रह्म समाप्नुयः” ॥ इति । अत्र शिष्टाचाराब्यवस्था । आदित्याभिमुख एव स्थित्वा दहेत् “सावित्र्यादिक्रियाः सर्वा आदित्याभिमुखश्वरेत्” ॥ इति सर्वकर्मसाधारण्येनादित्याभिमुखस्त्वस्मृतेः । स्थितिराचारसिद्ध्यर्थसिद्धा च । सूर्यं ते चक्षुः इत्युपस्थानं प्रेताभिमुखः कुर्यात् । अपरेण चितिं प्राङ्मुखः स्थित्वा य एतस्य पथं ५ इत्यादिभिर्जुहुयात् । प्रेतस्यापरे स्थित्वेतिबोधायनीयादौ दर्शनादेवं मंत्रवहग्न्धा निरवशेषमभिन्नं चितौ प्रागादिक्रमेण प्रक्षिपेत् । तथा बोधायनः—“सर्वते एव सहसा प्रज्वलयेत् । ब्रह्मलोकमजैषीदित्येवं जानीयात्” ॥ इति ।

**चिताग्निनाशप्रायश्चित्तम् । वृष्टचादिना चिताग्निनाशे यमः—**

“यजमाने चितारूढे पात्राण्यासे तथाकृते । वृष्टचाद्याभिहते चाग्नौ ततः पृच्छति याशिकाः” ॥

१० “शेषं दग्ध्वार्धदग्धेन निर्मथ्यं तत्र कारयेत् । शेषालभे तदा कुर्याद्विग्नशेषस्य वा पुनः” ॥

“अप्सु प्रास्यन्ति शेषं तदाग्नेयास्ताः स्मृता बुधैः” ॥ इति । आग्नेयत्वमपां ‘वायोरग्निरग्नेराप’ इति

\*श्रुत्यावगम्यते । स्मृत्यंतरेऽपि—

“दह्यमाने शवे वन्हिनष्टो वर्षात् भवेयदि । चितिकाष्ठं तु निर्मथ्य तेन प्रेतं पुनर्दहेत्” ॥

“अभावे चितिकाष्ठानां शेषमप्सु विनिक्षिपेत्” । प्रायश्चित्ते कृतेऽग्निनेति पाठांतरम् ।

१५ प्रायश्चित्तमनुगतप्रायश्चित्तम् । तत्र द्वादशगृहीतेन स्तुतं पूरयित्वेत्यापस्तंबोक्तमित्याहुः ।

**दहनानन्तरकृत्यमाह कात्यायनः—**

“वस्त्रं संशोधयेदादौ ततः स्नानं समाचरेत् । सचैलं तु पुनः स्नात्वा शुचिः प्रयत्नानसः” ॥ इति ।

**ज्ञात्यादिविषयेऽपि स एव—**

“अथानवेक्षमेत्यापः सर्वं एव शवस्पृशः । स्नात्वा सचैलमाचम्य दद्वारस्योदकं स्थले” ॥ इति ।

२० आश्वलायनः—“अनवेक्षमाणा यत्रोदकमवहं भवति तत्प्राप्य” ॥ इति । अवहं प्रवाहरहितं स्थिरमिति यावत् । आपस्तंबोऽपि—“अनवेक्षमाणा अपोऽवगाहंते धाता पुनातु सविता पुनातु इति केशान्प्रकीर्यं पांसूनोप्य” ॥ इति । अत्र क्रममाह बोधायनः—“यवीयान्यवीयान्पूर्वं पूर्वं संगाहते” ॥ इति । आपस्तंबः—“धून्वने अन्वारंभणे संगाहने संसर्पणं उदकोपस्पर्शन इति

२५ सर्वत्र कनिष्ठप्रथमा अनुपूर्वा इतरे स्त्रियोऽग्ने” ॥ इति । धून्वनं सिग्भिरवधूननं अन्वारभणं राज-

३० गव्याः संगाहनं कर्तृणां संसर्पणं शाखाद्वयमध्येन उदकोपस्पर्शनं धाता पुनात्विति स्नानं एतेषु

पञ्चसु कर्मसु कनिष्ठप्रथमाः स्युः कनिष्ठः सर्वेभ्योऽवरवयाः स प्रथमो एषां ते तथोक्ताः । इतरे

अस्मादन्ये सकुल्याः आनुपूर्व्याः तत आनुपूर्व्यतः स्युः प्रथमापेक्षया वृद्धवृद्धतरवृद्धतमानुपूर्वेण

स्युरित्यर्थः । स्त्रियोऽग्ने इति मृतस्य कुल्यानां च भार्या गृह्णते । मृतस्यैव भार्या इत्यपरे ।

तासामपि कनिष्ठप्राथम्यं वेदितव्यम् । “अथास्य भार्याः कनिष्ठप्रथमा” इति बोधायनस्मरणात् ।

३५ पितृभेदसारे तु “आनुपूर्व्यात् यथावृद्धम्” ॥ इति भाष्यानुसरेण व्याख्यातम् । धून्वनादिषु

सर्वत्र कनिष्ठप्रथमा इतरे कनिष्ठव्यतिरिक्ता यथावृद्धकर्ता पश्चादिति । अस्यार्थः । कनिष्ठः प्रथमं

ज्येष्ठो वा कनिष्ठो वा कर्ता सर्वेषां पश्चात्तयोर्मध्ये ज्येष्ठानुक्रमेण ज्ञातयः कल्प्या इति ।

आश्वलायनस्तु (४२१९)

‘ज्येष्ठप्रथमाः कनिष्ठजघन्या’ इति सर्वतुरीयाध्वगमने तथा प्रविशेयुः ‘कनिष्ठप्रथमा ज्येष्ठजघन्या’ इति ।

३५ ग्रामप्रवेश इति ।

१ क्ष-स्मृतिः । \* तैतिरीयारण्यके ब्रह्मवल्याम् ।

**बृहद्रिष्णः—**

“संस्कृत्य वन्हौ पितरं दृष्ट्वा ज्योतिस्ततो रविम् । स्त्रीबालान् स्वपुरः कृत्वा बृद्धो गच्छेजलाशयम्” ॥

**स्मृत्यन्तरे—**

“शवं दग्ध्वा यथान्यायं दृष्ट्वा ज्योतिर्दिशः क्रमात् बालान् दारान् पुरस्कृत्य गच्छेत् प्रेतमनीक्षकः” ॥ इति ।

यथास्वगृहां यथाचारमत्र व्यवस्था । अत्र सपिंडाश्च वस्त्रसंशोधनपूर्वकं त्रयोदशनिमज्जनं कुर्युः । ५

“अस्पृश्यस्पर्शनि चैव त्रयोदश निमज्ज्य च । आचम्य प्रयतः पश्चात् स्नानं विधिवदाचरेत्” ॥ इति भरद्वाजस्मरणात् । उशनाः—

“अनुगम्य मृतं प्रेतं ज्ञातीनप्यनुसृत्य च । स्नात्वा घृतं च भक्षित्वा पुनः स्नानं समाचरेत्” ॥ इति ।

**स्मृत्यन्तरे—**“शवानुगमने क्षौरं पुनः स्नानं विधीयते । आद्र्वस्त्रं परित्यज्य शुष्कवस्त्रेण मार्जनम् ॥

“सप्तवाताहतं वस्त्रं शुष्कवत्प्रतिपादितम् । आद्र्वं वाऽपि द्विजातीनामादृतं गौतमादिभिः” ॥ १०

“नित्यं नैमित्तिकं काम्यं त्रिविधं स्नानमुच्यते । तर्पणं त्रिविधस्यापि ह्यंगत्वेन प्रकीर्तिम्” ॥ इति ।

अत्र कचिदपवादश्चांद्रिकायामुक्तः—

“अजीर्णऽभ्युदिते वांते त्वश्रुपाते क्षुरे भवेत् । स्नानं नैमित्तिकं ज्ञेयं देवर्षिपितृवर्जितम्” ॥ इति ।

**पुनःस्नाने तु तर्पणमुक्तं स्मृत्यर्थसारे—**

“अस्पृश्यस्पर्शनस्नाने नाघमर्षणतर्पणे । अजीर्णऽभ्युदिते क्षौरे पुनःस्नाने तु ते स्मृताः” ॥ इति ॥ १५

**पितृमेधसारे—**“योषित्सु स्नात्वा ग्रामं प्रविष्टासु ज्ञातयोऽन्ये च त्रयोदशवारं निमज्जयाग्निं स्पृष्ट्वा घृतं प्राश्य पुनः स्नायुः” ॥ इति । अत्र कवषः—

“प्रवेशनादिकं कार्थं दाहकेनैव न क्वचित् । अनुग्राम्ता च वोद्धा च पुनः स्नात्वा च योषिताम् ॥

“अनुगम्य शैवं बुध्यौ स्नात्वा स्पृष्ट्वा हुताशनम् । सर्पिः प्राश्य पुनः स्नात्वा प्राणायामैर्विशुद्धयति” ॥ इति । कथंचिद्घृताद्यभावे

“अग्न्यभावे घृताभावे सचैलं स्नानमाचरेत् । आभिमंता तु गायत्र्या दशकृत्वो यथाविधि ॥

“अर्धीजलिमपः पीत्वा सर्वपापैः प्रमुच्यते । वर्जनीयं त्वहोरात्रं जपहोमार्चनादिकम्” ॥ इति स्मृत्यंतरे प्रतिपादितं द्रष्टव्यम् । अस्नात्वा ग्रामं न प्रविशेयुः

“अस्नात्वा चेद्विशेद् ग्रामं इमशानाद्बुद्धिपूर्वकम् । त्रिरात्रेण विशुद्धिः स्याद्मत्याऽन्हाद्विशुद्धयति” ॥

इति स्मरणात् ।

२०

**ज्ञातिवपनविधिः—**

शुद्ध्यर्थं स्नानानंतरं ज्ञातीनां वपनं विदधाति बोधायनः—

“सचैलादक्षिणाभिमुखाः समृतिका आप्नुवंते । एकस्मिन्कालेऽस्यामात्याः केशश्मश्रूणि वापयेयुः” ॥ इति ।

अत्र स्नानानंतरं वपनविधानात्

“अशुद्धान्स्वयमप्यैतान् अशुद्धस्तु यदि स्पृशेत् । विशुद्ध्यत्युपवासेन तथा कृच्छ्रेण वा पुनः” ॥ इति ॥ ३०

अशुद्धस्य शूद्रादिस्पर्शे प्रायश्चित्तस्मरणाच्च न स्नानातपूर्वं वपनं कुर्युः ।

आपस्तंबः (१३१०५) — “तेषु चोदकोपस्पर्शनं तावंतं कालमनुभाविना च परिवापनम्” ॥ इति ।

काव्यपः—“संत्यज्य विधिवत्प्रेतं यज्ञेषु तु हविर्यथा । केशश्माशवादि वपनं कुर्युरत्रानुभाविनः” ॥ इति

स्मृतिरत्नमाधवीयादौ व्याख्यातम् । अनु पश्चाद्भवंति जायंत इति पुत्राः कनिष्ठभ्रातरश्च ।

अथवा अनुभाविन इति पुत्रा एव निर्दिश्यते

“ गयायां भास्करक्षेत्रे मातापित्रोगुरीमृतौ । आधानकाले सोमे च वपनं सप्तसु स्मृतम् ” ॥  
इति स्मरणादिति । गृह्यपरिशिष्टेऽपि—“ एतदूपनं संस्कृतृव्यतिरिक्तज्ञात्यादीनामनित्यम् ” ॥ इति ।  
विज्ञानेश्वरस्तु अनुभाविशब्दार्थमाह—“ अनु पश्चाज्जायंते शावदुःखमनुभवंतीति वा । अनुभाविनः  
५ कनिष्ठेत्रातरः सपिंडाश्च ” इति । तथा स्मृत्यंतरे—

“ ज्येष्ठानां तु सपिंडानां श्वश्रूश्वशुरयोस्तथा । ज्येष्ठस्वसुश्च तद्भृतुः वपनं मरणे भवेत् ” ॥  
प्रथमर्गजाता स्वसा तच्छेष्टेनोच्यते । तद्भृत्युमरणे वपनमितरत्र नेति व्याख्यातारः ।  
अन्यत्रापि—

“ कनिष्ठो ज्ञातिराद्याहे केशश्मश्रूणि वापयेत् । सनखानि सरोमाणि दशमेऽहनि वापयेत् ” ॥ इति ।

#### १० संग्रहेऽपि—

“ भ्रातरस्त्वनुजाः पुत्रा ज्ञातयश्च सपिंडकाः । विद्यया सह जाताश्च वापयेयुः परस्परम् ” ॥ इति  
अत्र केचिदाहुः । वपनं द्विविधं दहनांगं शुद्ध्यर्थं च । दहनांगं दाहकस्यैव प्रथमदिने भवति । दाहदिने  
वपनविधानं च संस्कृतृज्ञात्यादिविषयम् । शुद्ध्यर्थं तु सर्वसाधारणं दशमदिने एव ज्ञातीनां कर्तुश्च  
भवति । तथा च ‘ नापितकर्माणि च कारयंत एष प्रथमोऽलंकार ’ इति दशमेऽहन्येव आप-  
१५ स्तंबेन ज्ञातीनां वपनमुक्तमिति । अन्ये तु “ यावदशौचमुद्दकम् ” इति विष्णुस्मरणात् (१९।१४)

“ क्षुरकर्मपूर्वकत्वाचोदकक्रियायाः “ एतस्मिन्कालेऽमात्या अस्य केशश्मश्रूणि वापयन्त ” इति  
बोधायनेन दहनकालोत्तरं स्नानानंतरमेव मृतज्ञातीनां वपनविधानात् प्रथमदिनेऽपि सर्वज्ञातीनां  
क्षुरकर्मेत्याहुः । अत्र यथास्वगृह्यं यथादेशाचारं व्यवस्था । चांद्रिकायाम्—

“ पौत्राभावे प्रपौत्रो वा तत्पुत्रः पुत्रिकासुतः । केशानां वपनं कृत्वा पैतृमेघिकमाचरेत् ” ॥ इति ।

#### २० एतदुदकक्रियाद्यौर्ध्वदेहिकोपलक्षणम्

“ अकृत्वा वपनं मूढः प्रेतकर्म प्रवर्तते । उदकं पिंडानं च श्रान्द्रं चैव हि निष्फलम् ॥

“ पवनं दहनात्पूर्वं कुर्याच्चेत् पितृघातकः । तस्मात्सर्वप्रयत्नेन वपनं दहनात्परम् ” ॥ इति  
स्मरणात् । श्रीधरीये च—

“ रात्रौवपि च दाहांतं कृत्वा चैवोदकक्रियाम् । श्वोभूते वपनं कार्यमेष धर्मः सनातनः ” ॥ इति ।

#### २५ गाग्योऽपि—“ शौक्रे वारे निशायां च प्रेतक्षौरं विवर्जयेत् ” ॥ इति ।

#### स्मृत्यंतरेऽपि—

“ बीजानां वापनं क्षौरं वास्तुकर्म कृषिं तथा । रात्रौ तु न प्रकुर्वीत कुर्वन्क्षिप्रं विनश्यति ॥

“ वपनं नेष्यते रात्रौ श्वः कार्या वपनक्रिया ” ॥ इति । चांद्रिकायाम्—

“ दग्ध्वा रात्रौ तु पिंडांतं कुर्याद्वपनवर्जितम् । अदाहकानामन्येषां श्वोभूते वपनं भवेत् ” ॥

#### ३० संग्रहेऽपि—

“ भ्राता वा भ्रातृपुत्रो वा सपिंडाः शिष्य एव वा । कनिष्ठो दहनं कुर्वन्केशश्मश्रूणि वापयेत् ॥

“ रात्रावपि च दग्धानां कार्या चैवोदकक्रिया । वपनं नेष्यते रात्रौ श्वस्तथा वपनक्रिया ” ।

बृहस्पतिः—

“शुक्रवर्गा विवर्ज्याः स्युः तस्य लग्नग्रहेक्षणाः । कालहोरादिशुकस्य शावेऽवश्यं विवर्जयेत्”॥ इति ।  
पद्मतौ—

“श्राद्धे च शावक्षौरे च शुभाः काला अशोभनाः । वर्जयेच्छौक्रजन्मानि श्राद्धे श्रीसुतयोरपि” ॥  
इत्यादीनि शुक्रवारे रात्रौ च वपननिषेधपराणि वचनानि पुत्रव्यतिरिक्तसंस्कर्तृविषयाणि ज्ञाति- ५  
विषयाणि च ।

“मातापित्रोगुरीश्वैव दाहकस्य विशेषतः । तदैव वपनं कार्यं रात्रावपि विवेर्बलात्”॥ इति स्मरणात् ।  
पुत्रस्य रात्रौ वपनविधिः स्मृत्यंतरे—

“शुक्रवारे च रात्रौ च शावे च दशमे दिने । रात्रिदाहे तदा कुर्यात् क्षौरं पिंडोदकक्रियाम्” ॥

“मातापित्रोरथान्येषां श्वोभूते वपनं भवेत्” ॥ इति । अन्यत्रापि— १०

“रात्रौ दग्धवा प्रमीतानां वपनं न कदाचन । रात्रावपि च कर्तव्यं मातापित्रोगुरीर्मृतौ” ॥ तथा

“शुक्रवारे च रात्रौ च दर्शे संक्रमणे तथा । क्षौरं कुर्वीत पुत्रस्तु ज्ञातीनामपरेऽहनि” ॥ इति ।  
तथा—“शौक्रे च वारे निशि वा मृतिः स्यात् क्षौरं न कुर्यात्तनयस्तु कुर्यात् ।

“कुर्युः सपिंडाश्च तथा परेद्युर्यद्वा तृतीयेऽप्यथ सप्तमे वा” ॥ अन्यत्रापि—

“शौक्रे वा निशि वा दाहे पुत्रस्यैव तु वापनम् । सपिंडानां परेद्युवा तृतीये सप्तमेऽन्हि वा” ॥ इति । १५

तथा—“प्रथमेऽहनि कर्तव्यं क्षुरकर्म प्रयत्नतः । तृतीये पंचमे वाऽपि सप्तमे वाऽप्रदानतः” ॥

आ प्रदानतः एकोद्दिष्टात्मागित्यर्थः । गौतमश्च (१४।३७)—“प्रथमतृतीयपंचमसप्तमनवमेषूदक-  
क्रिया” इति । क्षुरकर्म पूर्वं कृत्वा उदकक्रियाया अयुंशु दिनेषु वपनानंतरमुदकक्रिया कार्येत्यर्थः ।  
अखण्डादर्शे च—

“अनुसकेशो यः पूर्वं स द्वितीयतृतीययोः । पंचमे सप्तमे वाऽन्हि दशाहे वाऽपि वापयेत्” ॥ इति । २०  
एवं च पुत्रस्य शुक्रवारे रात्रावपि वपनं इतरेषां तु संस्कर्तृणां पूर्वदिनस्य दुष्टत्वे तत्रालस्यादिना  
असंभवे वा द्वितीयाद्युक्तदिनेषु वपनपूर्वकमुदकदानं संस्कर्तृव्यतिरिक्तज्ञातीनां दशमादिनात्पूर्वं  
वपनमुदकदानं च वैकल्पिकं सर्वेषां दशमादिने नित्यमिति विवेकः । रात्रौ यामद्वयानन्तरं  
पुत्रस्यापि वपननिषेधः । पुत्रस्य रात्रौ वपनं यामद्वयमध्य एव न तु यामद्वयात्परम् ।  
तदुक्तं श्रीधरीये— २५

“रात्रौ यामद्वयादर्वाक्तर्तुर्वं वपनं भवेत् । अन्येषां तु सपिंडानां श्वोभूते वपनक्रिया” ॥ इति ।

अत्र कर्तृप्रहणं पुत्रव्यतिरिक्तस्यापि दाहकस्य वपनप्राप्त्यर्थं न पुत्रांतरव्यावृत्यर्थमिति पितृमेष-  
सारकृता व्याख्यातं तदुक्तम्—“शौक्रे च वारे निशि वा मृतिः स्यात् क्षौरं न कुर्यात्तनयस्तु  
कुर्यात्” इत्यादिपूर्वोक्तवचननिचयेन तनयव्यतिरिक्तस्य संस्कर्तुः निशि वपनस्य कंठवेण  
निषिद्धत्वाद्रात्रावपि विवेर्बलादिति निशि पुत्रस्य वपनविधानवदितरस्यापि तद्विधानाभावाच्च ३०  
यामद्वयमध्ये सर्वपुत्राणां गर्भवतामपि वपनं समानम् । तत ऊर्ध्वं निषेधोऽपि स्मर्यते—“रात्रौ  
यामद्वयादूर्ध्वं पुत्रोऽपि न वपेत्तः” इति । शुक्रवारे निशि वा प्रोषितपितृमृतिः श्रवणे यामद्वय-  
मध्येऽपि पुत्रोऽपि वपनमतिक्रांतप्रेतकृत्यं च न कुर्यात् । तथा बृद्धहारीतः—

“शुक्रवारेऽप्यतिक्रांते मातापित्रोस्तथैव च । संध्यारात्र्योस्तथा क्षौरं प्रेतकार्यं च नाचरेत्” ॥ इति ।

## स्मृत्यंतरेऽपि—

“ प्रत्यक्षमरणे पित्रोर्न पश्येत्तिथिवारभम् । परोक्षे सूक्ष्मतः पश्येन्मृतौ तु तिथिवारभम् ” ॥ इति ।  
ज्ञातीनां सञ्चिधाने वपनमितरत्र विकल्पः । संनिधाने सपिंडमरणे वपनं इतरत्र विकल्प इत्याह  
बोधायनः—“ एतास्मिन्कालेऽस्यामात्याः केशश्मश्रूणि वापयन्ते ये संनिधाने भवन्ति । विकल्प  
प५ इतरेषु । वापयेरन्निवर्तयेरन्वा ” इति । स्मृत्यंतरे—

“ संनिधाने सपिंडानां वपनं स्याद्गुरुर्मृतौ । महागुरुणां सर्वत्र दाहकस्यागुरोरपि ” ॥  
असंनिधाने निषेधः स्मर्यते—

“ संनिधाने सपिंडानां वपनं तु विधीयते । असंनिधाने सर्वत्र वपनं न विधीयते ” ॥ इति ।  
असंनिधाने यदाकदाचिद्गूरस्थज्ञातिमृतिश्रवणे वपनं न कुर्यात् । किंतु तिलोदकमेव कुर्यादिति  
१० केचिद्बाचक्षते । अन्ये तु असंनिधाने निषेधवचनं ज्ञातीनां प्रथमदिनक्षौरविषयम् । दशमदिने  
क्षौरेमस्त्येव । दशमदिनादूर्ध्वं श्रवणेऽपि वपनं तर्पणं चास्त्येवेति । अपरे तु संनिधाने दशमदिन-  
क्षौरे वारादिदोषो नास्ति । असंनिधाने तु अनिषिद्धदिने पूर्वं कर्तव्यं न तु दुष्टे दशमदिन इत्याहुः ।  
शिष्टाचारादिह व्यवस्था । मातृपितृविषये तु स्मृत्यंतरम्—

“ देशांतरे स्थितः पुत्रः श्रुत्वा पितृविपर्ययम् । कृत्वा तु वपनं दत्वा दशाहांतं तिलोदकम् ॥  
१५ “ सपिंडीकरणशाद्वं कुर्यादिकादशेऽहनि ” । संग्रहे—

“ दारकर्मणि मृतौ च सूतके यागदीक्षितविधौ नृपेष्ठतः ।

“ कन्यकाकटककुंभधन्वगे भास्करे च वपनं विधीयते ॥

“ विवाहदीक्षामध्ये तु ज्ञातीनां मरणे सति । त्रिंशतिलोदकं कार्यं क्षुरकर्म न विद्यते ” ॥

विवाहदीक्षामध्ये मातृपितृमरणे तु संस्कर्तुर्वपनमास्ति । “मातुर्दशाहमध्ये पितृमरणे संस्कर्तुर्वपनं न”  
२० इत्युक्तम् । स्मृत्यंतरे—

“ पितुर्दशाहमध्ये तु माता च निधनं गता । तत्रैव वपनं कार्यं विपरीते न कारयेत् ” ॥

## संग्रहे—

“ पितुर्दीक्षांतरे सूनोर्माता यदि विपद्यते । वपनं चापि कुर्वीत मातुः कुर्यात्क्रियां ततः ॥

“ मातुर्दीक्षांतरे चैव पिता मरणमाप्नुयात् । दहनादिक्रियाः कुर्याद्विपनं नैव कारयेत् ” ॥

२५ अत्र दीक्षांतर इत्युक्तत्वादशाहानंतरमपि पितृमरणे संस्कर्तुर्वपनं न मातृमरणे तु वपनमस्तीत्युक्तं  
भवति । अन्यविषयेऽपि तत्रेवोक्तम्—

“ मातापित्रोर्मृताद्वदे तु यदन्योऽपि विपद्यते । वपनं नैव कुर्वीत तस्य दाहादिकं चरेत् ” ॥ इति ।

## स्मृत्यंतरे—

“ पितृदीक्षांतराले तु मात्रर्थं वपनं भवेत् । मात्रंतरे तु पित्रर्थं अन्यार्थमपि नाचरेत् ” ॥ इति ।

३० पितृमेधसारे—“पित्रोर्मृताद्वदे पितृव्यादिमरणे न वपेत्” इति । यत्तु कैश्चिद्गुक्तम्—

“ स्वपुत्रमरणे चैव स्वभार्यामरणे तथा । स्वयं यदि दहेत्तत्र केशश्मश्रूणि वापयेत् ” ॥ इति  
तद्वहुसृतिविरुद्धत्वात् शिष्टाचारविरोधाच्चोपेक्षणीयम् । यदाह वृद्धमनुः—

“ भार्यापुत्रकनिष्ठानां शिष्याणां च यवीयसाम् । संस्कर्तुर्वपनं नैव यदि कुर्यात् कुलक्षयः ” ॥

कात्यायनश्च “ मृतावनुपनीतानां वपनं न कदाचन । मृतावपि कनिष्ठानां वपनं न विधीयते ” ॥

३५ अनुपनीतानां पितृव्यादीनामिति शेषः ।

उपनीतानां तेषां मृतौ वपनं स्मर्यते—

“ यवीयसां पितृव्याणां संस्कर्तुर्वपनं भवेत् ” इति ।

पितृव्यग्रहणं मातुलश्वशुरतत्पत्नीनामप्युपलक्षणम् । एतच्च पितृव्यादीनां संस्कर्तुरेव वपनम् ।

संस्काराभावे तु वयोऽधिकपितृव्यादिमरणे वपनं तेषां पत्नीनां यवीयसीनामपि मरणे वपनम् ।

वयोऽधिकज्ञातीनां याः पत्न्यः तासां कनीयसीनामपि मरणे वपनम्—

५

“ पतिवयसः स्त्रियः स्युः पतीनामिव वापनम् । पूर्वजावरजा वापि क्षौरं साधारणं स्मृतम् ” ॥ इति

वपनविधानात् आपस्तवेन च “पतिवयसस्त्रिय” इति ( ११४२१ ) । नमस्कारादौ विधान-

दिति केचिदाहुः । अन्ये तु पितृव्यादिमरणे वयोधिकानां वपनं नास्ति । न्यूनवयस्कतत्पत्नी-

मरणेऽपि वपनं नास्तीत्याहुः । तदुक्तं प्रयोगसारे—

“ मातुलस्य पितृव्यस्य श्वशुरस्यावरायुषः । वपनं नैव कर्तव्यमाशौचं तु विधीयते ” ॥ इति । १०

बाहृस्पत्येऽपि—

“ मातुलानां पितृव्याणां श्वशुराणां पितृष्वसुः । मातृणामनुजातानां तथैव ज्येष्ठयोषिताम् ॥

“ वपनं नैव कर्तव्यमाह पाराशारो मुनिः ” इति । स्मृत्यंतरेऽपि—

“ यवीयसां पितृव्याणां श्वशुराणां च तत्स्त्रियाम् । न कुर्यात्क्षुरकर्मणि कुर्याच्चेत्कुलनाशनम् ” ॥ इति ।

एतानि वपननिषेधवचनानि संस्कर्तुव्यतिरिक्तविषयाणि

१५

“ ज्यायानपि पितुः पत्न्या यदि संस्कारमाचरेत् । क्षुरकर्म तथा कार्यं ह्यथान्य ह्युदकक्रियाम् ॥

“ यवीयसां पितृव्याणा संस्कर्तुर्वपनं भवेत् ” ॥ इति विशेषस्मरणात् । यथाशिष्टाचारमत्र व्यवस्था ।

गर्भिणीपतिविषये वपनविधिः । अंतर्वद्विषये यमः—

“ अंतर्वताऽपि कर्तव्यं पित्रोर्मरण एव तु । नान्येषां वपनं कार्यं भ्रूणहत्यासमं भवेत् ” ॥ इति ।

पित्रोर्मरणे संस्कर्तुव्यतिरिक्तेनापि अंतर्वताऽपि पुत्रेण वपनं कर्तव्यम् । अन्येषां मरणे अंतर्वता २०

वपनं न कार्यमित्यर्थः । ‘ पित्रोर्मरण एव तु ’ इत्युपलक्षणम्

“ गयायां भास्करक्षेत्रे मातापित्रोर्गुरोर्मृतौ । आधाने सोमयागे च गर्भवानपि वापयेत् ” ॥ इति स्मरणात् । स्मृत्यन्तरे—

“ आधाने यज्ञदीक्षायां मातापित्रोर्गुरोर्मृतौ । गर्भवान्वपनं कुर्यान्नान्यत्रेति व्यवस्थितिः ” ॥ इति ।

गर्भवतो मातामहादीनां संस्कर्तुत्वे वपनमाहात्रिः—

२५

“ मातामहपितृव्याणां मातुलाग्रजयोर्मृतौ । श्वशुराचार्ययोरेषां पत्नीनां च पितृष्वसुः ॥

“ मातृष्वसुर्भगिन्याश्च गर्भवानपि वापयेत् ” ॥ इति । गौतमः—

“ मातामहे च तत्पत्न्याः मातुले पूर्वजे मृते । गुरौ च गुरुपत्नीषु गर्भवानपि वापयेत् ॥

“ दाहको वपनं कुर्यान्नान्यत्रेति व्यवस्थितिः ” ॥ इति । स एव—

“ अपुत्रस्य पितृव्यस्य ज्येष्ठस्याप्यसुतस्य च । अंतर्वान् दहनं कुर्वन्केशश्मश्रूणि वापयेत् ” ॥ इति । ३०

स्मृत्यंतरेऽपि—

“ मातामहस्य तत्पत्न्याः मातृणां मरणे सति । पितृष्वसुर्भगिन्याश्च दहने गर्भवान्वपेत् ॥

“ मातरं पितरं ज्येष्ठमाचार्यं श्वशुरं विना । न कुर्याद्वपनं तत्र गर्भवान्संस्थितस्य तु ” ॥ इति ।

बृद्धमनुः—

“ दहनं वपनं वाऽपि ग्रेतस्यान्यस्य गर्भवान् । न कुर्याद्बुभ्यं तत्र कुर्यादेव पितुः सदा ॥

३५

“ ज्येष्ठस्य चानपत्यस्य मातुलस्यासुतस्य च ” ॥ इति । मातुलग्रहणं मातामहादेस्पलक्षणम् । एवं च मातापिवृमरणे अंतर्वामनंतर्वामपि संस्कृतृणामसंस्कृतृणां च वपनं समानम् । माता-महादिदहने गर्भवतो दौहित्रादेवपनं संस्काराद्यकरणे तु गर्भवतो वपनं नास्ति । आशौच-मात्रमेव भवति अनंतर्वतो दौहित्रादेमातामहादिसंस्काराकरणेऽपि वपनमस्तीति निर्णयः ।

५ अब्र स्मृत्यंतरम्—“ ज्येष्ठस्वसृणां जनकस्वसृणां मातृस्वसृणामपि तत्पतीनाम् ।

“ मातामहस्यैव पितामहस्य तदीयपत्न्योर्वेवपनं हि वैधम्” ॥ इति । अब्र तत्पतीनामित्येतत् शिष्टसमाचाराभावात् उपेक्ष्यमित्याहुः । अन्यत्रापि—

“ ज्येष्ठानां तु सपिंडानां श्वश्रूश्वशुरयोस्तथा । ज्येष्ठस्वसुश्व तद्धर्तुर्मरणे वपनं भवेत् ॥

“ श्वश्रूश्वशुरयोर्नाशो पूर्वं भार्या मृता यदि । आशौचं दिनमात्रं स्याद्वपनं नैव विद्यते ॥

१० “ तत्संततेः स्याद्यहं वपनं च विधीयते ” ॥ इति । तथा—

“ मातामहपितुः पित्रोस्तत्पत्न्या ऋत्विजस्तथा । एतेषां वपनं कुर्यात् चेत्स ब्रह्मघातकः” ॥ इति ।

स्मृत्यंतरे—

“ भ्रातरः पितरः पुत्राः ज्ञातयश्च सपिंडकाः । विद्यया सह जाताश्च वापयेयुः परस्परम् ” ॥ इति ।

दृशाहवपनविधिः । प्रसंगादृशाहवपनमुच्यते । तत्र वासिष्ठः—

१५ “ ज्ञातयः सप्तमादर्वाक् कनिष्ठा दशमेऽहनि । वापयेयुश्च ते सर्वे कर्ता तु सह सर्वदा ” ॥ इति ।

सप्तमादर्वाग्नित्युक्तत्वात्तदूर्ध्वभाविनां समानोदकानां वपनाभावोऽर्थसिद्धः । समानोदकानां संस्कृत्येत्वे तु वपनमस्त्येव । “ सपिंडो वाऽसपिंडो वा संस्कर्ता वापयेत् द्विजः ” इति स्मरणात् । देवलः—

“ दशमेऽहनि संप्राप्ते स्नानं ग्रामाद्वाहिर्भवेत् । तत्र त्याज्यानि वासांसि केशश्मश्रुनखानि च ” ॥ इति ।

बृद्धशातातपः—

२० “ शावे च सूतके चैव द्वितीये दशमे दिने । क्षौरं चेन्न प्रकुर्वीत तस्मात्केशेषु लीयते ” ॥

चांद्रिकायाम्—

“ जनने मरणे चैव वपनं दशमेऽहनि । आत्स्मान्नाधिकारी स्यादाशौचं सर्वदा भवेत् ” ॥

जनने दशमदिने पितुरेव नान्येषां वपनम्

“ प्रथमेऽहनि कर्तव्यं वपनं मृतवंधुभिः । दशाहे वपनं कार्यं सूतके च तथा पितुः ” ॥ इति स्मरणात् ।

२५ अखंडादर्शे—

“ दंपती शिशुना सार्धं सूतके दशमेऽहनि । क्षौरं कुर्युस्ततः पूताः स्नानदानादिकर्मसु ॥ ” अब्र

लोके समाचाराभावान्न मातुवैपनं नापि शिशोः किंतु पितुरेव वपनं कैमुतिकन्यायेन प्रतिपादितम् ।

व्याघ्रपादः—

“ वपनं यो न कुरुते सूतके दशमेऽहनि । मृतौ वा पितरस्तस्य मज्जांति नरकेऽशुचौ ” ॥

३० श्रीपातिः—“ आज्ञाया नरपतेद्विजन्मनां दारकर्म मृतसूतकेषु च ।

“ बंधमोक्षमस्वदीक्षणब्बेपि क्षौरमिष्टमसिलेषु चोङ्गुषु ” ॥

स्मृत्यंतरे—“ केशानाश्रित्य तिष्ठन्ति मृतौ सूतौ च किल्बिषाः । तस्मात्सर्वप्रयत्नेन दशाहे वपनं स्मृतम् ॥

“ सूतके मृतके चैव वपनं दशमेऽहनि । यो न कारयते मोहादनर्हः सर्वकर्मसु ॥

“ कूले चतुष्पथो वापि महावृक्षस्य संनिधौ । केशश्मश्रुदिवपनं कुर्युरत्रानुभाविनः ” ॥ इति ।

दशमेऽहन्यानंदहोमभिधायाहापस्तंबः—“नापितकर्माणि च कारयतं एष प्रथमोऽलंकारः” इति । अत्र शांतिकर्मानंतरं वपनविधानेऽपि क्रमस्याविवक्षितत्वात् पूर्वमेव कर्तव्यमित्युक्तं पितृमेघसारे । वपनस्य शुद्ध्यर्थत्वाच्छुद्धस्यैव शांतिकर्मण्यधिकारात् शांतिकर्मानंतरं भोजनस्वद्वाशयनोपदेशाखुकस्य वपननिषेधाद्वोधायनाश्वलायनादिषु तथा दर्शनाच्च शांतिकर्मणः प्रागेव वपनं कर्तव्यमित्युक्तम् । अन्ये तु अभिधानक्रमेणापस्तंबिनां शांतिहोमकर्मानंतरमेव वपनमित्याहुः । ५ भाष्यकारेण कपर्दिना व्याख्यातम् “अधोभागस्य वपनमलंकारः” इति । तथा श्रीधरीये—

“मृताहे केशवपनं दशाहे शेषवापनम् । अशेषमनायुष्यं मृताहे शेषवापनम्” ॥ इति । अत्र शुद्धिनिर्णयकारः—“इह केचिदनभिज्ञा दशाहे अशेषवापनमिति पदच्छेदं कृत्वा सर्वांगक्षौरं दशमादिने वदंति तत्र युक्तम् । भाष्यकारेण ‘अधोभागस्य वपनमलंकार’ इत्युक्तत्वात्” ॥ इति । तथा च स्मृत्यंतरम्— १०

“प्रथमेऽहनि यः कुर्याच्छिरोवपनमेव तु । अतीते दशरात्रे तु ह्याद्योवपनमाचरेत्” ॥ इति । दशरात्रे दशरात्रकर्मण्यतीत इत्यर्थः । अन्यत्रापि—

“शावे क्षौरं सपिंडानामुद्काप्लुतिपूर्वकम् । कर्तव्यं केशवपनं शेषं स्यादशमेऽहनि” ॥ दशमेऽहन्येव शेषवपनस्य विधानात् ततः पूर्वं विषमदिनेषु केशश्मश्रुमात्रवपनं कर्तव्यम् । यैस्तु ज्ञातिभिः प्रथमाहादिषु नवमादिनपर्यतेषु आलस्यादिना वपनं न कृतं तैर्दशमाहे सर्वांगवपनं १५ कर्तव्यमिति केचित् । अन्ये तु प्रथमं केशवपनं कृत्वा स्नात्वा तिलोदकं दत्वा पश्चात्कर्त्रा सह शेषवपनं कर्तव्यमिति व्याचक्षते । वर्णविशेषे तु अङ्गविशेषवपनं स्मर्यते—

“आ कंठाद्वापयेद्विप्र आ नाभे राजवैश्ययोः । इमश्रुमात्रं हि शूद्रस्य वपनं प्रथमेऽहनि” ॥ इति ।

स्मृत्यंतरे—“कंठादूर्ध्वं वपेदाद्ये शेषं तु दशमेऽहनि” ॥ इति । तथा—

“रात्रौ दग्ध्वा तु पिंडांतं कुर्याद्वपनवर्जितम् । इवस्तदा केशवपनं शेषस्य दशमेऽहनि” ॥ इति । २०

सर्वांगवपनं दशमादिन उक्तं स्मृत्यंतरे—

“आशौचान्ते तु सर्वांगवपनं श्रुतिचोदितम् । ब्रह्मचारिकुमाराणां कंठादूर्ध्वेण शुद्ध्यति ॥

“यस्य केशाः शिरोजाता दशमेऽन्यवापिताः । आशौचं तस्य केशेषु लीयते नात्र संशयः” ॥

अन्यत्रापि—

“दशाहेऽशमानमुत्थाप्य शांतिहोमं समाचरेत् । सर्वांगवपनं चात्र कर्तव्यं स्नानतः परम्” ॥ इति । २५

पुत्रविषयेऽविशेषोऽपि स्मर्यते—

“कारयेद्वपनं पित्रोर्षतौ पुत्रः समस्तकम् । दशमेऽहनि सर्वांगमधोवपनमेव वा ॥

“कनिष्ठो ज्ञातिराद्याहे केशश्मश्रूणि वापयेत् । सनखानि सरोमाणि दशमेऽहनि वापयेत्” ॥ इति । तथा—

“कुर्युः पुत्राः सपिंडाश्च सर्वांगं दशमे दिने । अशुचित्वान्न पूर्वेषु नारपे द्युः कथंचन” ॥ इति । ३० एवं च प्रथमादिने केशश्मश्रुमात्रवपनं दशमादिने तु सर्वांगं वपनं अधोवपनं वा विकल्पेन भवतीति दशमादिने वपने कालादिदोषो न विचारणीयः

“दशाहे वपनं कुर्याच्छुद्धर्थं मृतसूतके । मासक्षतिथिवाराणां दोषो नास्तीति शाकलः” ॥ इति स्मरणात् । व्याघ्रपादोऽपि—

“शावे च सूतके चैव दशाहे वपनं स्मृतम् । तिथिवारक्षदोषाणामनवेक्षेति गौतमः” ॥ इति । ३५

## वसिष्ठोऽपि—

“ वैधे कर्मणि तु प्राप्ते कालदीषं न चिंतयेत् । सद्यः क्षौरं प्रकुर्वीत मातापित्रोमृतौ तथा ॥

“ जाते सोमे तथा तीर्थे ब्रते चांद्रायणेष्विति ” ॥ पितृमेधसारे—“ मृतिजन्मनो-दृशाहे ज्ञातीनां पुत्रस्य वपने तत्कालमासक्षतिथिवारादि न किंचिच्चिंत्यम् ” ॥ इति । ५ अत्र केचिदाहुः—दशमदिने क्षौरे ज्ञातीनां शुक्रवारमात्रं वर्ज्यं तदा नवमदिने कर्तव्यम् ॥

“ शुक्रस्य वासरे क्षौरं शावे चेद्वशमे दिने । कुलक्षयकरं ज्ञेयं ततः पूर्वं समाचरेत् ” ॥ इति स्मरणात् । पुत्रस्य शुक्रवारेऽप्यस्ति वपनम्

“ शुक्रवारे च वपनं कर्तव्यं दशमेऽहनि । मातापित्रोरथान्येषां वपनं स्याद्विनांतरे ॥

“ शुक्रवारे च रात्रौ च दर्शे संकमणे यादि । क्षौरं कुर्वीत पुत्रस्तु ज्ञातीनामपरेऽहनि ” ॥ इत्यादि १० स्मरणात् । असंनिधाने दशाहानंतरश्रवणे तु “ आतिक्रांते दशाहे तु विषमाहः प्रशस्यते ” इत्याद्युक्ते अनिषिद्धे काले कर्तव्यम् । “ परोक्षे सूक्ष्मतः पश्येन्मृतौ तु तिथिवारभम् ” ॥ इति । स्मरणात्—

पुत्रजनने पित्रा दशाहात्प्राक् न कार्यं तदूर्ध्वं चन्द्रार्थम् ।

“ अशुचित्वान्न पूर्वेद्युर्नापेद्युः कदाचन । दशमेऽहनि वै क्षौरं कुर्यादेवाविचारयन् ” ॥ इति १५ मासातिथिवाराद्यविचारेण दशमाह एव वपनविधानात् ।

यत्तु “पितृमासेषु चतुर्षु स्त्री प्रसूता भवेद्यादि । वपनं नैव कुर्वीत पुंसि जाते तु वापनम् ” ॥ इति तत्

“ जनने मरणे चैव वपनं दशमेऽहनि ” इत्यादिपूर्वोक्तवचनजातेन जननमात्रावलंबनेन दशाहे वपनविधानाच्छिष्टाचाराभावाच्चोपेक्ष्यमित्याहुः ।

## गर्भिण्योभार्ययोरेकस्याः प्रसवे ।

२० “ गर्भिण्योः पत्न्योः यदेका प्राप्तविष्ट भर्ता क्षौरं न कुर्यात् जातकर्मादि तु कुर्यात् ।

“ भार्ये यस्य तु गर्भिण्यौ एका भार्या प्रसूयते । वपनं नैव कुर्वीत जातकर्मादि कारयेत् ” ॥ इति स्मरणात् । सर्वर्णज्येष्ठभार्याप्रसवे तु वपनमुक्तं षट्धर्मीये—

गर्भिणीष्वसवर्णासु सर्वर्णा चेत्प्रसूयते । तदा तु वपनं कार्यं न कुर्याच्चित्पतत्यधः ॥

“ द्वे यस्य भार्ये गर्भिण्यौ ज्येष्ठा भार्या प्रसूयते । तदा तु वपनं कार्यमन्यथा भ्रूणहा भवेत् ” ॥ इति ।

## २५ अपराकेऽपि—

“ गर्भिण्यौ यस्य भार्ये द्वे एका चेत्संप्रसूयते । वपनं नैव कुर्वीत कुर्याच्चिद्भूणहा भवेत् ” ॥ इत्येतदसवर्णासु प्रसूतासु विधीयते । “ सर्वर्णविषये कुर्यादन्तर्वानपि वापनम् ” इति ।

मातृपितृदीक्षामध्ये पत्नीप्रसवे । मातापितृदीक्षामध्ये पत्न्योः प्रसवे वपनम् । ततो वत्सरशेषं केशधारणं च स्मर्यते—

३० “ मध्ये तु पितृदीक्षाया गर्भिणी स्त्री प्रसूयते । क्षुरकर्म तदा कुर्यात्तच्छेषं केशधारणम् ” ॥ इति ।

## पञ्चतौ—

“ मातापित्रोद्विजः कुर्याद्वर्भवानपि वापनम् । पश्चात्प्रसूतौ पत्न्याश्च तच्छेषं केशधारणम् ” ॥ इति ।

## स्मृत्यंतरे—

“ स्वमातृपितृदीक्षायां मध्ये भार्या प्रसूयते । दशाहे वपनं कृत्वा पुनर्दीक्षां च कारयेत् ” ॥ इति ।

अत्र केचिदाहुः—सपिंडीकरणानन्तरं दीक्षामध्ये पत्न्याः प्रसवे वपनं ततः पूर्वं प्रसवे वपनं नास्ति ॥

“ सपिंडीकरणादूर्ध्वं पित्रोः संवत्सरादधः । कर्तव्यं वपनं पुत्रे जाते संवत्सरेऽपि वा ॥ ” ॥ इति स्मरणात् । पितृमरणाब्दे केशधारणादिनियमः—“ पत्नीप्रसवाभावे प्रथमाब्दिकपर्यंतं पुत्रस्य केशधारणं कर्तव्यम् ” । यदाह व्यासः—

“ षष्ठमासान्वर्जयेत्क्षौरं तैलतांबूलयोषितः । ज्येष्ठादीनां मृतिप्राप्तौ मातापित्रोस्तु वत्सरम् ” ॥ इति ॥ ५  
अत्रादिशब्देन पितृव्यमातामहादयो गुरवो गृह्णते । अत्रिः—“ षोडशोद्वाहगर्भाब्दे पित्रन्त्याब्दे क्षौरं त्यजेत् ” ॥ इति । श्रीधरीये—

“ षष्ठाब्दे द्वादशाब्दे च विवाहाब्दे तथैव । च मातापित्रोमृताब्दे च वपनं नैव कारयेत् ” ॥

**स्मृत्यंतरेऽपि—**

“ चौलाब्दे च विवाहाब्दे ह्यौपनायनिके तथा । मातापित्रोमृताब्दे च क्षौरं नैव समाचरेत् ” ॥ इति ॥ १०

**अन्यत्रापि—**

“ मातापित्रोमृति प्राप्तौ वत्सरं केशधारणम् । वापयेदादि मूढात्मा रौरवं नरकं वजेत् ” ॥ इति ।

**संग्रहेऽपि—**

“ मातापित्रोमृताब्दे च विवाहाब्दे तथैव च । न केशवपनं कार्यं गर्भिण्यां च कुलस्त्रियाम् ” ॥ इति ।

अत्र केचिदाहुः—एतानि मातापितृमृताब्दे वपननिषेधवचनानि संवत्सरसपिंडीकरणाभिप्रायाणि । १५

तच्च केशधारणं ब्रह्मचर्यादिनियमेन सह कर्तव्यम् । द्वादशाहादिसापिंड्ये तदूर्ध्वं न केशधारण-नियमः । अभ्युदयेच्छायां तु नियमेन सह कर्तव्यम् । तथा च बृहस्पतिः—

“ पित्रोमृतौ तदारम्भ्य सपिंडीकरणात्पुरा । योषितं तैलतांबूलं क्षौरं च लवणं मधु ॥

“ कांस्यं परान्नमध्वानं वर्जयेद्वंतधावनम् । कालभेजी च दर्भेषु अधःशाय्यप्रतिग्रहः ॥

“ गंधपुष्पादिहीनश्च अल्पाशी च व्रतं चरेत् । प्रावसपिंडीकृतेर्गच्छेत् स्त्रियं प्रेतस्य दाहकः ॥ २०

“ रेतसः कर्दमाब्धौ तु पितृन्प्रेतं च मज्जयेत् ” ॥ इति । शुद्धिनिर्णयेऽपि “ महागुरुमरणे संवत्सरांतं नित्यं तिलोदकं नियमेन मासिकं च कृत्वा व्रती केशधारणं च संवत्सरांते सपिंडीकरणं कुर्यात् ” ॥ इति ।

**स्मृत्यंतरेऽपि—**

“ सपिंडीकरणादूर्ध्वं न केशं धारयेत् द्विजः । यदि धारयते विद्वान्ब्रह्मचर्येण धारयेत् ” ॥ इति ।

“ अन्यथा हृदये तेषां तत्केशः शंकुवद्भवेत् । रेतांसि तस्य पित्रादीन् पितृन्प्राशयते यमः ” ॥ इति ॥ २५  
अत्र ब्रह्मचर्यं ऋतावप्यगमनम्

“ मातापित्रोमृतौ सूनुर्वाङ् संवत्सराद्यदि । मैथुनं तु समासाद्य प्राजापत्यं समाचरेत् ॥

“ यदि शुक्रांतसंयोगः कुच्छूं चांद्रायणं चरेत् । आहितो यदि गर्भः स्याद्ब्रह्महत्याव्रतं चरेत् ” ॥ इति

**स्मरणात् । स्मृत्यंतरेऽपि—**

“ अवर्जयित्वा तैलादिन्केशमात्रं तु धारयेत् । तस्य वैवस्वतो राजा केशान्प्राशयते पितृन् ॥ ३०

“ केशधारणमध्ये तु पत्नीगर्भं दधाति चेत् । रेतसा तत्पितृणां तु वृत्तिर्भवति सर्वदा ” ॥

**शुद्धिनिर्णये—**

“ व्रतांते विधिवत्पित्रोः कृत्वा अब्दिकमथो द्विजः । क्षौरं कुर्याच्छुभे तारे कृत ऊनाब्दिकेऽपि वा ” ॥

**अत्रिः—**

“यदि कर्ता ब्रतस्थः स्यादब्दांते चाब्दिके कृते । अनुकूले दिने क्षौरं कृत्वा तत्तु विसर्जयेत्” ॥ इति स्मृत्यंतरे च—“ततः समाप्ते ब्रतबंधकल्पे कृत्वा तु सांवत्सारिं यथावत् ।

“ततः सुपुण्ये शुभदे मुहूर्ते क्षौरं यथावद्विद्धीति विद्वान्” ॥ इति । ब्रह्मचर्यादिनियमेन सह ५ केशधारणं कृत्वा वत्सरांते सापिंडीकरणानंतरमाब्दिकं कृत्वा अनिषिद्धकाले वापयेत् । द्वादशाहादि-सापिंडेऽपि सत्यामभ्युदयेच्छायां नियमेन सह केशधारणं कुर्वन् सांवत्सारिकमाब्दिकं यथावत्कृत्वा “पित्रोर्मृत्यब्ददीक्षांते त्याज्यं मासचतुष्टयम् ।

“कन्याकर्कटकुंभेषु चापमासि चतुष्टये । केशखंडं गृहस्थस्य पितृन्प्राशयते यमः” ॥ इत्युक्त-प्रत्यवायरहिते शुभे काले क्षौरं कुर्यादिति व्याचक्षते । अन्ये तु संवत्सरसापिंडीकरणे ब्रह्मचर्यादि-१० नियमेन सहैव केशधारणमवश्यं कर्तव्यम् । ततः पूर्वं सापिंडेष्वे सापिंडीकरणानंतरं न ब्रह्म-चर्यादिनियम आवश्यकः । सति तु ब्रह्मचर्यादौ अभ्युदयः । केशमात्रधारणं तु आब्दिकपर्यंत-मित्याहुः । तथा च स्मृत्यंतरे—

“वत्सरांतेऽथ मध्ये वा सापिंडीकरणं यदा । क्षौरं कृत्वा ततः कुर्यात्तच्छेषं धारयेत् द्विजः” ॥ इति । द्वादशाहव्यतिरिक्तकालेषु क्षौरपूर्वकं सापिंडीकरणं कृत्वा ततो वत्सरशेषं केशं धारयेदित्यर्थः ॥ १५ तत्रैव—“कृते सापिंडीकरणे तु पित्रोर्न ब्रह्मचर्यं परिरक्षणीयम् ।

“तद्रक्षणे चापि महत्कलं स्यान्निर्वत्तने च स्खलनेऽपि न दोषः” ॥ इति ब्रह्मचर्यनिवर्तने स्खलनेऽपि न दोषः । ‘मातापित्रोस्तु वत्सरम्’ इत्यादिवचनानुसारेण केशमात्रधारणमिति व्याचक्षते । अत्र पितृमेधसारकृता मातापित्रोरित्यविशेषस्मरणात् पुत्रत्वाविशेषात्संकोचस्याभावाच्च सर्वेषामपि पुत्राणां पित्रोर्मरणे संवत्सरं केशधारणादिवतं भवतीत्युक्तम् । अपरे तु—

२० “सर्वैरनुमतिं कृत्वा ज्येष्ठैनैव तु यत्कृतम् । द्रव्येण चाविभक्तेन सर्वैरेव कृतं भवेत् ॥

“नवश्राद्धं सापिंडत्वं श्राद्धान्यपि च षोडश । एकेनैव तु कार्याणि संविभक्तघनेष्वपि” ॥ इत्यादिवचनैर्नवश्राद्धादिसोदकं भश्राद्धांतप्रथमाब्दिकपूर्वकदिनावसानकृत्येषु ज्येष्ठस्यैव कर्तृत्वविधानात् तन्यायेन वत्सरांतकेशधारणादिनियमेष्वपि तथैवोचितत्वात्

“यदि कर्ता ब्रतस्थः स्यात् कृत्वाब्दिकमधो द्विजः । कृत्वा तु सांवत्सारिं यथावत्” २५ इत्यादिभिः मुख्यकर्तुरेव वत्सरांते वपनविधानाच्च केशधारणनियमोऽपि तस्यैवेत्याहुः । आहिताग्निविषये । आहिताग्नेविशेषमाहापस्तंबः—“पर्वणि केशश्मश्रूणि वापयते अप्यल्पशो लोमानि वापयत इति वाजसनेयकम्” ॥ इति । स्मृत्यंतरेऽपि—

“पित्रोर्मृताब्दे गर्भाब्दे सदा पर्वणि पर्वणि । आहिताग्निर्वपेत्केशान्न वपेदितरस्तयोः” ॥ आहिताग्निः पर्वणि पर्वणि वपेत् । इतरः अनाहिताग्निः तयोः पितृमृताब्दगर्भाब्दयोर्न वपेदित्यर्थः ।

३० श्रीधरीयेऽपि—

“केशान् मासत्रयादूर्ध्वं गर्भवान्धारयेत् द्विजः । यज्वा तु पर्वणि क्षौरं कारयेदाहितादृते” ॥ इति । आहितादृते आधानादृते । आधाने तु पर्वव्यतिरिक्तकालेऽपि गर्भवान्क्षौरं कारयेदित्यर्थः । केचित्तु ‘कारयेद्विहितादृते’ इति पठित्वा व्याचक्षते—विहितं गर्भनिमित्तकेशधारणं मातृपितृमृतिनिमित्त-केशधारणं च । तन्निमित्तद्वयं विना यज्वा पर्वणि क्षौरं कारयेदिति । एवं व्याख्याने पूर्वोक्तवचन-३५ विरोधः स्यात् । यथोचितमन्त्र ग्राहयम् ।

सपिण्डीकरणनिमित्तक्षौरम् । सपिण्डीकरणनिमित्तक्षौरमुक्तं स्मृत्यंतरे—

“द्वादशाहे यज्ञा पित्रोः सपिण्डीकरणं भवेत् । तत्र क्षौरं न कर्तव्यं त्रिपक्षादिषु कारयेत्” ॥  
त्रिकाण्डचामपि—

“सपिण्डीकरणार्थं च क्षुरकर्म विधीयते । क्षुरकर्म न कर्तव्यं द्वादशाहसपिण्डने ॥

“द्वादशाहात्परं क्षौरं शुभकाले समाचरेत् । वत्सरांतेऽथ मध्ये वा सपिण्डीकरणं यदि ॥ ५

“क्षौरं कृत्वा तु तत्कुर्यात्तच्छेषं धारयेत् द्विजः” ॥ इति । पितामहश्च—

“अकृत्वा वपनं यस्तु वत्सरांते सपिण्डनम् । कुर्याददि पुनः कार्यमित्युवाच पितामहः” ॥ इति ।

अत्र गर्भवतो वपननिषेधः स्मर्यते—

“पित्रोः संवत्सरादर्वाक् सपिण्डीकरणं यदि । गर्भिण्यां न तु भार्यायां तच्छेषं धारयेद्विजः” ॥ इति ।

भार्यायां गर्भिण्यां सपिण्ड्यनिमित्तं क्षौरं न कुर्यात् । किंतु सापिण्ड्यं कृत्वा वत्सरशेषं धारयेदित्यर्थः ॥ १०

प्रसंगात् क्षौरविषयमन्यदप्युच्यते । पद्धतौ—

“षष्ठ्यच्छमीप्रतिपदस्तिथयश्च रिक्ता वज्याः शशांकगुरुसोमजभार्गवाणाम् ॥

“वारांशकोदयविलोकनमिष्टमाहुः क्षौरे तु कर्मणि न शौक्रमुशंति शावे” ॥ इति ।

स्मृत्यन्तरे—“आद्वे च भान्वर्कसुतारवारे मासाधिके शुक्रगुरुश्च मौल्ये ।

“चन्द्रक्षये विष्विष्वोर्दिनान्ते क्षौरं यदि स्यात् कुलनाशहेतुः” ॥ इति ॥ १५

“प्रातर्मुहूर्तादर्वाण्यः क्षुरकर्म समाचरेत् । स पितृन् पातयत्याशु नरके रोमदण्डके ॥

“आद्यन्तयोराश्रमिणोर्वपने सर्वदा विधिः । मध्यमाश्रमिणोर्हेतोर्विना कर्तनमुच्यते ॥

“यन्मास्येवाब्दिकश्राद्धं यदि पित्रोर्भवोदिह । प्राक्पिण्डानात्तन्मासि वपनं न समाचरेत्” ॥

इत्याश्वलायनः । संश्लेषय—

“मासेषु कन्याकटककुंभचापेषु वर्जयेत् । अशुभक्षेषु कृते क्षौरे क्षिप्रं कुर्यात्पुनः शुभे ॥ २०

“दग्धान् केशान्पञ्चगव्यक्षालितानथ वापयेत् । तथैव वपनं मूर्धिन् कृकलासः पतेद्यदि ॥

“यस्मिन्मासि मृताहः स्यात्तन्मासं पक्षमेव वा । क्षौरकर्म न कुर्वीत परान्ने च रतिं त्यजेत् ॥

“वापयेन्न कृतोद्वाहो वर्षं वर्षार्धमेव वा । भुंजीत पार्वणं नैव दर्शश्राद्धं च वर्जयेत् ॥

“न विवाहदिने क्षौरं प्रशस्तं निशि काम्यया । अन्तर्वता न कर्तव्यं पूर्वं वा पंचमेऽन्हि वा ॥

“एकोदराणां पुत्राणां पितुश्चैकदिने तथा । क्षुरकर्म न कर्तव्यं तथैव श्राद्धभोजनम् ॥ २५

“क्षुरकर्म न कुर्वीत चौलादूर्ध्वमृतवयम् । तथैवोपनयादूर्ध्वमुपाकर्म विना कचित् ॥

“केशान्मासत्रायदूर्ध्वं गर्भवान्वापयेयदि । गर्भध्वंसेन ततुल्यं ब्रह्महत्यासमं भवेत् ॥

“आहिताग्रेद्यं पर्व द्वादशी च प्रशस्यते । भूप्रकोष्ठौ विना सर्वकेशलोमानि वापयेत् ॥

“द्विमुङ्डने तु संप्राप्ते कथं क्षौरं विधीयते । मन्त्रेण विधिवत्कुर्यात्पश्चात्क्षौरं समाचरेत्” ॥ इति ।

इति वपनविधिः ।

३०

नम्प्रच्छादनश्राद्धम् । मृतदिने वपनस्नानानंतरं ग्रामं प्रविश्य गृहद्वारे संकल्प्य नम्प्रच्छादनश्राद्धं दद्यात् । तथा च स्मृत्यंतरे—

“ज्ञातिभिश्चार्द्वासोभिः सह बालपुरःसरे । नम्प्रच्छादनं कृत्वा सप्रदीपं विशेष्वद्वहम्” ॥ इति ।

आदत्तद्वेष्टि—“ सोदकवाससो ग्रामं प्रविश्य नग्नप्रच्छादनार्थं कांस्यपात्रं वस्त्रं घृततंडुलपर्ण-  
पात्राणि ब्राह्मणाय दद्यात् ” इति । चंद्रिकायाम्—

“ नग्नप्रच्छादनश्राद्धं स्नानान्ते तु मृतेऽहनि । घटे तंडुलसंपूर्णे वाससा परिवेष्टिः ॥

“ विधाय कांस्यपात्रेण तस्मिन्नाज्यं विनिक्षिपेत् । हिरण्यं तत्र निक्षिप्य यथाविभवसारतःः ॥

५ “ कुलीनाय दरिद्राय विष्णुं च मनसा स्मरन् । प्रेतमुद्दिश्य संपूज्य ब्राह्मणं तु विसर्जयेत् ” ॥ इति ।  
व्यासः—

“ वासस्तंडुलमप्पात्रं प्रदीपं कांस्यभाजनम् । दहनानंतरं दद्यात्त्र नग्नप्रच्छादनं हि तत् ” ॥ इति ।

शुच्चिनिर्णये—“ दशदिनपर्याप्तिं तंडुलपूरितं कुम्भं कांस्यपात्रेण पिधाय तण्डुलार्धपरिमाणतिल-

माषमुद्गलवणघृतव्यञ्जनसहितं दीपपात्रं हिरण्यनववस्त्रसहितं प्रेतमुद्दिश्य नवश्राद्धविधिना

१० सोदकुंभं कार्यम् ” ॥ इति । स्मृत्यर्थसारे—

“ वासस्तंडुलमप्पात्रं कांस्यमुद्दीपनं घृतम् । दहनानंतरं दद्यात्स तु नग्नपरिच्छदः ” ॥ इति ।

अत्र दहनानंतरमेव नग्नप्रच्छादनविधानात् तदनंतरमुदकदानमिति गम्यते । तथा च स्मृत्यंतरे—

“ नग्नप्रच्छादनं कर्म कृत्वैवमथ वेशमनः । प्रवेशनादि कुर्याच्च ततो गर्ते गृहाद्वाहिः ” ॥ इति ।

गर्ते जलाशयमुदकदानार्थं गच्छेदित्यर्थः । यन्तु नारदेन कर्मवैपरीत्यमुक्तम्

१५ “ स्नात्वा दग्ध्वा पुनः स्नात्वा तोयं दद्याद्यथोच्चितम् । नग्नप्रच्छादनं दद्याद्वोजनेन सह द्विजः ” ॥ इति  
न तथेह शिष्टाचारोऽस्ति । देशविशेषे तथैव चरंति । श्रीधरीये—

“ नग्नप्रच्छादनं दद्याद्वोजनेन सह द्विजः । सुवर्णं सोदकुंभं च सवस्त्रं वेदपारगे ॥

“ तदैव देयं तद्विप्रे न द्वितीयेऽहिं कारयेत् ” । भोजनेन सह तंडुलैः सहेत्यर्थः ।  
रात्रिशेषमाह जातुकर्णिः—

२० “ तिलोदकं तथा पिंडं नग्नप्रच्छादनं नवम् । रात्रौ न कुर्यात्संध्यायां यदि कुर्यान्निर्वर्णकम् ” ॥ इति  
नवं नवश्राद्धम् । रात्रौ दहनानंतरं नग्नप्रच्छादनादिकं न कार्यं किंतु परेऽहनि कर्तव्यमित्यर्थः ।  
यत्तु कात्यायनवचनम्—

“ रात्रौ दग्ध्वा तु पिंडांतं कुर्याद्वपनवर्जितम् । इवो भूते वपनं तत्र केशमात्रं विधीयते ” ॥ इति  
एतच्च द्विवारब्धसंस्क्रियाविषयम् । “ यदि वा स्याद्विवारं भः शेषं संसाधयेन्निशि ” इति स्मरणात् ।

२५ पुत्राणां तु रात्यारब्धसंस्कारेऽपि तदैव कर्तव्यम् ।

“ रात्रिदाहे तदा कुर्यात्क्षौरं पिंडोदकक्रियाम् । मातापित्रोरथान्येषां इवो भूते वपनं भवेत् ” ॥ इति  
स्मरणात्—

उदकदानविधिः । नग्नप्रच्छादनश्राद्धानंतरकृत्यमुक्तं पितृमेधसारे—

“ नवं वासस्तिलान्दर्भानुदकुंभमिति संभृत्य तीर्थं गत्वा स्नात्वा तीरकृते कुंडे कर्ता

३० संकल्प्य प्रेतमावाह्य आयाहि प्रेत इति शिलां स्थापयेत् । अथ ज्ञातयो दक्षिणामुखाः स्नात्वोक्त-  
क्रमेण संकल्प्य सब्धं जान्वाच्यामुकगोत्रायामुकशर्मणे प्रेतायैतद्वास उदकं ददामीति त्रिगुणमुग्नं  
नवं वासः सदृशं सङ्कृत्पीडन्त्युः । एवं स्नात्वा स्नात्वा त्रिः पीडन्त्युः । अशक्तौ त्रिनिमज्ज्य-  
संकल्प्य त्रिवर्सोदकं तिलोदकांजलीश्च दद्यात् ” इति ।

अत्रापस्तंबः—“केशान्प्रकीर्य पांसूनोप्य एकवाससो दक्षिणामुखाः सङ्कुडुन्मज्ज्योत्तीर्य सर्वं जान्वाच्य वाससः पीडियित्वोपविशंत्येवं त्रिस्तप्रत्ययं तिलमिश्रमुदकमुत्सृज्य तूष्णीमेत्याकाल-मभोजनं कर्तुः” इति । उपविशंति उपविश्य पीडियेयुः । न प्रव्हीभूय स्थित्वा वा तत्प्रत्ययं गोत्रनामग्रहणपूर्वमित्यर्थः । आश्वलायनः “सङ्कुञ्जिमज्ज्य त्रीनुदकाञ्जलीन् दृश्यात्” इति । वोधायनः—

“केशानोप्य ततः स्नात्वा त्रिद्वृशुरुदकाञ्जलिम् । दर्भेषु तिलसंमिश्रं एतते उदकं त्विति” ॥  
व्यासोऽपि—

“शर्वं दग्धवा यथान्यायं दृष्ट्वा ज्योतिर्दिशस्तथा । बालान् दारान्पुरस्कृत्य गच्छेत्प्रेतमनीक्षकः ।

“शुद्धमस्फुटिं श्लक्षणं इयामं लोहितमेव वा । पाषाणं तत आदाय गत्वा तत्र महाजलम् ॥

“सचैलं दुङ्डवत्सनात्वा मलं प्रक्षाल्य वर्ष्मजम् । पुनः सचैलं स्नात्वाऽथ वांग्यताः सुसमाहिताः ॥ १०

“वृद्धपूर्वाः सगोत्राश्च बांधवाश्च सहोदकाः । सपिंडाश्च क्रमात्पूर्वाः प्राचीनावीतिनस्तथा ॥

“दक्षिणाभिमुखा भूत्वा दक्षिणाग्रकुशेषु हि । पाषाणं तत्र निक्षिप्य कृत्वा तु पुरतोऽवटम् ॥

“नामगोत्रे समुच्चर्यार्थं प्रेतस्तृप्यत्विति ब्रुवन् । गर्ते सङ्कृतप्रसिंचेयुस्तिलपूर्णजलाञ्जलिम् ।

“पित्रोस्तु यावदाशौचं तावत्कुर्याज्जलाञ्जलिम्” ॥ इति । कात्यायनोऽपि—

“तथानवेक्षमेत्यापः सर्वं एव शवसृशः । स्नात्वा सचैलमाचम्य दद्वयस्योदकं स्थले ॥

१५

“गोत्रनामपदांते च तर्पयामीत्यनन्तरम् । दक्षिणाग्रान् कुशान् कृत्वा सलिलं तु पृथक् पृथक्” ॥ इति ॥

पैठीनसिरपि—“प्रेतं मनसा ध्यायन्दक्षिणामुखस्त्रीनञ्जलीन्निनयेत्” इति ।

प्रचेताः—“नदीकूलं ततो गत्वा शौचं कृत्वा यथार्थवत् । वस्त्रं संशोधयेदादौ ततः स्नानं समाचरेत् ॥

“सचैलं तु पुनः स्नात्वा शुचिः प्रयतमानसः । पाषाणं तत आधाय विप्रो दद्वाज्जलाञ्जलीन् ॥

“द्वादशा क्षत्रिये दद्वाद्वैश्ये पंचदशा स्मृताः । त्रिंशच्छृदाय दातव्याः ततः संप्रविशेद्व गृहम् ॥ २०

“ततः स्नानं पुनः कार्यं गृहशौचं च कारयेत्” ॥ इति ।

स्मृतिरत्ने—“अपसव्ये ततः कृत्वा वस्त्रयज्ञोपवीतके । दक्षिणाभिमुखैर्विप्रैर्देयं तोयाञ्जलित्रयम्” ॥ इति ।

वस्त्रं निष्पीडनवस्त्रमिति व्याचक्षते । वसिष्ठः—“सव्योत्तराभ्यां पाणिभ्यामुदकक्रियां कुर्वीरन्” इति ।

प्रचेताश्च—“प्रेतस्य बांधवा यथावृद्धमुदकमवतीर्य नोत्कर्षेयुरुदकांते प्रसिद्धेयुः । अपसव्ययज्ञोपवीत-वाससो दक्षिणामुखा ब्राह्मणस्योदडमुखाः प्राङ्मुखाश्च राजवैश्ययोः” इति । ज्ञातिभिर्विपन-२५ पूर्वकमेवोदकं देयम् । “प्रदद्वुर्जातियः सर्वे क्षौरं कृत्वा तिलोदकम्” इति स्मरणात् । प्रचेताश्च—

“वपनं कृत्वा स्नात्वैकवस्त्राः प्राचीनावीतिनो दक्षिणामुखाः अवटे संदर्भे जलाञ्जलीन्द्वयः” इति ।

अंगिराः—“सतिलं दर्भेष्वसावेतत् इति जलाञ्जलीन् दद्वुर्बालिपुरःसराः सपिंडाः” इति । यथावृद्धं बालपुरःसरा इत्येतयोर्यथास्वगृह्यं यथाशिष्टाचारं व्यवस्था ।

एतच्चोदकदानं यावदाशौचं कार्यम् । तथा च व्यासः—

३०

“प्राचीनावीतिनो नामगोत्राभ्यां दक्षिणामुखाः । जलं प्रेताय मध्याह्ने दद्वुर्यावदशुद्धता” ॥

यावदाशौचमित्यर्थः । विष्णुश्च (१९।२३)—“यावदाशौचं तावत्प्रेतस्य उदकं पिंडं च दद्वयः” इति ।

अत्र विशेषमाहापस्तंबः—“एवमहरहरञ्जलिनैकोत्तरवृद्धैरैकादशाहात्” इति । कर्ता ज्ञातयश्च

प्रथमदिने त्रीनङ्गलीन् दद्युद्दितीये चतुसृतीये पंच एवं दशमदिनपर्यंतमेकोत्तरवृद्ध्या दद्युः । संभूय पंचसप्तत्यञ्जलयो भवन्ति । अञ्जलेव एकोत्तरवृद्ध्यमिधानात् वास उदके नास्त्येकोत्तरवृद्धिः । तनु प्रत्यहमा दशाहात् त्रिरेव दद्युः । प्रचेताश्च—

“दिने दिनेऽञ्जलीन् पूर्णान् प्रदद्यात्प्रेतकारणात् । तावद् वृद्धिश्च कर्तव्या यावत् पिण्डः समाप्यते”॥इति ।

५ यावत् दशमपिण्डः समाप्यते तावदञ्जलिवृद्धिः कार्येत्यर्थः । यन्तु “प्रथमवृतीयपंचमसप्तमनवमेषु-दक्षिया” इति गौतमस्मरणात् ( १४।३६ ) तदापद्विषयमित्युक्तं पितृमेधसारे

“संकटेष्वयुग्माहेषु दशमाहे वा दद्युः” इति स्मृतिरत्नमाधवीयादिषु व्यवस्थांतरं दर्शितम् अयुग्मेषु दिनेषु त्रीनङ्गलीन् दद्यात् । “प्रथमवृतीयपंचमसप्तमनवमेषु उदकक्रियेति” गौतमस्मरणात्—

१० “प्रथमेऽह्नि वृतीये पंचमे सप्तमेऽपि वा । नवमे चांबुनि स्नानं कृत्वा दद्यात्तिलोदकम्” ॥ इति विष्णुपुराणे वचनाच्च—प्रेतस्य तापोपशांतिविशेषापेक्षया तु प्रतिदिनमप्येकोत्तरवृद्ध्या उदकदानं कार्यम् । “दिने दिनेऽञ्जलीन्पूर्णान्” इति प्रचेतःस्मरणादिति । एकोत्तरवृद्ध्या श्राद्धमपि कर्तव्यमित्युक्तं श्रीधरीये—

“श्राद्धमेकोत्तरं वृद्ध्या कर्तव्यं तु दिने दिने । अवसानाङ्गलीनां तु द्विगुणं प्रत्यहं परे” ॥ इति ।

१५ एकोत्तरं यथा भवति तथा बलीनामवसानपर्यंतं दशमदिनपर्यंतं श्राद्धं कर्तव्यम् । परे अन्ये प्रत्यहं द्विगुणं जलाञ्जलिभ्यो देयमित्याहुरिति शेषः । स्मृत्यंतरे च—

“एकोत्तरं यथाशक्ति भुक्तिं दद्याह्ने दिने । दशकं वा शतं वापि सहस्रं वासहेमकम् ॥

“देयं विप्रस्य तत्पुत्रैर्यथालाभं यथाविधिः” ॥ इति । अत्र पुत्रैरिति संस्कर्तृणामुपलक्षणम् ।

यः संस्कर्ता स एवैकोत्तरवृद्धिश्राद्धं कुर्यात् । अशक्तौ स्मृत्यंतरोक्तं पक्षांतरं द्रेष्टव्यम् । एतच्च २० एकोत्तरवृद्धिश्राद्धं पिंडबलिप्रदानानंतरं कर्तव्यम् ।

यावदाशौचं प्रत्यहमेकमेव तिलाञ्जलिं दद्यादित्याह याज्ञवल्क्यः ( प्रा. ३-४ )—

“सप्तमादशमाद्वाऽपि ज्ञातयोभ्युपयन्त्यपः । अप नः शोशुचदधमनेन पितृदिङ्मुखाः ॥

“सकृत्प्रसिद्धत्युदकं नामगोत्रेण वाग्यताः” इति ब्राह्मपुराणेऽपि—

“नामगोत्रे समुच्चार्यं प्रेतस्तृप्यत्विति ब्रुवन् । गर्ते सकृत्प्रसिद्धेयुस्तिलपूर्णं जलाञ्जलिम्” ॥ इति ।

२५ पक्षांतरमप्युक्तं तत्रैव—

“यदा शताङ्गलीन् दद्यात्प्रथमे होकमञ्जलिम् । द्वितीये व्यञ्जलीश्चैव वृतीये पंच सप्त च ॥

“चतुर्थे पंचमादिने नव दद्याच्च षष्ठके । सप्तमे चाऽष्टमे चापि दद्यादेकादशाङ्गलीन् ॥

“त्रयोदशाङ्गलिं दद्याच्चवमे तु तथा दिने । दद्याच्च सप्तदशकान्दशमे होकविंशकान् ॥

“सातत्यञ्जलयः केचिच्चीणि सप्त च पंच च” ॥ इति । आश्वलायनः ( ४।४।९ )—“सकृदुन्मज्ज्य

३० तिलोदकाङ्गलीन्दत्वा तस्य गोत्रनाम गृहीत्वोत्तीर्य” इति । संग्रहेऽपि—

“सपिंडा ज्ञातयस्त्रियरैककोत्तरमग्निदः । समानोदास्तर्पयंति नित्यमेकैकमञ्जलिम्” ॥ इति ।

पैठीनसिः—

“दक्षिणामुखस्त्रीनुदकाङ्गलीनिनयेत् । शवदाहाहः प्रभूत्येकादशोऽह्नि विरमेत्” इति । अत्र तिलोदकसंख्या यथास्वगृह्यं यथाकुलाचारं व्यवस्थापनीया । सपिंडानां व्यहात्तिलोदकसमा-

पने प्रथमदिनाद्यष्टमदिनपर्यन्तोदकमष्टमे दिने कृत्वा नवमदशमदिनयोस्तत्तद्विनोदकं दद्यात् । तथैवाष्टमदिनपर्यन्तं वासोदकं पिण्डं चाष्टमदिने कृत्वा नवमदशमयोस्तत्तद्विनवासउदकं पिण्डं च दद्यात् । पितृभेदसारे—“दशाहांतस्यहतर्पणेऽष्टमे द्विपञ्चाशत् नवमेऽहोकादश दशमे द्वादशाञ्जली-नष्टमेऽष्टौ पिंडान् नवमदशमयोरेकैकं दद्यात्” इति । अतिक्रांते दशाहे ज्ञातीनां ऋहादुदकदाने व्यवस्था दर्शिता तत्रैव—“द्वादशाद्यदिवसे द्वितीये त्रिंशत् तृतीये त्रयस्त्रिंशदुदकाञ्जलीन् दद्यात् । आद्येऽहिं कर्ता त्रीन्पिंडान्दितीये चतुरः तृतीये त्रीन्द्वयोर्द्वे द्वे नव श्राद्धे तृतीयेऽहिं एकोद्विष्टहे चैकैकं नवश्राद्धं दद्यात्” इति । श्रीधरीयेऽपि—

“दशाहांतः सपिंडानां ऋहात्तु तिलतर्पणे । अष्टमादिद्विपञ्चाशत् एकादशद्वादशाञ्जलीन् ॥

“द्वादशप्रथमेऽह्नयेव द्वितीये त्रिंशदुच्यते । त्रयस्त्रिंशत्तृतीयेऽन्हि निर्गते दशमेऽहनि” ॥ इति ।

संग्रहेऽपि—

“अग्निवेदाद्ययः पिंडास्तथा वासोदकं दश । आदित्यस्त्रिंशदित्येवं त्रयस्त्रिंशत्तिलोदकम्” ॥ इति ।

पारस्करः—

“प्रथमे दिवसे देयाद्ययः पिंडाः समाहितैः । द्वितीये चतुरो दद्यादस्थिसंचयनं ततः ॥

“तृतीये तूदकं दत्वा चतुर्थे श्राद्धमाचरेत् । एकोद्विष्टं चतुर्थेऽहिं सापिण्डयं च ततः परम्” ॥ इति ।

अखण्डादर्शेऽपि—

“असपिण्डो यदि दहेत् द्वितीये त्वस्थिसंचयः । तृतीये तूदकं दत्वा चतुर्थे श्राद्धमाचरेत् ॥

“एकोद्विष्टं चतुर्थेऽहिं मरणात्तु विधीयते ।

“सपिंडीकरणं यत्तु द्वादशेऽहिं विधीयते । तत्पंचमदिने कुर्यादसपिंड इति स्थितिः” ॥ इति । एतच्च पक्षिण्याशौचिकर्तृकसंस्कारे वेदितव्यम् । ऋयं योनिवंधूनामाशौचं दहनादिष्विति । एतेषां संस्कर्तृत्वे त्रिरात्रशौचस्मरणात् । “यावदाशौचं तावत्प्रेतस्योदकं पिण्डं च दद्युः” इति विष्णु-२० स्मरणाच्च । अत्र चोदकसंख्या आदित्यस्त्रिंशदित्येवं त्रयस्त्रिंशत्तिलोदकमित्युक्तप्रकारेणैव कर्तव्यः । यत्तु—

“असपिण्डो यदि दहेत् द्वितीये त्वस्थिसंचयम् । एकोद्विष्टं तृतीयेऽन्हि मरणात्तु विधीयते” ॥ इत्येतत् बंधुकर्तृकसंस्कारविषयम् । संचयनमुदकस्याप्युपलक्षणम् । तच्च द्वितीये दिने पंच-सप्तत्यात्मकम् । मातामहादिसंस्कारे दौहित्रादीनां दशाहमाशौचं क्रिया च ।

“पौत्रदौहित्रयोर्लोके विशेषो नास्ति धर्मतः” इत्यादिस्मरणादसंस्कर्तृणां समानोदकानां त्रिरात्राशौचिनां ऋहादेव उदकसमापनम् । तच्च स्वाशौचकाल एव कर्तव्यम् । स्वाशौचकाल अकृतोदकस्य समानोदकस्य पश्चादुदकदानेऽपि आशौचमनुष्ठेयमित्याहुः । उदकसंख्या च आदित्यस्त्रिंशदित्युक्तप्रकारेण सपिंडवदेवेति केचित् ।

स्मृत्यंतरे—“सकृत्यसिव्युदकं सप्तत्यञ्जलयः कचित् । यद्वा शताञ्जलीन् दद्यात्” ॥ इति । ३० पक्षत्रयमाश्रित्य सोदकानामुदकदानमुक्तम्—

“त्रिरात्राशौचिनो दद्युः प्रथमेह्नञ्जलित्रयम् । द्वितीये चतुरो दद्यात्तृतीये ऋञ्जलीस्तथा” ॥

“सप्तत्यञ्जलिपक्षे तु प्रथमे च द्वितीयके । एकैकविंशतिं दद्यात्तृतीये शेषतः शुचिः” ॥

“त्रिरात्रशौचिनः कुर्युः प्रथमे त्रिंशदञ्जलीन् । चत्वारिंशत् द्वितीयेऽहि त्रिंशद्व्युस्ततः शुचिः”॥ इति ।  
समानोदकानां प्रेतनिर्हारे विशेष उक्तो भूगुणा—

“शावे च सूतके शुद्धिस्त्रयहाङ्कदकदायिनाम् । शववाहं च कुर्याच्चेद्वशाहांता भवेत्क्रिया”॥ इति ।  
स्मृत्यंतरेऽपि—

५ “समानोदका कुर्वीरन्संस्कारं दशरात्रतः । दशाहांतेन शुद्धिः स्यादित्याह भगवान् भूगुः”॥ इति ।  
मांडव्यः—

“सपिंडो वाऽसपिंडो वा कर्ता चेद्वपनं स्मृतम् । आशौचं दशरात्रं स्यात्पञ्चसप्तति तर्पणम् ॥

“आशौचं तु त्रिरात्रं स्यादन्यथा वपनं न हि”॥ इति ।

“त्रिंशतिलोदकं कुर्यात्समानोदकसंस्थितौ” इति । असपिंडः समानोदकः । अन्यथा संस्काराकरण  
१० इत्यर्थः । तिलपरिमाणमुक्तं विष्णुपुराणे—

“तिलैः सप्ताष्टभिर्बाऽपि समवेतं जलाञ्जलिम् । भक्तिनम्रः समुद्दिश्य भूत्यस्माकं प्रदास्यति”॥ इति ।  
अज्ञातिभिरपि क्वचिदुदकदानकर्तव्यम् । तदाह याज्ञवलक्यः ( प्रा. ४ )—

“एवं मातामहाचार्यप्रेतानामुदकक्रिया । काम्योदकं सखिप्रत्तास्वस्त्रीयश्वशुरार्त्तिजाम् ”॥ इति ।  
प्रता परिणीता दुहितृभगिन्यादिः । अपुत्राणां मातामहादीनां सपिंडवदुदकदानं नित्यं कार्यं सख्या-  
१५ दीनां तु कामतः । न नित्यतया । अकरणे प्रत्यवायाभावात् । स्मृत्यन्तरेऽपि—“पतितस्योदकं  
कार्यं सपिंडैर्धवैर्बहिः” इति ग्रामाद्वाहिरेकदिने कार्यम् ।

पिण्डदानविधिः । संकटविषये तीरकुंडतर्पणानंतरकृत्यमुक्तं पितृमेधसारे “अथोदकुंभमाहृत्य  
कर्ता गृहद्वारे कुंडेऽश्मानं विधाय प्रेतमावाह्य संकल्प्य सव्यं जान्वाच्य दक्षिणामुखस्त्रिवास उदकं  
दत्वा दीपं प्रज्वाल्य संकल्प्य कुंडसञ्चिधौ दर्भेषु मार्जयतां मम प्रेते इति सकृदपो मार्जयित्वा  
२० कुकुटांडप्रमाणं मुष्टिप्रमाणं वा फलमूलशाकयुक्तं तिलमिश्रं पिंडं ‘अमुकगोत्रामुकशर्मन्प्रेत इदं  
पिंडमुपतिष्ठस्व’ इति प्रेताय पिंडबलिं च दत्वा पूर्ववन्मार्जयित्वा पात्रसंक्षालनतोयेन त्रिः प्रसव्यं  
परिषिद्ध्य तमप्सु विसर्जयेत् । अपि वा संकटेषु तीरकुंडतर्पणांते पिंडं दद्यादेवमन्वहं पिंडमेकैकं  
दद्यादाश्राद्धतीरकुंडपाषाणे वा पिंडं दद्यादिति केचित् । अत्र सांख्यायनः “गृहद्वारे वामपाश्वे  
कुंडं तदुपर्यश्मानं च निधाय कनिष्ठपूर्वाः स्त्रीप्रथमा वास उदकं पिंडयेयुरिति । अत्र त्रिवास  
२५ उदकं देयं न तिलोदकं विध्यभावात्तथा शिष्टाचाराच्च ।

यद्यपि ‘नित्यं मृतस्य पुत्रैस्तु भार्यया च यथाविधि । दशाहान्तं द्विरावृत्या कर्तव्या चोदकक्रिया’।  
इत्याश्वलायनस्मृतिरस्ति तथापि शिष्टाचाराभावादुपेक्ष्यम् । अखंडादर्श—

“ततो गृहं समागम्य चरुं कुर्यात्स्वयं ततः । द्विः प्रक्षाल्य तु तद्रव्यं कर्तव्यं श्रपणं ततः ॥

“आदाय दक्षिणानाग्रांस्तु दर्मान् संस्तीर्य विन्यसेत् ”

३० शांखः—“दूर्वा प्रवालमग्निं वृषभं चालभ्य गृहद्वारे प्रेताय पिंडं दत्वा पश्चात्प्रविशेयुः”॥ इति ।  
श्रीधरीये—

“वामपाश्वे गृहद्वारे शिलास्तिस्त्रो निधाय च । तासु वस्त्राणि संपीड्य सायं प्रातर्बलिं हरेत् ”॥ इति ।  
वामपाश्वे गृहामुखंगतस्येति कैश्चिद्वासख्यातम् । तथा च स्मृत्यंतरे—

“द्वारस्य दक्षिणे पाश्वे बहिः कुर्याद्यथावटम् । एकमश्मानमादध्यादिष्टकां वाऽग्रजन्मनाम् ॥” इति ।

गृहाद्विहिः अंकण इति यावत् । गृहद्वारवामपार्श्वदक्षिणपार्श्वयोर्विकल्प इत्यन्ये । शिलात्रयस्थापनं बोधायनानां नियतम् । तेषां शिलात्रयस्थापनस्य सायंप्रातर्बलिदानस्य च विधानादितरेषां “एकमश्मानमादध्यात् शिलास्तिस्रो निधाय च” इत्यनयोर्विकल्पः । अंगिराः—  
“बहिः पिंडप्रदानं स्यात्कर्षु खात्वा विधानतः । गंधमाल्योदकेनार्च्य दद्याद्भैष्ववाङ्मुखः” ॥  
ब्रह्मपुराणेऽपि—

“ग्रामाद्विहिः शुचौ देशे गोमयेनोपलेपिते । लौकिकाभिं प्रतिष्ठाप्य स्नात्वा पात्रेण तैजसा ॥  
“मृत्येनापि कर्तव्यं श्रपणं पितृयज्ञवत् । अभिघार्य तदुद्वास्य पुनरप्यभिघार्य च ॥  
“पाषाणं पुरतः स्थाप्य वाग्यतो दक्षिणामुखः । दक्षिणाग्रान्कुशांस्तीर्य दद्यात्तेषूदकं सकृत् ॥  
“नामगोत्रे समुच्चार्य पिंडं दद्यादमंत्रकम् । पुनस्तत्रोदकं दद्याद्दंधपुष्पैरथांच्येत् ॥

“धूपदीपौ तथा दद्यादेवं दशदिनेषु तु । अशक्तौ प्रथमेऽहि स्यात्पञ्चमे दशमेऽपि वा ॥ १०  
“त्रिरात्राशौचं उत्पन्ने त्रयः पिंडा दशैव तु । उदकं पिंडदानं च पुनरप्युदकं नयेत् ॥  
“वायसेभ्यो बलिं दद्याद्वैस्वतवरं स्मरम् । अग्नौ जले वा निक्षिप्य स्नात्वा शश्वद्गृहं ब्रजेत्” ॥ इति ।  
प्रेतपिंडव्यतिरिक्तं बलिं वायसेभ्यो दत्वा तं प्रेतपिंडं च रूपाकाग्नौ जले वा निक्षिप्य स्नायादित्यर्थः ।  
वैवस्वतवरश्च उत्तररामायणे महाभारते चोक्तः—

“ये च मद्विषया नाम मानवाः क्षुधिता भृशम् । त्वयि भुक्ते तु वृत्तास्ते भविष्यन्ति सबांधवाः” ॥ इति । १५  
विष्णुः ( १९७ )—“प्रेतस्योदकनिर्वापं कृत्वा एकं पिंडं च कुशेषु दद्युः । यावदाशौचं तावत्प्रेतस्य उदकं पिंडं च दद्युः” इति । विज्ञानेश्वरीये—

“नवमिर्दिवसैर्दद्याभ्व पिंडान्समाहितः । दशमं पिंडमुत्सृज्य रात्रिशेषे शुचिर्भवेत्” ॥ इति ।  
प्रत्यहमेकैकपिंडाभिप्रायेण पारस्करोऽपि—

“ब्राह्मणे दशपिंडास्तु क्षत्रिये द्वादश स्मृताः । वैश्ये पंचदश प्रोक्ता शूद्रे त्रिंशत् प्रकीर्तिताः” ॥ इति । २०  
स्मृतिरत्ने—“प्रेतेभ्यस्तु स्वर्णेभ्यः पिंडान् दद्युदशैव तु” इति दशपिंडस्मरणात्प्रत्यहमेकपिंडविधानाच्च एकस्मिन्नेव काले पिंडदानं ‘सायंप्रातर्बलिं हरेत्’ इति वचनेन सायंबल्यर्थं द्वितीयमपि पिंडं शिष्टा आचारन्ति । प्रचेताः—

“दक्षिणाग्राश्च दर्भाः स्युः स च वै दक्षिणामुखः । द्वारदेशे प्रदातव्यो न देवायतने क्वचित् ॥  
‘वाग्यतः प्रयतश्चैव संतिष्ठेत्पिंडसंनिधौ । ततोऽवशिष्टं पिंडस्य नद्यां तु प्रक्षिपेच्च तत्” ॥ इति । २५  
शंखश्च—“भूमौ माल्यं पिंडं पानीयमुपले वा दद्युः” इति । यत्तु—“प्रेतपिंडं बहिदद्याद्भर्मंत्रविवर्जितम्” इति तदनुपनीतविषयम् । “असंस्कृतानां भूमौ पिंडं दद्यात्संस्कृतानां कुशेषु” इति प्रचेतःस्मरणात् । स्मृत्यर्थसारे—

“कुकुटांडप्रमाणं तु पिंडं इत्यभिधीयते । अंगुष्ठपर्वमात्रं स्यादवदानमिति स्थितिः” ॥ इति ।  
आश्वलायनः—

“यत्र स्युर्बहवः पिंडास्तत्र बिल्वफलोपमाः । यत्र चैको भवेत्पिंडस्तत्राश्वस्तुरसंमितः” ॥  
स्मृत्यर्थतरे—

“प्रायः पित्र्येषु पिंडाः स्युर्मनेन बद्रोपमाः । सर्वत्र सुद्धां हि स्थुर्वर्तुलाः आद्वकर्मसु ॥

“प्रेतपिंडस्तु दैर्घ्येण द्वादशांगुल उच्यते । स्थैर्येन चैकपिंडस्य सदृशः स्याद् दृढः शुभः” ॥ इति ।  
एकपिंडस्य सदृशः अश्वस्त्रुरसदृश इत्यर्थः ।

पराशारः—“पिंडं प्रदीयते साग्रदर्भेषु तु गुडेन वा । पयसा फलमूलैश्च मिश्रितं दक्षिणामुखः ॥  
“प्रेताय नामगोत्राभ्यां प्रदद्यान्मुष्टिसंमितम् । तूष्णीं प्रसेकं पुष्पं च धूपदीपं तथैव च” ॥ इति ।

#### ५ स्मृत्यंतरेऽपि—

“कपित्थफलवच्चाब्दे पिंडं दद्याच्च पार्वणे । धात्रीफलप्रमाणेन गयाश्राद्धे महालये ॥

“नारिकेलप्रमाणेन एकोद्दिष्टे सपिंडने । अन्यश्राद्धेषु सर्वेषु कुकुटांडप्रमाणतः” ॥ इति ।

#### व्यासः—

“द्विहायनस्य वत्सस्य विशत्यास्ये यथा सुखम् । तथा कुर्यात्प्रमाणं तु पिंडानां व्यासभाषितम्” ॥ इति

१० बोधायनश्च—“ककुटांडप्रमाणं मुष्टिप्रमाणं वा तिलमिश्रिपिंडं प्रदाय गंधपुष्पधूपदीपान्  
दत्वा संक्षालनेनापसव्यं परिषिद्ध्य प्रेतपिंडमप्सु विसर्जयेत्” ॥ इति । विसर्जनप्रकार-  
माहापस्तंबः—

“आकाशं गमयेत्पिंडं जलस्थो दक्षिणामुखः । पितृणां स्थानमाकाशं दक्षिणादिक् तथैव च” ॥ इति ।  
आशौचन्हासेऽपि दश पिंडानाह शातातपः—

१५ “आशौचस्यापि च न्हासे पिंडान् दद्याद्वैव तु । प्रथमे त्रीन्द्रितीयेऽहिं चतुरस्त्रीस्त्रृतीयके” ॥ इति ।  
उद्कदानवत्पिंडदानं न सर्वैः कार्यं अपि तु संस्कर्त्त्रैव । तदाह संवर्तः—

“पूर्वाङ्गे वा अपराङ्गे वा तोयमाशौचगामिभिः । संस्कर्त्रैव बलिदेयः स हि प्रेतस्य बांधवः” ॥ इति ।  
पिण्डद्रव्यादिनियमः । पिंडद्रव्यनियममाह शुनःपुछः—

“शालिना सकुर्भिर्वाऽपि शाकेनाप्यथ निर्वपेत् । प्रथमेऽहनि यद् द्रव्यं तदेव स्याद्दशाह्निकम्” ॥ इति ।

२० कर्तृनियमो गृह्यपरिशिष्टेऽभिहितः—

“असगोत्रः सगोत्रो वा यदि स्त्री यदि वा पुमान् । प्रथमेऽहनि यः कुर्यात्स दशाहं समापयेत्” ॥ इति ।  
स्थाननियम उक्तः स्मृत्यंतरे—

“एकत्र निक्षिपेत् कर्ता दश पिंडान्समाहितः । स्थानभेदे महान् दोषः पिंडभुक् नरकं वजेत्” ॥  
पिंडभुकप्रेतः । अन्यत्रापि—

२५ “द्रव्यभेदे महान् हानिः कर्तुभेदे त्वनर्थता । स्थानभेदे महादोषस्त्रिभेदं न तु कारयेत्” ॥ इति ।  
शिलादिविपर्यासे स्मृत्यंतरे—

“वस्त्रपाषाणकुंभानां स्थाल्याः कर्तुर्विपर्यये । पूर्वदत्तोदकं कुर्यात्पुनरित्याह देवलः” ॥ इति ।  
स्मृत्यर्थसारे—

“उत्तरीयशिलापात्रकर्तृद्रव्यविपर्यये । पूर्वदत्ताजलान्पिंडान्पुनरित्याह गौतमः” ॥ उत्तरीय-  
३० वास उदकार्थं नववस्त्रं पात्रं वा स उदकादिदानाय जलाहरणार्थं नवघटश्वरुस्थाली वा ॥  
तत्रैव—

“आद्यदेशादन्यदेशे प्रेतपिंडं क्षिपेद्यदि । पूर्वदत्तान्प्रेतपिंडान्पुनरित्याह शाकलः” ॥

#### स्मृत्यन्तरे—

“आशौचमध्ये पाषाणं यदि नश्येच्छिलान्तरे । पूर्वदत्ताज्ञलीन् पिण्डान् पुनरित्याह कुंडिनः” ॥ इति ।

अन्यत्रापि—“स्थापितं प्रेतपाषाणं आ दशाहान्न चालयेत् ।

“देशक्षोभे महापत्तौ स्थापितं चोद्धरेयदि । प्राणायामत्रयं कृत्वा संसृश्य व्याहतीर्जपेत् ॥

“यदि नष्टं हृतं वापि पाषाणं प्रथमाहिकम् । पाषाणमन्यमादाय पूर्वदृत्तांबु निश्चिपेत्” ॥ इति ।

संग्रहेऽपि—“शिलाविनाशे सति वा ततोऽन्यामायातु मंत्रेण निधाय कुंडे ॥

“यमाय सोमं सुनुर्तेति मंत्रादाज्याहुतिलौकिक एव वन्हौ” ॥

शिलाविनाशे अन्यां शिलाम् ‘आयातु देवः सुमनोभिः’ इति वाक्यद्वयात्मकमंत्रेण स्थापयित्वा ‘यमाय सोमम्’ इति लौकिकाग्नौ जुहुयादित्यर्थः ।

तत्रैव—

“शिलान्तरे स्थापिते तु दृष्टा नष्टशिला यदि । यमे इवेति मंत्रेण तां च न्यस्याथ तर्पयेत्” ॥ इति ।

अगस्त्यः—

“राजकार्यनियुक्तानां वैश्यानां चातिपात्रिषु । पाषाणमुद्धरेन्मध्ये बलिकर्म समापयेत्” ॥ इति ।

पारस्करः—

“गृहीत्वा प्रेतपाषाणं गच्छेत् देशविपर्यये । अपकृष्यापि कुर्वीत न त्वेतद्वशेषयेत् ॥

“उदकं पिंडानं च दशाहाभ्यंतरं तु यत् । समापयेद्दशाहे तत्सर्वं पूर्ववदाचरेत् ॥

“आस्थिसंचयनाद्वृद्धं विच्छिन्ने तर्पणादिके । आरब्धे यदि पित्रोऽथ पुनः संक्षिप्यते ऋयहात्” ॥ इति । १५

स्मृत्यंतरे—

“यदि नष्टो मृतो वापि कर्ता ह्यन्यं समाश्रयेत् । तेनैव कारयेत्सर्वं उदकाद्याः सपिंडनम् ॥

“प्रथमेऽहनि यः कर्ता नारी वा पुरुषोऽथ वा । आ दशाहं प्रकुर्वीत पिंडानोदकक्रियाम्” इति ॥

स्मृत्यर्थसारे—

“वायसैः सेविते पिंडे शुना शूद्रेण दूषितः । पुनः कर्म प्रकुर्वीत तस्यावृत्तिं विपर्ययेत्” ॥ इति । २०

विपर्यये उत्तरीयादिविपर्यये । अंगिरास्तु—

“पिंडं काकादिपक्षिभ्यो जंतुरन्यः स्पृशेयदि । कृच्छ्रत्रयं चरित्वाथ पुनः पिंडं च निर्वपेत्” ॥ इति ।

जंतुः श्वादिः । काकादिस्पर्शने कृच्छ्राभावः । पुनः पिंडनिर्वाणमेवेत्यर्थः । स्मृतिरत्ने—

“श्वचंडालादिभिः स्पृष्टः पिंडो यद्युपहन्यते । प्राजापत्यत्रयं कृत्वा पुनः पिंडं समाचरेत् ॥

“मार्जारमूषकस्पृष्टे पिंडे च विद्लीकृते । पुनः पिंडः प्रदातठयस्तेन पाको न तत्क्षणात्” ॥ इति । २५

गृहद्वारपाश्वर्वे कुंडविद्लादिभिः प्रावृत्य प्रत्यक्ष्वारां दक्षिणद्वारां वा कुटीरां कृत्वा माल्याद्वैरलंकृत्य

पृथक्पृथक् मृत्युये पात्रे प्रेतात्र स्नाहीति जलं पिबेति क्षीरं कुंडोपरि शिक्ये स्थापयेत् । तथा चाश्वलायनकारिका—“आधायाश्मानमेकं तु भूषयेदथ वेष्टयेत् ।

“तस्योपरि निधातव्यं क्षीरं नीरं च पात्रयोः । यावद्दशाहमाकाशे पथि श्रमनिवृत्तये” ॥ इति ।

पारस्करश्च ( ३।१० ) “प्रेतात्र स्नाहीत्युदकं पिबेति क्षीरमिति” । याज्ञवल्क्योऽपि ( प्रा.१७ )—३०

“जलमेकाहमाकाशे स्थाप्यं क्षीरं च मृत्युये” इति अत्र विज्ञानेश्वरः ( पृ. १७० पं. १८-१९ )

‘जलं क्षीरं च पात्रद्वये पृथक् पृथक् आकाशे शिक्यादावेकाहं स्थापनीयम् । विशेषानुपादानात्

प्रथमेऽहनि कार्यम्” इति । माधवीयेऽपि—प्रथमेऽहनि प्रेतमुद्दिश्य जलं क्षीरं चाकाशे शिक्यादौ

पात्रद्वये स्थापनीयमिति । अन्ये तु प्रथमदिनमारम्भ क्षीरं जलं चैकैकाहमेवावस्थितं यथा भवति

तथा प्रत्यहं नवं नवं जलं क्षीरं च स्थापनीयम् । शिष्टाचारश्वैवमिति व्याचक्षते । एवमेतस्मिन्कुंडे  
आ दशाहं वास उदकत्रयमेतत्समीपे दर्भस्तृते पिंडबलिप्रदानं च कार्यम् ।

प्रेतशारीरोत्पत्तिक्रमः । दशाहपिंडदानेन प्रेतस्य शरीरोत्पत्तिर्भवति । यदाह ऋष्यशूँगः—  
“प्रथमेऽहनि यत् पिंडः तेन मूर्धाऽभिजायते । चक्षुः श्रोत्रे नासिके च द्वितीयेऽहनि जायते ॥

५ “भुजौ वक्षस्तथा ग्रीवा वृत्तीयेऽहनि जायते । नाभिस्थानं गुदं लिंगं चतुर्थेऽहनि जायते ॥  
“ऊरुं तु पञ्चमे ज्ञेयौ षष्ठं चर्म प्रजायते । सप्तमे तु सिराः सर्वा जायते नात्र संशयः ॥  
“अष्टमे तु कृते पिंडे सर्वरोमाण्यनन्तरम् । नवमे वीर्यसंपत्तिर्दशमे क्षुत्परिक्षयः ॥  
“दशमेन तु पिंडेन वृत्तिः प्रेतस्य जायते । आशौचांते तपः सम्यक् पिंडदानं समाप्यते ॥  
“ततः श्राद्धं प्रदातत्वयं सर्ववर्णेष्वयं विधिः । एकोद्दिवात्प्रिशाचत्वं पितृत्वं पिंडयोगतः” ॥ इति ।

१० आतुराश्वासनविधिः । पिंडोदकदानानन्तरं बांधवैराश्वासनं कार्यम् । तथा च याज्ञवल्क्यः (प्रा.७)-  
“कृतोदकान्समुत्तीर्णात् मृदुशाङ्कुलसंस्थितात् । स्नातानपवदेयुस्तानितिहासैः पुरातनैः” ॥ इति ।  
इतिहासस्तु तेनैव दर्शितः ( प्रा. ८-१० )—  
“मानुष्ये कदलीस्तंभे निःसारे सारमार्गणम् । करोति यः स मूढो वै जलबुद्बुदसन्निभे ॥  
“पञ्चधा संभृतः कायो यदि पञ्चत्वमागतः । कर्मभिः स्वशरीरोत्थैस्तत्र का परिदेवना ॥

१५ “गंत्री वसुमती नाशं उदधिदैवतानि च । फेनप्रख्यः कथं नाशं मर्त्यलोको न यास्याति” ॥ इति ।  
कात्यायनोऽपि—  
“एवं कृतोदकान्सम्यक् सर्वान्शाङ्कुलसंस्थितात् । आप्लुतान्पुनराचांतान्वदेयुस्तेऽनुशायिनः” ॥  
“मा शोकं कुरुतानित्ये सर्वस्मिन्प्राणधार्मिणि । धर्मं कुरुत यत्नेन यो वः सह करिष्यति” ॥  
रामायणोऽपि—

२० “सर्वे क्षयांता निचयाः पतनांता समुच्छ्रुयाः । संयोगा विप्रयोगांता मरणांतं च जीवितम् ।  
“यथा फलानां पकानां नान्यत्र पतनाद्धयम् । एवं नरस्य जातस्य नान्यत्र मरणाद्धयम् ।  
“यथाऽगारं दृढस्थूरं जीर्णं भूत्वाऽवसीदति । तथाऽवसीदंति नरा जन्ममृत्युवशं गताः ॥  
“अहोरात्राणि गच्छन्ति सर्वेषां प्राणिनामिह । आयूषि क्षपयन्त्याशु ग्रीष्मे जलमिवाशयात् ॥  
“यथा काष्ठं च काष्ठं च समेयातां महार्णवे । समेत्य च व्यपेयातां कालमासाद्य कंचन ॥

२५ “एवं भार्याश्च पुत्राश्च ज्ञातयश्च वसूनि च । समेत्य व्यवधावन्ति ध्रुवो हेषां विना भवः” ॥ इति ।  
भारतेऽपि ( शां. प. अ. भ. गी. )—  
“जातस्य हि ध्रुवो मृत्युः ध्रुवं जन्म मृतस्य च । तस्मादपरिहार्योऽर्थे न त्वं शोचितुमर्हसि ” ॥ इति ।  
शोके दोषोऽपि याज्ञवल्क्येन दर्शितः ( प्रा. ११ )—  
“श्लेष्माश्रु बांधवैर्मुक्तं प्रेतो भुक्ते यतोऽवशः । अतो न रोदितव्यं हि क्रियाः कार्याः प्रयत्नतः” ॥ इति ।

३० आतुराश्वासनानन्तरकृत्यं तेनैवोक्तम् ( प्रा. १२-१३ )—  
“इति संश्रित्य गच्छेयुर्गृहं बालपुरःसराः । विद्वय निंबपत्राणि नियता द्वारिवेशमनः ॥  
“आचम्याग्न्यादिसलिलं गोमयं गौरसर्षपान् । प्रविशेयुः समालभ्य कृत्वाऽशमनि पदं शनैः” ॥ इति ।  
अपरो विशेषः शांखेन दर्शितः—“दूर्वा प्रवालमग्निं वृषभं चालभ्य गृहद्वारे प्रेताय पिंडं दत्वा  
फश्चात्प्रविशेयुः” ॥ इति । सांख्यायनः—“यस्मिन्देशे प्राणा उत्क्रान्ताः तस्मिन्देशे गोमयेनोप-

लिप्य दूर्वा तंडुलानुदकमिश्रान्प्रैकीर्य स्वस्ति वोऽस्तु गृहणां शेषे शिवं चास्त्वति फलं समभिमृशन्ति ” ॥ इति । पैठीनस्ति:—

“ गृहं गत्वा स्थिता द्वारि सर्पिरन्यश्मगोमयान् । प्रविशेयुर्गृहं स्वद्वा संविशेयुः कटोपरि ” ॥ इति । एकोन्तरवृद्धिनवशाद्वानि । अथैकोन्तरवृद्धिश्राद्वं पूर्वोक्तं दद्यात् । यस्मिन्दिने यावन्त्युदकाङ्गलिदानानि तावंति श्राद्वानि आमरूपेण प्रत्यहं देयानि । अथ संकल्प्य आमरूपेण सदक्षिणं ५ नवश्राद्वमेकं दद्यात् । एवमेकादशाहात् विषमेषु दिनेषु षण्णवश्राद्वानि दद्यात् । तदाहांगिराः—

“ प्रथमेऽहिं तृतीयेऽहिं पञ्चमे सप्तमे तथा । नवमैकादशे चैव षण्णवश्राद्वमुच्यते ” ॥ इति । वासिष्ठोऽपि—

“ सप्तमेऽहिं तृतीये च प्रथमे नवमे तथा । एकादशे पञ्चमे च नव श्राद्वानि षड् दिशेत् ” ॥ १० यत्तु देवलवचनम्—

“ तृतीये पञ्चमे वाऽपि सप्तमे नवमे तथा । अहन्येकादशे चैव नवश्राद्वानि पञ्च वै ” ॥ इति । तदाश्वलायनविषयम् । तथा च शिवस्वामी

“ नव श्राद्वानि पञ्चाहुराश्वलायनशास्त्रिनः । आपस्तंबाः षडित्याहुर्विभाषामैतरोयिणः ” ॥ विभाषां पञ्चषष्ठेति विकल्पमैतरोयिण आहुरिति शेषः । बोधायनः—“ मरणादिविषमेषु दिनेषु एकैकं नव श्राद्वानि कुर्यात् । आ नवमाद्यत्र नवमं विच्छिद्यते एकादशेऽहनि तत्कुर्यात् ” इति ॥ १५ श्रीधरीये—“ तृतीये पञ्चमे चैव नवमैकादशे तथा । यदत्र दीयते जंतोस्तन्नवश्राद्वमुच्यते ” । भविष्यत्पुराणे

“ नवसप्तविशां राजां नव श्राद्वान्यनुक्रमात् । आद्यंतयोर्वर्णयोस्तु षडित्याहुर्महर्षयः ” ॥ इति । कालादर्शे—

“ आ द्वादशाहान्मरणात् विषमेषु दिनेषु षट् । नवश्राद्वान्यनुतिष्ठेदेकोद्दिष्टविधानतः ” ॥ २०

“ केचित्पंचैव नवमं भवेदंतरितं च यत् । एकादशेऽन्हि तत्कुर्यादिति स्मृतिकृतो विदुः ॥

“ दैवादन्तरितं पूर्वं उत्तरेण सहाचरेत् ” ॥ इति । एवं च क्षत्रियाणां नव श्राद्वानि सप्त वैश्यानां नव विप्राणां शूद्राणां च षट् । तत्रप्याश्वलायनीयानां बोधायनीयानां च पञ्च । आपस्तंबिनां षट् । ऐतरेयिणां पञ्च षड्वेति विकल्पः । इतरेषां सर्वेषां चत्वारि पञ्च षड्वेति व्यवस्था । अत्रांतराये कणवः—“ नवश्राद्वे मासिके च यद्यदंतरितं भवेत् । तदुत्तरत्र स्वातंत्र्यादनुष्ठेयं प्रचक्षते ” ॥ २५

“ नवश्राद्वममंत्रं तु पिंडोदकविवर्जितम् ” ॥ इति । स्मृत्यंतरे च—

“ नवश्राद्वं तु यत्रोक्तं दिने स्यान्न कृतं यदि । एकोद्दिष्टदिने कार्यमत्र दोषो न विद्यते ” ॥ इति । अखंडादर्शे च—

“ न तिथिर्न च नक्षत्रं न ग्रहो न च चंद्रमाः । कुर्यादेव नवश्राद्वं प्राप्तमेकादशेऽहनि ” ॥ इति ।

नवश्राद्वे वज्यनक्षत्राण्याह वासिष्ठः—

“ विशाखारोहिणीयाम्यपौष्णादित्योन्तरात्रयम् । अष्टौ वज्या नवश्राद्वे पुनर्मरणदा यतः ” ॥ इति ।

गार्यः—

“ नंदायां भागवदिने चतुर्दश्यां त्रिजन्मसु । यदि कुर्यान्नवश्राद्वं कुलक्षयकरं भवेत् ” ॥

सुखोधे च—

“ स्वाँतीजन्मसुनंदायां चतुर्दश्यां भूगोद्दिने । यदि कुर्यान्नवश्राद्वं कर्ता यमपुरं वजेत् ” ॥ ३५

१ स-अव । २ ग-पाठः; क्ष-तन्तव । ३ क्ष-आहृति । ४ स्त-पञ्चमे नवमे चैव तृतीयै ।

५ ग-यदि । ६ गख-यिनः । ७ गक्ष-स्वत्रि ।

## गार्यश्च—

“ शौके च बुधवारे च गुरोः सोमस्य वारयोः । एतेषु कुर्वतः श्राद्धं कर्तुर्मरणमादिशेत् ॥

“ स्वजनमर्क्षेत्रिपदक्षेषु नंदायां भूगुवासरे । धातृपौष्णभयोः श्राद्धं न कर्तव्यं कुलक्षयात् ॥

“ प्रत्यरंवधनक्षत्रं कर्तुस्तु विपैदं तथा । चंद्राष्टमं च शंसंति जन्मादीनि विवर्जयेत् ” ॥

५ इत्यादि सर्वे मातृपितृव्यतिरिक्तविषयं काँलातिक्रमविषयं च

“ परोक्षे सूक्ष्मतः पश्येत्प्रत्यक्षे तु न किंचन । वैधे कर्मणि तु प्राप्ते कालदोषं न चिंतयेत् ” ॥ इति स्मरणात् । अत्रायं क्रमः—दाहानंतरं स्नात्वा केशानुपत्वा ॥ पुत्य गृहं समेत्य नग्नप्रवादनं दत्त्वा निमज्जयोदकं तीरकुंडे प्रदाय उदकुंभमाहृत्य गृहद्वारकुंडे वास उदकपिंडबलीनप्रदाय स्नात्वा गृहं समेत्य निंबपत्रं विद्ध्याश्मदीन्सृष्ट्वा एकोत्तरवृद्धिश्राद्धं नवश्राद्धं च दद्यात् । इति ।

१० आशौचिनां नियमाः । आशौचिनां नियमो मनुना दर्शितः ( ५।७३ )—

“ अक्षारलवणान्नाः स्युर्निमज्जेयुश्च तेऽन्वहम् । मांसाशनं च नाश्रीयुः शयीरञ्च पृथक् क्षितौ ” ॥ इति

## मार्कडेयः—

“ क्रीतलब्ध्वाशनाश्चैव भवेयुः सुसमाहिताः । न चैव मांसमश्रीयुर्वजेयुश्च न योषितम् ” ॥ इति ।

गौतमोऽपि ( १४।३४-३९ )—“ अधःशश्यासना ब्रह्मचारिणः सर्वे नैः मार्जयीरन् । न मांसं

१५ भक्षेयुः । आ प्रदानान्नवमे वाससां त्यागोऽन्त्ये त्वन्त्यानाम् ” इति । माधवीये व्याख्यातम्— प्रदानमिहैकोद्दिष्टश्राद्धं वाससां त्यागस्तु प्रक्षालनार्थं रजकार्पणं अंत्यं दशममहः । तत्रान्त्यानामत्यन्तपरित्याजयानां वाससां त्याग इति । तथा च बृहस्पतिः—“ नवमे वाससां त्यागो नखरोमणां तथाऽन्तिमे ” ॥ इति । देवलोऽपि—

“ दशमेऽहनि संप्राप्ते स्नातुं ग्रामाद्विर्वजेत् । तत्र त्याज्यानि वासांसि केशश्मश्रुनखानि च ” ॥ इति ।

२० याज्ञवल्क्यः ( प्रा. १६ )—

“ क्रीतलब्ध्वाशना भूमौ स्वपेयुस्ते पृथक्पृथक् । पिंडयज्ञावृता देयं प्रेतायान्नं दिनत्रयम् ” ॥ इति ।

## मरीचिः—

“ प्रथमेऽन्हि तृतीये च सप्तमे नवमे तथा । ज्ञातिभिः सह भोक्तव्यं एतत्प्रेषु दुर्लभम् ” ॥ इति ।

विष्णुपुराणे ( ३।१३।११-१२ )—“ दिवा च नक्तं भोक्तव्यं अमांसं मनुजर्षभ ।

२५ “ दिनानि तावदिच्छातः कर्तव्यं ज्ञातिभोजनम् । प्रेतस्वृप्तिं तथा याति बंधुवर्गेण भुंजता ” ॥ इति ।

अंगिराः—“ नाश्रीयुस्तद्दिने सर्वे औरसाद्याः सपिंडकाः ।

“ दशरात्रं भवन्त्येते लवणक्षारवर्जिताः । तैलतांबूलहीनाश्च एकभुक्ता जितेद्वियाः ” ॥ इति ।

वासिष्ठश्च ( ४।१४-१५ )—

“ गृहात्प्रवजित्वा अघप्रस्तरे व्यहमनश्चंत आसीरन् क्रीतेनोत्पन्नेन वा वर्त्तेन् ” ॥ इति । अघप्रस्तर

३० आशौचिनां शयनासनार्थं कृतस्तृणमयः करः । उत्पन्नमयाचितलब्धम् । आश्वलायनोऽपि ( ४।४।१४-१६ )—

“ नैतस्यां रात्र्यामन्नं पचेरन्कीतेनोपलब्धेन वा वर्त्तेन् । त्रिरात्रमक्षारलवणाः स्युद्वादशरात्रं वा महागुरौ ” ॥ इति । आपस्तंवः—“ अनशनानध्ययनाधःशय्योदकोपस्पर्शनान्याकालिका-

१ ख-वपनं । २ क्षा-हातच । ३ खग-न्ते । ४ ग-समासिन् । ५ कख-यज्ञव-

६ ख-दिवा निशि भवेच्छान्तः; क्षा-दशानि दश चेच्छातः ।

न्यनुचानेषु च व्यहं व्यहं षडहं द्वादशाहं वा महागुरुष्वनशनवर्जं संवत्सरं मातरि पितर्या-  
चार्य इत्येके न अशयनानध्यनवर्जं यावज्जीवं प्रेतपत्न्युदकोपस्पर्शनमेकभक्तमधःशय्यां ब्रह्मचर्यं  
क्षारलवणमधुमांसवर्जनं च ” ॥ इति । बोधायनश्च—

“ संवत्सरं मातरि पितर्याचाये ” ॥ इति । “ त्रिरात्रमक्षारलवणात्मोजनमधःशयनं ब्रह्मचर्यं व्यहं  
षडहं द्वादशाहं वा संवत्सरं गुरुष्वेवमधोदकमितरेषु त्रिरात्रं यावज्जीवं प्रेतपत्नी ” ॥ इति । ५  
अस्थिसंचयनम् । तत्र पारस्करः—

“ चतुर्थेऽहनि विप्रस्य षष्ठेवैक्षितिपस्य तु । अष्टमे दशमे वाऽस्थिसंचयः शूद्रवैश्ययोः ” ॥ इति ।  
श्रीधरीये तु—“ चतुर्थं पञ्चमे चैव नवमैकादशे तथा । अस्थिसंचयनं कार्यं वर्णनामनुपूर्वकः ” ॥  
स्मृत्यंतरेऽपि—

“ चतुर्थं पञ्चमे चैव सप्तमे नवमे तथा । अस्थिसंचयनं कार्यमित्येवं विष्णुरब्रवीत् ” ॥ १०  
संग्रहेऽपि—

“ चतुर्थं संचयः कार्यो ब्राह्मणस्याथ पञ्चमे । राज्ञो वैश्यस्य सप्ताहे शूद्रस्य नवमे दिने ” ॥ इति ।  
विष्णुरापि (१११०-११)—“ चतुर्थं दिवसे अस्थिसंचयनं कुर्याः । तेषां गांगांभसि प्रक्षेपः ” ॥ इति ।  
स्मृतिरत्नेऽपि—

“ एकाहमुपवासः स्यादश्चियुर्लब्धमेव वा । गत्वाऽरण्ये चतुर्थेऽन्हि पूर्वाङ्गे त्वस्थिसंचयः ” ॥ इति । १५  
स्मृतिरत्नेऽपि—

“ दिवैव तर्पणं कुर्यान्नापराह्नेऽस्थिसंचयः । न रात्रौ न च संध्यायां तस्मात्पूर्वाङ्गे एव सः ” ॥ इति ।  
संग्रहे—

“ चतुर्थेऽहनि विप्राणामस्थिसंचयनं मतम् । पूर्वाङ्गः शुभदः प्रोक्तो मध्यान्हे मध्यमः स्मृतः ॥

“ अपराणहं च रात्रिं च वर्जयेदस्थिसंचये ” ॥ अन्यत्रापि—

२०

“ वर्णाशैचं त्रिधा कुत्वा प्रथमे संचयः स्मृतः । द्वितीयभागे विप्राणां संचयो मध्यमः स्मृतः ॥

“ तृतीयभागे हीनं स्यादस्थिसंचयनं तथा ” ॥ श्रीधरीये—

“ अस्थिसंचयनं कार्यं पूर्वाङ्गे तु शुभावहम् । मध्यान्हे मध्यमं प्रोक्तमपराह्ने विनाशनम् ” ॥ इति ।

विष्णुपुराणे (३।१३।१४)—“ चतुर्थेऽह्नि च कर्तव्यं भस्मास्थिचयनं नृप ” ॥ इति ।

आपस्तंबः—“ अपरेद्युस्तृतीयस्यां पञ्चम्यां सप्तम्यां वाऽस्थीनि संचिन्वांति ” ॥ इति । अपरेद्युः २५  
परस्मिन्दिवस इत्यर्थः । तृतीयस्यामित्यादि चानन्तरोक्तद्वितीयदिवसापेक्षया वेदितव्यम् । न त्वाद्य-  
दिवसापेक्षया । अत एव भाष्यकारेण तृतीयस्यामित्यादिषु व्युष्टायामित्यध्याहारः कृतः ।  
तथा बोधायनः (ग्र. सू. १।१४।१)—

“ संचयनमेकस्यां व्युष्टायां तिसूषु वा पञ्चसु वा सप्तसु वा ” ॥ इति । एवं बहुस्मृतिविहितत्वात्  
ब्राह्मणस्य चतुर्थेऽहन्येव संचयो युक्तः । कथंचित्तदसंभवे कात्यायनः—

३०

“ अपरेद्युस्तृतीये वा चतुर्थं पञ्चमेऽपि वा । अस्थिसंचयनं कुर्याद्विने तद्वोत्रजैः सह ” ॥ इति ।

आश्वलायनः—“ चतुर्थं पञ्चमे वाऽस्थिसंचयः सप्तमेऽन्हि वा ” ॥ इति ।

संग्रहे—“ अस्थिसंचयनं युग्मे दिने प्राकनवमाद्वेत । केचिद्विषम एवात्र व्युष्टे तत्रेत्यनुकृतेः ” ॥

व्यासः—“ बुधसोमौ शुभौ लेयौ मध्यमौ गुरुभर्गवौ । अकारमंदा निंद्याः स्युः प्रशस्तं विषमेऽहनि ॥

“द्वितीयश्च चतुर्थश्च शुभदौ युग्मवासरौ ॥

“प्रशस्ततिथिवारणां नक्षत्राणामसंभवे । अस्थिसंचयनं कार्यं द्विजवाक्यानुशासनात् ॥

“यस्मिन्कस्मिन्दिने वाऽपि नैवाशौचं विलंघयेत् । आशौचादूर्ध्वमावी चेत्पुर्नदृहनमाचरेत्” ॥ इति ।  
स्मृत्यंतरे—

५ “अस्थिसंचयनं कर्म दशाहादूर्ध्वभावि चेत् । अस्थीनि पुनराहृत्य दाहयेद्याज्ञिकैः पुनः ॥

“ पिंडोदकं नवश्राद्धं पुनः कुर्याद्यथाविधि ”॥ इति । एतत्पुनर्दहनविधानं द्वादशाहसपिंडी-करणाभिप्रायम् । द्वादशाहादिव्यतिरिक्तिकालांतरसापिंड्ये तु दशाहादूर्ध्वमपि सपिंडीकरणात् प्राकृशुभद्रिने संचयः कार्यः । “ सपिंडीकरणात्पूर्वमस्थिसंचयनं भवेत् ” इति स्मरणात् ।

तथा चाश्वलायनः ( ४५११ )—“संचयनमूर्ध्वं दशम्यां कृष्णपक्षस्यायुजास्वैकनक्षत्रे” इति ।

१० बोधायनोऽपि ( ११४१३ )—

“एकस्यां व्युद्धायां त्रिषु पंचसु वा सप्तसु वा नवसु वैकादशसु वा युग्मा रात्रीर्धमासान्मास-  
नृतून्संवत्सरं वा संपाद्यास्थि संचिनयः” ॥ इति । गृह्यपरिशिष्टे ( ३७ )—

“अस्थिसंचयनं संवत्सरांते चेत्सापिंड्यमूर्ध्वं दशम्या अयुजासु तिथिष्वपि वा द्रादशाहे सापिंड्यं चेदं दर्दशाहे चतर्थषष्ठाष्टमदशमाहे ष्वेकनक्षत्रे” इति । अत्र दाहादिदिनसंख्याऽहिताग्नेः । अन्येषां

१५ मरणादि दाहादि वा । तथा च ब्राह्मपुराणे—

“अनाहिताभ्येर्मरणादाहिताभ्येस्त दाहतः । अस्थिसंचयनं कर्यः स्वशाखोक्तविधानतः” ॥ इति ॥

“अनग्निमत उत्कान्तेः साग्रेः संस्कारकर्मणः । शुद्धिः संचयनं दाहान्मृताहस्तु तिथिः<sup>३</sup> स्मृता”॥इति ।  
स्मृत्युंतरे च—

“अनग्रेमरणात्साग्रेराशौचं दाहतः परम् । तयोः संचयनं दाहान्मृताहस्तु तिथिः स्मृता” ॥ इति ।

२० अस्थिदाहे प्रतिकृतिदाहे वा सथः संचयः कार्यः

“ चतुर्थऽहनि विप्राणामस्थिसंचयनं भवेत् । अस्थनां प्रतिकृतेर्दीहे सद्यः संचय इष्यते ॥

“यदा पलाशवल्काद्यैः कृत्वा प्रतिकृतिं दहेत्। भस्मास्थिवत्संचिनुयात् सद्योमंत्रान् जपेत् तु वा”॥ इति स्मरणात् । विष्णुः—“ पलाशशरीरं दग्ध्वा समूद्घात्यांभासि क्षिपेत् ” इति । सद्य एव मंत्रजपं कृत्वा भस्मोद्घृत्यांभासि क्षिपेदित्यर्थः ।

२५ पुनःसंस्कारविषयविशेषे संचयनिषेध उक्तः समृद्धयंतरे—

“ अतीते द्वे तु संस्कारे एकाहात्पिंडमर्पयेत् । श्राद्धं दद्यात् द्वितीयेऽह्नि तृतीयेऽह्नि सपिंडनम् ॥

“नास्थिसंचयनं कुर्यात् च चर्मधिरोहणम् । पुत्रादीनां तु कर्तव्यं पुनःसंस्कारकर्मणि ” ॥ इति ।

अत्र आदिशब्देन दौहित्रादयो गृह्णन्ते । तत्वातिरिक्तसंस्कृतविषये अब्दातपरतः पुनःसंस्कारे सति  
संचयनमंत्रजपोऽपि न कार्य इति गम्यते । स्मृत्यन्तरे—

३० “त्रिवर्षादि दहैदेनमेकर्चावतबंधनात् । पञ्चमाद्यस्थिच्यनं श्राद्धं कर्याच्चतदिने” ॥ इति ।

पंचमाब्दातपूर्वं नास्थिसंचयनमित्यार्थिकोऽर्थः ।

गर्गः—“ अंतर्दृशाहे संप्राप्ते दृश्ये पिंडान्समापयेत् । अस्थिसंचयनं चैव दशात्पूर्वं समाचरेत् ॥

“प्रथमेऽन्हि द्वितीयेऽन्हि यदि दर्शस्तदैव हि । अस्थिसंचयनं कुर्यादित्येषा वैष्णवी स्मृतिः”॥ इति ।

दर्शग्रहणं संक्रांतेरप्युपलक्षणम् ।

१ खग-युमासु । २ 'दशमाह्वर्ज्यमेकनक्षत्रेषु' इति मुद्रितपाठः । ३ क्ष-यथातिथि ।  
४ क्ष-दीनां । ५ ग-त्य ।

अत्र श्वादिदूषणे स्मृत्यन्तरम्—

“ श्वसूकरशृगालादैर्यामसूकरकुकुटैः । शवास्थिभस्मदेहानां स्पर्शनं चेत्प्रापादतः ॥

“ गवयैः प्रक्षाल्य कृच्छ्राणां त्रितयं च समाचरेत् ” ॥ इति । अन्यत्र हु—

“ श्वभिर्गर्दभचंडालैः शवास्थि स्मृत्यते यदि । पंच पंच चतुःपंच कृच्छ्राणां त्रितयं चरेत् ” ॥ इति । पंचपंचेति पंचविंशतिः । चतुःपंचेति विंशतिः । पंचविंशतिं विंशतिं त्रीन्प्राजापत्यकृच्छ्रान्श्वादि- ५ स्पर्शे यथाक्रममाचरेदित्यर्थः । अन्यत्राशौचिस्पर्शे कृच्छ्रव्रयं “ अस्थनामाशौचिसंस्पर्शे कृच्छ्राणां त्रितयं चरेत् ” इति स्मरणात् ।

अस्थिनिक्षेपः । खननप्रकारमाह बोधायनः—“ पुरुषसंमितं गजसंमितं वा गर्तं खात्वा तस्मिन्न-

स्थिकुं भमवधाय पुनरभ्यचर्य पुरीषमृत्तिकाभिः प्रच्छादयेत् । तद्यावद्वसति तावत्स्वर्गे महीयते ” इति ।

कात्यायनः—

“ शमीपलाशाशाखाभ्यां उद्धृत्यास्थि तु भस्मतः । आज्येनाभ्यज्य गव्येन सेचयेत् गंधवारिणा ॥

“ मृत्यात्रसंपुटे कृत्वा वस्त्रेण परिवेष्ट्य वा । देशे तु कुशाद्भाद्र्ये निखनेदक्षिणामुखः ” ॥ इति ।

वैखानसे—“ चिताया दक्षिणे पार्श्वे जानुदृघ्नं खात्वा गर्ते कुम्भं निदध्यात् ” इति । स्मृत्यन्तरे च—

“ प्रेतस्यास्थीनि संचित्य कुम्भे तानि निधाय च । धूतेन गंधतोयैश्च सिक्त्वा कुंभं निधापयेत् ” ॥ इति ।

ब्राह्मे—“ अस्थीन्यादाय कुम्भे तु स्थाप्य गर्ते विनिक्षिपेत् ।

“ आविकाजिनवस्त्रैश्च क्षौमकौशेयपट्टैः । कुशरज्वा दृढं बध्वा गंगांभसि विनिक्षिपेत् ॥

“ अघमर्षणसूक्तं तु यावन्मज्जति तज्जपेत् ॥

“ यावदस्थि मनुष्याणां गंगातोयेषु तिष्ठति । तावद्वर्षसहस्राणि स्वर्गलोके महीयते ” ॥ इति ।

पाद्मे च—

“ अस्थनां कृत्वाऽथ च संशुद्धिं केशवादैश्च नामभिः । पंचगव्येषु निक्षिप्य गंधादैः संप्रपूजयेत् ॥ २०

“ द्विजानुज्ञामवाप्यैव गंगायां सुसमाहितः । संकल्प्य प्रयतस्तस्य चोच्चरन्गोत्रनामनी ॥

“ अघमर्षणसूक्तेन धर्मायैव नमोऽस्त्विति । विसर्जयेत्तोऽस्थीनि यावन्मज्जति तज्जपेत् ” ॥ इति ।

ब्राह्मपुराणे—“ अस्थीनि मातापितृमातुलादेदशाश्वमेधे तु नरो नभस्ये ।

“ कृष्णाष्टम्यां पंचगव्यैर्निषिद्ध्य हिरण्यमध्वाज्यतिलैर्विर्कीर्य ॥

“ पुण्ये तु मृत्यिंडपुटे निधाय नमोऽस्तु धर्माय इति ब्रुवंश्च ।

“ क्षिपेज्जले पितृतीर्थे निमज्य स्नात्वाऽथ सूर्यं प्रयतः प्रपश्येत् ॥

“ यथाशक्त्या दक्षिणां चापि दत्वा पितृन्सर्वान्त्रह्यलोकं नयेत्सः ” ॥ इति । मात्स्ये—

“ गृहीत्वा अस्थीनि गंगायां निक्षिपेत् भुवि वा क्षिपेत् । तीर्थातरे कुरुक्षेत्रे देशे वा सकुशे शुचौ ” ॥ इति ।

योगयाज्ञवल्क्यः—

“ गंगायां यमुनायां च कावेर्या वा शुतद्रुतौ । सरस्वत्यां विशेषेण अस्थीनि विसृजेत्सुतः ” ॥ इति । ३०

ब्रह्मवैवर्ते—

“ कावेरीतीरवासी च तत्र दूधो मृतोऽपि वा । कृतांबुसिंचितैस्थिर्वा धूतपाप्मा दिवं ब्रजेत् ” ॥ इति ।

शांडिल्यः—

“ द्वारपत्यां सेतुबंधे गोदावर्या च पुष्करे । अस्थीनि विसृजेद्यस्य स मृतो मुक्तिमाप्नुयात् ” ॥ इति ।

संग्रहे—

“ त्रिया अनाहितायैश्च कुंभातस्थोऽस्थिसंचयः । निवापांतो हविर्यज्ञयाजिनः सोमयाजिनः ॥

१ क्ष-बहि । २ ग-त्यादि । ३ क-पुरीषेण । ४ ग-तीर्थेन भक्त्या । ५ क्ष-संचिता ।

“ पुनर्दीहावधिलोष्टचितेरग्निचितेः पुनः । निवापो न पुनर्दीहो<sup>३</sup> लोष्टचित्या न चौभयम् ॥

“ केचिन्निवापमिच्छति ह्युभयत्राविरोधि” तत्” इति । अयमर्थः । अनाहिताग्नेः आहिताग्न्याहिताग्निपत्नीनां च पलाशमूले वा कुंभं निधायेत्येवमंतमेव कर्तव्यम् । कष्ठादि तदंगत्वात्क्रियत एव । हविर्यज्ञयाजिनो निवपनांतं सोमयाजिनः पुनर्दीहनांतं कर्तव्यम् । महाग्निचितः काटकाग्निः ५ चितश्च लोष्टचयनांतमिति ।

अस्थिसंचयने वारादिदोषः । अस्थिसंचयने वारनक्षत्रनिषेधो यमेनोक्तः—

“ आर्मौमार्कवारेषु तिथियुग्मेषु वर्जयेत् । वर्जयेदेकपाद्वक्षे द्विपाद्वक्षे अस्थिसंचयम् ॥

“ प्रदावृजन्मनक्षत्रे त्रिपाद्वक्षे विशेषतः ” ॥

स्मृतिरत्ने—“नन्दायां भार्गवेऽर्के च चतुर्दश्यां त्रिजन्मसु । बार्हस्पत्ये तथा श्रेष्ठे पुष्ये हस्ते तथैव च ॥

१० “ नास्थिसंचयनं कुर्यात्कुलक्षयकरं हि तत् ॥

“ फलगुनीद्वयमाषाढद्वयं प्रोष्टपदद्वयम् । षड्भ्योऽन्यत्र तु नक्षत्रे ह्यस्थिसंचयनं भवेत् ” ॥ इति । गार्यः—

“ भद्रे त्रिपदनक्षत्रे भूग्वंगारबूहस्पतौ । दहनं मरणं चास्थिचयनं त्रिगुणं भवेत् ” ॥

स्मृत्यंतरे—

१५ “ गुरुशुकारशन्यर्के नंदायां च त्रिजन्मसु । उत्तराहस्तचित्रासु पुष्ये नैवास्थिसंचयः ” ॥ इति । श्रीधरीये—

“ अस्थिसंचयनं कार्यं जन्मत्रयविवर्जितम् । पूर्णायां च विशेषेण नंदायां च विषर्जयेत् ” ॥ इति । प्रतिप० दृष्ट्यकादश्यो नंदाः ।

आत्रेयः—“ कालेऽल्पदोषे कुर्वीत त्याज्यं दोषाधिके शुभम् ” इति । श्रीधरीये च—

२० “ दिवसं गुणदोषाभ्यां संपूर्णं हि परस्परम् । केवलं गुणयोगो हि देवानामपि दुर्लभः ” ॥ हारीतः—

“ कुर्वीत सर्वकर्माणि ब्राह्मणानामनुज्ञया । ब्राह्मणैरभ्यनुज्ञानात् दोषो नश्येदसंशयम् ” ॥ इति । गार्यः—

“ शुकादिशुभवाराश्च नंदाश्चैव चतुर्दशी । उत्तरात्रयरोहिण्यः पूर्णचंद्रश्च जन्म च ॥

२५ “ एतेष्वपि च कर्तव्यं मातापित्रोविशेषतः । अन्येषां नातिदोषः स्यात् प्रत्यक्षमरणे नृणाम् ” ॥ इति ।

स्मृत्यंतरे—

“ जन्मत्रयं संचयने श्राद्धे च दहने गुरोः । नैव दोषावहं प्रोक्तं अन्योषामपि सर्वदा ” ॥ इति । प्रत्यक्षं तु मातापितृव्यतिरिक्तविषये शौकं वर्जयेत् । “ शौकं पित्रोर्न दोषाय ” इति पित्रोरेवावर्जनीयत्वस्मरणात् । “ सर्वदा शुकवारस्तु वर्जनीयः प्रयत्नतः ” इति स्मरणात्तच ।

३० स्मशानाग्न्यनुगतौ प्रायश्चित्तम् । स्मशानाग्न्यनुगतप्रायश्चित्तमाह संग्रहकारः—

“ नष्टे शावानले भस्म संस्पृष्टांरणिमन्थनम् । लौकिकाग्न्याहुतिः स्मार्तें सर्वचित्तं द्वयोःसंमम् ” ॥ इति । आहिताग्नेर्थिताग्निरनाहिताग्नेलौकिकाग्निः । उभयत्र सर्वप्रायश्चित्तं सममित्यर्थः ।

अत्र विशेषमाह बौधायनः—“ अथ यद्युपनयनाग्निर्बिर्वाहाग्निर्जातिकर्माग्निः इमशानाग्निर्चतुर्थादा पञ्चमादा दशाहादास्थिसंचयनारुद्वासि तस्य ‘अपहता असुरा ’ इति प्रोक्ष्य क्षिप्रं भस्म-

१ ग-ति । २ ग-तः । ३ ग-है । ४ ग-धतः । ५ ग-ग्न्यनाहिता । ६ खग-मौमार्कमद् । ७ ग-द्राच । ८ क्ष-शोक्रियम् । ९ क्ष-शूवारणिवंधनम् । १० क्ष-द्विधा ।

समारोपणं ‘अयं ते योनिर्कृत्वियः’ इति समिधि समारोप्य लौकिकाग्निमाहृत्य समिधमादधाति आजुव्वहान “उद्भूध्यस्वाग्न” इति द्वाभ्यां संपरिस्तीर्याश्वाग्ने पञ्चहोता ब्राह्मण एकहोता च मनस्वती मिंदा च महाव्याहृतिभिर्व्याहृतयश्च प्रायश्चित्तं जुहुयादिति” ।

सूत्रामिदं व्याख्यातं पितृमेधसारकृता—“यदि स्मशानाग्निरनुगतः स्यात्ततः संकल्प्य अपहता असुरा इति तद्दस्म प्रोक्ष्य ‘अयं ते योनिर्कृत्विय’ इति समिधि समारोप्य लौकिकाग्निं प्रतिष्ठाप्य ५ आजुव्वहान ‘उद्भूध्यस्वेति’ द्वाभ्यां तां समिधमाधाय परिस्तीर्यज्यं दर्वी च संस्कृत्य परिषिद्ध्य ‘अयाश्वाग्निर्होतेति’ द्वाभ्यां ‘ब्राह्मण एकहोता’ इत्यनुवाकेन च प्रतिवाक्यचतुष्टयं ‘मनोज्योति-जुषितां’ ‘यन्म आत्मन’ इति द्वाभ्यां ‘भूरग्नये चेति’ चतुर्व्याहृतिभिर्व्य हुत्वाऽग्निं परिषिद्ध्य ततः कर्म प्रतिपद्यत” इति ।

कारिका च—“उपायनाग्नौ च विवाहवन्हौ शावानले सूतकपावके च । १०

“शांतेपहृत्यापहृतेति मंत्रात् शांनोदेव्याद्विरोक्ष्य भस्म ॥

“तद्दस्म चारोप्य समिध्ययंत आजुव्वह उद्भूध्य क्रचोद्दियेन ।

“लौक्यानले तां समिधं निधाय परिस्तराज्योत्पवनानि कृत्वा ॥

“अयाश्च पञ्च होता च ब्राह्मण एकहोता दश । मनस्वती च मिंदा च महाव्याहृतयस्तथा ॥

“वारुणस्तंतुमत्यश्च हुत्वा तंत्रं प्रयोजयेत्” ॥ इति । १५

यद्यस्थिप्रवाहहृतं प्रतिकृतिदाहो वा तत्रास्थ्यभावात्कर्थं संचय इत्यपेक्षायामुक्तं संग्रहे—

“अस्थिसंचयनात्पूर्वं प्रवाहेण हृतं यदि । अस्थिप्रतिकृतिं कृत्वा तदेशान्मृद्माहरेत् ॥

“अस्थिवत्संचयेद्विद्वान्लोष्ठं वा भस्म वा ततः । प्रमाणमस्थिवत्कृत्वा तन्मंत्रं तु जपेद्भूधः” ॥ इति ।

स्मृत्यंतरे च—

“जले प्रवाहे कूले वा तीरे वाऽथ सरिद्वृते । जलौघे वाऽस्थिनाशो तु तन्मंत्रं तु जपेद्भूधः” ॥ इति । २०

विज्ञानेश्वरीये—“अस्थिसंचयने योगो देवानां परिकीर्तिः ।

“प्रेतीभूतं तथोद्विश्य यः शुचिर्न करोति चेत् । देवतानां तु यजनं तं शेषत्यथ देवताः” ॥ इति ।

देवताश्वात्र इमशानवासिनः । तत्र पूर्वदग्धाः “इमशानवासिनो देवाः शावानां परिकीर्तिता”

इत्यंगिरःस्मरणात् । अतः तान् देवान् चिरमृतं प्रेतं चोद्विश्यापूपादिभिः पूजाकार्येत्युक्तं भवति ।

प्रेतीभूतमित्युक्तेः सपिंडीकरणात् प्रागेव संचयः कार्यं इति सिद्धम् । २५

प्रभूतबलिः । दशमेऽन्हि प्रेतस्य महती क्षुद्रवति । तन्निवृत्तिः प्रभूतेन बलिना भवति । सं च दशमदिनपिंडोदकदानात्पूर्वं कार्यः

“तिलोदके च पिंडे च प्रदत्ते दशमेऽहनि । अश्मनोत्थापनं कृत्वा ततः प्रेतं विसर्जयेत्” ॥ इति

पिंडदानादननंतरमेव अश्मोत्थापनस्मरणात् । दशमे क्षुत्परिक्षयः “दशमेन तु पिंडेन वृत्तिः

प्रेतस्य जायते” इति स्मरणात् । भुक्तभोजनवत्तुप्यस्य बलिदानायोगादित्याहुः । अखंडादर्शे तु— ३०

“अत्रोदकपिंडबलिप्रदानात्प्रेतवृत्तिः । प्रेतवृप्त्या संततिवृद्धिर्भवति” इति । प्रत्यहं यत्पिंडोदकदानं

दशमाहे यच्च प्रभूतबलिदानं ताभ्यां प्रेतस्य त्रिप्तिर्भवति । एवं च प्रभूतबलिदानेनापि प्रेतस्य

तृत्सः पिंडोदकदानप्रभूतबलिदानयोः पौर्वापर्ये अनियम इति केचित् ।

यतु कैश्चिद्दुच्यते—“मेदागुरुवारेषु दशाहे समुपस्थिते । बलिं प्रभूतं दथाच्वेत्कुलक्षयकरं भवेत्” ॥ इति तन्मातापितृव्यतिरिक्तविषयमित्येके । पितृमेधसारे विशेषः—“नात्र वारादिदोष-चिंताबलेः क्षुन्निवृत्यर्थत्वाद्दशाह एव तद्वावात्तपूर्वं प्रभूतबलिप्रदानस्य निरर्थकत्वात्पिंडोदकदानाद-दोषात् स्मृतिष्वनिषेधाच्च सर्वेषां दशाहे एव प्रभूतबलिर्देयः । प्रेतस्य क्षुन्निवृत्या कुलं वर्धते । ५ अतः प्रत्यक्षविषये शुकादिवासरेऽपि पिण्डोदकदानवत् सर्वेषां दशाहे प्रभूतबलिर्देय एव । ‘वैधे कर्मणि तु प्राप्ते कालदोषं न चिंतयेत्’ इति वसिष्ठस्मरणात् ॥ इति । यतु कीलदापेऽभिहितम् “आरवारे च सौरे च गुरुवारे च भार्गवे । पाषाणस्थापनोत्थानं संचयश्च कुलक्षयः” ॥ इति तन्मातापितृव्यतिरिक्तविषयमिति । अतिक्रांतोर्ध्वदेहिकविषयं च  
“पाषाणस्थापने श्रेष्ठा मन्दार्कगुरुवासराः । उत्थापने न शौक्रीया मातापित्रोगुरुः शुभाः ॥

१० “परोक्षे सूक्ष्मतः पश्येत्प्रत्यक्षे न विचारयेत्” इति ॥ स्मरणात् ।

अन्तर्दशाहे दर्शादिसंभवे । यदा दशाहमध्ये दर्शापातः तदा दर्श एवोत्तरतंत्रं पिंडोदक-दानादिरूपं समापयेत् । तदाह ऋष्यशृंगः—

“आशौचमंतरा दर्शो यदि स्यात्सर्ववर्णिनः । समाप्तिं प्रेततंत्रस्य कुर्युरित्याह गौतमः” ॥  
पैठीनसिरपि—

१५ “आधंतावेव कर्तव्याः प्रेतपिंडोदकक्रियाः । द्विरंदवे तु कुर्वाणः पुनःशावं समश्वुते” ॥ इति ।  
भविष्यत्पुराणे च—

“प्रवृत्ताशौचतंत्रस्तु यदि दर्शं प्रपद्यते । समाप्य चोदकं पिंडं स्नानमात्रं समाचरेत्” ॥ इति ।  
एतत्सूर्यसंक्रांतेरप्युपलक्षणम् । तथा च श्रीधरीये—

“त्यजेत्संक्रमणं भानोः मध्यतः प्रेतकार्यतः । नो चेतत्कर्तृनाशः स्यादर्शश्चेत्तकुलक्षयः” ॥ इति ।

२० स्मृतिरत्ने—

“दर्शः संक्रमणं वापि दशाहांतर्यदा भवेत् । तावदेवोत्तरं तंत्रं समाप्यमिति निश्चयः” ॥ इति ।  
स्मृत्यन्तरे च—

“दशाहमध्ये दर्शश्चेत्तत्र सर्वं समापयेत् । द्विचंद्रदर्शने दोषो महानित्यवधार्यताम् ॥

“चंद्रद्वये यदाऽज्ञानातप्रेतकर्म समापयेत् । नोपतिष्ठति तत्सर्वं दातुः कुलविनाशनम्” ॥ इति ।

२५ अन्यत्रापि—

“चंद्रद्वये बलिनैव देयः प्रेतस्य वृत्तये । यदि दद्यात् द्विचंद्रे तत् दातुः कुलविनाशनम्” ॥ इति ।  
पद्धतौ—

“अंतर्दशाहे संप्राप्ते दर्शो पिंडान्समापयेत् । अस्थिसंचयनं तत्र दर्शात्पूर्वं विधीयते” ॥ इति ।  
स्मृत्यंतरे च—

३० “अथोर्ध्वं कृष्णपक्षस्य दशम्यां संस्थिते सति । तदानीं संचयेदस्थां न चतुर्थेऽन्हि संचयः” ॥

“त्रयोदशी कलामात्रतिथौ यस्य स्मृतिर्भवेत् । नातिक्रम्य सिनीवालीं कुर्यात्पिंडोदकक्रियाम्” ॥

चतुर्दशीयुक्तामावास्यादिने चतुर्दशीसमयमरणेऽपि अमावास्यायां द्वाहसंचयोदकादि समापनीयम् ।  
तदुक्तम्—

“चतुर्दशीक्षणस्मृतिस्तदा दर्शो भवेद्यदि । पिण्डोदकं दशाहान्नं तस्मिन्नेव दिने क्षिपेत्” ॥ इति ।

स्मृत्यंतरे च—

“ उदयं याति चादित्ये पर्वमिश्रां चतुर्दशीम् । संप्राप्य संस्थिते विप्रे कृष्णपक्षस्य तं दहेत् ॥  
“अमायां वा मृतिर्यस्य तस्यां संस्कारकल्पना । तस्यां संचयनं कुर्यात् शेषं चैव यथायथम्” ॥ इति ।

स्मृतिरत्ने—

“ चतुर्दशीमृतः कश्चित्ततः प्राप्नोत्यमातिथिः । पिंडोदकं दशाहांतं तस्मिन्नेवाहनि क्षिपेत् ” ॥ इति । ५

स्मृत्यंतरेऽपि—

“ इन्दुक्षये यदा मृत्युः स्त्रिया वा पुरुषस्य वा । उदकं पिंडदानं च तदा सर्वं समापयेत् ” ॥ इति ।

प्रचेताः—

“ प्रथमेऽहन्यमावास्या तत्रोदकबलिं हरेत् । अथवा तत्प्रभूत्येव जलं पिंडांस्तु दौपयेत् ” ॥ इति ।  
दर्शमरणे तदुत्तरदिनमारभ्य वा पिंडोदकदानं कुर्यात् । दर्शसंक्रमयोर्दृष्टत्वादिति व्याख्यातारः । १०  
अन्ये तु अंतर्दशाहे यदा कदाचिहर्षसंभवे उदकादि समापनीयं तदुत्तरदिनमारभ्य वा कार्य-  
मिति व्याचक्षते । तद्युक्तम् । ‘प्रथमेऽहन्यमावास्या’ इति प्रकृतत्वादमावास्यामरणविषयस्यैव  
विकल्पस्य प्रतीतेः ‘प्रथमेऽन्यंजलित्रयम्’ इत्यादिना प्रथमदिनप्रभूति अविशेषेण उदकदानादि-  
विधानादशादिः पूर्वमैवारभ्य दर्शादौ समापनीयम् । तत्रालस्यादिनारब्धे सति दर्शसंक्रान्त्यनंतर-  
दिनमारभ्य दिनत्रयेणैकेन वा दिनेन समापनीयमित्याहुः । दर्शसंक्रमयोस्तु संचयनं कृत्वैव १५  
समापनीयम् । तथा कात्यायनः—

“प्रथमेऽन्हि तृतीये वा यदा दर्शो भवेत्तदा । अस्थिसंचयनं कुर्यादिति विष्णुस्मृतौ स्मृतम्” ॥ इति ।  
दशाहमध्ये संक्रान्तिरित्यादिभिः संक्रमणस्यापि त्याज्यत्वस्मरणेन दर्शतुल्ययोगक्षेमत्वात्  
संक्रमणेऽप्येवमेव ग्राह्यम् । दशाहमध्ये तयोर्योगपद्ये दर्शे समापयेत् “ प्राप्ते दर्शे संक्रमे च दर्श  
एव समापयेत् ” ॥ इति स्मरणात् । संग्रहेऽपि—

२०

“ यदि संक्रमदर्शो तु दशाहाभ्यन्तरे यदा । मातापित्रोर्विनाऽन्येषां दर्शनैव समापयेत् ” ॥ इति ।

स्मृत्यंतरे—

“ अमाया च मृतिर्यस्य तद्विने दहनं भवेत् । चंद्रस्य दर्शनात्पूर्वं दर्शे पिंडानसमापयेत् ॥

“ अमायां च मृतं देहं प्रथमायां दहेयादि । उदकं पिंडादानं च सदशाहं समापयेत् ” ॥ यत्तु—

“ अमायां मरणं यस्य तस्य पिंडोदकक्रिया । आ दशाहात्प्रतिदिनं कारयेत्स्मृतिशासनात् ” ॥ इति २५  
तदपि प्रथमाहनाभिप्रायं अन्यथा पूर्वोक्तवचनविरोधापत्तेः । उशना अपि—

“ द्विचंद्रदर्शनं यावद्वलिपिंडक्रिया भवेत् । द्विचंद्रदर्शने दोषो महानित्यवधार्यताम् ” ॥ इति ।

अखंडादर्शी—

“ अष्टमांशे चतुर्दश्याः क्षीणो भवति चंद्रमाः । अमावास्याष्टमांशे च पुनः क्षीणो<sup>३</sup> भवेदणुः ” ॥

तेन अमावास्याष्टमांशात्प्रागेव पिंडोदकापकर्षः कार्यः । अन्यथा द्विचंद्रत्वप्रसंगात् । दिनद्वये- ३०

प्यमावास्यासङ्घावे मध्यान्हव्यापिन्यां तस्यां श्राद्धदिने वा अष्टमांशात्प्राक्तर्त्व्यः । संक्रान्तावपि  
तत्समयात्पूर्वं मध्यान्हे वा समापनीयम् । अनार्थविषयेऽपि स्मृत्यंतरे—

“ चंद्रक्षये मृतोऽनायो दग्धवेदुदकार्थिनः । संचयोदकदानानि तस्मिन्नान्हि समापयेत् ” ॥ इति ।

एतानि वचनानि मातापितृव्यातिरिक्तविषयाणि ।

१ क्ष-वास्या । २ ग-वा; क्ष-वर्ज । ३ क्ष-स्यैव । ४ ग-कीलो । ५ ग-अस्मिन् ।

**दशाहमध्ये दर्शादिसंभवे मातापितृविषये—**

“मातापितृविषये तु पितुर्मातुर्गुरोर्मृतौ । पिण्डं दद्यात् दशाहान्तं इतरेषां समापयेत्” ॥

**श्रीधरीयेऽपि—** “द्विचन्द्रदर्शने दोषो मातापित्रोर्न विद्यते” । श्लोकगौतमः—

“अंतर्दशाहे दर्शश्चेत्तत्र सर्वं समापयेत् । पित्रोस्तु यावदाशौचं दद्यात्पिंडान् जलाञ्जलीन्” ॥ इति ।

**५ यमोऽपि—**

“अर्वागदशाहात्पित्रोस्तु कुहूर्यादि तदा भवेत् । द्विचंद्रदोषो नास्त्यत्र कर्तव्या तु क्रिया सुतैः” ॥ इति ।  
स्मृतिरत्ने—

“दशाहाभ्यन्तरे पित्रोः सिनीवाली यदा भवेत् । अतीत्यैव च कर्तव्यं पुत्रेणान्येन नेष्यते” ॥  
बृहस्पतिः—

**१०** “अन्तर्दशाहे दर्शश्चेत्पितुर्मातुर्गुरोर्मृतौ । पिण्डं दद्यात् दशाहान्तमितरेषां समापयेत्” ॥  
**श्रीधरीये—**

“द्विचन्द्रदर्शने दोषो मातापित्रोर्न विद्यते । मध्ये पिण्डं समाप्त्यैव तद्विने नौरसेतरैः” ॥  
**अन्यत्रापि—**

“दशाहमध्ये संकांतिर्दर्शो वाऽथ भवेयदि । तोयं पिण्डं समाप्त्यैव तद्विने नौरसेतरैः” ॥

**१५** “बलिद्विचंद्रदृष्ट्यश्चेद्विनस्ति शवदाहकम् । चंद्रद्वयेऽपि कर्तव्या मातापित्रोर्बलिक्रिया” ॥

**वरदराजीये—** “दर्शे प्रेतदिनेषु सत्यपि तथा दद्यादशाहं सुतः” इति । स्मृत्यंतरे—

“अंतर्दशाहे दर्शश्चेत्पिंडनिर्वापणादिकम् । सापिंडो वर्जयेत्पुत्रः कुर्यात्पिंडोदकक्रियाम्” ॥ इति  
संग्रहे—

“अंतर्दशाहे दर्शश्चेच्छिष्टं पिंडोदकादिकम् । मातापित्रोर्विनाऽन्येषां दर्श एव समापयेत्” ॥

**२० अन्यदपि—**

“दशाहाभ्यन्तरे दर्शः संकमो वा भवेयदि । मातापित्रोर्दशाहान्तं यथाविधि समापयेत्” ॥

**विश्वादर्शे—** “आशौचमध्ये विधुसंक्षयश्चेत् दद्युर्दशाहं तिलवारिपिंडम् ।

“पुत्रीसुतो दत्तक औरसश्च शेषाः सुतास्तत्र समापयेयुः” ॥ इति ।

**मातापितृविषये विशेषो गालवेनोक्तः—**

**२५** “पित्रोराशौचमध्ये तु यदि दर्शः समापयेत् । तावदेवोत्तरं तंत्रं पर्यवस्थेऽयहात्परम्” ॥ इति ।

पित्रोराशौचमध्ये तु त्रिरात्रात् परम् यदि दर्शः समापतेत् तदैवोत्तरं तंत्रदर्शं समापयेत्  
नार्वाकृ दर्शापाते इत्यर्थः । स्मृतिरत्ने कालादर्शेऽपि—

“दर्शो दशाहमध्ये स्याद्वर्धं तंत्रं समापयेत् । त्रिरात्रादुत्तरं पित्रोर्मृताविति विनिश्चयः” ॥ इति ।

तथा “दशाहमध्ये दर्शश्चेत्तत्र सर्वं समापयेत् । अस्थिसंचयनाद्वर्धं पित्रोरपि समापयेत्” ॥ इति ।

**३०** अत्र चंद्रिकास्मृतिरत्नमाधवीयकालादर्शादिषु प्रौढनिबंधनेषु व्यवस्था कृता— मातापितृव्यति-  
रिक्तविषये यदा कदा वा दर्शापाते ऊर्ध्वतंत्रं समापयेत् । मातापितृविषये तु त्रिरात्रादुत्तरं दर्शापाते

ऊर्ध्वतंत्रं समापयेत् “पित्रोस्तु यावदाशौचं दद्यात्पिंडं जलाञ्जलीन्” इत्यादीनि दशाहसमापन-

प्रतिपादकवचनानि त्रिरात्रात् पूर्वं दर्शापाते वेदितव्यानि । ऋयहात्परामिति गालवादिभिर्विशेषि-  
तत्वादिति । अत्र चंद्रिकादौ औरसादिसर्वपुत्रसाधारण्येन अविशेषेण व्यवस्थोक्ता । अन्यैस्तु

**३५** पितृमेधसारकृदादिभिर्वीनैव्यवस्थान्तरमुक्तम् । पर्यवस्थेऽयहात्परमित्यादीनि मातापितृविषयेऽपि

त्रिरात्राद्वृत्तं दर्शसंभवे समाप्तिप्रतिपादकानि गालवादिवचनानि दत्तौरसपुत्रिकापुत्रव्यतिरिक्त-  
गौणपुत्रकर्तृकोदकसमाप्तिपराणि ।  
“तोयं पिंडं समाप्येतत्तद्विने नौरसेतरैः” “शेषाः स्तुः तास्तन्न समाप्येयुः” इत्यादिभिस्त्वयहमध्ये दर्श-  
संभवे तेषामपि पिंडोदकसमापने प्राप्ते “पर्यवस्थेत् ऋयहात्परम्” इत्यादीनि तद्विषयाण्येवावतिष्ठते ।  
एवं च “द्विचंद्रदर्शने दोषो मातापित्रोन् विद्यते । मध्ये पिंडसमाप्तिश्चेत्कुलक्षयकरी भवेत् ॥ ५

“पित्रोस्तु यावदाशौचं दयात्पिंडं जलांजलीन्” ॥ इत्यादीनि त्रिरात्रादर्वाग्विषयाणीति  
संकोचोऽपि न कर्तव्यः । तेन दशाहमध्ये त्रिरात्रादर्वाग्नूर्ध्वं वा दर्शसंक्रमणसंभवे पुत्रव्यतिरिक्तस्य  
कर्तुः ज्ञातीनां च दर्शसंक्रमणयोरेव समापनम् । दत्तौरसपुत्रिकापुत्रव्यतिरिक्तपुत्राणां त्रिरात्रादूर्ध्वं  
दर्शादौ सति समापनं त्रिरात्रादर्वाङ् दर्शपाते तु तेषां न समापनम् । दत्तौरसपुत्रिकापुत्राणां  
तु यदाकदाच्चिद्वर्षादौ सति न तत्र समापनं किंतु दशाह एव पिंडोदकादिसमापनमिति यथो- १०  
चितमिह द्रष्टव्यम् । ज्ञातीनां पुत्रेण सह समापनमुक्तं रत्नावल्याम्—

“संक्रातिर्वाऽथ दर्शो वा मध्ये चेत् ज्ञातिभिः सुतः । उदकं पिंडदानं च दशाहांते समाप्येत्” ॥ इति ।  
तथाऽन्यदपि—

“कर्ता यदा समाप्तोति तदानीं तु सपिंडकाः । ज्ञातिभिस्तसमाप्तिश्चेन्मध्ये तेषां कुलक्षयः” ॥ इति ।  
सपिंडकाः समाप्त्युरिति शेषः । १५

पुत्रव्यतिरिक्तकर्तृविषये ज्ञातीनां समापनमाह शंखः—“प्रथमेऽहन्यनारभ्य कर्त्रा सह तिलोदकम् ।

“यदि पश्चाच्च कर्तारस्तेऽन्तर्दशे तु संक्रमे । कुर्युनन्तर्गते दर्शे संक्रमे दशमेऽहनि” ॥ इति ।  
अयमर्थः—प्रथमेऽहन्यनारभ्य कुर्वता कर्त्रा सह यदा ज्ञातयः क्रियारंभं न कुर्वति यदा च कर्तारः  
दर्शादेष्वर्धं क्रियारंभं कुर्वति तत्र उभयत्र ज्ञातयः अंतर्दशाहे दर्शे संक्रमे वा समापनं कुर्युः ।  
दर्शादूर्ध्वमारभ्य कुर्वता कर्त्रा सह न दशमेऽहनीति स्मृत्यंतरे— १०

“प्रथमेऽहनि कर्त्रा ये न कुर्वन्ति तिलोदकम् । तैर्ज्ञातिभिश्च दर्शादौ समाप्येतौरसेतरैः” ॥  
औरसेतरैः कर्तृभिः सह ज्ञातीनां समापनमित्यर्थः । संग्रहेऽपि—

“दशाहमध्ये संक्रांतौ प्रेतकर्म समापनम् । सहैव ज्ञातिभिः कुर्यादौरसाऽन्यैश्च कर्तृभिः” ॥ इति ।  
प्रेतकर्मसमापनमित्युक्तत्वादेकोत्तरवृद्धिश्चाद्वं नवश्राद्धमपि दर्शे अपकृष्य समापनीयमिति केचित् ।  
अन्ये तु “तोयं पिंडं समाप्येतत्तद्विने नौरसेतरैः” इत्यादिभिः पिंडोदकयोरेवापकर्षणस्मरणा- २५  
ज्ञास्ति नवश्राद्धापकर्षः । तत्तद्विनेष्वेकादशे वा दिने नवश्राद्धानि कर्तव्यानि । एकोत्तरवृद्धि-  
श्राद्धानि तु अपकृष्य समापनीयानि ।

“आद्वमेकोत्तरं वृध्या कर्तव्यं तु दिने दिने । अवसानाद्वलीनां तु द्विगुणं प्रत्यहं परे” ॥ इति  
पिंडोदकोपक्रमावसानविशिष्टत्वात्संनियोगशिष्टन्यायाच्चेत्याहुः । शिष्टाचारादिह व्यवस्था । किंच  
“प्रथमेऽहनि कर्त्रा ये न कुर्वति तिलोदकम् । तैर्ज्ञातिभिश्च दर्शादौ समाप्येतौरसेतरैः” ॥ इति ३०  
कर्तृभिः सह ज्ञातीनां समापनमित्यर्थश्च ज्ञायते ।

पाषाणोत्थापनम् । पाषाणोत्थापनं दशाह एव कुर्यादित्याह शंखः—

“आदौ मध्ये तथाऽन्ते य उदकादि समाप्येत् । स एव दशमे कुर्यात्पाषाणोत्थापनादिकम्” ॥  
धद्विंशन्मते—

“प्रेतकार्याणि सर्वाणि मध्ये यदि समाप्येत् । तथापि दशमेऽन्यैव पाषाणोत्थापनं स्मृतम्” ॥ इति । ३५

**प्रचेताः—**

“ उदकं पिंडानं च प्रतिकृष्य समापयेत् । उत्थापनं दशाहे स्यादन्यथा कुलनाशनम् ” ॥ इति ।  
उत्थापनं प्रभूतबलेरप्युपलक्षणम् । यदाह संग्रहकारः—

“ दशाहमध्ये त्वथ दर्श आगते समापिते कर्मणि पारलौकिके ।

“ उत्थापनं भूतबलिदशाहे मध्ये कृतं चेत्कुलनाशहेतुः ” ॥ इति । स्मृत्यंतरे—

“ अंतर्दशाहे दर्शश्चेतिंडशेषं समापयेत् । उत्थापनं शांतिहोमं दशमेऽन्हि समाचरेत् ” ॥ इति ।

**जावालिः—**

“ अंतर्दशाहे दर्शे वा संक्रमे वा समाप्य तु । वपनं शांतिहोमं च दशाहांते समाचरेत् ॥

“ तस्मात्सर्वप्रयत्नेन दशाहे वपनं विदुः ” इति । ज्ञातीनामपि वपनमाह प्रचेताः—

१० “ ज्ञातयः सप्तमादर्वाक्निष्ठा दशमेऽन्हनि । वापयेयुञ्च ते सर्वे कर्वृभिः सह सर्वदा ” ॥ इति ।

शांतिहोमकाले वपनमाहापस्तंबः ( )—“ नापितकर्मणि च कारयंत एष प्रथमोऽलंकारः ” इति ।  
अंतर्दशाहे समापने केशवपनपूर्वमेवोदकं देयम् । “ प्रदद्युर्जातियः सर्वे क्षौरं कृत्वा तिलोदकम् ” इति  
स्मरणात् । “ वपनं कृत्वा स्नात्वैकवस्त्रा जलांजलीन् दद्युः ” इति प्रचेतःस्मरणात् ।

“ अकृत्वा वपनं मूढः प्रेतकर्म प्रवर्तते । उदकं पिंडानं च आद्वं चैव च निष्फलम् ” ॥ इति

१५ स्मरणाच्च । एवं चांतर्दशाहसमापने ज्ञातीनां प्रथमदिने कंठादुपरि वपनाकरणे तर्पणात्पूर्वं कर्तव्य-  
मेव । दशमदिनेऽपि शांतिहोमकाले शेषवपनं सर्वांगवपनं कार्यम् । बालादेः संस्कारादिप्रेतकृत्यं  
बालाद्याशौचनिरूपणे सविस्तरं प्रतिपादितम् । अन्तर्दशाहाशतपुत्रविषये । पारस्करः—

“ पुत्रस्यासंनिधाने यः पिंडाने प्रवर्तते । तत्संनिधौ प्रवृत्तोऽपि संत्याज्यः पिंडस्ततैः ” ॥ इति ।

अत्र पिंडशब्दः नवश्राद्धैकोत्तरवृद्धिश्राद्धोपलक्षकः । तथा च स्मृत्यंतरेऽपि—

२० “ मुख्यकर्त्रागमेऽन्यस्तु प्रवृत्तोऽपि क्रियां त्यजेत् । ततस्तु कर्म कुर्वीत संस्कर्ता विमुजेत्ततः ॥

“ पुनस्तिलोदकं पिंडं नग्नप्रच्छादनं तथा । नवश्राद्धप्रदानादि सर्वे कर्म समाचरेत् ” ॥ इति ।

**श्रीधरीये—**

“ दशाहकर्मण्यारब्धे संस्कारादौ कनीयसा । ज्येष्ठोऽथ त्वंतरागच्छेत्सोऽस्य शेषं समापयेत् ” ॥ इति ।  
कनिष्ठेन सोदरेण भिन्नोदरेण वा दाहादिप्रेतकृत्ये आरब्धे संचयात्पूर्वं परं वा आगतो ज्येष्ठः पुत्रः  
३५ कनिष्ठकृतस्य प्रेतकृत्यस्य शेषं समापयोदित्यर्थः । तत्र संचयात्पूर्वमागतश्चेदुपकेशः संचयनमतीत-  
कालोदकपिंडांश्च एकदा कृत्वा ततस्तात्कालिकपिंडोदकनवश्राद्धाद्येकोद्दिष्टांतं स्वकाले कृत्वा  
द्वादशाहे सापिंड्यं च कुर्यात् । संचयात्परमागतश्चेदततिकालापिंडोदकमात्रमेकदा कृत्वा तत्काल-  
पिंडोदकाद्येकोद्दिष्टांतं स्वस्वकाले कृत्वा श्रवणादिनमारभ्य दशाहाशौचमनुष्ठायानंतरमावृत्ताद्य-  
मासिकादीन्युक्तकाले कृत्वा त्रिपक्षादौ सापिंड्यं कुर्यात् । न द्वादशाहे । तत्र तस्याशौचसंभवात् ।

३० तथा च स्मृत्यंतरे—

“ श्रुणोत्यनिर्दशं पुत्रः पित्रोस्तु मरणं यदि । मृताहात्प्रेतकार्यं स्यात्तस्य शुद्धिर्दशाहतः ” ॥ इति ।  
दशाहमध्ये संचयाद्वृद्ध्य यदि पितृमरणं शृणोति तद्विषयमिदं दशाहाशौचम् ।

“ पित्रोमृतौ चेद्वस्थः श्रुत्वा पितृविपर्ययम् । पुत्रः शुद्धयेदशाहेन संचयात्प्राक्तु शेषतः ” ॥ इति  
स्मरणात् । अन्येन संस्कारे कृते संचयात्पूर्वमागतः पुत्रः पुनर्दहनादि सर्वे कृत्वा दशाहशेषेण

शुध्येत् । कनिष्ठेन कृते दाहे न पुनर्दीहः किं तु संचयादि सर्वे कृत्वा शेषेणैव शुध्येत् ।  
तदुक्तं स्मृतिरत्ने—

“अन्येन यस्य संस्कारः कृतस्तस्यात्मजः पुनः । कुर्यादेव यथाशास्त्रमन्यथा किलित्रिषी भवेत्” ॥ इति ।  
देवलश्च—

“पुनर्दीहनमारभ्य आद्वान्तं पैतृमेधिकम् । कृत्वांते प्रेतरूपस्य सपिंडीकरणं चरेत्” ॥ इति । ५  
अत्र पुनर्दीहे चिताग्निनाशे तदनुगतप्रायश्चित्तविधिनाग्निमुत्पाद्य पुनर्दीहनाविधिनास्थ्याऽदि संस्कृत्य  
एकादृशाहे एकोद्दिष्टं द्वादशाहे सपिंडीकरणं च कुर्यादित्यर्थः । स्मृत्यंतरे च—

“मंत्रवत्संकृतस्यापि ह्यसमाप्तोदकस्य तु । अस्थिसंचयनादर्वाक्षिपुनर्दीहो विधीयते ॥

“अस्थिसंचयनादूर्ध्वमसमाप्तोदकस्य तु । पुनर्दीहं विना तत्र पिंडानोदकक्रिया” ॥ इति ।  
अन्यत्रापि— १०

“अस्थिसंचयनादर्वागागतो यदि पुत्रकः । ततस्तु कर्म कुर्वीत संस्कर्ता विसृजेत्तदा ॥

“विसृष्टो भोजयित्वाऽते ब्राह्मणांश्च विशुध्यति” ॥ इति । कर्म पुनर्दीहनादिकर्म । अंते  
संस्कर्तुः स्वाशौचांते विसृष्टः शुध्यर्थं ब्राह्मणान्भोजयेदित्यर्थः । अर्थादन्येन संस्कारे संचयने च  
कृते संचयनात्परमागतेन पुत्रेण दाहादि न कार्यम् । अतीतपिंडोदकदानं नग्नप्रच्छादनादिकं  
अवशिष्टदिनप्रेतकृत्यं चेत्युक्तं भवति । अन्येन कृते दाहे संचयात्पूर्वमागतोऽपि पुत्रव्यतिरिक्त- १५  
मुख्यकर्ता पुनर्दीहं न कुर्यात् । संचयनोदकाद्येव कुर्यात् ।

“पुनर्दीहक्रियाः सर्वा मातापित्रोविर्शेषतः । इतरेषां तु सर्वेषां पुनर्दीहस्तु नेष्यते” ॥ इति  
पराशारस्मरणात् ।

असपिण्डादिदाहकानां मुख्यकर्तुसमागमे विधिः । असपिंडशेहाहकर्ता तस्य संचयनात्पूर्वं  
मुख्यकर्तुसमागमे सत्यनंतरमाशौचमुदकदानं च नास्ति । संचयनात्परं मुख्यकर्तुदर्शने प्रेतान्नभोजने २०  
च दशाहशौचमुदकदानं च कार्यम् । पक्षिण्याशौचिनस्तु असपिंडाहे संचयात्पूर्वं मुख्यकर्तुदर्शने  
त्रिरात्रमाशौचम् । संचयनानंतरं तदर्शने दशरात्रमाशौचमुदकदानं चास्ति । समानोदकादिषु  
त्रिरात्राशौचिषु सपिंडेषु वा दहनं कर्तुषु सत्सु संचयनात्पूर्वं परं वा मुख्यकर्तुदर्शने दशाहमाशौच-  
मुदकदानं च भवति । अन्यतसर्वं निवर्तते । अत्र संवादवचनानि । मनुः (५।१०१-१०२)—

“असपिंडं द्विजं प्रेतं विप्रो निर्हृत्य बंधुवत् । अनदब्नब्नमहैव न चेत्तस्मिन्गृहे वसन् ॥ २५

“यद्यन्नमत्यघवतः स दशाहेन शुध्यति” ॥ इति । शांखः—“त्रियहं योनिबंधूनामाशौचं दहनादिषु”  
आशौचमुदकस्याप्युपलक्षणम् । यावदाशौचमुदकमिति संस्कर्तुरुदकस्मरणात् । स्मृत्यंतरे च—

“अज्ञातिं च नरं दग्धवा त्रिरात्रमशुचिर्भवेत् । ज्ञातीनां दर्शनाच्छुद्धिः संचिते दशरात्रकम्” ॥ इति ।  
मांडव्यः—

“शावे च सूतके चैव ऋहादुदकदायिनः । शवदाहं तु कुर्याच्छेहाहांता भवेत् क्रिया” ॥ ३०  
भरद्वाजः—

“यः समानोदकं प्रेतं वहेद्वाऽथ दहेतु वा । तस्याशौचं दशाहं स्यादन्येषां च च्यहं विदुः” ॥  
अन्येषां योनिबंधूनामित्यर्थः ।

## गृह्यपरिशिष्टे—

“असगोत्रः सगोत्रो वा यदि स्त्री वा यदि पुमान् । प्रथमेऽहनि यः कर्ता स दशाहं समापयेत्” ॥ इति दशाहमध्ये मुख्यकर्त्यागतेऽपि दौहित्रः समानोदकादिः सपिंडो वा संस्कर्ता दशाहमुदकमात्रं समापयेत् । पिंडादिकमन्यत् सर्वं विसृजेदित्यर्थः । अतः संस्कर्ता विसृजेत्त इत्यनेनास्य न ५ विरोधः । तथा च पारस्करः—

“पुत्रो भ्राताऽथ शिष्यो वा अन्यो वा ब्राह्मणः सदा । प्रथमेऽहनि यः कर्ता कुर्यादिवाप्रदानतः ॥  
“एतैरारब्धपिंडस्य यथागच्छति वै सुताः । तेऽपि कुर्युस्तु पूर्वोक्तपिंडदानं जलं तथा” ॥ इति ।  
पुत्रः कनिष्ठपुत्रः । अन्यो वा सपिंडः समानोदकादिः । अपां प्रदानं अप्रदानम् । आ अप्रदानादाऽप्रदानतः । अभिविधावाकारः । दशमदिने देयोदकदानपर्यंतमिति यावत् । पूर्वोक्तपिंडदानं संस्कर्ता १० पूर्वदक्षानां पिंडानां दानं तथा जलं तिलवारीति । एतदुक्तं भवति । कनिष्ठपुत्रभ्रात्रादिः संस्कर्ता स्वस्वाशौचपर्यंतं मुख्यकर्त्रीगमेऽप्युदकदानमात्रं दद्यात् । अंतरासमागतो मुख्यकर्ता तु अतीतदिन-विहितपिंडोदकान्येकदा दत्वा तात्कालिकानि शेषाणि प्रेतकार्याणि च तत्काले कुर्यादिति ।  
ननु “तेऽपि कुर्युस्तु पूर्वोक्तपिंडदानं जलं तथा” इति पारस्करवचनस्य ‘ज्येष्ठोऽथ वांतरा गच्छेत् सोऽस्य शेषं समापयेत्’ इति श्रीधरीयवचनेन विरोध इति चेन्मैवम् । श्रीधरीयवचन-१५ प्राप्तातीतपिंडोदकदाननिषेधस्य आर्थिकत्वेन दौर्बल्यांतेऽपि कुर्युरिति पिंडोदकदानस्य कंठोक्त-त्वेन प्राबल्यात् ।

“उत्तरीयशिलापात्रद्रव्यकर्तृविपर्यये । पूर्वदक्षांजलीनिंडान्पुनरित्याह गौतमः” ॥ इति कर्तृविपर्यये दक्षपिंडोदकानां पुनर्विधानाच्च । यत्तु शातातपः—

“अन्यगोत्रोऽप्यसंबंधः प्रेतस्याग्निं ददाति यः । उदकं पिंडदानं च स दशाहं समापयेत्” ॥ इति ।  
२० तस्यार्थः—दशाहनिर्वर्तनीयं पंचसप्ततिसंख्याकं उदकं पिंडदशकं च मुख्यकर्त्रभावे स्वाशौचान्ते समापयेदिति । यदा प्रेतान्नभोजने सति दशाहेन उदकादि समापयेदिति । अत एव स्मृत्यन्तरम्—

“असपिंडो यदि दहेत् द्वितीये त्वस्थिसंचयः । एकोद्दिष्टं वृत्तीयेऽन्हि मरणात्तु विधीयते” ॥ इति । अस्थिसंचयग्रहणं तिलोदकादेरप्युपलभणम् । एतच्च प्रेतान्नभोजनरहितासपिंडविषयम्

“यः प्रमीतमलंकुर्याद्विहेदाथ दहेत् द्विजम् । स शुद्धचत्येककालेन कालशेषं बहिर्वसेत् ॥

२५ “ग्रामे वसन् दिनाच्छुद्धयेत् व्यहातप्रेतगृहे वसन् । निर्हत्य यो मृतान्नं च भुक्ते स तु दशाहतः” ॥ इति स्मरणात्—‘ग्रामे वसन् दिनाच्छुद्धयेत्’ इत्येतद्विवाचनं मुख्यकर्तृसमागमे सति संचयनादि-प्रेतक्रियाया अकरणे वेदितव्यम् । मुख्यकर्तुरभावे प्रेतक्रियाया करणे वृत्तीयदिनविहितैकोद्दिष्टेन शुद्धिः । “एकोद्दिष्टांतं एव स्यात्संस्कर्तुः शुद्धता त्वघात्” इति बोधायनेन संस्कर्तुरेकोद्दिष्टांतेनैव शुद्धिस्मरणात् । प्रेतान्नभोजनेन तु दशाहतः शुद्धिः क्रिया चेति ज्ञेयम् ।

३० दशमदिनागतमुख्यकर्तृविषयः । कनिष्ठादिना संस्कारादिनवदिनपर्यंतप्रेतकृत्ये कृते सति दशमदिनेवाग्ने मुख्यकर्ता उपकेशो नवभिर्दिवसैर्देयांस्तिलोदकपिंडानेकदैव दत्वा प्रभूतबलिं दत्वा तत्कालोदकं दशमपिंडं च दत्वा सर्वागवपनं शेषवपनं वा कृत्वा शांतिहोमं परिसमापयेत् । ततः श्रवणदिनमारभ्य दशाहशौचस्य सत्त्वेऽपि मरणदिनमारभ्य एकादशदिने आद्यश्राद्धं कृत्वा आशौचान्तरमुक्तकाले आवृत्ताद्यश्राद्धादीनि कृत्वा त्रिपक्षे सपिंडनं कुर्यात् ।

तथा च स्मृत्यंतरम्—

“ नवभिर्दिवसैर्दयान्नवपिंडान्समागतः । दशमं पिंडमुत्सृज्य रात्रिशेषेण शुद्धयति ” ॥ इति । दशमदिने समागतो मुख्यकर्ता नवभिर्दिवसैर्दयान्नवपिंडान् दत्वा दशमं च पिंडं दत्वा रात्रिशेषेण पुत्रव्यतिरिक्तकर्ता विशुद्धतीति । पुत्रोऽपि आशौचस्य सत्वेऽपि एकोद्दिष्टाधिकारी भवतीत्यर्थः । यदाह शंखः— ५

“ आद्यश्राद्मशुद्धोऽपि कुर्यादेकादशोऽहनि । कर्तुस्तात्कालिकी शुद्धिरशुद्धः पुनरेव सः ” ॥ इति । रात्रिशेषेण शुद्धतीत्यन्यथा कैश्चिद्याख्यातम् । रात्रिशेषेण शुद्धिस्मरणादिदं संचयात्प्रागागतज्येष्ठपुत्रविषयं ‘ संचयात्प्राक्तु शेषतः ’ इति दशाहशेषेण तस्यैव शुद्धिस्मरणादिति । तदसाधु । संचयात्प्रागागतज्येष्ठपुत्रविषयत्वरूपविशेषस्य तत्राप्रतीतेः । संचयात्पूर्वं परं वा दशमदिने आगतमुख्यकर्तुमात्रस्याविशेषेण पिंडोदकसमापनप्रतीतेः । ‘ रात्रिशेषेण शुद्धतीति ’ एतस्य च दशमदिनागतस्य मुख्यकर्तुः पुत्रव्यतिरिक्तस्य १०

“ विगतं तु विदेशस्थं शृणुयाद्यो ह्यर्निदशम् । यच्छेषं दशरात्रस्य तावदेवाशुचिर्भवेत् ” ॥ इति दशमदिनोत्तरकालमाशौचाभावेन मुख्यार्थत्वसंभवात्पुत्रस्य श्रवणादिदशाहाशौचसत्वेऽपि दशाहपिंडोदकसमापनेन एकोद्दिष्टर्थे शुद्धिप्रतिपादनपरत्वेनाप्युपपत्तेः । अतः सर्वोऽपि दशमदिनागतो मुख्यकर्ता स्वोचितं प्रेतकर्म तस्मिन्बहनि कृत्वा मरणादेकादशादिने आद्यकोद्दिष्टमाशौचापगमा- १५ नंतरं विहितकालेषु आवृत्ताद्यमासिकादीनि च कुर्यात् । ननु

“ श्रुत्वा तद्दिनमारभ्य दशाहं सूतकी भवेत् । पुत्रः शुध्येदशाहेन संचयात् प्राक् तु शेषतः ” ॥ इत्यादिना संचयात्परं मृतिश्रवणे पुत्रस्य दशाहमाशौचविधानाद्यावदाशौचं पिंडोदकविधानाच्च दशमदिनश्रवणे तदादिदशाहोदकदानप्रसंगः । ततश्च ‘ नवभिर्दिवसैर्दयात् ’ इति दशाहे पिंडसमापनवचनं पुत्रव्यतिरिक्तमुख्यकर्तुविषयं वा अकृतास्थिसंचयनविषयं वा स्यात् २०

“ सपिंडीकरणात्पूर्वमस्थिसंचयनं भवेत् । एकादशाहे मासांते वाऽस्थिसंचयनं भवेत् ” ॥ इत्यादिभिः सपिंडीकरणात्पूर्वमस्थिसंचयनस्य विहित्वादिति चेन्न

“ श्रृणोत्यनिर्दशं पुत्रः पित्रोस्तु मरणं यदि । मृताहात्प्रेतकार्यं स्यात्तस्य शुद्धिर्दशाहतः ” ॥ इति वचनेन अंतर्दशाहश्रवणे तदादिदशादिनाशौचस्य सत्त्वेऽपि मृतदिनादिदशाहत एव प्रेतकार्यसमापनस्य कंठतः प्रतिपादनात् । अपवादभूतेन “ यावदाशौचं प्रेतस्योदकम् ” इति ( १९।१३ ) विष्णु- २५ वचनस्य दशाहानन्तरश्रवणादिविषयांतरसंभवादुत्सर्गस्य बाधनात् ।

एकादशोऽहि अपराणहात्पूर्वमागतपुत्रविषये । पैठीनासि:—

“ दशरात्रे व्यतीते तु पित्रोश्चेदौर्ध्वदेहिकम् । पुत्रः कुर्यात्तदाशौचं दशरात्रमिति स्मृतम् ” ॥ इति । अत्र पितृमेधसारकृत— “ कृते दशाहकृत्ये श्रुत्वैकादशाहे त्वागतः पुत्रः उसकेशः एकोद्दिष्टं कृत्वा दशाहतिलोदकं दद्यात् । अकृते दशाहकृत्येऽनिर्दशाहे पित्रोमृतिश्रुतौ श्रुताहादिदशाहांतमुदकादि ३० कृत्वा एकादशाहे एकोद्दिष्टं कृत्वा त्रिपक्षे सपिंडयं कुर्यात् ” इति । अकृते दशाहकृत्ये दशादिनरात्रावागतोऽपि

“ शुक्रवारेऽप्यतिक्रांते मातापित्रोस्तथैव च । संध्यारात्र्योस्तथा क्षौरं प्रेतकार्यं च नाचरेत् ” ॥ इति ।

“ दिवैव तर्पणं कुर्यात्तापराह्ने तु संचयः ” इति दाहदिनव्यतिरिक्तदिने रात्रौ उदकदानादिनिषेधा- ३५ त्तत उत्तरं दशाहकृत्यं परिसमाप्य एकादशाहे आद्यश्राद्मं कुर्यात् ।

अयमत्र पितृभेदसारकृतोऽभिमतः पैठीनसिवचनार्थनिष्कर्षः—अन्येन सपिंडादिना कृते दहनादिदशाहकृत्ये संचयात् प्रागेकादशाहे पितृमृतिं श्रुत्वा समागतः पुत्रः पुनर्दहनादि सर्वं तदा कृत्वा एकोद्दिष्टं च कृत्वा तदारभ्य दशरात्राशौचानुष्ठानमुदकं च कुर्यात् । संचयनात्परमेकादशाहे आगतः वृषोत्सर्जनपूर्वकायैकोद्दिष्टं कृत्वा तदारभ्याशौचमुदकमात्रं च कुर्यात् ।

५ कनिष्ठेन तु दशाहकृत्ये कृते संचयात्पूर्वं परं वा आगतो ज्येष्ठपुत्रः

“प्रेतकृत्ये तु निर्वृत्ते पुत्र एकादशोऽहनि । आगते तदिने त्वाद्यं पिंडोदकसमापनात्” ॥ इति वचनेन वृषोत्सर्जनमेकोद्दिष्टं च कृत्वा तत् आरभ्य दशाहाशौचानुष्ठानमुदकमात्रं च कुर्यात् पिंडदानम् ।

“मुख्यकर्ता विदेशस्थः काले काले श्रुतो यदि । तिलवारि प्रकुर्वीत पिंडदानं विवर्जयेत्” ॥ इति स्मरणात् । काले एकोद्दिष्टकाले एकादशाह इति यावत् । अकाले एकादशाहानंतरकाल इत्यर्थः ।

१० अत्र सर्वत्र त्रिपक्षादौ सपिंडीकरणम् । अकृते दशाहकृत्ये आगतदिनमारभ्य दशाहकृत्यं परिसमाप्य एकादशाहे एकोद्दिष्टं त्रिपक्षादौ सापिंड्यं कुर्यादिति । अन्ये तु पैठीनसिवचनमन्यथा व्याचक्षते—दशरात्रे व्यतीते एकादशदिने पित्रोर्मृतिश्रवणे पुत्रः तदा तस्मिन्वेवाहनि और्ध्वदोहिकं वपनपूर्वकं परिसमाप्य एकोद्दिष्टं कृत्वा एकादशाहमारभ्याशौचमात्रमनुतिष्ठेन्न तिलोदकमिति । तन्मन्दं<sup>१</sup> “कनीयसा कर्मसमापितं चेच्छाद्वात्पुरो ज्येष्ठसमागतिश्वेत् ।

१५ “तस्मिन्दिने श्राद्धमेकं समाप्य पश्चाद्शाहात् तिलोदकं च ॥

“कृतक्रियेऽपि पितरि दशाहं सूतकी भवेत् । दद्यात्तिलोदकं पुत्रः सपिंडीकरणं पुनः ॥

“मुख्यकर्ता विदेशस्थः काले काले श्रुतो यदि” इत्यादिभिः षट्क्रिंशान्मतादिवचनैरेकोद्दिष्टानंतरमप्युदकदानविधानात् ।

“कनिष्ठादिकृतसापिंडस्य ज्येष्ठेन पुनःकरणम् । यदेकोद्दिष्टांतं पुत्रोऽन्यो वा

२० कुर्यात् विदेशस्थः पुत्रः श्रुत्वा वपनं कृत्वा दशाहमुदकमात्रं दद्यात् । सपिंडीकरणं चान्यकृतं कनिष्ठकृतं वा पुनः कुर्यात् । अत्र गार्यः—

“कृतक्रियेऽपि पितरि दशाहं सूतकी भवेत् । दद्यात् तिलोदकं पुत्रः सपिंडीकरणं पुनः” ॥ वृद्धशातातपः—

“अग्रजो वाऽनुजो वाऽपि पित्रोरवगतो मृतिम् । वापयित्वाऽथ केशादीन्सचैलमवगाहयेत् ॥

२५ “आ दशाहं ब्रह्मचारी दत्वा चैव तिलोदकम् । सपिंडीकरणं कुर्यादिन्येन च कृतं यदि” ॥ इति । अग्रजस्तिलोदकं दशाहं दत्वा अन्यकृतमपि सपिंडीकरणमेकादशाहे पुनः कुर्यात् । अनुजस्तु दशाहं तिलोदकमात्रं दद्यादित्यर्थः । माधवीये—

“देशांतरे स्थितः पुत्रः श्रुत्वा पितृविपर्ययम् । कृत्वा तु वपनं दत्वा दशाहांतं तिलोदकम् ॥

“सपिंडीकरणश्राद्धं कुर्यादिकादशोऽहनि” ॥ इति । एकोद्दिष्टस्य पूर्वमन्येन कृतत्वादेकादशाहे पुनस्तस्य विधानाभावात्तत्र सपिंडीकरणमेव कुर्यात् । न पुनः षोडशश्राद्धानीत्यर्थः ।

एतच्च एकादशाहे सपिंडनं पुनःकरणविषयम् । अन्यथा त्रिपक्षादावेव कुर्यात् । षट्क्रिंशान्मते—

“आगतो ज्येष्ठपुत्रस्तु प्रेतकृत्ये समापिते । एकादशोऽहिं सापिंड्यमुक्तकालव्यतिक्रमे” ॥ इति प्रेतकृत्ये सपिंडीकरणांतकृत्य इत्यर्थः । चंद्रिकायाम्—

“ज्येष्ठेन वा कनिष्ठेन सपिंडीकरणे कृते । देशांतरगतानां तु पुत्राणांहि कथं भवेत् ॥

३५ “श्रुत्वा तु वपनं कृत्वा दशाहांतं तिलोदकम् । ततः सपिंडीकरणं कुर्यादिकादशोऽहनि ।

<sup>१</sup> क्ष-मतं । २ ग-पिंडदानं ।

“द्वादशाहेन कर्तव्यमिति शातातपोऽब्रवीत्” । सर्वज्येष्ठः पुनः कुर्यादित्यर्थः । शातातपः—  
 “श्रवणाहे न कुर्वीत भोजनं मैथुनं तथा । दशाहांतेऽनुजः कुर्यात्पार्वणश्राद्धमादरात् ॥  
 “ज्येष्ठः सपिंडीकरणं पुनः कुर्यात् कृतं यदा” ॥ इति । अन्येन कृते एकोहिष्टांतकृत्ये अनंतर-  
 मागतोऽनुजः दशाहमुदकं दत्वा दशाहांते एकादशाहे अग्रजासंनिधाने पार्वणं सपिंडीकरणं  
 कुर्यात् । तत्कृतमपि सापिंड्यमयजः पुनः कुर्यादित्यर्थः । स्मृत्यंतरे—  
 “कृते श्राद्धे ज्येष्ठपुत्र आगच्छेत्तु कथं भवेत् । तिलोदकं तु निर्वर्त्य त्रिपक्षे तु सपिंडनम् ॥  
 “कनिष्ठेनैव विधिवत् सपिण्डीकरणे कृते । ज्येष्ठेनापि च कर्तव्यं सपिण्डीकरणं पुनः ॥  
 “विभक्तो वाऽविभक्तो वा मातापित्रोः सपिंडनम् । कथंचिदनुजः कुर्याद्दूयः कुर्यात्तदयजः” ॥ इति ।  
 ज्ञात्यादिना सापिण्ड्यान्ते कृते ज्येष्ठासंनिधाने सर्वे विभक्ताः पुत्राः एकादशाहे सापिंड्यं पुनः  
 कुर्युः । पश्चादागतो ज्येष्ठोऽपि पुनः कुर्यात् इत्याह बृहस्पतिः—  
 “सपिण्डीकरणं पित्रोः पितृयज्ञविधानतः । पुत्राः सर्वे पृथक्कुर्युर्यदा ज्येष्ठो न कारयेत् ।  
 “अग्रजेन कृतं कर्म नानुजेन पुनः कृति” इति । सर्वे ज्येष्ठसंनिधाने विभक्ता अपि पृथक् न  
 कुर्युः । ज्येष्ठ एक एव कनिष्ठानुमत्या संपृक्तद्रव्येण सापिंड्यं पुनः कुर्यात्  
 “नवश्राद्धं सपिंडत्वं श्राद्धान्यपि च षोडश । एकेनैव तु कार्याणि संविभक्तधनेष्वपि” ॥ इति  
 स्मरणात् । अविभक्तविषये तु अन्यकृते सपिंडीकरणे सर्वज्येष्ठासंनिधाने विद्यमानेषु ज्येष्ठो  
 एव पुनः कुर्यात् सर्वे । ज्येष्ठोऽपि श्रुत्वा पुनः कुर्यात्  
 “ज्येष्ठे संनिहिते वार्ते वर्तमाने क्रियांतरे । पित्रोः पुत्रेण कर्तव्यं द्वितीयेनानुजेन वा ॥  
 “सर्वैरनुमतिं कृत्वा ज्येष्ठेनैव तु यत्कृतम् । द्रव्येण चाविभक्तेन सर्वैरेव कृतं भवेत् ॥  
 “ज्येष्ठः सपिंडीकरणं पुनः कुर्यात्कृतं यदा” ॥ इत्यादिस्मरणात् ।

वत्सरान्ते मातापितृसृतिश्रवणम् । स्मृत्यंतरम्—

२०

“पितरि प्रोषिते प्रेते पुत्रः कुर्यात्क्रियादिकम् । संवत्सरेऽप्यतीतेऽपि दशरात्रं यथाविधि” ॥ इति ।

पुराणे—

“पितरौ चेन्मृतौ स्यातां दूरस्थोऽपि हि पुत्रकः । श्रुत्वा तद्विनमारभ्य दशाहं सूतकी भवेत्” ॥ इति ।  
 विज्ञानेश्वरीये च ( पृ. १७९ पं. १२-१३ )—

“महागुरुनिपाते तु आर्द्रवस्त्रोपवासिना । अतीतेऽब्देऽपि कर्तव्यं प्रेतकार्यं दशाहतः” ॥ इति । २५  
 स्मृत्यर्थसारे च—“मातापितृमरणे दूरदेशोऽपि वत्सरादूर्ध्वमपि पुत्रः श्रुत्वा श्रवणादिनादि स्वजात्युक्त-  
 दशाहाद्याशौचं कुर्यात् । अतीतवत्सरप्रेतस्य प्रथमवत्सरविहितसोदकुंभानुमासिककेशधारणादीनां  
 द्वितीयवत्सरे कर्तव्यताविधानादर्शनात्तानि न कार्याणि । मृतमासे मृततिथौ वाऽबिद्धिकश्राद्धमेव ।  
 मृतमासाद्यज्ञाने तत्तत्काले कार्यम् । अनतीतवत्सरप्रेतकृत्ये त्वाबिद्धिकपर्यंतं स्वे स्वे काले शिष्टानि  
 ऊर्ध्वभावीनि सोदकुंभानुमासिकानि कृत्वा मृतमासतिथावाबिद्धिकं कुर्यात् ।

३०

“अस्थनापलाशवृत्तैर्वा दग्धवा तु विधिपूर्वकम् । एकादशे द्वादशे वा मासिकानि सपिंडनम् ॥

“कृत्वा तु पुनरावृत्त्या मासिकानि तु तद्विने । यावदाबिद्धिकपर्यंतमिति शातातपोऽब्रवीत्” ॥ इति ।

शतकेऽपि—

“दशरात्रं सदा पित्रोः परोक्षमरणश्रुतौ । उयहं मातृसप्तन्यास्तु दशाहं वत्सरादग्धः ॥

“कृतौर्ध्वदौहिकेऽत्यब्दे दिनं तस्यारुद्धयं तयोः” ॥ इति ।

३५

शतककृतैवैतत् व्याख्यातम्—वत्सरमध्ये तत्परं वा मातापित्रोरसंनिधानमरणे सर्वेषामपि पुत्राणां दशाहमाशौचम् । सपत्नीमातुस्तु असमक्षमृतौ श्रुतायां वर्षात्परं व्यहमेव । तत्पूर्वं तु दशाहम् । अत्र विशेषः । ज्येष्ठेन कृते और्ध्वदेहिके अबद्वे चातिकांते तस्याः सपत्नीमातुः परोक्षमरणश्रवणे दिनम् । तयोर्मातापित्रोस्तच्छ्रुतौ कनिष्ठस्य व्यहम् ।

५ “पितरि प्रोषिते प्रेते पुत्रो देशांतरं गतः । कृतक्रिये त्रिरात्रं स्यादशाहमकृतक्रिये” ॥ इति वत्सरादूर्ध्वश्रवणे कृतक्रिये त्रिरात्रविधिः कनिष्ठविषय एव । ज्येष्ठस्य तु

“कृतक्रियेऽपि पितरि दशाहं सूतकी भवेत् । दशात्तिलोदकं पिंडं सपिंडीकरणं पुनः” ॥ इति दशाहविधानात् कृतस्यापि सपिंडीकरणस्य पुनःकरणविधानसामर्थ्याज्ज्येष्ठविषयत्वमस्यावगम्यते । तथा च पैठीनास्ति:—

१० “प्रोषितभ्रातृमरणे दत्तपिंडोदकक्रिये । त्रिरात्रं सूतकं तत्र दशाहं पुत्रभार्ययोः” ॥ इति । कृतक्रियेऽपि पितरि भर्तरि च ज्येष्ठपुत्रभार्ययोर्दशाहमित्यर्थः । एवं च वत्सरादूर्ध्वं पितृमृतश्रवणे ज्येष्ठपुत्रः दशाहमाशौचमुदकं चानुष्टाय कृतमपि सपिंडीकरण पुनः कुर्यात् । कनिष्ठपुत्रस्तु कृतक्रिये त्रिरात्रमाशौचं उदकमात्रं च कुर्यादिति ।

अत्र केचिदाहुः—“संवत्सरे व्यतीतेऽपि दशरात्रं यथाविधि” इत्यादीनि वत्सरादूर्ध्वं श्रवणे दशाह-१५ प्रतिपादकवचनानि अकृतक्रियपितृविषयाणि । ‘कृतक्रिये त्रिरात्रं स्यात्’ इति वचनं वत्सरादूर्ध्वं पितृमरणश्रवणे कृतक्रिये पितरि ज्येष्ठादीनां सर्वेषामपि पुत्राणामविशेषेण त्रिरात्रमाशौचोदकदानप्रतिपादनपरम् । “कृतक्रियेऽपि पितरि दशाहं सूतकी भवेत् । अग्रजो वाऽमुजो वाऽपि” इत्यादीनि कृतक्रियविषये दशाहाशौचप्रतिपादकानि वत्सरात्पूर्वं पितृमरणश्रवणविषयाणि ।

यच्चोक्तम्—“सपिंडीकरणं पुनः” इति पुनःकरणविधानसामर्थ्येन कृतक्रियेऽपि पितरीति २० दशाहाशौचज्येष्ठपुत्रविषयत्वमवगम्यत इति तदपि न । अन्येन कृतक्रियपितृविषये पुत्रमात्रस्य पुनः-सपिंडीकरणविधानोपपत्तेः । सामर्थ्याभावेन ज्येष्ठैकविषयत्वाप्रतीतेः । एवं च वत्सरादूर्ध्वं कृतक्रियपितृमरणश्रवणे ज्येष्ठपुत्रोऽपि त्रिरात्रमाशौचमुदकं चानुष्टाय चतुर्थदिने सापिंड्यं कुर्यात् । वत्सरात् पूर्वं मृतश्रवणे सर्वेऽपि पुत्रा दशाहाशौचमुदकं च कुर्युः । ज्येष्ठपुत्रस्तु कृतमपि सापिंड्यं एकादशाहे पुनः कुर्यादिति यथोचितमत्र द्रष्टव्यम् ।

२५ सपत्नीमातुविषये । सपत्नीमातुर्वर्षात्पूर्वं मृतश्रवणे सर्वेऽपि पुत्रा दशाहमाशौचमुदकं च कुर्युः । वर्षात्परं मृतश्रवणे व्यहम् । तथा वरदराजीये—

“प्रागब्राजजननीसमं दिशतु तत्प्रेतोदकादिक्रियाम् ।

“तस्मात्तूपरि गौणमातृमरणं श्रुत्वा सदावं व्यहम्” ॥ इति । विज्ञानेश्वरीये च (पृ. १७९ पं. १५-१६) ॥

“पितृपत्न्यामतोतायां मातृवच्च द्विजोत्तमः । संवत्सरेऽप्यतीतेऽपि त्रिरात्रमशुचिभवेत्” ॥ इति ।

३० सपत्नीमातुरौरसपुत्रासंनिधाने भिन्नोदरेण कृते दाहादौ तदागतौरसपुत्रः स्वकनिष्ठकृते यावदत्तावदेव कुर्यात् ।

“बहीनामेकपत्नीनामेका चेत्पुत्रिणी भवेत् । सर्वास्तास्तेन पुत्रेण पुत्रिणीर्मनुख्रीत्” ॥ इति तेन तस्याः पुत्रित्वाभिधानात् । संग्रहेऽपि—

“भिन्नोदरकृते कृत्ये दाहाद्ये त्वागतौरसः । स्वकनिष्ठकृते यावत्तावदेवाचरेत्तदा” ॥ इति ।

५ सपिंडीकरणं भिन्नोदरज्येष्ठकृतमपि कनिष्ठोऽप्यौरसः पुनः कुर्यात् स्वकनिष्ठकृते यावदित्युक्तत्वात् ।

प्रोषितभ्रातृविषये ।

भ्रातृविषये पैठीनसि:—

“प्रोषितभ्रातृमरणे इत्पिंडोदकक्रिये । त्रिरात्रं सूतकं तत्र दशाहं पुत्रभार्ययोः” ॥ इति ।  
अत्र विशेषमाह गालवः—

“कृतोदके तु षण्मासात्पक्षिण्याशौचमिष्यते । अधं<sup>१</sup> च त्रिदिनं ग्राह्यं अकृतोदे दशाहिकम्” ॥ इति । ५  
षण्मासादूर्ध्वं भ्रातुरधं पक्षिणीत्यर्थः । तथा च स्मृत्यंतरे—

“भ्रातुर्देशांतरमृतौ षण्मासाद्वत्सरादधः । दशरात्रं त्रिरात्रं स्यादशाहं दाहकस्य तु” ॥ इति ।  
दाहकस्य भ्रातुः । अन्यत्रापि—

“देशांतरमृतिर्यत्र त्वनुजाग्रजयोः श्रुता । षण्मासाद्वत्सरादर्वाग्दशाहं व्यहमाचरेत्” ॥ इति ।  
जात्यादिविषये ‘मासत्रये त्रिरात्रं स्यात्’ इत्युक्तमाशौचमुदकं च ज्ञेयम् । १०

अपुत्रसपिण्डमरणविषये । अपुत्रस्य सपिंडस्याकृतसंस्कारस्यैकादशाहात्परं मरण-  
श्रवणे पुनर्दहनं कृत्वा यावत् स्वाशौचं उदकं च पिंडं च दृत्वा आशौचान्तेऽकोद्दिष्टं परदिने  
सापिंडं च कुर्यात् । अब्दात्परं श्रवणे एकाहेन पुनर्दहनपिंडोदकानि समाप्य द्वितीये श्राद्धं  
तृतीये सपिंडनं च कुर्यात्

“अतीतेऽब्दे तु संस्कारे एकाहात्पिंडमर्पयेत् । श्राद्धं दद्यात् द्वितीयेऽन्हि तृतीयऽन्हि सपिंडनम्” ॥ इति १५  
स्मरणात्—

कृतप्रेतकृत्यविषये पिण्डनिषेधः । कृतप्रेतकृत्यस्य सपिंडस्य मरणश्रवणे उदकमात्रं  
दद्यात् । न तु पिंडान् । एकोद्दिष्टसपिंडये च कुर्यात् । कृतैकोद्दिष्टस्य सपिंडादेमरणश्रवणे उदकं  
सापिंडं च कुर्यात् । अन्येन कृतमपि सपिंडीकरणं सपिंडोहित्रादिः पुनः कुर्यात् । कनिष्ठादिना  
निर्वृत्तपिंडोदकादिदशाहकृत्यस्य पित्रादेरेकादशदिनादौ मरणश्रवणे ज्येष्ठादिर्मुख्यकर्ता यावत्स्वा- २०  
शौचमुदकमात्रं दद्यात् । न तु कनिष्ठादिकृतपिंडादिदशाहकृत्यं पुनः कुर्यात्

“मुख्यकर्ता विदेशस्थः काले काले श्रुतौ यदि । तिलवारि प्रकुर्वीत पिंडदानं विसर्जयेत् ॥

“कृतक्रियेऽपि पितरि दशाहं सूतकी भवेत् । दद्यात्तिलोदकं पुत्रः सपिंडीकरणं पुनः” ॥ इत्यादि-  
पूर्वोदाहृतवचनैरुदकमात्रस्य पुनर्विधानात् पिंडदानस्य च निषेधात् ।

ननु “मुख्यकर्ता विदेशस्थो मातापित्रोमृतौ यदि । संवत्सरे व्यतीतेऽपि कुर्यात्प्रेतक्रियां तदा” ॥ इति २५  
वचनात् दाहादि सर्वं मुख्यकर्ता कर्तव्यमिति चेन्न । अन्यकृतस्यात्र पुनःकर्तव्यत्वाप्रतीतिः ।  
चिरकालातिक्रमेऽपि पित्रोदशाहोदकक्रियाविधिपरत्वात्

“देशान्तरस्थौ पितरौ मृतौ चेदन्योऽपि कुर्यादस्तिलं च पिड्यम् ।

“दाहं विना तानि पुनस्तु पित्रोज्येष्टस्तु कुर्यादनुजैः सपिण्डम्” ॥ इति वचनात् दाह-  
व्यतिरिक्तं सर्वं पुनःकरणीयमिति चेन्न । अस्यातिक्रान्तविषयत्वाप्रतीतेर्दशाहमध्यागतमुख्यकर्तृ- ३०  
विषयत्वेन चरितार्थत्वात् । तथा च स्मृत्यंतरे—

“मुख्यकर्त्राग्मेऽन्यस्तु प्रवृत्तोऽपि क्रियां त्यजेत् । ततस्तु कर्म कुर्वीत संस्कर्ता विसृजेत्तः ॥

“पुनस्तिलोदकं पिंडं नग्नप्रच्छादनं तथा । नवश्राद्धप्रदानानि सर्वं कर्म समाचरेत्” ॥ इति ।  
पारस्करोऽपि—

“एतैरारब्धपिंडस्य यद्यागच्छन्ति वै सुताः । तेऽपि कुर्युस्तु पूर्वोक्तपिंडानं जलं तथा” ॥ इति । ३५

अतो दशाहमध्ये मुख्यकर्त्तागमे वचनबलादाहव्यतिरिक्तं पूर्वकृतं सर्वं कृतं तेन पुनः कार्यम् । संचयनं तु न पुनः कार्यम् । कृतेनैवास्थिसंचयनेन उत्तिष्ठ प्रेत प्रेहीत्यादिमंत्रार्थसिद्धेः पुनःकरणस्य निरर्थकत्वात् । पिण्डादिवत्स्य पुनःकरणे वचनाभावाच्च । दशाहमध्ये कनीयसा कृतस्यापि पिण्डोदकव्यतिरिक्तनभप्रच्छादनादेन पुनःकरणम् ।

५ “दशाहकर्मण्यारब्धे संस्कारादौ कनीयसा । ज्येष्ठोऽथ त्वंतरागच्छेत्सोऽस्य शेषं समापयेत्” ॥ इति स्मरणात् । दशाहानंतरमागतेन तु मुख्यकर्त्ता पिण्डानादि वर्ज्यमुदकमात्रं यावदाशौचं देयम् । एकोद्दिष्टादिकमूर्ध्वकृत्यं च तेन कार्यम् । तथा पितृभेदसारे—“प्रारब्धे केनचित्प्रेतकृत्ये मुख्यकर्त्तातरागतो दाहं विना सर्वं कुर्यात् । कृतं नास्थिसंचयनं पूर्वप्रवृत्तश्चोदकमात्रं अँन्योऽपि दद्यात् । यद्येकोद्दिष्टांतं पुत्रोऽन्यो वा कुर्याद्विदेशस्थः पुत्रः श्रुत्वा वपनं कृत्वा दशाहमुदकमात्रं दद्यात् ।

१० ज्येष्ठः कृतमपि सापिण्ड्यमेकादशाह एव पुनः कुर्यात्” इति । स्मृत्यंतरे—

“कनिष्ठेन कृतं सर्वं श्राद्धांतं च यथाक्रमम् । ज्येष्ठपुत्रः समायातः तद्विनानि दशाहतः ॥

“पाषाणस्थापनं पिंडं विनैवोदकमाचरेत्” ॥ इति ।

विश्वादर्शे—“यः कुर्यात्प्रथमेऽन्हि संस्कृतिविधिं ज्ञातेस्तदन्यस्य वा ।

“श्राद्धांतं सकलं स एव चरतु ज्ञात्यादिकेऽप्यागतेः ।

१५ “ज्येष्ठासंनिधितः कनीयसि पितुः कुर्वण एव क्रियाः ।

“श्रुत्वोपस्थित एव चेदथ चरेज्ज्यायांस्तदूर्ध्वक्रियाः ॥

“यत्पित्रोर्मरणादिकं दशादिने तस्मिन् गते ज्यायसः । पश्चात्च्छ्रवणप्रभृत्युपरताशौचप्रवृत्तावपि ॥

“ज्यायानेव तदूर्ध्वमाचरतु तच्छ्राद्धादिमिश्रांतकं । तत्तत्कर्मणि शुद्धिमस्मरदसौ तात्कालिकीं देवलः” ॥ इति । मिश्रं सपिण्डीकरणम् । उक्तेषु सर्वेषु वचनेषु दशमदिनादूर्ध्वं कृत-२० दशाहकृत्यस्य पित्रादेर्मरणश्रवणे पिण्डानादेरविधानादुदकदानमात्रमेकोद्दिष्टादूर्ध्वकृत्यं चेति बहुस्मृतिसंमतम् । शतकव्याख्यानादौ तु देशांतरस्थौ पितरौ मृतौ चेदिति वचनमन्यथा व्याख्यातम् । पुत्रव्यतिरिक्तेनान्येन सपिण्डादिना दाहादिसापिण्ड्यान्तकृत्ये कृते अनंतरमागतः पुत्रः दाहं संचयनं च विना पाषाणस्थापनं नभप्रच्छादनं प्रेतशब्दनवश्राद्धैकोत्तरवृद्धिश्राद्धवास-उदकतिलोदकपिंडबलिप्रदानघोडशसपिण्डादीनि पुनश्च कुर्यात्

२५ ‘दाहं विना तानि पुनश्च सर्वम्’ इत्यविशेषणाभिधानात् ।

“कृतक्रियेऽपि पितरि दशाहं सूतकी भवेत् । दयात्तिलोदकं पिंडं सपिण्डीकरणं पुनः” ॥ इति पुनःपिण्डानस्य विधानाच्च अनुजैः कृते सपिण्डीकरणान्तकृत्ये ज्येष्ठपुत्रः उदकमात्रं सपिण्डनं च पुनः कुर्यात् । न तु सपिण्डादीनि । कनिष्ठकृतदशाहकृत्यादिविषये उदकदान-सपिण्डीकरणव्यतिरिक्तं पिण्डादिकं न कर्तव्यमिति । अत्रैवार्थे

३० “मुख्यकर्त्ता विदेशस्थः काले काले श्रुतो यदि । तिलवारि प्रकुर्वीत पिण्डानं विवर्जयेत्” ॥

‘कृतक्रियेऽपि पितरि’ इत्यादीनि पूर्वोक्तानि वचनानि योजितानि । स्मृत्यंतरे च—

‘न शिला न मृदा स्नानं न ग्रेतं न च वासकम् । नभं पिंडं न दातव्यं दर्भस्तंबे तिलोदकम्’ ॥ इति ।

प्रेतं प्रेतशब्दोच्चारणम् । वासकं वास उदकम् । नभं नभप्रच्छादनम् । दर्भस्तंबे तिलोदकं न कार्यम् ।

दर्भस्तंबास्तरणरहितस्थले कर्तव्यमित्यर्थः । तथा चंद्रिकायाम्—

३५ “ज्येष्ठेन वा कनिष्ठेन सपिण्डीकरणे कृते । देशांतरगतानां तु पिण्डानं कथं भवेत् ॥

“ श्रुत्वा तु वपनं कृत्वा दशाहांतं तिलोदकम् । ततः सपिंडीकरणं कुर्यादेकादशेऽहनि ” ॥ इति । पिंडानं सपिंडीकरणं ज्येष्ठेन पितुः सपिंडीकरणांतप्रेतकृत्ये कृते कनिष्ठः पितृमृतिं श्रुत्वा दशाहांतं तिलोदकं दद्यात् । कनिष्ठकृते तु तस्मिन् ज्येष्ठः श्रुत्वा वपनं कृत्वा दशाहांतं तिलोदकमात्रं दद्यात् । न तु पिंडान् । तत एकादशाहे सपिंडीकरणमेव कुर्यात् । न त्वेकोद्दिष्टमित्यर्थः । एवं स्मृत्यर्थविप्रतिपत्तौ शिष्टाचाराद्यवस्था ।

५

अयमत्र निष्कर्षः—अन्येन संस्कारादौ कृते अंतर्दशाहे संचयात्पूर्वमागतः पुत्रः पुनर्दीह-विधिनाऽस्थ्यादि दग्धवा शिरोवपनं कारयित्वा संचयननग्नप्रच्छादनातीतदिनकृतवास उदक-तिलोदकपिंडानैकोत्तरवृद्धिनवश्राद्धानि तदानीमेव पुनः कृत्वा तात्कालिकमुदकपिंडादेकोद्दिष्टांतं तत्तकाले कृत्वा स्वकाले पंचदश श्राद्धानि सपिंडीकरणं च कुर्यात् । संस्कर्ता तु यावत्स्वा-शौचमाशौचांत्यदिने वा दशाहशेषे देयं तिलोदकमात्रं दत्वा आत्मशुद्ध्यर्थं ब्राह्मणान्भोजयेत् । १० संचयात्परमागतश्चेद्वाहसंचयनवर्ज्यं नग्नप्रच्छादनातीतपिंडोदकनवश्राद्धादि कृत्वा तात्कालिको-दकादेकोद्दिष्टांतं कृत्वा श्रवणदिनमारभ्य दशाहशौचमनुष्ठायावृत्ताद्यमासिकादीनि उक्तकाले कृत्वा त्रिपक्षादौ सापिंड्यं कुर्यात् । संस्कर्ता तु पूर्ववदेव कुर्यात् । कनिष्ठेन तु दाहादिप्रेतकृत्ये कृते संचयनात्पूर्वं परं वा आगतो ज्येष्ठपुत्रः अतीतकाली नोदकपिंडमात्रमेकदा दत्वा तात्कालिकोदकादेकोद्दिष्टांतं कुर्यात् । संचयनात्पूर्वमागतश्चेत् द्वादशाहेसापिंड्यं कुर्यात् । १५ तत्परमागतश्चेच्छ्रवणदिनमारभ्य दशाहशौचमनुष्ठाय त्रिपक्षादौ सापिंड्यं कुर्यात् । संस्कर्ता कनिष्ठस्तु पक्षद्वयेऽपि तिलवासिमात्रं दशाहांतं कुर्यात् । कनिष्ठेन कृते दशाहकृत्ये दशमदिन-रात्रवेकादशाहे वाऽपराणहात्पूर्वमागतो ज्येष्ठपुत्रः सर्वागवपनं कृत्वा वृषोत्सर्जनादेकोद्दिष्टं च कृत्वा तदारभ्य दशाहशौचमनुष्ठाय उदकमात्रं च दत्वा त्रिपक्षादौ सापिंड्यं कुर्यात् । कनिष्ठेनासमाप्तिं तु दशाहकृत्ये गतदिनमारभ्य दशाहकृत्यं सर्वं परिसमाप्य एकादशे एकोद्दिष्टं त्रिपक्षादौ २० सापिंड्यं कुर्यात् । अन्येन सपिंडादिना दशाहकृत्ये कृते संचयात्पूर्वं दशमदिनरात्रौ एकादशदिने वा समागतः पुत्रः पुनर्दीहनवपनादेकोद्दिष्टांतान्येकादशाहे कृत्वा दशाहशौचानंतरं उक्तकाले आवृत्ताद्य-मासिकादीनि कृत्वा त्रिपक्षादौ सापिंड्यं च कुर्यात् । संचयात्परमागतश्चेद्वपनं कारयित्वा वृषोत्सर्जनादेकोद्दिष्टं च कृत्वा दशाहशौचमुदकमात्रं चानुष्ठाय त्रिपक्षादौ सापिंड्यं कुर्यात् । २५ अपुत्रस्य कृतसंस्कारस्य अंतर्दशाहे संचयात्पूर्वं परं वा समागतो दायभाग् मुख्यकर्ता अतीत-कालीनोदकपिंडमात्रमेकदा पुनर्दीहता तात्कालिकोदकपिंडानसंचयनवश्राद्धानि सपिंडीकरणां-तानि उक्तकाले कुर्यात् । अत्र संचयनात्पूर्वमागतस्य मुख्यकर्तुः दहनव्यतिरिक्तस्य नग्नप्रच्छादनादेः कृतस्य पुनःकरणमस्तीति केचित् । अत्र पक्षद्वयेऽपि संस्कर्ता दशाहांते तदेयं तिलोदकमात्रं स्वाशौचांते कृत्वा शुद्ध्यर्थं ब्राह्मणभोजनं कारयेत् । स च दायभागेकादशाहे आगतः अन्येन दशाह-कृत्ये कृते तात्कालिकैकोद्दिष्टं वृषोत्सर्गपूर्वकं कृत्वा अत्याशौचविधिना आशौचमुदकं चानुष्ठाय ३० त्रिपक्षादौ सापिंड्यं कुर्यात् । अत्रापि संचयात्पूर्वमागतविषये नग्नप्रच्छादनादि पूर्वकमेकोद्दिष्टमिति केचित् । अकृते तु दशाहकृते दाहव्यतिरिक्तं सर्वं तदैव कृत्वा तात्कालिकवृषोत्सर्गेकोद्दिष्टे च कृत्वा स्वाशौचमनुष्ठाय उक्तकाले सापिंड्यं कुर्यात् । अकृतेऽप्यस्थिसंचयने यत्र पुनर्दीहाभावः तद्विषये संनिहिते पूर्वचितिदेशे तं समीक्ष्यांतर्दशाह आगतो मुख्यकर्ता तत्संचयनमंत्रान्स्रोतोऽप-हृतास्थिन्यायेन पठेत् । यदेकोद्दिष्टांतं पुत्रोऽन्यो वा कुर्याद्दिदेशस्थः पुत्रः श्रुत्वा वपनं कृत्वा दशाह- ३५

मुदकमात्रं दयात्सपिंडीकरणं चान्यकृतं कनिष्ठकृतं वा एकादशाहे पुनः कुर्यात् । संचयात्परमागत-  
श्वेत् वपनं कारयित्वा वृषोत्सर्जनादेकोहिष्टं च कृत्वा दशाहाशौचमुदकदानं चानुष्ठाय त्रिपक्षादौ  
सपिण्डनं कुर्यात् । अग्रजासंनिधाने अनुजः सपिंडीकरणं कुर्यात् । अग्रजः कृतमपि पुनः  
कुर्यात् । अग्रजासंनिधाने विभक्ताः कनिष्ठाः पृथक्कुर्युः । अग्रजोऽपि पुनः कुर्यात् । अविभक्तश्वे  
५ द्विद्वयमानेषु ज्येष्ठः कुर्यात् । सर्वज्येष्ठः पुनः कुर्यात् । वत्सरानंतरं मातृपितृमरणश्रवणे पुत्रवत्  
दशाहं सपत्नीमातुर्द्वाहे कृतक्रिये पितरि पुत्राणां त्रिरात्रं अकृतक्रिये तु दशरात्रं कृतक्रिये ज्येष्ठस्य  
दशरात्रं कनिष्ठानां दशरात्रमिति केचित् । पत्न्या भर्तृमरणश्रवणे ऽपि पुत्रवदशाहं सपत्नीमातुर्द्वाहादि-  
कृत्ये भिन्नोदरेण कृते अंतर्दशाहागतौरसपुत्रः स्वकनिष्ठकृते यावद्विहितं तावदेव कुर्यात् ।  
१० सपत्नीमातुः वर्षात्पूर्वं मृतिश्रवणे दशाहमाशौचमुदकं च वर्षात्परं तु श्रवणं ऽयहं भिन्नोदरज्येष्ठ-  
कृतं सपिंडीकरणं च औरसः पुनः कुर्यात् । भ्रातुर्देशांतरमरणश्रवणे षण्मासात्पूर्वं दशरात्रं  
ततः परं त्रिरात्रं कृतोदके तु तस्मिन्बण्मासात्पूर्वं त्रिरात्रं ततः पक्षिणी उदकं च वर्षात्परं तु श्रवणे  
दाहकस्य तु भ्रातुर्दशाहं कनिष्ठादिना कृतक्रियस्य पित्रादेरेकादशदिनादौ मरणश्रवणे मुख्यकर्तु-  
रुदकमात्रमेव अतीतप्रेतकृत्यं कार्यं न पिंडादिकं सर्वमिति केचित् कनिष्ठकृतपिंडादेनिर्वृत्तिः  
१५ दहनसंचयव्यतिरिक्तस्यान्यकृतस्य प्रेतकृत्यस्य पुनः करणमस्तीत्याहुः ।

१५ पुनर्दाहविधिः । अथ पुनर्दाहविषयः । अपरार्के—

“मंत्रवत्संस्कृतस्यापि असमाप्तोदकस्य तु । अर्वागदशदिनादूर्ध्वं पुनर्दाहो विधीयते”॥ दशदिभाद्वा-  
गसमाप्तोदकस्येत्यन्वयः । शातातपः—

“एकोहिष्टं सुतः कुर्यान्मृतस्यैकादशोऽहनि । तत्र श्राद्धं न कुर्याच्चेत्पुनः संस्कारमर्हति” ॥ इति ।  
बृहस्पतिः—

२० “एकादशोऽन्हि यच्छ्राद्धमेकोहिष्टं समाचरेत् । यदि कौर्यान्नं कुर्वति पुनः संस्कारमर्हति” ॥ इति ।  
वसिष्ठः—

“यत्कृतं प्रेतमुद्दिश्य नवश्राद्धादिकं क्वचित् । अकृतं तद्विजानीयादेकोहिष्टं विना कृतम्” ॥ इति ।  
एतत्सर्वमकृतास्थिसंचयनविषयम् । तथा च स्मृत्यंतरे—

“मन्त्रवत्संस्कृतस्यापि ह्यसमाप्तोदकस्य तु । अस्थिसंचयनादर्वाकपुनर्दाहो विधीयते ॥

२५ “अस्थिसंचयनादूर्ध्वमसमाप्तोदकस्य तु । पुनर्दाहं विना तत्र पिंडानोदकक्रिया” ॥ इति ।  
संग्रहेऽपि—

“मंत्रवत्संस्कृतस्यापि ह्यकृतास्थिचयस्य तु । आद्यश्राद्धस्य विच्छेदे पुनर्दाहो विधीयते” ॥ इति ।  
निमित्तांतरमुक्तं स्मृत्यंतरे—

“अमन्त्रपूर्वं दग्धानामङ्गैकल्यशेषिणाम् । चण्डालादिहतानां च पुनर्दहनमाचरेत्” ॥ इति ।

३० आदिशब्दान्नाखिदंष्ट्रिस्वेच्छादयो गृह्यन्ते । नारदश्च—

“मंत्रं विना तु यद्यग्धं प्रेतं तस्य पुनःक्रिया । मन्त्रसंस्कारयुक्तस्य न कुर्यात् दहनं पुनः” ॥  
न कुर्यादित्येतकृतास्थिसंचयनविषयम् । पितृमेधसारे—“विधिवत्संस्कारेऽप्यनस्थिसंचये  
यद्युदकक्रिया विच्छिद्येतैकोहिष्टं वा तदा पुनर्दाहः । यद्यस्थिसंचयः कृतः स्यान्नं पुनर्दाहः ।  
अन्यतसर्वं कुर्यात् । तथांगदाहैकल्पेऽपि पुनर्दाहः । यदि गृह्यग्रिनाऽप्यमंत्रवद्वाहोऽन्याग्रिना वा

१ क्ष-त्रि । २ क्ष-ना । ३ क्ष-कु । ४ क-ह्यसमाप्तोदकस्य ।

विधिवत्पुनर्दीहोऽस्थीन्याहृत्य कार्यं इति । अस्थिसंचयने कृते उद्कक्रियाया एकोद्दिष्टस्य च स्वस्वकाले अकरणेऽपि न पुनर्दीह इत्यर्थः । तथा सुधीलोचने—“अनाहितामेदाहस्य कुंभनिधानांतत्त्वादुत्तिष्ठ प्रेहि प्रद्रवौकः कृषुष्व परमे व्योमन्तिः मंत्रार्थसिद्धेविवत्कृतस्य पुनर्दीहायोगाच्च अनस्थिसंचय एव पुनर्दीहः । अत एव कृतेऽस्थिसंचये ऋयहात्प्रेतक्रिया स्मर्यते—“अस्थिसंचयनादूर्ध्वं विच्छिन्ने तर्पणादिके । आरब्धे<sup>१</sup> यदि पित्रोश्च पुनः संक्षिप्यते ऋयहात्” ॥ इति ५ गृह्याग्निना अमंत्रवद्वाहे पूर्वोद्दाहृतवचनेन अयथाकृतमकृतमिति न्यायेन च पुनर्दीहः सिद्धः । औपासनेनाहिताग्निं दहेदिति नियमात् “अनौपास्येन यो दग्धः तं दहेद्वन्हिना पुनः” ॥ इति वचनाच्च लौकिकाग्निना विधिवद्वाहेऽपि तस्याकिंचित्करत्वात् सत्यौपासने तेन पुनर्दीहः कार्यः । असति तस्मिन्विधिवद्ग्निं संधाय पुनर्दीहः कार्यः । “अथ यद्याहिताग्निरन्यत्र प्रेयाद् दीप्यमानैहूयमानैरग्निभिरासरन्यावदेवास्याग्निभिः समागमयेरज्ञा संस्कारादग्निं जुहुयात् । अग्निसंरक्षणार्थम्” १० इति बोधायनापस्तंवादिभिर्दीहांतमग्निसंरक्षणस्मरणेन पुनर्दीहसिद्धेः । ‘शरीरदायादाहाय वा अग्नयो भवन्ति’ इति श्रुतेर्विनियोगांतराभावाच्च स्वाध्यायाग्नित्यागस्य चोपपातकत्वोक्तेश्च तेनैव दाहः कर्तव्यः । यच्चान्यद्वक्तव्यं तदग्निनिरूपणावसरे प्रतिपादितमधस्तात् । “अनात्मीयेन शास्त्रेण यो दग्धस्तं च शास्त्रतः” इति वचनं

“अलब्धात्मीयमूत्रस्य श्राद्धांतं परसूत्रतः । कुर्यात् सपिंडीकरणं स्वसूत्रेणैव नोन्यतः” ॥ इति १५ भरद्वाजादिवहुस्मृतिविरोधादुपेक्ष्यमिति पूर्वमेवोक्तम् ।

तंत्रप्रविष्टस्य तंत्रमार्गेण पुनः संस्कार उक्तः आगमे—

“सर्वेषामेव वर्णनामाशौचांतं यथाक्रमम् । अन्त्येष्टि विधिवत्कुर्युः तत्पुत्राश्चौरसादयः” ॥ इति ।

तत्रैव—

“वैदिकं तु पुरा कृत्वा पञ्चाच्छेषं समाचरेत् । ये मृता दीक्षितास्तेषां आद्वद्यमुदाहृतम्” २०

“पूर्वं तु वैदिकं श्राद्धं कुर्यात्तात्रं ततः परम्” ॥ इति । आहिताग्नेमेत्रवद्वाहाभावे पुत्रादीनामाशौचमुदकादिकं च नास्ति । किं तु पुनर्दीहसमय एव तेषामाशौचमुदकादिः च उक्तं चंद्रिकायाम्—

“आहिताग्नेस्तु विधिवद्वाहांतं नास्ति चेत्तदा । आशौचग्रहणं नास्ति दाहाद्याशौचमिष्यते” ॥ इति । दाहाद्याशौचं पुनर्दीहाद्याशौचम् । तत्र दशाहम् । तथा पारस्करः—

“आहिताग्नेस्तु दहनादशाहाशौचमिष्यते । अनाहिताग्नेरणात्पुनर्दीहो यदा भवेत्” ॥ पैठीनसिः—“आहिताग्नेश्चेत्प्रवसन्नियते पुनःसंस्कारं कृत्वा शाववच्छौचमिष्यते” ॥ इति । स्मृत्यंतरेऽपि—

“दशाहांतं सपिंडानां मृतौ प्रेतक्रिया भवेत् । पुनर्दीहे त्रिरात्रं स्याद् यष्टुः पित्रोद्दशाहतः” ॥ इति । अनाहिताग्नेः पुनःसंस्कारे सपिंडानां त्रिरात्रम् । यष्टुः आहिताग्नेः पुनःसंस्कारे सपिंडानां दशाहां ३० पित्रोश्च पुनःसंस्कारे पुत्राणां दशाहतः क्रियेत्यर्थः । स्मृत्यर्थसारेऽपि—“आहिताग्नेविविद्वन्हनाभावे आशौचग्रहणं नास्त्येव । पुनःसंस्कारे दाहाद्याशौचमपि पूर्णम् । यावद्विधिना न संस्कारः तावत्पुत्रादीनां मुख्यकर्तृणां संध्यादिकर्मलोपो नास्ति । शुभं कर्म न कर्तव्यम् । मुख्यकर्त्रसंभवे शेषदिनाच्छुद्धिः । अतीते सूतके पुनःसंस्कारश्चेत् तदितरज्ञातीनां शुभं कर्म च कर्तव्यम् ।

१ क-ऋब्दे; क्ष-अब्दे । २ क-हरण । ३ क-दशाहा ।

अनाहिताग्नेर्विधिवद्विनाभावे तदानीमाशौचग्रहणं कृताकृतं दशाहानंतरमरणश्रवणे दाहात्पूर्वं व्यहायाशौचं नास्ति । पुनःसंस्कारः सूतकमध्ये चेच्छेषदिनाच्छुद्धिः । अतीते सूतके पुनः संस्कारश्चेत्पूर्वमगृहीताशौचस्य पुत्रस्य पत्न्याश्र दशाहमाशौचम् । गृहीताशौचयोः पुत्रपत्न्योस्त्रिरात्रम् । पत्न्योः पुनःसंस्कारे पत्न्यश्चैवं सपत्न्योर्मिथश्चैवं गृहीताशौचानां कृतोदकानां सपिंडानां<sup>५</sup> पुनराशौचं नास्ति । अकृतोदकानां पुनरेकाहमिति । चंद्रिकायाम—

“ विदेशस्थो गृही यावद्विधिना नैव संस्कृतः । पुत्रादीनां तु संध्यादि कर्मलोपो न विद्यते ” ॥ इति ।

यत्तु—

“ अकृत्वा प्रेतकार्याणि नित्यनैमित्तिकान्यपि । न कुर्यात्तावदाशौचं यावत्प्रेतस्य मोक्षणम् ” ॥ इति तत् नित्यनैमित्तिकशुभकर्मव्यतिरिक्तविषयम्

१० “ अकृते ज्ञातिसंस्कारे न कुर्यादात्मनः शुभम् । कुर्यादेव शुभं कर्म मुख्यसंस्कृतं संभवे ” ॥ इति स्मरणात् । दाहमंतरेणाप्याशौचाचरणमुक्तं स्मृत्यंतरे—

“ पुत्रः पित्रोस्तु संस्कारं प्रमादात्र करोति चेत् । ज्ञातीनां दशात्रात्रं स्यात्तदूर्ध्वं सूतकं न हि ॥

“ नित्यकर्माणि कुर्वीत स्मृत्युकानि तथैव च ” ॥ इति । अन्यच्च—

“ वंशजानामसंस्कारे सूतकं तु कथं भवेत् । दशाहात्प्रतः शुद्धिर्जीतीनां च विशेषतः ” ॥ इति ।

१५ एतत् द्वयं दत्ततिलोदकज्ञातिविषयम् । पुत्रविषये वसिष्ठः—

“ प्रमीतपितृकः पित्रोरौर्ध्वदेहिकमाचरेत् । यदि कर्तुमशक्तश्चेदाशौचानियमान्वितः ॥

“ आदशाहादथोर्ध्वं वा यदा कार्यक्षमस्तदा । त्रिरात्रं समतिकम्य आद्वं कुर्याद्यथाविधि ॥

“ दाहकस्य तदाशौचमितरेषां न विद्यते ” ॥ इति । इतरेषां दत्तोदकसपिंडानामित्यर्थः । गृहीताशौचानां अदत्तोदकानां सपिंडानामुद्दैदाननिबंधनमाशौचमुक्तं स्मृत्यंतरे—

२० “ पूर्वगृहीताशौचानां पुनर्दहने त्वघम् । तस्मिन्नुदकदातृणामाशौचं मनुरब्रवीत् ” ॥ इति ।

“ मरणादिगृहीतस्य त्रिरात्राच्छुद्धिरिष्यते ॥ ” इति पुत्रस्य त्रिरात्राशौचविधानात् ज्ञातीनामेकरात्रमिति न्यायतः सिद्धमिति व्याख्यातारः । कृते तु मन्त्रसंस्कारे आरब्धे चोदके कर्त्री दैवादसमापितं सति तदानीं ज्ञातिभिरुदकाशौचयोर्गृहीतयोः पुनर्दहनसमये ज्ञातीनामाशौचं नास्ति । पुनस्तर्पणमात्रमस्तीति केचित् । पारस्करः—“ आशौचे वर्तमाने तु तच्छेषण विशुद्ध्यति ॥ ”

२५ “ गते त्वाशौचदिवसे पुनर्दहो यदा भवेत् । मरणादिगृहीतस्य त्रिरात्राच्छुद्धिरिष्यते ॥ ”

“ अगृहीतस्य पुत्रस्य संपूर्णाशौचमेव हि ” ॥ इति ।

संग्रहे—“ अशौचानां कीकसादेः प्रदाहे शेषाच्छुद्धिस्तद्विश्वेत्रिरात्रम् ।

“ पुत्रस्यापि प्रागघस्य ग्रहश्चेन्नो चेत्स्याप्यत्र संपूर्णमाहुः ” ॥ इति । कीकसमस्थि । आदिशब्देन पर्णादिप्रकृतिर्गृह्यते । तथा

३० “ अस्था पलाशवृन्तैर्वा दग्धवा तु प्रतिरूपकम् । पित्रोर्दशाहमाशौचमन्येषां तु त्रिरात्रकम् ” ॥ इति । अन्यच्च—“ नरं पर्णमयं दग्धवा त्रिरात्रमशुचिर्भवेत् । मातापित्रोर्दशाहं स्यादस्थिदाहे तथैव च ” ॥ इति ।

“ संस्कृताग्नौ दहेत्पश्चादशरात्रं तु सूतकम् । इतरेषां त्रिरात्रं स्यात् ज्ञातीनामपि सूतकम् ” ॥ इति ।

देवलः—

“ दग्धवास्थि पित्रोः पुत्रस्तु दशाहमशुचिर्भवेत् । तयोः प्रतिकृतिं दग्धवा शाववच्छौचमिष्यते ” ॥

शाववदशाहाशौचमित्यर्थः । पुत्रस्य दशाहविधानं अगृहीताशौचविषयम् । गृहीताशौचस्य पुत्रस्य मरणादिगृहीतस्य ‘त्रिरात्राच्छुद्धिस्थिते’ इति त्रिरात्रस्मरणात् । स्मृत्यंतरे—  
“दग्ध्वाऽस्थि पित्रोः पुत्रस्तु दशाहं सूतकी भवेत् । तयोः प्रतिकृतिं दग्ध्वा त्रिरात्रमशुचिर्भवेत्” ॥  
अस्थिदाहे पुत्रस्य दशाहविधानमगृहीताशौचविषयम् । प्रतिकृतिदाहे त्रिरात्रविधानं गृहीताशौचविषयम् । अन्ये तु पुत्रस्य गृहीताशौचस्यास्थिदाहे दशाहं प्रतिकृतिदाहे त्रिरात्रमिति ५ व्याचक्षते । पुराणोऽपि—

“अस्थ्यभावे पलाशोत्थैः पर्णैः कार्यं शरीरकम् । एवं पूर्णमयं दग्ध्वा त्रिरात्रमशुचिर्भवेत्” ॥

षडशीतौ—

“अंतर्दशाहे दाहे तु शेषतः शुचयोऽस्तिलाः । बहिर्दशाहदाहे तु दाहादित्रिदिनं मतम् ॥

“प्रागाशौचग्रहाभावे ज्ञातीनां त्रिदिनं समम् । प्राग्ग्रहे तु व्यहं कर्तुरन्येषां तु न विद्यते ॥ १०

“कर्ता च तनयः पूर्वं ग्रहे पूर्णं तथोदितम्” इति । अयमत्र निष्कर्षः—आहिताग्नेः पुनर्दाहाद्येव पुत्रस्य सपिंडानां चाशौचग्रहणमुदकदानादि प्रेतकृत्यं च भवति । दाहात्पूर्वं नास्त्येव । अनाहिताग्नेस्तु पुनर्दाहात्पूर्वमाशौचग्रहणमुदकदानं च विकल्पितम् । दशाहमध्ये आहिताग्न्यनाहिताग्न्योः पुनः संस्कारे सति संस्कारदिनादूर्ध्वं दशरात्रावशिष्टमेवाशौचमुदकादिकं च भवति । न पुनर्दाहादिदशाहम् । यदि दशाहात्परं पुनर्दाहः स्यात्त्राहिताग्नेः पुनर्दाहादिदशाहमाशौचमुदकं च पुत्रस्य १५ सपिंडानां च समानम् । अनाहिताग्नेस्तु पुनर्दाहे पूर्वमगृहीताशौचस्य पुत्रस्य दशाहमाशौचं उदकादिक्रिया च भवति । गृहीताशौचस्य पुत्रस्यास्थिदाहे प्रतिकृतिदाहे च त्रिरात्रमाशौचमुदकक्रिया च अगृहीताशौचानां सपिंडानामस्थिदाहे प्रतिकृतिदाहे च त्रिरात्राशौचमुदकं च भवति । गृहीताशौचानांमदत्तोदकानां सपिंडानामुदकदाननिमित्तमेकाहमाशौचं दत्तोदकानां तु न पुनराशौचोदकदाने भवतः । कर्ता पश्चादुदकसमापने क्रियमाणे पूर्वमगृहीताशौचानां अदृतो- २० दकानां सपिंडानामुदकदानमात्रं भवति । नाशौचमिति केचित् । अन्ये तु दशाहादूर्ध्वमस्थिदाहे अगृहीताशौचानां सपिंडानां दशाहं गृहीताशौचानां त्रिरात्रं प्रतिकृतिदाहे अगृहीताशौचानां त्रिरात्रम् । गृहीताशौचानां नाशौचं अस्थिदाहे पुत्राणां गृहीताशौचानामगृहीताशौचानां च दशरात्रमित्याहुः । तथा च संग्रहकारः—

“यज्वायज्वपुनर्दाहे शिष्टाहं यथधाद्वहिः । दशाहं व्यहमाशौचं पूर्णं प्रावचेदधाग्रहः” ॥ २५

“आस्थिदाहे प्रतिकृतिदाहे तु व्यहमित्यघम् । सपिंडानां सुतानां तु दशरात्रमिहेष्यते” ॥ इति

“आतुर्देशांतरमृतौ षण्मासाद्वत्सरादधः । दशरात्रं त्रिरात्रं स्याद्शाहं दाहकस्य तत्” ॥ इति दाहकस्य आतुरः दशाहाशौचविधानात् द्वादशाहे सपिंड्यम् ।

अनेकसपिण्डपुनर्दाहविधिः । संग्रहकारः—

“मृतानां तु सपिंडानां काले बहुतिथे गतौ । तान्सर्वान्सह संस्कुर्यात् त्रिरात्रेण यथाविधि ॥ ३०

“एकोद्दिष्टं चतुर्थोऽन्हि तेषां पिंडं पृथक् पृथक् । सपिंडीकरणं तेषां सहैव पृथगेव वा” ॥ इति ।

संघातमृतानां कालभेदेन वा मृतानां सपिंडानां एकचित्यां समानतंत्रेण पुनःसंस्कारः कार्यः ।

सापिण्ड्यं तु उद्देश्यभेदे पृथक् कुर्यात् । अन्यथा सह कुर्यादित्यर्थः । एतच्च पितृव्यतिरिक्त-

विषयम् । त्रिरात्रेण समापनविधानात्पित्रोः सपिंडानां च देशांतरमरणश्रवणे पूर्वं पित्रोः सापिंड्यांतं

कृत्वा अनंतरमन्येषां पुनर्दाहारंभं क्रमेण कुर्यात् । ३५

१ ग-वा । २ ग-नां । ३ ग-मगृ । ४ क्ष-दत्तो ।

## स्मृतिचंद्रिकायाम्—

“ यदेककर्तृकं श्रान्द्रमनेकं चैकवासरे । दैवं पित्र्यं च तंत्रं स्यान्निमित्तं प्रतिपूरुषम् ” ॥ इति ।

## स्मृत्यंतरे—

“ बहूनामेकवंश्यानामेको यदि च दाहकः । एकस्मिन्दिवसे कुर्यादेकतंत्रमिहेष्यते ” ॥ इति ।

## ५ तथा—

“ भिन्नकाले मृता ये च वंश्याः पूर्वमसंस्कृताः । एकस्मिन्नन्हि चैतेषां सह संस्कारमाचरेत् ” ॥  
पूर्वमसंस्कृताः अनुपनीताः ।

## दुर्मृतपुनःसंस्कारः । संघातदुर्मृतपुनःसंस्कारविषये स्मृत्यंतरे—

“ दुर्मृतानां च वंश्यानां काले बहुतिथे गते । तान्सर्वान्सह संस्कुर्यादेकचित्यां पुनः सुधीः ” ॥ इति ।

## १० दुर्मृतस्य पुनःसंस्कारकालमाह देवलः—

“ ये मृताः पापमार्गेण तेषां संवत्सरात्परम् । नारायणबलिं कृत्वा कुर्यात्त्रौर्ध्वदेहिकम् ॥

“ अब्दान्ते वाथ षण्मासे पुनः कृत्वा तु संस्कृतिम् । त्रिरात्रमशुचिर्भूत्वा श्रान्द्रं कुर्याच्चतुर्दिने ” ॥ इति ।

एतत् दुर्मृतपुनर्दाहे त्रिरात्रविधानं मातापितृविषयम् । अन्येषां दुर्मृतानां पुनर्दाहे एकरात्रम् ।  
तदाह गर्गः—

## १५ “ वर्षातीतपुनर्दाहे एकाहात्पिंडमर्पयेत् । श्रान्द्रं द्वाद्वाद्वितीयेऽन्हि तृतीयेऽन्हि सपिण्डनम् ॥

“ नास्थिसंचयनं कुर्यान्न च चर्माधिरोहणम् । पुत्रादीनां तु कर्तव्यं पुनः संस्कारकर्मणि ” ॥ संग्रहे—

“ असंस्कारे कुलीनस्य पुनरन्यस्य चेन्मृतिः । यस्य स्यात्तस्य संस्काराद्येकोद्दृष्टांतमाचरेत् ॥

“ ततः पूर्वं मृतस्यात्र कुर्याद्वै संस्क्रियादिकम् । सपिण्डीकरणं तत्र पूर्वशेषं तु कारयेत् ॥

“ दुर्मृतस्य क्रियाहीनकाले पुंसवनं चरेत् । पित्रोराब्दिककालस्तु यदा वाऽपि भवेत्तदा ॥

२० “ तयोस्तदेव कुर्वीत नान्येषां पुरतो भवेत् ” ॥ इति । दुर्मृतिमध्ये मृतस्यैकोद्दृष्टांतं कृत्वा दुर्मृतस्य  
सपिण्डनं कृत्वा पश्यादेतस्य सपिण्डनं कुर्यात् । संस्कारात्पूर्वं पुंसवनं पित्रोराब्दिकं च कर्तव्य-  
मित्यर्थः । दुर्मृतिलक्षणं पुनःसंस्कारकालस्तत्प्रायश्चित्तं च दुर्मृताशौचानिरूपणे प्रतिपादितम् ।  
प्रोषितस्य द्वादशाब्दादूर्ध्वं संस्कारविधिः ।

यस्य प्रोषितस्य वृत्तान्तो न श्रूयते तस्य द्वादशाब्दादूर्ध्वं प्रतिकृतिदाहपूर्वकं विधिवदौर्ध्वदेहिकं

## २५ कुर्यात् । प्रतिकृतिस्वरूपमधस्तात्प्रतिपादितम् । अत्र बृहस्पतिः—

“ यस्य न श्रूयते वार्ता यावद्वादशवत्सरम् । कुशपुत्रैकदाहेन तस्य स्यादवधारणम् ” ॥ इति ।

तच्च नारायणबलिपूर्वकं कर्तव्यम् । स्मृत्यंतरे—

“ द्वादशाब्दात्परं तेषां तृतीयादब्दितोऽपि वा । नारायणबलिं कृत्वा कृत्वादेहेऽथ संस्कृतिम् ” ॥

कुर्यादिति शेषः । त्यहादेव सा क्रिया कार्या । “ नरं पर्णमयं दग्ध्वा त्रिरात्रमशुचिर्भवेत् ” ॥ इति

## ३० स्मरणात् । पितृविषये विशेषमाह जातुकार्णिः—

“ पितंरि प्रोषिते यस्य न वार्ता नैव चागतिः । ऊर्ध्वं पंचदशाद्वर्षात्कृत्वा तत्प्रतिरूपकम् ॥

“ कुर्यात्तस्य च संस्कारं यथोक्तविधिना ततः । तदानीमेव सर्वाणि प्रेतकार्याणि संचरेत् ” ॥ इति ।

प्रतिरूपकं पलाशवृंतादिनिर्मितप्रतिकृतिः । यथोक्तविधिना दशरात्रं पिंडोदकदानादिविधिपरशास्त्र-

क्रमेण तदानीमेव पंचदशसु वर्षेषु गतेषु षोडशे वर्षे उक्तकाल एव प्रेतकार्याणि कुर्यात् । न

## ३५ कालविलंबः कार्य इति केचिद्बाचक्षते ।

१ क—संस्कृता—उपनीता । २ ग—गार्भः । ३ ग—पत्रक ।

तथा च स्मृत्यंतरम्—

“ पितरि प्रोषिते प्रेते पुत्रः कुर्यात्क्रियादिकम् । संवत्सरे व्यतीतेऽपि दशरात्रं यथाविधि ” ॥ इति ।

तथा च—“ अतीतेऽब्देऽपि कर्तव्यं प्रेतकार्यं दशाहतः ” इति । पितृमेधसारेऽपि—‘पित्रोस्तु पंचदशादूर्ध्वं दशाहाद्विधिवदौर्ध्वदेहिकं कुर्यात् ’ इति । अन्ये तु

“ कुर्यात्तस्य च संस्कारं यथोक्तविधिना ततः । तदानीमेव सर्वाणि प्रेतकार्याणि संचरेत् ” ॥ इति । जातुकर्णिवचनमन्यथा व्याकुर्वते । यथोक्तविधिना पितृमेधविधिना प्रतिकृतिसंस्कारं कुर्यात् । सर्वाणि प्रेतकार्याणि नगप्रच्छगदनादीनि प्रभूतबलिपाषाणोत्थापनान्तानि तदानीमेव तस्मिन्नेव दिने संचरेत् । कुर्यादिति ‘संवत्सरे व्यतीतेऽपि दशरात्रं यथाविधि’ इत्यादिवचनं अनाकर्णितवार्ताव्यतिरिक्तपितृमृतिविषयं तस्मिन्नेव दिने सर्वाणि प्रेतकार्याणि कुर्यादित्येतत्पितृव्यतिरिक्तविषयेऽपि समानमिति वदन्ति तदयुक्तं ‘कृतक्रिये त्रिरात्रं स्यादशाहमकृतक्रिये’ इत्यादिदशाह- १० प्रतिपाद्कपूर्वोक्तवचनविरोधात् । अतः पितृविषये दशाहं इतरविषये त्रिरात्रमित्येव युक्तम् । पितृविषयेऽपि नारायणबलिपूर्वं और्ध्वदेहिकं कार्यम् । कालादर्शे—

“ अनाकर्णितवार्तास्य प्रोषितस्य पितुः सुतः । ऊर्ध्वं पंचदशाद्वर्षाद्वौर्ध्वदेहिकमाचरेत् ॥

“ अन्येषां द्वादशाद्बद्दातपूर्वमुक्तैव या तिथिः ” ॥ इति । अनाकर्णितवार्तास्य अश्रुतकुशलवार्तास्य प्रोषितस्य देशांतरगतस्य पितुः और्ध्वदेहिकं सुतः पंचदशाद्वर्षाद्वौर्ध्वं पंचदशसंवत्सरेषु १५ गतेषु कुर्यात् । अन्येषां पितृव्यतिरिक्तानां पितृव्यप्रातृपुत्रादीनां द्वादशाद्बद्दादूर्ध्वं पैतृमेधिकमाचरेत् । पूर्वमुक्तैव या तिथिरिति प्रोषितस्य प्रत्याब्दिकश्राद्वे या तिथिः पूर्वमुक्ता पैतृमेधिकानुष्ठानेऽपि तस्य सैव ग्राह्येत्यर्थः ।

मासाद्यज्ञाने विधिः । तथा च कालादर्शे—

“ मासाज्ञाने दिनज्ञाने कार्यमाषाढमाघयोः । मृताहे तद्विज्ञाने मासाज्ञाने तु तत्कुहूः ॥ २०

“ कृष्णा चैकादशी ग्राहा त्वज्ञाने ह्युभयोरपि । प्रवासमासदिवसौ ग्राह्यावैककशस्तयोः ॥

“ अज्ञानेनंतरो न्यायः सर्वज्ञानं यदा भवेत् । श्रवणाहे तदा कुर्यात्तन्मासेंदुक्षयेऽपि वा ” ॥ इति । यदा मरणमासो न ज्ञातः मरणदिनं तु ज्ञातं तदा आषाढे माघमासि वा मृताहे प्रत्याब्दिकं कुर्यात् । तदाह बृहस्पतिः—

“ यदा मासो न विज्ञातो विज्ञातं दिनमेव तु । तदा ह्याषाढके मासि माघे वा तद्विनं भवेत् ” ॥ इति । २५ भविष्यत्पुराणे तु—

“ दिनमेव विजानाति मासं नैव तु यो नरः । मार्गशीर्षेऽथ वा भाद्रे माघे वाऽथ समाचरेत् ” ॥ इति ।

आश्वलायनः—

“ मासे त्वज्ञायमाने तु माघः कार्यो मनीषिभिः । पक्षे त्वज्ञायमाने तु दैवेऽपि यज्ञे सितासितौ ” ॥ इति ।

यदा मासो विज्ञातः मरणदिनं तु न ज्ञातं तदा तत्कुहूः तन्माससंबंधिन्यमावास्या वा कृष्णैकादशी ३० वा ग्राह्या । तदाह बृहस्पतिः—

“ अज्ञातो हि मृताहश्चेत्प्रोषिते संस्थिते सति । मासश्चेत्प्रतिविज्ञातः तदर्शे स्यात्तदाऽब्दिकम् ” ॥ इति ।

स्मृत्यंतरे—

“ प्रत्यब्दं प्रतिमासं च मृतेऽहनि तु या किया । तदहर्विस्मृतिप्राप्तौ दर्शे वा श्रवणेऽपि वा ” ॥ इति ।

अत्र श्रवणनक्षत्रविधानं क्षत्रियविषयं ‘नक्षत्रे क्षत्रियाणां स्यात् ’ इत्याश्वलायनस्मरणात् । ३५

**मरीचिरपि—**“ श्राद्धविघ्ने समुत्पन्ने अविज्ञाते मृतेऽहनि । एकादश्यां तु कर्तव्यं कृष्णपक्षे मृतेऽहनि ॥ इति । मृतेऽहनि यत् कर्तव्यं तत्कृष्णैकादश्यां कर्तव्यमित्यर्थः । उभयोर्मरणमासदिनयो-रप्यज्ञाने प्रवासमासदिवसौ ग्राह्यौ । तदाह बृहस्पतिः—

“ दिनमासौ न विज्ञातौ मरणस्य यदा पुनः । प्रवासमासदिवसौ ग्राह्यौ पूर्वोक्तया दिशा ” ॥ इति । ५ पूर्वोक्तयेति तयोरेकैकशः अज्ञाने अनंतरोक्तन्यायः स्वीकार्यः । अयमर्थः—यदा प्रवासमासो न विज्ञातः दिवसस्तु ज्ञातः तदाषाढादौ मृताहे कार्यम् । यदा प्रवासमासो विज्ञातः दिवसस्तु न विज्ञातः तदा प्रवासमाससंबंधिनि दर्शे तत्कृष्णैकादश्यां वा कुर्यात् । यदा सर्वज्ञानं भवेन्मरण-मासो मरणदिवसः प्रवासमासः प्रवासदिवसश्च न ज्ञातो भवेत् तदा मरणश्रवणदिने कुर्यात् । तत्रासंभवे श्रवणमाससंबंधिनि दर्शे कुर्यात् तथा प्रचेताः—“ अपरिज्ञाते अमावास्यायां श्रवण-१० दिने वा ” इति । स एव—“ अपरिज्ञातेर्मृताहे श्रवणतिथौ तिथिविस्मरणे तन्मासवर्तिन्याममा-वास्यायां सांवत्सरिकं कुर्यात् । श्रवणतिथिस्मरणे मासास्मरणे च मार्गशीर्षे माघे वा तस्यामेव तिथौ कुर्यात् । यत्र श्रवणमपि नास्ति अनाकर्णितवार्तस्य द्वादशाब्दात्पञ्चदशाब्दाद्वापरं क्रियमाणे दाहादिप्रेतकृत्ये तद्विषये उक्तं चंद्रिकायाम्—

“मासस्थितिर्वा प्रस्थानदिनं वा श्रवणे न चेत् । यस्मिन्दिने तु संस्कारः क्षयाहस्तैद्विनं भवेत्” ॥ इति । १५ सर्वज्ञाने संस्कारकालीनमासपक्षतिथयो ग्राह्या इत्यर्थः । तत्राषाढादीनामन्यतममासो ग्राह्यः । तिथिश्चामावास्या कृष्णैकादशी च पूर्वोक्ता ग्राह्या । कृष्णाष्टम्यामपि दृहनं प्रत्याब्दिकं च कार्यमित्याह पराशारः ( ३।१४ )—

“ देशांतरगतो विप्रः प्रवासात्कालकारितात् । देहनाशमनुप्राप्तस्तिथिर्न ज्ञायते यदि ॥

“कृष्णाष्टमी त्वमावास्या कृष्णा चैकादशी च या । उदकं पिंडदार्नं च तत्र श्राद्धं च कारयेत्” ॥ इति । २० तीर्थयात्रादिना केनचिन्निमित्तेन देशांतरगतस्य विप्रस्य चिरकालं बहुदेशपर्यटनादि संपादितायास-बाहुल्याद्यत्र क्वापि देहनाशो भवति । अत एव तन्मरणतिथिर्न ज्ञायते मरणवार्ता यदाकदाचि-च्छुता भवति । तत्र तदीयाशौचस्वीकारो दहनतिलोदकापिंडदानोपकमादिकं चेत्येतदुभयं कृष्णाष्टम्यादितिथिषु तिसृष्टिच्छया कस्यांचित्तिथौ कर्तव्यम् । तस्यामेव तिथौ प्रत्याब्दिकं च कर्तव्यम् । द्वादशाहौत्यं च दशाब्दादूर्ध्वं क्रियमाणेऽप्येता एव तिथय इत्यर्थः ।

२५ कृतौर्ध्वदैहिकस्य पुनरागममने पंचदशाब्दं द्वादशाब्दं वा वार्तानाकर्णने मरणनिश्चया-दौर्ध्वदैहिके कृते जीवन्यदि समागच्छेत्तदा कर्तव्यमाह बृद्धमनुः—

“ जीवन्यदि समागच्छेदघृतकुंभे नियोज्य तम् । उद्धृत्य स्नापयित्वाऽस्य जातकर्मादि कारयेत् ॥

“ द्वादशाहं व्रतं च स्यात्विरात्रमथवाऽस्य तु । स्नात्वोद्वहेत तां भार्यामन्यां वा तदभावतः ॥

“ अग्नीनाधाय विधिवद्वात्यस्तोमेन याँजयेत् ॥

३० “ तथैद्राग्नेन पशुना गिरिं गत्वा च तत्र तु । इष्टिमायुष्मतीं कुर्यादीप्तिंश्च क्रतूस्ततः” ॥ इति । जातकर्मादीत्यादिशब्देन नामकरणान्नप्राशनचौलानि गृह्णते । व्रतं ब्रह्मचर्यं स्नानं समावर्तनं आयुष्मतीष्ठिः ‘ अग्न्य आयुष्मते पुरोडाशमष्टकपालम् ’ इत्याम्नायते ।

**पितृमेधसारे—**“ यदि प्रेतकृत्यसंस्कृतः कश्चिदागच्छेत्तं घृतपूर्णकुंभे त्रिरात्रमेकरात्रं वा निधाय शुभे लग्ने समुत्थाप्य जातकर्मादीर्विधिवत्संस्कृत्य मेखलाजिनदंडभिक्षाचर्याव्रतवर्ज्ये

यथावदुपनीतः कस्मिंश्चिद्गिरौ द्वादशाहं व्यहं वा नियत उपोष्यागत्य पूर्वभार्या तदभावेऽन्या-  
मुद्रहेत् । अथास्मच्चरुणाऽनाहिताग्निमायुष्मत्येष्टचा आहिताग्निं संस्कुर्यात् ॥ इति ।

गृह्यपरिशिष्टे—

“ य एवाहिताग्नेः पुरोडाशास्त एवानाहिताग्नेश्वरवः ॥ इति । कालादृशेऽपि—

“ यद्यागच्छेत्पुमान्जीवन्पैतृमेधिकसंस्कृतः । घृतकुंभे स्थापयित्वा तमुत्थाप्य शुभक्षणे ॥ ५

“ संस्कृतं जातकर्मादैरुपनीतं विधानतः । द्वादशाहं त्रिरात्रं वा विहितोपोषणब्रतम् ॥

“ गिरावागत्य पूर्वी वा तदभावेऽपरां स्त्रियम् । ऊद्वं तं च संस्कुर्याच्चरुणायुष्मतेन च” ॥ इति ।

आयुष्मदग्निदेवताकेन चरुणा अनाहिताग्निं संस्कुर्यादित्यर्थः । स्मृत्यंतरेऽपि—

“ घृतकुंभे निषाद्यैनं व्यहमेकाहमेव वा । समुत्थाप्य शुभे लग्ने जातकर्मादि कारयेत् ॥ इति ।

आपस्तंबः “ यदेतस्मिन्कृते पुनरागच्छेद्वृत्कुंभादुन्मग्नस्य जातकर्मप्रभूति द्वादशरात्रवतं १०  
चरित्वा तथैव जाययाग्निनाधाय पूर्वभुक्ताया भार्याया पाणिग्रहणं विधीयते अग्न्याधेयं कुर्वन्ति  
ब्रात्यपशुना वा यजेत गिरिं वा गत्वा अग्न्ये कामायेष्टि निर्वपेदीप्सितैः क्रतुभिर्यजेत् ॥ इति ।

शौनकः—

“ दहनादिसपिंड्यंते कृते सत्यागते पुनः । यज्ञकाष्ठान्मथित्वाऽग्निं कृत्वा चाग्निमुखं तथा ॥

“ विष्णुर्योनिमिति द्वाभ्यां चरुं हुत्वा यथाविधि । हुत्वा पुरुषसूक्तेन स्तुवेणाज्येन प्रत्यूचम् ॥ १५

“ आश्वलायनगृह्येण कृत्वा पुंसवनादिकम् । विवाहमपि कुर्वीत पूर्वया भार्ययां सह ॥

“ आधानं पूर्ववत्कृत्वा सायंप्रातर्हुतं तथा । सदर्शपूर्णमासाभ्यामिष्टा विष्णुं सदा स्मरेत्” ॥ इति ।

आश्वलायनः—“ उपेतपूर्वस्य कृताकृतं केशवपनं मेधाजननं चानिरुक्तं परिदानं कालश्च  
तत्सवितुर्वृणीमह इति सावित्री ” इति । बोधायनः—

“ वपनं मेखलादंडौ भैक्षाचर्यवतानि च । निर्वर्तन्ते द्विजातीनां पुनः संस्कारकर्मणि ” ॥ इति । २०

पुनःसंस्कारः पुनरुपनयनम् । पुनर्विवाहविषये स्मृत्यंतरम्—

“ न दानं नैव वरणं न प्रतिग्रहणं तथा । त्रिरात्रं च व्रतं न स्यात्पुनरुद्वाहकर्मणि ” ॥ इति ।

एकस्मिन्ब्रेव दिने शेषहोमांतं कर्तव्यमित्यर्थः ।

पुनःसंस्कारकालः । नारदः—“ मृत्यनंतरतो नृणां बलिदृतिं न शक्यते ।

“ यैः कैश्चित्कारणैर्विद्वान्दद्यात्तत्र बलिं क्रमात् । प्रोष्ठपैन्मासि माघे वा बलिं दद्याद्यथोदितम्” ॥ इति । २५

स्मृत्यंतरे तु—

“ अकालमरणे मुक्त्वा षाण्मासात्कुंभकार्मुकौ । कन्याकुलीरप्राप्तेऽर्के पुनःसंस्कार इष्यते” ॥ इति ।

अकालमरणं दुर्मरणम् । अन्यत्रापि—

“ आषाढप्रोष्पान्माघैर्मार्गशीर्षा विशेषतः । चत्वार ईरिता मासाः पुनःसंस्कारकर्मणि ” ॥ इति ।

चापमासस्य निषेधमाह गार्यः—

“ रवौ चापगते नृणां पुनःसंस्कारकर्म चेत् । पितरो नरकं यान्ति कर्ता तु क्षयमश्वते” ॥ इति ।

अन्यच्च—

“ दुष्टेष्टेषु मासेषु पुनःसंस्कारकर्म चेत् । आत्मस्त्रीपुत्रविज्ञानां हानिर्भवति हि ध्रुवम्” ॥ इति

एतेषु कर्कटकन्याकुंभमासव्यतिरिक्तमासेष्टित्यर्थः । नक्षत्रादीन्याह गार्यः—

“अनूराधे च मूले च श्रविष्टावारुणे तथा । हस्ते च त्वाष्ट्रनक्षत्रे पुनःसंस्कारमाचरेत् ॥

“कुजवारे च सौरे च जीविवारे च भागवे । नंदायां चैव भद्रायां रिक्तायां पर्वणोस्तथा ॥

“न कुर्यात्पुनःसंस्कारं कुर्याच्चेत्कुलनाशनम्” ॥ इति ।

**वृसिंहश्च—**

५ “कन्यां कुंभगते सूर्ये कृष्णपक्षे विशेषतः । पंचम्याः परतः श्रेष्ठा आ पंचम्याः सितेऽपि च” ॥ इति ।

**बृहस्पतिः—**

“कृष्णपक्षः शुभः प्रोक्तः पंचम्यापरतस्तथा । अंत्यत्रिविभागः शस्तः स्याद्विशेषात्प्रेतकर्मणि ॥

“आद्यभागे च कर्तव्यं सितपक्षे च संकटे” ॥ इति । संकटो विहितकालालाभः ॥

**स्मृत्यंतरे—**

१० “अब्दादुपरि संस्कार उत्तरायणमिष्यते । सर्वदा कृष्णपक्षः स्यात्पुनःसंस्कारकर्मणि” ॥ इति ।

**गार्यः—**

“चित्रा श्रविष्टा हस्तश्च स्वाती श्रवणमश्वयुक्त् । मधा मैत्रं च तिष्यं च वारुणं सोमदैवतम् ॥

“एकादशैताः कथिताः प्रशस्ताः प्रेतकर्मणि । प्रेताधिपद्मदेवत्वाद्धरणी कैश्चिदिष्यते ॥

“ज्येष्ठा च मंगलाभावात् संकटेषु तयोः क्रिया” ॥ इति ।

१५ श्रीधरीये— “भरणी यमदेवत्वात्प्रशस्तात्प्रेतकर्मणि । अमंगलसमग्रत्वाज्ज्येष्ठाऽप्यत्र विधियिते ॥

“नंदायां भागवदिने चतुर्दश्यां त्रिजन्मसु । कुर्वतः प्रेतकार्याणि कुलक्षयकराणि तु” ॥

**वसिष्ठश्च—**

“आग्रेयमाद्री सार्पे च ब्रयः पूर्वाश्च नैकितम् । ज्येष्ठा च भरणी चैव निंदितास्तत्त्वदर्शिभिः ॥

“एतत्सर्वमतिक्रांते तत्काले न तु दोषकृत्” ॥ इति । पद्धतौ—

२० “नंदां भद्रां कलितिथिमिलापुत्रशुक्रार्थवारान्नक्षत्रं च त्रिपदममराचार्यशुक्रेन्दुलभम् ॥

“त्यक्त्वा पापग्रहबलवशात्प्रेतकार्याणि सर्वाण्याहुर्देषो न हि बहुमतः प्राप्तकाले भूतस्य” ॥ इति ।

कलितिथिः चतुर्दशी । इलापुत्रः भौमः । आर्यः बृहस्पतिः ।

तत्रैव—“नक्षत्राण्यमृतान्याहुरास्थिताः शुभैर्ग्रहैः । शुक्रवीक्षितराश्यादि किंचित्सर्वं विगर्हितम्” ॥

“सर्वदा शुक्रवारगुरुवारश्च गर्हितः” ॥ इति अतीतपिंडोदकास्थिसंचयनादौ प्रातिस्विकनिषेधोऽपि

२५ तत्र तत्रोक्तः । स्मृत्यंतरे—

“प्रत्यक्षमरणे पित्रोर्न पश्येत्तिथिवारभम् । परोक्षे सूक्ष्मतः पश्येत्स्वजन्मतिथिवारभम् ॥

“अन्येषां नातिदोषः स्यात्प्रत्यक्षमरणे वृणाम्” ॥ इति । अन्यत्रापि—

“जन्मत्रयं संचयने श्राद्धे च दहने पितुः । नैव दोषावहं प्रोक्तमन्येषामपि सर्वदा” ॥ इति ।

अन्येषां पितृव्यतिरिक्तानामपि तत्काले दहनादिप्रेतकृत्येषु न दोष इत्यर्थः । यदि कालादिकमे

३० प्रेतकृत्यं चिकिर्षेत्तत्र तिथिवारादिकं सूक्ष्मतः पश्येत् । तदाह गार्यः—

“ग्रासकालमतिक्रम्य कुर्याद्यदि बलिकियाम् । तस्यैव वारनक्षत्रातिथिराश्यंशकादयः” ॥ इति ।

**संग्रहेऽपि—**

“अधिमासे हरेः सुप्तौ मौख्ये च गुरुशुक्रयोः । नातीतपितृमेधः स्यात् गंगां गोदावरीं विना” ॥

अन्यच्च—

“सुरासुरगुरोर्मैढे कृष्णस्वापे मलिम्लुचे । नातीतपितृमेघः स्यात्तकाले न तु दोषकृत्” ॥ कृष्णस्वाप इति कन्याकंकटव्यतिरिक्तविषयम् । “कन्या कुलीरे प्राप्तेऽके पुनःसंस्कार इष्यते” इति शृंगारहितया तत्रातीतप्रेतकार्यविधानात् ।

सर्वोऽपि निषेधस्त्रिपक्षाद्वर्धविषयः । संग्रहकारः—

“अर्वाङ् त्रिपक्षात् प्रेतस्य पुनर्दहनकर्मणि । न कालनियमो ज्ञेयो न मौढ्यं गुरुशुक्रयोः” ॥ इति । ततश्च त्रिपक्षाद्वर्वाक्पुनर्दहनकर्म मृतिश्रवणदिने कार्यमिति सिद्धम् । यत्तु स्मृत्यंतरवचनम्—

“प्रेतस्य वत्सराद्वार्गयदां संस्कारमिच्छति । न कालनियमो ज्ञेयो न मौढ्यं गुरुशुक्रयोः” ॥ इति ।

अत्र संस्कारशब्दः सपिण्डीकरणविषयः न पुनःसंस्कारवाचीति व्याख्यातारः ।

स्मृतिसंग्रहे—“पुनर्दीहि दिनं शोध्यमाशौचात्परतो बुधैः । नन्दात्रयोदशी शुक्रशनिवारौ च वर्जयेत्” ॥ १०

“पातान्त्यपरिधान् घोरान् विष्टि चैव विवर्जयेत्” ॥ इति ।

पुनः संस्कारादौ विहितकालातिक्रमे प्रायश्चित्तमुक्तं स्मृत्यंतरे—

“संस्काराणां तु सर्वेषां कालो यद्यतिपद्यते । प्राजापत्यं चरेन्मासे ततोऽप्येव प्रकल्पयेत्” ॥ इति ।

मासद्वये प्राजापत्यद्वयम् । एवं मासत्रयादौ कल्पयम् । मासाभ्यन्तरेऽपि प्राजापत्य कर्तव्यम् ।

तथा स्मृत्यर्थसारे—“निमित्तश्राद्धे हीने संस्कारकालातिक्रमे च प्राजापत्यं कुर्यात्” इति । १५

दशाहमध्ये ज्ञातिमरणे संस्कर्तुर्विशेषः । दशाहमध्ये पुनर्जातिमरणे संस्कर्तुर्विशेषमाह  
नारदः—

“अन्तर्दशाहे चेत्कर्तुः पुनः प्रेतस्य संस्कृतिः । तस्माच्छुद्धिः पूर्वशेषादेकोद्दिष्टं यथोदितम्” ॥ इति ।

अंतर्दशाहे चेत्कर्तुरिति स्मरणात् त्यहाच्याशौचमध्ये दशाहाशौचिदाहे पूर्वेण न समाप्तिरिति गम्यते ।

हारीतोऽपि—

“दाहकार्यद्वयं स्याच्चेत्कर्तुरैव विशेषतः । तोयं पिंडं समाप्तेष्व पूर्वेणैव द्वितीयकम्” ॥ इति ।

स्मृत्यंतरेऽपि—

“अंतर्दशाहे तत्कर्तुः पुनः प्रेतस्य कर्मणि । पूर्वेणैव समाप्तिः स्यादेकोद्दिष्टं यथोदितम्” ॥ इति ।

तत्तदेकादशादिने एकोद्दिष्टमित्यर्थः । अन्यत्रापि—

“कर्ता दशाहे प्रेतस्य शवदाहं चरेत्पुनः । पूर्वेण शुद्धिः स्यादेव पित्रोरन्यत्र तद्वेत्” ॥ इति । २५

तथा चांगिराः—

“दाहकस्त्वा दशाहात्तु शवदाहं चरेद्यदि । पूर्वेणैव विशुद्धिः स्यात्पित्रोस्तद्विवसाद्वेत्” ॥

संग्रहे च—

“पित्रान्यनंतरानेकान्दग्ध्वा पूर्वाधितः शुचिः । पितरौ च दहेत्तत्र दशाहाच्छुद्धिरभिदे” ॥ इति ।

दक्षः—“मृताशौचनिमित्ते द्वे दहनं मरणं तथा । ज्ञातीनां मरणादेव दहनादाहकस्य तु” ॥ ३०

“अन्यं दग्ध्वा दशाहांतः शुद्धिः पूर्वाधशेषतः” ॥ इति ।

संवर्तः—

“पूर्वकर्ता दशाह तु पितरौ चेद्वेत्पुनः । पूर्वेण शुद्धिर्नैव स्यात्पित्रोस्तद्विवसाद्वेत्” ॥ इति ।

एवं च ज्ञात्यधमध्ये ज्ञातिदाहे कृते सति दाहकस्य दाहादिदशाहेन उद्कपिंडदानसमाप्तिः ।

दाहादिदशाहमाशौचं च । दाहकव्यतिरिक्तसंपिंडानां पूर्वाशेषत एव शुद्धिरुदकसमाप्तिश्च । दाहकस्य पुनर्जात्यंतरदाहे पूर्वदाहादिदशाहशेषेण एव शुद्धिः । दशमदिने तदन्त्ययामे वा दाहे सति ‘अहःशेषे द्वाभ्यां प्रभाते तिसुभिः’ इति स्मरणात् पूर्वदशाहानंतरं द्वित्रिदिनाशौचस्य सत्वेन तदाशौचान्ते उदकादिसमाप्तिः । “अशौचांते तैः सम्यक् पिंडानं समाप्यते” इति ५ मरीचिस्मरणात् । एकोद्दिष्टं तत्तदेकादशाहे ‘एकोद्दिष्टमशुद्धोऽपि’ इति स्मरणात् । संपिंडी-करणं तु त्रिपक्षे कार्यम् । दशाहात्पूर्वमृतौ दाहकस्य संपिंडस्य द्वादशदिने आशौचाभवेऽपि आद्यश्राद्धपर्यन्तस्य एककर्मत्वात् पश्चान्मृतैकोद्दिष्टात्पूर्वं पूर्वमृतस्य द्वादशाहे संपिंडयं न कार्यम् । पित्रोस्तु दाहे दाहकस्यान्येषामपि पुत्राणां पितृमरणादिदशाहेनैव शुद्धिरुदकदानादिसमाप्तिश्च न पूर्वदाहकदशाहशेषेणेति । इषिकायां तु—

- १० “जनकस्य जनन्याश्च भार्याया भर्तुरेव च । पुत्रस्य दुहितुश्चैव जनने मरणेऽपि च ॥  
“स्वकालेनैव शुद्धिः स्यात् शेषं न्यायो न विद्यते” ॥ इति । जात्यघमध्ये पुत्रजनने पित्रोद्दशाहत एव शुद्धिः । भार्यादिमरणे तत्प्रतियोगिनामपि स्वकालत एव शुद्धिः । न पूर्व-शेषेणेत्यर्थः ।

अन्तर्दशाहे मातापितृमरणसंनिपाते । मातापितृमरणयोरन्यदिनात् पूर्वं अन्त्यदिने ५ वा मिथः संनिपाते विशेषमाह शांखः—

- “मातर्यगे प्रमीतायामशुद्धे प्रियते पिता । पितुः शेषेण शुद्धिः स्यान्मातुः कुर्यात्तु पक्षिणीम्” ॥  
मात्राशौचमध्ये पितृमरणे सति पितृदशाहेन शुद्धिः पित्राशौचमध्ये मात्राशौचसंनिपाते पूर्व-शौचानन्तरं मात्राशौचं पक्षिणीमात्रमुदकादिकं च कुर्यादित्यर्थः । तथा च स्मृत्यंतरे—  
“मात्राशौचस्य मध्ये तु पिता च प्रियते यदि । पितुर्मरणमारभ्य पुत्राणां दशरात्रकम् ॥  
१० “पित्राशौचस्य मध्ये तु यदि माता प्रमीयते । दशाहात्पैतृकादूर्ध्वं मात्रवं पक्षिणी भवेत्” ॥ इति ।  
मातर्यगे प्रमीतायां तदाशौचमध्ये यदि पित्रा प्रियेत तदा पितृमरणादिनमारभ्य दशाहत एव उदकदानादिप्रेतकृत्यं पित्र्यं निर्वर्त्य पितृमरणादेकादशदिने आद्यश्राद्धं कुर्यात् । पित्राशौचमध्ये मातुर्मरणादेकादशदिने मातुराद्यश्राद्धं अशुद्धोऽपि कुर्यात्

- “आद्यश्राद्धमशुद्धोऽपि कुर्यादेकादशेऽहनि । कर्तुस्तात्कालिकी शुद्धिरशुद्धः पुनरेव सः” ॥ इति २५ देवलंस्मरणात् । पितर्यगे मृते सति तदाशौचमध्ये यदि माता प्रियते तदा  
“जनकस्य मृतेमध्ये जननी मरणं यदि । पित्राशौचं समाप्तिः स्यान्मात्राशौचं तु पक्षिणीम्” ॥ इति पित्राशौचांत्यदिन एव मातुरपि पिंडोदकसमाप्तिस्मरणात् । पित्राशौचमध्ये मातुरपि दशाहकृत्यं परिसमाप्य पितुरेकादशदिने आद्यश्राद्धं निर्वर्त्य पित्राशौचानन्तरमपि मातुः पक्षिण्याशौचमनुष्ठाय मातुर्मरणादेकादशदिने तस्या आद्यश्राद्धं कुर्यात् । ननु

- ३० “आशौचांते ततः सम्याविंडदानं समाप्यते । ततः श्राद्धं प्रदातव्यं सर्ववर्णेष्वयं विधिः” ॥ इति ३० मरीचिस्मरणात् । तथा “आशौचापगमे एकोद्दिष्टम्” इति विष्णुवचनाच्च मातुः पक्षिण्याशौचानन्तरदिने एकोद्दिष्टं कर्तव्यमिति चेन्न “एकोद्दिष्टं यथोदितम्” इति स्मरणात् । तथा च माधवीयकालादीर्णादौ ततः आशौचानन्तरमेकादशेऽहनि ब्राह्मण एकोद्दिष्टश्राद्धं कुर्यादिति मरीच्यादिवचनार्थोऽभिहितः । तथा च पैठीनसिः—

- ३५ “एकादशेऽन्हि यच्छ्राद्धं तत्सामान्यमुदाहृतम् । चतुर्णामपि वर्णानां सूतकं तु पृथक्पृथक्” ॥ इति ।

१ ग-पुनः । २ करखग-शङ्खः । ३ ग-दर्शटीकादौ ।

याज्ञवल्क्यश्च ( आ. २५६ )—

“ मृतेऽहनि तु कर्तव्यं प्रतिमासं तु वत्सरम् । प्रतिसंवत्सरं चैवमाद्यमेकादशेऽहनि ” ॥ इति । अतः पितृमृतिदशाहमध्ये मातृमरणे पितृदशाहानन्तरं पक्षिण्याशौचमनुष्टाय मातृमरणाद्येकादशाहे मातुरेकोहिष्टमिति निर्णयः । पूर्वमृतयोः पित्रोः त्रिपक्षे सपिण्डीकरणविधिः । सपिण्डीकरणं तु पूर्वमृतयोद्दयोरपि त्रिपक्षे कार्यम् । तथा च द्वादशाहे सापिण्ड्यं निषेधति लौगाक्षिः— ५

“ पितर्युपरते पुत्रो मातुः श्राद्धं निवर्तयेत् । मातुर्यपि च ब्रृत्यां पितुः श्राद्धं निवर्तयेत् ” ॥ मात्राशौचमध्ये पितरि मृते मातुः श्राद्धं सपिण्डीकरणं द्वादशाहे नं कुर्यात् । पितुस्तु तद्द्वादशाहे कुर्यात् ।

“ मातुर्दशाहमध्ये तु पिता यस्य प्रमीयते । पैतृकं तु यथाकालं पितुः सर्वं समापयेत् ॥

“ ततो मातुस्त्रिपक्षादौ शेषं कर्म समाचरेत् ” इति स्मरणात् । तथा पितृदशाहमध्ये मातृमृतौ पितुः सापिण्ड्यं निवर्तयेत् । द्वादशाहे न कुर्यात् । किंतु त्रिपक्ष एव मातुः सापिण्ड्यं पक्षिण्याशौचाप- १० गमे द्वादशाहे कुर्यादित्यर्थः । देवलोऽपि—

“ एकाग्रमरणे पित्रोरन्यस्यान्यदिने मृतौ । सपिण्डनं त्रिपक्षे स्यादनुयानमृतिं विना ” ॥ इति । पित्रोरेकस्याग्रे मृतौ अन्यस्यान्यदिने मृतौ पूर्वमृतस्य पूर्वमृताया वा सापिण्ड्यं त्रिपक्षे कुर्यात् । अनुयानमृतिं विना अनुमरणं विनेत्यर्थः ।

अनुमरणे सापिण्ड्यकालः । अनुमरणे तु पतिमरणदिनाङ्गतरदिनमरणे तद्वादशाह एव १५ सापिण्ड्यं कुर्यात् । तथा च कालादर्शे—

“ पित्रोः संघातमरणे मातुरन्यत्र वा दिने । अनुयानमृतौ श्राद्धं यथाकालं समाचरेत् ” ॥ इति । दिनांतरे मातुरनुमरणे द्वादशाहं सापिण्ड्यं कुर्यादित्यर्थः । पितृमेधसारेऽपि—“ संघातानुमृत्यो- रन्यत्र न पित्रोस्तंत्रतः कुर्यान्नान्यैः सह वा पित्राशौचे माता मात्राशौचे पिता वा संस्थितः सन्मृतिः पूर्वं स्यात्तसापिण्ड्यं त्रिपक्ष एवेति देवल ” इति । तथैवैकाग्रमरणे पित्रोरिति देवलवचनं २० तेन व्याख्यातम् । पित्रोरन्यतरदशाहमध्येऽन्यतरमृतौ पूर्वमृतस्य पूर्वमृताया वा सपिण्डनं त्रिपक्ष एव भवति । अनुमरणे तु पितुद्वादशाहे सहैवेत्यर्थः । इति ।

दम्पत्योः सहमृतौ क्रमः । यदि दंपत्योः सह मृतिः स्यात्प्राक्दाहाद्वाऽन्यतरमृतिः स्यात्तदा सहैव दाहादिक्रियाः कुर्यात् । यदाह हारीतः—

“ दंपत्योः सह मृत्यौ तु सह दाहादिकाः क्रियाः । प्राग्दाहाद्यग्निनाशो च तदूर्ध्वं तु पृथक् क्रिया ” ॥ इति ॥ २५ त्रिकांडी च—

“ मृते भर्तरि दाहात्प्राक् तत्पत्नी च मृता यदि । पत्न्यां वा प्राक् प्रमीतायां दाहादर्वाक्रपतिमृतः ॥

“ तत्र तत्रेण दाहः स्यात् तन्मन्त्रे द्वित्वमूहयेत् ” ॥ पुलस्त्यः—

“ उर्भृतः सुमृतो वापि पिताग्रे यद्यसंस्कृतः । कालांतरे मृता माता तस्या दाहादिकाः क्रियाः ॥

“ पत्या सहैकचित्यां तु दहेदौपासनादुभौ ” ॥ इति । समृत्यन्तरेऽपि— ३०

“ दम्पत्योः सह मृत्यौ तु पितृमेधक्रिया सह । कुण्डमेकं पृथक्रपिंडे जलांजलिशिला मता ” ॥ इति ।

संग्रहेऽपि—

“ एककाले मृतौ पित्रोः पितृमेधक्रिया सह । उदूकं पिंडदानं च श्राद्धं कुर्यात्पृथक् पृथक् ॥

“ सपिण्डीकरणं चैव सहैव पृथगेव वा । एकगते जले दद्याच्छ्राद्धं चैकदिने द्वयोः ॥

१ः क्ष-कुर्यात् । २ क-मातृ । ३ क-पितृ । ४ कस्त-पितृ ।

“ सह चर्माधिरोहश्च शांतिहोमं समाचरेत् । तंत्रेण श्रवणं कुर्यात् श्राद्धं कुर्यात्पृथक् पृथक् ॥

“ तत्र द्वयोर्निमित्तौ द्वौ ब्राह्मणावितरैः सह ” ॥ इति ।

**स्मृत्यंतरेऽपि—**“ दंपत्योः सह संस्कारो मृतावनुमृतावपि ।

“ उदकादिसपिंडांतं प्रेतकार्याणि यान्यपि । कुर्यात्समानतंत्रेण सांवत्सरिकमेव च ” ॥ इति ।

५ संग्रहे च सांवत्सरिकस्य समानतंत्रत्वस्मरणमापद्विषयम् । तद्ग्रे वक्ष्यते । अन्यत्रापि—

“ प्रदक्षिणमुपस्थानं चरुकार्यं चितिस्तथा । संचयस्तर्पणं गर्तः सपिंडीकरणं सह ” ॥ इति ।

संग्रहे च—

“ पित्रा सहैव मातुश्च मात्रा सह पितुस्तथा । सापिंडचं तनयैः कार्यं निमित्तार्थं पृथग्भवेत् ” ॥ इति ।

तथा—

१० “ समानपिंडयोगानां सपिंडीकरणं सह । तंत्रेण पितृवर्गस्य निमित्तं प्रतिपूरुषम् ” ॥ इति

बहुस्मृतिसंभतत्वात्सपिंडीकरणमपि सहैव कर्तव्यम् । अतः पृथग्भेत्येदनादरणीयम् । निमित्तो-

हेशेन क्रियमाणं प्रेतैकप्रयोजनेनिमित्तमोजनं पृथग्भवति । एतच्चोपलक्षणम् । शुन्नृष्णानिवर्तकं

जलांजलिपिंडप्रदानसोदककुंभश्राद्धनवश्राद्धैकोत्तरवृद्धिश्राद्धवृषोडशश्राद्धवृषोडशगादिकं प्रेतवृत्तिकरं

प्रेतहोमार्घ्यमोजनपिण्डदानदक्षिणादिकं च पृथक् कर्तव्यम् । तंत्रोपकारकं चितिकुंडशांतिहोम-

१५ पाकवैश्वदेवपितृविष्णुवरणादिकं पृथक् न कर्तव्यम् । तथा चांगिराः—

“ दंपत्योः सह मृत्यौ तु सह स्याद्विनक्रिया । पृथक्पिंडोदकादीनि यथाविधि समाचरेत् ॥

“ चरुकुंडचिताशांतिसंचयान् तंत्रतश्चरेत् । अभिं श्रवणहोमौ चेत्युपस्थानं च तंत्रतः ” ॥ इति ।

**पितृमेधसारेऽपि—**“ हिरण्यकलशनग्रप्रच्छादनवासस्तिलोदकपिंडैकोत्तरवृद्धिनवश्राद्धसोदककुंभ-

वृषोडशगादशश्राद्धानीति पृथक्पृथक्भवन्ति । चरुकुंडं चितिः कुंडमस्थिसंचयनं शांतिहोमश्च

२० तंत्रम् । एकोद्विष्टसपिंडीकरणादिषु निमित्तवरणहोमौ पृथग्भवतः । पाकहोमवैश्वदेवतादि तंत्रम् ” इति ।

**यमः—**“ अस्थिसंचयनादर्वाग्भर्तुः पत्नी मृता यदि । तस्मिन्नेवानले दौद्या यदि चाभिर्न शाम्यति ॥

“ उदकादि सपिंडचं तयोः कार्यं सहैव तु । शांतेऽग्नौ पुनरेवास्याः पृथक् चित्यादि कारयेत् ” ॥ इति ।

पितामहपितामर्द्योर्मरणेऽपि सह संस्कारादिकमाह संवर्तः—

“ पितामहो यस्य मृतः चिरकालमसंस्कृतः । पितामही च प्रमीता तयोर्दाहादिकं सह ” ॥ इति ।

२५ हिरण्यशकलनिधानादिकं सर्वं पितुः पूर्वं कृत्वा प्राक्मृताया अपि मातुः पश्चात् कुर्यात् ।

तथा च काष्ठाजिनिः—

“ पित्रोः श्राद्धे समं प्राप्ते नवे पर्युषितेऽपि वा । पितुः पूर्वं सुतः कुर्यादिन्यत्रासत्तियोगतः ” ॥ इति ।

अत्रासत्तियहणं दाहाद्युपलक्षणम् । तत्पूर्वकत्वाच्छ्राद्धस्य अन्यत्रासत्तियोगतः पितृभ्यामन्यत्र

ज्ञात्यादिषु आसत्तियोगतः प्रत्यासत्तिकमात्कुर्यादित्यर्थः ।

३० पितृव्यतिरिक्तानां संघातमरणे दाहादिकमः । अत्र ऋष्यशङ्खश्च—

“ भवेद्यदि सपिंडानां युगपन्मरणं तदा । संबंधासक्तिमालोच्य तत्कमाच्छ्राद्धमाचरेत् ” ॥ इति ।

**स्मृतिरत्नेऽपि—**

“ सकृन्प्रियंते बहवः कर्ता चैकस्तथैव च । अंतरंगकमेषैषामुदकादि समाचरेत् ” ॥ इति ।

१ क्ष-निमित्तं पृथग्भेत्य वा । २ ग-नं । ३ कग-कार्यं । ४ कग-दत्यात् । ५ क्षखग-श्राद्ध ।

**कालादर्श—**

“पत्नीभ्रातृसुतादीनां सपिंडानां यदि क्रमात् । संघातमरणं तत्र तत्क्रमाच्छ्राद्धमाचरेत् ॥

“युगपन्मरणं तत्र संबंधासात्तियोगतः” ॥ इति । आदिशब्देन पुत्रपौत्रभ्रातृपुत्रस्नुषास्वसृणां ग्रहणम् । पत्न्यादीनां मध्ये बहूनां द्वयोर्वा एकस्मिन्दिने संघातमरणं यदि स्यात् तत्र तत्क्रमान्मरणक्रमाद्वाहादिकं कुर्यात् ।

“कृत्वा पूर्वमृतस्यादौ द्वितीयस्य ततः पुनः । तृतीयस्य ततः कुर्यात् संनिषाते त्वयं क्रमः” ॥ इति<sup>५</sup> क्रत्यशृंगस्मरणात् ।

पत्न्यादीनां सपिंडानां युगपन्मरणं यदि स्यात्तत्र संबंधस्यासत्तिवशात्क्रमेण आद्वं कुर्यात् । पत्नीपतिलक्षणसंबंधस्यासन्नत्वात्पत्न्याः प्रथमं कुर्यात् । अनंतरमुभयप्रतियोगिकसंबन्धभाजः पुत्रस्य अनंतरं पितृव्यवहितसंबंधभाजः पौत्रस्य तदनंतरं भ्रातुः । अत्र पौत्रभ्रात्रोर्यद्यपि पितृव्यवधानं १० समानं तथापि पौत्रस्य स्वशरीरावयवान्वयस्य विद्यमानत्वाच्छ्रातृतोऽपि प्रत्यासत्तिः । ततो भ्रातृ-पुत्रस्य ततः पुत्रद्वारा संबंधभाजः स्नुषायाः । तदनुगोत्रान्तरप्रवेशेन व्यवधानभाजः स्वसुः । एवं च एकस्मिन्दिने क्रमेणैतेषां संघातमरणे भूतिक्रमेण दाहादिकाः क्रियाः पृथक्कुर्यात् । युगपन्मरणे तु उक्तसंबंधक्रमेण दाहादिकं पृथक्कुर्यादिति कालादर्शटीकायां व्याख्यातम् । स्मृतिरत्ने मरणानुकमपरिज्ञाने सृतिक्रमेण तदपरिज्ञाने संबंधासत्तिक्रमेणोति व्यवस्था दर्शिता । तथा च तत्रैव— १५

“अंतरंगक्रमेणैषामुदकादि समाचरेत् । मरणं क्रमशो द्वृष्टि मरणानुक्रमेण तु ॥

“समानमिदमुद्दिष्टमन्येषामग्रजं विना । अन्येषामप्रजस्यापि समवायेऽग्रजः प्रभुः ॥

“अग्रजस्यापि पित्रोत्त्र संपाते पितरौ प्रभू” ॥ इति ।

भूतिक्रमापरिज्ञाने संबंधासत्यपरिज्ञाने च वयोधिकसपिंडादर्शहादिक्रियाः प्रथमतः कार्याः

“यद्येककाले पुरतः संस्कार्यस्तु वयोऽधिकाः । बहुत्वेऽप्येवमेव स्यादुदकं च दिने दिने” ॥ इति २० स्मरणात् । अनेन पुरतः संस्कारविधानात् मातापितृव्यतिरिक्तानां सर्वेषां दाहादिकृत्यं सपिंडी-करणं च सर्वं पृथक्पृथगेवत्युक्तं भवति । तथा च देवलः—

“पित्रोरुपरतौ पुत्रः आद्वं कुर्यात् द्वयोरपि । अनुवृत्तौ च नान्येषां संघातमरणेऽपि च” ॥ इति । पित्रोर्मरणे अनुमरणविषये संघातमरणे च दाहादिकं सहैव कुर्यात् । अन्येषां संघातमरणे सह न कुर्यादित्यर्थः । अन्ये तु ज्ञात्यादिसंघातसृतिविषये सहैव दाहादिक्रियां वदन्तः स्मृत्यंतर- २५ मुदाहरन्ति—

“स्मृतानामेकवंश्यानामेको यदि च दाहकः । एकस्मिन् दिवसे कुर्यादिकचित्यां समाहितः” ॥ इति ।

**अन्यच्च—**

“एककाले गतासूनां बहूनामथवा द्वयोः । एककुण्डे शिलाभेदे तेषां पिण्डं पृथक् पृथक् ॥

“सपिण्डीकरणं तेषां सहैव पृथगेव वा । निमित्तार्थं पृथक्कुर्यादन्यत्सर्वं सह क्रिया” ॥ इति । ३० सहसपिण्डयमेकोद्देश्यत्वविषयम्

“समानपिण्डयोगानां सपिण्डीकरणं सह । निमित्तपिण्डमेकैकं दत्वा तैः संसृजेत्क्रमात्” ॥ इति स्मरणात् । पितृमेधसारे—“यद्यनेकेषामेकदिने सृतिः स्यात्पत्नीपुत्रपौत्रभ्रातृतपुत्रस्नुषास्वसृणां संख्यातकमाद्वाहादिक्रियाः पृथक् पृथक् कुर्यादन्येषां सृतिक्रमात्” इति ।

**तत्रैव—**

“पत्न्यादीनामन्येषां च संघातमरणे पत्न्यादिपूर्वमन्येषामुभयेषामपि पितृपूर्वं पित्रोमृताब्दे पत्न्यादि-  
सापिण्डचं त्रिपक्षे” इति । लोकाक्षिः—“पित्रोद्दर्योर्दशाह एव सापिण्डचमन्येषामेकोद्दिष्टान्तं  
कृत्वा तत्तद्वत्सरान्ते मासिकैः सह सापिण्डचं कुर्यात् इति भृगुः” । पत्न्यादीनां तद्वति-  
रिक्तानां च मृतौ पूर्वोक्तन्यायेन पत्न्यादीनां पूर्वं कृत्वा तद्वतिरिक्तानां पश्चान्मृतिक्रमेण कुर्यात् ।  
पित्रोः पत्न्यादीनां तद्वतिरिक्तानां च संघातमरणे पितृपूर्वं पत्न्यादीनां कुर्यात् । ‘पितृपूर्वं सुतः  
कुर्यादन्यत्रासत्तियोगतः’ इति । लोकाक्षिः—‘पत्नीपुत्रस्तुषापौत्रब्रातृतपुत्रका अपि ।  
“पितरौ च यदैकस्मिन्नियेरन् वासरे तदा । आद्यमेकादशे कुर्यात् त्रिपक्षे तु सपिण्डनम्” ॥ इति ।  
अत्र व्यवस्थामाह वृद्धहारीतः—

१० “संघातमरणे पित्रोद्दर्यदशाहे सपिण्डनम् । कुर्यात्पुत्रस्तदन्येषां त्रिपक्षे कारयेद्वृधः” ॥ अन्येषां पत्न्या-  
दीनामित्यर्थः । तेषामेव मातापितृमृतिवत्सरमध्ये त्रिपक्षादौ सापिण्डचं विद्धाति ऋज्यशृङ्गः—

“पत्न्याः पुत्रस्य तत्पुत्रब्रात्रोस्तत्तनयस्य च । स्तुषास्वस्रोश्च पित्रोश्च संघातमरणं यदि ॥

“अर्वागब्दान्मातृपितृपूर्वं सापिण्डचमाचरेत्” ॥ इति । भृगुरपि—

“माता भ्राता च तत्पुत्रः पत्नी पुत्रः स्तुषा स्वसा । एषां मृतौ चरेच्छाद्वामन्येषां न पुनः पितुः” ॥ इति ।

१५ पितुर्मृताब्दे एषामेव श्राद्धं सपिंडीकरणं कुर्यात् । नान्येषामित्यर्थः । ऋज्यशृङ्गोक्तपत्न्यादिसप-  
व्यतिरिक्तानां पित्रोमृताब्दे पितृभ्यां सहैकदिने वा मृतानां दाहायेकोद्दिष्टान्तं तत्तत्काले मृतिकमा-  
कृत्वा तत्तद्वत्सरान्तदिने मासिकैः सह सापिंडचं कुर्यात् । अत्र भृगुः—

“पित्रोमृताब्दे श्राद्धान्तं कृत्वाऽन्येषां यथाविधि । मासिकैः सह सापिंडचं वत्सरांते समाचरेत्” ॥

वत्सरांत इति नियमान्ततोऽवर्कि न मासिकानुष्ठानम् । कालादर्शे—

२० “पत्न्यादीनां च पित्रोश्च संघातमरणं यदि । अर्वाक्संवत्सरात्पित्रोः सापिंडचं न समाचरेत् ॥

“संघातमरणेऽन्येषां पित्रोश्च दहनादिकम् । कृत्वा संवत्सरस्यांते कुर्वीत सह पिंडनम्” ॥ इति ।

तथा देवलः—

“महागुरुनिपाते तु प्रेतकार्यं यथाविधि । कुर्यात्संवत्सरादर्वाग् नैकोद्दिष्टं न पार्वणम्” ॥

पित्रोमृतौ संवत्सरादर्वाक्पत्न्यादिव्यतिरिक्तानां प्रेतकार्यं दाहायेकोद्दिष्टान्ताः पूर्वाः क्रियाः  
२५ यथाविधि कुर्यात् । एकोद्दिष्टमासिकानि पार्वणं सपिंडीकरणं च न कुर्यादित्यर्थः । एतदेवाभि-  
प्रेत्य स्मृत्यंतरे—

“पितरौ प्रमीतौ यस्य देहस्तस्याशुचिभवेत् । न दैवं नापि पित्र्यं च यावत्पूर्णो न वत्सरः” ॥

लौकाक्षिरपि—

“अन्येषां प्रेतकार्याणि महागुरुनिपातने । कुर्यात्संवत्सरादर्वाक् श्राद्धमेकं तु वर्जयेत्” ॥ श्राद्धं

३० मासिकं सपिंडीकरणम् । ननु

“पत्नी चैव सुतो भ्राता स्तुषा चैव विपद्यते । तत्र श्राद्धानि कुर्वीत न पित्रोमृतयोरपि” ॥ इति

जाबालिस्मरणात् पत्न्यादीनामपि सापिंडचनिषेध इति चेत् । द्वादशाहे तन्निषेधपरत्वात्संवत्सरा-  
दर्वाक्निषेधपरत्वे त्रिपक्षे तु सपिंडनमिति लौकाक्ष्यादिवचनविरोधापत्तिः । अतः पत्न्यादीनां  
पित्रोमृताब्दे पितृसपिंडनानन्तरमरणे तत्तद्वादशाहे सपिंडीकरणम् । पत्न्यादीनां पित्रोश्च संघात-

१ कर्खग—पूर्वं सापिण्डचमाचरेत् । २ ग—स्य ।

मरणे पत्न्यादीनां त्रिपक्षे । पित्रोस्तु द्वादशाहे । अन्येषां पित्रोर्मृताब्दे मरणे तत्तद्वत्सरांते मासिकानि सपिंडीकरणं चेति निर्णयः ।

अनुमरणविधिः । अनुमरणविषये विष्णुः ( अ. २५ सू. ४ )—

“ भर्तरि प्रेते ब्रह्मचर्यं तदन्वारोहणं वा ” इति ॥ स्मृत्यंतरे च—

“ साध्वीनामेव नारीणामग्रिप्रपतनाद्वते । नान्यो धर्मोऽस्ति विशेषो मृते भर्तरि कर्हिंचित् ”॥ इति । ५ हारीतोऽपि—

“ मातृतः पितृतश्चैव यत्र चैषा प्रदीयते । कुलत्रयं पुनात्येषा भर्तारं याऽनुगच्छति ”॥ स्मृत्यंतरे—

“ सार्तवा सूतिका वाऽपि भर्तानुमरणोत्सुका । सद्यः शुद्धिमवाप्नोति भर्तुः पापापहारिणी ”॥

अन्यच्च—

“ बालापत्या तु या नारी सूतिका वा रजस्वला । सर्वासामपि च स्त्रीणां एष साधारणो विधिः ”॥ इति । १० यत्त्वौर्वचनम्

“ बालापत्याश्च गर्भिण्यो द्वृष्टार्तवं एव च । रजस्वला राजसुते नारोहंति चितां शुभे ”॥ इति । यदपि

“ बालापत्या तु या नारी भर्ता सह न सा ब्रजेत । रजस्वला न गच्छेन्नु गर्भं तु गर्भिणी इति ”॥

अत्र पितृमेधसारकृता व्यवस्थापितं षोडशीग्रहणाग्रहणवत् विधिनिषेधदर्शनात् यद्यपि तुल्यविकल्पः प्राप्नोति तथापि भर्तानुमरणोत्सुकेति वचनात् पुत्रक्षेत्रधनधान्यादिमनस्कायाः पातिव्रत्य- १५ धर्महीनायाः संसारदुःखबन्धुनियोगाद्युपाधितो विषण्णाया वा प्रतिषेधो द्रष्टव्यः इति ।

अन्ये तु भर्तानुमरणोत्सुका “ नमस्कृत्य चितारूढं भर्तारं तु प्रसन्नधीः ” “ आरुह्य पल्नी निधनं गता चेदेकां चितिं निर्मलधीः स्वभर्ता ” इत्यादिवचनेषूपात्तेर्मरणोत्सुका प्रसन्नधीर्निर्मलधीरित्यादिपदैर्द्वादिवियोगकलंकरहिताया एवानुमरणाधिकारप्रतिपादनात् बालापत्या रजस्वलेत्यादिविशेषणोपादानवैद्यथर्यप्रसंगाच्च पितृमेधसारोक्तं न युक्तं निषेधवचनं तु भिन्नचित्या- २० रोहणविषयं तच्च क्षत्रियादिस्त्रीणां रजस्वलादीनामनुमरणनिषेधः “ रजस्वला राजसुता ” इति राजसुतां प्रत्येव तन्निषेधादित्याहुः ।

अपरे तु बालापत्यारजस्वलादेः सामान्येन विधानात्प्रतिषेधाच्च रजस्वलायाः तुल्यविकल्पः । भिन्नचित्यारोहणविषयत्वे प्रमाणाभावादजस्वला राजसुता इति राजसुतासंबोधनमात्रेण विषयविशेषात्प्रतीतेरित्याहुः । गर्भिण्यास्तु निषेध एव । ततश्च गर्भिणीं विना बालापत्या २५ सूतिका रजस्वला द्वृष्टार्तवाश्च ब्राह्मण्य एकचित्यारोहणं कुर्यात् । सूतिका रजस्वला च तत्तदुक्तशुद्धिप्रकारेण शुद्धाः कुर्यात् । यत्तु चंद्रिकायामुक्तम्—

“ भर्तारमनुगच्छन्त्या रज उत्पद्यते यदि । तैलद्रोण्यां विनिक्षिप्य लवणे वा मृतं पतिम् ॥

“ त्रिरात्राद्वहनं कुर्युर्बाधवास्तु तया सह । श्राद्धं चैकदिने कुर्यात् द्वयोरपि हि निर्णयः ”॥ इति ।

तद्वाधवा इत्यभिधानादपत्यहीनसंस्कृतविषयमित्येके । अपरे तु—

“ भर्तारमनुगच्छन्ती पल्नी चेत्सार्तवा यदि । तैलद्रोण्यां विनिक्षिप्य लवणे वा मृतं पतिम् ॥

“ चतुर्थेऽहनि संस्कुर्यात्पुत्रादिस्तं सहैतया । शवः पर्युषितस्तस्य प्रायश्चित्तं तदा भवेत् ”॥

अस्मिन्पक्षेऽप्यवं भर्तुर्दशाहेनापि गच्छन्तीति पुत्रवत्त्वेऽपि चतुर्थेऽहनि पित्रोः संस्कारविधानात्समविकल्प इत्याहुः । स्मृत्यंतरे—

“ मृतं पतिमनुवज्य पल्नी चेत् ज्वलनं गता । न तत्र पक्षिणी कार्या पैतृकादेव शुद्ध्यति ॥

“ सार्तवा सूतिका चैव भर्त्रानुमरणोत्सुका । पूर्ववस्त्रं परित्यज्य शवकर्माणि कारयेत् ॥

“ सपत्न्योरनुगच्छन्त्योरेका यदि रजस्वला । चतुर्थेऽहि सहैवाभ्यां तस्य दाहो विधीयते ॥

“ एकचित्यां समारूढा यदि भार्या दिनान्तरे । भर्तुर्वृत्ताहे कर्तव्यमभिन्नं मनुरब्रवीत् ” ॥ इति ।  
वसिष्ठः—

५ “ दद्यमानं तु भर्तारं या नारी त्वनुगच्छति । मरणादि भवेच्छाद्वं दद्यनादि तयोर्न तु ॥

“ भर्ता सहैव शुद्धिः स्याच्छाद्वं चैकदिने भवेत् ” ॥ यत्तु

“ या स्त्री ब्राह्मणजातीया मृतं पतिमनुवजेत् । सा स्वर्गमात्मवातेन नात्मानं न पतिं नयेत् ” ॥ इति  
यदपि—“ मृतानुगमनं नास्ति ब्राह्मण्या अनुशासनात् ” इत्यादि तत्सर्वमपि ब्राह्मण्या अनुगमन-  
निषेधप्रतिपादकवचनं पृथक्चित्यारोहणविषयम् । “ पृथक् चितिं समारूद्ध्य न विप्रा गंतुमर्हति ”

१० इति विशेषस्मरणात् । तथा च

हारीतः—

“ भर्ता सहानुमरणमा चंडालं विधीयते । पृथक् चितिर्वा राजादेन विप्रायाः पृथक् चितिः ” ॥ इति ।

क्षत्रियादीनां पृथक्चित्यारोहणं देशांतरविषयम् । संनिधौ तु एकचित्यारोहणमेव

“ देशांतरमृते पत्यौ साध्वी तत्पादुकाद्वयम् । निधायोरसि सश्रद्धा प्रविशेऽजातवेदसम् ” ॥ इति

१५ स्मरणात् । इदं च मुमुक्षुविषये त्याज्यमेव । तथा च श्रुतिः—“ तस्माद्वेयो न प्रागायुषः स्वः कामी

प्रेयात् ” इति । अस्यार्थो विज्ञानेश्वरेणाभिहितः ( पृ. २४ पं. १६ )—“ स्वर्गफलोद्देशेनायुषः

प्रागायुषःश्यो न कर्तव्यो मोक्षार्थिना इति । अतः मोक्षमनिच्छत्या स्वर्गार्थिन्या अनुगमनं  
युक्तम् । इतरकाम्यानुष्ठानवत् ” इति । सर्वमेतत्स्त्रीधर्मनिरूपणे सविस्तरमधस्तात्प्रतिपादितम् ।

एकचित्यारोहणक्रमः । एकचित्यारोहणप्राकारस्तु हेमाद्रादावुक्तः—

२० “ अथानुमरणे पत्नी स्नात्वा भर्ता सहैव तु । पथस्तुरीयमासाद्य सिग्वातैरुपवीज्य च ॥

“ नमस्कृत्य चितारूढं भर्तारं तु प्रसन्नधीः । प्रदक्षिणं परीत्याथ भर्तुर्दक्षिणमाविशेत् ॥

“ इयं नारीति मंत्रेण शाययेन्मातरं सुतः । ऊहेन वा दहेदूर्ध्वमासनानात्पतिना समम् ॥

“ यद्वा पत्नी तु संकलय प्रयोगे त्वस्तिले कृते । दद्यमाने पत्नौ मंत्रान्जपेदधर्युणा सह ॥

“ पावकं प्रविशेत्तत्र भर्तुश्चोर्ध्वं पृथग्विधिः । उभयोः सह संकल्पः कुण्डमेकं पृथक् शिला ॥

२५ “ वासस्तिलोदकं पिंडं नग्नप्रच्छादनं नवम् । षोडशं च वृषोत्सर्गः सोदकुंभं पृथक् पृथक् ॥

“ सहचर्माधिरोहश्च सपिंडीकरणं तथा । निमित्तहोमवरणे श्राद्धमेकोत्तरं पृथक् ॥

“ वैश्वेदेवं च पाकश्च होमोऽन्नाद्यैः सहेष्यते ” इति ॥

स्मृत्यंतरे च—“ आरूद्ध्य पत्नी निधनं गता चेदेकां चितिं निर्मलधीः स्वभर्ता ।

“ दशाहहोमं श्रापणं च तंत्रात्पिंडोदकादीन्पृथगेव कुर्यात् ” ॥ पितृमेधसारे—“ स्नात्वा शक्तितो

३० दत्वा ब्राह्मणैरभ्यनुज्ञाता प्रीता पथस्तुरीयमासाद्य सिग्वातैरुपवीज्य चितिगतं भर्तारं प्रदक्षिणीकृत्य

प्रगम्य चितिमारूद्ध्य भर्तुर्दक्षिणपाश्वे शयीतात्र कर्ता पत्नीमुपनिपातयति इयं नारीति सवानमत  
ऊर्ध्वं सद्यः पापं निर्धूय दंपती विहरत् ” ॥ इति । स्मृतिरत्ने—

“ अनुयाने मृतौ पित्रोरेकश्याचितिस्तथा । प्रत्येकमञ्जलेभेदो नग्नप्रच्छादनादिकम् ।

“ एकमेवाग्निदानं स्यादेकग्रावा तिलाङ्गलिः ” ॥ इति । एकस्यां शिलायां तिलोदकमित्यर्थः ।

३५ तिलाङ्गल्यर्थां शिला द्वयोरेकेति यावत् । कुण्डमेकं पृथक् शिलेत्यनेनास्य विकल्पः ।

तत्रैव—

“ अस्थिसंचयनं चैव नवश्राद्धं पृथक् पृथक् । वृषोत्सर्जनभेदश्च मासिकानां पृथक् क्रिया ॥

“ सपिंडीकरणं चैवं सुतः सर्वं समाचरेत् ” ॥

स्मृत्यंतरे—“ सहैव भर्ता मरणं स्त्रियाश्वेतसहैव कुर्यात्पितृमेधकृत्यम् ॥

“ पिंडोदकादीन्पृथगेव कुर्यात्पिंडस्य संयोजनमत्र भर्ता ॥

“ मृते भर्तरि या पूर्वं परेऽहन्यनुगच्छति । तस्याः पतिदिने श्राद्धं शालभेदं न कारयेत् ॥

“ आग्रिकार्ये न भेदोऽस्ति अस्थिसंचयने तथा । एकगते जलं दद्यात्पिंडांश्चैकदिने द्वयोः ॥

“ एकोद्दिष्टं पृथक्कुर्यात्सपिंडीकरणं सह । तत्र द्वयोनिर्मितौ द्वौ बाह्यणावितरैः सह ” ॥

देवलः—“ परेद्युरनुयाने तु मरणाहःक्रमेण तु । दहनादिसपिंडयंतं श्राद्धं कुर्याद्यथाविधि ” ॥

क्रियाकल्पेकारिकायाम्—“ पतिव्रता त्वन्यदिनेऽनुगच्छेद्या स्त्री पतिं चित्यधिरोहणेन । १०

“ दशाहकै भर्तुरधस्य शुद्धिः श्राद्धद्वयं स्यात्पृथगेककाले ॥

“ मृते भर्तरि पूर्वेद्युपरेद्युरनुगच्छति । तस्याः पतिदिने श्राद्धं मृताहस्तु यथातिथि ” ॥

स्मृत्यंतरे—“ अस्थिसंचयनं चैकं नवश्राद्धं पृथक्पृथक् । वृषोत्सर्जनभेदश्च मासिकानां पृथक् क्रिया ॥

“ उपस्थानं तदेकं स्यात्परं तस्याः पृथक् क्रिया । पृथक् श्राद्धं तयोः कुर्यात् गोदानं च पृथक् पृथक् ॥

“ सपिंडीकरणे प्राप्ते सर्वं तदिवसे चरेत् ॥ १५

“ बहुपत्नीकपक्षे तु मन्त्रावृत्तिः पुनः पुनः । विभज्य पिण्डं दद्यात्तु गार्यस्य वचनं यथा ” ॥ इति ।

अन्यत्रापि—“ दिनान्तरे यानि सहैव भर्तुः कुर्यान्मृताहे सति कर्म कार्यम् ।

“ हिरण्यशल्काः पृथगेव कार्याः पात्राणि भेदद्वयभास्त्रिं कुर्यात् ” ॥ इति । अन्यत्रापि—

“ अन्येद्युरप्यनुगतौ शुद्धिः पतिदशाहतः । सहास्थिसंचितिं चैव काले श्राद्धद्वयं भवेत् ॥

“ पृथक् पिंडोदकादि स्यात्पत्या पिंडस्य योजनम् । तच्च पिण्डं द्विधा कृत्वा पितृपिंडेषु योजयेत् ” ॥ २०

वासिष्ठः—

“ अनुयाने च पत्या च सपिंडीकरणं सह । अंतर्धाय तृणं मध्ये भर्तुः श्वशुरयोरपि ॥

“ स्त्रीपिण्डं भर्तृपिंडेन संयोज्ये च पुनः पुनः सुतः । पितामहादिभिः सार्वं पितृपिंडं तु योजयेत् ” ॥

यमः—

“ पत्या चैकेन कर्तव्यं सपिंडीकरणं स्त्रियाः । सा मृतापि हि तेनैकयं गता मंत्राहुतिवतैः ” ॥ २५

शातातपः—

“ या मृता सुभगा नाथं सा तेन सह पिंडताम् । अर्हति स्वर्गवासेऽपि यावदा भूतसंपूर्वम् ” ॥

यत्तु सुमन्तुवचनम्—

“ चित्यरोहणकाले तु षोडशानि पृथक्पृथक् । सपिंडीकरणं तस्या नैव भर्तुः कृते सति ” ॥ इति

तत्त्वियाः पृथक्सपिंडीकरणनिषेधपरम् । देवलः—

“ तदिने वा परादिने भर्तारमनुगच्छति । नवश्राद्धं षोडशं च सपिंडीकरणं तथा ॥

“ यथाकाले तु कर्तव्यं प्रतिसंवत्सरं तथा ” ॥ इति । यथाकाले भर्तुर्विहिते काले कर्तव्यम् ।

स्त्रिया अपि कर्तव्यमित्यर्थः । यत्तु गौतमवचनं

“ एकचित्यां समाख्यातौ दंपती निधनं गतौ । मासिकानि नवश्राद्धं सपिंडीकरणं पृथक् ” ॥ इति

१ ग-कं । २ क-काम । ३ क-शवदाहके; ग-तो । ४ ग-तृ ।

यदपि व्याघ्रवचनं—

“पतिवता तु या नारी भर्तारमनुगच्छति । पिंडदानादिकं श्राद्धं सपिंडीकरणं पृथक्” ॥ इति एताहशं वचनं निमित्तमेदप्रतिपादनपरम् । अन्यथा सपिंडीकरणं चैकं तत्र द्वयोर्निमित्तौ द्वौ ब्राह्मणावितरैः सह सपिंडीकरणं सहेत्यादिपूर्वोक्तबहुस्मृतिविरोधप्रसंगात् । दुर्मरणाद्युपाधिवशेन<sup>५</sup> कष्ठवद्मन्त्रकदाहेनानुमृतिः कार्या । दद्यमानतंत्रेण “नानुरोहेत्यतिवता” इति स्मरणात् ।

तथा च कल्पकारिकायाम्—

“पत्युर्वेदाग्निसंस्कारे पत्न्या अनुगमो मतः । अन्यथा त्वात्मधातः स्यादिति वेदाविदो विदुः” ॥ इति ।

चितिप्रष्टायाः प्रायश्चित्तमुक्तं स्मृत्यंतरे—

“चितिप्रष्टा यदा नारी मोहाच्चलति वा तदा । ग्राजापत्यं भवेत्कृच्छ्रं शुद्धा भवति नान्यथा” ॥ इति ।

१० अथ गर्भिणीसंस्कारः । अत्र बोधायनः—“अथ गर्भिण्यंतर्वत्नी म्रियेतात ऊर्ध्वं म्रियेत स्मशानं नीत्वा दहनदेशं जोषयेत्तु सम्यक् चितामपरेण सव्येन प्रेताया उदरं विलिखेत् । ‘हिरण्यगर्भः समवर्तताय’ इत्यनुलेखनहृष्टं कुमारमनुमन्त्रयते ‘जीवतु मम पुत्रो दीर्घयुत्वाय वर्चस’ इति । अथ बालं संस्नापयेयुर्हिरण्यमन्तर्धाय जीवितं ग्राममानयन्ती ‘यस्ते स्तनः शशय’ इति स्तनं प्रदाय तस्मिन्नुदरे आज्यानि जुहोति । ‘शतायुधाय शतवीर्याय’ इति पंचमिः ‘प्रयासाय स्वाहा-

१५ यासाय स्वाहेत्यनुवाकेन प्राणाय स्वाहा व्यानाय स्वाहा इत्यनुवाकेन पूष्णे स्वाहा पूष्णे शिरसे स्वाहा’ इत्यनुवाकेन सूच्या जठरमवणं कुर्यात् । प्रेतां चितिमध्यारोप्य विधिना दाहयेत् । अष्टौ<sup>१</sup> धेनुभूमिं धेनुमिति च दद्यादिति । संग्रहे—

“षष्ठमासादूर्ध्वमासूते म्रियते यदि गर्भिणी । चितैः पश्चाग्निधायैनां सव्योदरमथालिखेत् ॥

“हिरण्यगर्भमन्त्रेण समुलिख्य तमुद्ध्रेत् ॥

२० “मृतश्चेदुद्धृतो गर्भो धृताक्तं निखनेद्धुवि । जीवेच्चेज्जीवतु मम पुत्र इत्यनुमन्त्रयेत् ॥

“अंतर्धाय हिरण्यं तमभिषिच्य जलैः शिशुम् । ग्रामं गत्वा शिशोर्दृश्याद्यस्ते स्तन इति स्तनम् ॥

“सुरक्षितं कुमारं तं कृत्वा गत्वा शवादिकम् । शतायुधाय इत्याज्यानि जुहुयादुदरे ततः ॥

“प्रयासाय स्वाहेति हुत्वा च प्राणयेत्यनुवाकतः । पूष्णे स्वाहेति हुत्वा च संधायोदरमवणम् ॥

“चितिमारोप्य तां प्रेतां शेषं पूर्ववदाचरेत्” ॥ इति ।

२५ शौनकः—“गर्भिणीमरणे प्राप्ते गोमूत्रेण जलैः सह । आपोहिष्ठाभिरब्लिंगैः प्रोक्ष्य भर्ता समाहितः ॥

“प्रेतां श्मशाने नीत्वाथोल्लिख्येत्सव्योदरे ततः । पुत्रमादाय जीवित्स्यान्स्तनं दत्वा सुताय तु ॥

“यस्ते स्तन इत्येतया ग्रामं नीत्वा निधाय च । उदरं चावणं कुर्यात्पृष्ठदाज्येन पूर्य च ॥

“मृद्धस्मकुशगोमूत्रैरापेहिष्ठादिभिस्त्रिभिः । स्नात्वाऽच्छाद्यैव वासांसि पितृमेधेन दाहयेत् ।

“मृतो यदि तु पुत्रः स्याद्वाहृत्या निखनेत्ततः” ॥ इति । चांद्रिकायाम्—

३० “मृता चेद्गर्भिणी नारी तस्याः संस्कार उच्यते । बोधायनभरद्वाजशौनकाद्यर्यथोदितः ॥

“संकल्प्य पितृमेधं तु कृत्वा दारुचितेः क्रियाम् । पश्चाद्वारुचितेः प्रेतां दक्षिणे वाऽथ गर्भिणी ॥

“निधाय वाऽग्रतंत्राणि कृत्वा दव्यादिभार्जनम् । हिरण्यगर्भमन्त्रेण विलिखेदसिनोदरम् ॥

“आगर्भदर्शनाद्वामे मृतः स्याच्चरणे क्षिपेत् । दृष्ट्वा जीवतु मम पुत्र इति जीवन्तमभिमन्त्रयेत् ॥

“अंतर्धाय हिरण्यं तदभिषिच्य जलैः पुनः । नीत्वा ग्रामं शिशोर्दृश्याद्यस्ते स्तन इति स्तनम् ॥

१ ग-ऐरि । २ ग-अष्टकाधेनुं नीलधेनुं भूमि- ।

“ सुरक्षितं कुमारं तं कृत्वा गत्वा शवान्तिकम् । शतायुधाय स्योनांतैः पंचर्भिरुदरे वृतम् ॥  
“ यजुर्भिस्तु प्रयासाय स्वाहेती द्वादशाहुतीः । प्राणायेत्यादिभिः पंच चक्षुषेत्यादि पंचभिः” ॥ इति ।

दशाहान्तरकृत्यम् । अथ दशाहान्तरकृत्यम् । तत्र संवर्तः—

“ आशौचे निर्गते कुर्याद्विमार्जनलेपने । वाससा जलमालुत्य शुद्धयेत्पुण्याहवाचनैः ” ॥

आप्लुतिश्वैकादशाहे संगवे कार्या । ‘अघांते संगवे स्नायात्’ इति रमरणात् ॥ ५

वसिष्ठः—“ आशौचांते तु कर्तव्यं ब्राह्मणैरभिषेचनम् ॥

“ ऋग्भिर्यजुर्भिर्ष्ठंदोभिरब्लिंगैः पावमानिकैः । आशिर्व च गृहीत्वाथ श्राद्धकर्म समाचरेत् ” ॥

व्यासः—

“ संपूज्य गंधपुष्पादैः ब्राह्मणान्स्वास्ति वाचयेत् । धर्मकर्मणि संकल्पे संग्रामेऽद्वृतदर्शनैः ॥

“ यज्ञार्थेऽपि प्रतिष्ठादौ सर्वसंस्कारकर्मसु । शुद्धिकामस्तुष्टिकामः श्रेयस्कामश्च नित्यशः ” ॥ इति १०

अथ वृषोत्सर्गः । चांद्रिकायाम्—

“ उत्सृजेत् वृषभं नीलं लोहितं कृष्णमेव वा । मृतो न पश्येन्नरकं गोधाती ब्रह्महा ह्यपि ॥

“ पुत्रो वा श्रावृपुत्रो वा मृतस्यैकादशोऽहनि । उत्सृज्येत् वृषभं नीलं यथावर्णमसंभवे ॥

“ प्रेतत्वात्प्रतिमुच्यन्ते महापातकिनो नराः ” ॥ व्यासः—

“ एकादशोऽन्हि संप्राप्ते प्रेतस्य स्वर्गसाधनम् । वृषमेकं समुत्सृज्य श्राद्धे विप्रांस्तु भोजयेत् ” ॥ १५

काश्यपः—“ नीलं वाऽप्यथ वा कृष्णं मृतस्यैकादशोऽहनि ।

“ वृषं पापविशुद्ध्यर्थं रुद्राणामनुशासनात् । होमकर्मसमायुक्तं रुद्रप्रीतिकरं त्यजेत् ॥

“ एकादशोऽन्हि संप्राप्ते यस्य नोत्सृज्यते वृषः । प्रेतत्वान्न विमुच्येत् दत्तैः श्राद्धशतैरपि ॥

“ विप्रो वा क्षत्रियो वाऽपि वैश्यः शूद्रोऽपि वा तथा । वृषहीनो मृतो याति रौरवं तमसावृतम् ॥

“ सप्तजन्मकृतं पापं यद्वाल्ये यच्च वार्धके । तत्क्षणादेव नश्येत् वृषोत्सर्गे पितुः कृते ॥ २०

“ पितृनुद्दिश्य रुद्राय होमकर्मसमन्वितम् । उत्सर्गमात्रे रुद्रस्य लोकं यात्यन्न मानवः ” ॥

स्मृतिरत्ने—

“ एकादशोऽन्हि संप्राप्ते स्नात्वा पुण्याहवाचनम् । कृत्वा चैरेद्वृषोत्सर्गं कुर्याच्छ्राद्धं ततः परम् ॥

“ शूलं चक्रमथान्यद्वा लांछनं कारयेत्ततः । यस्य देवस्य यो भक्तस्तस्य चिन्हं समालिखेत् ” ॥

हेमाद्रौ—“ स्वस्वेष्टदेवताचिन्हं पश्चिमदक्षिणपादमूले ततेनायसेन विलिखेत् ” ॥ इति । २५

बोधायनः—“ अथ वृषोत्सर्जनम् । तच्च द्विविधं काम्यं नैमित्तिकमिति । नैमित्तिकमेकादशाह्निकमिति ।

काम्यं कार्तिक्यां वैशाख्यां ग्रहणे संक्रमे वा ” इति । स्मृत्यर्थसारे—“ सपिंडीकरणात्प्रागेवोक्त-  
काले नैमित्तिकवृषोत्सर्गस्तत्र न मासादिदोषः ” इति । स्मृत्यंतरे च—

“ एकादशाहे षण्मासे त्रिपक्षेऽब्दे तथैव च । वृषोत्सर्गं तु कुर्वीत परस्तादुक्तकालिकः ” ॥ इति  
कालश्च पञ्चताबुक्तः—“ पूर्वभागेऽथवा मध्ये दिनस्य वृषमुत्सृजेत् । ३०

“ कार्तिक्यां पौर्णमास्यां वा वैशाख्या वाऽपि वा वृषम् । उत्सृजेण्णक्षणैर्युक्तं देवर्षिपितृतृप्तये ” ॥

आश्वलायनपरिशिष्टे ( ३।१८ )—“ अथ वृषोत्सर्गः । कार्तिक्यां पौर्णमास्यां वैशाख्यां वा  
जीववत्सायाः पर्यस्तिवन्याः पुत्रं द्विहायनमेकहायनं वा नीलं ब्रुं पिंगलं वा ” ॥ इति ।

**स्मृत्यंतरे—**

“ उत्सृजेद् वृषभं नीलं पौर्णमास्यां तु वत्सकम् । कार्तिक्यामाश्वयुज्यां वा वैशाख्यां प्रातरेव तु ॥

“ एकादशाहादन्यत्र प्रोक्तकालेषु यत्नतः । वृषोत्सर्गे तदा शुक्रबाल्यमौढ्यं न दोषकृत् ” ॥ तथा—

“ प्रेतस्य वत्सरादर्वाण्यदा संस्कारमिच्छति । न कालनियमो ज्ञेयो न मौढ्यं गुरुशुक्रयोः ” ॥ इति ।

**५ यत्तु—**

“ पतिपुत्रवती नारी भ्रियते चोभयाग्रतः । वृषं नैवोत्सृजेत्पुत्रो यावत्स्वपितृजीवितम् ” ॥ इति तत्केवलवृषोत्सर्गनिषेधपरम् । अत एव जावालिः—

“ पतिव्रता सुशीला च पुत्रिणी सुभगा मृता । नोत्सृजेद् वृषमेकं तु सह गामुत्सृजेदृषम् ॥

“ पुत्रादन्यो यदा तस्याः श्राद्धकर्ता भवेद्यदि । तदैव वृषमुत्सृज्य पश्चाच्छ्राद्धं समाचरेत् ” ॥ इति ।

**१० अत एव स्मृत्यंतरम्—**

“ या नारी भर्तुसुतयोरये तु प्रमिति गता । तस्या अपि वृषोत्सर्गः कर्तव्यस्तु यथाविधि ॥

“ अपुत्रा तु यदा नारी भ्रियते भर्तुरग्रतः । वृषोत्सर्गो न कर्तव्यः एका गौदीयते तदा ” ॥

**अन्यत्रापि—**

“ पतिपुत्रवती नारी मृता चेज्जीवभर्तृका । पातिव्रत्येन तल्लोकं वृषहीना न गच्छति ॥

**१५** “ जीवभर्त्यास्तु कर्तव्यं संकल्पश्राद्धमेव हि । पार्वणं च वृषोत्सर्गं कुर्यादायुःक्षयो भवेत् ” ॥

**जीवभर्त्याः अपुत्राया इति शेषः । लोकाक्षिः—**

“ न स्त्रियाश्च वृक्षोत्सर्गः भर्ती कुर्यात्कदाचन । वृषं रुद्रान्वसूस्त्यक्त्वा सपिंडीकरणावधि ” ॥ इति ।

वृषं रुद्रार्थब्राह्मणभोजनं वस्वर्थब्राह्मणभोजनं च त्यक्त्वा अन्यत्सर्वं सपिंडीकरणावधि कुर्यादित्यर्थः । अनुमृतिविषये तु

**२०** “ पितुरुद्धर्वविधिं सम्यक् कृत्वा मातुस्तु पुत्रकः । वृषमुत्सृज्य पश्चाद्द्विपित्रा सह सपिंडनम् ” ॥ इति ।

**प्रेतत्वविमोचकवृषोत्सर्गे नांदीश्राद्धनिषेधमाह शातातपः—**

“ स्वर्गकामो वृषोत्सर्गे नांदीमुखविधानतः । श्राद्धं कुर्यात्तदन्यस्तु न कुर्यात्प्रेतमोचकः ” ॥ इति ।

**विज्ञानेश्वरः—**

“ एकादशोऽन्हि संप्राप्ते यस्य नोत्सृज्यते वृषः । पिशाच्चत्वं स्थिरं तस्य दक्षैः श्राद्धशतैरपि ” ॥ इति ।

**२५ स्मृत्यंतरे—**

“ वृषहीनो मृतो याति रौरवं तमसा वृतम् । उत्सर्गमात्रे रुद्रस्य लोकं यात्यन्न मानवः ” ॥

**बृहस्पतिः—** “ कांक्षंति पितरः पुत्रा नरके पातभीरवः ।

“ गयां यास्यति यः कश्चित्सोऽस्मान् संतारयष्यति । करिष्यति वृषोत्सर्गमिष्टापूर्तं तथैव च ” ॥ इति ।

**पितृगाथा च—**

**३०** “ एषव्या बहवः पुत्रा यद्येकोऽपि गयां ब्रजेत् । यजेत् वाऽश्वमेधेन नीलं वा वृषमुत्सृजेत् ” ॥

**नीलवृषलक्षणमुक्तं स्मृतिरत्ने—**

“ लोहितो यस्तु वर्णेन मुखे पृष्ठे<sup>३</sup> च पांडरः । श्वेतः खुरविषाणाभ्यां स वृषो नील उच्यते ” ॥

**अत्र वृषालाभे प्रचेताः—**

“ विहिते च वृषोत्सर्गे त्वलाभे शक्त्यसंभवे । प्रेतत्वस्य विमोक्षार्थं रुद्रानेकादशाशयेत् ” ॥

१ क्ष-यदि । २ क्ष-कर्ता । ३ ग-पुच्छे ।

**बोधायनश्च (३।१।१)** “तासां पयसि पायसं श्रपयित्वा पृथगेकादश ब्राह्मणान्मोजयेत्” इति ।  
व्यासोऽपि—

“ एकादशभ्यो विप्रेभ्यो दद्यादेकादशोऽहनि । रुद्रानुद्दिश्य कर्तव्यं रुद्रप्रीतिकरं हि तत् ” ॥

शातातपः—

“ एकादशसु विप्रेषु रुद्रानुद्दिश्य भोजयेत् । प्रेतत्वस्य विमोक्षार्थं मधुक्षीरघृताशनैः ” ॥ इति । ५  
स्मृत्यंतरे तु—

“ प्रेतत्वस्य विमोक्षार्थं रुद्रान्वा विधिरूपतः । ब्राह्मणान्मोजयेदष्टौ हिरण्येनौदनेन वा ” ॥ इति  
अथेकोद्दिष्टम् । तत्र याज्ञवल्क्यः ( आचारे २५५।२५६ )—

“ मृतेऽहनि तु कर्तव्यं प्रतिमासं च वत्सरम् । प्रतिसंवत्सरं चैवमाद्यमेकादशोऽहनि ” ॥ इति ।

पैठिनसिरपि—“ एकादशोऽन्हि यच्छ्राद्धं तत्सामान्यमुदाहृतम् ” इति । १०

बृहन्मनुः—“ एकादशोऽन्हि कर्तव्यमेकोद्दिष्टं सदा द्विजैः ” । व्याघ्रः—

“ एकादशोऽन्हि संप्राप्ते श्राद्धं दद्याद्यथाविधि । कुर्यादेवात्र वारादितिथिभान्यनिरीक्ष्य वै ” ॥

स्मृत्यंतरे—“ एकादशोऽहनि श्राद्धं कुर्यादेवाविचारयन् ” । इति क्षत्रियादीनामप्याद्यश्राद्धमेका-  
दशोऽहन्येवेति माधवीयादौ व्यवस्थापितम् । चंद्रिकाधां तु—

“ आशौचांते ततः सम्यक् पिंडानं समापयेत् । तत्र श्राद्धं प्रदातव्यं सर्ववर्णेष्वयं विधिः ” ॥ १५

वसिष्ठसंहितायां च—“ अथातः संप्रवक्ष्यामि श्राद्धं गार्यमतेन वै ।

“ एकादशोऽन्हि विप्राणां वृपाणां षोडशोऽहनि । वैश्यानां विंशतिदिने शूद्राणां मासि पूरिते ” ॥ इति ।

अगस्त्यः—“ एकादशोऽन्हि संप्राप्ते द्विजानामुत्तमं विदुः । एकोद्दिष्टं प्रकुर्वीत भूपतिर्द्वादशात्परे ॥

“ षोडशाहात्परे वैश्यः शूद्रस्त्रिशद्विनात्परे ” ॥ इति । सर्वेष्वेषु वचनेषु ब्राह्मणानामेका-  
दशादिने एकोद्दिष्टविधानात् तेषामेकादशादिन एवेकोद्दिष्टं क्षत्रियाणां तु विकल्पः । २०

अत्राहिताग्निर्विशेषो जातुकर्णिनोक्तः—

“ ऊर्ध्वं त्रिपक्षाद्यच्छ्राद्धं मृतेऽहन्येव कीर्तितम् । अतस्तु कारयेदाहादाहिताग्नेऽर्द्धजन्मनः ” ॥

त्रिपक्षादर्वाक् यत् प्रेतकर्म तदाहदिवसादारभ्याहिताग्नेः कार्यम् । त्रिपक्षादूर्ध्वं यच्छ्राद्धं तन्मरण-  
दिवस एव कार्यमित्यर्थः । अतः दशाहक्त्यमेकोद्दिष्टमूनमासिकं च दाहदिनादि कुर्यात् । द्वितीय-  
मासिकं च दाहदिने कुर्यात् । कालादर्शेऽपि—

“ त्रिपक्षात् पूर्वतः साग्रेभ्येत्संस्कारवासरे । ऊर्ध्वं मृतदिनेऽनाग्नेः सर्वाण्येव मृताहतः ” ॥

पूर्वतः पूर्वत्र कर्तव्यं संस्कारवासरे दाहदिनादि भवेद्वित्यर्थः ।

व्यासः—“ सूतकांते नरः कुर्यादेकोद्दिष्टद्वयं बुधः । सूतके पतिते चापि स्वतंत्रं नातिलंघयेत् ” ॥  
एकोद्दिष्टद्वयमिति महैकोद्दिष्टमावृत्ताद्यं च तद्द्वयं सूतकांते एकादशाहे कुर्यात् । मध्ये सूतकांतरा-  
पातेऽपि स्वतंत्रं महैकोद्दिष्टं नातिलंघयेत्तदैव कुर्यादित्यर्थः । अत एवाह विष्णुः— ३०

“ आद्यश्राद्धमशुद्धोऽपि कुर्यादेकादशोऽहनि ” इति । तदाह बृहस्पतिः—

“ एकादशाहे यच्छ्राद्धमेकोद्दिष्टं समाचरेत् । यदि कार्यं न कुर्वीत पुनःसंस्कारमर्हति ” ॥ इति ।  
अत एव च तत्राकरणे पुनःसंस्कारमाह । एतच्चास्थिसंचयाभावविषयम् । कृते त्वस्थिसंचयने  
पुनःपिंडोदकमात्रमधस्तात्प्रतिपादितम् । आवृत्ताद्यं तु आशौचसंनिपाते रोगादिना आद्यस्य विश्वे  
सति द्वादशाहादि कालांतरे कार्यम् । ३५

तथा च व्यासः—

“ एकादशाहे त्वाद्यस्य संकटं तु यदा भवेत् । द्वादशाहेऽपि कर्तव्यं त्रयोविंशद्विनेऽपि वा ” ॥ इति ।

चंद्रिकायाम्—

“ आशौचनिर्गमात्कार्यमाद्यमेकादशोऽहनि । त्रयोविंशद्विनेवाऽपि सप्तविंशद्विनेऽपि वा ” ॥

५ स्मृत्यर्थसारे—“आद्यश्राद्धस्य विघ्ने तु भार्गववारनंदाचतुर्दशी त्रिजन्मानि त्यक्त्वा ऊनमासिकात्पूर्वमनुष्ठेयम् ” इति । बृहन्मनुः—

“ एकादशोऽन्हि संप्राप्ते यदि चन्द्रस्तु रोहिणीम् । आवसेदुत्तराख्यां वा कुर्यात् द्वादशोऽहनि ” ॥

स्मृत्यंतरे—“ एकादशाहे यदि शुक्रवारो रोहिण्यथाप्यर्यमतारका वा ।

“ भवेच्च कृत्वोदकपिंडानं श्राद्धं प्रकुर्यादपरेद्युरेव ” इति । एवं च एकादशाहे आवृत्ताद्य-

१० विघ्ने सति द्वादशाहादावुक्तकाले तत्कृत्वोनमासिकादीनि पंचदश कृत्वा सापिंडं कुर्यात् ।

पितृमेधसारे—“ सर्ववर्णानां मृताहादेकादशोऽन्हि मध्यान्हे एकोद्दिष्टं कुर्यात् । साङ्गेः संस्काराहादेकादशाहे व्यहतर्पणे चतुर्थोऽहन्येकोद्दिष्टं पंचमे सापिंडं एकादशीहे तर्पणे द्वितीयोऽहन्येकोद्दिष्टं तृतीये सापिंडं च दशाहाभ्यन्तरमनेकेषां मरणे तत्तन्मृताहादेकादशाहतिथिभेदेऽपि संघातानुभृत्योः पत्न्या भर्त्रैकादशाह एव सहश्राद्धं कुर्यात् । अत्र संवादवचनानि पूर्वमेवोक्तानि । स्मृत्यंतरे—

१५ “ एकादशाहे संप्राप्ते त्रीणि कर्माणि कारयेत् । नवश्राद्धं तु पूर्वाण्हे हेम्ना वासेन वा भवेत् ॥

“ प्रेतत्वस्य विमोकार्थं वृषभं विसृजेत्ततः । स्नात्वा मध्यान्हवेलायां विप्रानेकादशावरान् ॥

“ अशक्तश्चैकविप्रं वा श्रोत्रियं गुणशालिनम् । आमंत्र्य विप्रमाहूय दद्याद्भ्यंजनादिकम् ॥

“ पादप्रक्षालनं कुर्यात्कुंडे वा मंडले शुभे । गोत्रं नाम च निर्दिश्यासनादीनि कल्पयेत् ” ॥

देवलः—

२० “ पूर्वाण्हे दैविकं कार्यं अपराण्हे तु पैतृकम् । एकोद्दिष्टं तु मध्यान्हे प्रातर्वृद्धिनिमित्तिकम् ” ॥ इति ।

अत्र व्यासः—

“ आद्यमासिकमेकश्चेद्धुक्ते ब्राह्मात् स हीयते । तदेकादशाधा भित्वा विप्रेष्वग्रावथापि वा ” ॥

तदाह सत्यब्रतः—“ एकादशोऽन्हि प्रेतार्थं ब्राह्मणानेकादशामंत्र्य मध्यान्हे नानाभक्ष्यान्नरस-विन्यासैराशयित्वा विधिवतिंडदानवासोहिरण्यदास्युपाच्छत्रोदकुम्भदक्षिणा गुणवति विप्रे<sup>३</sup> पात्रे २५ दद्याच्छय्यां च । तस्य स्वस्त्ययनादिधर्माः प्रवर्तते ” इति । एवं च दशब्राह्मणान्प्रेतत्वविमोकार्थं गुणवंतमेकमाद्यश्राद्धं निमित्तार्थं भोजयित्वा गुणवति तस्मिन्दक्षिणां दद्यात् । अशक्तौ एकं वा भोजयेत् । तथा च अत्रिः—

“ प्रेतार्थं सूतकांते तु ब्राह्मणान्भोजयेद्दश । आद्यश्राद्धनिमित्तं तु एकमेकादशोऽहनि ॥

“ वस्त्रालंकारशश्यादि पितुर्यद्वाहनादिकम् । गंधमाल्यैः समभ्यर्च्यं श्राद्धभोक्त्रे प्रदापयेत् ॥

“ अशक्त एकं संभोज्य शक्तच्च दद्याच्च दक्षिणाम् ” ॥ इति ।

३० एकोद्दिष्टस्वरूपनिरूपणम् । एकोद्दिष्टस्वरूपमाह याज्ञवल्क्यः ( आचारे २५११२५२ )— ।

“ एकोद्दिष्टं दैवहीनमेकाद्यैकपवित्रकम् । आवाहनाग्रौकरणरहितं द्यपसव्यवत् ॥

“ उत्तिष्ठतामित्यक्षयस्थाने विप्रविसर्जने । अभिरम्यतामिति वदेत् ब्रूयुस्तेऽभिरताः स्म ह ” ॥ इति ।

एक उद्दिष्टो यस्मिन्आद्दे तदेकोद्दिष्टमिति कर्मनामधेयम् । दैवहीनं विश्वैदेवेरहितम् । एकाद्यपात्रं एकदर्भपवित्रं च आवाहनेनाग्रौकरणेन होमेन च समंत्रकेण रहितं अपसव्यवत् प्राचीनावीत-

<sup>१</sup> ग-एकाह । <sup>२</sup> ग-रण्यदारयु । <sup>३</sup> क्ष-ब्राह्मणे । <sup>४</sup> ग-विश्व ।

ब्रह्मसूत्रवदक्षयोदकस्थाने उन्निष्ठतामिति वदेद्विग्रहिसर्जने अभिरम्यतामिति ब्रूयात् । ते च  
अभिरतास्महे इति ब्रूयुरित्यर्थः । पराशरः—

“आवाहनक्रियादेवनियोगरहितं हि यत् । एकोऽर्ध्यस्तत्र दातव्यस्तथैवैकं पवित्रकम् ॥

“प्रेताय पिंडो दातव्यो भुक्तवत्सु द्विजातिषु । प्रश्नश्च तत्राभिरतिर्यजमानद्विजन्मनाम्” ॥ इति ।

पद्धतौ—

“एकमुद्दिश्य यच्छाद्वं एकोद्दिष्टं प्रकीर्त्यते । एकादशेन्हि मध्यान्हे तत्कर्तव्यं विधाय च ॥

“पिंडमेकं प्रदातव्यमाऽशौचं च प्रदानतः । एकादशेऽह्नि कुर्वात दानं होमादिकं तपः” ॥ इति ।

स्मृत्यंते—

“आद्यश्राद्वं निमित्तं तु एकमेकादशेऽह्नि । प्रेतार्थं सूतकान्ते तु ब्राह्मणान्भोजयेद्दश ॥

“अशक्त एकं संभोज्य शक्त्या दद्याच्च दक्षिणाम् । हिरण्यं मेदिनीं गां च वस्त्राणि विविधानि च ॥ १०

“यदिष्टतमं लोके गंधाश्च कुसुमानि च । शय्याप्युपानहो छत्रं यद्भुक्तं सृत्युकालतः ॥

“यदिष्टं जीवितस्य स्यान्तद् दद्यान्तस्य यत्नतः । तं विसृज्य द्विजं भुक्तं स्नायादनवलोकितः ॥

“श्राद्वं कुर्याद्यथाकालं सपिंडीकरणं तथा” ॥ इति । बोधायनः—“अथैकोद्दिष्टेषु  
नाग्नौकरणं नाभिश्रवणं न पूर्वं न दैवं न धूपं न दीपं न स्वया न नमस्कारौ” ॥ इति रत्नावलयां—

“अनुज्ञाद्विगुणौ दर्भौ जपादिस्वस्तिवाचनम् । पितृशब्दः संसंबंधः शर्मशब्दस्तथैव च ॥ १५

“पात्रालंभोपपात्रं च उल्मुखोलेखनादिकम् । पितृप्रश्नः सविकिरः शेषप्रश्नस्तथैव च ॥

“प्रदक्षिणं विसर्गश्च सीमांतगमनं तथा । अष्टादशपदार्थश्च प्रेतश्राद्वे विवर्जयेत्” ॥ इति ।

स्मृत्यर्थसारे—

“श्रोत्रियं वेदविद्विप्रं अहरेव नियोजयेत् । तस्यैव इमशुकर्माणि स्नानमन्यज्य कारयेत् ॥

“एकोद्दिष्टे भवेदेक उद्देश्यो ब्राह्मणस्तथा । अर्ध्यपात्रं भवेदेकं पाणावेकाहुतिर्भवेत् ॥ २०

“एकपिंडो भवेत्तस्मिंस्तदहरेव निमंत्रणम् । दैवं धूपं तथा दीपं स्वधाशब्दं च वर्जयेत्” ॥ इति ।

तदहरेव तस्मिन्नेवाहनि निमंत्रणं कुर्यात् । स्मृत्यन्तरे—

“प्रेतकार्येषु सर्वत्र सद्य एव निमंत्रणम् । पितृकार्येषु सर्वेषु पूर्वेषुः स्यान्निमंत्रणम्” ॥ इति स्मृतेः ।

पाणावेकाहुतिरिति पाणिहोमविवानादावाहनाग्नौकरणरहितमिति । अग्नौ होमनिषेधः । तथा  
चाश्वलायनीयकारिका—

२५

“चरुमुद्भूत्याज्यसिक्तमन्नं मेक्षणदारुणा । हस्तेऽवदानमात्रेण तूष्णीं हुत्वाऽहुतिद्वयम्” ॥ इति ।

प्रेतार्थविप्रहस्ते तूष्णीं जुहुयात् । पित्र्याविप्रहस्ते तु समंतकमेव पितृयज्ञाहुति पाणौ जुहुयान्मन्त्र-  
पूर्वकमिति वृद्धमनुस्मरणात्तत्रैकोद्दिष्टे पाणौ हुतमन्नं न प्राशीयात् । किंतु लौकिकाग्नौ प्रक्षिपेत् ।  
तथा पारिजाते—

“हस्ते हुतं तु नाशीयादब्दं भुक्तानुमासिकम् । अग्नौ प्रक्षेपणं कार्यं सपिंडीप्रेतकर्मसु” ॥ इति । ३०

अत्र बोधायनेन तु विशेषेण लौकिकेन होम उक्तः—“अथैकोद्दिष्टेष्वादित एव प्राचीनावीतं कृत्वा  
दक्षिणाप्रत्यक्षप्रवणे स्थांडिलं कृत्वाऽद्विर्वोक्ष्याग्निं प्रतिष्ठापयति तत्रैवाथैनं पृच्छति करिष्यामीति  
कुरुष्वेति इतरः प्राहाम्यनुज्ञातो दर्व्यामुपस्तीर्यं सर्वस्मात्सङ्कुदवदायाभिवार्य दक्षिणतो भस्ममिश्रां-  
गारान्निरुद्ध्वा तेषु जुहुयात् । प्रेतायामुष्मै यमाय च स्वाहेति तद्भुतमहुतं च भवति” इति ।

## स्मृत्यंतरे—

“एकादशोऽन्हि मध्यान्हे एकोद्दिष्टं कृतं च यत् । प्रेतस्य च यमस्यापि द्वयोः प्रीतिकरं भवेत्”॥ इति । एकोद्दिष्टप्रयोगस्तु स्वस्वगृह्योक्तप्रकारो द्रष्टव्यः । आपस्तंबादिभिरनुके प्रयोगे तु बोधायनोक्त आश्रयणीयः ।

५ “स्वसूत्रेऽविद्यमाने तु परसूत्रेण वर्तते । बोधायनमतं कृत्वा स्वसूत्रफलभाग्भवेत्”॥ इति नियमात् । अत्र नूतनभांडेषु पाकमाह वैखानसः—“सूतकप्रेतयोर्वापियित्वा मृन्मयानि भांडानि पुराणानि त्यक्त्वा नवानि परिगृह्य पाचयित्वा श्राद्धं कुर्यात्” इति । अर्घ्यादिसत्करे भोजने च प्रेतार्थब्राह्मणः प्रत्यङ्गमुखो निवेशनीयः । तथा गौतमः—“दक्षिणाग्रेषु दर्भेषु प्रेतार्थमेकं विप्रं प्रत्यङ्गमुखमासादयेत्” इति । वैखानसः—“तिलदर्भास्तुते विष्टरे प्रत्यङ्गमुखमासादयेदेकोद्दिष्टः” १० इति । सुंदरराजीये—“प्राङ्गमुखौ विश्वेदेवावुदङ्गमुखौ प्रागंतान्पितृन्प्रेतं प्रत्यङ्गमुखमासादयेत्” इति । ‘प्रत्यङ्गमुखनिमित्तं निवेश्य’ इति सरण्यादौ च दर्शनात् प्रत्यङ्गमुखत्वमेव तस्य सिद्धम् ।

“एकोद्दिष्टे तु यज्ञोक्तरभोज्यं शिष्टभोजनम् । चंद्रसूर्योपरागे वा शिष्टमन्नं च वर्जयेत्”॥ इत्यादिना एकोद्दिष्टान्ननिषेधात् नात्र शेषाभ्यनुज्ञा कार्या । मनुः—

“असपिंडकियाकर्म द्विजातेः संस्थितस्य तु । अदैवं भोजयेच्छाद्वं पिंडमेकं च निर्वपेत्”॥ इति । १५ असपिंडकियाकर्म सपिंडीकरणात्प्राक् श्राद्धकर्मेति यावत् । तदेकोद्दिष्टविधिना कृत्वा एकं पिंडं च दत्वा तदप्सु विसर्जयेत् । पितृमेधसारे—“भुक्तशिष्टमन्नं पिंडं सर्वाणि दर्भहोमपात्राणि चाप्सु प्रक्षिप्य स्नात्वा गृहमेत्य पुण्याहं वाचयेत्” इति । बोधायनः—

“एकोद्दिष्टान्त एव स्यात्संस्कर्तुः शुद्धता त्वधात् । पिंडोदकप्रदानेन पुण्याहोक्त्या विशुद्ध्यति”॥ इति । अत्र तु ब्राह्मणालाभे लौकिकाभिं प्रतिष्ठाप्य दक्षिणामुखो यमाय सोमं सुनुतेति ऋचा घृतमिश्रेण २० पायसेन ग्राससंमिता द्वात्रिंशद्वाहुतीर्हस्तेन जुहुयात्” ।

## आवृत्ताद्यमासिकम्

एवमिदमाद्यस्वतंत्रैकोद्दिष्टं ब्राह्मणेऽग्नौ वा कृत्वा पुनरपि ब्राह्मणे कर्तव्यम् । तथा च स्मृत्यंतरे—

“एकादशोऽन्हि संप्राप्ते विप्राभावे कथं भवेत् ॥

“पायसं घृतसंमिश्रं हस्तेन ग्राससंमितम् । यमाय सोममित्येव द्वात्रिंशज्जुहुयाच्चरुम् ॥

२५ “अध्वर्युर्वार्ण्यतो भूत्वा प्रसन्नं दक्षिणामुखः । श्राद्धसिद्धिमवापोति नात्र कार्या विचारणा”॥ इति ।

काश्यपः—

“एकोद्दिष्टे तु संप्राप्ते विप्राभावे कथं भवेत् । आवाह्य सुसमिद्वेऽग्नौ पायसं जुहुयाद्विः ॥

“पौरुषेण तु सूक्तेन त्वावृत्या ग्राससंमितम् । अभ्यर्च्यं गंधवस्त्रायैदूकुंभं च दक्षिणाम् ॥

“ततः स्नात्वा पुनश्चाद्यं कुर्यात् ब्राह्मणो बुधः”॥ इति । परितोऽग्निं गन्धादिभिरभ्यर्च्यं दक्षिणा-

३० मुदूकुंभं चाग्निसमीपे निधाय तानि ब्राह्मणेभ्यो दद्यादित्यर्थः । चंद्रिकायां तु—

“एकोद्दिष्टे तु संप्राप्ते विप्राभावे कथं भवेत् । उदीरतामितिमंत्रेण जुहुयाद्घृतपायसम् ॥

“स्वगृह्योक्तविधानेन सूक्तेन पुरुषस्य च”॥ इति । ‘उदीरतामवर उत्परास’ इत्यादीनामष्टानामृचां चतुरावृत्या द्वात्रिंशद्वाहुतयो भवन्ति । पुरुषसूक्तस्य षोडशार्चस्य द्विरावृत्या तथा भवन्ति । यथा-स्वकुलाचारमिह मंत्रव्यवस्था । अत्र पिंडदानमुक्तं श्रीधरीये—

३५ “एकोद्दिष्टे तु संप्राप्ते विप्राभावे हुते सति । पिंडमेकं प्रदातव्यं आशौचं चाप्रदानतः”॥ इति ।

अंत्र गोभिलः—“ब्राह्मणं भोजयेदाद्ये होमः कार्योऽथ वाऽनले । पुनश्च भोजयेद्विप्रं द्विरावृत्तिर्भवेदिति”॥

व्यासोऽपि—“सूतकांते नरः कुर्यात् एकोद्विष्टद्वयं बुधः ।

“ब्राह्मणं भोजयेदाद्ये होमः कार्योऽथवाऽनले । पुनश्च भोजयेद्विप्रं आवृत्तिद्वयसिद्धये” ॥ इति ।

कालादर्शोऽपि—“आदश्राद्धं द्विजेऽग्नौ वा कुर्यात्पुनरपि द्विजः” ॥ इति ।

ननु ‘सापिंड्यात्प्राद्वासिकानि स्वस्वकाले कृतानि तु । न पुनस्तानि वै कुर्यादकृतानि पुनश्चरेत्’ ॥ इति ५  
गर्गस्मरणात्कथमाद्यैकोद्विष्टस्यावृत्तिरिति चेन्न तद्वचनस्य द्वादशाहव्यतिरिक्तकाले कर्तव्यसापिंड्य-  
विषयत्वात् । ननु द्वादशाहे सापिंड्येऽपि तस्य पूर्वभावित्वे न सदोषस्तद्वस्थ इति चेन्न । तस्य  
सर्वदा सापिंड्यात्पूर्वभावित्वेऽपि

“अर्वाक्संवत्सराद्यस्य सपिंडीकरणं कृतम् । षोडशानां द्विरावृत्तिं कुर्यादित्याह गौतमः” ॥  
इत्याद्वृत्तिस्मरणात् ।

“एकादशे कृतानां तु मासिकानां पुनः कृतिः । सूतिकांते पुनः कुर्यादेकोद्विष्टद्वयं बुधः ॥

“पुनश्च भोजयेद्विप्रं द्विरावृत्तिर्भवेत् इति ॥

“सपिंडीकरणश्राद्धं द्वादशाहे यदा भवेत् । तदापकृष्य रुद्राहे श्राद्धान्येव तु षोडश” ॥  
इत्यादिस्मरणात् । आर्थिकात् कण्ठोक्तस्य बलीयस्त्वाच्च । यत्तु

“आवृत्तिरन्यमास्यानां द्वादशाहे सपिंडने । तथा नावर्तयेदाद्यं मले त्वावृत्तिरिष्यते” ॥ इति १५  
तस्यायमर्थः । द्वादशाहसपिंडये अन्यमास्यानां ऊनमासिकादिपंचदशमासिकानां पुनः सपिंड्या-  
नंतरं स्वे स्वे काले यथावृत्तिः क्रियते तथा आद्यमेकोद्विष्टं सापिंड्यानंतरं नावर्तयेत् । किंतु मल-  
मासमृतिश्वेत् द्वादशाहसपिंड्यानंतरं शुद्धमासे मृततिथौ तदावर्तयेदिति । तच्चाग्रे वक्ष्यते ।  
यदपि जाबालिवचनं—“श्राद्धं कृत्वा तु तस्यैव पुनः श्राद्धं न तद्विने” इति ।

यच्चान्यत्—“नैकश्राद्धद्वयं कुर्यात् समानेऽहनि कस्यन्ति” इति तदेकोद्विष्टव्यतिरिक्तविषयम् ॥ २०  
तस्य एकस्मिन्दिने आवृत्तिविधानात् । द्वादशाहेतरकाले सपिंडये अद्यैकोद्विष्टमेकमेव न तु  
द्वयमिति त्रिपक्षादौ सापिंडये स्वकाले कृतस्य ऊनमासिकादर्नं पुनःकरणम्

“सापिंड्यात् प्राक् मासिकानि स्वस्वकाले कृतानि तु । न पुनस्तानि वै कुर्यादकृतानि पुनश्चरेत्” ॥ इति  
गर्गस्मरणात् ।

“अर्वागब्दाद्यत्र यत्र सपिंडीकरणं कृतम् । तद्वृद्धमासिकानां तु यथाकालमनुष्ठितिः” ॥ इति २५  
काष्णाजिनिस्मरणात् ।

“वत्सरांते तु सापिंडयं यश्चिकीर्षति स द्विजः । मासिकानि यथाकालं कुर्यादेव यथाविधि ॥

“त्रिपक्षादेषु कालेषु सापिंडयं यश्चिकीर्षति । अब्दावशिष्टमास्यानामपर्कर्षस्तदा भवेत् ॥

“अपकृष्य कृतानां च यथाकालं पुनः कृतिः” ॥ इति स्मृतिरत्ने आभिधानाच्च ।

यत्तु “द्वादशाहे कृतानां तु यथाकालं पुनः कृतिः” इति तस्यार्थः । द्वादशाहे कृतानामूनमासिका- ३०  
दीनां पुनः कृतिरिति । एवं च द्वादशाहे सपिंडये आद्यश्राद्धादिषोडशमासिकानामप्यावृत्तिः ।  
आद्यस्य तु एकादशाह एवावृत्तिः । इतरेषां तु एकादशाहे द्वादशाहे वा कृतानामूनमासिकादीनां  
स्वस्वकाले पुनः करणम् । त्रिपक्षे तु सापिंडये ऊनद्वितीययोः स्वस्वकाले कृतयोः न पुनः  
करणम् । तदुत्तरभाविनि तु मासिकानि अपकृष्य कृत्वा सपिंडीकरणात् परमपि स्वस्वकाले पुनः

१ कर्खग—गौतमः । २ क—होमः कार्योऽथ वाऽनले ।

कुर्यात् । एवं त्रिमासादौ सापिंडचेऽपि तत्पूर्वकृतानां नावृत्तिः । तदुत्तरभाविनामेव पुनःकरणम् । एवं वत्सरांतसपिंडीकरणे आद्यश्राद्धादीनां षोडशानामपि मासिकानां स्वस्वकाले कृतानां न पुनः कृतिः । एतदेवाभिप्रेत्य गालवः—

“त्रिपक्षादिषु कालेषु सापिंडचं यश्चिकीर्षति । शिष्टानां मासिकानां च यथाकालं पुनः क्रिया”॥ इति ।

५ गोभिलः—

“यस्य संवत्सरादर्वाग् विहिता तु सपिंडता । विधिवत्तानि कुर्वीत पुनः श्राद्धानि षोडश”॥

अंगिराः—

“यस्य संवत्सरादर्वाक्सपिंडीकरणं कृतम् । मास्यानि सोदकुंभं च देयं तस्यापि वत्सरम्”॥

विज्ञानेश्वरीये—

१० “श्राद्धानि षोडशाकृत्वा न तु कुर्यात्सपिंडता । श्राद्धानि षोडशापाद्य विदधीत सपिंडनम्”॥ इति ।

“प्रेतसंस्कारकार्याणि यानि श्राद्धानि षोडश । यथाकाले तु कार्याणि नान्यथा मुच्यते तु सः”॥ इति ।

स्मृत्यंतरेऽपि—

“यदा संवत्सरादर्वाक्सपिंडचं कर्तुमिष्यते । आर्वं षोडशादीनां तदा कर्तव्यमेव हि”॥

संग्रहे—

१५ “स्वकाले तानि कुर्वीत सपिंडीकरणादधः । सापिंडचेऽब्दादधस्तानि कुर्यात्काले स्वके पुनः”॥ इति ।

पैठीनसिः—“अर्वाक्सपिंडीकरणात्कुर्याच्छ्राद्धानि षोडश”। इति ॥

षोडशश्राद्धानि । षोडशश्राद्धान्याह विज्ञानेश्वरः—

“एकादशे त्रिपक्षे च षण्मासे मासिकाब्दिके । षोडशैतानि श्राद्धानि संस्मृतानि मनीषिभिः”॥ इति ।

एकादशाहे विहितमायश्राद्धम् । एतच्च ऊनमासिकस्याप्युपलक्षकम् । षण्मासे ऊनषाण्मासे विहित-

२० मूनषाण्मासिकम् । मासिकं प्रतिमासं विहितम् । आब्दिकशब्दः ऊनाब्दिकपरः । तथा च जातुकर्णिः—

“द्वादशप्रतिमास्यानि आद्यषाण्मासिके तथा । त्रैपक्षिकाब्दिके चेति श्राद्धान्येतानि षोडश”॥ इति ।

आद्यषण्मासिकाब्दिकशब्दा ऊनमासिकोनषाण्मासिकोनाब्दिकपराः । एकादशेऽन्हिकेनाद्येन सह द्वादश प्रतिमास्यानि । गालवः—

२५ “ऊनषाण्मासिकं षष्ठे मास्यूने तूनमासिकम् । त्रैपक्षिकं त्रिपक्षे स्यादूनाब्दं द्वादशे तथा”॥ इति ।

कालादर्शे—

“एकादशेऽन्हि मास्यूने आद्ये षष्ठे तथांतिमे । प्रतिमासं मृतेऽन्वयब्दं स्युस्त्रिपक्षं च षोडश”॥

एकादशेऽन्हि मरणादेकादशेऽन्हि । अब्दशब्दसमभिव्यहारादंतिमशब्देन संवत्सरांतिमो मास उच्यते ।

आद्ये मास्यूने षष्ठे मास्यूने संवत्सरांतिमे मासि द्वादशे मासि ऊने अब्दामिति “कालाध्वनोरत्यंत-

३० संयोगः” इति द्वितीया संवत्सरपूर्तिपर्यंतम् । प्रतिमासं मासे मासे मृतेऽहनि मरणदिने त्रिपक्षे च मरणदिनवृत्तीयपक्षे च षोडशमासिकाख्यानि श्राद्धानि स्युः । एतेषु षोडशेषु कालेषु षोडशमासिकानि कार्याणीत्यर्थः । स्मृत्यंतरे—“एकादशे भवेदाद्यं मास्यूने द्वूनमासिकम् ।

“त्रैपक्षिकं त्रिपक्षे स्यादूनषाण्मासिकं तथा । प्रतिमासं मृताहेषु ऊनाब्दं चेति षोडशम्”॥

—

“द्वादशाहे यदा कुर्यात्सपिंडीकरणं सुतः । मध्यान्हे चैव सर्वाणि कुर्याच्छ्राद्धानि षोडश ॥

“सपिंडीकरणात्पूर्वं मासिकेषु कृतेषु च । अपकृष्टैकोहिष्ठेन पिंडमेकं विधीयते” ॥  
एकमिति प्रतिमासिकमैकमित्यर्थः । तथा च स्मृत्यंतरे—

“मासिकानां तु सापिंड्यात् पूर्वं तु युगपत्कृतौ । प्रत्येकं पिंडदानं स्यादग्नौ प्रेताहुतिः सकृत्” ॥ ५  
पञ्चदशावदानं कृत्वा एकां प्रेताहुतिं कुर्यादित्यर्थः । पैठीनसिः—

“षाण्मासिकाब्दिकश्राद्धे स्यातां पूर्वेद्युरेव ते । मासिकानि मृताहे स्युर्दिवसे द्वादशेऽपि वा ॥

“त्रिपक्षादौ तु सापिंडचे मासिकानि मृताहनि” ॥ त्रिपक्षादौ सापिंडचे तत्पूर्वमृततिथौ तदुत्तरमासिकान्यपकृष्ट्य कृत्वा सापिंडचं कुर्याच्च त्वेकादशाहे द्वादशाहे वा । द्वादशाहे सापिंडचे तस्मिन्नेव दिने मध्यान्हे पञ्चदश श्राद्धानि कृत्वा अनंतरं सपिंडीकरणं कुर्यात् । संवत्सरांत- १०  
सापिंडचे तत्तन्मासमृततिथौ तत्तन्मासिकानि कुर्यात् । ऊनमासिकादीनि च मृततिथेः पूर्वं यथोक्तकाले कुर्यादित्यर्थः । द्वादश इत्येकादशदिनस्याप्युपलक्षणम् ।

“नवश्राद्धं च तत्रैव षोडशश्राद्धमेव च । न कृतं चेत् परे कुर्यात् सपिंडीकरणाहनि” ॥ इति  
स्मरणादेकादशदिने षोडशश्राद्धाकरणे द्वादशदिने कुर्यादित्यर्थः । यत्तु—

“एकोहिष्ठं नवश्राद्धं श्राद्धान्यपि च षोडश । एकस्मिन्दिवसे कुर्यादिकोहिष्ठं तु निष्फलम्” ॥ इति १५  
द्वादशाहसपिंडीकरणे एकोहिष्ठादीन्येकादशाहे कुर्यात् । अन्यथा एकोहिष्ठं निष्फलमिति ।

तथा च प्रचेताः—

“षोडशानीह सर्वाणि कुर्यादिकादशाहनि । सपिंडीकरणं चापि कुर्याद्वा द्वादशेऽहनि” ॥ इति ।

गौतमोऽपि—

“देशकालादिवैषम्यान्मृत्युरोगादिशंकया । एकादशेऽन्हि कार्याणि ह्यपकृष्ट्यापि षोडश” ॥ इति । २०

गालबोऽपि—“एकचित्यां समारूढौ दंपती निधनं गतौ ।

“एकोहिष्ठं षोडशं च भर्तुरेकादशेऽहनि । द्वादशाहे तु संप्राप्ते पिंडमेकं द्वयोः क्षिपेत्” ॥ इति ।

स्मृतिरत्नेऽपि—

“एकादशेऽन्हि कुर्वणः पूर्वाणहे सर्वमाचरेत् । अपराणहे तु सापिंडचं कुर्यादित्याह शालंकः” ॥

“अन्यस्मिस्तु दिने कुर्वन्पूर्वपूर्वदिने चरेत् । अथवा यदि तत्रापि सर्वं चैकदिने भवेत्” ॥ इति । २५  
अन्यस्मिन्निति द्वादशाहादौ सापिंडचं कुर्वन् ततः पूर्वदिने षोडशश्राद्धं कुर्यादित्यर्थः ।

“एकादशे कृतानां तु मासिकानां पुनः कृतिः । सपिंडीकरणश्राद्धं द्वादशाहे यदा भवेत्” ॥

“तदापकृष्ट्य रुद्राहे श्राद्धान्येव तु षोडश” ॥ इत्यादि बहुस्मृतिसंमतत्वात् शिष्टाचाराच्च द्वादशाहे सपिंडीकरणे एकादशे वा द्वादशे वाऽहनि षोडशश्राद्धाकरणं युज्यते । यत्तु संग्रहवचनम्—

“एकोहिष्ठस्य दिवसे सपिंडीकरणं विना । श्राद्धं कुर्यात्पितृकोधात्क्षयमाग्नोति संततिः” ॥ इति ३०

अत्र सांगं सपिंडीकरणं गृह्णते । षोडशश्राद्धं सपिंडीकरणं नवश्राद्धं च विना एकोहिष्ठदिने कर्तव्यं श्राद्धांतरमंतरितं स्वदेयं च श्राद्धं तत्र न कुर्यादित्यर्थः । एतच्चैकोहिष्ठदिने सपिंडीकरणमाहिताग्निविषयम् । तदेये वक्ष्यते । यत्तु जावालिवचनं—“श्राद्धं कृत्वा तु तस्यैव पुनःश्राद्धं न तद्दिने” इति यदपि दक्षवचनम्—“नैकः श्राद्धदूयं कुर्यात्समानेऽहनि कस्यचित्” इति तदेकोहिष्ठषोडश-

१ क-शापिंडल; ख-शक्तयः । २ क्ल-त्व ।

श्राद्धव्यतिरिक्तविषयम् । तयोस्तत्र विधानादुद्देश्यैक्येऽपि नवश्राद्धैकोद्दिष्टाश्राद्धसमुच्चयवदेकोद्दिष्ट-  
द्वयवच्च न दोषः । तदेवमेकादशाहे द्वादशाहे वा मासिकानि सर्वाण्यपकृष्य कृत्वा द्वादशाहे  
सापिंड्यं कुर्यात् । सापिंड्योत्तरकालभावीनि स्वस्वकाले पुनश्च कुर्यात् ।

आशौचाद्यन्तरितमासिकादिविषयम् । आशौचाद्यांतरितं मासिकमुत्तरमासिकाह एव  
५ तंत्रतः कुर्यात् । न पृथक् । पाकहोमादिः पिंडानं तु पृथगेव । कालादर्शे—

“ आपदाद्यकृतं यत्तु कुर्याद्विर्ध्वं मृताहतः । न पृथक् पाकहोमादिः पिण्डानं पृथक्पृथक् ” ॥ इति ।  
आदिशब्देनाशौचोपसंग्रहः । आपदादिनाकृतमंतरितं यन्मासिकं तदूर्ध्वमृताहतः उत्तरमासमृत-  
दिने कुर्यादित्यर्थः । उत्तरमासमृततिथौ विधानादंतरितमासिकमूनमासिकदिने न कार्यम् । ऊन-  
दिनमतिकम्य मृततिथावेव कार्यम् । ऋष्यशुंगोऽपि—

१० “एकोद्दिष्टे तु संप्राप्ते यदि विघ्नः प्रजायते । मासेऽन्यस्मिन्स्तिथौ तस्यां कुर्यादितरितं च तत्” ॥ इति ।  
कालादर्शटीकायामिदं व्याख्यातम्—एकोद्दिष्टपदमुभयविधमासिकोपलक्षणम् । अंतरितं तदुत्तर-  
माससंबंधे च मासिकमुत्तरमृताहे कुर्यादिति । एतच्चाद्यश्राद्धव्यतिरिक्तविषयम् । आद्यश्राद्धांतराये  
तु अकृतसंचयस्य दहनादिशमनिपर्यंतं प्रेतकार्याणि पुनरप्येकाहे न कर्तव्यानि । कृत-  
संचयस्य दहनसंचयव्यतिरिक्तनवश्राद्धादि पुनः कर्तव्यमिति पूर्वमेवोक्तम् । कण्वः—

१५ “ नवश्राद्धं मासिकं च यद्यदंतरितं भवेत् । तदुत्तरत्र सातंत्र्यादनुष्ठेयं प्रचक्षते ” ॥ इति ।  
माधवीये चांद्रिकायां च विशेषोऽभिहितः—अंतरितं मासिकमुत्तरमासतिथौ सांतत्येण  
कर्तव्यमित्येतत्सूतकव्यतिरिक्तनिमित्तांतरेण विघ्ने समुत्पन्ने सपिंडीकरणात्पूर्वं प्रतिमासं मृताहे  
विहितैकोद्दिष्टमासिकश्राद्धविषयम् । आशौचनिमित्तविघ्ने तु एकोद्दिष्टमासिकश्राद्धमपि सूतका-  
नंतरमेव ‘तान्येव तु पुनः कुर्यात्’ इति विहितैनमासिकश्राद्धं च सूतकेनांतरितं सूतकानन्तरमेव ।  
२० सूतकव्यतिरिक्तनिमित्तांतरेण विघ्ने सति उत्तरमासमृततिथौ कर्तव्यम् । यत्तु स्मृत्यंतरम्—

“ तदहश्चेत्प्रदुष्येत केनचित्सूतकादिना । सूतकानन्तरं कुर्यात्पुनस्तदहरेव वा ” ॥ इति ।  
अत्र श्राद्धाहे सूतकेन दुष्टे सति सूतकानन्तरं कुर्यादिति पक्षः । पुनस्तदहरेव वेति पक्षस्तु आदि-  
शब्दोक्तनिमित्तांतरेण दुष्टमासिकश्राद्धविषयः । तथा षट्क्रिंशन्मतम्—

“ मासिकाब्दे तु संप्राप्ते ह्यंतरामृतसूतके । वदंति शुद्धौ तत्कार्यं दर्शेण वापि विचक्षणाः ” ॥ इति ।

२५ एतदुक्तं भवति—आशौचमनन्तरकालो मुख्यकालः संनिकृष्टत्वाच्छ्रेष्ठः । दर्शकालस्तु मुख्यकालप्रत्या-  
सत्यभावान्ततो जघन्य इति । दर्शग्रहणं शुद्धकृष्णैकादश्योरुपलक्षणार्थम् । अत एव मरीचिः—

“ श्राद्धविघ्ने समुत्पन्ने न विज्ञाते मृतेऽहनि । एकादश्यां तु कर्तव्यं कृष्णपक्षे विशेषतः ” ॥  
देवस्यामिनाऽप्येवं विषयव्यवस्था कृता—‘एकोद्दिष्टे तु संप्राप्ते यदि विघ्नः प्रजायत’ इत्यादिवचनं  
३० सूतकाशौचव्यतिरिक्तनिमित्तांतरतस्तदहर्विधाते सूतकाशौचविधाते तु सूतकानन्तरं कुर्याद्वदंति  
शुद्धौ तत्कार्यमित्यावगतव्यमिति । अन्ये तु उत्तरमासमृततिथौ कर्तव्यताप्रतिपादकवचनमेकोद्दिष्ट-  
मासिकविषयं सूतकानन्तरदिने दर्शादौ वा कर्तव्यताप्रतिपादकवचनं सपिंडीकरणानन्तरभाव्यनु-  
मासिकविषयमित्याहुः । यथोचितमिह द्रष्टव्यम् ।

आशौचाद्यन्तरितोनमासिकविधिः । ऊनमासिकान्यतिक्रांतानि ‘मासिकाब्दे तु संप्राप्ते’  
इति षट्क्रिंशन्मतवचनानुसारेण परमासे दर्शादौ कार्याणीति केचिदाहुः ।

अपरे तु—

“त्रैपक्षिकोनषाणमास्ये ऊनाब्दिकमथाचरेत् । एतेषामेव काले तु न पुनःकरणं भवेत् ॥

“ऊनानां नापर्कर्षः स्यात्पुनरप्यपकर्षणे । उत्कर्षश्चापि न भवेत्प्रमादांतरितेषु तु” । इति वचनमात्रमुदाहरंत ऊनानां स्वस्वकाले अकृतानामुल्कर्षो नास्ति किंतु लोप एवेत्याहुः । ऊनान्यूनेषु कुर्वीतेतिवचनमपि व्याकुर्वते । द्वित्रिदिनैरूनेषु कालेषु ऊनानि कुर्यात् । अंतरितमूनमूनांतरे योजयेदिति नार्थं इति । ५

ऊनमासिककालः । ऊनानां कालमाह गालवः—

“ऊनषाणमासिकं षष्ठे मासार्धे तूनमासिकम् । त्रैपक्षिकं त्रिपक्षे स्याद्वाब्दं द्वादशे तथा” ॥ इति ।

स एव—

“त्रिभिर्वा दिवसैरून एकेन द्वितयेन वा । आद्यादिषु च मासेषु कुर्यादूनानि वै द्विजः” ॥ इति ।

गौतमश्च—

“एकद्वित्रिदिनैरूने त्रिभागेनोन एव वा । श्राद्धान्यूनाब्दिकादीनि कुर्यादित्याह गौतमः” ॥ इति ।

काष्णीजिनिः—

“ऊनान्यूनेषु मासेषु विषमेषु दिनेषु च । त्रैपक्षिकं त्रिपक्षे स्यान्मृताहेष्वितराणि तु” ॥ इति ।

भविष्यत्पुराणे—

“षष्ठे षाणमासिकं कार्यं द्वादशे मासि चाब्दिकम् । त्रैपक्षिकं भवेद्वृत्ते त्रिपक्षे विषमे दिने” ॥ इति । १५

वृत्ते प्रवृत्त इत्यर्थः । पितृमेधसारे—“प्रथमषष्ठद्वादशमासेषु द्वित्रिदिनैरूनेषु ऊनमासिकानि कुर्यात् । त्रिभागेषु विष्यत्येके । द्वादशाहे वाऽर्धमासे वा ऊनमासिकमित्यपरे” इति ।

कालादृशे—“त्रिभिर्द्वाप्यामुतैकेन मास्यूनेषु ऊनमासिकम् । ऊनषाणमासमूनाब्दमन्नैव समाचरेत् ॥

“त्रिभागेषु मासे तु कुर्यादिति हि केचन । त्रैपक्षिकं त्रिपक्षे तु प्रवृत्तं विषमे दिने ॥

“मासिकान्यपि चोनानि चाष्टविंशतिमेदिने” ॥ इति । अन्नैवेति अन्नैव मासिकानि कुर्यात् नामेन । २०

“श्राद्धविष्णे द्विजातीनामामश्राद्धं प्रकीर्तिम् । अमावास्यादिनियतं माससांवत्सराहृते” ॥ इति हारीतस्मरणात् । मासं मासिकं सांवत्सरं मृताहे प्रत्याब्दिकम् । पद्धतौ—

“सप्तविंशदिनादूर्ध्वं व्यहःसूनमासिकम् । चत्वारिंशदिनादूर्ध्वं पंचाहःसु त्रिपक्षिकम् ॥

“तथा दशसु षाणमासं सप्तत्यतिशतात्परम् । ऊर्ध्वं पंचादशाहःसु चत्वारिंशच्छतत्रयात् ॥

“ऊनाब्दिकं प्रकुर्वीत तथा चाब्दिकमाचरेत्” ॥

२५

ऊनमासिकवर्ज्यकालः । अत्र वर्ज्यमाह गार्यः—

“नंदायां भार्गवदिने चतुर्दश्यां त्रिपुष्करे । ऊनश्राद्धं न कुर्वीत गृही पुत्रधनक्षयात्” ॥

मरीचिः—“द्विपुष्करेषु नंदासु सीनिवाल्यां भृगोदिने । चतुर्दश्यां च नोनानि कृत्तिकासु त्रिपुष्करे” ॥

इति । त्रिपुष्करं नाम—

“यदा भद्रातिथीनां स्यात्पापवारेण संयुतिः । खण्डक्षितीशयोगश्चेत् स त्रियोगस्त्रिपुष्करः” ॥

द्वयोर्मेलने द्विपुष्करम् । द्वितीयासप्तमीद्वादशीनां भद्रातिथीनां पुनर्वसूत्तरफलगुनीविशासो-  
त्तराषाढपूर्वभिद्रपदनक्षत्राणां भानुभौमशनैश्चरवाराणां च व्रयाणां मेलने त्रिपुष्करम् ।

“भद्रा त्रिपदनक्षत्रं भानुभौमार्किवासराः । त्रिपुष्करा इति ख्यातास्तत्र नूनं न कारयेत्” ॥ इति स्मरणात् । द्वयोर्मेलनं द्विपुष्करम् । प्रतिपत्वष्टचैकादश्यो नंदाः । कालादृशे—

“त्रिपुष्करे च नंदासु दर्शे भार्गववासरे । चतुर्दश्यां न कुर्वीत ऊनानि त्रीणि वन्हिभे” ॥ इति । ३५  
वन्हिभं कृत्तिकानक्षत्रम् । स्मृत्यंतरे—

“आग्रेयमैन्द्रं सार्पं च तिनः पूर्वश्च नैऋतम् । यदेषूनत्रयं कुर्याज्ज्येषुपुत्रो विनश्यति” ॥ इति ।  
वत्सरान्तसापिण्डचे अत्यब्दसापिण्डचे च निर्णयः ।

वत्सरान्तसापिण्डचे उपाधिवशात्प्राग्कृतान्युनादीनि सर्वाणि मासिकानि द्वादशमासिकाहे ऊनाभ्दिकाहे वा आभ्दिकात्पूर्वदिने सपिंडीकरणाहे वा कुर्यात् । एवं पित्रोः पत्न्यादिव्यति ५ रिक्तानां च संघातमरणे एकोहिष्टांतकृत्यव्यतिरेकेण मासिकसापिंड्यादिनिषेधाद्वत्सरान्ते सापिंडच-विधानाच्चाभ्दिकात्पूर्वं सापिंड्याहे मासिकानि कुर्यात् । अत्यब्दसापिण्डचे कृतान्यकृतानि च मासिकादीनि कृष्णोकादश्यां दर्शे मृताहे सपिंडीकरणाहे वा कुर्यात् ।

“श्राद्धानि षोडशापाद्य विदधीत सपिंडताम्” इति लोकाक्षिवचनात् ।

“कृतेषु मासिकेष्वेषु सपिंडीकरणं विना । संवत्सरे व्यतीते तु पुनस्तानि समाचरेत्” ॥ इति १० शंखस्मरणाच्च । मासिकानां सपिंडीकरणांगत्वात्स्वकाले सपिंडीकरणाकरणे कालान्तरे तत्करणे कृतैरप्यंगभूतैर्मासिकैः सह सापिंड्यं कुर्यात् । तथा च कात्यायनः—

“प्रधानस्याक्रियायां तु सांगं तत्क्रियते पुनः । तदंगस्याक्रियायां तु नावृत्तिर्नैव तत्क्रिया” ॥ इति । ननु तर्हि प्रधानभूतसापिंड्यमात्रानुष्ठानेन कृतं मासिकानुष्ठानमिति चेन्मैवम्

“यस्यैतानि न दत्तानि प्रेतश्राद्धानि षोडश । पिशाच्यत्वं स्थिरं तस्य दत्तैः श्राद्धशैरपि” ॥ इति १५ तदकरणे प्रत्यवायस्मरणात् । कालं विदधाति गर्गः—

“कृष्णपक्षे तु पञ्चम्यामष्टम्यां दर्शे एव वा । एकादश्यां तु कर्तव्यं स्वकालाकरणे सति” ॥ इति । वत्सरान्तसापिंड्येऽत्यब्दसापिंड्ये च मासिकानामावृत्तिर्नास्ति । किं तु सपिंडीकरणात्पूर्वं सकृदेव कुर्याद्यस्य संवत्सरादर्वाक्सपिंडीकरणमित्यादिभिर्वत्सरात्प्रागेव सपिंडीकरणे तदूर्ध्वमासिकानां पुनः-करणविधानादिज्ञानेश्वरेण तु वत्सरादर्वाक्सपिंड्येऽपि मासिकानां पुनःकरणं नांगकृतम् । तथा हि २० यदा प्राकृ संवत्सरात्सपिंडीकरणं तदा षोडशश्राद्धानि कृत्वा सपिंडीकरणं कार्यमिति वा सपिंडी-करणं कृत्वा स्वकालेषु वा तानि कर्तव्यानीति संशयः । उभयथावचनदर्शनात्

“श्राद्धानि षोडशाकृत्वा न तु कुर्यात्सपिंडताम् । श्राद्धानि षोडशापाद्य विदधीत सपिंडताम्” ॥ इति । तथा—

“यस्य संवत्सरादर्वाक्सपिंडीकरणं भवेत् । मासिकं सोदकुंभं च देयं तस्यापि वत्सरात्” ॥ इति । २५ तत्र सपिंडीकरणं कृत्वा स्वकाल एव तानि कर्तव्यानीति प्रथमः कल्पः । अप्राप्तकालवेन प्राग-नधिकारात् । यदपि वचनं षोडशश्राद्धानि कृत्वैव सपिंडीकरणं संवत्सरात्प्रागपि कर्तव्यमिति सोऽयमापत्कल्पः । एतदिज्ञानेश्वरेणोक्तम्—

“यदा संवत्सरादर्वाक्सपिंडीकिर्तुमिच्छति । आवर्तनं षोडशानां तदा कर्तव्यमेव हि” ॥ इत्यादिपूर्वोक्तबहुस्मृतिविरोधात् शिष्टाचारीविरोधाच्चोपेक्षणीयम् ।

३० शुभागमे मासिकापकर्षणम् । सपिंडीकरणात्पूर्वं कृतान्यपि मासिकानि शुभागमे तत्पूर्वमेव तदुत्तरभावीनि पुनरपकृष्य कुर्यात् । न स्वकाले पुनः कुर्यात् । यदाह शाटचायनिः—

“सपिंडीकरणादर्वागपकृष्य कृतान्यपि । पुनरप्यपकृष्यते वृद्ध्युत्तरनिषेधनात् ॥

“जन्मत्रयेनापकर्षो न नंदासु भृगोदिने । न भानुभौमदिवसे न दोषोऽस्ति मृतेऽहनि” ॥ इति ।

मृतेऽहनि जन्मत्रयादावपि अपकर्षदोषो नास्तीत्यर्थः । स एव—

“प्रेतश्राद्धानि शिष्टानि सपिंडीकरणं तथा । अपकृष्यापि कुर्वीत कर्ता नांदीमुखे द्विजः” ॥ इति ।

१ क्ष-प्रस्त्राभ्दि । २ क्ष-त्काले । ३ क्ष- + करणं ।

**कालादर्शे**—“वृद्धौ तान्यणकृष्णापि कुर्यात्तन्ष्टिवासरे” इति । वृद्धिः शुभं तत्सिमिन्नुपस्थिते आगामिमासिकान्यपकृष्णा वृद्धेः पूर्वं मरणदिने कुर्यादित्यर्थः । कात्यायनः—

“निर्वर्त्य वृद्धितंत्रं तु मासिकानि न तंत्रयेत् । अयातयामं मरणं न भवेत्पुनरप्यनु” ॥  
अयातयामं नवम् ।

“ग्रेतसंस्कारव्यार्थाणि यानि श्राद्धानि षोडश । यथाकाले तु कार्याणि नान्यथा मुच्यते ततः” ॥ ५  
इत्यादीनि वचनानि द्वादशाहादौ सापिंडचार्थमपकृष्टमासिकानां स्वे स्वे काले पुनः-  
करणपराणि त्रिपक्षादौ सापिंडये उत्सवार्थमपकृष्टानां न पुनःकरणं उत्सवार्थान्येव सापिंडचा-  
र्थानि च भवतीति च वचनादावृत्तिर्बाध्यते । सपिंडीकरणात्परं तु शुभागमे सापिंडचार्थमप-  
कृष्टानां शुभार्थं पुनरप्यपर्क्षः । न स्वकाले पुनःकरणमिति ज्ञेयम् । मातापितृविषये तु शुभा-  
गमे अपकृष्णं पुनः कृतान्यपि मासिकानि पुनः स्वकाले त्रिरावृत्त्या पुत्रः कुर्यात् । ६  
तथा च विश्वादर्शे—

“शुभकर्म न कुर्वीत मासिकान्यसमाप्य तु । समाप्य च पुनः कुर्यात्पित्रोः सांवत्सरं<sup>१</sup> ततः” ॥

“मृतस्य वृसये कुर्यात् द्वित्रिरावृत्तिभेदतः । द्वित्रिरावृत्तिदोषोऽत्र नास्ति मासिककर्मणि” ॥ इति ।

अत्र मातापितृविषये “निर्वर्त्य वृद्धितंत्रं तु मासिकानि न तंत्रयेत्” इति निषेधो नास्तीत्यर्थः ।  
**द्विवस्वामिमतेऽपि**—“न मासिकश्राद्धविधिः पुनः स्यात् नांदीमुखानंतरमुक्तकाले” ॥ ७

“समाप्य पित्रोस्तु पुनश्च कुर्यात् सांवत्सरं मासिककर्मकाले” ॥

“प्राप्तेऽवश्ये मासिकं कर्म चेष्टं कुर्यात्पूर्वं शोभने शोभनात्” ॥

“पश्चात्पित्रोः शेषकार्याणि कुर्यान्मासि श्राद्धान्यबद्पूर्तेन चान्यः” ॥ इति । **पारिजातेऽपि**—

“मासिकान्यसमाप्यैव नांदीश्राद्धं न कारयेत् । समाप्य च पुनः काले पित्रोर्मासिकमाचरेत्” ॥ इति ।

स्मृत्यंतरे—

“शुभागमेऽपकृष्टानां न पुनः कृतिरिष्यते । द्वित्रिरावृत्तिदोषस्तु मातापित्रोर्विद्यते” ॥

अन्यत्रापि—

“व्रतसीमंतचौलेषु विवाहे च द्वितीयके । अलभ्ययोग्यज्ञेषु प्राप्तेषु यदि मध्यतः” ॥

“अपकृष्ण तदा कुर्यान्मासिकानि मृतेऽहनि । मासिकानि पुनः कुर्यात्पित्रोरेव विचक्षणः” ॥ इति ।

तथा--

“अपकृष्ण यदा कुर्यान्मासिकानि शुभागमे । तदा मृतेऽन्हि कर्तव्यं शुभात्पूर्वदिनेऽपि वा” ॥ इति ।

प्रयोगपारिजाते तु--

“ऊनानां नापकर्षः स्यात्पुनरप्यपकर्षणे । उत्कर्षश्चापि न भवेत्प्रमादान्तरितस्य तु” ॥

“मासिकान्यवशिष्टानि मातापित्रोः परस्य वा । वृद्धिपूर्वदिने कुर्यात्पित्रोः काले पुनः कृतिः” ॥ इति ।

हेमाद्रौ—

“जातके नामकरणे तथान्नप्राशनेऽपि च । आद्यतौ दयितानां च मासिकं नापकर्षयेत्” ॥ इति ।

एतच्च ज्ञातिविषयम्—

“गर्भाद्विप्राशनानांतानि प्राप्तकालं न लंघयेत् । ज्ञातीनां प्रेतकार्यं तु कुर्वन्नपि च कारयेत्” ॥ इति ।  
स्मरणात् ।

गर्भादिव्यतिरिक्तविषये तु चतुर्विंशतिमते—

“ भ्राता वा भ्रातृपुत्रो वा सपिंडः शिष्य एव वा । सपिंडीकरणं कृत्वा कुर्याद्भुद्यं ततः ” ॥ इति ।  
मातापितृताप्तद्विगणां त्वभ्युदयोद्देश्यत्वे प्रेतकार्यं पूर्वमेव कर्तव्यम्

“ पित्रादीनां प्रमीतानां त्रयाणां तु सपिंडनम् । कृत्वा तु मंगलं कुर्यान्नितरेषां कथंचन ” ॥ इति ।  
५ स्मृतेः । एवं च जातकर्मादिव्यतिरिक्तपुंसवनाद्यावश्यकशुभागमे मुख्यकर्तुर्मासिकापकर्षः स्वकाले  
नास्ति पुनःकरणम् । मातापित्रोस्तु पुनःकरणमिति निर्णयः ।

शुभागममंतरेण मासिकापकर्षे दोषमाह गार्यायणिः—

“ अंतरेणैव यो वृद्धिं प्रेतश्चाद्वानि कर्षति । स श्राद्धी नरके धोरे पितृभिः सह मज्जति ” ॥ इति ।  
अनेन मासिकोत्सवयोः कर्तुरेकस्यैव शुभागममंतरेण मासिकापकर्षे प्रत्यवायविधानात्

१० “ अपकृष्ट्यापि कुर्वीत कर्ता नांदीमुखे द्विजः ” ॥ इति

“ नांदीश्राद्धे तु संप्राप्ते मासिकान्यकृतानि तु । शुभकर्त्तैवापकृष्ट्य छुर्यान्नान्य इति स्थितिः ” ॥ इति

“ मासिकानि यथाकालं कुर्वाणस्य यथाविधि । यदि वृद्धिस्तथा भूयः शिष्टमप्यपकर्षतः ” ॥ इति ।  
च कर्तुरेवाभ्युदये मासिकापकर्षविधानात् “ निर्वर्त्य वृद्धितंत्रं तु मासिकानि न तन्त्रयेत् ” इति  
वृद्धितन्त्रमासिकयोरेककर्तुरकृत्वस्मरणाच्च य एव मासिककर्ता स एवोत्सवकर्ता चेतदा मासिका

१५ पकर्षः । न तु भ्रात्रादेः पुंसवनादिशुभागमे मासिकापकर्षः । यत्त्विदं वचनं

“ नांदीमुखे देवतात्वं येषां पितृगणस्य तु । मासिकान्यपकृष्ट्यैव कृत्वा तेषां शुभं भवेत् ” ॥ इति ।

अत्र बहुवचनं द्वादशविधपुत्राभिप्रायं येषामौरसादीनां संस्कृतैर्णां पितृगणस्य नांदीश्राद्धे देवतात्वं  
तेषां शुभागमे मासिकापकर्ष इत्यर्थः । तथा हि पितृमेधसारे—“ तच्चैतेदेके भ्रात्राद्युत्सवेऽप्यपकृष्ट्य कुर्वते । तन्न तथा कुर्यात् । मासिककर्तुरेवोत्सवे मासिकापकर्षवचनात्समानकर्तुरकृत्व-

२० स्मरणाच्च कर्तुरेवाभ्युदये मासिकापकर्षः ” ॥ इति ।

मासिकानां पार्वणैकोद्दिष्टविधानव्यवस्था । मासिकानि सपिंडीकरणात् प्रागेकोद्दिष्टविधानेन  
कुर्यात् । सपिंडनात्परमनुमासिकानि यो यथा प्रत्याब्दिकश्चाद्वं करोति पार्वणमेकोद्दिष्टं वा स  
तथा कुर्यात् । यदाह पैठीनसिः—

“ सपिंडीकरणादर्वाकृ कुर्वन् श्राद्धानि षोडश । एकोद्दिष्टविधानेन कुर्यात्सर्वाणि तानि तु ॥

२५ “ सपिंडीकरणादूर्ध्वं यदा कुर्यात्तदा पुनः । प्रत्यब्दं यो यथा कुर्यात्तथा कुर्यात्स्वतान्यपि ” ॥ इति ।

स्मृतिरत्नेऽपि—

“ यस्य संक्तसरादर्वाक्सपिंडीकरणं कृतम् । प्रतिमासं तथा तस्य प्रतिसंवत्सरं तथा ” ॥ इति ।

प्रत्याब्दिके पार्वणविधिः । प्रत्याब्दिके पार्वणविधानमाह जमद्विषः—

“ आपाद्य सह पिंडत्वमौरसो विधिवत्सुतः । कुर्वीत दर्शवच्छ्राद्धं मातापित्रोः क्षयेऽहनि ” ॥ इति ।

३० शातातपोऽपि—

“ सपिंडीकरणं कृत्वा कुर्यात्पार्वणवत्सदा । प्रतिसंवत्सरं विद्वान् शाकलेयोदितो विधिः ” ॥ इति ।  
त्रिपुरुषोद्देशेन क्रियमाणं पार्वणम् ।

“ एकमुद्दिश्य यच्छ्राद्धमेकोद्दिष्टं प्रकीर्तितम् । त्रीनुद्दिश्य तु यत्तद्वि पार्वणं मुनयो विङ्गः ” ॥ इति  
कण्वस्मरणात् ।

**जातूकर्णिः—**“अत ऊर्ध्वं न कर्तव्यमेकोहिष्टं कदाचन । सपिंडीकरणांतं च तत्प्रोक्तमिति मुद्गलः ॥

“प्रेतत्वाच्चैवमुत्तीर्णः प्राप्तः पितृगणं तु सः । च्यवते पितृलोकात् पृथक्षिंघेन योजितः ॥

“सपिंडीकरणादूर्ध्वं पृथक्षत्वं नोपपद्यते । पृथक्षत्वे तु कृते पश्चात्पुनः कार्या सपिंडता” ॥ इति ।  
स एव—

“पितुः पितृगणस्थस्य कुर्यात्पार्वणवत्सुतः । प्रत्यब्दं प्रतिमासं च विधिर्ज्ञेयः सनातनः” ॥ इति । ५

पितृगणस्थस्य सपिंडीकृतस्येत्यर्थः । काषाणाजिनिरपि—

“अत ऊर्ध्वं न कर्तव्यमेकोहिष्टं कदाचन । सपिंडीकरणांतं च प्रेतस्यैतदमंगलम्” ॥ इति ।

यमः—

“यः सपिंडीकृतं प्रेतं पृथक्षिंघेन योजयेत् । विधिश्वस्तेन भवति पितृहा चोपजायते” ॥ इति ।

माधवीये—

“प्रदानं यत्र यत्रैषां सपिंडीकरणात्परम् । तत्र पार्वणवच्छान्दं एकोहिष्टं त्यजेद्बुधः” ॥ इति ।

**मनुरपि ( ३२४७-२४८ )—**

“आ सपिंडकियाकर्म द्विजातेः संस्थितस्य तु । अदैवं भोजयेच्छान्दं पिंडमेकं च निर्वपेत् ॥

“सहपिंडक्रियायां तु क्रियायामस्य धर्मतः । अनयैवावृता कार्यं पिंडं निर्वापिणं सुतैः” ॥ इति ।

असपिंडक्रियाकर्म सपिंडीकरणात्प्राक्श्राद्धकर्म अदैवमेकोहिष्टविधानेनेति यावत् । सहपिंडक्रियायां १५

सपिंडीकरणे कृते अनयैवावृता उक्तेन मासिकश्राद्धप्रकारेण पार्वणविधानेनेत्यर्थः । स्मृतिरत्नेऽपि—

“एकोहिष्टं तु कर्तव्यं प्रतिमासं सुतेऽहनि । सपिंडीकरणादूर्ध्वं मातापित्रोस्तु पार्वणम् ॥

“यत्र यत्र प्रदातव्यं सपिंडीकरणात्परम् । तत्र पार्वणवच्छान्दं कार्यमभ्युदयाहृते” ॥ इति ।

एवमादीन्यन्यान्यपि वचनान्यूनमासिकेष्वाब्दिके प्रत्याब्दिके च पार्वणप्रतिपादकानि संति ।

याज्ञावल्क्यस्तु मासिकाब्दिकप्रत्याब्दिकेषु एकोहिष्टविधानमाह ( आचारे २५५-२५६ )— २०

“सुतेऽहनि तु कर्तव्यं प्रतिमासं तु वत्सरम् । प्रतिसंवत्सरं चैवमाद्यमेकादशोऽहनि” ॥ इति ।

एकोहिष्टपदं पूर्वस्मादिहानुवर्तते । तथा च विज्ञानेश्वरेण व्याख्यातम्—( पृ. ७७ पं. १ )

“सुतेऽहनि प्रतिमासं यावत्संवत्सरमेकोहिष्टं कार्यं सपिंडीकरणादूर्ध्वं प्रतिसंवत्सरं एकोहिष्टं कार्यम् ।

आद्यं सर्वैकोहिष्टं प्रकृतिभूतमेकोहिष्टमेकादशोऽहनि कार्यम्” इति । स्मृत्यंतरमपि तेनोदाहृतम्—

“वर्षे वर्षे तु कर्तव्या मातापित्रोस्तु सल्लिया । अदैवं भोजयेच्छान्दं पिंडमेकं च निर्वपेत्” ॥ इति । ३५

यमोऽप्याह—

“सपिंडीकरणादूर्ध्वं प्रतिसंवत्सरं सुतैः । मातापित्रोः पृथक्कार्यमेकोहिष्टं कृतेऽहनि” ॥ इति ।

व्यासस्तु पार्वणं प्रतिषेधति—

“एकोहिष्टं परित्यज्य पार्वणं कुरुते तु यः । अकृतं तद्विजानीयाद्वेच्च पितृघातकः” ॥ इति ।

एवमेकोहिष्टविधिवचनानि बहूनि सन्ति । इत्येवं वचनविप्रतिपत्तौ मतांतरनिरासपूर्वकं व्यवस्थापितं ३०

विज्ञानेश्वरेण ( पृ. ७७ पं. २०-२४ ) तथा हि “दाक्षिणात्या व्यवस्थामाहुः—‘औरसक्षेत्र-

जाभ्यां मातापित्रोः क्षयाहे पार्वणमेव कर्तव्यम् । दक्षादिभिरेकोहिष्टम्’ इति जातुकर्णर्यवचनात् ।

“प्रत्यब्दं पार्वणेनैव विधिना क्षेत्रजौरसौ । कुर्यातां इतरे कुर्युरेकोहिष्टं सुतादयः” ॥ इति

तदस्त । न ह्यत्र क्षयाहवचनमस्ति अपि । तु प्रत्यब्दमिति सन्ति । च क्षयाहव्यतिरिक्तानि प्रत्यब्द-

श्राद्धानि अक्षयतृतीयावैशासीप्रभृतिषु । अतो न क्षयाहविषयपार्वणैकोहिष्टव्यवस्थापना । ३५

तथा च—“एकोद्दिष्टं हि कर्तव्यमौरसेन मृतेऽहनि । सपिंडीकरणादूर्ध्वं मातापित्रोर्न पार्वणम्” ॥ इति पैठीनस्तिना “औरसेनाप्येकोद्दिष्टमेव कर्तव्यम्” इत्युक्तम् । उदीच्याः पुनरेवं व्यवस्थापयन्ति अमावास्यायां भाद्रपदकृष्णपक्षे मृताहे पार्वणमन्यत्र मृताहे एकोद्दिष्टमेवेति

“अमायां वा क्षयो यस्य प्रेतपक्षेऽथ वा पुनः । पार्वणं तत्र कर्तव्यं नैकोद्दिष्टं कदाचन” ॥ इति ५ स्मरणात् । एतदपि नाद्रियंते वृद्धाः । आनिश्चितमूलेनानेन वचनेन निश्चितमूलानां बहूनां क्षयाहमात्र-पार्वणविषयाणां वचनानाममावास्याप्रेतपक्षमृताहविषयत्वेन संकोचस्यायुक्तत्वात् । सामान्यवचनानर्थक्याच्च । अतोऽत्र पाक्षिकैकोद्दिष्टनिवृत्तिफलतया ‘अमायां वा क्षयो यस्य’ इति नियमविधानं युक्तम् । न चैकोद्दिष्टविधिवचनानां मातापितृक्षयाहविषयत्वेनातिसंकोचस्यायुक्तत्वात् सामान्यवचनानर्थक्याच्च पार्वणवचनानां च तदन्यक्षयाहविषयत्वेन व्यवस्था युक्ता । उभयत्रापि माता-१० पितृसुतग्रहणस्य विद्यमानत्वात् ।

“मातापित्रोः पृथक्कार्यमेकोद्दिष्टं मृतेऽहनि । कुर्वीत दर्शवच्छाद्वं मातापित्रोः क्षयेऽहनि” ॥ इति । यदपि कैश्चिद्दुच्यते मातापित्रोः क्षयाहे साग्रहः पार्वणं कुर्यान्निरग्निरेकोद्दिष्टम्

“वर्षे वर्षे सुतः कुर्यात्पार्वणं योऽग्निमात्र द्विजः । पित्रोरनग्निमान् धीर एकोद्दिष्टं मृतेऽहनि” ॥ इति १५ सुमंतस्मरणादिति तदपि सत्प्रतिपक्षत्वादुपेक्षणीयम्

१५ “बहुग्रयस्तु ये विप्राये चैकाग्रय एव वा । तेषां सपिंडनादूर्ध्वमेकोद्दिष्टं न पार्वणम्” ॥ इति स्मरणात्तत्रैव निर्णयः । संन्यासिनां क्षयाहे सुतेन पार्वणमेव कर्तव्यम् । तच्चाग्रे वक्ष्यते । अमावास्यायां क्षयाहे च पार्वणमेव । ‘अमायां वा क्षयो यस्य’ इत्यादिवचनस्योक्तरत्या नियमपरत्वादन्यत्र क्षयाहे पार्वणैकोद्दिष्टयोर्वीहियवद्वहद्रथंतरवद्विकल्प एव । तत्र वंशसमाचारव्यवस्थायां न विकल्पः । अद्यवस्थायां सत्यां ऐच्छिको विकल्पः” इति । अयं विज्ञानेश्वरोक्तप्रकारः । अन्यैस्तु व्यवस्थापितम्—एकोद्दिष्टवचनानि बोधायनीयविषयाणि

१६ “वर्षे वर्षे तु कर्तव्या मातापित्रोस्तु सत्क्रिया । अदैवं भोजयेच्छाद्वं पिंडमेकं च निर्विपेत्” ॥ इति बोधायनस्मरणात्पार्वणवचनानि तदितरविषयाणीति सामान्येन प्रवृत्तानामुभयविधवचनानामेवं व्यवस्था प्रमाणं वेत्युक्तम् । अपरैः अत्र शिष्टाचारबाहुल्यादमुमासिकाब्दिकप्रत्याब्दिकेषु पित्रोः पार्वणमेव । सपिंडीकरणात्प्राक्तनेषु एकोद्दिष्टमेवेति निर्णयः । अत एव सुमंतुः—

२५ “कर्तव्यं पार्वणं राजनेकोद्दिष्टं कथंचन ।

“सुबहून्यत्र वाक्यानि मुनिगीतानि चक्षते । अल्पेतराणि राजेद्र एकोद्दिष्टं प्रचक्षते” ॥ इति । अत्र पार्वणपक्षे सुबहूनि बहुतराणि वाक्यानि प्रचक्षते धर्मशास्त्रज्ञाः । अल्पेतराणि कतिपयानि वाक्यान्येव एकोद्दिष्टं प्रचक्षत इत्यर्थः । तेनैकोद्दिष्टं परित्यज्य पार्वणपक्ष एव परिग्राह्य इत्याह स एव—

३० “तस्माद्वचनसामर्थ्यात्सपिंडीकरणात्परम् । मासिकाब्दिकवृद्ध्यादि कुर्यात्पार्वणधर्मतः” ॥ इति ।

पितामहादीनां पार्वणविधिः । एवं सपिंडीकरणात्परं पौत्रादयश्च पार्वणं कुर्युः

“पुत्रः पौत्रः प्रपौत्रश्च दौहित्रो दुहिता स्नुषा । दंपती च क्रमादेते श्राद्धं कुर्युः त्रिपूरुषम्” ॥ इति ३५ स्मरणात् । अपुत्रपितृव्यादीनामपि पार्वणमेव

“अपुत्रस्य पितृव्यस्य आतुश्चैवाग्रजन्मनः । मातामहस्य तत्पत्न्याः श्राद्धं पितृवदाचरेत्” ॥ इति

३५ स्मरणात् ।

तथा चांद्रिकायाम्—“पितृमात्रग्रजादीनां पार्वणेन पुनः क्रिया” इति । पार्वणविधानेन मासिकानां पुनःकरणमित्यर्थः । स्मृत्यंतरे च—“पत्न्यग्रजपितृव्याणां पितृवत्कल्प इष्यते ।

“स्त्रीश्राद्धे वृणुयात् भर्ता पत्नीमातृपितामहीः । पितृव्याग्रजयोः श्राद्धे तत्तत्पितृपितामहान्”॥इति । भगिन्यादीनां सापिण्ड्यात्परमेकोद्दिष्टविधानेन मासिकादिः । उक्तव्यतिरिक्तानामेकोद्दिष्टमाह कात्यायनः—“संबंधिबांधवादीनामेकोद्दिष्टं तु सर्वदा” इति । गार्ण्योऽपि—<sup>५</sup>

“अपुत्रा ये मृताः केचित्स्त्रियो वा पुरुषास्तथा । तेषामपि च देयं स्यादेकोद्दिष्टं न पार्वणम्”॥ इति । स्त्रियो भगिन्यादयः । पुरुषाः कनिष्ठभ्रात्रादयः । तथा च सुमंतुः—

“सपिंडीकरणादूर्ध्वं यत्र यत्र प्रदीयते । ब्रात्रे भगिन्यै पुत्राय स्वामिने मातुलाय च ॥

“मित्राय गुरवे श्राद्धमेकोद्दिष्टं न पार्वणम्” इति । शातातपः—

“अनाद्यगर्भो न ज्येष्ठो ब्राता सद्भिर्निर्गच्छते । क्रते सपिंडनात्स्य नैव पार्वणमाचरेत्” ॥ १०  
वृद्धगार्ण्यः—

“मातुः सहोदरो यश्च मातुः सहभवा च या । तयोश्च नैव कुर्वीत पार्वणं पिंडनाद्वते” ॥ इति ।

पिंडनात्सपिंडनात् । कालादर्शे—

“गुरोरज्येष्ठभ्रातुश्च मित्रस्य स्वामिनः स्वसुः । पुत्रस्य मातुलस्यापि नैव कुर्वीत पार्वणम्”॥ इति ।

पराशारः—<sup>१५</sup>

“पितुर्गतस्य देवत्वमौरसस्य त्रिपूरुषम् । सर्वत्रानेकगोत्राणामेकस्यैव मृतेऽहनि” ॥ विज्ञानेश्वरेणेदं व्याख्यातम्—“देवत्वं गतस्य सपिंडीकृतस्य पितुः सर्वत्र औरसेन पार्वणं कार्यम् । अनेकगोत्राणां भिन्नगोत्राणां मातुलादीनां क्षयेऽहनि यच्छ्राद्धं तदेकस्यैव एकोद्दिष्टमेव” इति । स्मृत्यंतरेऽपि—

“मातुलानुजपुत्राणामेकोद्दिष्टं । स्वसुर्गुरोः । मित्रस्य स्वामिनश्चैव बंधुसंबंधिनां तथा” ॥ इति ।

चांद्रिकायाम्—<sup>२०</sup>

“पत्नीश्रावसुतादीनां सपिंडीकरणात्परम् । एकोद्दिष्टविधानेन मासिकानां पुनः क्रिया”॥ इति ।

अत्र पत्न्या एकोद्दिष्टविधानात् “पत्न्यग्रजपितृव्याणां पितृवत्कल्प इष्यते ।

“स्त्रीश्राद्धे वृणुयाद्धर्ता पत्नीमातृपितामहीः । दंपती च क्रमदेते श्राद्धं कुर्युस्त्रिपूरुषम्”॥ इत्यादिना पार्वणविधानाच्च यथाशिष्टाचारमिह व्यवस्था द्रष्टव्या । सापिण्ड्यात्परमेकोद्दिष्टे देववरणनियमः स्मृत्यंतरे—<sup>२५</sup>

“एकोद्दिष्टं यत्र यत्र सपिंडीकरणात्परम् । दैवयुक्तं तु तत्कार्यं दैवहीनं न तद्भवेत् ।

“सपिंडीकरणादूर्ध्वं दैवहीनं करोति यः । मातापितृगुरुभ्यः स्यादात्मघाती च जायते ॥

“विप्रलुंपंति रक्षांसि श्राद्धमा रक्षवर्जितम् । तत्पालनाय विहिता विश्वेदेवाः स्वयंभुवा” ॥ इति ।

स्मृत्यर्थसारे तु “नवमिश्रपुराणानि त्रिविधान्येकोद्दिष्टानि । सर्वेकोद्दिष्टेषु दैवं नास्ति” ।

नवादिस्वरूपमाह प्रजापतिः—“नवश्राद्धं दशाहांतं मिश्रं संवत्सरावधि”<sup>३०</sup>

“एकादशाहमारम्य कार्यमेकस्य तृप्तये । अब्दादुपरि यच्छ्राद्धं पुराणं तत्प्रकीर्तिम्” ॥ इति ।

माधवीये तु “एकोद्दिष्टं त्रिविधं नवं नवमिश्रं पुराणं च” इति । अत्र प्रथमाहादेकादशाहान्तं विषमदिनेषु षट्सु विहितं नवश्राद्धं नवम् । षण्णवश्राद्धानामुपरिकर्तव्यं मासिकं नवमिश्रम् ।

तथाऽश्वलायनः—“नवमिश्रं षड्हुत्तरम्” इति । मासिकानामुपरि कर्तव्यं प्रत्याब्दिकादि पुराणम् ।

१ ग-दधः । २ ग-प्रेतस्य ।

अत एव हारीतेन प्रायश्चित्तकाण्डे नवश्राद्धं मासिकयोः प्रायश्चित्तमभिधाय उत्तरकालीनं श्राद्धं पुराणशब्देन व्यवहृत्य प्रायश्चित्तमभिहितम् ।

“ चांद्रायणं नवश्राद्धे प्राजापत्यं तु मासिके । एकाहस्तु पुराणेषु प्रायश्चित्तं विधीयते ” ॥ इति । चंद्रिकायाम् “ एतेषु सर्वेषु एकोद्दिष्टेषु आदावंते च दैवं नास्तीति शिष्टाचारादिह व्यवस्था ” ।

#### ५ शस्त्रादिहतानां महालयचतुर्दश्यामेकोद्दिष्टम् ।

अत्र विशेषः स्मृत्यंतरे दर्शितः—

“ प्रेतपक्षे चतुर्दश्यामेकोद्दिष्टविधानतः । दैवयुक्तं तु तच्छ्राद्धं पितृणामक्षयं भवेत् ” ॥ प्रेतपक्षः भाद्रपदकृष्णपक्षः । तत्रैकोद्दिष्टविधानमाह सुमंतुः—

“ समत्वमागतस्यापि पितुः शस्त्रहतस्य तु । एकोद्दिष्टं सुतैः कार्यं चतुर्दश्यां महालये ” ॥ इति । १० समत्वमागतस्य सपिंडीकृतस्येत्यर्थः । शस्त्रेति विषाव्यपस्मृत्यूपलक्षणम् । तदाह मरीचिः—

“ विषशस्त्रश्वापदादितिर्थग्राहणघातिनाम् । चतुर्दश्यां क्रिया कार्या अन्येषां तु विगर्हिता ” ॥ इति । स्मृत्यंतरे—

“ प्रेतपक्षे चतुर्दश्यां एकोद्दिष्टविधानतः । दैवयुक्तं तु तच्छ्राद्धं पितृणामक्षयं भवेत् ” ॥ प्रचेता अपि—

१५ “ वृक्षारोहणलोहाद्यैर्विद्युद्दिग्विषादिभिः । नस्विर्दृष्टिविपन्नानामेषां शस्ता चतुर्दशी ॥

“ तच्छ्राद्धं दैवहीनं चेत्पुत्रदारधनक्षयः ” ॥ इति । यस्य पिता पितामहोऽपि शस्त्रादिना हतः तेन द्वयोरपि चतुर्दश्यामेकोद्दिष्टश्राद्धं कार्यम् । तथा स्मृत्यंतरम्—“ एकस्मिन्द्योर्वैकोद्दिष्टविधिः ” इति । अयमर्थः । एकस्मिन्निपितरि शस्त्रादिना हते द्वयोश्च हतयोः पुत्रेण तयोः प्रत्येकमेकोद्दिष्टश्राद्धं कार्यम् । अन्यत्रापि—

२० “ मृते शस्त्रादिनैकस्मिन् द्वयोर्वापि महालये । एकोद्दिष्टं विधातव्यं चतुर्दश्यां सदैवतम् ” ॥ इति ।

यस्य पितृपितामहप्रपितामहास्त्रयोऽपि शस्त्रहतस्तेन चतुर्दश्यां पार्वणैव विधिना श्राद्धं कार्यम् । एकस्मिन् द्वयोर्वा एकोद्दिष्टविधिरिति विशेषोपादानादिति चंद्रिकाकारापरार्कयोर्मतम् । त्रिष्वपि

पित्रादिषु शस्त्रहतेषु त्रयाणामपि वृथगेकोद्दिष्टं कार्यमिति देवस्वामिमतम् । अत्र त्रयाणां शस्त्रहतत्वे पार्वणश्राद्धस्य साक्षाद्विधायकवचनाभावादेकस्मिन् द्वयोर्वैत्यस्योपलक्षणार्थत्वेनाप्युप-

२५ पत्तरेकोद्दिष्टत्रयमेव कार्यमिति देवस्वामिमतं युक्तमिति माधवीये व्यवस्थापितम् । “ शस्त्रहतस्य पितुर्महालये चतुर्दश्यामेकोद्दिष्टश्राद्धे कृतेऽपि दिनादनंतरे पितामहादिवृप्त्यर्थं पार्वणविधिना महालयश्राद्धं कर्तव्यम् । एकोद्दिष्टश्राद्धे पितामहादिवृत्तेरभावात् ‘ तस्मिंस्तांस्तत्र विधिना तर्पयेत्पायसेन तु ’ इति पितामहादेरपि तर्पणीयत्वस्मरणात्तत्त्वये दिनांतरे पार्वणश्राद्धं कार्यमेवेति चंद्रिकामाधवीयादौ निर्णीतम् । शस्त्रादिहतानामपि मृताहादौ यच्छ्राद्धं तत्पार्वणविधानैव कर्तव्यम् ।

३० तथा च गर्गः—

“ चतुर्दश्यां तु यच्छ्राद्धं सपिंडीकरणात्परम् । एकोद्दिष्टविधानेन कुर्याच्छ्राद्धं तदौरसः ” ॥

कालादशै—“ न तत्सन्न्यासिनां कुर्यात् पार्वणं द्वादशोऽहनि ” इति । तत्सपिंडीकरणं न ।

किंतु पार्वणमित्यर्थः । शातातपः—

“ एकोद्दिष्टं जलं पिण्डमाशौचं प्रेतसंस्क्रियाम् । न कुर्यात्पार्वणादन्यत् तत्कार्यं शस्त्रघातिनः ” ॥

३५ शस्त्रघातिनो यदाऽपरपक्षिकश्राद्धं चतुर्दश्यां क्रियते तत्रैकोद्दिष्टविधानं नोन्यदेत्यर्थः ।

संन्यासिविषये पार्वणव्यवस्था—

संन्यासिनां नवश्राद्धानि एकोद्दिष्टं सपिंडीकरणं च नास्ति । एकादशेऽन्हि द्वादशेऽन्हि वा पार्वणमेव सुतेन कर्तव्यं क्षयाहे दर्शमहालयादावपि पार्वणं कर्तव्यम् । तथा प्रचेताः—

“एकोद्दिष्टं यतेर्नास्ति त्रिदंडग्रहणादिः । सपिंडीकरणाभावात्पार्वणं तस्य सर्वदा” ॥ इति ।

सुमंतुरपि—

“दंडग्रहणमात्रेण नैव प्रेतो भवेद्यतिः । अतः सुतेन कर्तव्यं पार्वणं तस्य सर्वदा” ॥ इति ।

बृद्धवसिष्ठः—

“यतीनां तु न संसर्गः कर्तव्योऽत्र सुतैः सदा । त्रिदंडग्रहणादेव प्रेतत्वं नोपपद्यते” ॥ इति ।

संसर्गः पिंडसंसर्गः । सपिंडीकरणमिति यावत् । प्रजापतिरपि—

“सपिंडीकरणं न स्यावतीनां चैव सर्वदा । अहन्येकादशे प्राप्ते कुर्यात्तेषां तु पार्वणम्” ॥ इति । १०

उशना अपि—

“एकोद्दिष्टं न कुर्वीत यतीनां चैव सर्वदा । अहन्येकादशे प्राप्ते पार्वणश्राद्धमाचरेत्” ॥ इति ।

यमः—“सपिंडीकरणं नैव कुर्यादेवौरसः सुतः ।

“एकोद्दिष्टं न कुर्वीत यतीनां चैव सर्वदा । अहन्येकादशे प्राप्ते पार्वणश्राद्धमाचरेत्” ॥ इति ।

वासिष्ठः—

“चतुर्विधानां भिक्षूणां ज्ञातिबंधुसुतादिभिः । द्वादशेऽहनि कर्तव्यं तेषां आद्वं तु पार्वणम्” ॥ इति ।

पुलस्त्यः—

“कुटीचको बहूदश्च हंसः परमहंसकः । चतुर्विधानां भिक्षूणां एकदंडित्रिदंडिनाम् ॥

“षोडशानि नवश्राद्धं सपिंडीकरणं न च । एकादशेऽहनि प्राप्ते यदि वा द्वादशेऽहनि ॥

“पार्वणेन विधानेन श्राद्धं कुर्यात्तदौरसः” ॥ इति । कालादर्श—“न तत्संन्यासिनां कुर्यात्पार्वणं २०

द्वादशेऽहनि” इति । तत् सपिंडीकरणं न । किंतु पार्वणमित्यर्थः ।

शातातपः—

“एकोद्दिष्टं जलं पिण्डमाशौचं प्रेतसंस्कियाम् । न कुर्यात् पार्वणादन्यद्व्याप्तिभूताय भिक्षवे” ॥ इति ।

प्रेतसंस्किया दहनम् । ब्रह्मांडपुराणे—

“त्रयाणामाश्रमाणां च कुर्यादाहादिकाः क्रियाः । यतेः किंचिन्न कर्तव्यं यच्चान्येषां करोति तत् ॥ २५

“एकादशे द्वादशे वा पार्वणश्राद्धमाचरेत् । प्रत्यब्दे दार्शिकश्राद्धे तीर्थे चैव महालये” ॥ इति ।

वसुरुद्रादित्यस्वरूपाः पित्रादयः “वसुरुद्रादितिसुताः पितरः श्राद्धदेवताः” (आ. २६९) इति  
याज्ञवल्क्यस्मरणात् । आश्वलायनश्च—

“देवपूर्वं तु यच्छ्राद्धमक्षय्यं तत्कलं भवेत् । देवपूर्वास्तु पितरो वसुरुद्रादयः स्मृताः” ॥ इति ।

हरिब्रह्ममहेश्वरात्मकाः पित्रादयो दर्शिताः नन्दिपुराणे महेश्वरेण—

३०

“विष्णुः पिताऽस्य जगतो दिव्यो यज्ञः सदैव च । ब्रह्मा पितामहो ज्ञेयो ह्यहं च प्रपितामहः ॥

“उद्दिश्य विष्णुर्यैरिष्टः पितरस्तैस्तु तर्पिताः । ब्रह्मासमिष्टः प्रीणाति पुंसः सर्वान्पिता महान् ॥

“प्रपितामहान्समुद्दिश्य त्विष्टोऽहं यैर्महामुने । न यांति नरके घोरे तेषां वै प्रपितामहाः” ॥ इति ।

वराहपुराणे पितृन्प्रति यमः—

“ब्रह्मा विष्णुश्च रुद्रश्च भवतामादिपूरुषाः । आदित्या वसवो रुद्राः भवतां मूर्त्यस्त्वमेष्टः” ॥ इति । ३५

अत्र ब्रह्माविष्णुमहेश्वरस्थाने केचिदात्मांतरात्मपरमात्मेति त्रिपुरुषोदैशं कुर्वन्ति । तथा च पाद्ये—  
“ अंतरात्मा भवेद्विष्णुः परमात्मा महेश्वरः । सर्वेषामपि भूतानामात्मा ब्रह्मा चतुर्मुखः ” ॥ इति ।  
विश्वदेवविषये शंखः—

“ पुरुर्वार्द्धवौ चैव पार्वणे सुरसत्तमौ । नैमित्तिके कालकामावेवं सर्वत्र कीर्तयेत् ” ॥ इति ।  
५ नैमित्तिकं सपिंडीकरणादिसंस्कारं गृह्योक्तप्रकोरण प्राचीनावीती पार्वणं कुर्यात् । यत्तु वचनं—  
“ एकादशे द्वादशे इन्हि नारायणबलिकिया । प्रतिसंवत्सरं चैव मृततिथ्यादिकं भवेत् ” ॥ इति  
तच्छिष्यकर्तृकविषयम् । पुत्रकर्तृकत्वेऽपि विकल्प इत्यन्ये । ‘मृततिथ्यामिदं भवेत्’ इति विशेष-  
स्मरणात् । अन्यत्रामावास्यादौ पार्वणमेव । सुमंतुस्तु—

“ कुटीचके तु दर्शादौ पार्वणश्राद्धमाचरेत् । नारायणबलिं चैव पार्वणं तु बहूदके ॥

१० “ हंसे मृते सुतः कुर्यात् पार्वणं पितृयज्ञवत् । नारायणबलिं चैव तथा परमहंसके ” ॥ इति ।  
स्मृत्यंतरे—

“ वृत्ते पितरि संन्यस्ते ताते च पतिते सति । येभ्य एव पिता दद्यात्तेभ्यो दद्यात्स्वयं सुतः ” ॥ इति ।  
संन्यासात्पूर्वं स येभ्य एव पित्रादिभ्यः करोति तस्मिन्मृते तत्पुत्रोऽपि तेभ्य एव दद्यादित्यर्थः ।  
तथा पारिजाते—

१५ “ चंडालादिहते ताते पतिते संगवर्जिते । व्युत्क्रमाच्च मृते देयं येभ्य एव ददात्यसा ” ॥ इति ।  
संगवर्जितः संन्यासी अस्य च प्रेतत्वाभावात्केशधारणब्रह्मचार्यादिनियमो नास्ति । वत्सरांते पार्वण-  
मेवेति निर्णयः ।

### सपिंडीकरणविधि: । अथ सपिंडीकरणम् । तस्य कालमाहाश्वलायनः (गृ. प. ३।१।)

“ अथ सपिंडीकरणं संवत्सरे पूर्णे द्वादशाहे वा ” इति । कात्यायनः—“ अथ सपिंडीकरणं संवत्सरे  
२० पूर्णे त्रिपक्षे वा यदहर्वृद्धिरापद्यते ” इति । बोधायनश्च—“ संवत्सरे सपिंडीकरणं एकादशे  
मासि षष्ठे चतुर्थे द्वादशे इन्हि वा ” इति । खंडान्तरेऽपि स एव

“ अथ संवत्सरे पूर्णे सपिंडीकरणं त्रिपक्षके तृतीये मासि षष्ठे वैकादशे वा मासि द्वादशाहे ” ॥ इति ।

गृह्यपरिशिष्टेऽपि—“ अथ संवत्सरे सपिंडीकरणम् ” इति । कात्यायनस्मृतौ च—

“ ततः संवत्सरे पूर्णे सपिंडीकरणं भवेत् । द्वादशाहे त्रिपक्षे वा यदा वा वृद्धिरापतेत् ” ॥ इति ।

२५ यदा संवत्सरांते तु सपिंडीकरणं तदा

“ प्रेतसंस्कारकार्याणि यानि श्राद्धानि षोडश । यथाकाले तु कार्याणि नान्यथा मुच्यते ततः ” ॥ इति  
हारीतस्मरणात् तत्त्वकाले एकोद्दिष्टविधानेन मासिकानि कृत्वा सोदकुंभश्राद्धान्यनुष्ठाय  
ऊनाब्दिकात्परमाब्दिकात्पूर्वदिने तत्कुर्यात् । संवत्सरान्ते सपिंडीकरणमनाहिताग्नेर्मुख्यम्

“ सपिंडीकरणं कुर्याद्यजमानस्त्वनश्मिमान् । अनाहिताग्नेः प्रेतस्य पूर्णेऽब्दे भरतर्षभ ” ॥ इति भविष्य-  
३० त्पुराणवचनात् । “ वत्सरांते ततः प्रेतः पितृत्वमुपपद्यते ” इति बोधायनस्मरणाच्च संवत्सरे पूर्णं  
इत्यभिधानात् । द्वित्रिदिनैरुनेन कर्तव्यं वत्सरस्य तदा अपूर्णत्वात् । न चात्र वारादिदोषः

“ सपिंडीकरणं कुर्याद्वृत्सरान्ते यदा पुनः । ऊनाब्दिकात्परं कुर्याद्ब्रह्मिकात्पूर्ववासरे ॥

“ वत्सरांते यदा कुर्यात्सपिंडीकरणं सुतः । तदा तु तिथिवारादीन्कुर्यादेवाविचारयन् ” ॥ इति  
स्मरणात् ।

१ क्ष-धुवश्चैव । २ क्ष-काम्य (म) काम्यौ ।

आब्दिकात्पूर्ववासरे सपिंडीकरणासंभवे आब्दिकदिनेऽपि कुर्यात् । तदा न पृथगाब्दिकं कुर्यात् “सापिंडयं यदि वर्षाति मृतमासे मृतेऽहनि । कुर्वीत विधिवत्पुत्रः तदेव प्रथमाब्दिकम्” ॥ इति स्मरणात् । द्वादशाहे सपिंडीकरणं षोडशआद्वपूर्वकं कर्तव्यम् । तदेव प्रशस्तम् । ‘संवत्सरप्रतिमा वै द्वादशरात्रयः’ इति श्रुतेः ( तै. ब्रा. I. i. 9 )—

“आनन्द्यात्कुलधर्माणां पुंसां चैवायुषः क्षयात् । अस्थिरत्वाच्छरीरस्य द्वादशाहः प्रशस्यते” ॥ इति १ स्मरणात् । एकपुत्रस्य द्वादशाह एव मुख्यः । ‘कः संवत्सरं जीविष्यति’ इति श्रुतेः ( तै. ब्रा. I. viii. 5 ) ।

“एकपुत्रोऽग्निमांश्चैव कुर्वीत द्वादशेऽहनि । सपिंडीकरणशाद्वं तयोरेक इति स्थितिः ॥

“सपिंडीकरणं पित्रोः कुर्यादेको हि यः सुतः । अस्थिरत्वाच्छरीरस्य द्वादशाहः प्रशस्यते” ॥ इत्यादि स्मरणाच्च । न चात्र वारादिदोषः । तथा च सायणीये— १०

“श्राद्धं सपिंडनं कुर्यात्तिथिवरं न चिंतयेत् । वर्षाते द्वादशाहे वा सपिंडीकरणं यदि” ॥ इति । मातापितृव्यतिरिक्तविषये स्मृत्यंतरम्—

“द्वादशेऽहनि संप्राप्ते यदि शुक्रदिनं भवेत् । मातापितृभ्यामन्यस्य नैव कुर्यात्सपिंडनम्” ॥

अन्यत्रापि—

“नांगरे च चतुर्दश्यां भूगुवारे गुरोदिने । सपिंडीकरणं कुर्यात्कुलक्षयकरं भवेत् ॥ १५

“श्वोभूते ततु कुर्वीत सापिंडयं षोडशेऽथ वा । त्रयोविंशद्विने वाऽपि त्रिपक्षादावनंतरे” ॥ इति ।

द्वादशाहे सपिंडीकरणासंभवे त्रिपक्षादिषु वारादिकं परिक्षय कुर्यात् । तदुक्तं स्मृतिरत्ने—

“एकादशातीर्तदिने वर्षाते वापि यश्चरेत् । संलग्नहतारादि बलं न प्रतिशोधयेत् ॥

“त्रिपक्षादिषु कालेषु सपिंडीकरणं यदि । तत्र प्रशस्तं नक्षत्रं प्रविशोध्य समाचरेत्” ॥ २०

हारीतः—

“एकादशे द्वादशे वा यदि न स्यात्सपिंडनम् । उत्तरोत्तरकालेषु यथासंभवमाचरेत्” ॥ इति ।

ते चांगिरसा दर्शिताः—

“द्वादशाहे त्रिपक्षे च तृतीये मासि षष्ठके । एकादशे वा मास्यब्दे वृद्धौ कुर्यात्सपिंडताम्” ॥ इति ।

पद्मतौ च—“अथ द्वादशाहे तृतीये चतुर्थे षष्ठे वा एकादशे मासि सपिंडीकरणम्” ॥ इति । २५

कालादशेऽपि—“एकादशे द्वादशेऽब्दि त्रिपक्षे वा त्रिमासिके ।

“षष्ठे वैकादशे वाऽब्दे संपूर्णे वा शुभागमे । सपिंडीकरणस्येत्थमष्टौ कालाः प्रकीर्तिः” ॥ इति ।

अष्टौ काला इत्युपलक्षणम् । तथा च स्मृतिरत्ने—

“एकादशे द्वादशेऽनिः त्रयोदशादिनेऽथ वा । त्रिपक्षे वा त्रिमासे वा षष्ठे वैकादशेऽपि वा ॥

“संवत्सरांतेऽपि वा कुर्यात्त्रयोदशादिनेऽपि वा । वृद्धिपूर्वदिने वैति दशकालाः सपिंडने” ॥ इति । ३०

गर्गश्च—

“अथवा त्वकृतं यत्तु द्वादशाहे सपिंडनम् । त्रयोदशादिने कुर्यात्त्रयोविंशद्विनेऽथ वा” ॥ इति ।

श्रीधरीये—

“एकादशाहमारभ्य वा यदा षोडशात् दिनात् । सपिंडीकरणं कार्यं ततः सप्तदशेऽहनि” ॥ इति ।

बृहस्पतिः—“द्वादशाहादिकालेषु सपिंडीकरणं न चेत् । तदा प्रशस्तनक्षत्रे त्रिपक्षादिषु कारयेत्” ॥

**व्यासः**—“प्रमादादकृते तस्मिन् द्वादशैकादशोऽहनि । त्रयोविंशाह्विने वापि त्रिपक्षाद्युत्तरेषु वा ॥

“तत्र प्रशस्तनक्षत्रं परिशोध्य समाचरेत् ।

“त्रिपद्वर्क्षं विना जन्म भानुभौमशनैश्वरात् । शुक्रवारं तदंशं च विनाऽन्यत्र समाचरेत्” ॥ इति ।

**शंखः**—“चतुर्दश्यां तु यत्पूर्वं सपिंडीकरणं स्मृतम् । एकोद्दिष्टविधानेन तत्कार्यं शस्त्रघातिनः” ॥

५ यदेत्तसपिंडीकरणं तच्छस्त्रहतस्य एकोद्दिष्टं चतुर्दश्यां कार्यं न सपिंडीकरणमित्यर्थः ।

**स्मृतिरत्ने—**

“सपिंडीकरणे त्रीणि कक्षाण्याहुर्मनीषिणः । प्राजापत्यं तथा रौद्रं नक्षत्रं त्विंद्रदैवतम्” ॥

**ऋष्यशृंगः—**

“सपिंडीकरणं येन प्रमादादकृतं तदा । अनुराधाद्वाहस्तेषु रोहिण्यां वा समाचरेत्” ॥ गालवश्च—

१० “सपिंडीकरणशाद्वमुक्तकाले न चेत्कृतम् । रौद्रे हस्ते च रोहिण्यां मैत्रभे वा समाचरेत्” ॥ इति ।

वत्सरातिक्रमे सपिंडीकरणप्रकारः । संवत्सरात्यये तु पुनः षोडशश्राद्वानुष्ठानपूर्वकं कर्तव्यम् ।

“कृतेऽपि षोडशश्राद्वे सपिंडीकरणं विना । संवत्सरे व्यतीते तु पुनः षोडशमर्हति” ॥ इति स्मरणात् । अत्र कालमाह बृहस्पतिः—

“अकृते प्राप्तकाले तु श्राद्वकालोऽत्र वक्ष्यते । कन्याकुंभगते भानौ कृष्णपक्षे विधीयते” ॥ इति ।

१५ **गर्गश्च—**

“कृष्णपक्षे तु पञ्चम्यामष्टम्यां दर्श एव च । एकादश्यां च कर्तव्यं स्वकालाकरणे सति” ॥ इति ।

**स्मृतिरत्ने—**

“अमायां च क्षयाहे च प्रेतपक्षे तथैव च । सपिंडीकरणं कुर्यात्तिथिवारान् न शोधयेत्” ॥ इति ।

**श्रीधरीये—**

२० “कन्याकुंभगते सहस्रकिरणे तामिसपक्षे भूगोर्वारक्षोदयमंगनातनययोर्जन्मत्रयं चात्मनः” ॥

“हित्वानंदकर्णं चतुर्दशतिथिं श्राद्धं विदध्याद्वसुत्वाष्ट्राकर्श्वसमीरमांत्रिमखमित्राख्यद्विष्णवम्बुषु” ॥

**बृहस्पतिः—**

“कन्याकुंभगते सूर्ये कृष्णपक्षे विशेषतः । पञ्चम्याः परतः श्रेष्ठ आपञ्चम्याःसितेऽपि॑ च” ॥

**बृहस्पतिः—**

२५ “अंत्यत्रिभागः शस्तः स्यात्कृष्णपक्षे सपिंडने । आद्यभागे च कर्तव्यं सिते पक्षे च संकटे” ॥ इति ।

“प्रेतस्य वत्सरादर्वाग्यदा संस्कारमिच्छति । न कालनियमो ज्ञेयो न मौढ्यं गुरुशुक्रयोः” ॥ इति वत्सरादर्वाग्येव कालदोषाभावविधानादर्थाद्वत्सरात्परमधिमासमौढ्यदोषाश्च परिहार्याः ।

**वर्णभेदेन सापिण्ड्यकालनियमः** । वर्णभेदेन कालव्यवस्थामाह बृद्धमनुः—

“द्वादशोऽहनि विप्राणामाशौचांते तु भूमृताम् । वैश्यानां च त्रिपक्षादावथवा स्यात्सपिंडनम्” ॥

३० “शूद्राणां द्वादशाहे तु कर्ता तत्कालतः शुचिः” ॥ इति । अथवा स्यादिति विप्रक्षात्रियविशां त्रिपक्षादिषु कालेषु वा सपिंडनमित्यर्थः । विष्णुश्च ( २१२० )—“मंत्रवर्जं हि शूद्राणां द्वादशाहे सपिंडनम्” इति । एतत् सच्छूद्रविषयम् । अत एव प्रजापतिः—

“शूद्राणां द्वादशाहे वा आशौचांतेऽथ वा भवेत् । कुर्यादाशौचमध्येऽपि सच्छूद्राणां सपिंडनम्” ॥ इति ।

संच्छूद्रं लक्षणमीह द्वयोग्यपादः—

“ संस्कृतायां तु शूद्रायां ब्रह्मबीजसमुद्रवः । स्वकर्मनिरतश्चैव संच्छूद्रः स प्रकीर्तिः ” ॥ इति ।

संस्कृतायां ब्राह्मणेन विधिवूद्धायामित्यर्थः । असर्वाणिविवाहस्य कलौ निषेधाद्युगांतरविषयम् ।

शूद्राणां द्वादशाहे सपिंडनम् । आपस्तं बश्च—

“ शूद्राणां हीनजातीनामाशौचांते सपिंडनम् । पकान्नेन न कर्तव्यमामेन आद्वमाचरेत् ” ॥ ५

कात्यायनः—

“ सर्वेषामेव वर्णनामाशौचांते सपिंडनम् । न पकं भोजयेद्विप्रान् संच्छूद्रोऽपि कदाचन ।

“ भोजने त्वश्चतां पापं तस्यापि प्रभवेत्सताम् ” ॥ इति । सतां शूद्रान्नभोक्तृणां शूद्रस्य चेत्यर्थः ।

एवं च ब्राह्मणानां महागुरुपितृविषये त्रयोदशदिने सापिण्ड्यम्

“ उत्पाद्य पुत्रं संस्कृत्य वेदमध्याप्य यः पिता । कुर्याद्वृत्तिं मृते तस्मिन्द्वादशाहं महागुरौ ” ॥ इत्यादि- १०

द्वादशाहशौचविधानात् ।

दर्शापाते एकादशाहे आहिताग्निकर्तृकसापिण्ड्यम् । “ यत्तु द्वादशाहे वैकादशाहे वा ” इति बोधायनादिभिरेकादशाहे सपिंडीकरणमुक्तं तदेकादशाहे दर्शापाते सत्याहिताग्निकर्तृकविषयम् । तथा च हारीतः—

“ या तु पूर्वमावास्या मृताहादशमी भवेत् । सपिंडीकरणं तस्यां कुर्यादेव सुतोऽग्निमान् ” ॥ इति । १५  
बृद्धवसिष्ठोऽपि—

“ प्रथमा स्यादमावास्या मृताहात् दशमेऽहनि । सपिण्डीकरणं तत्र कुर्यादेव सुतोऽग्निमान् ” ॥ इति ।  
मृताहादिति मर्यादायां पञ्चमी मृताहाद्वर्धदिनमारभ्येत्यर्थः । ‘या तु पूर्वमावास्या’ इति विशेषण-  
सामर्थ्यादेकादशदिने प्राथमिकदर्शापाते सपिंडनं न द्वितीयादाविति कैश्चिद्वाख्यातम् ।  
माधवीयादौ विशेषान्भिरानाद्विषिवावये लाघवानादरात् तदुपेक्ष्यम् । अत एव काष्णाजिनिः— २०

“ सपिंडीकरणं कुर्यात्पूर्ववच्चाग्निमान्सुतः । परतो दशरात्राच्चेत्कुहूरब्दोपरीतरः ” ॥ इति ।  
दशरात्रात्परतः कुहूश्चेत् एकादशोऽन्हि अमावास्या चेद्वित्यर्थः । इतरः अनग्निः । एवं च एकादशा-  
न्ध्यमावास्यागमे मध्यान्हे आद्यमासिकादि अपराणहे सपिंडीकरणमपराणहे सायान्हे वा पिंड-  
पितृयज्ञ इति विवेकः । सपिंडीकरणं विना पिंडपितृयज्ञासिद्वेरेकादशदिन एव सपिंडनं कुर्यात् ।  
तथा स्मृत्यंतरे—

“ सपिंडनं विना पुत्रः पितृयज्ञं न चाश्रयेत् । न पार्वणं नाभ्युदयं कुर्वन्न लभते फलम् ” ॥ इति ।

गालवः—

“ सपिंडीकरणात्प्रेते पैतृकं पदमास्थिते । आहिताग्नेः सिनीवाल्यां पितृयज्ञः प्रवर्तते ” ॥

जावालिः—

“ सपिंडीकरणं कुर्यात्पूर्वदर्शोऽग्निमान्सुतः । परतो दशरात्रस्य पूर्णेऽब्दे तु तथापरः ” ॥ ३०

“ नासपिंड्यग्निमान्विप्रः पितृयज्ञं समाचरेत् । पापी स्यादसपिंडी तु पितृहा चोपजायते ” ॥ इति ।

ब्यासोऽपि—

“ अतीते दशरात्रे तु पूर्वमासाग्निकस्य तु । तत्रैव च सपिंडत्वं कृत्वा पार्वणमाचरेत् ” ॥  
पार्वणं पिंडपितृयज्ञः । एकादशदिने एकाग्निना सपिंडीकरणं न कर्तव्यम् ।

“कचिद्विप्रक्षत्रिययोर्नैकोद्दिष्टस्य वासरे । सपिंडीकरणं कुर्यादन्येषामिति रोमशः” इति स्मरणात् ।  
कचित्कचिद्विप्रिय अन्येषामनाहिताग्नीनामित्यर्थः । आपदि तु न दोषः

“एकादशदिनेऽप्येतान्येकोद्दिष्टानि घोडश । सपिंडीकरणं चापि कुर्यादापदि नान्यदा” ॥ इति स्मरणात् ।

५ एवं चानापदि एकाग्निना द्वादशाहादिष्वेव सपिंडीकरणं कार्यम् । आहिताग्निना एकादशदिने दर्शनमे सति तत्रैव सपिंडीकरणं कर्तव्यम् । आपदि तु तत्रासंभवे द्वादशाहादौ सपिंडीकरणं कार्यम् । तथा च कर्मप्रदीपिकायाम्—

“अनंतरममावास्या दशरात्रस्य या भवेत् । सपिंडीकरणं तस्यां कुर्यादेवाग्निमान्सुतः” ॥

“अभावे द्वादशाहादौ सपिंडीकरणं स्मृतम्” ।

१० दर्शनाग्नमे तु साम्निद्वादशाहे सपिंडनं कुर्यात् । तदुक्तं भविष्यत्पुराणे—

“यजमानोऽग्निमान् राजन् प्रेतश्चानग्निमान् भवेत् । द्वादशाहे भवेत् कार्यं सपिंडीकरणं सुतैः” ॥ इति ।  
गोभिलः—

“साम्निकस्तु यदा कर्ता प्रेतश्चानग्निमान्भवेत् । द्वादशाहे तदा कार्यं सपिंडीकरणं सुतैः” ॥ इति ।

पितुरग्निमत्त्वेऽपि पुत्रस्याग्निमत्त्वं पितुर्वैधुर्यादिना अग्न्याधानासंभवे वेदितव्यम् । तच्च यजमान-  
१५ प्रकरणे निरूपितम् । प्रेतश्चाग्निमान्भवेदिति कैश्चित्पठितं तन्माधवीयादिविरोधादुपेक्ष्यम् । तथाहि  
तत्र कर्तुः साम्नित्वे वचनद्वयमिदमुदाहृत्य उभयोः साम्नित्वे वचनान्तरमुदाहृतं तच्च वक्ष्यते ।  
कात्यायनः—

“एकादशाहं निर्वर्त्य पूर्वं दर्शन्यथाविधि । प्रकुर्वीताग्निमान्विप्रो मातापित्रोः सपिंडनम्” ॥ इति ।

पैठीनसिः—

२० “सपिंडीकरणं पुत्रः पितुः कुर्वीत योऽग्निमान् । अनग्नेस्तु विजानीयादेकोद्दिष्टात्परेऽहनि” ॥ इति  
प्रेतस्य साम्निकत्वे कर्तुरनग्निकत्वे तृतीये पक्षे सपिंडीकरणं कार्यम् । तदाह सुमंतुः—

“प्रेतश्चेदाहिताग्निः स्यात्कर्त्ताऽनग्निर्यदा भवेत् । सपिंडीकरणं तस्य कुर्यात्पक्षे तृतीयके” ॥ इति ।

अत्र विशेषः । द्वादशाहेऽपि विहितम् । भविष्यत्पुराणे—

“अनग्निस्तु यदा वीर भवेत्कुर्यात्तदा गृही । प्रेतश्चेदग्निमांस्तत्र द्वादशाहे सपिंडनम्” ॥ इति ।

२५ उभयोः साम्निकत्वे द्वादशाहे सपिंडी कार्या । तदुक्तं विज्ञानेश्वरीये—

“साम्निकस्तु यदा कर्ता प्रेतश्चाप्यग्निमान्भवेत् । द्वादशाहे तदा कार्यं सपिंडीकरणं पितुः” ॥ इति ।

उभयोरग्नित्वे द्वादशाहादयः काला विकल्प्यन्ते । तदुक्तं भविष्यत्पुराणे—

“सपिंडीकरणं कुर्याद्यजमानस्त्वनग्निमान् । अनाहिताग्नेः प्रेतस्य पूर्णेऽब्दे भरतर्षभ ॥

“द्वादशोऽहनि षष्ठे वा त्रिपक्षे वा त्रिमासि वा । एकादशोऽपि वा मासि मंगलं स्यादुपस्थितम्” ॥ इति

३० कालादर्शे—

“साम्नौ कर्तुर्याभावादौ प्रेते साम्नावनंतरः । अनग्नेस्तु द्वितीयाद्याः सप्त काला उदीरिताः” ॥ इति ।  
कर्तरि पुत्रे साम्नौ आहिताग्नौ सति

“एकादशो द्वादशो च त्रिपक्षे वा त्रिमासिके । षष्ठे वैकादशो वा ऽब्दे संपूर्णे वा शुभाग्ने” ॥ इति उक्तेष्वसु  
कालेषु मध्ये आद्यौ एकादशाहो द्वादशाहश्चेति द्वौ कालौ स्याताम् । एकादशाहे दर्शनमे सत्येकादशाह

३५ अन्यथा द्वादशाहः । अनग्नौ कर्तरि आहिताग्नौ प्रेते सत्यनंतरः कालः त्रिपक्षः । अनाहिताग्नेस्तु  
द्वितीयाद्वादशाहाद्याः सप्त काला इत्यर्थः । सप्तकाला इति पूर्वोक्तत्रयोदशाहादिकालानामुपलक्षणम् ।

साग्रिः कर्ता चेत् द्वादशाह एव सापिंडंचं कुर्यान्नान्यत्र । अनग्रीः कर्ता चेत्साग्रौ प्रेते त्रिपक्ष-द्वादशाहयोरेव नान्यत्र । अनग्रौ तु प्रेते अनग्रीः कर्ता द्वादशादिषुकेषु कालेष्वेव नान्यत्रेति कर्तृनियमोऽभिप्रेतः । द्वादशाहे यदि कुर्यात्साग्रिरेवेत्येवंविधः कालनियमो नाभिप्रेतः ।

“द्वादशाहादिकालेषु सपिंडीकरणेष्विमे । साग्न्यनग्रित्वविधयः कर्तुरेव नियामकः” ॥ इति स्मरणात् । एवं सत्यपि नियमे दैवात् द्वादशाहे त्रिपक्षे वा सापिंडंच्ये अकृते सति न तस्य लोपः । ५ किंतु तदुत्तरकाले कर्तव्यम् । तदुकं कालादर्शे

“प्रमादादकृते तस्मिन् त्रिपक्षे द्वादशेऽङ्गिः वा । उत्तरोत्तरकालेषु यथा संभवमाचरेत्” ॥ इति । उत्तरोत्तरकालेषु यत्र संभवति तत्र कुर्यादित्यर्थः । प्रचेताः—

“एकादशेऽन्हि कुर्वीत साग्रिकस्तु सपिंडनम् । द्वादशाहादिकालेषु साग्रिकोऽनग्निंकाऽपि वा” ॥ इति । गोभिलः— १०

“द्वादशाहादिकालेषु प्रमादादननुष्टितम् । सपिंडीकरणं कुर्यात्कालेषुत्तरभाविषु” ॥ इति । पितृमेधसारे—“साग्रिः कर्ता द्वादशाह एव सापिंडंचं कुर्यात् । तद्विना पिंडपितृयज्ञासिद्धेः पुत्रोऽनग्रीः पिता चेत्साग्रित्विपक्ष एव सापिंडंचं कुर्यात् । तयोर्द्वादशाहादौ प्रमादादकृते कालेषु-त्तरभाविषु सपिंडंचं कुर्यात्” इति । तयोराहिताग्न्यनाहिग्न्योरित्यर्थः ।

**सापिंड्याकरणे शुभानधिकारः—**सपिंडीकरणकर्तुः शुभागमे सपिंडीकरणं कृत्वैव १५ शुभकर्म कर्तव्यम् । तदाह शाष्ट्यायनिः—

“प्रेतश्राद्धानि शिष्टानि सपिंडीकरणं तथा । अपकृष्यापि कुर्वीत कर्ता नांदीमुखे द्विजः” ॥

“सपिंडीकरणश्राद्धमकृत्वा शुभकर्मकृत् । भ्रुवमाप्नोति नरकं सपिंडानां मृतौ क्रमात्” ॥ इति । स्मृत्यन्तरे—

“सपिंडीकरणात्पूर्वं शोभनं न विधीयते । यदि चेत्तक्तुं कर्म कर्तुनाशाय कल्पते” ॥ २० चतुर्विंशतिमते—

“ब्राता वा ब्रातृपुत्रो वा सपिंडः सोदकोऽपि वा । सपिंडीकरणं कृत्वा कुर्यादभ्युदयं ततः” ॥ इति । गौतमः—

“अग्रजो वा ऽनुजो वा ऽपि सपिंडः सोदकोऽपि वा । सपिंडीकरणं कुर्यात्पुत्रो वा वृध्यपस्थितौ” ॥

“सपिंडीकरणं हित्वा वृद्धिश्राद्धमुपक्रमेत् । अयातयाममरणं भवेत्स्य न संशयः” ॥ इति । २५ मुख्यकर्तुरेवायं दोषः । नेतरेषाम् “कुर्यादेव शुभं कर्म मुख्यकर्तुश्च संनिधौ” इति स्मरणात् ।

**सापिंड्याधिकारिनिरूपणम् ।**

**सपिंडीकरणे अधिकारी निरूपितः स्मृत्यन्तरे—**

“औरसो दत्तको वापि सपिंडीकरणं चरेत् । परित्यज्यैव जीवन्तं पुत्रं नान्यैस्तु कारयेत्” ॥

“अथ शिष्यब्रह्मचारिबंधुभूत्यपुरोहितैः । कारयीत दशाहांतं सपिंडीकरणं विना” ॥ ३०

“सपिंडीकरणं आद्दं पुत्रैः कार्यं प्रयत्नतः” ॥ प्रजापतिः—

“दाहाद्यैकादशाहांतं गौणपुत्रः समाचरेत् । पित्रोः सपिंडीकरणं प्रकुर्यादौरसः सुतः” ॥

“ब्राता वा ब्रातृपुत्रो वा सपिंडः शिष्य एव वा । सपिंडीकरणं कुर्यात् पुत्रहीनस्य सर्वदा” ॥

“अथवा प्रेतभूतस्य पत्नीं कुर्यादिमन्त्रकम् । क्रत्विजा कारयेत् यद्वा सपिंडीकरणं तथा” ॥

१ क्ष-पि । २ क्ष-पि भवेदिति । ३ क-शिष्य एव वा । ४ क्ष-सीमन्त ।

“ऋत्विगादिर्यदा कुर्यात् होमं श्राद्धक्रियां कचित् । उपवीत्येव कुर्वीत कर्तुः स्यादैपसव्यकम्”॥ इति ।  
आदिशब्देन सगोत्रादि गृह्यते । विष्णुः—

“ ज्येष्ठो वाऽप्यनुजो वापि सपिंडः शिष्य एव वा । यत्तु संनिहितस्तस्य त्वधिकारः सपिंडने”॥ इति ।  
शंखश्च—

५ “अपुत्रायाः पतिर्द्वात्सपुत्राया न तु कचित् । पत्न्युः पिंडं तथा भार्या भर्तुभार्ये परस्परम्”॥ इति ।  
लोकाक्षिः—

“ सर्वभावे स्वयं पत्न्यः स्वभर्तृणाममंत्रकम् । सपिंडीकरणं कुर्युस्ततः पार्वणमेव च ”॥ इति ।  
पार्वणं दर्शमहालयादि । सर्वभावे स्वयं पत्न्यः इत्येतदासुरादिविवाहोद्घाविषयम् । ब्राह्मादि-  
विवाहोद्घावे तु पुत्रपौत्राभावे स्वयं कुर्यात् । तथा भाधवीये—

९० “ पुत्रः कुर्यात्पितुः श्राद्धं पत्नी तु तद्संब्रिधौ । धनहार्यथ दौहित्रः ततो भ्राता च तत्सुतः ”॥ इति ।  
शंखोऽपि—

“ पितुः पुत्रेण कर्तव्यं पौत्रेणापि सपिंडनम् । तदभावे तु पत्नी स्यात्पत्न्यभावे तु सोदरः ”॥ इति ।  
पत्न्यभावे तु सोदर इत्ययं क्रमः पत्न्या दायहरत्वे द्रष्टव्यः

“ अपुत्रा शयनं भर्तुः पालयन्ती व्रते स्थिता । पत्न्येव दद्यात्तिपिंडं कृत्सनमंशं लभेत च ”॥ इति ।  
१५ वृद्धमनुस्मरणात् । अन्यथा यो दायहरः स तत्कुर्यात् । अत एवापस्तंबः—“ यश्वार्थहरः स  
पिंडदायी ” इति । सर्वमेतद्धस्थान्निरूपितम् ।

### विवाहाद्यनंतरम् ।

“ विवाहोपनयादूर्ध्वं वर्षे वर्षाधीमेव वा । न कुर्यात्पिंडनिर्वापं न कुर्यात्करकाणि च ”॥ इति ।  
पिंडनिर्वापनिषेधः सपिंडिव्यतिरिक्तविषयः ।

२० “ मौजीबंधाद्विवाहाच्च वर्षे वर्षाधीमेव वा । पिंडान्सपिंडा नो दद्युः सपिंडीकरणाद्वते ”॥ इति ।  
काषणाजिनिस्मरणात् । कालादर्शी—

“ मौजीबंधाद्वत्सरार्थं वत्सरं पाणिपीडनात् । पिंडनिर्वापकरणविहीनं श्राद्धमाचरेत् ॥

“ नैमित्तिकमहालयप्रत्याबिद्धकाद्वते ” इति । नैमित्तिकं सपिंडीकरणम् । स्मृत्यंतरेऽपि—

“ महालये गयाश्राद्धे मातापित्रोमृतेऽहनि । द्वादशाहेऽपि कुर्वीत पिंडनिर्वापणं सुतः ”॥ इति ।

२५ यत्तु स्मृत्यंतरे—

“ अपुत्रस्य परेतस्य नैव कुर्यात्सपिंडनम् । आशौचमुद्कं पिंडमेकोद्दिष्टं न पार्वणम् ”॥ इति ।  
यथापि वचनानंतरम्—

“ अपुत्रा ये मृताः केचित्स्त्रियो वा पुरुषोऽपि वा । तेषां सपिंडनाभावादेकोद्दिष्टं न पार्वणम् ”॥ इति ।  
तत्पुत्रोत्पादानप्रशंसापरमिति कालादर्शमाधवीयादौ व्याख्यातम् । तथा च पूर्वोक्तशंखादि-

३० वचनान्युपपन्नानि भवन्ति । पैठीनसिरापि—“ अपुत्रायां मृतायां तु पतिः कुर्यात्सपिंडनम् ” इति ।  
सुमंतुरापि—

“अपुत्रे संस्थिते कर्ता न भवेच्छाद्धकर्मणि । तत्र पत्न्यपि कुर्वीत सापिंडचं पार्वणं तथा”॥ इति ।

### अपुत्रगृहस्थब्रह्मचारिणोः सापिंडचम् ।

तथा चापुत्रस्य गृहस्थस्य ब्रह्मचारिणश्च सापिंडचमाह यमः—

३५ “ अष्टमात् द्वादशादूर्ध्वं गृहस्थब्रह्मचारिणोः । सपिंडीकरणं कुर्यान्न प्रागिति यमोदितम् ”॥ इति ।

अष्टमादिति 'अष्टमे वर्षे ब्राह्मणमुपनयेत्' (११९।१) इत्याश्वलायनोक्तव्यात्ततः पूर्वमुपनयाभावेन विवाहस्याभाव इत्यभिप्रायेण उक्तम् । 'गर्भाष्टमेषु ब्राह्मणमुपनयीत्' इत्यापस्तंबादिवचनानुसारेण गर्भषष्ठादौ कृतोपनयनस्य एकदेशाध्ययनानंतरं कृतविवाहस्याष्टमात्प्रागपि सापिंडिचं कार्यम् । तथा च स्मृत्यर्थसारे—“वयोवस्थाविशेषमनाहृत्य सर्वत्र पुरुषाणां स्त्रीणां च विवाहादूर्ध्वं सपिंडीकरणं कार्यमेव” इति । स्मृत्यंतरे—  
५

“ऊनद्विवत्सरादर्वागूढायाः स्वननं ततः । उत्थाप्य संदहेत्स्याः सापिंडिचांतं समाचरेत् ॥  
“द्वादशाब्दादधश्चोर्ध्वं कन्यकायाः सपिंडनम् । स्वाम्यभावाद्वि नास्त्येव नारायणबलिं चरेत्” ॥  
एवमसंपूर्णद्वादशवर्षणां ब्रह्मचारिणां नारायणबलिरेव कार्यः । निषिद्धसपिंडानां तद्विधानात् ।  
पतितादीनां सापिंडिचनिषेधः । तथा च वृद्धवसिष्ठः—

“सपिंडीकरणं नैव मृतानां ब्रह्मचारिणाम् । क्लीबानां पतितानां च दुष्टस्त्रीणां तथैव च ॥ १०  
“नैषिकानां यतीनां च श्राद्धं नारायणार्पणम् । उपकुर्वणकस्यैव सपिंडीकरणं विदुः” ॥ इति ।  
नारायणार्पणं नारायणबलिः । स्मृत्यंतरे—

“अपूर्णद्वादशाब्दानां मृतानां ब्रह्मचारिणाम् । दाहादिषोडशांतं तु निर्वर्त्यैव यथाविधि ॥  
“द्वादशेऽहनि संप्राप्ते नैव कुर्यात्सपिंडनम् । नारायणं समुद्दिश्य विश्रानष्टौ तु भोजयेत् ॥  
“एकोद्दृष्टिविधानेन श्राद्धं वा कारयेत् द्विजः” ॥ इति । अस्य प्रत्याविद्विकादिश्राद्धमपि नास्ति । १५  
“नासपिंडीकृते प्रेते पितृकार्यं प्रवर्तते” इति स्मरणात्—

व्युत्कमसृतसापिंडिचविधिः । अपुत्रायाः पत्न्याः पतिः सापिंडिचं कुर्यात् “अपुत्राया  
मृतायास्तु पतिः कुर्यात्सपिंडनम्” इति स्मृतेः । ननु “व्युत्कमेण प्रमीतानां नैव कार्या  
सपिंडता” इति निषेधात् पत्न्याः कथं भर्ता सपिंडीकरणं कुर्यादिति चेन्न तस्य मातापितृभर्तृ-  
पत्नीव्यतिरिक्तविषयत्वात् । तथा च स्कांदे—  
२०

“अक्रमेण मृतानां नै सपिंडीकृतिरिष्यते । यदि माता यदि पिता भर्ता नैष विधिः स्मृतः” ॥ इति ।  
यदि माता व्युत्कमसृता यदि पिता व्युत्कमसृतः यदि भर्ता वा व्युत्कमसृतः तदा एष निषेधो  
न किंतु विधिः स्मृतः । सपिंडीकरणविधिरेव मन्वादिभिः स्मृतः इत्यर्थः ।  
तथा च मनुः ( ३२२०-२२१ )—“ध्रियमाणे तु पितरि पूर्वेषामेव निर्वपेत् ।

“पिता यस्य तु वृत्तः स्याज्जीवेच्चापि पितामहः । पितुः स्वनाम संकीर्त्य कीर्तयेत्प्रपितामहम्” ॥ २५  
इति । जीवेच्चापि पितामह इत्यस्यापि पूर्वेषामेव निर्वपेदित्यन्वयः । कथं निर्वपेदित्याह ‘पितुः  
स्वनाम संकीर्त्य’ इति । एवं च ध्रियमाणे पितरि जीवत्पितृकर्तृकवृद्धयादिषु श्राद्धेषु पितुः  
सापिंडये च पितुः पितृभ्यः पितुः पितामहेभ्यः पितुः प्रपितामहेभ्यः पितृभ्यः इति वा । पितामहे  
ध्रियमाणे पितामहस्य पितृभ्यः पितामहेभ्यः प्रपितामहेभ्यः पितामहेभ्यः पितृपितामहप्रपितामहेभ्य  
इति वा कीर्तयेदित्यर्थः । सुमंतुश्च—  
३०

“त्रयाणामपि पिंडानामेकेनापि सपिंडने । पितृत्वमश्रुते प्रेत इति धर्मव्यवस्थितिः” ॥ इति ।  
ब्राह्मेऽपि—

“सृते पितरि यस्याथ विद्यते च पितामहः । तेन देयास्त्रयः पिंडाः प्रपितामहपूर्वकाः ॥  
“तेभ्यश्च पैतृकः पिंडो नियोक्तव्यश्च पूर्ववत्” ॥

**कात्यायनः—** “व्युत्क्रमाच्च मृते देयं येभ्य एव ददात्यसौ” इति । असौ व्युत्क्रममृतो जीवद्वायां येभ्यो ददाति तेभ्य एव तत्सपिंडीकरणे व्युत्क्रममृतपितृको ददातीत्यर्थः ।

**यत्तु विष्णुवचनम् ( ७५-४ )—** “ यस्य पिता प्रेतः स्यात्स पितृपिंडं निधाय पितामहान् द्वाभ्यां पराभ्यां दद्यात् ” इति । तस्यायमर्थः—पितामहे ध्रियमाणे प्रेते च पितरि पितुरेकं ५ पिंडमेकोद्दिष्टविधानेन विधाय पितुर्यः पितामहः ततः पराभ्यां द्वाभ्यां दद्यात् । पितुः पिता-महस्त्वात्मनः प्रपितामहः संप्रदानभूत एवेति प्रपितामहाय ततः पराभ्यां द्वाभ्यां च दद्यादिति । तथा विज्ञानेश्वरे ( पृ. ७४ पं. ४ )—

“ चतुर्णा निर्वपेत्यिंडान्पूर्वं तेषु समापयेत् । ततः प्रभृति वै प्रेतः पितृसामान्यमश्नुते ” ॥ इति । एवं च व्युत्क्रममृतस्य पितुः सपिंडीकरणं तत्पितृपितामहप्रपितामहेष्वन्यतमस्य जीवने द्वयोर्वा १० जीवनेऽपि प्रेतोद्देशेन जीवद्वितिरिक्तत्रिपुरुषोद्देशेन पार्वणैकोद्दिष्टसमुच्चयात्मकं सपिंडीकरणं कर्तव्यम् । तथा च कालादर्शे—

“पितुर्मृतस्य सापिंडं च मृतयोरूर्ध्वयोर्द्वयोः । एकस्मिन्वा द्वयोर्वाऽपि जीवतः सुत आचरेत्” ॥ इति । एकस्मिन् द्वयोर्वेत्यभिधानात्पितामहाद्दिषु त्रिषु जीवत्सु न सापिंडं च ‘पिता यस्य तु वृत्तः स्याज्जीवेच्चापि पितामहः’ इति ‘त्रयाणामपि पिंडानामेकेनापि सपिंडनम्’ इति पूर्वोक्तमन्वादिवचनैर्द्वयोरेकस्य १५ वा जीवने सापिंडच्यप्रतिपादनात् । वत्सरांते प्रेताय तत्पित्रे तत्पितामहाय तत्प्रपितामहाय च ब्राह्मणान्भोजयेत् ‘त्रिषु पिंडः प्रवर्तते’ इति पितुः पित्रादीनां त्रयाणां श्राद्धे पिंडदानस्मरणात् । तेषु त्रिषु जीवत्सु तदयोगच्च । तथा च दक्षः—

“ पितामहं च जीवंतमतिक्रम्य तदा सुतः । आतिक्रम्य द्वयं वापि सपिंडीकरणं चरेत् ” ॥ इति । तथा पिंडपितृयज्ञं प्रकृत्याह सुमन्तुः—

२० “ येभ्य एव पिता दद्यात्तेभ्यः कुर्वीत साग्रिकः । पितामहेऽप्येवमेव कुर्याज्जीवति साग्रिकः” ॥ इति । यत्तु—“ध्रियमाणे तु पितरि पूर्वेषामेव निर्वपेत् । पूर्वेषु त्रिषु दातव्यं जीवेच्चेत्रितयं यदि” ॥ इति । तज्जीवपितृकश्चाद्विषयमिति व्याख्यातारः । यच्च—

“ जीवमानेऽपि पितरि पूर्वेषामेव निर्वपेत् । विप्रवद्वापितं श्राद्धे स्वकं पितरमाशयेत् ॥

“ उभौ यस्य व्यतीतौ तु जीवेच्च प्रपितामहः । द्वौ पिंडौ निर्वपेत्तत्र भोजयेत्प्रपितामहम् ” ॥ इति २५ पिंडद्वयमुक्तं तज्जीवपित्रादिमरणविषयं ततश्च ‘पूर्वेषामेव निर्वपेत्’ ‘चतुरो निर्वपेत्यिंडान् त्रिभिः पिंडैर्नियोजयेत्’ इति मन्वादिवचनविरोधादुपेक्ष्यमित्याहुः । यच्च

“ सपितुः पितृकृत्येषु ह्यधिकारो न विद्यते । न जीवंतमतिक्रम्य किञ्चित् दद्यादिति श्रुतिः” ॥ इति तत् “पितृयज्ञां पितृयज्ञे च वृद्धौ मातुर्मृतेऽहनि । विप्रसंपादितार्थेषु सोऽपि श्राद्धं समाचरेत् ॥

“ पितुर्या देवताः प्रोक्तास्ता एवात्रापि देवताः । षडन्ते जीवतः पितुः” इति जीवपितृकस्य ३० श्राद्धविधानात् तत्पितरिक्तदर्शादिश्चाद्विषयम् । तथा च लोकाक्षिः—

“ अमाश्राद्धं गयाश्राद्धं श्राद्धं चापरपक्षिकम् । न जीवपितृकः कुर्यात्तिलैः कृष्णैश्च तर्पणम् ” ॥ इति । ततः पितुः व्युत्क्रममरणे जीवद्वितिरिक्तानां त्रयाणां वैरणं तेषां पिंडदानं तत्पिंडैः सह प्रेतपिंडसंसर्गं इति निर्णयः ।

ननु—“लेपभाजश्चतुर्थायाः पित्रायाः पिंडभागिनः” इति स्मरणात् । प्रपितामहातपरेषां पिंडभाक्त्वमनुपपन्नमिति चेन्मैवम् । पित्रादिजीवने तेषां पिंडभाक्त्वात्पूर्वपूर्वात्रिये क्रमेषोत्तरोत्तरस्य लेपभाक्त्वात् । अन्यथा व्युत्क्रममरणाभावे पितुः सपिंडीकरणे लेपभाजश्चतुर्थस्य पिंडभाक्त्वं न स्यात्ततश्च ‘त्रिभिः पिंडैस्तु संसृजेत्’ इत्यादिवहुस्मृतिव्याकोपप्रसंगः । एवं मातरि मृतायां पितामत्यादिष्वन्यतमत्यये मातुः सापिंडं कर्तव्यम् । तथा च ब्रह्मा—

“मातर्यपि च वृत्तायां विद्यते च पितामही । प्रपितामहिपूर्वं तु कार्यस्तत्राप्ययं विधिः स्मृतः”॥ इति । भर्तुर्व्युत्क्रममरणेऽपि पत्नीसपिंडनं कुर्यात्

“व्युत्क्रमेण मृतानां च सपिंडीकृतिरिष्यते । यदि माता यदि पिता भर्ता चैष विधिः”॥ इति स्मरणाद्वार्यामरणेऽपि पतिः कुर्यात्

“अपुत्राया मृतायास्तु पतिः कुर्यात्सपिंडनम् । इवश्वादिभिः सहैवास्याः सपिंडीकरणं भवेत्”॥ इति १० स्मरणात् । अतः व्युत्क्रममरणे पुत्रः पत्नी पतिश्च अन्नेन सापिंडं कुर्यात् । तद्वितिरिक्तानां व्युत्क्रममरणे सापिंडं न कुर्यात् । आमेन हेमा वा कुर्यात् । तदाह गोभिलः—

“अनुक्तकालेष्वपितुर्व्युत्क्रमेण मृतावपि । आमेन वाऽपि सापिंडं हेमा वाऽपि प्रकल्पयेत्”॥ इति सपिंडीकरणस्य द्वादशाहादयो वत्सरांताः काला उक्ताः । तेषु प्रमादादकृते सपिंडीकरणे व्युत्क्रम-मृतावपि पुत्रव्यतिरिक्तः कर्ता आमेन हेमा वा कुर्यादित्यर्थः । स्मृत्यन्तरे— १५

“व्युत्क्रमाच्च प्रमीतानां नैव कार्या सपिंडता । अथवाऽमेन कर्तव्या हेमा वा तदसंभवे ॥

“गृहादाहृत्य पकान्नं पिंडं दद्यात्तिलैः सह । पिंडं दत्वा यथान्यायं पिंडं संयोजनं चरेत्”॥ यथान्यायं जीववंतमतिक्रम्य । अत्र सपिंडीकरणमात्रस्यामादिविधानेऽपि तन्नांतरीयकतया श्राद्धानां पिंडमिति केचित् । अन्ये तु व्युत्क्रममृतौ सपिंडीकरणमात्रस्यामादिविधानात्पूर्ववर्ति-श्राद्धानां सत्यां शक्तौ नामादिनियम इत्याहुः । एवं च मातापितृव्यतिरिक्तव्युत्क्रममृतौ २० सापिंडचनिषेधः पाक्षिकः । पक्षे आमेन हेमा वा विधानादेव विहितामश्राद्धाभिप्रायेण

“ज्येष्ठो वाऽप्यनुजो वाऽपि कुर्याद्वातुः सपिंडनम् । न पुत्रस्य पिता कुर्यान्नानुजस्य तथाऽग्रजः”॥

“यदि स्नेहेन कुर्यातां सपिंडीकरणं विना । अन्याभावे पिता माता ज्येष्ठो वाऽपि सपिंडनम्”॥

“कुर्याज्जीवंतमाक्रम्य पिंडभागं नियोजयेत् । सर्वाभावे पिता वाऽपि कुर्याद्वाताऽथ वाऽग्रजः”

इत्यादीनि व्युत्क्रमसापिंडयप्रतिपादकानि द्रष्टव्यानि । २५

क्रमसापिण्डयनिरूपणम् । अत्र व्युत्क्रममृतानां मातापितृभर्तृपत्नीनामन्नेन सापिंडचे कृते इतरेषामामेन हेमा वा कृतेऽपि तदंतर्हिते मरणे तत्सपिंडनानंतरमेतेषां पुनरन्येन सपिंडीकरणं विद्धाति काश्यपः—

“व्युत्क्रमेण प्रमीतानां सपिंडीकृतिरिष्यते । अंतर्हिते मृते पश्चात्पुनः कुर्यात्सपिंडनम्”॥ इति ।

दक्षश्च—

“पितामहं च जीववंतमतिक्रम्य यदा सुतः । आतिक्रम्य द्वयं वाऽपि सपिंडीकरणं चरेत्”॥

“तयोरापन्नयोः काले पुनः कुर्यात्सपिंडनम्”॥

वसिष्ठश्च—“व्युत्क्रमेणापि सापिंडं कर्तव्यमृषिसंमतम् ।

“ततोऽप्युधर्वं तु सापिंडचे कृतेऽस्य पुनराचरेत् । भ्राता वा भ्रातृपुत्रो वा सपिंडः शिष्य एव वा ।

“ अथवा प्रेतभूतस्य पत्नी कुर्यादमंत्रकम् । ऋत्विजा कारयेदद्वा सपिण्डीकरणं पुनः ” ॥ इति ।  
अत्र अमंत्रकविधानं मंत्रोच्चारणाशक्तपत्नीविषयमिति अधस्तान्निरूपितम् ।

पतितैः सह सापिण्डचनिषेधः । पतितैः साह सापिण्डचनिषेधमाह शातातपः—  
“ क्लीबैर्न पतितैश्चैव दुष्टामिस्त्रीभिरेव च । सपिण्डीकरणं कुर्यादिकोहिष्टं समाचरेत् ” ॥

- ५ पतितमतिक्रम्य तद्वर्धगतैः सापिण्डं कृत्वा अनुमासिकादावेकोहिष्टं समाचरेदित्यर्थः ।  
पारिजाते च—“ पितुर्न नाम निर्देश्यं महापातकदोषिणः । आवाहनादिकार्येषु किंतु तत्परभाविनाम् ॥  
“ पितामहपुरोगाणां त्रयाणां नाम निर्दिशेत् । पितामहेऽपि दुष्टश्चेत्प्रिपितामहपूर्वकः ॥  
“ निर्देष्टव्यास्त्रयो मर्त्यास्तस्मिन्नपि विद्वाषिते । प्रपितामहपित्राद्यास्त्रयो वाच्या यथाक्रमम् ॥  
“ दुष्टश्चेन्मध्यमः कश्चित्तद्वज्ञानं पूर्वपश्चिमान् । त्रीनेव निर्दिशेन्मर्त्यान्निंकं त्वत्रैतद्विशिष्यते ॥  
१० “ चण्डालादिहते ताते पतिते संगवजिते । व्युत्कमाच्च मृते देयं येभ्य एव ददात्यसौ ” ॥ इति ।  
संस्मृत्यंतरे च—

“ वृद्धे पितरि संन्यस्ते ताते च पतिते सति । येभ्य एव पिता दद्यात्तेभ्यो दद्यात्स्वयं सुतः ” ॥ इति ।  
तथा “ येभ्यो ददाति पित्रादिस्तेभ्यः पित्रादिजीवने । दद्यात्तथा सुतः ताते पतिते व्युत्कमान्मृते ” ॥ इति  
पितृव्यतिरिक्तस्य पतितस्य सपिण्डनं नास्ति ।

- १५ “ सपिण्डीकरणं नैव मृतानां ब्रह्मचारिणाम् । क्लीबानां पतितानां च दुष्टस्त्रीणां तथैव च ।  
“ नैषिकानां यतीनां च श्राद्धं नारायणार्पणम् ” ॥ इति वृद्धवसिष्ठस्मणात् ।  
सपिण्डीकरणप्रकारः । सपिण्डीकरणे इतिकर्तव्यतामाह याज्ञवल्क्यः (आ. २५३ पृ. २५४)—  
“ गंधोदकतिलैर्युक्तं कुर्यात्पात्रचतुष्टयम् । अर्ध्यार्थं पितृपात्रेषु प्रेतपात्रं प्रसेचयेत् ॥

“ ये समाना इति द्वाभ्यां शेषं पूर्ववदाचरेत् ” ॥ इति । विज्ञानेश्वरेणास्यार्थोऽभिहितः ( पृ. ७३  
२० पं. १३—१६ ) “ गंधोदकतिलैर्युक्तं पात्रचतुष्टयं अर्ध्यार्थं अर्ध्यसिद्ध्यर्थं कुर्यात् । तिलैर्युक्तं पात्र-  
चतुष्टयं वदता पितृवर्गे चत्वारो ब्राह्मणां दर्शिताः । वैश्वदेवे द्वौ स्थितास्तावेव तत्र प्रेतपात्रोदकं  
किंचिदवशिष्टं त्रिधा विभज्य पितृपात्रेषु सेचयेत् । ‘ये समाना’ इति द्वाभ्यां शेषं विश्वेदेवावाहनादि-  
विसर्जनानां पूर्ववत् पार्वणवदेवाचरेत् । प्रेतार्ध्यपात्रावशिष्टेनोदकेन प्रेतस्थानब्राह्मणहस्ते अर्ध्य  
दत्वा शेषमेकोहिष्टवत्समापयेत् । “पित्रेषु त्रिषु पार्वणम्” इति । कात्यायनः—“ चत्वारि पात्राणि  
२५ सतिलगंधोदकैः पूरयित्वा त्रिष्ठिः पितृपात्रेष्वासिंचति ‘ये समाना’ इति द्वाभ्यां एतेन पिंडा  
व्याख्याता ” इति । विष्णुः—वत्सरांते प्रेताय तत्पित्रे तत्पितामहाय च ब्राह्मणान् देवपूर्व-  
भोजयेत् ” इति । गालवश्च—

“ सपिण्डीकरणं कुर्यात्पितुः प्रेतत्वमुक्तये । विश्वान् देवान्नियोज्यादौ कामकौलकसंज्ञकान् ॥  
“ प्रेतं पितामहादीश्च मंत्रैरर्घ्यादिभिः श्रयेत् । अनुसंधीयते पूर्वः परो विच्छिन्नयते ततः ” ॥ इति ।  
३० उक्तेष्वेतेषु प्रथमतो विश्वेदेववरणं ततः प्रेतवरणं ततः पितृपितामहँप्रिपितामहवरणमिति क्रमः  
प्रतीयते । क्रमान्तरं तु सृष्ट्यन्तरेऽभिहितम्

“ श्राद्धद्वयमुपक्रम्य सपिण्डीकरणं भवेत् । पार्वणं तत्र पूर्वं स्यादेकोहिष्टं तथा चरेत् ” ॥  
तथा—

“ सपिण्डीकरणश्राद्धे दैवं पूर्वं नियोजयेत् । पितृन् नियोजयेत्पश्चात्ततः प्रेतं विनिर्दिशेत् ” ॥ इति ।  
— १. क्ष-ह । २. ग-कालकामुक । ३. ग-पितामहादि ।

चंद्रिकायामपि—

“ कामकालौ वैश्वदेवे निर्दिष्टौ तु सपिंडने । पितामहादीनिर्दिश्य पितुरुच्चारणं ततः ” ॥ इति ।

बृहद्विष्णुः—

“ पितुर्मरणमारभ्य द्वादशे दिवसे चरेत् । प्रेतभावविनिर्मोक्षारा प्रेतस्य वै पितुः ॥

“ पितामहादिभिः सार्थं सापिंड्यस्य प्रसिद्धये । समानोदकभावस्य सिध्यर्थं च पितुः सुतः ॥ ५

“ एषां पितामहादीनां विधिना पार्वणेन तु । स्वपितुः प्रेतभूतस्य एकोद्दिष्टविधानतः ” ॥

इत्थं च पार्वणात्मकैकोद्दिष्टात्मकोभयरूपकम् ।

“ पितामहादीनिर्दिश्य पितुरुच्चारणं ततः । संबंधगोत्रनामानि वस्त्रादित्यं च कीर्तयेत् ॥

“ दद्यात्कुसरतांबूलं गंधाद्यभ्यंजनादिकम् । ततः स्नातान् समाहूय स्नातस्तानुपवेश्य च ॥

“ दर्भं विप्रकरे दत्वा वृणुयाद्वैवपूर्वकम् । सपिंडीकरणादर्वाग्नुदर्भैः पितुः क्रियाः ॥ १०

“ परतो द्विगुणैरेव दैवकर्म सदर्जुभिः । पित्रे ह्येकपवित्रादौ द्वौ दर्भैः दैवकर्मणि ॥

“ द्वौ निमंत्रयते दर्भैः वैश्वदेवार्थमादितः । कामकालौ वैश्वदेवे देवते हि प्रकीर्तिते ॥

“ पितामहादिसंबंधांस्त्रियवरान्श्रोत्रियान्द्विजान् । प्रेतस्थाने त्वेकविंश्य यद्वा पैतामहादिषु ॥

‘ एवं वा प्रेतमेकं वा दैवेऽप्येकं निमंत्रयेत् । पितामहादीनभ्यर्थ्यं ततः प्रेतं समर्चयेत् ॥

“ सपिंडीकरणश्राद्धं पितृपूर्वमुदीरितिम् । प्रेतपूर्वं वदन्त्येके तदसांप्रतमीरितिम् ॥ १५

“ वैश्वदेवार्चनं कृत्वानंतरं प्रेतपूजैनम् । पार्वणस्य हि तंत्रस्य मध्ये तंत्रांतरं भवेत् ॥

“ पार्वणैकोद्दिष्टयोश्च पार्वणं पूर्वभागभवेत् ॥

“ पादान्प्रक्षालयेदर्भास्तिलानोप्यावटत्रये । देवार्थनामुत्तरे तु पित्रथानां तु मध्यमे ॥

“ दक्षिणे तु निमित्तस्य पादप्रक्षालनकमः ।

“ कुंडानि निखनेच्छूलाद्वे येन केनापि शंकुना । आयसेन खनेद्यस्तु निराशाः पितरो गताः ॥ २०

“ श्राद्धस्य चैककुंडं स्याद्वजपादसुसंमितम् । सापिंड्येषु त्रिकुंडं स्याद् वृत्ताकारं तु दक्षिणे ॥

“ त्रिकोणं मध्यमं कुंडमुत्तरं चतुरश्रकम् । आयामस्तस्य विस्तारस्तदर्थं खननं भवेत् ॥

“ न्यूनातिरिक्तं तु यः कुर्याद्दवेत्स पितृघातकः ।

“ पादान् वा जानु वा जंघमपि वा चरणद्वयम् । कूर्परान्तं करौ सम्यक् क्षालयेत् प्रथमं बुधः ॥

“ आचांतान्वैश्वदेवार्थान् प्राङ्मुखानुपवेशयेत् । आसनेषु च कूंसेषु ततः पैतामहान्द्विजान् ॥ २५

“ उद्धमुखान्विवेश्यैव ततः प्रेतार्थमुत्तमम् । प्रत्यङ्मुखं निवेश्यैनं सर्वं पित्र्यवदाचरेत् ॥

“ एकोद्दिष्टनिषेदं तु यद्यदावाहनादिकम् । तत्सपिंडीकृतौ प्रेते सर्वं पित्र्यवदाचरेत् ॥

“ करिष्ये पिंडसंयोगमिति पृष्ठवा तदाज्ञया । दक्षिणाग्रेषु दर्भेषु अर्घ्यपात्रचतुष्यम् ॥

“ सादयेत्प्रथमं तत्र पित्र्यं पैतामहं ततः । प्रपितामहदैवत्यं ततः प्रेतार्थमुत्तमम् ॥

“ पात्रेषु त्रिदलान्कूर्चानिंतर्धाय तिलोदकम् । शं न इत्यादिभिर्मैत्रिनियेत्तेषु च क्रमात् ॥ ३०

“ प्रेतशब्दं पितृस्थाने यथालिंगं स्त्रिया अपि । पित्रधर्यं पितृहस्तेषु दत्वा प्रेतार्थमुत्तमम् ॥

“ प्रेतविप्रकरे दत्वा या दिव्या इति मंत्रतः । देवपूर्वं तु गंधाद्यैर्विप्राणां पूजनं परम् ॥

“ प्रेतोद्दिष्टे विशेषेण दद्यादाच्छादनादिकम् । अग्नौकरणहोमं च यथाशास्त्रं समाचरेत् ॥

“ यथेष्टु भोजयेद्विप्रानन्वयंजनसंयुतम् । राक्षोधनाद्यवयेन्मन्त्रान्वैष्णवान्पैतृकानपि ॥

“ त्रृप्ताः स्थेति च पृष्ठास्ते त्रृप्ताः स्मो ब्रुवते द्विजाः । अन्नं तु विकिरेऽद्भूमौ दद्यादाचमनं ततः ॥

“ होमभोजनशेषाभ्यां पिंडान्कृत्वा तिलान्वितान् । पितामहादिपिंडांस्त्रीन्दद्यान् पितृयज्ञवत् ॥

“ प्रेताय दक्षिणे दद्यात्पिंडं चोभययोदकम् । ये समाना इति द्वाभ्यां पितृपिंडेषु योजयेत् ॥

“ पिंडसंयोजनादूर्ध्वं प्रेतत्वस्य निवृत्तिः । मार्जनादिषु कृत्येषु चतुर्थं विनिवर्तयेत् ॥

५ “ अभ्यर्थयेत् द्विजांस्तेऽपि प्रतिब्रूर्यथोचितम् । अनश्वेषमनुज्ञाप्य नमस्कृत्य निवर्तयेत् ” ॥ इति

स्मृतिरत्ने—“इति बोधायनः प्राह सपिंडीकरणं ब्रवन् । अँर्द्योपस्थानमात्रं तु प्रेतपूर्वं महामुनिः ॥

“ आवाहनादावन्यत्र पितृपूर्वत्वमूचिवान् । प्रेतपूर्वत्वशास्त्राणामयमर्थो व्यवस्थितः ॥

“ एकं प्रेतस्य हि त्रीणि पितृणां चैकमेव वा । इत्यापस्तंबवाक्यं च न विरोधीति दृश्यते ॥

“ भुजानानाभिमुख्येन पुण्यसूक्तानि कीर्तयेत् । तदमिश्रवणं नाम तदप्यत्रोचिवान्मुनिः” ॥ इति ।

१० पुण्यसूक्तानि पुरुषसूक्तादीनि । पितृसूक्तमत्र वर्जयेत्

“ नांदीमुखे गयाश्राद्धे नित्यश्राद्धे च मासिके । सपिंडीकरणश्राद्धे न जपेत्पितृसूक्तकम् ” ॥ इति ।

स्मृतेः । याज्ञवल्क्यः ( आ. ३२८ )—“ द्वौ दैवे प्राक् त्रयः पित्र्ये उद्गोकैकमेव वा ” ॥

स्मृतिसारसमुच्चये तु—

“ पूर्वं निमंड्य देवे द्वौ त्रीन् विप्रान्पितृकर्मणि । दैवे पित्र्येऽपि वैकैकं सपिंडीकरणं विना ” ॥ इति

१५ ततश्च ‘ द्वौ दैवे पितृकार्ये त्रीनेकैकमुभयत्र वा ’ इत्यादौ एकैकवचनं सापिंडचव्यतिरिक्तपार्वण विषयम् । सायणीये—

“ सपिंडीकरणेऽवश्यं विष्णुमध्यर्चयेत् द्विजे । सप्तकं तु तदा स्यातां विना विष्णुः कथं तथा ” ॥

इति । विष्णुवरणाभावे सापिंडचव्यतिरिक्तपार्वण विषयम् । तत्रैव—

“ इति वै देवलः प्राह शाणिडल्यश्च महामुनिः । यत्किंचित्पार्वणश्राद्धं तत्र सर्वत्र वै द्विजे ॥

२० “ पूजयेद्विष्णुमित्येवं श्राद्धं सिद्ध्यति नान्यथा ” ॥ इति ।

एवं विष्णुवरणाभावे दोषमाह मनुः ( ३.२०५ )—

“ दैवाद्यंतं भवेच्छ्राद्धं पित्राद्यंतं न तद्भवेत् । पित्राद्यंतं तदीहानः श्राद्धमाप्नोति निष्फलम् ” ॥ इति चंद्रिकायाम्—

“ स्वधाशब्दं धूपदीपौ नमः शब्दं प्रयोजयेत् । नैवं प्रेते नमः शब्दं उपातिष्ठपदं भवेत् ॥

२५ “ विप्रपाणावथाग्नौ वा जुहुयादाहुतिद्वयम् । निरूह्य वह्नेरंगारान्प्रेतस्य च यमस्य च ॥

“ स्वाहेति जुहुयादभ्युक्तैतद्वोत्रनामनी । प्रेतहस्तेऽपि वा हुत्वा भोजयेच्च यथाक्रमम् ॥

“ संबुध्यानिर्दिशेनाम पित्रादीनामसाविति । यज्ञशर्मन्निमं पिंडमुपतिष्ठेति चांततः ॥

“ पिंडं चतुर्थं प्रेताय दद्यादक्षिणहस्ततः । प्रेतपात्रस्थमुदकं पित्राद्यर्थेष्वथानयेत् ॥

“ समानो मंत्र इत्याभ्यामृभ्यां चैव यथाक्रमम् । मधुत्रयेण चादाय प्रेतपिंडं त्रिधा कृतम् ॥

३० “ संगच्छध्वमिति द्वाभ्यां पितृपिंडेषु योजयेत् । ये समाना इति द्वाभ्यां पिंडोपस्थानमिष्यते ॥

“ पिंडसंयोजनादूर्ध्वं प्रेतत्वस्य निवृत्तिः । मार्जनादिषु सर्वत्र चतुर्थो विनिवर्तते ॥

“ केवलः पितृशब्दस्तु पितृसामान्यवाचकः । पितामहादिसंबंधं तत्तन्मंत्रादिषुहयेत् ” ॥

बोधायनः—“ मधुत्रयेण संगच्छध्वं समानो मंत्र इति त्रिभिर्द्वीभ्यां वा अर्द्यसंसर्गः संगच्छध्वं

समानो मन्त्र इति द्वाभ्यां पिंडसंसर्गः” इति । आश्वलायनः—“समानो मन्त्रः समानीव इति द्वाभ्या-मध्यसंसर्गो मधुमती त्रिः संगच्छध्वं समानो मन्त्र इति त्रिभिः पिण्डसंसर्गः” इति । गौतमः—“ये समाना इत्यर्थ्यसंसर्गो ये सजाता इति पिंडसंसर्गः” इति । वैखानसः—“समानो मन्त्रः समानीव इति द्वाभ्यामध्यसंसर्गः संगच्छध्वं समानो मन्त्र इति द्वाभ्यां पिण्डसंसर्गः” इति । शातातपः—“निर्वपेच्चतुरः पिंडान्त्रद्वया पितृनामतः । पिंडान्दत्वा पितृणां तु पश्चात्प्रेतस्य पाश्वर्तः ॥ ५  
“तं च पिंडं त्रिधा कृत्वा आनुपूर्व्यात् सत्तमः । निदध्यात् त्रिषु पिंडेषु एष संसर्जने विधिः”॥ इति ।  
संसृज्यमानपिंडाभिप्रायेण चतुरः पिंडानित्युक्तम् । यथास्वसूत्रं पिंडसंख्या द्रष्टव्या । “द्वेधा दक्षिणाग्रान्” इत्यादिना आपस्तंबेन पितृमातृवर्गयोरुभयोरपि पिंडानविधानादापस्तंबिनः प्रेत-पिंडेन सह सप्तपिंडान्दद्वयः । तथा पितृमेधसारे—“हुतशेषमित्रैरन्वैस्तिलयुक्तैः सप्तपिण्डाननु-मरणेऽष्टौ पिण्डाननेकसापिण्डचे तावतो निमित्तपिण्डान् कृत्वोच्छिष्टसञ्चिधावम्भे दक्षिणतस्त्रेधा ॥ १०  
दक्षिणाग्रान् दर्भान् संस्तीर्य दक्षिणामुखः सव्यं जान्वाच्य तेषु मध्यमदर्भेषु मार्जयन्तां मम पितुः पितरः पश्चिमदर्भेषु मार्जयन्तां मम पितुर्मातर इत्याभिर्दक्षिणापर्वा मार्जयेत् । अत्र पूर्वं मातृमृतौ मार्जयन्तां मम मातर इति मार्जयित्वा मार्जनक्रमेण एतते पितुस्ततेत्यादिभिः षट् पिण्डान् दत्वा ये च त्वामनु याश्च त्वामन्विति प्रतिपिंडं दर्भमूलेषु लेपं निमृज्य मार्जयतां मम प्रेतः मार्जयतां मम प्रेतेत्यपो दत्वा अमुकगोत्रामुकशर्मन् प्रेतैतं पिण्डमुपतिष्ठेति प्रेतपिंडं प्रदाय अमुकगोत्रे ॥ १५  
अमुकनाम्नि प्रेते इति स्त्रियाः ब्राह्मणाभ्यनुज्ञातः समानो मन्त्रः समानीव इति द्वाभ्यां प्रेतार्थ्य पित्राद्यर्थपात्रेषु निरीय तूष्णीं प्रेतपिण्डमादाय त्रेधा विभज्य तद्भागत्रयं पित्रादिपिण्डानां पुरस्तान्निधाय वैतरणीगोदानं कृत्वाऽनुज्ञातो मधुमतीभिः सङ्गच्छध्वं समानो मन्त्रः समानीव इति चतुर्भिस्तत्पिण्डैः सह त्रयं हस्ताभ्यां युगपत्संसज्जेत् । एवं प्रेतपिंडं पित्रादिपिण्डैः संसृज्य ये समाना ये सजाता इति द्वाभ्यां पिण्डानुपस्थाय संसृष्टेनार्थोदकेन मन्त्रानूहेन पूर्ववन्मार्जयेत्” इति ॥ + २०  
“सव्यंजनैः सप्तपिंडाननुमरणेऽष्टौ पिंडान्दद्वयः” इति । अत्र याज्ञवल्क्यः ( आ. ३४२ )—  
“सर्वमन्त्रं समादाय सतिलं दक्षिणामुखः । उच्छिष्टसंनिधौ पिंडान्दध्यात् वै पितृयज्ञवत्” ॥ इति ।  
सर्वमन्त्रामिति पायसापूफकलादीत्यर्थः । बोधायनः—“सर्वोपकरणैर्थयोपपादनं संयूज्याक्षय्यं वाचयित्वा स्वधां वाचयित्वोत्थाप्योपसंगृह्य प्रसाद्य प्रदक्षिणीकृत्यानुवज्य यथेतमेत्य दक्षिणेनाम्नि दर्भान्संस्तीर्य तेष्वन्नशेषैः पिंडान् ददाति नोच्छिष्टं परिसमूहत्यत्र पिंडान्ददाति” इति ॥ २५  
आपस्तंबः—“भुक्तवतोऽनुवज्य प्रदक्षिणीकृत्य द्वेधा दक्षिणाग्रान्दर्भान्संस्तीर्यत्यदि” ॥  
आश्वलायनः—“भुक्तवत्स्वनाचांतेषु पिंडं निदध्यात् । आचान्तेष्वित्येके” इति ।  
जमदश्मिः—“नदी वैतरणी नाम दुर्गन्धरुधिरावहा । कृष्णतोयवहा वेगिन्यस्थिकेशतरङ्गिणी ॥  
“दत्ता गौर्यन सापिंडचे स तां तरति नेतरः । अकृते तत्र पच्यन्ते प्रायश्चित्ते तु पापिनः ॥  
“विभक्तं प्रेतपिंडं तु पितृपिंडेषु योजयेत् । तृचेन मधुवातेति संगच्छध्वं तृचेन तु” ॥ इति ॥ ३०  
स्मृत्यर्थसारे—  
“सपिंडीकरणेष्वेतान्पिण्डानस्वेव निक्षिपेत् । अन्यथा करणे तेषां पितृदेवा रुदंति हि” ॥  
आश्वलायनोऽपि—  
“पत्न्यां रजस्वलायां च व्याधितायामथापि वा । प्रक्षिपेन्मध्यमं पिंडं जले गव्यथवानले ॥

× क्ष- + अत्र याज्ञवल्क्यः । १ क्ष-तं । २ ग-त्रि ।

“ पतितायां च वा पत्न्यां मृतायां च तथा द्विजः । सपिण्डीकरणे चैव मध्यं पिण्डं तथाचरेत् ॥

“ वृद्धिश्राद्धे सपिण्ड्यां च प्रेतश्राद्धेऽनुमासिके । संवत्सरविमोक्षे च न कुर्यात्तिलतर्पणम् ॥

“ नवश्राद्धानि मिश्राणि सपिण्डीकरणं तथा । कृत्वा तु विधिवत्सनायान्नैव स्नायान्मृतेऽहनि” ॥ इति ।  
मिश्राणि सपिण्डीकरणात्पूर्वभावीनि षोडशश्राद्धानीति व्याख्यातारः ।

#### ५ मातृसापिण्ड्यविधिः । मातुः सपिण्डीकरणमाह शंखः—

“ मातुः सपिण्डीकरणं कथं कार्यं भवेत्सुतैः । पितामह्यादिभिः सार्थं सपिण्डीकरणं स्मृतम् ” ॥ इति ।  
विज्ञानेश्वरोऽपि ( पृ. ७५ पं. १२ )—

“ पितामह्यादिभिः सार्वद्वं सपिण्डीकरणं सुतः । मातुः कुर्वीत पित्राद्यैः पितुः कुर्याद्यथाविधिं ” ॥ इति ।  
मातुः पितामह्यादिभिः सार्धमिति संबंधः । काश्यपः—

१० “ योजयेन्मातुरर्थ्यं च क्रम्यां<sup>१</sup> मात्रादिषु त्रिषु । एवं त्रिधा कृतं पिण्डं त्रिषु पिण्डेषु योजयेत् ” ॥ इति ।  
मात्रादिषु पितामह्यादिषु । प्रमीतपितृकस्य विकल्पमाह यमः—

“ जीवत्पिता पितामहा मातुः कुर्यात्सपिण्डताम् । प्रमीतपितृकः पित्रा पितामह्याऽथ वा सुतः ” ॥  
लोकाक्षिरपि—

“ पितामह्यादिभिः सार्धं मातरं तु सपिण्डयेत् । पितरि ध्रियमाणे तु तेन वोपरते सति ” ॥ इति ।

१५ अन्वारोहणे तु भर्त्रैव सापिण्ड्यं नियतम् । तदाह शातातपः—

“ मृता याऽनुगता नाथं सा तेन सह पिण्डताम् । अर्हति स्वर्गवासेऽपि यावदाभूतसंप्रवम् ” ॥ इति ।  
यमः—

“ पत्या चैकेन कर्तव्यं सपिण्डीकरणं स्त्रियाः । सा मृताऽपि हि तेनैकयं गता मंत्राहुतिव्रतैः ” ॥ इति ।  
अत्रैकशब्दः पितामह्यादिविकल्प्य व्यावृत्यर्थः । षट्ट्रिंशन्मतेऽपि—

२० “ मातुः सपिण्डीकरणं पत्या सार्धं विधीयते । यस्मात्प्रतिवतानां तु सैव संततिरिष्यते ” ॥ इति ।  
शंखश्च—“ अन्वारोहे तु भर्त्रैव मातुः सह सपिण्डनम् ” । स्मृतिसारसमुच्चये—

“ परेव्युरनुयाने तु मरणाहःक्रमेण तु । दहनादिसपिण्ड्यं सह कुर्याद्यथाविधिं ॥

“ पिण्डं दत्वा स्वधां तस्या भर्तृपात्रे निनीय तु । मंत्रैषौ तु तत्पात्रं पितृपात्रेषु सेचयेत् ॥

“ भर्तृपिण्डेन संसृज्य पितृपिण्डैस्तु संसृजेत् ” ॥ इति ॥

२५ विश्वादर्शे—“ स्त्रीपिण्डे पतिपिण्डगे तदनु तं पित्रादिभिर्मिश्रयेत् ” ॥ इति । चंद्रिकायां विशेषोऽभिहितः—

“ दशाष्टद्वादशान्विप्रान्निमंत्र्य द्वादशेऽहनि । द्विधास्तृतेषु दर्भेषु त्वर्ध्यपात्रं प्रकल्पयेत् ॥

“ पित्रादेश्व पुनश्चैव मात्रादेस्तदनंतरम् । पित्रधर्यपात्रमुदकं क्रमात्पैतामहादिषु ॥

“ ये समाना इति द्वाभ्यां मंत्राभ्यां योजयेत्क्रमात् । योजयेन्मातुरर्थ्यं च क्रम्यां मात्रादिषु त्रिषु ॥

“ एवं त्रिधा कृतं पिण्डं पिण्डेषु त्रिषु योजयेत् । पित्रोः संघातमरणे त्वनुयानविधिः स्मृतः ” ॥ इति ।

३० एतत् “ दैवं पित्र्यं च तंत्रं स्यान्निमित्तं प्रतिपूरुषम् । पिण्डं दत्वा स्वधां तस्या भर्तृपात्रे निनीय च ” ॥

इत्यादि वचनविरोधाच्छिष्टाचाराभावाच्चानारणीयम् ।

गालवः—“ एकचित्यां समारूढौ दंपती निधनं गतौ । एकोद्विष्टं षोडशं च भर्तुरेकादशेऽहनि ॥

“ द्वादशेऽहनि संप्राप्ते पिण्डमेकं द्वयोः क्षिपेत् । पितृपिण्डेन संयोजयं मातृपिण्डं पुनस्त्रिधा ॥

“ पितामहादिपिण्डेषु विभज्य विनियोजयेत् ” ॥ इति । वसिष्ठस्तु—

३५ “ अनुयाने तु पतिना सपिण्डीकरणं सह । अंतर्धाय तृणं मध्ये भर्तुः श्वशुरयोरपि ” ॥ इति ।

<sup>१</sup> क्षा—मातामह्यादिक ।

**यमोऽपि**—“ तूष्णीं दंपतिपिंडाभ्यां कुशैरंतरयेत्पितृन् ।

“इवशुरस्याग्रतो यस्माच्छिरः प्रच्छादनकिया । पुत्रैर्भेण सा कार्या मातुरभ्युदयार्थिभिः” ॥ इति ।

बहुपत्न्यनुमरणे तु “ निमित्तपिण्डमेकैकं दत्वा तैः संसृजेत्कमात् ” इति स्मरणात् प्रति-  
पत्न्यैकैकं पिंडं दत्वा ज्येष्ठक्रमाद्विभज्य मंत्रावृत्त्या संसृजेत् ।

“ बहुपत्नीकपक्षे तु मंत्रावृत्तिः पुनःपुनः । विभज्य पिंडं दद्यात् गार्घ्यस्य वचनं तथा ” ॥ इति ५  
स्मरणात् । मातापित्रोः सहमरणोऽपि मातृपिंडं पितृपिंडेन संयोज्य तं पिंडं त्रिधा विभज्य पिता-  
महादिपिंडेषु त्रिषु संसृजेत्

“ पित्रोः संघातमरणे त्वनुयानविधिः स्मृतः । पृथगेवान्यथा कुर्यादिति प्राह पितामहः ” ॥ इति  
स्मरणात् । तथा स्मृत्यर्थसारे—“ अनुमरणे सहमरणे च तस्या अर्ध्यपिंडौ पत्युरर्ध्यपिंडाभ्यां  
पूर्वं संसृज्य पञ्चादर्थ्यपिंडौ त्रिधा विभज्य पित्राद्यर्थ्यपिंडैः पूर्ववत्संसृजेत् ” इति विवेकः । एवं च १०  
पितुः सपिंडीकरणे प्रेतार्थ्यपिंडं त्रिधा विभज्य पित्राद्यर्थ्यपिंडैः संसृजेत् । मातुः सपिंडीकरणे प्रेतार्थ्य-  
पित्राद्यर्थ्यैः संसृज्य प्रेतपिंडं पितामहादिपिंडैः संसृजेत् । प्रमीतपितृकस्तु पित्रादिपिंडैः पितामहादि-  
पिंडौ संसृजेत् । पितामहादिपिंडसंसर्गः शिष्टाचारानुगुणः । अनुमरणे सहमरणे च तस्या  
अर्ध्यपिंडौ पत्युरर्ध्यपिंडाभ्यां संसृज्य त्रिधा विभज्य पित्राद्यर्थ्यपिंडैः संसृजेदिति विवेकः । तथा च  
“ पितामहादिभिः सार्वं सपिंडीकरणं स्मृतम् ” इति पूर्वोक्तशंखादिवचनानि तत्तत्सपिंड्यसंसर्ग- १५  
भिप्रायाणि । न तु श्राद्धदेवताप्रतिपादनपराणि । श्राद्धदेवतास्तु सर्वत्र पित्रादय एव भोजनीयाः ।  
तथा विज्ञानेश्वरः ( पृ. ७३ पं. १९ )—

“ सपिंडीकरणाद्वां देवपूर्वं नियोजयेत् । पितृनेवाशयेत्तत्र पुनः प्रेतं च निर्दिशेत् ” ॥ इति ।

**स्मृत्यंतरे च**—

“मातुः पितुश्च सापिंडचे पित्रादीनेव भोजयेत् । पितामहादिभिः सार्वं मातुः कुर्यान्स्मृतेऽहनि” ॥ इति २०  
**अन्यत्रापि**—

“सापिंडचे ह्यमयत्रापि पितरत्वेव देवताः । स्त्रीणामर्थ्यं तु पित्राशै नयेत्पिंडान् स्त्रियादिषु” ॥ इति । पित्रा-  
दीनां भोजनविधानानेषामेवार्थ्यसद्भावात्स्त्रीमृतो प्रेतार्थ्यं पित्राद्यर्थ्यैः संसृजेत् । पितामहादेभोजना-  
भावेऽपि पिंडानविधानात्स्त्रीपिंडं पितामहादिपिंडेष्वेव योजयेदित्यर्थः । तथा च स्मृत्यंतरे-

“स्त्रीमृताहे स्त्रियो भोजयाः पितरस्त्रीसपिंडने । पित्रादेष्व होमः स्यात्पिंडदानं तु वर्णयोः ” ॥ इति । २५  
पितरः जीवपितृकस्य पिनामशादयस्त्रयः प्रमीतपितृकस्य पित्राद्यस्त्रयः श्राद्धदेवताः । तेषां भोजनं  
होमश्च होमप्रेतेषु चाहोस्ति । पिंडदानं तु पित्रादीनां पितामहादीनां तिसूणां चेत्यर्थः । रुद्रस्कंडे च—

“स्त्रीणां सापिंडचे भर्तुः पित्रादिभ्यः पिंडं दद्यात् । तथैव तेषां स्त्रीभ्यः ” इति । अतः पिता-  
महादीनां भोजनाभावे पिंडानसद्भावात्पितामहादिपिंडैर्मातृपिंडसंयोगो युज्यते । तथा च  
पितृमेधसारे—“ पुंसः स्त्रिया वा सापिंडचे पित्रादीनेव वृणुयात्पुंसः पिंडं पित्रादिपिंडैः संसृजे- ३०  
लित्रयाः पिंडं श्वश्रादिपिंडेवानुमृतो पत्या ” इति । अत्र केचिदाहुः—“ पितामहादिभिः सार्वं  
सापिंडीकरणं स्मृतम् ” इति शं वादेवचनानि मातृसापेंडचे पितामहादिभोजनपराणि न तु  
पिंडसंसर्गमात्राभिप्रायाणि ‘ पितृनेवाशयेत्तत्र ’ इत्यादीनि त्वनुमृतिविषयाणि । अनुयाने पित्रादि-  
पिंडेष्व तत्पिंडसंयोगविधानाद्भोजनमपि तेषां तत्र युज्यत इति ।

अपरे पुनराहुः—

“सपिंडीकरणं पित्रोः पितृयज्ञविधानतः” इति स्मरणात्पिंडपितृयज्ञे पिंडत्रयविधानात्

“तिलयुकेन चन्नेन पिंडांश्चीनेव पुत्रकः । पितृनुदिश्य इर्भेषु कुर्यादुच्छिष्टसनिधौ” ॥ इति स्मरणात्कात्थायनाश्वलायनादिभिश्च पिण्डपितृयज्ञप्रकारेण पार्वणपिंडविधानात्तत्र पित्रादीनां<sup>५</sup> भोजने पितामहादीनां पिंडदानस्यानौचित्यात्पिंडपितृयज्ञविवानेनानुष्ठातृणां मातृसापिंडये पितामहादीनामेव भोजनम् । पितामहादिभिंपिंडैरेव मातृपिंडसंसर्गः । “पितामहादिभिः सार्धं सपिंडीकरणं स्मृतम्” इत्यादीनि च पिंडत्रयवतां पितामहादिभोजनपिंडदानतत्संसर्गपराणि ‘पितृनेवाशयेत्तत्र’ इत्यादीनि तु पिंडघटवतां पित्रादिभोजनपराणि । ‘पितामहादिभिः सार्धम्’ इति वचनात्पितामहादिभिः सह पिंडसंसर्ग इति । यथा कुलाचारमिह व्यवस्था

१० “यत्र शास्त्रगतिर्भिन्ना सर्वकर्मसु भारत । उदितेऽनुदिते चैव होमभेदो यथा भवेत् ॥

“तस्मात् कुलक्रमायात्माचारं त्वाच्चरेद्वधः । स गरीयान्महाबाहो सर्वशास्त्रोदितादपि” ॥ इति सुमंतुस्मरणात् । पुत्रिकासुतो मातृसपिंडनं मातामहादिभिः सह कुर्यात् । तथा च बोधायनः—

“आदिशेत्त्रथमे पिंडे मातरं पुत्रिकासुतः । द्वितीये पितरं तस्यास्वृतीये च पितामहः” ॥ इति । व्याघ्रः—

१५ “मातुः प्रथमतः पिंडं निर्वपेत्पुत्रिकासुतः । द्वितीयं तु पितुस्तस्यास्वृतीयं तु पितुः पितुः” ॥ इति । सुमंतुरापि—

“पिता पितामहे योज्यः पूर्णे संवत्सरे सुतैः । माता मातामहे<sup>६</sup> तद्वदित्याह भगवाँन्तिवः” ॥ इति । उशना आपि—

“पितुः पितामहे यद्वत्पूर्णे संवत्सरे सुतैः । मातुर्मातामहे तद्वदेषा कार्या सपिंडता” ॥ इति ।

२० व्याघ्रः—

“पत्या सहैकता तावत् यावत्पुत्रोऽनुजायते । पुत्रिकासुत उत्पन्ने पत्न्येकत्वं निवर्त्तते” । बोधायनः—

“कोकिलस्य यथा पुत्रा अन्यसंबंधजीविनः । पुष्टास्ते स्वकुलं यांति सपुत्रा पुत्रिका तथा ॥

“मातुर्मातुः पितुर्नित्यं तस्याश्चैव पितुःपितुः । प्रदद्यात्पुत्रिकापुत्रः पिंडदाने त्वयं विधिः” ॥ इति ।

२५ एतत्सर्वं ब्राह्मादिविवाहेषु द्रष्टव्यम् । आसुरादिविवाहेषु विष्वल्पमाह शातातपः—

“तन्मात्रा तत्पितामहा तच्छुश्रवा वा सपिंडनम् । आसुरादिविवाहेषु वर्णानां योषितां भवेत्” ॥ इति । तद्वदेवोषितामिति । स्मृत्यंतरे—

“मातुः सपिंडीकरणं मातामहादिभिः स्मृतम् । मातामहादिभिर्वापि ह्यासुराद्यागतः सुतः” ॥

विज्ञानेश्वरः (पृ. ७५. पं. २७-३२) — “मातामहेन मातुः सपिंडये मातामहश्राद्धं पितृश्राद्ध-

३० वन्नित्यमेव । पत्न्या वा पितामहा वा मातुः सपिंडये मातामहश्राद्धमनित्यम् । कृते त्वभ्युदयः । अकृते न प्रत्यवायः” इति । यमश्च—

“मातुः सपिंडीकरणं पित्रैकेन त्रिभिश्च वा । आसुराद्यागतः पुत्रः पितामहादिभिस्तु वा” ॥ इति पित्रैकेनेत्यनुमृतिविषयम् । तच्चोक्तप्रकारं द्रष्टव्यं चंद्रिकायाम्—

“पितामहादिभिर्धर्मविवाहेष्विद्वियाः सुतः । पितृपक्षैर्मातृपक्षैरासुराद्यागांतः सुतः” ॥

३५ “विवाहपुत्रभेदेन तज्जोत्रं च व्यवस्थितम्” इति ।

१ क्ष-पितृयज्ञ । २ खग-व्याघ्रपादः । ३ कखग-योज्या । ४ कखग-भार्गवः । ५ क-वेधाः ।

६ क्ष-हातां तदमवेदोषितामिति । ७ ग-ता ।

**पितृमेधसारे तु—** “आसुरादिविवाहेऽपि पितामह्यादिभिरेव वचनादाचाराद्विकल्पस्मरणाच्चेति पितामह्यादिपिंडैरेव मातृपिंडं शिष्टाः संयोजयन्ति । किं चापस्तंबेन—“दुहितृमते अधिरथं गवां शतं देयम्” इति कन्याधिगमार्थद्रव्यदानविधानाद्विक्षणे निमित्तमाचार्यो विवाह इति द्रव्यार्जननिमित्तेषु विवाहस्य परिगणनाद्वौत्तेन च ( ४।१३ ) ‘षडित्येक’ इति पंचमविवाहस्यासुरस्य धर्म्यत्वस्मरणात् “पितामह्यादिभिर्धर्म्यविश्वाहोढस्त्रियाः सुतः” इति वचनात्पितामह्यादिपिंडैरेव मातृपिंडसंयोगः । “पितृपक्षैर्मृतृपक्षैरासुराद्यागतः सुतः” इति विकल्पस्मरणेऽपि वैकल्पिकधर्मेष्वाचारस्यैव व्यवस्थापकत्वात्पितृपक्षैः पितामह्यादिभिरेव पिंडसंयोग इत्याहुः ।

**मातुः सापिंडचे गोत्रनियमः । मातुः सापिंडचे गोत्रनियममाह मार्कंडेयः—**

“ब्राह्मादिषु विवाहेषु या तूढा कन्यका भवेत् । भर्तृगोत्रेण कर्त्तव्यास्तस्याः पिंडोदकक्रियाः ॥

“आसुरादिविवाहेषु पितृगोत्रेण धर्मवित्” ॥ इति । ब्राह्मादिविवाहभिप्रायेणाह शातातपः— ०१

“स्वगोत्राद्वश्यते नारी विवाहात्सप्तमे पदे । स्वामिगोत्रेण कर्त्तव्यास्तस्याः पिंडोदकक्रियाः” ॥ इति ।

**बृहस्पतिरपि—**

पाणिग्रहणका मंत्राः पितृगोत्रापहारकाः । तस्याः स्वभर्तृगोत्रेण देयं पिंडोदकं तथा” ॥ इति ।

मनुः—“पितृगोत्रं कुमारीणामूढानां भर्तृगोत्रतः” । इति आसुरादिविवाहभिप्रायेण विज्ञानेश्वरीये ( पृ. ७५ पं. ५ )

१५

“पितृगोत्रं समुत्सृज्य न कुर्याद्भर्तृगोत्रतः । जन्मन्यपि विपत्तौ च नारीणां पैतृकं कुलम्” ॥ इति ।

**लोकाक्षिः—**“मातामहस्य गोत्रेण मातुः पिंडोदकक्रियाम् । कुर्वीत पुत्रिकापुत्र एवमाह प्रजापतिः” ॥

**कालादर्शे—**“विवाहपुत्रभेदेन तद्वोत्रं च व्यवस्थितम्” इति ।

ब्राह्मादिविवाहभेदेन औरसपुत्रिकापुत्रभेदेन च तद्वोत्रं स्त्रीगोत्रव्यवस्थितम् । ब्राह्मादिविवाहचतुष्टयो-

द्वायाः स्त्रियाः भर्तृगोत्रेणौर्ध्वदैहिकं कार्यम् । आसुरादिविवाहचतुष्टयोद्वायाः स्त्रियाः पितृगोत्रेण २० औरसपुत्रो भर्तृगोत्रेण पुत्रिकापुत्रो मातामहगोत्रेण कुर्यादेत्यर्थः । एतच्च

“अभ्रातृकां प्रदास्यामि तुभ्यं कन्यामलंकृताम् । अस्यां यो जायते पुत्रः स मे पुत्रो भविष्यति” ॥

इति ( १७।१७ ) वसिष्ठोक्तप्रकारेण दाने मातामहगोत्रत्वम्

“अपुत्रोऽहं प्रदास्यामि तुभ्यं कन्यां भवानपि । पुत्रार्थी चेदिहोत्पन्नः स नौ पुत्रो भवेदिति ।

कात्यायनोक्तप्रकारेण ऊढाया मातुः मातामहगोत्रेण पितृगोत्रेण वा कुर्यात् । एवं पुत्रिकापुत्रस्यापि २५ मातामहसंबंधे तद्वोत्रत्वमुभयसंबंधे गोत्रविकल्पश्च सिद्धः । तथा कालादर्शे—

“कुर्यान्मातामहशाद्वं नियमातुपुत्रिकासुतः । उभयोरपि संबंधे कुर्यात्स उभयोरपि” ॥

**बृद्धहारीतश्च**

“मातामहपितृभ्यां च प्रद्यात्पुत्रिकासुतः । उभयोरपि संबंधे यस्मादुभयगोत्रताम्” ॥ इति ३० दत्तस्य प्रतिगृहीतपुत्रगोत्रमेव ।

“गोत्रांतरप्रविष्टानां दायमाशौचमेव च । ज्ञातित्वं च निवर्त्तन्ते तत्कुले सर्वमिष्यते” ॥ इति स्मरणात् । यत्तु पैठीनस्तिवचनं “अथ दत्तकृतकृत्रिमपुत्रिकापुत्रक्षेत्रजाः परिग्रहेणार्थेण जाता ब्रामुष्यायणका भवतीति” तदुपनयनांतरं गोत्रांतरे यो दत्तस्तद्विषयमित्यधस्तान्निरूपितम् ।

धारापूर्वं दत्ताया विवाहात्पूर्वं मृताया भर्तुगोत्रेण पितृगोत्रेण वा क्रिया कार्यं

“दत्ताऽनूढा च या कन्या संस्कार्या भर्तुगोत्रतः” इति ।

“स्वगोत्राद्भव्यते नारी विवाहात्समे पदे” इति उभयथा स्मरणात् ।

अनेकभर्तुकाया आद्यभर्तुगोत्रेण कर्तव्यम् । तदाह ऋष्यशृङ्खः—

५ “स्त्रीणामाद्यस्य वै भर्तुर्यज्ञोत्रं तेन निर्वपेत् । यदि त्वक्षतयोनिः स्यात् पतिमन्यं समाश्रिता” ॥

“तद्गोत्रेण तदा देयं पिण्डं श्राद्धं तथोदकम् ।

स्मृत्यंतरे—

“गोत्रस्य त्वपरिज्ञाने काश्यपं गोत्रमिष्यते । यस्मादाह श्रुतिः सर्वाः प्रजाः काश्यपसंभवाः ॥

“पित्रादीनां यदा नाम पुत्रैर्न ज्ञायते तदा । पृथिवीषितिप्राप्ता वाच्यस्तिप्राप्ता चांतरिक्षसत् ॥

१० “आभिधानापरिज्ञाने दिविषत्प्रपितामहः” ॥ इति ।

राजविश्वोः पुरोहितगोत्रेण कार्यम् । तथा च कात्यायनः—

“पुरोहितस्य गोत्रेण कार्या राजविश्वोः क्रियाः । दद्वात्पिंडोदके श्राद्धं तुष्टिं शूद्रस्य नामतः” ॥ इति ।  
तच्च नाम शूद्रस्य दासांतमित्याह बोधायनः

“शर्मांतं ब्राह्मणस्योक्तं वर्मांतं क्षत्रियस्य तु । पोषांतं चैव वैश्यस्य दासांतं शूद्रजन्मनः” ॥ इति ।

१५ सपिंडीकरणं स्वसूत्रेणैव कार्यम्

“अलब्धात्मीयसूत्रस्य श्राद्धांतं परसूत्रतः । कुर्यात्सपिंडीकरणं स्वसूत्रेणैव नान्यथा ॥” इति  
भरद्वाजस्मरणात् ।

अपुत्रायाः पत्न्याः सापिंडये भर्ता स्वपित्रादीन्मोजयित्वा स्वमात्रादिपिंडैः सह तत्पिंडं योजयेत्

“स्त्रीमृताहे स्त्रियो भोज्याः पितरस्त्रीसपिंडने । पित्रादेरेव होमः स्यात्पिंडदानं तु वर्गयोः ॥

२० “अपुत्रायां मृतायां तु पतिः कुर्यात्सपिंडनम् । श्वश्रवादिभिः सहैवास्याः सपिंडीकरणं भवेत् ॥

“पत्न्याः कुर्यादपुत्रायाः पतिर्मात्रादिभिः सह” ॥ इति स्मरणात् । पत्नीमृताहश्राद्धे तु  
पत्नीमातृपितामहीर्मोजयेत्

“स्त्रीश्राद्धे वृणुयाद्भर्त्तर्णं पत्नीमातृपितामहीः । पितृव्याग्रजयोः श्राद्धे तत्तात्पितृपितामहान्” ॥  
इति स्मरणात् । स्मृतिरत्ने—

२५ “अभर्तुर्योषितः पिंडं भर्तुपिंडेन योजयेत् । यदि जीवति भर्ता तु श्वश्रवादिषु नियोजयेत् ॥

“पत्यौ जीवति संसर्गं स्त्रीपिंडेषु स्त्रिया भवेत् । मृते भर्तरि पत्यौ<sup>१</sup> च सर्वत्रोति विनिर्णयः ॥

“अनपत्या यदा नारी पतिपिंडेन योजयेत् । यदा पुत्रवती नारी पितामहादिभिः सह” ॥ इति ।

संग्रहेऽपि—“मृतप्रियायाश्च तथैव लोके पठन्ति संतः पतिपिंडयोगम् ।

“जीवप्रियायाश्च तथैव पिंडं श्वश्रवादिपिंडैः सह संसृजेद्धि” ॥ इति । पतिपिण्डं संसृष्टं

३० पुनस्त्रेधा कृत्वा तत्रैकमंशमवस्थाप्यावशिष्टमंशद्वयं पितृपितामहापिंडाभ्यां योजयेदिति पूर्णसंग्रहे ।

एवं च भोजनं होमश्च पतिपितृपितामहानाम् । पित्रोः सपिंडीकरणं ज्येष्ठेनैव कार्यम्

“सर्वैरनुमतिं कृत्वा ज्येष्ठेनैव तु यत्कृतम् । द्रव्येण चाविभक्तेन सर्वैरेव कृतं भवेत् ॥

“सपिंडीकरणं पित्रोर्न कार्यमस्तिलैः सुतैः । एकेनापि कृते सम्यक्पुत्रत्वगुणसंभवात् ॥

“ ज्येष्ठपुत्रस्य सद्भावे कनिष्ठः कुरुते क्रियाम् । प्रेतत्वान्न विमुच्येत पितृत्वं च न गच्छति ॥  
“ ज्येष्ठपुत्रे तु दूरस्थे कनिष्ठश्च यथोदितम् । कुर्यात् पित्रोस्तु संस्कारं सपिण्डीकरणं न तु ॥  
“ यवीयसा कृतं कर्म प्रेतशब्दं विहाय तु । तद्यजेन कर्तव्यं सपिण्डीकरणं पुनः ॥

“ नवश्राद्धं सपिण्डत्वं श्राद्धान्यपि च षोडश । एकेनैव तु कार्याणि संविभक्तधनेष्वपि ” ॥  
इत्यादिवचनान्यत्रावगांतव्यानि । स्मृत्यन्तरे तु—

“ मासिकं सोदकुम्भं च सपिण्डीकरणं तथा । पृथग्विभक्ताः कुर्वीरन् मिलित्वा वा ह्यशक्तिः ” ॥  
एतच्चाधस्तात्प्रतिपादितम् । ज्येष्ठस्यापत्नीकत्वे कनिष्ठ एव सपिण्डनं कुर्यात् । तस्यैव साम्रिकत्वात् ।  
तथा पैठीनसिः—

“ सपिण्डीकरणं पुत्रः पितुः कुर्वीत योऽग्निमान् । अनग्नेस्तु किया नान्या एकोद्दिष्टावृते कचित् ” ॥  
स्मृत्यन्तरे च—

“ यद्यग्निर्दूरतो विग्रः सापिण्ड्ये समुपस्थिते । भ्रातृभिः कारयेच्छाद्धं साम्रिकैर्विधिवत्ततः ” ॥ १०

“ औपासनाग्नौ दूरस्थे समीपे भ्रातरि स्थिते । यद्यग्नौ जुहुयाद्वापि पाणौ वा स हि पातकी ॥

“ ज्येष्ठपुत्रोऽग्निमान् स्यात्कनिष्ठस्त्वग्निमान्यदि । कनिष्ठ एव कुर्वीत सपिण्डीकरणं पितुः ” ॥ इति ।  
उद्वाहानन्तरं पुनःसपिण्डीकरणं कर्तव्यम्—

“ ज्यायस्यनग्नावन्यस्तु साम्रिः पित्रोः सपिण्डनम् । कुर्यात् त्यक्त्वा प्रेतशब्दं सत्यग्नावग्रजः पुनः ” ॥ इति ।

पुनःसपिण्डीकरणप्रकारश्चंद्रिकायामाभिहितः

१५

“ यवीयसा कृते श्राद्धे प्रेतशब्दं विहाय च । तद्यजेन कर्तव्यं सपिण्डीकरणं पुनः ॥

“ सपिण्डीकरणं नाम पुनः पार्वणवद्वते । अर्ध्यसंयोजनं कुर्यात्पिंडसंयोजनं तथा ॥

“ प्रेतत्वांतु विनिरुक्तः पुनस्तेन न निर्दिशेत् । प्रेतशब्दं विना सर्वं कार्यमित्याह गौतमः ” ॥ इति ।

हेमाद्रौ तु “ सपिण्डीकरणं नाम पुनः पार्वणधर्मवत् ।

“ पितृशब्देन कर्तव्यं प्रेतशब्दं विहाय च । अर्ध्यसंयोजनं नास्ति पिंडसंयोजनं तथा ॥ २०

“ एकादशेऽनिह कर्तव्यं सपिण्डीकरणं पुनः । द्वादशाहे न कर्तव्यमिति शातातपोऽब्रवीत् ॥

“ यः सपिण्डीकृतं प्रेतं पुनः पिंडेन योजयेत् । विधिघनस्तेन भवति पितृहा चोपजायते ” ॥ इति ॥

एवं चार्ध्यपिंडसंयोगतदभावयोर्विकल्पः । अत्र केचिदाहुः पुनः पिंडसंयोगनिषेधश्रवणात्

“ सपिण्डीकरणे वृत्ते पृथक्त्वं नोपपद्यते । पृथक्त्वे तु कृते पश्चात्पुनः पित्रोः सपिण्डनम् ” ॥ इति ॥  
एकोद्दिष्टनिषेधस्मरणाच्च पुनः पार्वणधर्मवदिति पार्वणधर्ममात्रस्मरणाच्च पुनःसपिण्डीकरणं पार्वण- २५  
विधानेन कर्तव्यमिति । अत्र पुनःसपिण्डीकरणे ततः पूर्वं न मासिकानि पुनः कर्तव्यानि सपिण्डी-  
करणमात्रस्य पुनःकरणविधानात् “ सपिण्डीकरणादूर्धर्वं नैकोद्दिष्टं समाचरेत् ” ॥ इति एकोद्दिष्ट-  
रूपमासिकनिषेधस्मरणाच्च ।

सपिण्डीकरणादावग्निर्णयः । अथ सपिण्डीकरणादिश्राद्भेष्वग्निर्णयः ।

तत्र याज्ञवल्क्यः ( आ. ९७ )—“ कर्म स्मार्तं विवाहग्नौ कुर्वीत प्रत्यहं गृही ” । इति । ३०

श्रीधरीये—“द्वादशाहे त्रिपक्षे वा षण्मासे मासिकांब्दिके । सपिण्डीकरणं कुर्यात्पित्रोरौपासने सुतः ” ॥

विष्णुः—“सपिण्डीकरणं पित्रोः कुर्यादौपासने सुतः । अभावे लौकिके ह्यग्नौ सर्वं संपादयेद्बुधः ” ॥ इति ।

लौकिकेऽग्नाविति विधुरादिविषयम् ।

तथा च स्मृत्यंतरे—

“ औपासनाग्रौ कर्तव्यं मातापित्रोर्गुरोरपि । अन्येषां लौकिकाग्रौ तु विधुरस्य च लौकिके ॥

“ बदुश्चेत् समिदग्रौ वा कुर्यात्पित्रोः सपिंडनम् ” ॥ इति । अन्यत्रापि—

“ कुर्यादौपासने श्राद्धं मातापित्रोर्यथाविवि । अन्येषां लौकिके तद्वद्वाह्यं चार्यप्यनग्निकः ” ॥ इति ।

५ तथा—

“ सपिंडीकरणं कुर्याद्ग्रावौपासने द्विजः । मातापित्रोर्गुरोश्चैवमितरेषां तु लौकिके ” ॥ इति ।

अखंडादर्शे—

“ पित्रोः सपिंडीकरणं कुर्यादौपासनाग्निना । इतरेषां सपिंडानां लौकिकाग्राविति स्थितिः ” ॥ इति ।

सायणीये—

१० “ सपिंडीकरणं कुर्यात्पित्रोरौपासनेऽनले । तथा मातामहस्यापि मातामह्याश्च निर्णयः ॥

“ तथा सीमंतजातस्य ज्येष्ठस्यापि सपिंडनम् । औपासनाग्रौ कर्तव्यं जनकस्य समो हि सः ॥

“ पितामहस्य तत्पत्न्याः कार्यमौपासनेऽनले ” ॥ इति । स्मृत्यंतरे—

“ मातुः पित्रोर्मातुलादेर्मणे तु स्ववन्हिना । सापिंडचं मासिकादीश्च तत्तत्सूत्रेण कारयेत् ॥

“ अपुत्रस्य पितृव्यस्य ज्येष्ठस्याप्यसुतस्य च । सपिंडीकरणं कुर्यात्स्वस्वौपासनवन्हिना ” ॥ इति

१५ अन्यत्रापि—

“ मातुः पित्रोर्मासिकादीन् दौहित्रः स्वीयवह्निना । तथा महालयादीश्च कुर्यात्पार्वणतः शुचिः ” ॥ इति ।

तदेवं मातापित्रोर्मातामहमातामह्योः पितामहपितामह्योर्मातुलस्यापुत्रस्य ज्येष्ठभ्रातुः पितृव्यस्या चार्यस्य च स्वौपासने सापिंड्यादिपार्वणश्राद्धं कुर्यादिति स्थितम् ।

यत्तु कैश्चिदुक्तम् पित्रोर्मातामह्योश्च श्राद्धमौपासने इतरेषां श्रोत्रियागारादाहृते लौकिकाग्रौ

२० कर्तव्यमिति तत्पूर्वोक्तस्मृत्यनभिज्ञानविलसितत्वादुपेक्ष्यम् ।

अग्रौकरणं द्विविधम् । कात्यायनाश्वलायनाद्युक्तं पितृयज्ञधर्मकं एकम् । आपस्तंबाद्युक्तं तद्रहितमन्यत् । तत्स्वरूपं चाग्रे वक्ष्यते । उभयविधमप्यग्रौकरणमनाहिताग्रौपासनवत् एव । आहिताग्रेष्ट्यधिग्रानेन औपासनवत् औपासन एव । सर्वाधानेन औपासनवैत्त्वासंभवे त्वाप-स्तंबोक्ताग्रौकरणस्य लोपः । न तु वैतानिकाग्रावनुष्ठानम् । ‘श्रौतं वैतानिकाग्निषु’ इत्यभिधा-

२५ नात् । लौकिकाग्रौ देवतादेविग्रेरपि प्रतिनिध्यभावादत एव सर्वाधानेनौपासनाभावविषये धूर्त-स्वामिना भाष्यकारेणोक्तं श्राद्धं ऊर्ध्वं होमात्कर्तव्यम् । ब्राह्मणा आहवीनायार्थस्तस्यापि प्रधान-त्वादिति । तस्यापि होमादूर्ध्वं क्रियमाणस्यान्नाशनलक्षणस्य श्राद्धस्यापीत्यर्थः । पितृयज्ञधर्मकाग्रौ-करणस्य तु सर्वाधानेनौपासनाभावेऽपि न निवृत्तिः । ‘कर्म स्मार्तं विवाहग्रौ’ इत्यादिनोपदिष्टौ-पासनाग्न्यभावेऽपि पितृयज्ञवदित्यातिदेशतः प्राप्तदक्षिणाग्निवनुष्ठानम् । अनेनैवाभि-

३० प्रायेण मार्कण्डेयेनोक्तम् “ आहिताग्निस्तु जुहुयादाक्षिणाग्रौ समाहितः ” इति । आपस्तंबोक्ताग्रौकरणे तु पिंडपितृयज्ञातिदेशभावान्न दक्षिणाग्निप्राप्तिरिति सर्वाधाने धूर्तस्वाम्युक्ताग्रौकरणाभाव एव युक्तः । पूर्वोक्ताभिप्रायेण वायुपुराणेऽप्युक्तम्—

“ आहृत्य दक्षिणाग्निं तु होमार्थं वै प्रयत्नतः । अग्न्यर्थं लौकिकं वापि जुहुयात्कर्मसिद्धये ” ॥ इति । अस्यायमर्थः—अग्रौकरणहोमार्थं गृह्याग्न्यभावे दक्षिणाग्निं लौकिकाग्निं वा आहृत्य होमकर्मसिद्धये जुहुयादिति । अत्र दक्षिणाग्निपक्षस्य प्रवासादिना असंभवे लौकिकाग्निपक्षः । तस्योपदेशातिरूपशातिदेशरूप-

१ क-परः, ख-विधुरश्चेलौकिकाग्रौ; ग-बदुश्चेलौकिकाग्रौ । २ क्ष-औपासना- ३ ग- + न

४ ग-यज्ञवदित्यति—

प्रमाणद्वयावगतदक्षिणाग्न्यबाधकत्वेनागत्याश्रयणीयत्वादृत एव प्रथलतो दक्षिणाग्निमाहत्येत्युक्तम् । दक्षिणाग्न्यसंनिधाने पाणौ वा होमः कर्त्तव्यः । तथा हि स्मृत्यंतरम्—

“हस्तेऽग्नौकरणं कुर्यादग्नौ वा साग्निको द्विजः” इति । साग्निकः सर्वाधानाहिताग्निर्दक्षिणाग्न्यसंनिधाने हस्ते वा लौकिकाग्नौ वा अग्नौकरणं कुर्यादित्यर्थः । अंत्रापि प्रवासादिना दक्षिणाग्न्यसंभवे लौकिकाग्न्यादिपक्षे पूर्वोक्तन्यायावगंतव्यौ । लौकिकाग्नेस्तु ताटशविशेषानवगमात्पाणिना सह समविकल्प एव । यद्यपि न्यायतोऽग्नेः प्रतिनिध्यभावः तथापि प्रतिनिधिन्याद्येनात्र दक्षिणाग्न्यादेरुपादानं किंतु गृह्याग्न्यभावेन तत्साध्यकर्मणोऽनुष्ठाने प्राप्ते वचनेन अगृह्याग्न्यादावपि गृह्याग्निसाध्यं कर्म विधीयते इति न कश्चिद्वेषः । तथा नारदीये—

“अग्न्यभावे तु विप्रस्य पाणौ होमो विधीयते । यथाचारं प्रकुर्वीत पाणावग्नौ तु वा द्विजः”॥ इति । यत्तु स्मृत्यंतरे—<sup>१०</sup>

“हस्तेऽग्नौकरणं कुर्यात्सर्वाधानी न लौकिके । अधर्धानी तु गृह्याग्नौ जुहुयात्पितृयज्ञवत्”॥

अत्र न लौकिक इति विधुरादिविषयम् । तथा स्मृत्यंतरम्—

“साग्निरग्नावनग्निस्तु द्विजपाणावथाप्सु वा । कुर्यादग्नौ कियां नित्यं लौकिकेनेति निश्चितम्”॥ इति । अस्यायमर्थः—अग्निमान्पुरुषः औपासनाग्नौ दक्षिणाग्नौ लौकिकाग्नौ वा पूर्वोक्तव्यवस्थया अग्नौकरणं कुर्यात् । भार्याविधुरतया दायात् प्रागस्वीकृतौपासनतया वा योऽग्निरहितः स तु <sup>१५</sup> द्विजपाणावप्सु वाग्नौकरणं कुर्यात् । न जातु लौकिकाग्नौ कुर्यादिति ।

यत्तु मनुनोक्तम् (३२१२)—“अग्न्यभावे तु विप्रस्य पाणावेवोपपाद्येत्” इति तद्विष्णवारिविषयम् । तदाह जातुकर्णिः—

“अग्न्यभावे तु विप्रस्य पाणौ दद्यात्तु दक्षिणे । अग्न्यभावः स्मृतस्तावव्यावद्धार्या न विंदति”॥ इति ।

“अन्येषां लौकिके तद्वत् ब्रह्मचार्यप्यनग्निकः”॥ इति वचनं सपिंडीकरणविषयम् । तत्पूर्व-२० मुक्तमापस्तंवादिविषयं वा । तथा वक्ष्यते वृद्धमनुः—

“कुर्यादिनुपनीतोऽपि श्राद्धमेष्टो हि यः सुनः । पितृयत्ताहुतें पाणौ जुहुयान्तंपूर्वकम्”॥ इति ।

विद्यमानेऽप्यग्नौ काम्यादिषु चतुर्षु श्राद्धेषु पाणावेव होमः । तदाहुर्गृह्यकाराः—

“अन्वष्टक्यं च पूर्वेषुर्मासिमास्यथ पार्वणम् । काम्यमभ्युदयेऽष्टम्यामेकोद्दिष्टमथाष्टमम्”॥

“चतुर्ष्विष्टु साग्नीनां वन्हौ होमो विधीयते । पित्र्यं ब्राह्मणहस्ते स्यांदुत्तरेषु चतुर्ष्विष्टु”॥ इति । २५ अष्टकाश्राद्धादिनाङ्कुरदिने क्रियमाणं श्राद्धमन्वष्टकं पूर्वदिने सप्तम्यां क्रियमाणं श्राद्धं पूर्वेषुरिति पदेनोक्तं मासि मासीत्यनेन मासिश्राद्धमुक्तं पार्वगं त्रिपुरुषोद्देशेन क्रियमाणं अमावास्यादिश्राद्धं काम्यं फलकामनया क्रियमाणं अभ्युदय इत्यनेन अभ्युदयिकमुक्तम् । अष्टम्यामिति पदेनाष्टकाख्यं श्राद्धमुक्तम् । एकमुद्दिश्य क्रियमाणमेकोद्दिष्टम् । एतेषामष्टविधानां श्राद्धानां आद्येषु चतुर्षु साग्नीनां बह्वग्नीनामेकाग्नीनां च पूर्वोक्तव्यवस्थयाऽग्नौ होमो विधीयते । ३०

उत्तरेषु चतुर्षु स होमः पित्र्यब्राह्मणहस्ते स्यादित्यर्थः । आद्येषु चतुर्षु विप्रवासादिना औपासनाग्नौ औपासनायसंनिधाने द्विजपाणावप्सु वा कर्त्तव्यम् । तदाहुर्विष्णुधर्मोत्तरे भार्क्षेयः—

“अनाहिताग्निश्चौपसेऽग्न्यभावे द्विजेऽप्सु वा” इति । औपसदो गृह्याग्निः ।

विज्ञानेश्वरे ( पृ. ६८ पं. २०-२१ )—

“आहिताग्निस्तु जुहुयादक्षिणाग्नौ समाहितः । अनाहिताग्निरौपासने अग्न्यभावे द्विजेऽप्सु वा”॥ इति ।

<sup>१</sup> क्ष-अन्यत्रापि । <sup>२</sup> क्ष-स्युरु । <sup>३</sup> खग-पासने ।

अप्स्वग्रौकरणं जलसमीपे श्राद्धकरणे वेदितव्यम् । तदाह कात्यायनः—

“विष्णुधर्मोत्तरे चाप्सु मार्कडेयेन यः स्मृतः । स यदापां समीपे स्याच्छ्राद्धे जेयो विधिस्तदा” ॥ इति ।

यदा तु पाणिहोमपक्षः तदैकस्यैव विप्रस्य पाणौ होमे न तु सर्वविप्राणामिति कात्यायनः—

“पित्र्ये यः पङ्किमूर्वन्यस्तस्य पाणावनग्रिकः । हुत्वा मंत्रवद्न्येषां तूष्णीं पात्रेषु निक्षिपेत्” ॥ इति ।

५ मनुः— (३२१२)

“अग्न्यभावे तु विप्रस्य पाणावेत्रोपपादयेत् । पर्युक्ष्य दर्भानास्तीर्य यतो ह्यग्निसमो द्विजः” ॥ इति ।

अग्निसमत्वात्पित्र्यं ब्राह्मणं पर्युक्ष्य परिस्तीर्य जुहुयादित्यर्थः । यत्तु यमेनोक्तम्—

“दैवविप्रकरेऽनग्निः कृत्वाऽग्नौकरणं द्विजः” इति तत्र विकल्पेन व्यवस्था द्रष्टव्या ।

अत्रापत्नीकर्तृकपाणिहोमे विशेषमाह कात्यायनः—

१० “अपत्नीको यदा विप्रः श्राद्धं कुर्वीत पार्वणम् । पित्र्यविप्रैरनुज्ञातो विश्वेदेवेषु हूयते” ॥ इति ।  
वायुपुराणे च—

“अभार्यो दैविके कुर्याच्छेषं पित्र्ये निवेदयेत् । न हि स्मृताः शेषभाजो विश्वेदेवाः पुराणगौः” ॥ इति ।  
विश्वेदेवकरहोमपक्षे हुतशेषं पित्र्यर्थभोजनपात्रेष्वेव निक्षिपेदित्यर्थः ।

स्मृत्यंतरे च—“दैवविप्रकरेऽभार्यः कृत्वाऽग्नौकरणं द्विजः” ।

१५ “शेषयेतिपत्रविप्रेभ्यः पिंडार्थं शेषयेत्तथा । अग्नौकरणशेषं तु न दद्याद्दैवश्वदेविके” ॥ इति ।

यमः—“अग्नौकरणवत्तत्र होमो देवकरे भवेत् । पर्युक्ष्य दर्भानास्तीर्य यतो ह्यग्निसमो हि सः” ॥

यदा दैवविप्रकरे होमस्तदा महालयादौ पितृमातामहश्राद्धार्थं वैश्वदेवविप्रभेदेऽपि सकृदेवानुष्ठेयम् ।  
यदा ब्राह्मणकरे होमस्तदा मातामहब्राह्मणकरेऽपि पृथग्नुष्ठेयम्

“वैश्वदेवे यदेकस्मिन्भवेयुद्धादयो द्विजाः । तदेकपाणौ होतव्यं स्याद्विधिर्विहितस्तथा ॥

२० “मातामहस्य भेदेन कुर्यादिति विनिर्णयः” ॥ इति स्मरणात् । पाणौ यत्कर्त्तव्यं तदाह  
शौनकः—“अनग्निश्वेदाद्यं गृहीत्वा भवत्स्वेवाग्नौकरणमिति पूर्वं तथास्त्विति” । अयमर्थः—आद्यं  
घृताक्तमन्नं गृहीत्वा भवत्स्वेवाग्नौकरणहोमं करिष्य इति पूर्वं पृष्ठा तथास्त्विति तैरनुज्ञातो जुहु-  
यादिति । पाणितले हुतस्यान्वस्य विनियोगमाह गृह्णयरिशिष्टकारः—

“यच्च पाणितले दत्तं यच्चान्यदुपकल्पितम् । एकीभावेन भोक्तव्यं पृथग्भावो न विद्यते ॥

२५ “अन्नं पाणितले दत्तं पूर्वमशन्त्यबुद्धयः । पितरस्तेन तृप्यांति शेषान्नं न लभन्ति ते” ॥ इति ।

यत्तु शौनकवचनम्—“तेषु तद्वक्तव्यमन्यदन्नं च भोजयेत्” इति पात्रस्थापितं पाणिहुतं  
पूर्वं भुक्तवत्सु ब्राह्मणेष्विति तस्यार्थः । कालादर्शेऽपि—

“दैवार्थं पाणौ जुहुयादभार्यैऽन्यो यथार्हतः । पाणौ हुतं यदन्नं तत् पृथग्ना शाति कुत्रचित्” ॥ इति ।

अनेनैवाभिप्रायेण कात्यायनः—

३० “हस्ते हुतं यद्श्रीयात् ब्राह्मणो ज्ञानदुर्बलः । न दृष्टं भवति तच्छ्राद्धमिति शातातपोऽव्रीत्” ॥ इति ।

पारिजाते तु—

“हस्ते हुतं तु नाश्रीयादब्दं मुक्त्वाऽनुभासिकम् । अग्नौ प्रशेषणं कार्यं सपिंडीप्रेतकर्मसु” ॥ इति ।

तदेवमनाहिताग्रेैपासनवत आहिताग्रेैप्यर्थाधानैौपासनवत औपासन एव सपिंडीकरणादि-  
श्राद्धं कर्तव्यम् । सर्वाधानेनौपासनासंभवे त्वापस्तंबोक्ताग्रौकरणस्य लोपः । पितृयज्ञधर्मकाग्रौ-  
करणस्य न निवृत्तिः । किंतु दक्षिणाग्रावनुष्ठानम् । दक्षिणाग्र्यसंनिधाने लौकिकाग्रौै पाणौ वा जले वा  
होमः कर्तव्यः । एवमनाहिताग्रीैपासनासंनिधाने पितृयज्ञधर्मकाग्रौकरणं लौकिकाग्रौ द्विजेऽप्सु  
वा कुर्यात् । दायात्रागंगृहीताग्रिः ब्रह्मचारी विधुरश्च पाणौ कुर्यात् । न लौकिकाग्रौ । काम्यादि- ५  
चतुष्टयेऽपि पाणावेव होमः । आपस्तंबोक्तमग्रौकरणं त्वनाहिताग्रिर्दूरस्थाग्रिश्चेत् लौकिकाग्रौ कुर्यात् ।  
ब्रह्मचारी विधुरश्च लौकिकाग्रौ कुर्यात्

“ औपासनाग्रौ दूरस्थे केचिदिच्छांति सत्त्वमाः । पाणावेव तु होतव्यमिति नैतत् समंजसम् ॥

“ प्राचीनावीतिना होमः कार्योऽग्रौ द्विजसत्त्वमाः । तच्छेष्व विप्रपात्रेषु विकिरेत्संस्मरेद्वरिम् ॥

“ अभार्यो दूरभार्यश्च ब्रह्मचारी च लौकिके । अग्रौकरणमेतेषां वन्हावेवोचितं भवेत् ॥ १०

“देशान्तरगते विप्रे प्रमादाल्पप्यतेऽनलः । असंनिहितभार्योऽपि संदर्भितानलं पुनः” ॥ इति वचनात् ।

संधाय विसृजेदित्यपरे “अग्निमुखा वै देवा पाणिमुखा वै पितरः” इति आविशेषेण स्मरणादापस्तंबोक्त-  
मग्रौकरणमपि विधुराद्यः पाणौ वा कुर्युरिति अपरे । तच्च विड्यं ब्राह्मणकरे वैश्वदेविकब्राह्मण-  
करे वा विकल्पेन भवति । अभार्यकर्तुं कुर्याद्य वैश्वदेविकब्राह्मणकर एव कर्तव्यमिति माधवीयसमृति-  
चंद्रिकाद्विकर्थनिष्कर्षः । सर्वाधानेनौपासनासंभवे आपस्तंबोक्तमग्रौकरणस्यापि न निवृत्तिः । १५  
किंतु लौकिकाग्रावनुष्ठानमिति मतांतरमन्यत्सर्वमत्रापि समानम् । पत्न्या रजस्वलायां सत्यामौपासनेन  
तामनादृत्य सपिंडीकरणादिश्राद्धं कुर्यात्

“क्रतुमत्स्वपि दारेषु विदेशस्थोऽप्यनग्निकः । अन्नेनैवाब्दिकं कुर्याद्वेष्ट्वा वामेन न क्रचित्” ॥ इति  
स्मरणात् । प्रत्याब्दिके पत्न्यै मध्यमापिण्डदानविधाने तामनादृत्य श्राद्धं कुर्यात् । किमुत सपिंडे  
पत्न्यै पिंडदानाभावात् निषेधाभावाच्च । अग्निविच्छेदे तु ॥ २०

“द्वयोः साधारणो वन्हिः सह संस्कारसंस्कृतः ।

“विशोध्य कायं विविवैश्च कृच्छ्रद्रव्यप्रदानं कुरुते यथार्थम् ।

“अतः परस्तात्सह भार्यया च यतासुैग्रौकरणं वदेत्सः” ॥ इत्यादिवचनैः संधाने पत्न्याः सापेक्षत्वा-  
वगमात् कालांतरे अग्निं संधाय औपासनाग्रौ सापिंडचं कुर्यात् । तस्य कालांतरे सावकाशत्वात् ।

“सावकाशं तु यत्कार्यं न तत्कुर्याद्विदूषिते” इति स्मरणात् । तथा च गृह्यपरिशिष्टे— २५

“क्रतुमत्स्वपि दारेषु धार्याग्निस्तु भवेयदि । सपिंडीकरणश्राद्धं कुर्यादेवाविचारयन्” ॥ इति ।  
स्मृत्यंतरे—

“सपिंडीकरणे प्राप्ते भार्या यदि रजस्वला । सपिंडीकरणं न स्यादग्रावनुगते सति ” ॥ इति ।

अन्यत्रापि—

“ श्राद्धकर्तुर्यदा भार्या आशौचान्ते रजस्वला । श्राद्धशेषं प्रकुर्वीत वर्जयित्वा सपिंडनम् ” ॥ इति । ३०

श्लोकगौतमोऽपि—

“श्राद्धयेऽहनि संप्राप्ते यस्य भार्या रजस्वला । श्राद्धं तत्र न कर्तव्यं कर्तव्यं पंचमेऽहनि” ॥ इति ।

श्राद्धमत्र सपिंडीकरणम् । सृतपत्न्यां रजस्वलायामपि पंचमदिने भर्तृसपिंडीकरणमुक्तं

स्मृत्यंतरे—“सपिंडीकरणे प्राप्ते प्रेतपत्नी रजस्वला । सपिंडीकरणं न स्यात्पंचमेऽहनि कारयेत्” ॥ इति ।

१ क्ष-गाहिता । २ खग-पैतृके । ३ आश्वला. गृ. सू. ४८२ । ४ ग-तत्तद्वयं । ५ क्ष-सद्ग-  
सिरायः । ६ क-भार्याचार्यां ।

एतदपुत्रे भर्तरि प्रेतपत्नीकर्तृक सपिंडनविषयमित्येकोपुत्रादिकर्तृकविषयमपीत्यन्ये॥शिष्टाचाराव्यवस्था।  
तत्रैव—

“मृते भर्तरि या नारी आशौचांते रजस्वला । श्राद्धशेषं प्रकुर्वीत स्नाता सूत्रं विसर्जयेत्”॥ इति ।  
यत्तु नारदीयवचनम्

५ “नष्टाग्निर्द्वर्भार्यश्च पार्वणे समुपस्थिते । अग्निं संधाय विधिवच्छाद्वं कृत्वा विसर्जयेत्”॥  
यच्च त्रिकांडीयवचनम्

“यस्य भार्या विद्वरस्था यतिता व्याधिताऽपि वा । अनिच्छुः प्रतिकूला वा तस्याः प्रतिनिधिक्रिया ॥ इति  
“श्राद्धेऽहनि तु संप्राप्ते यस्य भार्या रजस्वला । अग्निं संधाय विधिवच्छाद्वं कृत्वा विसर्जयेत्”॥ इति  
तन्निरवकाशमृताहश्राद्धविषयम्

१० “पुष्पवत्स्वपि द्वारेषु विदेशस्थोऽप्यनग्निः । अन्नेनैवाद्विकं कुर्याद्वेम्ना वामेन न क्वचित् ॥

“मृताहं सप्ततिकम्य चंडालः कोटिजन्मसु”॥ इति लोकाक्ष्यादिस्मरणात् ।

“आमश्राद्वं प्रकुर्वीत यस्य भार्या रजस्वला ।

“अपत्नीकः प्रवासी च यस्य भार्या रजस्वला । सिद्धान्नेन न कर्तव्यं आमं तस्य विधीयते”॥ इति  
कान्यायनादिवचनं सपिंडीकरणादिव्यतिरिक्तविषयम् ।

१५ “सपिंडीकरणश्राद्धमन्नैव समाचरेत् । नैवामेन न हेम्ना वा मातापित्रोविशेषतः”॥ इति  
स्मरणात् । यस्य द्वादशाहे एव सपिंडीकरणं विहितम्

“सपिंडीकरणं पित्रोः कुर्यादेको हि यः सुतः । अस्थिरत्वाच्छरीरस्य द्वादशाहः प्रशस्यते ॥

“एकपुत्रोऽग्निमांश्चैव कुर्वीत द्वादशेऽहनि”॥ इत्यादिना तस्यापि “यस्य भार्या विद्वरस्था” इति  
न्यायेनाग्निसंधानपूर्वकं कर्तव्यम् । एवं वत्सरांते सपिंड्ये पत्न्यां रजस्वलायां पत्न्याः

२० प्रतिनिधिं विधाय

“श्राद्धीयेऽहनि संप्राप्ते यस्य भार्या रजस्वला । अग्निं संधाय विधिवच्छाद्वं कृत्वा विसर्जयेत्”॥ इति  
न्यायात्तस्य निरवकाशत्वेनाग्निं संधाय सापिंड्यं कुर्यात् । तत्र सापिंड्याकरणे पुनः  
घोडशप्रसक्तेः “कुर्यान्निरवकाशं तु नित्यं नैमित्तिकं तथा” इति शंखस्मरणात् । तदेवं  
पत्न्यां रजस्वलायां औपासने विद्यमाने तामनादृत्य द्वादशाहादौ सपिंडीकरणं कुर्यात् ।

२५ अग्निविच्छेदे त्वेकोद्घातं स्वकाले कृत्वा पञ्चदशदिनादावुक्तकाले अग्निं संधाय सापिंड्यं  
कुर्यात् । एकपुत्रोऽग्निमांश्च कुशादिना पत्न्याः प्रतिनिधिं कृत्वाऽग्निं संधाय द्वादशाहे सपिंडनं  
कृत्वा तमग्निं विसर्जयेत् । वत्सरांतसापिंड्यमग्निसंधानपूर्वकं कालांतराभावाद्रजस्वलायामपि

पत्न्यां कुर्यान्मासिकाब्दिकादिकं चाग्निं संधाय स्वकाले कृत्वा तमग्निं विसृजेत् । प्रेतपत्न्यां  
रजस्वलायां सापिंड्यं पञ्चमदिने कुर्यात् । अपुत्रे भर्तरि प्रेते यदि पत्नी कुर्यात् तदैव

३० पञ्चमेऽहनि अन्यश्चेत्कुर्यात् । प्रेतपत्न्यां रजस्वलायामपि स्वकाले कुर्यादित्यपरे । अयमत्र  
निष्कर्षः । अनाहिताग्निर्द्वादशाहे त्रिपक्षे वा तृतीये वा मासे षष्ठे वैकादशे वा मासे संवत्सरांते वा

पुंसवनाद्यावश्यकशुभागमे वा सपिंडीकरणं कुर्यात् । द्वादशाहप्रभृतिषु षट्सु दिनेषु सप्तदशदिन-

पर्यंतेषु त्रयोविंशदिने वा कुर्यात् । आहिताग्निश्चेत्कर्त्ता आहिताग्नेवा मृतस्य सापिंड्यं

द्वादशाह एव कुर्यात् । एकादशदिने दर्शापाते सति एकादशदिने सापिंडेचं कृत्वा पिंडपितृयज्ञं कुर्यात् । अनग्निः कर्त्ता साग्रेः प्रेतस्य त्रिपक्षे द्वादशाहे वा कुर्यात् । महागुरुपितृमरणे त्रयोदशदिने कुर्यात् । साग्निरनग्निश्च द्वादशाहादौ प्रमादादकृतं सापिंडचमुक्तरभाविषु कालेषु कुर्यात् । द्वादशाह-सापिंड्ये वत्सरांतसापिंड्ये च न वारादिदोषः । तत्रापि द्वादशाहसापिंड्ये पितृव्यतिरिक्तानां शुक्रदिनमेकं वज्यम् । वत्सरात्यये तु पुनः षोडशश्रान्द्रपूर्वकं कन्याकुंभयोरन्यतरमासस्य कृष्ण-पक्षे पंचम्यामष्टम्यामेकादश्यां दर्शे वा कर्त्तव्यम् । पितामहादिषु त्रिषु जीवत्सु न सापिंडेचं अन्यतमात्यये पुत्रः कुर्यात् । एवं मातुः पितुः भर्तुः पत्न्याश्च व्युत्क्रममरणे पत्नी पतिश्च कुर्यात् । नान्येषां व्युत्क्रममरणे सापिंडेचं कुर्यात् । आमेन हेम्ना वा कुर्याव्युत्क्रममृतानां मातापितृमर्त्तु-पत्नीनामन्नेन सापिंड्यम् । इतरेषामामेन हेम्ना वा कृत्येऽपि तदंतर्हितमरणे तत्सपिंड्यनंतरमेतेषां पुनरन्नेन सपिंडीकरणं कर्त्तव्यम् । पुंसः स्त्रिया वा सापिंड्ये पित्रादीनामेव वरणम् । वैश्वदेवार्थे १० दौ पितृपितामहप्रपितामहार्थे त्रीनिमित्तार्थे एकं विष्णवर्धमेकमनेन क्रमेण वृणुयादैश्वदेवार्थे पित्राद्यर्थे चाशक्त एकमेकं वा वृणुयात् । पुंसः पिंडं पित्रादिपिंडैः सह संसृजेत् । स्त्रियाः पिंडं श्वश्रादिपिंडैः संसृजेत् । अनपत्न्यायाः पतिपिंडेनेत्येके । अनुमृतौ सह मृतौ च पतिपिंडेन संसृज्य पुनस्तत्पित्रादिपिंडैः संसृजेत् । पिंडत्रयवताभाश्वलायनादिसूत्रानुसारिणां स्त्रीसापिंड्ये श्वश्रादी-नामेव वरणं तत्पिंडैरेव संसर्गः । समानपिंडयोगानां कर्त्रैक्ये तंत्रतः कुर्यात् । निमित्तवरणं १५ पृथक् पृथक् कुर्यात् । मरणकमापरज्ञाने तु ज्येष्ठक्रमेण पिंडसंसर्गं कुर्यात् । पित्रोः पत्नीपुत्रपौत्रभ्रातृतपुत्रस्नुषास्वसृणां च संघातमरणे पित्रोद्वद्दशाहे सपिंडीकरणं पत्न्यादीनां त्रिपक्षे पित्रोमृताब्दे पत्न्यादिव्यतिरिक्तानामन्येषां मरणे पितृवत्सरांते तेषां सपिंडीकरणं समानोदक-दौहित्रादित्रिरात्राशौचिकर्त्तुकसंस्कारद्वादशाहे सपिंडीकरणम् । पक्षिण्याशौचिकर्त्तुकदाहे तु चतुर्थदिन एकोद्दिष्टं पंचमे दिने सापिंडेचं कुर्याद्विंधुकर्त्तृके तु चतुर्थेऽन्हि सपिंडनं कुर्यात् । २० दुर्व्वतयोः पित्रोः पुनःसंस्कारे पंचमे दिने सापिंडेचं कुर्यात् ।

“ये मृताः पापमार्गेण तेषां संवत्सरात्परम् । नारायणबलिं कृत्वा कुर्यात्त्रौर्ध्वदेहिकम् ॥

“अब्दांते वाऽथ षण्मासे पुनः कृत्वा तु संस्कृतिम् । त्रिरात्रमशुचिभूत्वा श्रान्द्रं कृत्वा चतुर्दिने ॥

“सापिंडेचं पंचमदिने मातापित्रोः समाचरेत्” ॥ इति स्मरणात् । मातापितृव्यतिरिक्तदुर्मृत-पुनर्दीहे वृतीयदिने सपिंडनं कुर्यात् । केवलपुनःसंस्कारविषयेऽकृतक्रिययोर्मातापित्रोद्वद्दशेऽहिं २५ सपिंडनं भ्रातुः पुनःसंस्कारे षण्मासमध्ये द्वादशेऽहिं सपिंडनं षण्मासात्परं वत्सरात्पूर्वं पंचमदिने सपिंडनं कुर्यात् । ततः परं वृतीयदिने सपिंडनं कुर्यादन्येषां पुनःसंस्कारे यस्य यावदाशौचं तस्य तदाशौचानंतरदिने एकोद्दिष्टं तदुत्तरदिने सापिंडेचं च कार्यम् । मातापित्रोर्मातामहमाता-मह्योर्मातुलस्यापुत्रस्य ज्येष्ठभ्रातुः पितृव्यस्याचार्यस्य च स्वौपासने सापिंडेचं कुर्यात् । आहिताग्नि-रथ्यर्धाधानेनौपासनवानौपासने कुर्यात् । सर्वाधानेन तदसंभवे आपस्तंबोक्ताश्वौकरणस्य ३० लोपः । लौकिकाग्राविति मतांतरम् । पितृव्यज्ञर्थमर्कस्य तु दक्षिणाशौ तदसंभवे लौकिकाग्रौ पाणौ जले वा होमः । रजस्वलायां पत्न्यामौपासने विद्यमाने सापिंडेचं तदैव कुर्यात् । औपासनविच्छेदे कालांतरे कुर्यात् । संवत्सरांतसापिंडेचं तु तत्काल एव कुर्यादिति सपिंडीकरणनिर्णयः । इति ।

वैद्यनाथदीक्षितविरचिते स्मृतिमुक्ताफले श्रान्द्रकांडे सपिंडीकरणं समाप्तम् ॥

“ सपिण्डनात्परेद्युश्च यतो ब्रह्मणतर्पणात् । अष्टौदेवाश्च पितरः कर्तुः कुर्वन्तु संपदः ” ॥  
अथ सोदकुंभश्राद्धम् । अत्र गौतमः—

“ अदैवं पार्वणश्राद्धं सोदकुंभमधर्मकम् । कुर्यात्प्रत्याब्दिकश्राद्धं संकल्पविधिनाऽन्वहम् ” ॥ इति ।  
अदैवं विश्वेदेवविष्णुरहितं पार्वणं त्रिपुरुषात्मकं सोदकुंभमुदकुंभसहितं अधर्मकं दंतधावनतांबूलादि-  
५ वर्जनपुनर्भेजनादिवर्जनरूपकर्तुभोकृधर्मरहितं संकल्पविधिना

“ आवाहनाग्रौकरणं स्वधानिनयनं तथा । विकिरं पिंडानं च संकल्पे पञ्चं वर्जयेत् ” ॥ इति  
उक्तप्रकारेण आब्दिकश्राद्धात्पूर्वं प्रत्यहं कुर्यादित्यर्थः । एतच्च अर्वाक्संवत्सरात्सपिंडीकरणे ।  
ततः परं पार्वणविधानेन कर्तव्यम् । ततः पूर्वमेकोद्दिष्टविधानेन कार्यम् । संवत्सरांतसापिंड्ये तु  
एकोद्दिष्टविधानेनैव कार्यम्

१० “ कृते सपिंडीकरणे पार्वणं तु विधीयते । सपिंडीकरणादर्वाग्निकोद्दिष्टं विधीयते ” ॥ इति सामान्येन

“ सोदकुंभं च कर्तव्यं नवश्राद्धानि षोडशा । एकोद्दिष्टविधानेन सपिंडीकरणादधः ” ॥ इति  
विशेषतश्च स्मरणात् । तद्वादशादिनमारभ्य कार्यम् । तदुक्तं श्रीधरीये

“ द्वादशाहप्रभृत्यस्य तृतये चान्नसंयुतम् । द्व्यादहरहः कुंभं जलपूर्णं तु वत्सरम् ” ॥ इति ।  
कारिकारत्ने तु

१५ “ आद्याहात् द्वादशाहाद्वा तत्पूर्वाहादथापि वा । विप्रायान्नं सोदकुंभं द्व्यादन्वहमाब्दिकात् ” ॥ इति ।  
मृतदिवसमेकादशाहं द्वादशाहं वारभ्येत्यर्थः । मार्कंडेयः—

“ यस्य संवत्सरादर्वाक्सपिंडीकरणं कृतम् । मासिकं सोदकुंभं च देयं तस्यापि वत्सरम् ” ॥ इति ।  
स्मृत्यंतरे—

“ आब्दमंबुधटं द्व्यादशमाज्येन संयुतम् । संवत्सरे प्रवृद्धे तु प्रतिमासं च मासिकम् ” ॥ इति ।

२० कालादर्शेऽपि—

“ द्वादशाहत्रिपक्षादौ कृतं यस्य सपिंडनम् । कुर्वात् पार्वणश्राद्धं सोदकुंभमदैवतम् ॥

“ संकल्पेनास्य नियमं प्रत्यहं त्वाब्दिकावधिः ” ॥ इति । व्यासः—

“ अतिथिं भोजयेद्विद्वान्सोदकुंभविशेषतः । अभ्यागतं भोजयेद्वा नियतं न तु भोजयेत् ॥

“ नियतं भोजयेद्यस्तु लोभान्मोहाद्विमूढधीः । त्रयस्ते नरकं यांति कर्ता भोक्ता तथा पिता ” ॥

२५ संग्रहे—

“ कर्तुः सगोत्रिणश्चैव भोक्तृणां च सगोत्रिणः । न निमन्त्याः किल श्राद्वे सोदकुम्भं विनैव तु ” ॥

स्मृत्यन्तरे भोक्तृणामुद्देश्य पितृणाम् । याज्ञवल्क्यः ( आ. २५५ )—

“ अर्वाक्सपिंडीकरणं यस्य संवत्सराद्वेत । तस्याप्यन्नं सोदकुंभं द्व्यात्संवत्सरं द्विजः ” ॥ इति ।

अत्र विज्ञानेश्वरः ( पृ. ७६ पं. १-२ )—“ संवत्सरादर्वाग्यस्य सपिंडीकरणं कृतं तस्य कृतेऽपि तस्मि-  
३० न्नप्रतिदिवसं प्रतिमासं वा यावत्संवत्सरं शक्त्यनुसारेणान्मुदकुंभसहितं ब्राह्मणाय द्व्यात् ” इति ॥

पितृमेधसारे—“ न द्वादशाहादौ सपिंड्ये सोदकुंभश्राद्धान्याहत्य द्व्यादिध्यभावात्प्रत्यहमाब्दं  
तद्विधिवैयर्थ्यापतेः । मासिकवद्विरेनुष्ठाने प्रमाणाभावाच्च प्रागब्दात्कृतान्यब्दसपिंड्येन पुनः कुर्यात् ।  
अकृतानि कृत्वा सपिंड्यं कुर्यात् । शक्तविषये द्वादशाहप्रभृत्या संवत्सरात्प्रत्यहमेकं त्रिपुरुषोद्देशेन  
अदैवकमधर्मकं सदाक्षिणं संकल्पविधिना सोदकुंभश्राद्धं द्व्यात् । प्रतिमासं दर्शादौ वा मासिकाहान्य-

दिने वारीतसोदकुंभश्राद्धान्याहृत्य दध्यात्प्राक्सपिंडीकरणादेकोद्विष्टवन्न सांवत्सरिकाहे तानि दध्यात् । कालातीतत्वात्

“अकाले चेत्कुतं कर्म कालं पाप्य पुनः किया । कालातीतं तु यः कुर्यादकुतं तद्विनिर्दिशेत्” ॥ इति कात्यायनः । न सांवत्सरिकाह इति

“प्रेतलोके तु वसतिर्वणां वर्षं प्रकीर्तिम् । क्षुत्तृष्णे प्रत्यहं तस्य भवेतां भूगुनंदन” ॥ इति ५ स्मरणात् । वर्षाति प्रेतलोके वासं क्षुत्तृष्णे च विहाय स्वकर्मफलं प्राप्तस्य सांवत्सरिकाहस्य द्वितीयवत्सरादित्वात्तत्र क्षुत्तृष्णाशांत्यर्थं सोदकुंभश्राद्धं निष्ठ्रयोजनमित्यर्थः । ननु

“सपिंडीकरणात्प्रेते पैतृकं पद्मास्थिते । चतुरो निर्वपेतिपंडान्पूर्वं तेषु समापयेत् ॥

“ततः प्रभृति वै प्रेतः पितृसामान्यमश्चुते” ॥ इत्यादिभिः कृते सापिंडचे पितृत्वप्राप्त्यवगमात् द्वादशाहादौ सापिंडचे कथं प्रेतलोकवासः । प्रत्यहं तस्य कथं क्षुत्तृष्णे च भवेतामिति चेत्सत्यम् । १० तस्य प्रेतलोकवासाभवेऽपि प्रथमाब्दिकपूर्वदिनपर्यंतं क्षुत्तृष्णाविनाभूतस्य प्रेतभावस्यात्मन्यहं ब्राह्मण इत्यादिभाववद्विद्यमानत्वात् । अत एव स्मृत्यंतरम्

“श्राद्धानि क्रमशो लब्ध्वा सपिंडीकरणे कृते । प्रेतभावाद्विनिर्मुक्तः स्वकर्मफलभागभवेत्” ॥ इति । ततश्च कृतेऽपि सपिंडीकरणे प्रेतभावयुक्तस्य क्षुत्तृष्णाशांत्यर्थमनुष्टेयम्

“यस्य संवत्सरादर्वाक् सपिंडीकरणं कृतम् । मासिकं सोदकुंभं च देयं तस्यापि वत्सरम्” ॥ १५ इत्यादिपूर्वोक्तवचनबलाच्च सोदकुंभश्राद्धं प्रत्यहमाब्दिकपूर्वदिनावधि कार्यमिति सिद्धम् । अत्र सोदकुंभश्राद्धेषु यद्यदंतरितं तदुत्तरादिनसोदकुंभश्राद्धेन सह नवश्राद्धमासिकांतरायन्यायेन समानतंत्रतया कार्यम् । अस्यावश्यकर्तव्यत्वान्मध्ये कर्तरि मृतेऽपि पौत्रादिनाऽप्यवशिष्टं सोदकुंभश्राद्धमवशिष्टं मासिकं अनुष्टेयम्

“प्रेतसंस्कारकार्याणि यानि श्राद्धानि घोडश । यथाकाले तु कार्याणि नान्यथा मुच्यते ततः” ॥ इति २० स्मरणात् । पितृमेधसारकृत—“एकोत्तरवृद्धिश्राद्धोदकदानैर्दाहिजानितक्षुत्तृष्णानिवृत्तिः । पिंडैराकारावासिः । एकोद्विष्टेन पिशाचत्वनिवृत्तिः । सोदकुंभश्राद्धैः प्रेतलोकवासजनितक्षुत्तृष्णाशांतिः । वृषोत्सर्गनवश्राद्धैः प्रेतत्वनिवृत्तिः । सपिंडीकरणात्पितृत्वप्राप्तिः । क्षुत्तृष्णाजनितात्यंतदुःखानुभवावस्था प्रेतत्वं वस्वादिश्राद्धदेवतासंबंधः पितृत्वप्राप्तिः । अतस्तन्निवृत्तये तत्प्राप्तये च यथाकालमविलंबेन प्रेतकार्यं कार्यम् । अन्यथा महान् दोषः । नास्य किञ्चित्कर्मण्यधिकारः” इति । २५ शतकेऽपि—

“मुख्यकर्तुरधं तावश्यावत्प्रेतत्वमोचनम् । पुत्राणामप्यवं तावन्मुख्यकर्त्तर्यपि स्थिते” ॥ इति ।

प्रेतत्वमोचनं सपिंडीकरणम् । अत्र मुख्यकर्त्तुः दशाहात्परमधविधानं सूतिकाया इव कर्मान्हर्त्वमात्राभिप्रायम्

“अकृत्वा प्रेतकार्याणि नित्यनैमित्तिकान्यपि । न कुर्यात्तावदाशौचं यावत्प्रेतत्वमोक्षणम्” ॥ इति ३० स्मरणात् । मुख्यकर्त्तव्यतिरिक्तातीनां दशाहात्परं कर्मान्हर्ता नास्ति

“पुत्रैः पित्रोस्तु संस्कारः प्रमादादकुतो यदि । ज्ञातीनां दशरात्रं स्यात्तदूर्ध्वं सूतकं न हि ॥

“नित्यकर्मणि कुर्वीत स्मृत्युकानि तथैव च” ॥ इति स्मरणात् । संग्रहे—

“अकृते प्रेतकार्ये तु न कुर्यादात्मनः शुभम् । कुर्यादेव शुभं कर्म मुख्यकर्तुश्च संनिधौ” ॥ इति ।

यदा पुत्राद्यभावे भ्रात्रादिः करोति तथा चतुर्विंशतिमते—

“ भ्राता वा भावृपुत्रो वा सपिंडः शिष्य एव वा । सपिंडीकरणं कृत्वा कुर्यादिभ्युदयं ततः” ॥ इति ।

अत्रापवादः स्मृत्यंतरेऽभिहितः

“ गर्भादिप्राशनांतानि प्राप्तकालं न लंघयेत् । ज्ञातीनां प्रेतकार्याणि कुर्वन्नपि च कारयेत्” ॥ इति ।

५ पुंसवनसीमिंतोन्नयनजातकर्मनामकरणान्नप्राशनानि ज्ञातिसापिंडचात्पूर्वमपि कर्ता कुर्यादित्यर्थः ।

मातापितृमातामहातामहिनां तु सपिंडयं कृत्वैव गर्भादिप्राशनांतानि कार्याणि

“ पित्रादीनां प्रमीतानां त्रयाणां तु सपिंडनम् । कृत्वा तु मंगलं कुर्यान्नितरेषां कथंचन ” ॥ इति स्मरणात् । मंगलं पुंसवनाद्यावश्यकं शुभकर्म । तथा च शंखः—

“ सावकाशं तु यत्कार्यं न कुर्यान्मासि दूषिते । कुर्यान्निरवकाशं तु नित्यं नैमित्तिकं तथा” ॥ इति ।

१० अत्रिश्च—

“ मासप्रोक्तेषु कार्येषु मूढत्वं गुरुशुक्रयोः । अधिमासादिदोषाश्च न स्युः कालविधेर्बलात् ” ॥

ऋष्यशूङ्गः—“ जातकर्माणि जातेष्विं यथाकालं समाचरेत् ” इति । क्रतुशांतिश्च कालांतराभावात्कर्तव्या

“ जातके नामकरणे तथान्नप्राशनेऽपि च । आवर्त्तौ दायितानां च मासिकं नापकर्षयेत् ” ॥ इति

१५ मासिकापकर्षनिषेधेन तद्विधानात्—

“ यो यदीच्छेद्विजन्मत्वमष्टमाब्दं न लंघयेत् । अतिक्रांते तु सावित्र्याः कालक्रतुं वैविद्यकं ब्रह्मचर्यं

चरेत् ” इत्यादि स्मरणात् पुंसवनादिवत्सपिंडीकरणानंतरं पित्रोर्मृताब्दे मासिकापकर्षणपूर्वकं पुत्रादीनां यद्युपनयनं कर्तव्यं तथापि “ तमसो वा एष तमः प्रविशति यमविद्वानुपनयते यश्चाविद्वान् ” इति ब्राह्मणम् । “ तस्मिन्नभिजनविद्यासमुत्तं समाहितं संस्कत्तरिमीप्सेत् ” इति

२० स्मरणादन्यकर्त्तृकत्वसंभवादन्येन कारयितव्यम् । मृतपितृकस्य “ अष्टमे अष्टवर्षे ब्राह्मणमुपनयीत ”

इति श्रुतिबलाच्छुतिस्मृत्योर्विरोधे श्रुतेर्बलीयस्त्वादुपनयनं कर्तव्यमेव । तथा च यदनन्यकर्त्तृकमनवकाशं पुंसवनादिकं यत्सपिंडीकरणमासिकापकर्षणपूर्वकं प्रथमाब्देऽपि कर्तव्यम् । यनुकालांतरे कर्तुं शक्यं स्नानविवाहादि तत्तु तत्र न कर्तव्यम् । अनवकाशं यदनन्यसाध्यं तत्र तदन्येन कारयितव्यम् । एतदेवाभिप्रेत्य देवलः

२५ “ प्रमीतौ पितरौ यस्य देहस्तस्याशुचिर्भवेत् । न दैवं नापि पित्र्यं च यावत्पूर्णो न वत्सरः ॥

“ स्नानं चैव महादानं स्वाध्यायश्चाग्निपूजनम् । प्रथमेऽब्दे न कर्तव्यं महागुरुनियातनम् ” ॥ इति ।

दैवं देवतास्थापनादि । पित्र्यं अन्येषां सापिंडचम् । “ पित्रोर्मृताब्दे चान्येषां वत्सरांते सपिंडनम् ” इति स्मरणात् ।

एवं च पितृमृताब्दे ज्ञातिसंस्कारे कृते सति अकृत्वाऽपि ज्ञातिसापिंडयमावश्यकं शुभकर्म

३० कर्तव्यम् । स्नानं समावर्तनम् । महादानं कनकाश्वादिप्रासिद्धम् । स्वाध्याय उपनयनम् । तदर्थत्वादुपनयनस्य ‘ उपनयनं विद्यार्थस्य श्रुतिः ’ संस्कारः इत्यापस्तंबस्मृतेः ( ११११ ) ।

“ उपाकर्मेत्यन्ये । आग्निपूजनमग्न्याधानादि । ततश्च वत्सरांते ततः प्रेतः पितृत्वमुपपद्यते ” इति बोधायनस्मरणात् । “ प्रेतलोके तु वसतिर्वृणां वर्षं प्रकीर्तिता ” इति विज्ञानेश्वरेणोक्तंत्वात् ।

३५ “ सपिंडीकरणादूर्ध्वं प्रेतत्वस्य निवृत्तिः । तावद्द्वस्म न धार्यं स्याद्यावद्वदो न पूर्यते ” ॥ इति

लोकांक्षिणा प्रेतत्वानिवृत्तिनिबंधनभस्मधारणनिषेधस्योक्तत्वाच्च । अशुचित्वेन मातापित्रो-

द्वादशाहादौ कृते सपिंडीकरणे प्रथमाब्दिकपर्यंतं पुंसवनाद्यनवकाशकर्मव्यतिरिक्तशुभकर्म न कर्तव्यमित्याहुः । अन्ये त्वाहुः—

“आनन्द्यात्कुलधर्माणां पुंसां चैवायुषः क्षयात् । अस्थिरत्वाच्छरीरस्य द्वादशाहः प्रशस्यते” ॥ इति व्याघ्रपादवचनेन कुलधर्माणामानन्द्यादित्यनेन द्वादशाहसपिंड्यानंतरं कर्मानुष्ठानप्रतिपादनात्प्रेतभावनिवृत्तावपि ॥<sup>५</sup>

“प्रेतश्राद्धानि शिष्टानि सपिंडीकरणं तथा । अपकृष्णापि कुर्वीत कर्ता नांदीमुखे द्विजः” ॥ इति । नांदीमुखमात्र उपस्थिते मासिकापकर्षविधानान्निषेधाभावाच्च ‘प्रमीतौ पितरौ यस्य’ इति श्लोकद्वयोक्तकर्मव्यतिरिक्तानि सर्वाणि शुभकर्माणि विवाहादीन्यपि कर्तव्यानीति शिष्टाचारादिहव्यवस्था ।

**पित्रोर्मरणाब्दे दर्शादिश्राद्धनिषेधः । पित्रोर्मृताब्दे दर्शादिश्राद्धनिषेध उक्तः १० षट्क्रिंशन्मते—**

‘सपिंडीकरणादूर्ध्वं वर्षं वर्षार्धमेव वा । न कुर्यात्पार्वणश्राद्धमष्टका न विहन्यते” ॥ इति । अष्टकाव्यतिरिक्तदर्शमहालयमन्वादिश्राद्धं न कार्यमित्यर्थः । तथा च स्मृत्यन्तरे—

“अमाँश्राद्धं गयाश्राद्धं श्राद्धं चापरपक्षिकम् । प्रथमाब्दे न कुर्वीत केशानां वपनं तथा” ॥ इति । ‘प्रमीतपितृकः कुर्यान्न कुर्यादाब्दिकावधि’ इति पाठांतरम् । आश्वलायनस्तु—<sup>१५</sup>

“यन्मास्येवाब्दिकं श्राद्धं यस्य पुत्रो भवेदिह । ग्राकूपिंडानात्तन्मासि पार्वणं न समाचरेत्” ॥ इति । यस्मिन्मासे प्रथमाब्दिकं तत्राब्दिकात्पूर्वं पार्वणं दर्शादिश्राद्धं न कुर्यादित्यर्थः ।

**स्मृत्यन्तरे—**

“सपिंडीकरणादूर्ध्वं षण्मासाभ्यन्तरेऽपि च । न कुर्यात्पार्वणश्राद्धमष्टका न विहन्यते” ॥ इति । पार्वणं दर्शादि । अत्र केचिदाहुः—एतानि वचनानि भोजनपर्यंतश्राद्धनिषेधपराणि ॥<sup>२०</sup>

संवत्सराषणमासाद्वा अर्वागपि तिलोदकमात्रं कर्तव्यम्

“सपिंडीकरणादूर्ध्वममासंकमणादिषु । पुत्रस्तिलोदकं दृथात्क्षेत्रपिंडांस्तदाचरेत्” ॥ इति तिलोदकमात्रविधानादिति । अन्ये तु सपिंडीकरणादूर्ध्वमिति वत्सरांतसापिंड्यपरं तिलोदकमिति श्राद्धस्याप्युपलक्षणं तेन संवत्सरात्परं दर्शश्राद्धादिकं कुर्यादिति व्याचक्षते । शतकव्याख्याकारस्तु दर्शादिश्राद्धं सपिंडीकरणात्प्राद्ध नास्त्येव<sup>२५</sup>

“नासपिंडीकृते प्रेते पितृकार्यं प्रवर्तते । सपिंडीकरणं कृत्वा कुर्यात्पितृं शुभानि च” ॥ इति स्मृतेरिति । एतदपि सपिंडीकरणात्परं दर्शादिश्राद्धविधानं वत्सरांतसापिंड्याभिप्रायम् । अन्यथा “सपिंडीकरणादूर्ध्वं वर्षं वर्षार्धमेव वा” इति पूर्वोक्तवचनविरोधः स्यादित्याहुः

“सपिंडीकरणात्प्रेते पैतृकं पदमास्थिते । आहिताग्नेः सिनीवाल्यां पितृयज्ञः प्रवर्तते” ॥ इत्यादिस्मरणादाहिताग्नेरेकादशदिनादिसपिंड्यानंतरदर्शश्राद्धेन विवादः । अन्येषां शिष्टाचारानुसारेण<sup>३०</sup> व्यवस्था द्रष्टव्या ।

एकस्मिन् दिने एककर्तृकैकोद्देश्यकश्राद्धद्वयनिषेधः । एकः कर्ता एकस्मिन्दिने श्राद्धद्वयमेकोद्देश्यं न कुर्यात् । नैमित्तिकश्राद्धयोः संनिपाते तु तद्वयमेकदिने कुर्यात् । तदाह दक्षः—“नैकः श्राद्धद्वयं कुर्यात् समानेऽहनि कस्यचित् । न यज्ञं न बलिं नैव देवर्षिपितृतर्पणम्” ॥ इति ।

१ क्ष-वा । २ क्ष-आम । ३ क्ष-पि ।

**जावालि:**—

“ श्राद्धं कृत्वा तु तस्यैव पुनः श्राद्धं न तद्दिने । नैमित्तिकं तु कर्तव्यं निमित्तानुक्रमोदयम् ” ॥ इति ।

**ऋतुरपि—**

“ श्राद्धं कृत्वा पुनः श्राद्धं न कुर्यादिकवासरे । यदि नैमित्तिकं न स्यादेकोद्देशं भवेद्यदि ” ॥ इति ।  
५ एकदैवत्यं श्राद्धद्वयं नैकदिने कुर्यादित्यस्य निषेधस्य विषयो दर्शितः पितृमेधसारे—“ नैकश्राद्ध-  
द्वयमेकोद्देश्यमेकवासरे कुर्यात् । देवतैक्यात् । तद्यथा नित्येन दार्शिकस्य सोदकुंभेन मासिकस्य  
दार्शिकेन मन्वादियुगादिग्रहणादिश्राद्धानां संनिपाते प्रसंगात् पूर्वसिद्धेरुत्तरदार्शिकादिश्राद्धमेव  
कुर्यादनियतस्य बलीयत्वात् ” इति ।

“ एकमप्याशयेन्नित्यं पित्रर्थं पांचयाजिके ” इत्युक्तेन नित्यश्राद्धेन सह

१० “ न निर्वपति यः श्राद्धं प्रमीतपितृको द्विजः । इन्दुक्षये मासि मासि प्रायश्चित्तीयते द्विजः ” ॥  
इत्युक्तदर्शश्राद्धस्य सञ्चिपाते संमेलने तथा सोदकुंभश्राद्धेन सह मासिकस्य संनिपाते दर्शश्राद्धेन  
मन्वादियुगादिग्रहणादिश्राद्धानां संनिपाते सत्युत्तरदर्शादिश्राद्धेन नानियतेन नियतनित्यश्राद्धादि-  
सिद्धेन नित्यश्राद्धादिपृथग्नुष्टेयम् । प्रत्यहं क्रियमाणनित्यश्राद्धापेक्षया दर्शश्राद्धमनियतम् । एवं  
सोदकुंभातप्रत्यहं विहितान्मासिमासि भूताहे विहितं मासिकमनियतम् । एवं दर्शश्राद्धं प्रतिमासं  
१५ नियतं मन्वादिकं तु कचित्कचिन्मासे भावादनियतम् । अस्य बलीयस्त्वात्तदेवानुष्टेयमित्यर्थः । दर्श-  
संकातिश्राद्धयोः संनिपाते तु द्वयोस्तुल्यत्वादेवताभेदाभावाच्च दर्शश्राद्धं संक्रांतिश्राद्धं वा अन्य-  
तरदनुष्टेयम् । कालादर्शेऽपि—

“ नित्यदार्शिकयोः सोदकुंभमासिकयोरपि । दार्शिकस्य युगादेश्व दार्शिकालभ्ययोगयोः ” ॥  
दार्शिकस्य मन्वादेः संपाते श्राद्धकर्मणः प्रसंगादितरस्यापि सिद्धेरुत्तरमाचरोदिति । अलभ्ययोग-  
२० शब्देन चंद्रसूर्यग्रहार्धोदयादीनामुपसंग्रहः । ग्रहणार्धोदययोरमावास्याकालिकत्वाद्वार्षिकेन संपातः ।

**तत्रैव—**“ नैकः श्राद्धद्वयं कुर्यादिकस्यैवेकवासरे । नैमित्तिकं त्वनैकेषां निमित्तानां च संकरे ॥

“ नैमित्तिकानि तुल्यत्वात् दैवतैक्येऽपि कृत्स्नशः ” ॥ इति एकः कर्ता एकदिने एकमेव  
पित्रादिकमुद्दिश्य श्राद्धद्वयं न कुर्यात् । नैमित्तिकश्राद्धद्वयं तु कुर्यात् । अनैकेषां निमित्तानां च  
सञ्चिपाते सति बहूनि नैमित्तिकानि श्राद्धानि दैवतैक्येऽपि कृत्स्नानि कुर्यात् । निमित्तानां  
२५ तुल्यत्वादित्यर्थः । तदाह कात्यायनः

“ द्वे बहूनि निमित्तानि जायेरन्नेकवासरे । नैमित्तिकानि कार्याणि निमित्तोपत्यनुक्रमात् ” ॥ इति ।

“ दैवताभेदे एकस्मिन् दिने श्राद्धद्वयानुष्टानम् । “ नैकः श्राद्धद्वयं कुर्यादैकस्यैवेकवासरे ”  
इति उद्देश्यैक्ये श्राद्धद्वयनिषेधादेवताभेदे श्राद्धद्वयं कुर्यात् । पितृमेधसारे तदुदाहृतं तद्यथा—  
“ नित्यदार्शिकाभ्यां सोदकुंभमासिकाब्दिकानां संयोगे आब्दिकेन संक्रांतिमासिकसोदकुंभानां  
३० संयोगे सोदकुंभादि पूर्वमनुष्टेयम् । अनियतत्वात् । ततो दर्शादीति नित्यश्राद्धेन दर्शश्राद्धेन च  
सोदकुंभश्राद्धं मासिकं मातुःपितुर्वा क्षयाहश्राद्धं च यदा संयुक्तं तदा श्राद्धद्वयं कुर्यादैव । तत्रा-  
नियतनिमित्तं सोदकुंभमासिकाब्दिकादि पूर्वं कृत्वा नित्यदर्शश्राद्धे कुर्यात् । एवं मातुःपितुर्वा  
क्षयाहश्राद्धेन संक्रांत्यादिनैमित्तिकश्राद्धसांनिपाते श्राद्धद्वयं कुर्यात् । तत्र संक्रात्यादीनि अनियत-

निमित्तानि पूर्वं कृत्वा आब्दिकं कुर्यादित्यर्थः । एवं च देवताभेदे सति नित्ययोनित्यनैमित्तिकयोर्वा  
संनिपाते श्राद्धद्वयमवश्यं कर्तव्यम् । तत्र चानियतनिमित्तं पूर्वं कर्तव्यम् । तथा च कालादर्शकारः—  
“नित्यस्य सोदकुभस्य नित्यमासिकयोरपि । दर्शस्य सोदकुभस्य दर्शमासिकयोरपि ॥  
“नित्यस्य चाब्दिकस्यापि दार्शिकाब्दिकयोरपि । युगाद्याब्दिकयोश्चापि मन्वाद्याब्दिकयोरपि ॥  
“प्रत्याब्दिकस्य चालभ्य योगेषु विहितस्य तु । संपाते देवताभेदाच्छ्राद्धयुग्मं समाचरेत् ॥ ५  
“निमित्तानियतश्चात्र पूर्वनुष्ठानकारणम्” ॥ इति । एषु द्वंद्वेषु यस्य श्राद्धस्य निमित्तम-  
नियतं तत्पूर्वमनुष्ठेयम् । अनियतनिमित्तस्य बलीयस्त्वात्तेनोदकुभमासिकाब्दिकादि पूर्वं कृत्वा  
नित्यश्राद्धदार्शिके कुर्यात् । दार्शिकाब्दिकयोः संनिपाते आब्दिकं क्षयाहश्राद्धं पूर्वं कृत्वा दर्शश्राद्धं  
कुर्यादितेषु द्वंद्वेषु पश्चाद्युक्तं तत्पूर्वमनुष्ठयमित्युक्तं भवति । तथा स्मृत्यंतरे—  
“दर्शे क्षयाह आपन्ने श्राद्धं तत्र कथं भवेत् । क्षयाहं तु विनिर्वर्त्य दर्शश्राद्धं समाचरेत्” ॥ इति ॥ १०

आश्वलायनस्तु—

“यन्मास्येवाब्दिकं श्राद्धं यस्य पित्रोर्भवेदिह । प्राकृपिंडदानात्तन्मासि पार्वणं न समाचरेत्” ॥ इति ।  
पिंडदानादाब्दिकश्राद्धीयपिंडदानात् प्रावपार्वणं दर्शादिश्राद्धं न समाचरेदित्यर्थः ।

मातृपितृश्राद्धद्वयसंनिपाते विधिः । मातृपितृश्राद्धद्वयसंपाते पितृश्राद्धं पूर्वं कुर्यात् ।

“मातापित्रोर्मृताहैक्यं कालेनापि भवेद्यदि । पितृश्राद्धं पुरा कृत्वा कुर्यान्मातुरनंतरम्” ॥ इति ॥ ५  
स्मरणात् । तथा च कालादर्शे—“पित्रोस्तु पितृपूर्वत्वं सर्वत्र श्राद्धकर्मणि” इति ।

सर्वत्र सपिंडीकरणांते । तदुत्तरभाविनि प्रत्याब्दिकादौ च काषणांजेनिः—

“पित्रोः श्राद्धे समं प्राप्ते नवे पर्युषितेऽपि वा । पितृपूर्वं सदा कुर्यादिन्यत्रासक्तियोगतः” ॥ इति ।  
अन्यत्र मातापितृव्यतिरिक्तश्राद्धे । स्मृत्यंतरे—

“मातापित्रोर्मृताहैक्ये पाकादीन्सह कारयेत् । कुर्यादिग्ये पितृश्राद्धं पश्चान्मातुर्यथाविधि” ॥ इति ॥ २०

सायणीये—

“श्राद्धद्वये च युगपत्राप्ते पित्रोर्मृतेऽहनि । एकपाकेन तत्कुर्यादिति स्मृतिकृतो विदुः” ॥ इति ।

हेमाद्रौ—

“मातापित्रोरेकदिने श्राद्धं च प्रकृतं भवेत् । एकपाकेन तत्कुर्याद्वरणादि पृथक् पृथक् ॥

“नान्नादिशेषदोषोऽत्र कालैक्यात्तु पृथग्विधौ । रोहिणांते पितुः कृत्वा वैरिचे मातुरारभेत्” ॥ इति ॥ २५  
आश्वलायनोऽत्र विशेषमाह—

“एकत्रैव दिने श्राद्धद्वयं प्राप्तं यदा तदा । चरेदेव पुरा वर्षात्पित्रोरेकस्तु तत्सुतः ॥

“तावत्पूर्वं मृतस्यादौ कृत्वा स्नात्वा यथाविधि । पश्चात्पश्चान्मृतस्यैव पृथक्पाकैः समाचरेत्” ॥ इति ।

एकस्यां तिथौ संधातानुमरणसंबंधव्यतिरिक्तं पित्रोः श्राद्धद्वयं यदा प्राप्तं तदा बहुषु विभक्तेष्वपि  
पुत्रेषु सत्सु एको ज्येष्ठ एव पुरा वर्षान्ववश्राद्धाद्यूनाब्दिकपर्यंतं मरणक्रमेण कुर्यादित्यर्थः । एवं च ३०  
वर्षात्पूर्वं कर्तव्यं श्राद्धं पृथक्पाकेन पितृपूर्वं वा मरणक्रमेण वा कुर्यात् । आब्दिकादीनि सह  
पाकेन पितृपूर्वमेव कुर्यादिति स्थितम् । मासिकाब्दिकयोर्युगपत्राप्तौ तु मातुः पितृवा आब्दिकं  
प्रथमं कर्तव्यम् । मासिकं तु पृथक्पाकेन पश्चात्कार्यम्

“एकाहे मासिकाब्दौ चेत्पूर्वं प्रत्याब्दिकं भवेत् । पश्चात्तु मासिकं कार्यं पृथक्पाकपरिक्रिया” ॥ इति  
स्मरणात् ।

अनेकश्राद्धसन्निपाते विधिः । पित्रोर्जात्यादेश्व श्राद्धत्रयसंपाते आश्वलायनः—

“ नैकत्रदिवसे श्राद्धत्रयं जात्वपि विद्यते । एकः कुर्यात्तथा प्राप्ते अन्यो भ्राताऽपरं चरेत् ॥

“ भ्रातर्यविद्यमाने तु तत्परेऽन्हि समाचरेत् । पश्चादागतयोस्तावतिपित्रोः पूर्वेऽन्हि शस्यते ॥

“ एवं विमृश्य कर्तव्यं संप्राप्ते धीमता तदा । अन्यथा श्राद्धहंता स्याच्छ्राद्धसंकरकुद्धवेत् ” ॥ इति ।

५ एककर्त्तुकं श्राद्धत्रयमेकस्मिन्दिवसे न विद्यते । एको भ्राता पित्रोः प्राप्ते श्राद्धे कुर्यात् । अन्यो भ्राता ज्ञातिश्राद्धं चरेदविद्यमाने तु भ्रातरि मरणक्रमात्पश्चात्प्राप्तं पित्रोः श्राद्धद्वयं पूर्वदिवसे मृततिथौ कुर्यात् । पूर्वं मृतस्यापि ज्ञात्यादेः श्राद्धं मृततिथेः परदिवसे कुर्यादित्यर्थः । अर्थात्पित्रो-रन्यतरश्राद्धस्य ज्ञात्यादिश्राद्धस्य च संनिपाते श्राद्धद्वयं पितृपूर्वकं तस्यां तिथौ कुर्यादित्युक्तं भवति । स्मृत्युंतरे—

१० “ आब्दिकं प्रथमं कुर्यान्मासिकं तु ततः परम् । दर्शश्राद्धं तृतीयं स्याच्चतुर्थं तु महालयः ” ॥ इति । महालये कारुणिकवरणस्य सत्वादर्शमहालयोर्देवताभेदात् पृथक्करणम् ।

अनुमरणाव्विकविषये भृगुः—

“ या समारोहणं कुर्याद्भृत्यित्यां पतिव्रता । तन्मृताहनि संप्राप्ते पृथक्किंडे नियोजयेत् ” ॥ इति । पृथक्किंडनियोजनं पृथक्श्राद्धकरणम् । तथा च स्मृत्युंतरे—

१५ “ एकचित्यां समारूढौ दंपती निधनं गतौ । पृथक् श्राद्धं तयोः कुर्यादोदनं च पृथक्पृथक् ” ॥ इति । लोकाक्षिस्तु—

“ मृतेऽहनि समासेन पिंडनिर्वापिणं पृथक् । नवश्राद्धं तु दंपत्योरन्वारोहण एव तु ” ॥ इति । मृतेऽहनि पिंडनिर्वापिणं मृताहश्राद्धं समासेन पाकैक्येन प्रथमं पृथक्कुर्यादित्यर्थः । मातृभिरेकचित्यामन्वारोहणे कृते पाकैक्येन प्रथमं पितुः तदनंतरं साक्षान्मातुः ततो ज्येष्ठादिक्रमेण सप्तनी-मातृणां कुर्यात् । तदाह भृगुः—

“ एककाले गतासूनां बहूनामथवा द्वयोः । तंत्रेण श्रापणं कृत्वा कुर्याच्छ्राद्धं पृथक्पृथक् ॥

“ पूर्वकस्य मृतस्यादौ द्वितीयस्य ततः परंम् । तृतीयस्य ततः कुर्यात्संनिपातेष्वयं क्रमः ” ॥ इति ।

माधवीये व्याख्यातमेतत्—“ पूर्वकस्य मुख्यस्य पितुः द्वितीयस्य ततो जघन्यायाः साक्षान्मातुः तृतीयस्य ततो जघन्यायाः सप्तनीमातुरिति । एवं च “ नैकत्र दिवसे श्राद्धत्रयं जात्वपि विद्यते ” इति २५ निषेधः मातापितृव्यतिरिक्तश्राद्धसंपातविषयः । “ दंपत्योः सह संस्कारो मृतावनुमृतावपि ।

“ उदकादिसपिंडचंतप्रेतकार्याणि यान्यपि । कुर्यात् समानतंत्रेण सांवत्सरिकमेव च ” ॥ इति संघातानुमरणविषये सांवत्सरिकस्य समानतंत्रत्वस्मरणमापद्विषयम्

“ एकचित्यां समारूद्ध्य मृतयोरेकबहिषि । पित्रोः पिंडान्पृथगद्यात्पिंडं वाऽपत्सु तत्सुतः ” ॥ इति अग्निस्मरणात् । पिंडमित्येकोदिष्टाभिप्रायम् । अनापदि तु पृथगेव कार्यम् । अन्यथा “ पृथक् श्राद्धं तयोः कुर्यात् ” इति पूर्वोक्तस्मृतिविरोधः स्यात् । एवं च पित्रोः संघातमरणे अनुमरणे च सपिंडीकरणांतं सह कुर्यात् । तदुत्तरभाविश्राद्धं सर्वपाकैक्येन पृथक्कुर्यादिति निर्णयः ।

सपिंडानां श्राद्धसंनिपाते विधिः । सपिंडानां सह मरणे श्राद्धसंपाते ऋष्यशृंगः—

“ भवेद्यदि सपिंडानां युगपन्मरणं तथा । संबन्धासत्तिमालोच्य तत्कमाच्छ्राद्धमाचरेत् ” ॥ इति ।

मरणक्रमपरिज्ञाने तु तत्क्रमादेव कुर्यात्

“ पत्नीभ्रातृसुतादीनां सपिंडानां यदि क्रमात् । संघातमरणं तत्र तत्क्रमाच्छ्राद्धमाचरेत् ” ॥ इति स्मरणात् । क्रष्णशृंगश्च—

“ कृत्वा पूर्वं मृतस्यादौ द्वितीयस्य ततः परम् । पुनस्तृतीयस्य तथा संनिपाते त्वयं क्रमः ” ॥ इति । पार्वणैकोहिष्टयोः संनिपाते जाबालिः—

५

“ यदेकत्र भवेतां वै एकोहिष्टं च पार्वणम् । पार्वणं त्वभिनिर्वर्त्य एकोहिष्टं समाचरेत् ” ॥ इति ।

“ भ्रात्रे भगिन्यै पुत्राय स्वामिने मातुलाय च । मित्राय गुरवे श्राद्धमेकोहिष्टं न पार्वणम् ” ॥

इत्यादिभिर्विहितस्यैकोहिष्टस्य

“ पुत्रः पौत्रः प्रपौत्रश्च दौहित्रो दुहिता स्नुषा । दंपती च क्रमादेते श्राद्धं कुर्युत्तिपूरुषम् ” ॥

इत्यादिभिर्विहितस्य पार्वणस्य च संनिपाते पार्वणं कृत्वा तत एकोहिष्टं कुर्यादित्यर्थः । आद्यैकोहिष्ट- १०

दिवसे कर्ता स्वदेयश्राद्धमागतमंतरितं च न कुर्यात्

‘ एकोहिष्टस्य दिवसे सपिंडीकरणं विना । श्राद्धं कुर्यात्पितृक्रोधात्क्षयमाप्नोति संतातिः ” ॥ इति स्मरणात् ।

एकादशादिने एकोहिष्टव्यतिरिक्तश्राद्धांतरं यदि कुर्यात्तिदा दोषः । विषयविशेषेण एकादशाहविहितं सपिंडीकरणं तत्पूर्वमावि च षोडशश्राद्धमेकोहिष्टदिवसे कुर्यादित्यर्थः ।

अत्र केचिदाहुः—“ एकोहिष्टांत एव स्यात्संस्कर्तुः शुद्धता त्वधात् ” इति संस्कर्तुरेकोहिष्टानंतरं १५

शुद्धिस्मरणात्

“ कार्ये प्रत्याब्दिके श्राद्धे त्वंतरा मृतसूतके । आशौचानंतरं कार्यमिति वासिष्ठभाषितम् ” ॥ इत्याशौचानंतरमेव तत्करणविधानादेकोहिष्टं कृत्वा तस्मिन्नेव दिने कुर्यादिति तदसाधु । एकोहिष्टस्य दिवसे सपिंडीकरणं विनेत्यनेन पूर्वोक्तेन एकोहिष्टदिनमात्रे श्राद्धांतरनिषेधप्रतीतिः । यत्तु—

“ एकादशेऽन्हि संप्राप्ते एकोहिष्टे च पार्वणे । कृत्वा तु पार्वणश्राद्धमेकोहिष्टं समाचरेत् ” ॥ इति २०

तदपि ‘ एकोहिष्टांत एव स्यात् ’ इत्युक्तानेकस्मृतिविरोधात् शिष्टाचाराभावाच्चोपेक्ष्यम् । तत एव

पितृमेधसारकृत—“ दाहकस्तु स्वदेयं श्राद्धमंतरितं द्वादशाह एव कुर्यात् नैकादशाहे ” ।

तत्र शुद्ध्यभावाच्चिषेधाच्चेति तेनैव तद्वाख्यातम्—“ अंतरितमागतं च स्वदेयं श्राद्धं द्वादशाहे एव कुर्यात् । सपिंडीकरणं तु सावकाशत्वात् त्रयोदशाहादौ कुर्यात् ” इति । यत्तु—

“ द्वादशेऽहनि संप्राप्ते पार्वणे च सपिंडने । पार्वणं प्रथमं कृत्वा पश्चात्कुर्यात्सपिंडनम् ” ॥ इति २५

एतदेव व्याचक्षते—पार्वणं प्रथमं पूर्वदिने कृत्वा पश्चात्त्रयोदशादिने सपिंडनं कुर्यादिति ।

अन्ये त्वाहुः—द्वादशाहे सपिंडनं कृत्वा त्रयोदशादिनेऽन्हि अंतरितं द्वादशाहप्राप्तं च प्रत्याब्दिकं कर्तव्यम्

“ नासपिंडीकृते प्रेते पितृकार्यं प्रवर्तते । सपिंडीकरणं कृत्वा कुर्यात्पित्र्यं शुभानि च ” ॥ इति स्मरणादिति । स्मृत्यंतरेऽपि—

३०

“ अकृत्वा प्रेतकार्याणि नित्यनैमित्तिकान्यपि । न कुर्यात्तावदाशौचं यावत्प्रेतत्वमोक्षणम् ” ॥ इति ।

तथा—

“ ग्रहणे तु द्वितीयेऽन्हि रजोदृष्टौ तु पंचमे । त्रयोदशेऽन्हि मृतके जन्मन्येकादशेऽहनि ” ॥ इति ।

“ ग्रहणे तु द्विंतीयेऽन्हि रजो दृष्टौ तु पंचमे ” इत्यनयोर्विषयोऽग्रे वक्ष्यते । मृतके मरणाशौचे अंतरितं त्रयोदशोऽन्हि कुर्यात् । जननाशौचे त्वेकादशो कुर्यादित्यर्थः ।

न च वाच्यं त्रयोदशोऽन्हि मृतके इत्येतन्महागुरुपितृसंस्कर्त्वविषयम्

“उत्पाद्य पुत्रं संस्कृत्य वेदमध्याप्य यः पिता । कुर्यादित्तिं च नष्टेऽस्मिन्दादशाहं महागुरौ” ॥ इति ५ वचनेन तत्र द्वादशाहमाशौचस्मरणादिति । केचिच्चु पूर्वापरपर्यालोचनया मृतके च त्रयोदश इत्यंशस्याप्यंतरितश्राद्धमात्रविषयत्वप्रतीतेः । महागुरुविषये त्रयोदशोऽन्हि सापिङ्ग्ये सत्युक्तन्यायेन चतुर्दशदिन एवांतरितश्राद्धकरणस्य युक्तत्वाच्च । एवं च द्वादशाहसपिण्डीकरणविषयेऽतरितं श्राद्धमेकोद्दिष्टदिने सपिण्डीकरणदिने वा प्राप्तं च त्रयोदशोऽन्हि कर्तव्यम् । एतदेवाऽभिप्रेत्य स्मृत्यंतरम्—

“आशौचं द्वादशाहांतं न कुर्याद्विवेतार्चनम् । न कुर्यात्पितृकार्याणि दानं होमं जपं तथा” ॥ इति १० त्रिपक्षादौ सपिण्डीकरणविषये तु अंतरितं श्राद्धं द्वादशाहे कार्यम् । द्वादशाहादिषु सपिण्डीकरणपर्यंतं तद्दिनेषु च प्राप्तं पित्रोः प्रत्याब्दिकं यथातिथ्येव कर्तव्यम् । ननु—

“अकृत्वा प्रेतकार्याणि नित्यनैमित्तिकान्यपि । न कुर्यात्तावदाशौचं यावत्प्रेतत्वमोक्षणम्” ॥ इति सपिण्डीकरणपर्यंतं कर्मनाधिकारित्वस्मरणात् कथं तत्र पितृश्राद्धमिति चेन्न । तस्य पितृश्राद्धव्यतिरिक्तकर्मनिषेधपरत्वात् । तथा च स्मृत्यंतरम्

१५ “नासपिण्डीकृतेः पित्रोरन्येषां श्राद्धमाचरेत् । नित्यं नैमित्तिकं काम्यमिष्टापूर्तादिकं च न ॥

“मासिकान्याब्दिकं पित्रोरशुद्धोऽप्यौरसः सुतः । कुर्यादेव तिथिप्राप्तमिति शातातपोऽब्रवीत्” ॥ इति । आऽसपिण्डीकृतेरित्याभिविधावाकारः । पित्रोः सपिण्डीकरणपर्यंतमन्येषां प्रत्याब्दिकं न कुर्यात् । मातापित्रोरन्यतरस्य प्रत्याब्दिकमन्यतरसापिण्ड्यात्पूर्वं कुर्यादित्यर्थः । एवं च पितृसापिण्ड्यानंतरमन्येषां प्रत्याब्दिकश्राद्धं कर्तव्ययित्यर्थादुक्तं भवति । यत्तु देवलवचनम्

२० “पितरौ प्रमीतौ यस्य देहस्तस्याशुचिर्भवेत् । न दैवे नापि पित्र्यं च यावत्पूर्णो न वत्सरः” ॥ इति । अत्र पित्र्यशब्देनान्येषां सापिण्ड्यमुच्यते । “पित्रोर्मृताब्दे चान्येषां वत्सरांते सपिण्डनम्” इति स्मरणात् । एतच्चाधस्तान्निरुपितम् । पूर्वपक्षेऽप्येवमेव अनयोः श्लोकयोरर्थं इति तस्मात्पूर्वपक्ष एव युक्तः । यत्र देवतैक्यं तत्र काम्यानुष्ठानान्नित्यं च श्राद्धं प्रसंगात्सिध्यति

“काम्यं तत्रेण नित्यस्य तंत्रं श्राद्धस्य सिध्यति । स्यादेकत्वं तु निर्देशादेवतैक्यं भवेद्यदि” ॥

२५ इति स्मरणात्

तथा च कालदर्शे—“देवतैक्ये काम्यानुष्ठानान्नित्यत्वं च सिध्यति” इति ।

आब्दिकनिरूपणम् । अथाब्दिकं निरूप्यते । तत्र याज्ञवल्क्यः ( आ. २५६ )

“मृतेऽहनि तु कर्तव्यं प्रतिमासं च वत्सरम् । प्रतिसंवत्सरं चैवमाद्यमेकादशोऽहनि” ॥ इति ।

३० लोकाक्षिः—

“श्राद्धं कुर्यादवश्यं तु प्रमीतपितृकः स्वयम् । इन्दुक्षये मासि मासि वृद्धौ प्रत्यब्दमेव च” ॥ इति । जातुकर्णिः—

“पितुः पितृगणस्थस्य कुर्यात्पार्वणवत्सुतः । प्रत्यब्दं प्रतिमासं च विधिर्ज्ञेयः सनातनः” ॥ इति ।

पितृगणस्थस्य कृतसपिण्डीकरणस्य पितुः प्रत्यब्दं प्रतिमासामाब्दिकं मासिकं च श्राद्धं पार्वणव-

३५ त्पितृपितामहप्रपितामहात्मकत्रिपुरुषोद्देशेन सुतो मृताहे कुर्यादित्यर्थः ।

कात्यायनः—

“प्रत्यब्दं यो यथा कुर्यात्पुत्रः पित्रोः सदा द्विजः । तथैव मातुः कर्तव्यं पावर्ण तु विधीयते”॥ इति ।

स्मृतिर्चितामणौ—

“मृताहे मासिकं कार्यं अहोने तूनमासिकम् । आब्दिकं प्रथमं कुर्यान्मृतमासे मृतेऽहनि”॥ इति ।

सुधानिधौ—

५

“यस्मिन्मासे मृतिः पक्षे यस्य यस्यां तिथौ भवेत् । तस्यामेव तिथौ कुर्यादाब्दिकं तु विचक्षणः”॥ इति ।

स्मृत्यंतरे—

“यस्मिन्मासि मृतिः पूर्वं तस्मिन्मासि च तद्विने । प्रथमाब्दिकमारभ्य कुर्यादामरणांतिकम्”॥ इति ।

नारदः—

“यस्यां तिथौ मृतिः प्राता तस्यामेवाब्दिकं भवेत् । तिथिनक्षत्रवाराणां तिथिरेव बलीयसी” इति । १०  
चंद्रिकायाम्—

“मासपक्षातिथिस्पृष्टे यो यस्मिन्मियतेऽहनि । प्रत्यब्दं तु तथाभूतं क्षयाहं तस्य तं विदुः”॥ इति ।

अत्र सर्वत्र मृताहस्य मासनिरूप्यत्वं प्रतीयते । मासश्च सौरचान्द्रसावनभेदेन त्रिविधो भवति ।

‘मसी परिमाणे’ इत्यस्माद्वातोर्निध्यन्नोऽयं मासशब्दः । सूर्यस्य राशिगतिर्यत्र परिमीयते स सौरः ।

यस्येते परिमीयते यावता कालेन चंद्रवृद्धिक्षयौ स चांद्रो मासः । अहोरात्राणां त्रिंशत्संख्या यत्र १५ परिमीयते स सावनः । तदुक्तं ब्रह्मासिद्धांते—

“चांद्रः शुक्रादिदर्शान्तः सावनस्त्रिंशता दिनैः । एकराशौ रविर्यावत्कालं मासः स भास्वतः”॥ इति ।

शुक्रादिः शुक्रप्रतिपदादिः दर्शान्तश्चांद्रः । तथा स्मृत्यंतरे—

“मेषादिस्थे सवितरि यो यो दर्शः प्रवर्तते । चांद्रमासास्ततदंताश्चैत्राद्या द्वादश स्मृताः”॥ इति ।

चंद्रिकायाम्—

२०

“दर्शादर्शश्चांद्रस्त्रिंशद्विवसस्तु सावनो मासः । रविसंकमचिन्हः सौरो मासो निगद्यते तज्ज्ञः”॥

इति । चांद्रस्तु द्विविधः दर्शान्तः पौर्णमासान्त इति । तथा च श्रूयते—( तै. सं. ३५।६ )

“अमावास्यया हि मासान् संपाद्याह उत्सृजन्ति । अमावास्यया हि मासान् संपश्यन्ति । पौर्ण-

मास्या मासान् संपाद्याह उत्सृजन्ति । पौर्णमास्या हि मासान्संपश्यन्ति” इति । तत्र प्रथमपक्षे चांद्रः

शुक्रादिदर्शान्त इत्यादि स्मृतय उदाहार्याः । शिष्टाचारबाहुल्यं च तत्र प्रसिद्धम् । द्वितीयपक्षस्यो- २५

पोद्वलकं स्मृतिलिंगं च । तथाहि भाद्रलयप्रकरणे पठ्यते—“आश्वयुक्त कृष्णपक्षे तु श्राद्धं कार्यं

दिने दिने” इति । तत्र यदि दर्शान्तो मासो विवक्ष्येत तदा भाद्रपदकृष्णपक्ष इत्युच्येत । न

त्वेवमुक्तम् । आश्वयुजमासांतर्गतं त्विहोच्यते । तत्र कृष्णपक्षप्रतिपदादिपूर्णमांतवे संभवति ।

तथा जयंतीप्रकरणे स्मर्यते—

“मासि भाद्रपदेऽष्टम्यां कृष्णपक्षेऽर्धरात्रके । भवेत् प्रोष्टपदे मासि जयंती नाम सा स्मृता”॥ इति । ३०

अत्रापि जयंत्या भाद्रपदांतर्गतत्वं मासस्य पूर्णमांततां गमयति । यतिधर्मप्रकरणे च स्मर्यते—

“संधिषु वापयेत्” इति । तत्र यदि दर्शान्तविवक्षा स्यात् तदा दर्शस्यैव संधित्वात्तत्रैव

वपनं कुर्युः । कुर्वति च पूर्णमायां तस्माद्वार्षान्तव्यपूर्णमांतत्ववचोर्व्यवस्थितो विकल्पः ।

तथा च ब्रह्मासिद्धांते—

“अमावास्यापरिछिन्नो मासः स्यात् ब्राह्मणस्य तु । संकातिपौर्णमासिभ्यां तथैव नृपवैश्ययोः”॥ इति । ३५

ज्योतिःशास्त्रे—

“ दर्शीतः पूर्णिमांतश्च चांद्रमासो द्विधाः मतः । जातिभेदादेशभेदात्तौ च मासौ व्यवस्थितौ ॥  
“ नर्मदादक्षिणे भागे दर्शीतो मास इष्यते । नर्मदोत्तरभागे तु पूर्णिमांत इति स्थितिः” ॥ इति ।  
चंद्रिकायामपि—शुक्लप्रतिपदादिदर्शीतश्चांद्रो मास इत्येतदक्षिणापथे द्रष्टव्यं उत्तरापथे तु  
५ कुष्णपक्षप्रतिपदादि पौर्णिमास्यांतश्चांद्रो मास इति द्रष्टव्यमिति । तदेवं सौरचांद्रसावनभेदेन  
मासस्त्रिविधिः । तत्र चांद्रो मासो दर्शीतःपूर्णिमांतो वा देशभेदेन जातिभेदेन च व्यवस्थितः ।  
नाक्षत्रमपि मासं केचिदिच्छन्ति “ सर्वक्षेः परिवृत्तैस्तु नाक्षत्रो मास इष्यते ” इति विष्णुधर्मो-  
न्तरेऽभिधानात् ।

ऋतुनिर्णयः—प्रसंगादतुर्निर्णयते । ऋतुर्वसंतादिः कालविशेषः । स च षड्बुधः “ षड्बुध  
१० “ऋतव” इति श्रुतेः ( तै. ब्रा. १।३।१० ) । यत्रु ‘द्वादशमासाः पंचर्त्तव’ इति श्रुतं ( तै. ब्रा.  
३।८।९ ) । तत्र हेमंतशिशिरयोरेकीकरणं विवक्षितम् । तथा च बहूचब्राह्मणे पठ्यते  
“ द्वादशमासाः पंचर्त्तवः हेमंतशिशिरयोः समासेन ” इति । तथा च पंचमप्रयाजानु-  
मंत्रणमंत्रः श्रूयते ( तै. सं. १।५।२ )—‘हेमंतशिशिरावृत्तनां प्रीणामि’ इति । एवं च स्वरूपेण  
ऋतवः षोड्दा भिद्यन्ते ॥ “ तत्रैकैकर्तुर्मासद्वयात्मकं द्वंद्वमुपदधाति । तस्मात् द्वंद्वमृतव ” इत्युप-  
१५ धानब्राह्मणे श्रवणात् ( तै. सं. ५।४।२ ) । कंस्मिन् ऋतौ कयोर्मासयोद्द्वंद्वं गृहीतव्यमित्या-  
कांक्षायां वसंताद्यृतुषु ऋमेण चैत्रमासादिद्वंद्वं ग्राह्यमिति श्रुतिरेवाह—( तै. सं. ४।४।२ ) “ मधुश्च  
माधवश्च वासंतिकावृत् । शुक्रश्च शुचिश्च ग्रैष्मावृत् । नभश्च नभस्यश्च वार्षिकावृत् । इषश्चोर्जश्च  
शारदावृत् । सहश्च सहस्यश्च हैमंतिकावृत् । तपश्च तपस्यश्च शौशिरावृत् ” ॥ इति । एषु च वाक्येषु  
२० ऋतू इतिद्विवचनमृत्ववयमासाभिप्रायं अन्यथा “ षड्व वा ऋतव ” इति श्रूयमाणा षट्संस्त्या  
बाध्येत । अवयविनः ऋतोर्वसंतादैरेकैकात्मकत्वमाधानब्राह्मणे ( तै. ब्रा. १।१।२ ) एकवचनेन  
व्यवहारादवगंतव्यम् । “ वसंतो वै ब्राह्मणस्यर्तुः । ग्रीष्मो वै राज्यन्यस्यर्तुः । शरद्वै वैश्यस्यर्तुः ”  
इति । संवत्सरोपक्रमरूपत्वेन वसंतस्य प्राधान्यं द्रष्टव्यम् । “ मुखं वा एददृत्तनां यद्वसंतः ” इति  
श्रुतेः ( १।१।२ ) । ते च वसंतादय ऋतवो द्विविधाश्चांद्राः सौराश्च । चैत्रादयश्चांद्रास्ते चोदाहताः ।  
२५ मधुश्च माधवश्चेत्यादिना । न च तत्र चैत्रादयो नोक्ता इति शंकनीयं मध्वादिशाब्दादीनां  
चैत्रादिपर्यायत्वात् । अत एवाहुः

“ चैत्रो मासो मधुः प्रोक्तो वैशाखो माधवो भवेत् । ज्येष्ठो मासस्तु शुक्रः स्यादाषाढः शुचिरुच्यते ॥  
“ नभो मासः आवणः स्यान्नभस्यो भाद्र उच्यते । इषश्चाश्वयुजो मासो कार्तिकश्चोर्जसंज्ञकः ॥  
“ सहो मासो मार्गशीर्षः सहस्यः पुष्यनामकः । माघमासस्तपः प्रोक्तस्तपस्यः फालगुनः स्मृतः” ॥ इति ।  
३० चांद्रमासानां चैत्रादिसंज्ञा नक्षत्रप्रयुक्ता । यस्मिन्मासे पूर्णिमा चित्रानक्षत्रेण युज्यते स चैत्रः । एवं  
वैशाखादिषुन्नेयम् । चित्राविशाखादियोगस्योपलक्षणत्वात्कचित्तिचित्रादिप्रत्यासन्नस्वात्यनूराधादि-  
योगेऽपि चैत्रवैशाखादिसंज्ञा न विरुद्ध्यते । एतेषां चैत्राद्यात्मकानां वसंतादीनां चंद्रपरिकल्प्य-  
त्वाच्चांद्रत्वम् । अत एवास्त्रायते ( तै. आ. ३।३।७ )—“ चंद्रमाः षड्बुतो । स ऋतून्कल्प्य-  
याति ” इति । ननु अस्त्वेवं मध्वादीनां द्वादशानां चांद्रमासानां वसंताद्यृतुत्वं मलमासस्य तु त्रयोश-  
दशस्य चांद्रमासस्य कथमृतुषु निर्वाहः । उच्यते । ययोर्मासयोर्मध्ये मलमासो दृश्यते तयोरुत्तर-  
३५ स्मिस्तस्यांतर्भावः ।

तथा च—असौषधिदिनात्मको मालिनशुद्धभागद्यात्मक इति मध्वादिशब्दवाच्यत्वेन उक्ते-  
संवर्तमावात् न काऽप्यनुपपत्तिः । सौरै त्वतुषु बोधायनेन मीनमेषयोर्मेषवृषभयोर्वा वसंत  
इत्यभिधानान्मीनादित्वं मेषादित्वं च वैकल्पिकं वसंतस्यांगीकृतम् ।

**वृद्धगार्योऽपि**—“मीनमेषौ रवियावद्रसंतस्तावदिष्यते” इति । **वृद्धवसिष्ठः**—“यावन्मेषर्षभौ  
भानुर्वसंतस्तावदुच्यते” इति । **कालनिर्णये**—  
५

“वसंतादत्वो द्वेधा चांद्राः सौराश्व चांद्रगाः । चैत्राद्या अथ मीनाद्या मेषाद्या वा विवस्वतः” ॥ इति ।  
तदेवं “वसंते ब्रह्मणोऽग्निनादवीत ग्रीष्मे राजन्य आदधीत शरदि वैश्य आदधीत । वसंते  
ब्राह्मणमुपनयीत ग्रीष्मे राजन्यं शरदि वैश्यं वसंते ज्योतिष्ठोमेन यजेत” इत्यादि श्रुतिस्मृति-  
पुराणविहितेषु कर्मसु चांद्रः सौरो वा क्रतुः देशाचारानुसारेण विकल्पितो द्रष्टव्यः ।

**अयननिरूपणम्** ॥ अथायनम् । यात्यनेन क्रतुत्रयेण सूर्यो दक्षिणाशामुत्तराशां वेत्यूतु- १०  
त्रयमयनम् । तथा च श्रुतिः ( तै सं. ६।५।२ )—“तस्मादादित्यः षण्मासो दक्षिणैति  
षडुत्तरणेति ” । अत्र **कालनिर्णयकारः**—“आदित्यगतिमुपजीव्यायननिष्पत्तेः सौरमेवैतत्” ॥  
अत एव विष्णुधर्मोन्तरे—सौरमासमधिकृत्योक्तमृत्त्रयं चायनं स्यादिति । केचित्तु चांद्रमासे-  
नायनद्वयमभ्युपगच्छति । पार्गशीर्षमासादिकैस्त्रिभिः क्रतुभिः कल्पितः कालः षण्मासात्मक  
उत्तरायणम् । ज्येष्ठमासादिको दक्षिणायनमिति । तत्र प्रमाणं ज्योतिःशास्त्रादौ मृग्यम् । श्रौतस्मार्त- १५  
कर्मानुष्ठाने तु मकरकर्कटसंक्रात्यादिक एवायनद्वयकाल इति ।

**संवत्सरनिरूपणम्** । अथ संवत्सरः । संवत्सरो नाम अयनाद्यवयवयुक्तोऽवयवी काल-  
विशेषः । सम्यावसंत्यस्मिन्नयनर्तुमासादय इति व्युत्पत्तेः । स च द्वादशमासात्मकः “द्वादशमासाः  
संवत्सर” ( तै. ब्रा. ३।८।९ ) इति श्रुतेः । चांद्रसावनसौरमासमेदेन संवत्सरस्त्रिविधिः ।  
तदुक्तं ब्रह्मासिद्धान्ते—  
२०

“चांद्रसावनसौराणां मासानां तु प्रभेदतः । चांद्रसावनसौरास्तु त्रिधा संवत्सरा अपि” ॥ इति ।  
तत्र चांद्रः संवत्सरश्चैत्रशुक्लप्रतिपदादिकः फाल्गुनदर्शीतः । सौरस्तु मेषादिर्मानांतः । सावनः  
षष्ठ्युत्तरशतत्रयाहोरात्रात्मकः । पञ्चविधांत्मकं संवत्सरस्योक्तमायुर्वेदे—

“सौरबृहस्पतिसावनशाशधरनाक्षत्रिकाः क्रमेण स्युः । मातुलपातालातुलविमलवरांगाँ वत्सराः पंच” ॥  
इति । अस्यायमर्थः—गणकप्रसिद्धयाक्षरसंख्यया मातुलशब्दः पञ्चषष्ठ्यधिकशतत्रयमाचष्टे । २५  
तावद्विवसपरिमितः सौरः संवत्सरः पातालशब्दः एकषष्ठ्यधिकशतत्रयमाचष्टे । तावद्विवसपरिमितः सावनः  
कालपे बृहस्पतेः संवत्सरः । अतुलशब्दः षष्ठ्यधिकशतत्रयमाह । तावद्विवसपरिमितः सावनः  
संवत्सरः । विमलशब्दः चतुःपंचाशादधिकशतत्रयमाचष्टे । तावद्विवसपरिमितः चांद्रसंवत्सरः ।  
वरांगशब्दश्चतुर्विंशत्यधिकशतत्रयमाह । तावद्विवसपरितो नाक्षत्रिकसंवत्सर इति तत्र नाक्षत्रि-  
कस्य ज्योतिःशास्त्रप्रसिद्धेः आयुर्दीयादावुपयोगः । बार्हस्पत्यस्तु सिंहबृहस्पतिरित्यादिविशेषमुप- ३०  
जीव्यगोदावर्यादिस्नानादौ विनियुक्तः सौरः संवत्सरः मेषादिराशिपुरस्कारेण प्रवृत्तेः सांवत्सरिके  
व्रतादौ द्रष्टव्यः । तथा च व्रतं विष्णुधर्मोन्तरे अभिहितम्—

“भगवन् कर्मणा केन तिर्यग्योनौ न जायते । म्लेञ्छदेशो च पुरुषस्तमाचक्षव च वै मुने” ॥

१ ग-धत्वं । २ ग-गैस्तु ।

**मार्कंडेयः—**

“मेषसंकमणे भानोः सोपवासो नरोत्तमः । पूजयेत् भार्गवं देवं रामं शक्त्या यथाविधि”॥ इत्यारभ्य

“मीने संकमणे मत्स्यं वासुदेवं च पूजयेत्” इत्यनेन ग्रंथेन व्रतं विधायांते तदुपसंहृतं

“कृत्वा व्रतं वत्सरमेतदिष्टं म्लेंच्छेषु तिर्यक्षु च नापि जायते” इति । षष्ठ्याधिकशतत्रयसंख्याकै-  
५ दिनौनिर्वर्त्ये गवामयनादौ सावनो द्रष्टव्यः । पक्षविशेषे तिथिविशेषे वा प्रतिसंवत्सरं विहितं यत्कर्म  
तत्र चान्द्रः संवत्सरो द्रष्टव्यः । तथा च निरुद्घपशुबंधप्रकरणे श्रूयते—“तेन संवत्सरे  
संवत्सरे यजेत्” इति । आपस्तंबः—“सर्वान्लोकान्पशुबंधयाज्यभिजयति तेन यक्षमाणोऽ-  
मावास्यायां पौर्णिमास्यां वा” इति । अत्र चांद्रो वत्सरो ग्राह्यः । चांद्रतिथौ तदनुष्टानविधानात् ।  
“तदायास्तिथयो द्वयोः” ( १४।१ ) इत्यमरासिंहेन चांद्राहोरात्रेष्वेव तिथिशब्दानुशासनात्  
१० ‘पक्षपरिग्रह’ इत्यस्माद्वातोः चांद्रस्य पञ्चदशानां कालानां पूरणं अपक्षयो वा यत्र परि-  
गृह्यते स पक्ष इति निर्वचनाच्छुक्लपक्षादिपक्षाः पुरस्कारेण प्रवृत्ते कर्मणि चांद्र एव द्रष्टव्यः ।  
तथा शुक्लपक्षेऽनंतव्रतं विहितं ‘नववर्षाणि पंच च’ इति संवत्सरस्य चानंतव्रतांगत्वं प्रतीयते ।  
तत्र चांद्रः संवत्सरः । यत्र “गुरुता शिष्यता चैव तयोर्वत्सरवासतः । संवत्सरमेतद्वतं चरेत्”  
इत्यादौ नियामकं नास्ति । तत्र चांद्रादीनामन्यतम इच्छया ग्रहीतव्यः ।

**१५ प्रकृतमनुसरामः**

“यस्मिन्मासे मृति पक्षे यस्य यस्यां तिथौ भवेत् । तस्यामेव तिथौ कुर्यादाब्दिकं तु विचक्षणः”॥

इत्यादिभिः पूर्वोक्तवचनैः पक्षतिथिसंबंधेनाब्दिकस्य विधानाच्चांद्रस्याद्वस्य ग्राह्यत्वं प्रतीयते ।

**अत्र गार्ण्यः**

“विवाहादौ स्मृतः सौरो यज्ञादौ सावनः स्मृतः । आब्दिके पितृकार्येऽपि चांद्रो मासः प्रशस्यते”॥ इति ।

२० चंद्रिकायामिदं व्याख्यातम्—यज्ञादौ माससंवत्सरसाध्ययज्ञव्रतप्रायश्चित्तक्रियादौ तत्र मास-  
साध्ययज्ञः ‘मासं वैश्वदेवेन’ इत्यादिवाक्यैर्विहितः । माससाध्यव्रतानि मासोपवासादीनि मास-  
साध्यप्रायश्चित्तक्रियास्तु

“गोष्ठे वसन्ब्रह्मचारी मासमेकं पयोव्रतः । गायत्रीजाप्यनिरतो मुच्यते ऽसत्प्रतिग्रहात्”॥

इत्यादिवाक्यैविहिताः संवत्सरसाध्ययज्ञाः गवामयनादयः । संवत्सरसाध्यव्रतानि ‘संवत्सरमेतद्वतं  
२५ चरेत्’ इत्यादिविहितानि संवत्सरसाध्याः प्रायश्चित्तक्रियाः द्वादशवार्षिकाद्या द्रष्टव्याः । आब्दिके  
सांवत्सरिकश्राद्धे पितृकार्ये मासिकादौ । अपिशब्दान्माससंवत्सरसाध्ये यज्ञव्यतिरिक्ते सर्वस्मिन्  
देवकार्ये चांद्रो मासः प्रशस्यते इति । उक्तं च पितामहेन—“दैवे कर्मणि पित्र्ये च मासश्चांद्र-  
मसः स्मृतः” इति । आत्रेये—

“अभिषेकेऽपि नाक्षत्रं सावनं वेतनादिषु । पित्र्ये चांद्रमसं शस्तं सौरं स्मार्तेषु कर्मसु”॥ इति ।

३० अभिषेके राज्याभिषेके । स्मार्तेषु विवाहादिष्वित्यर्थः । लघुहारीतः—

“प्रत्यब्दं द्वादशो मासि कार्या पिंडक्रिया सुतैः । क्वचित्त्रयोदशोऽपि स्यादाद्यं मुक्त्वा तु वत्सरम्”॥ इति ।

द्वादशो मासि अतीत इति शेषः । अत्र त्रयोदशग्रहणसामर्थ्यचांद्रो मास इति ज्ञेयम् । सौर-  
वत्सरे त्रयोदशमासासंभवात् । हारीतोऽपि—“असंक्रांतेऽपि कर्त्तव्यमाब्दिकं प्रथमं द्विजैः” इति ।

अत्रापि संक्रांतिरहितसौरमासासंभवाचांद्र एव गृहीतः । बृद्धगार्योऽत्र विशेषमाह—

“अन्वष्टक्यं च पूर्वेद्युरष्टकामायुगादयः । मन्वाद्योऽक्षया पंचम्यादौ चांद्रौ प्रकीर्तिर्तौ ॥

“मासिके चाब्दिके वस्त्रधान्यस्वर्णादिवृद्धिषु । भृत्योपकल्पनादौ च मासाब्दौ सौरसावनौ” ॥ इति ।  
मासिके आब्दिके च मासा द्वौ सौरौ धान्यस्वर्णादिवृद्धिषु भृत्योपकल्पनादौ च मासाब्दौ सावनाविति  
द्वा ॥ पृथ्यादाः ॥ ५ ॥ कालादर्शे—

“अष्टकापरपक्षामावास्यादौ चांद्रमानतः । मासिकाब्दिकवृध्यादौ मासाब्दौ सौरसावनौ” ॥ इति । ५  
अपरपक्षो भाद्रपदकृष्णपक्षः । आदिशब्दात्पूर्वेद्युरन्वष्टक्याक्षयतृतीयामन्वादियुगादिपंचम्यादीनामुप-  
संग्रहः । वृद्धिः ऋणीकृतसुवर्णादिर्वृद्धिः । आदिशब्देन भृत्योपकल्पनायुपसंग्रहः । त्रिकांडी च—

“चांद्रो मासः श्रुतिस्मृत्योः कर्मणोर्मासिकाब्दिके । विहाय भृतिवृध्यादौ इतरौ परिकीर्तिर्तौ” ॥ इति ।  
मासिकाब्दिकव्यरिक्तश्रौतस्मार्तकर्मणोश्वांद्रो मासः । मासिकाब्दिकयोर्भृतिवृध्यादौ च इतरौ  
सौरसावनावित्यर्थः । स एव—

१०

“यस्मिन्नाशौ स्थिते सूर्ये यो मृतिं प्रतिपद्यते । पुनस्तद्राशिमापन्ने भानावाब्दिकमाचरेत्” ॥ इति ।

हेमाद्रौ—

“यस्मिन्नाशौ स्थितौ सूर्ये विपत्तिं याति मानवः । तद्राशावेव कर्तव्यं पितृकार्यं मृतेऽहनि” ॥ इति ।

स्मृत्यंतरे—

“ब्रते चांद्रमासं शस्तं न श्राद्धेषु प्रशस्यते । अस्थिरश्वान्द्रमासः स्यात्स्थिरः सौरोऽत्र कारणम्” ॥ इति । १५  
चांद्रो मासोऽधिमाससंभवादस्थिरः । तदसंभवात्सौरः स्थिरः । अत्र सौरपरिग्रहे स्थिरत्वं कारण-  
मित्यर्थः । अत्र केचिदमूलं श्लोकमिमं वर्णयन्तो व्याचक्षते

“चांद्रमानविधानेन मामले दिवसे सति । आद्याब्दिकं प्रकुर्वीत सौरेण पुनराब्दिकम्” ॥ इति ।  
सौरमानानुवर्त्यपि चांद्रमानविधानेन मृतदिवसान्मामले दिवसे पंचपंचाशदुत्तरशतत्रयदिवसे  
प्रथमाब्दिकं कुर्वीत । द्वितीयाब्दिकं सौरमानेन प्रकुर्वीत । प्रथमाब्दिकस्य चांद्रमानेन कर्तव्यत्व- २०  
विधानसामर्थ्यान्मासिकान्यपि तेनैव मानेन कर्तव्यानीति । तत्तु “मासिके चाब्दिके वस्त्रधान्य-  
स्वर्णादिवृद्धिषु” इति पूर्वोक्तवृद्धगण्यादिवचनविरोधादुपेक्ष्यम् । तदेवं मासिकाब्दिकविषये  
सौरविधिपराणां चांद्रविधिपराणां तत्त्वप्रशंसापराणां च बहूनां वचनानां सत्त्वात् “तुल्यबल-  
विरोधे विकल्प” इति ( १५ ) गौतमस्मरणाद्वीहियवविद्वकल्पः । स च देशकुलाचारानुरोधेन  
व्यवस्थितो विज्ञेयः । तथा च मनुः ( ११७८-१७९ ) २५

“येनास्य पितरो याता येन याताः पितामहाः । तेन यायात्सतां मार्गं तेन गच्छन्न रिष्याति ॥

“सद्भिराचरितं यस्माद्वार्मिकैश्च द्विजातिभिः । तद्वेशकुलजातीनामविरुद्धं प्रकल्पयेत्” ॥ इति ।

सुमंतुरपि—“यत्र शास्त्रगतिर्भिन्ना सर्वकर्मसु भारत । उदितेऽनुदिते चैव होमभेदो यथा भवेत् ॥

“तस्मात्कुलक्रमायातमाचारं त्वाचरेद्वृधः । स गरीयान्महाबाहो सर्वशास्त्रोदितादपि” ॥ इति ।

सौरमासे तिथिद्वयसंभवे मासिकाब्दिकयोः परा तिथिर्ग्राह्या । यदाह ब्रह्मस्पैतिः— ३०

“मासे संवत्सरे चैव तिथिद्वैयं यदा भवेत् । तत्रोत्तरोत्तमा ज्येया पूर्वा स्यानु मलिम्लुचा” ॥ इति ।

मासे मासिके संवत्सरे सांवत्सरिके इत्यर्थः । तथा च संवर्त्तः—

“उत्तरे दिवसे कुर्यादाब्दिकं मासिकं तथा । प्रत्याब्दिकं तथा कुर्यात्च्छ्रेयस्कामो भवेद्यदि” ॥

**स्मृत्यंतरे—**

“मासे संवत्सरे चैव तिथिद्वैधं यदा भवेत् । तत्रोत्तरा तिथिर्ग्राह्या न पूर्वा तु मलिम्लुच्चा” ॥ इति ।

**आपस्तंबः—**

“ आब्दिके मासिके चापि पूर्वस्मिन्दिवसे कृते । तदानीं कुलहानिः स्यादुत्तरे गोत्रवर्धनम्” ॥ इति ।

**५ बृहस्पतिः—**

“ मासिकाब्दिककृत्ये तु तिथिद्वैधं यदा भवेत् । पूर्वत्र दोषजननमुत्तरे भाग्यसाधनम् ” ॥ इति ।

**स्मृत्यंतरे—**

“ एकमासि तिथिद्वैधे परत्राब्दिकमासिके । तद्वत्प्रत्याब्दिकं कुर्यादित्याह भगवान्मनुः ” ॥

“ यदि पूर्वदिने कुर्यात्कुलक्षयकरं भवेत् ” ॥ इति ।

**१० नारदः—**“ पितृकार्यं तु सर्वेषामृद्धिभाजनमुत्तरे । दिवसद्वितये ग्रासे पूर्वत्र तु कुलक्षयः ” ॥ इति ।

तत्र परतिथेः संक्रांत्युपरागदुष्टत्वे पूर्वा ग्राह्या । उभयत्र तथात्वे तु परातिथिर्ग्राह्या । यदाह संग्रहकारः—“ मास्येकस्मिन् द्वौ तिथी चेत्परा स्यात् पूर्वस्तस्मिन्सूर्यसंक्रांतियुक्ते ।

“ द्वावप्येवं संगतौ चेत्परा स्यात्सर्वं चैवं चंद्रसूर्योपरागे ” ॥ इति । स्मृत्यंतरे विशेषोऽभिहितः—

“ यस्मिन्ब्रह्मनि संक्रांतेः परं मध्यं दिनं भवेत् । आब्दिकं तत्र कुर्वति अन्यथा ग्राह्यमुत्तरम् ” ॥ इति ।

**१५ उभयत्रापि संक्रांतिदोषे आवर्तनादर्वाग्यादि संक्रांतिस्तदा पूर्वत्र आवर्तनात्परं चेत्परत्रेत्यर्थः । अस्त-मयात् परं नास्ति संक्रांतिदोष इति केचित् । अर्धरात्रात्परं चेत्संक्रांतिदोषो नास्तीत्यपरे । एतदेव युक्तम् । उपरागसाहचर्यात् । उपाकर्मणि**

“ अर्धरात्रादधस्ताचेत्संक्रान्त्यां ग्रहणेऽपि वा । न कर्तव्यमुपाकर्म परतश्चेन्न दोषभाक् ” ॥ इति ।

पूर्वापरदिने यत्र याऽधिका सा मता इत्यादि । तथा मास्येकस्मिन् तिथिद्वयेऽपि तुल्यद्वयोरपि

**२० तुल्यबलत्वे परिग्राह्यम् । उभयोः कर्मकालस्य दुष्टत्वे यत्र तन्माससंबन्धभूयस्त्वं तत्र कुर्यात् । तदुक्तं संग्रहे—**

“ सौरमासे तिथिद्वैधे मासिकाब्दिकयोः परा । सा चोपरागसंक्रांतिर्दुष्टा चेत्पूर्विका मता ॥

“ द्वयोर्देषेऽर्कसंक्रान्तिर्वाग्यावर्तनाद्यादि । पूर्वापरान्यथा ग्राह्या कर्मकाले द्वयोरपि ॥

“ दुष्टे तन्माससंबन्धभूयस्त्वं यत्र सा मता ” ॥ इति ।

**२५ संक्रमदोषनिर्णयः । हेमाद्रौ—**

“ रवेरस्तमयात्पूर्वं यदि संक्रमणं भवेत् । सा तिथिः संक्रमादुष्टा परतश्चेन्न दोषभाक् ” ॥

किञ्च“ सौरमासे तिथिद्वैधे मासिकाब्दिकयोः परा । सा चोपरागसंक्रान्तिर्दुष्टा चेत्पूर्विका मता ॥

“ द्वयोर्देषेऽर्कसंक्रान्तिर्वाग्यावर्तनाद्यादि । पूर्वापरान्यथा ग्राह्या कर्मकाले द्वयोर्यदि ॥

“ दुष्टे तन्माससंबन्धभूयस्त्वं यत्र सा मता ” ॥

**३० आवर्तनात्पूर्वं चेदेवमावर्तनात्परं चेदेवं कर्मकाले पराह्ने चेदेवमिति वचनैर्दिवा संक्रमण एव दोषप्रतीतेन रात्रौ दिवासंक्रमणरहिततिथावेव श्राद्धं कर्तव्यम् ।**

माधवीये—

“या तिथिः संक्रमदृष्टा निशीथात्पूर्वमेव तु । आब्दिके मासिके त्याज्या सा तिथिः कर्तव्यकर्मणि ।

“मास्येकस्मिन् तिथौ पित्रोदिवा संक्रमणे सति । अपराह्नात्परं दोषो न भवेच्छाद्वकर्मणि” ॥ इति ।

अखण्डाद्वर्णे—‘एकस्मिन् मासे एकस्मिन् दिने तिथौ संक्रमदृष्टायां सत्यामपराह्नात्परं न संक्रमदोषः’ इत्यर्थः ।

५

किञ्च—“उभयोः कर्मकाले च संक्रमो न भवेद्यदि । परत्रैव तु कर्तव्यमाब्दिकं मासिकं तथा” ॥

ब्रह्मामके विशेषः । ऋषीन् प्रति व्यासः—

“उत्तरे षडशीत्यां च प्रातश्चेदपि संक्रमः । पश्चात्पुण्यतया दोषः सायाहे तु न दूष्यति” ॥ इति ।

अयमर्थः—मकरसंक्रान्तौ षडशीतिसंक्रान्तौ च प्रातःकाले संक्रमेऽपि आवर्तनात्पूर्व संक्रम इति दोषाभावशंका न कार्या । किन्तु अनयोः संक्रान्त्योः पश्चादेव पुण्यकालतया ॥०

“यदहः पुण्यकालः स्यात्तद्वर्द्धोष इष्यते” इति परिभाषामनुसृत्य तदहः प्रत्याब्दिकं न कर्तव्यम् ।

अपि तूत्तरसंक्रान्तिः सायाहे चेत्तत्र यथोक्तदोषाभावात्तत्रैव कर्तव्यमिति । एवं च प्रकृते चाप-संक्रान्तेः षडशीतित्वेन पूर्वाह्नसंक्रमेऽपि दोष एव । मकरसंक्रान्ते षडशीतित्वेन पूर्वाह्नसंक्रमेऽपि दोष एव । मकरसंक्रान्तेः सायन्तनत्वेन दोषाभावात्तत्रैव शान्द्रं कर्तव्यमिति निर्णयः ।

सौरतिथ्यलाभे चान्द्रतिथिग्रहणम् । सौरमासे मृततिथ्यभावे चांद्रमासमृततिथिग्रह्या ॥१५  
तदाह हारीतः—

“सौरे यदि दिनं शून्यं तदा चांद्रविधानतः । पूर्वमासे कृतं चेत्स्यात्पितृणां वृत्तिकारणम्” ॥ इति ।

घराशरः—

“सौरलाभे ततः पूर्व कृतं चेत्सफलं भवेत् । उत्तरस्मिन्कृते मासि तच्छाद्वमसुरालयम्” ॥ इति ।

संवर्त्तः—

२०

“सौरमानविधाने तु मृतमासे तिथिर्न चेत् । पूर्वमासे तदा कुर्यादुत्तरे मासि दुःखदम्” ॥ इति ।

स्मृत्यंतरेऽपि—

“वृश्चिकादित्रिमासेषु मृताहो न भवेद्यदि । पूर्वमासि तिथौ कुर्यान्मासिकं चाब्दिकं तथा” ॥ इति ।

वसिष्ठोऽपि—

“आब्दिकं सौरमासे स्यात्संक्रान्तिरहिते तिथौ । सौरमासे यदि तिथिर्न स्याच्चांद्रमसे स्मृता” ॥ इति । २५

पितृमेधसारे—“सौरमास्येकस्मिस्तिथिद्वयसंभवे परस्यामेव शान्द्रं कुर्यात् । तत्र संक्रान्त्युपरागदोषे

पूर्वस्थां तत्रैवं चेत्परस्याम् । उभयत्राप्येवं चेत्परस्यां क्वचित्सौरे तिथ्यभावे चांद्रे मासि कुर्यात्” इति ।

तस्मिन् चांद्रे क्षयं गते सति तदुत्तरमासतिथिग्रह्या । तदुकं स्मृत्यंतरे—

“सौरमासे तिथ्यभावे मासिकाब्दिकयोरपि । चांद्रो मासो भवेद्वाह्यस्तस्मिश्चांद्रे क्षयं गते ॥

“तदुत्तरे मासि तिथिग्रह्या पूर्वत्र नेष्यते” ॥ इति । यदा शुक्लप्रतिपदि धनुःसंक्रान्तिर्दर्शमध्ये मकर-

३० संक्रान्तिश्च तदा धनुस्थे रवौ दर्शस्यासमाप्त्या न तस्य मार्गशीर्षत्वं मकरस्थे रवौ तत्समाप्त्या तस्य

पौषत्वमेव मार्गशीर्षस्तु लुप्त इत्येवं कदाचित्संभाविते क्षयमासे सति धनुर्मासामावास्या मृततिथि-स्तदुत्तरमासे ग्राहेत्यर्थः ।

आव्विदिकपरित्यागे प्रत्यवायः । आव्विदिकश्राद्धपरित्यागे प्रत्यवायमाह मरीचिः—

“ पंडिता ज्ञानिनो मूर्खाः स्त्रियोऽथ ब्रह्मचारिणः । मृताहं समतिक्रम्य चंडालाः कोटिजन्मसु” ॥ इति ।  
देवलः—

“ मृताहं समतिक्रम्य चण्डालः कोटिजन्मसु । अतो विप्रैर्न तत् त्याज्यं प्राणैः कण्ठगतैरपि ” ॥

५ भविष्यत्पुराणे प्रभासखंडयोश्च—

“ मृताहं समतिक्रम्य चण्डालाः कोटिजन्मसु । अतो विप्रैर्न तत् त्याज्यं प्राणैः कण्ठगतैरपि ॥

“ मृतेऽहनि पितुर्यस्तु न कुर्याच्छ्राद्धमादरात् । मातुश्चैव वरारोहे वत्सरांते मृतेऽहनि ॥

“ नाहं तस्य महादेवि पूजां गृह्णामि नो हरिः ” ॥ इति । आश्वलायनः—

“ मन्वादिभ्यो युगादिस्तु सहस्रगुणतोऽधिकः । युगादेश्वायनद्वन्द्वं चायनात् विषुवद्वयम् ॥

१० “ विषुवद्वयात् व्यतीपातौ व्यतीपातात्तु द्वादशी।द्वादश्याश्च तथा दशोऽदर्शात् पित्रोस्तु वार्षिकम् ” ॥ इति।

अन्यत्रापि—“ भोजको यस्तु वै श्राद्धं न करोति सगाधिप ।

“ मातापितृभ्यां सततं वर्षे वर्षे मृतेऽहनि । स याति नरकं घोरं तामिन्नं नाम नामतः ” ॥ इति ।

काष्णाजिनिः—

“ ऊषरे तु यथा क्षिप्तं बीजं न प्रतिरोहति । तथा च तद्भवेत्तेषां यन्न दत्तं मृतेऽहनि ” ॥ इति ।

११ मृताहे यन्न दत्तमन्यत्र दत्तं निष्फलं भवेत् । अतो मृताहेऽवश्यं दातव्यमित्यभिप्रायः ।

तथा—“ पंडिता ज्ञानिनो वाऽपि मूर्खा योषित एव वा । मृताहं समतिक्रम्य चंडालेष्वभिजायते ॥

“ अध्वगश्चातुरश्चैव विहीनश्च धनैस्तथा । आमश्राद्धं प्रकुर्वीत हेमा वा द्विजसत्तमः ॥

“ द्रव्याभावे द्विजाभावे अन्नमात्रं तु पाचयेत् । पैतृकेन तु सूक्तेन होमं कुर्याद्विचक्षणः ॥

“ अत्यन्तद्रव्यशून्यश्चेत् शक्त्या दद्यात् गवां तृणम् । स्नाता च विधिवद्विप्रः कुर्याद्वा तिलतर्पणम् ॥

२० “ अथवा रोदनं कुर्यात् अत्युच्चैर्विजने वने । दरिद्रोऽहं महापापी वदन्निति विचक्षणः ” ॥ इति ।

कौर्मेऽपि

“ नैमित्तिकं तु कर्तव्यं ग्रहणे चंद्रसूर्ययोः । बांधवानां च मरणे नरकं स्यादतोऽन्यथा ” ॥ इति ।

श्राद्धीयतिथ्यादिनिरूपणम् । कर्मकालव्यापिनी तिथिरत्र ग्राह्या । यदाह वृद्धयाज्ञवल्क्यः—

“ कर्मणो यस्य यः कालस्तत्कालव्यापिनी तिथिः । तथा कर्मणि कुर्वीत ज्हासवृद्धिर्न कारणम् ” ॥ इति ।

२५ गार्योऽपि—“ यो यस्य विहितः कालस्तत्कालव्यापिनी तिथिः ” ॥ इति । कर्मकालश्च सपिंडीकरणा-  
त्पूर्वविन्येकोद्दिष्टे तु मध्यान्हः । तदुत्तरभाविनि मासिकादौ अपराह्नस्तथा च वृद्धगौतमः—

“ मध्यान्हव्यापिनी या स्यात्सैकोद्दिष्टे तिथिर्भवेत् । अपराह्नव्यापिनी या स्यात्पार्वणे सा तिथिर्भवेत् ” ॥

व्यासः—“ एकमुद्दिश्य यच्छ्राद्धं दैवहीनं विधीयते । एकोद्दिष्टं तु तत्प्रोक्तं मध्यान्हे तत्प्रकीर्तिम् ” ॥ इति ।

कालादर्शोऽपि—“ एकोद्दिष्टं तु मध्यान्हे नवश्राद्धादिकं चरेत् ” इति । मध्यान्हश्च सप्तमाष्टमनवम-

३० मुहूर्तात्मकः । ते च मुहूर्ताः गांधर्वकुतपराहिणसंज्ञकाः । तथा चान्हः पञ्चदशमुहूर्ताः स्मर्यते—

“ रौद्रः श्वेतश्च मैत्रश्च तथा सारंगदः स्मृतः । सावित्रो वैश्वदेवश्च गांधर्वः कुतपस्तथा ॥

“ रौहिणस्तिलकश्चैव विभवो निर्क्षितस्तथा । शंबरो विजयश्चैव बोधः पञ्चदश स्मृताः ” ॥ इति ।

एते पञ्चदश सूर्योदयादारम्य क्रमाद्वा मुहूर्ताः क्रमशो निश्यपि । तथा च विष्णुधर्मोक्तरे—

“ त्रिंशन्मुहूर्ताश्च तथा अहोरात्रेण कीर्तिताः । तत्र पञ्चदश प्रोक्ता राम रात्रौ दिवा तथा ॥

“दिवसश्च यथा राम वृद्धिं समधिगच्छति । तदाश्रितमुहूर्तनां तथा वृद्धिः प्रकीर्तिता ॥

“दिनवृद्धिर्था राम दोषहानिस्तथा भवेत् । तदाश्रितमुहूर्तनां हानिर्जेया तदा तदा” ॥ इति ।

यथोक्तनानानात्मकात्रिशन्मुहूर्तोपेतस्य सावनाहोरात्रस्य यदहः पंचदशमुहूर्तात्मकं तस्यान्हो भागा मतभेदेन पंचधा विकल्प्यन्ते । द्वेधा त्रेधा चतुर्धा पंचधा पंचदशधा इति पंच मतभेदाः । तत्र द्वेधा विभागः स्कांदपुराणे दर्शितः—“आवर्तनात्तु पूर्वाणहो श्वपराणहस्ततः परः” इति । ५  
एतदेवाभिप्रेत्य मनुराह ( ३२७८ )—

“यथा चैवापरः पक्षः पूर्वपक्षाद्विशिष्यते । तथा श्राङ्गस्य पूर्वाणहादपराणहो विशिष्यते” ॥ इति ।

त्रेधा विभागः शातातपेन दर्शितः “तस्माद्वरहः पूर्वाणहे देवा अशनमभ्यवहरंति । मध्यंदिने मनुष्या अपराणहे पितरः” इति । एतमेव विभागमभिप्रेत्य समाप्नायते ऋग्भिः—“पूर्वाणहे दिवि देव ईयते । यजुर्वेदे तिष्ठति मध्ये अन्हः । सामवेदे नास्तमये महीयते । वेदैरशून्यस्त्रिभिरेति । १० सूर्यः” इति । श्रुत्यंतरेऽपि—“पूर्वाणहो वै देवानां मध्यंदिनो मनुष्याणामपराणहः पितृणाम्” इति । चतुर्धा विभागमाह गोभिलः

“पूर्वाणहः प्रहरः पूर्वो मध्यान्हः प्रहरस्ततः । अपराणहस्तृतीयः स्यात्सायान्हश्च ततः परम्” ॥ इति ।

पंचधाविभागं व्यास आह—“मुहूर्तत्रितयं प्रातस्तावानेव तु संगवः ।

“मध्यान्हस्त्रिमुहूर्तः स्यादपराणहोऽपि तादृशः । सायान्हस्त्रिमुहूर्तस्तु सर्वकर्मच्विष्टुतः” ॥ इति । १५

वृद्धपराशरः—

“लेखप्रभृतिसूर्यस्य मुहूर्तस्त्रिय एव तु । प्रातस्तु संस्मृतः कालो भागश्वान्हः स पंचमः ॥

“संगवस्त्रिमुहूर्तोऽथ मध्यान्हस्तत्समः स्मृतः । ततस्त्रयो मुहूर्तश्च अपराणहोऽभिधीयते ॥

“पंचमोऽथ दिनांशो यः सायान्ह इति स स्मृतः” ॥ इति ।

साधिष्ठावृदेवताः पंचभागः समाप्नायते च—

२०

“देवस्य सवितुः प्रातः मित्रस्य संगवः बृहस्पतेर्मध्यंदिनम् । भगस्यापराणहः वरुणस्य सायम्” ॥ इति ।

पंचदशधा विभागः शंखेन दर्शितः—

“रौद्रश्वैत्रस्तथा मैत्रस्तथा सालकटः स्मृतः । सावित्रश्च जयंतश्च गांधर्वः कुतपस्तथा ॥

“रौहिणश्च विरिचश्च विजयो नैऋतस्तथा । महेद्रो वरुणश्चैव बोधः पंचदश स्मृतः” ॥ इति ।

अत्र कालनिर्णयकारः—“तत्र पंचधा विभागपक्षस्य बहुश्रुतिस्मृतिसंहब्यत्वात्प्रायैतमेव २५ पक्षमाश्रित्य विधिनिषेधशास्त्राणि प्रवर्तते । त्रेधा विभागस्तु सोमयागे सवनत्रये उपयुज्यते । यथोक्तेषु पंचसु कालेषु यानि विहितानि कर्माणि तानि दैवपित्र्यरूपेण राशिद्वयं कृत्वा तयोर्गौणकालाम्यनुशया द्वेधा विभागो दर्शितः । चतुर्धा विभागस्तु प्रकरणबलाद्वोभिलस्मृत्युक्तकर्मविशेषु द्रष्टव्यः । पंचदशधा विभागो मुहूर्तकर्मविशेषोपजीवनेन विधिनिषेधप्रवृत्तेः ज्योतिःशास्त्रे द्रष्टव्यः” इति ।

कालादर्शे तु—

३०

“पंचधा पंचदशधा त्रेधा द्वेधा च वासरम् । विभक्तं मुनयः प्राहुस्तत्राद्यौ संमतौ मम” ॥ इति । तत्र तेषु पक्षेषु आद्यौ पंचधा पंचदशधा पक्षौ मम संमतौ इत्यर्थः । यस्तु नवधा विभाग आवेयो प्रदर्शितः

“प्रातरात्तः संगवश्च रुग्णो मध्यान्हसंतपौ । अपराणहः स्वनिः सायं नवधा भिद्यते त्वहः” ॥ इति । तत्रात्तरुग्णसंतापस्त्रनीनां स्मृतिषु विनियोगादर्शनान्नवधा विभाग उपेक्ष्यः । एवं च सति प्रकृतेषु ३५

पंचस्वन्हो भागेषु तृतीयो मध्यान्हो भागः एकोहिष्टे ग्राह्यः । तत्रैकोहिष्टस्योपक्रमे कुतपस्य पूर्वोत्तरभागविच्छ्या विकल्पितौ । तदाह व्यासः—

“ कुतपप्रथमे भागे एकोहिष्टमुपक्रमेत् । आवर्त्तनसमीपे वा तत्रैव नियतात्मवान्” ॥ इति । समाप्तिकालमाह श्लोकगौतमः—

५ “ आरभ्य कुतपे श्राद्धं कुर्यादा रौहिणं बुधः । विधिज्ञो विधिमास्थाय रौहिणं तु न लंघयेत् ॥

“ रौहिणं लंघयेदस्तु ज्ञानादज्ञानतोऽपि वा । आसुरं तद्भवेच्छाद्वं पितृणां नोपतिष्ठते ” ॥ इति ।

यद्यपि पार्वणश्राद्धस्यापि कुतपे प्रारंभः समानस्तथापि समापनं तस्य कालांतर एव ।

तदुक्तं मत्स्यपुराणे—

“ अन्हो मुहूर्ता विख्याता दश पञ्च च सर्वदा । तत्राष्टमो मुहूर्तो यः स कालः कुतपः स्मृतः ॥

१० “ अष्टमे भास्करो यस्मान्मन्दीभवति सर्वदा । तस्मादनन्तफलदस्तत्रारंभो विशिष्यते ॥

“ ऊर्ध्वं मुहूर्तात्कुतपाद्यन्मुहूर्तचतुष्टयम् । मुहूर्तपञ्चकं ह्येतत् स्वधाहवनमिष्यते ” ॥ इति । एवं च

रौहिणसमापनप्रतिपादकं यद्वचनमस्ति तत्सर्वमेकोहिष्टविषयं वेदितव्यम् । तदेवमेकोहिष्टश्राद्धे मध्यान्हस्य कर्मकालत्वात् “ मध्यान्हव्यापिनी या स्यात्सैकोहिष्टे तिथिर्भवेत् ” इति स्मरणात् मुहूर्तव्यापिनी तिथिर्भवेत्वयोति स्थितम् । अत्र निर्णेतव्यो विषयः षोढा भिद्यते । पूर्वेद्युरेव

१५ मध्यान्हव्यापित्वं अपरेद्युरेव तद्वापित्वं उभयत्र तद्वापित्वं उभयत्र तद्व्यापित्वं उभयत्र साम्येन

तदेकदेशव्यापित्वं वैषम्येण तदेकदेशव्यापित्वं चेति । तत्र पूर्वेद्युरेव वा परेद्युरेव वा मध्यान्हव्याप्तिरित्येतयोः पक्षयोर्मध्यान्हव्यापित्वस्यैव निर्णयिकत्वान्न कोऽपि संदेहः

“ मध्यान्हव्यापिनी या स्यात्तिथिः पूर्वा परापि वा । तत्र कर्माणि कुर्वीत ह्रासवृद्धी न कारणम् ” ॥ इति स्मरणात् । उभयत्र तद्व्यापित्वतद्व्यापित्वरूपयोः पक्षयोः पूर्वेद्युरेवानुष्ठानम् ।

२० तथा च सति “ अपराणहस्तथा ज्ञेयः पित्र्येषु तु शुभावहः ।

“ दिनांते पञ्चनाड्यस्तु पुण्याः प्रोक्ता मनीषिभिः । उदये च तथा पित्र्ये दैवे चैव तु कर्मणि ॥

“ दैवकार्ये तिथिर्ज्ञेया यस्यामन्युदितो रविः । पितृकार्ये तिथिर्ज्ञेया यस्यामस्तमितो रविः ” ॥

इत्यादीन्यपराणहस्तायान्हास्तमयव्यापिविषयाणि पित्र्यसामान्यवचनान्यनुगृहीतानि भवति । उभयत्र सामान्येनैकदेशव्याप्तौ खर्वादिवाक्यं द्रष्टव्यम् । तच्च पार्वणप्रस्तावे योजायिष्यते । वैषम्ये-

२५ षैकदेशव्याप्तौ तु यदा पूर्वेद्युर्महती तदा महत्वानुग्रहात्सामान्यानुग्रहाच्च पूर्वेद्युरेवानुष्ठानम् ।

यदा तु परेद्युरेव महती तदा सामान्यशास्त्रमुपेक्ष्यापि महत्वमेवादरणीयम् । यदाह मरीचिः—

“ अपराणहव्यापिनी चेदाब्दिकस्य यदा तिथिः । महतीं तत्र तद्विद्वां प्रशंसांति महर्षयः ” ॥ इति ।

अनेनैव न्यायेनात्रापि परेद्युरेवानुष्ठानं द्रष्टव्यमिति कालनिर्णयादावुक्तोऽयमेकोहिष्टनिर्णयः ।

एतच्च “ सपिंडीकरणात्पूर्वं दैवहीनं विधीयते ” इति सपिंडीकरणात्पूर्वं यदेकोहिष्टं तत्रैव माध्यान्ह-

३० व्यापिनी तिथिः । न तु “ अपुत्रस्य पितृव्यस्य ब्रातुश्चैवाग्रजन्मनः ” इत्यादिना सपिंडी-

करणात्परमपि विहिते एकोहिष्टश्राद्धे पितृणामपराणहे स्यादित्यादिना सपिंडीकरणेन पितृत्वं

प्राप्तस्य सर्वस्याप्यविशेषणापराणहविधानादित्याहुः । अत्र कश्चित्संग्रहकारः—

“ ग्राहा वर्तनकालिकीद्विदिवसे यदेवमत्राधिका शस्ता तत्र समाक्षये यदि तदा पूर्वा तु वृद्धौ परा ।

“ वृद्धिन्हासवियुक्तसमापि च परा मध्यान्हयोः सा न चेत्पूर्वैवोति तिथिः सपिंडनकृते प्राङ्गमासिके

३५ नित्यशः ” ॥ इति ।

पार्वणश्राद्धकालनिर्णयः । अथ पार्वणश्राद्धकालस्य निर्णयः । तस्यापराणहः कर्मकालः । तथा च शातातपः—“अपराणहे पितृणां तु तत्प्रदानं विशिष्यते” इति ।

**मनुरपि**—( ३२७८ ) “तथा श्राद्धस्य पूर्वाणहादपराणहो विशिष्यते” इति । शंखोऽपि—“पूर्वाणहे दैविकं क्रुत्यमपराणहे पितृक्रिया । ग्रहणे निशि वा कार्या न रात्रौ पैतृकं पुनः”॥ इति । **हारितोऽपि**—

“अपराणहः पितृणां तु याऽपराणहानुयायिनी । सा ग्राह्या पितृकार्ये तु न पूर्वाणहानुयायिनी”॥ इति ।

**बृहन्मनुरपि**—

“यस्यामस्तं रविर्याति पितरस्तामुपासते । तिथिस्तेभ्यो यतो दत्तो ह्यपराणहः स्वयंभुवा” ॥ इति ।

**स्मृत्यंतरे**—“अपराणहे तु पैतृकम्” इति । **श्रुतिरपि**—“अपराणहः पितृणाम्” इति । **कालादर्शे**—

“चोदनादपराणहस्य गजच्छायोपदेशनात्” इति श्रुत्या स्मृत्या चापराणहस्य पार्वण- १० श्राद्धांगत्वेन विधानात् तथा स्मृत्या गजच्छायायाः पार्वणांगत्वेन विधानात् सा चापराणहे भवतीति अपराणहादर इत्यर्थः । तदुक्तं भरद्वाजेन—

“वनस्पतिगते सोमे या छाया पूर्वतोमुखी । गजच्छाया हि सा प्रोक्ता पितृणां दत्तमक्षयम्” ॥ इति ।

**स्मृत्यंतरेऽपि**—

“द्विगुणा यामनश्छाया दर्शे स्यादपराणहिकी । गजच्छाया हि सा प्रोक्ता पितृणां तृप्तिकारिणी” ॥ इति । १५

**देवलः**—

“पूर्वाणहे दैविकं कर्म अपराणहे तु पैतृकम् । एकोद्दिष्टं तु मध्यान्हे प्रातर्वृद्धिनिमित्तकम्” ॥ इति । ननु । सायान्हव्यापिनः कर्मकालत्वं कच्चित्स्मर्यते—

“दिनांते पंचनाड्यस्तु पुण्याः प्रोक्ता मनीषिभिः । उदये च तथा पित्र्ये दैवे चैव हि कर्मणि” ॥ इति । मैवम् । यमेन प्रतिषिद्धत्वात् २०

“सायाहस्त्रिमुहूर्तः स्यात् श्राद्धं तत्र न कारयेत् । राक्षसी तामसी वेळा गर्हिता सर्वकर्मसु” ॥ इति । तथाहि पंचनाडीवचनं निर्विषयं स्याद्विति केनापि निमित्तेनापराणहासंभवे गौणकालत्वाभ्यनुज्ञा-परत्वात् । अत एव व्यासः—“स्वकालातिकमे कुर्याद्रात्रेः पूर्वं तया विधिः” इति ।

**व्याघ्रपादोऽपि**—

“विधिजः श्रद्धयोपेतः सम्यक्पात्रे नियोजकः । रात्रेरन्यत्र कुर्वणः श्रेयः प्राप्नोत्यनुत्तमम्” ॥ इति । २५ ननु सायान्हेऽपि यथाकथंचित्प्रत्यूहः । तदा किं श्राद्धस्य लोप एव किं वा रात्रावपि कर्तुं शक्यते । तत्र लोप एवेति तावत्प्राप्तः । कुतः? मुख्यकालगौणकालत्वयोरुभयोरपि निषेधात् । मुख्यकालत्वं प्रतिषेधति मनुः ( ३२८० )—

“रात्रौ श्राद्धं न कुर्वीत राक्षसी कीर्तिता हि सा । संध्ययोरुभयाश्चैव सूर्ये चैवाचिरोदिते” ॥ इति । न चैवं सति ग्रहणश्राद्धमपि तत्र निषिद्धते इति शंकनीयम् । शातातपेन विशेषितत्वात् ३०

“रात्रौ श्राद्धं न कुर्वीत राहोरन्यत्र दर्शनात् । सूर्योदयमुहूर्ते च संध्ययोरुभयोस्तथा” ॥ इति । गौणकालत्वमपि व्यासव्याघ्रपादाभ्यां पर्युदस्तम् । रात्रेः पूर्वं राहोरन्यत्रेति ताभ्यामुक्तत्वात्

१ ग-थिः । २ खग-तर्हि ।

तस्मादन्हि श्राद्धासंभवे लोप एवेति प्राप्ते ब्रूमः । न तावद्रात्रौ श्राद्धस्य सर्वात्मना निषेधो वकुं शक्यः । आपस्तंबेन रात्रौ श्राद्धसमाप्त्यभ्युपगमात् । न च नक्तं श्राद्धं कुर्वीतारब्धे चाभोजनमास-मापनात् । इति । ननु संध्यासमीपे प्रारब्धस्य रात्रौ समाप्तिः प्रसक्ता । ताहृशस्तु प्रारंभस्कंदे न निषिद्धः ।

५ “उपसंध्यं न कुर्वीत पितृपूजां कथंचन । स काल आसुरः प्रोक्तः श्राद्धं तत्र विसर्जयेत्” ॥ इति । मैवम् । संध्यासामीप्यस्य मुख्यकालत्वस्य निषेधात् । गौणकालत्वं तु पूर्वमभिहितम् । तत्र प्रारब्धस्य रात्रौ समाप्तिः संभाव्यते । नन्वेवमापि रात्रौ समाप्तिरेवाभ्यनुज्ञायते न त्वारंभ इति चेन्मैवम् । आरंभस्यापि समाप्त्या उपलक्षणीयत्वादाब्दिकश्राद्धपारित्यागे प्रत्यवायवाहुल्यस्मरणात् । तथा जावालिः—

१० “रात्रावपि च शंसन्ति श्राद्धं केचन सूरयः । पितृणां दिनभागित्वात्यागे दोष इति स्मृतः” ॥ इति । देवलश्च—

“पितृकर्माणि सर्वाणि प्रेतकर्माणि यानि च । रात्रावपि च कर्तव्यान्यत्र भुक्त्यादिनाचरेत्” ॥ इति । मनुस्तु—

“पितृणां तु दिवाभावे यदि रात्रावपीरितम् । पैतृकं कर्म मुनिभिर्ग्रह्यमेतच्च संकटे ॥

१५ “श्राद्धकर्म निशाकाले कर्तव्यं मनुजैर्भुवि । मध्यपिंडाशनं पत्न्या स्वभुक्तिं च न कारयेत् ॥

“यथाकर्थचित्कर्तव्यं नित्यं कर्म विजानता । न प्राप्तस्य विलोपोऽस्ति पैतृकस्य विशेषतः” ॥ इति । अन्यत्रापि—

“दिवोदितानि कर्माणि प्रमादादकृतानि वै । यामिन्याः प्रथमे यामे तानि सर्वाणि कारयेत्” ॥ इति ।

“दिवा श्राद्धक्रियाया असंभवे रात्रावारंभसमाप्ते कार्ये” इति कालनिर्णयकृन्मतम् । अन्ये तु

२० रात्रिश्राद्धवचनानि सर्वाणि दिवारब्धविषयाणि । आपस्तंबेन रात्रिश्राद्धं प्रतिषिद्ध्य तत्समाप्तनमात्रस्य विधानादित्याहुः । अपरे तु—“संध्यारात्र्योर्न कर्तव्यं श्राद्धं खलु विचक्षणैः” इत्यादिभिः रात्रिश्राद्धमात्रस्य निषेधात् दिवारब्धस्यापि श्राद्धस्य रात्रौ समाप्तन नास्ति । अपरेद्युर्दिवैव श्राद्धशेषकरणमिति वदंति । तथैव आपस्तंबवचनं हरदक्षेनान्यथा व्याख्यातम् । न च नक्तं श्राद्धं कुर्वीत श्राद्धकर्मरण्यारब्धे करणविलम्बेन मध्ये यद्यादित्योऽस्तं विद्यात्तदा श्राद्धशेषं न कुर्वीत

२५ अपरेद्युर्दिवैव कुर्वीतेति । आरब्धे चाभोजनमासमाप्तेरन्यत्र राहुदर्शनादिति । पूर्वद्युर्निवेदनप्रभृति आपिंडनिधानान्मध्ये कर्त्तुर्भोजनप्रतिषेधः । अन्यत्र राहुदर्शनादिति । न च नक्तमित्यस्यापवादः । राहुदर्शने नक्तमपि कुर्वीतेति । केचिन्तु—

“श्राद्धविष्टे समुत्पन्ने अविजाते मृतेऽहनि । एकादश्यां तु कर्तव्यं कृष्णपक्षे विधुक्षये” ॥ इति मरीचिस्मरणाद्विवा श्राद्धारम्भासंभवे तद्विने श्राद्धप्रतिनिधीनामन्यतमं कृत्वा तन्मासि

३० कृष्णैकादश्याममावास्यायां वा श्राद्धं कर्तव्यमित्याहुः । यथोचितमत्र ग्राह्यम् ।

ननु “रात्रेरन्यत्र कुर्वाणः श्रेयः प्रामोत्यनुत्तमम्” इति स्मरणादपराणहवृन्मुख्यत्वेन वा सायान्हवद्यौन्त्वेन वा प्रातःसंगवावपि कर्मकालौ प्रसज्येयाताम् । नायं दोषः । शिवराघवसंवादे प्रातःकालस्य निषिद्धत्वात्

“प्रातःकाले तु न श्राद्धं प्रकुर्वीत द्विजोत्तमः । नैमित्तिकेषु श्राद्धेषु न कालानेयमः स्मृतः” ॥ इति ।

यद्यपि संगवो न साक्षात्त्रिषिद्धः तथापि कुतपमुहूर्ते मुख्योपकमस्य गांधर्वमुहूर्ते गौणोपकमस्याभिधाने सति अर्थात्त्रिषेधः परिशिष्यते । तथा शिवराघवसंवाद एव

“ ग्रहादिव्यतिरिक्तस्य प्रक्रमे कुतपः स्मृतः । कुतपाद्थवाऽप्यर्वागभासनं कुतपे भवेत् ” ॥ इति । ग्रहो ग्रहणं आदिशब्देन संकान्त्यादिनिमित्तमुच्यते । तस्य च निमित्ताधीनत्वात् कुतपे<sup>५</sup> नियंतुं शक्यते । इतरस्य तु सांवत्सरादिकादेरस्ति कुतपनियमः । स च मुख्य उपकमकालः कदाचित्कार्यवशाच्छाद्यस्य सहसा करणीयत्वे सति कुतपादर्वाचीनो गांधर्वोऽप्युपकमकालतयाऽभ्यनुजायते । कुतपस्य मुख्यत्वमनेकवचनविहितत्वादवगन्तव्यम् ।

तत्र कुतपस्वरूपं भविष्यत्पुराणेऽभिहितम्

“ प्रविश्य भानुः स्वां छायां शङ्कैवयत्र तिष्ठति । स कालः कुतपो नाम मंदीभूतस्य संज्ञया ” ॥ इति ।

नारदः—

१०

“ संत्यज्य सप्तमं भागमष्टमं क्रमते यदा । स कालः कुतपो ज्ञेयो मंदीभूतस्य संज्ञया ” ॥ इति ।

आपस्तंबः—

“ सप्तमात्परतो यस्तु नवमात्पूर्वतः स्थितः । उभयोरपि मध्यस्थः कुतपः समुदाहृतः ” ॥ इति । स च कुतपो मुख्यत्वाद्वायुपुराणे प्रशस्यते—

“ दिवसस्याष्टमे भागे मंदीभवति भास्करः । स कालः कुतपो नाम पितृणां दत्तमक्षयम् ” ॥ इति । १५ कुतपात्पूर्वोक्तयोः गान्धर्वरौहिणयोः गौणोपकमकालत्वं सूचयितुं छत्रिन्यायेन मुहूर्तत्रयं कुतपशब्देन व्याजहार नारदः—

“ मध्यान्हे त्रिमुहूर्तं तु यदा चलति भास्करः । स कालः कुतपो नाम पितृणां दत्तमक्षयम् ” ॥ इति । कुतपे प्रक्रांतस्य सायान्हादर्वाचीनः सर्वोऽपि मुख्यानुष्ठानकालः । तदुक्तं मत्स्यपुराणे—

“ अन्हो मुहूर्ता विख्याता दश पञ्च च सर्वदा । तत्राष्टमो मुहूर्तो यः स कालः कुतपः स्मृतः ॥ २०

“ अष्टमे भास्करो यस्मान्मंदीभवति सर्वदा । तस्मादनंतफलदस्तत्रारंभो विशिष्यते ॥

“ ऊर्ध्वं मुहूर्तात्कुतपाद्यन्मुहूर्तचतुष्टयम् । मुहूर्तपञ्चकं ह्येतत्स्वधाहवनमिष्यते ” ॥ इति ।

ननु अपराणहस्यांतिमो भागो निषिद्धः । तथा च यमः—

“ चतुर्थे प्रहरे प्राते यच्छाद्वं कुरुते नरः । आसुरं तद्वेच्छाद्वं दाता च नरकं ब्रजेत् ” ॥ इति ।

स्मृत्यंतरेऽपि—

२५

“ चतुर्थे प्रहरे प्राते यच्छाद्वं कुरुते द्विजः । तदन्नं राक्षसो भुक्ते निराशाः पितरो गताः ” ॥ इति । अपराणहस्यांतिमेन पादन्यूनमुहूर्तेन सह सायान्हश्वतुर्थप्रहरो भवति । सत्यम् । तत्र सायान्हभागकटाक्षेणायं निषेधः । न त्वपराणहभागकटाक्षेण । तामेतां विवक्षां विशादीकर्तुं यमो वचनांतरेण सायान्हं निराचकार—“ सायान्हस्त्रिमुहूर्तः स्याच्छाद्वं तत्र न कारयेत् ” ॥ इति ।

ननु अपराणहस्य मुख्यकालत्वं न प्रतिनियतम् । शुक्लपक्षे व्यभिचारात् । तथा च मार्कडेयः— ३०

“ शुक्लपक्षे तु पूर्वाण्हे श्राद्वं कुर्याद्विचक्षणः । कृष्णपक्षेऽपराण्हे तु रौहिणं तु न लंघयेत् ” ॥ इति । नैष दोषः । अत्र शुक्लकृष्णपक्षशब्दयोर्द्वयपित्र्यपरत्वादेवानुद्दिश्य क्रियमाणं श्राद्वं दैवं तत्तु फलकामिन उत्साहहेतुतया चित्तप्रसादं जनयतीति शुक्लशब्देनाभिधीयते । पित्र्यं तु पितृमरणादिस्मारकतया चित्तकालुक्यं जनयतीति कृष्णशब्देनाभिधीयते । शुक्लस्य देवस्य कर्मणः पक्षः

शुक्लपक्षः । यदा दैवं आद्वं करिष्यामीति बुद्धिस्तदेत्यर्थः । एवमितरत्रापि योजनीयम् । एवं च सत्यपराणहेन पार्वणं आद्वं व्यभिचरति । ‘रौहिणं तु न लंघयेत्’ इत्येकोद्दिष्टविषयम् । यद्यापात-प्रतीत एवार्थे वचनस्यास्य परिगृह्येत तदा पूर्वोदाहतं वचनजातं निखिलमपि व्याकुलीभवेद्दिति कालनिर्णये व्याख्यातम् । अन्येः त्वाहुः मार्केडेयवचनमिदं युगादिशाद्वविषयम् ।

५ तदाह बृहस्पतिः—

“द्वौ शुक्रौ द्वौ तथा कृष्णौ युगादीन्मुनयो विदुः । शुक्रे पौर्वाणिहकी ग्राह्या कृष्णे चैवापराणिहकी”॥इति । तस्माद्युगादिशाद्वं पूर्वपक्षे विहितम् । पूर्वाणहे संगवात्परं पञ्चदशनाड्यभ्यंतरे कुर्यात् । अपरपक्षे विहितमपराणहे आवर्तनात् परं सार्धमुहूर्ताभ्यंतरे कुर्याद्रौहिणं तु न लंघयेदित्युक्तवादनेनैव न्यायेन पूर्वपक्षविहितशाद्वस्य सर्वस्यापि पूर्वाणहे सार्धमुहूर्तः काल इति । तदेवं पार्वणशाद्वस्य १० ग्रहणादिशाद्ववर्जितस्य अपराणहः कर्मकालः कुतपः प्रारंभकाल इति, स्थितम् ।

आब्दिकादौ किंपूर्वविद्वा तिथिर्ग्रह्या उतोत्तरविद्वेति विवक्षायां देवस्वामी ब्रूते—

“यस्मिन्काले यद्विहितं कर्मोपक्रमोपसंहारयुक्तं तस्मिन्काले तस्यां तिथौ यस्मिन्नहनि संभावयितुं शक्यते तदुत्तरं पूर्वं वा ग्रहीतव्यम्” इति ।

एवं च कुतपापराणहोभयव्यापिनी तिथिर्ग्रह्येत्युक्तं भवति । यदा तदुभयव्यापिनी न १५ संभवति तदा केवलापराणहव्यापिन्यपि ग्रहीतव्या । “पित्र्यं चापराणिहकी । अपराणहः पितृणां तु याऽपराणहानुयायिनी” इत्यादि स्मरणात् । ननु केवलापराणहव्यापित्वत्केवलकुतपव्यापिन्यपि स्मृत्यंतरे प्रतीयते

“मध्यान्हव्यापिनी या स्यात्तिथिः पूर्वाऽपरापि वा । तत्र कर्माणि कुर्वीत न्हासवृद्धी न कारणम्”॥इति २० मैवम् । वचनान्तरसंवादेनास्यैकोद्दिष्टविषयत्वेनोपपत्तेः । अपराणहव्यापित्वा एकोद्दिष्टन्यायेन घोडा भिद्यते । तत्र पूर्वेद्युरेवापराणहव्याप्तौ यथोक्तवचनेन

“क्षयाहस्य तिथिर्विप्रा यदि खंडतिथिर्भवेत् । व्याप्तापराणिहकायां तु शाद्वं कार्यं विजानता”॥इति नीरदवचनेन सा ग्राह्या । अपरेद्युरेवापराणहव्याप्तौ यथोक्तवचनात्प्रारंभकालसंभवाच्च प्रशस्ततरः । उभयत्रापराणहव्यापित्वे बोधायन आह—

“अपराणहद्यव्यापिन्यतीतस्य च या तिथिः । क्षये पूर्वा तु कर्तव्या वृद्धौ कार्या तथोत्तरा”॥इति २५ अतीतस्य मृतस्य अत्र ग्राह्यतिथेः वृद्धिक्षयाभ्यां न निर्णयः । किंतु तदुत्तरतिथिवृद्धिक्षयाभ्यां कुतः अपराणहद्यव्यापित्वाभिधानात्पूर्वेद्युरा मध्यान्हावसानं पूर्वतिथिः प्रवृत्ता । ततोऽपराणहोप-क्रममारभ्यापरेद्युरपराणहावसानपर्यंतत्वे सति मृताहतिथेः द्वयपराणहव्यापित्वं भवति । तच्च त्रिमुहूर्तवृद्धया संपद्यते । न तु क्षयेण । तथा सति ‘क्षये पूर्वा तु कर्तव्या’ इत्येतन्नोपपद्यते । उत्तरतिथिगतवृद्धिक्षयस्वीकारे त्विदं वचनमुपपद्यते । यदोत्तरतिथिः सायान्हं प्रविशति तथा ३० तिथिवृद्धिः । तत्रापेद्युरनुष्ठानं न्याय्यम् । कुतपमारभ्य त्वविशेषमुख्यकालव्यापित्वाद्यदा उत्तर-तिथिरपराणहेऽपि अपक्षीयते कियती क्षियते तदा मृततिथिः पूर्वविद्वा कर्तव्या । उत्तरविद्वायास्तस्या ज्योतिशास्त्रप्रक्रियया अपराणहव्यापित्वेऽपि पारिभाषिक्या स्मार्तप्रक्रियया तदव्यापित्वात् । तथा च स्मर्यते—

“तिथ्यादौ तु भवेद्यावद्युप्रासो वृद्धिः परेऽहनि । तावद्ध्रासश्च पूर्वेद्युरद्युषोऽपि स्वकर्मणि”॥इति

तिथ्यादावित्यादिशब्देन नक्षत्रयोगौ गृह्येते<sup>१</sup> । तिथिनक्षत्रयोगेषु क्षीयमाणेषु क्षयो यावद् घटिकापरिमितो भवति तावद् घटिकापरिमितः क्षयः तेभ्यः पूर्वेषु तिथिनक्षत्रयोगेषु ज्योतिःशास्त्रेऽष्टौऽपि स्मार्तपरिभाषया ग्रहीतव्यः । एवं वृद्धिरपि द्रष्टव्या । तथा सति प्रकृते उत्तरतिथेरपराणहे यावान् क्षयः तावान्पूर्वेद्युर्ग्राहतिथौ योजनीयः । तथा सत्युत्तरविद्वा मृततिथिः नापराणह्वयापिनी पूर्वविद्वा तु तद्व्यापिनीति सैव ग्रहीतव्या भवति । उत्तरतिथेः साम्ये तु देवस्वामिवचनादुत्तरविद्वैव ५ ग्राह्येति तिथिनिर्णयः ।

यदा दिनद्वयेऽप्यपराणहस्पश्चाभावः तदा पूर्वविद्वा ग्राह्या । तदाह मनुः—  
“या ब्रह्मव्यापिनी चेत्स्यान्मृताहे तु यदा तिथिः । पूर्वे विद्वैव कर्तव्या त्रिमुहूर्ता भवेद्यदि”॥ इति ।

### सुमंतरपि—

“न ब्रह्मव्यापिनी चेत्स्यान्मृताहस्य च या तिथिः । पूर्वेऽस्यां निर्वपोत्पिंडा नित्यांगिरसभाषितम्”॥ इति । १०  
ननु अपराणहस्पश्चाभाव उभयोः समानः । प्रारंभकाले तु कुतपेऽपरेद्युस्तिथिसद्वावो विशिष्यते ।  
तत्र परविद्वैव कुतो न ग्राह्येति चेद्युणाधिक्यात् पूर्वविद्वैव ग्राह्या । परेद्युः कुतपव्याप्तिरेको  
गुणः पूर्वेद्युस्तिथिमूलसंबंधः त्रिमुहूर्तमस्तमयव्याप्तिश्चेति गुणद्वयम् ।

तिथिमूलसंबंधस्य प्राशस्त्यं नारदीयपुराणे दर्शितम्—

“ पित्र्ये मूलं तिथेः प्रोक्तं शास्त्रज्ञैः कालकोविदैः । तथैव देवकार्येषु तिथेरत्यं प्रशस्यते ”॥ इति । १५  
सौरपुराणे—“मूलं हि पितृतृप्त्यर्थं तिथेरुक्तं मनीषिभिः ” इति ।

अस्तमयव्याप्तेः प्राशस्त्यमाह मनुः

“ यस्यामस्तं रविर्याति पितरस्तामुपासते । सा पितृभ्यो यतो दक्षा ह्यपराणहः स्वयंभुवा ”॥ इति ।

### व्यासः—

“ अन्ह्यस्तमयवेलायां कलामात्राऽपि या तिथिः । सैव प्रत्याब्दिके श्राद्धे नेतरा पुत्रहानिदा ”॥ इति । २०  
न चापराणहवेलायामविद्यमानतया कर्मकालव्याप्तिरहितायाः तिथेरनुपादेयत्वं शंकर्नीयम् ।  
आद्यापायास्तव्याप्तेविद्यमानत्वात् । अत एव वसिष्ठः—“ पित्र्येऽस्तमयवेलायां स्पृष्टा पूर्णा  
निगद्यते ” इति । नारदीयपुराणेऽपि—

“पारणे मरणे नृणां तिथिस्तात्कालिकी स्मृता । पित्र्येऽस्तमयवेलायां स्पृष्टा पूर्वा निगद्यते ”॥ इति ।

### सुमंत्रुः—

“ उदिते दैवतं भानौ पित्र्यं चास्तमिते रवौ । द्विमुहूर्तस्त्रिरन्हो या सा तिथिर्व्यक्व्ययोः ”॥ इति ।  
यथाक्रमं उदये द्विमुहूर्ता तिथिदैवकर्मणि ग्राह्या । सायं त्रिमुहूर्ता कव्ये ग्राह्येत्यर्थः । एवं च सति  
“ दर्श च पूर्णमासं च पितुः संवत्सरं दिनम् । पूर्वविद्वामकुर्वणो नरकं प्रतिपद्यते ”॥ इति ३०  
नारदवचनं “ यस्यामस्तं रविर्याति ” इत्यादिपूर्वोक्तमन्वादिवचनजातं च अपराणहद्वयस्पश्चाभावे  
सायं त्रिमुहूर्तव्यापितिथिग्रहणपरं द्रष्टव्यम् । त्रिमुहूर्तव्यापित्वाभावे तु गोभिलः—

“ त्रिमुहूर्ता न चेद् ग्राह्या परैव कुतपे हि सा । कुर्वीत कुतपे श्राद्धं सायान्हव्यापिनी न च ”॥ इति ।  
यदा तु दिनद्वयेऽप्यपराणहैकदेशव्यापिनी तदाऽपि वैषम्येण तद्वासौ महत्त्वेन निर्णेतव्यम् ।  
तदाह मरीचिः—

“ ब्रह्मपराणहव्यापिनी चेदाब्दिकस्य यदा तिथिः । महतीं तत्र तद्विद्वां प्रशंसांति महर्षयः ”॥ इति ।

साम्येनोभयत्र व्याप्तिश्च ऊर्ध्वतिथिगतैः वृद्धिक्षयसाम्यैस्त्रिधा भिद्यते । तत्र गोभिलः—

“खर्वादीर्वा तथा हिंसा द्विविधं तिथिलक्षणम् । खर्वादीर्वात्परा कार्या हिंसा स्यात्पूर्वकालिकी” ॥ इति ।  
“खर्वा वृद्धिक्षयरहिता । अपराणहद्ये समा दीर्वा ।

वृद्धिपक्षे अपराणहस्य व्यापिका गृह्यतां तिथिः । क्षये पूर्वोत्तरा वृद्धौ व्याप्तिश्वेदपराह्नयोः ।

“न ग्राह्या तिथिगोवृद्धी क्षयावूर्ध्वतिथेस्तु तौ । साम्ये तूर्ध्वतिथिर्ग्राहा परविद्वैव वृद्धिवत्” ॥

न द्वये समा हिंसा क्षयपक्षे अपराणहद्ये पक्षे समेतीह विवक्षतोऽर्थः । उक्तं च कालनिर्णयसंग्रहे—

“कुतपाद्यपराणहांतव्याप्तिराब्दिक उत्तमा । तदभावेऽपराणहस्य व्यापिका गृह्यतां तिथिः” ॥

“क्षये पूर्वोत्तरा वृद्धौ व्याप्तिश्वेदपराणहयोः । न ग्राह्यतिथिगौवृद्धिक्षयावूर्ध्वतिथेस्तु तौ” ॥

“साम्ये तूर्ध्वतिथिर्ग्राहा परविद्वैव वृद्धिवत् । न स्वशत्यपराणहौ चेत्पूर्वा स्यात्कुतपोऽन्यथा” ॥

१० “वैषम्येणैकदेशस्य व्याप्तौ ग्राह्या महत्वतः । साम्येन चेत्क्षये पूर्वा परा स्याद्वृद्धिसाम्ययोः” ॥

“वृद्धिसाम्यक्षया ग्राह्या तिथिगा नोर्ध्वगा इह” ॥ इति । षड्धर्माय—

“सायंतन्यपरत्र चेन्मृततिथिः सैवाब्दिके मासिके । ग्राह्या सा द्विपराणहयोर्यदि तदा यत्राधिका सा मता ।

“तुल्या चेदुभयेऽपराणहसमये पूर्वा न चेत्सा द्वयोः । पूर्वैव त्रिमुहूर्तगास्तसमये नो चेत्परैवोदिते” ॥ इति ।

कालादर्शेऽपि—

१५ “प्रत्याब्दिकेऽप्येवमेव तिथिर्ग्राह्याऽपराणहकी । उभयत्र तथात्वे तु महत्वेन विनिर्णयः” ॥

“समत्वे पूर्वविद्वैव ह्ययथात्वेऽपि सा यदि । त्रिमुहूर्ता भवेत्सायं सर्वेष्वेवं विनिर्णयः” ॥ इति ।

इत्याब्दिकतिथिनिर्णयः ।

प्रथमाब्दिकादीनां विभक्तैः पृथगनुष्ठानम् । प्रथमाब्दिकादीनि आद्वानि विभक्तैः पुत्रैः सर्वैरपि पृथगेव कार्याणि

२० “नवश्राद्धं सपिंडत्वं श्राद्धान्यपि च षोडशा । एकेनैव तु कार्याणि संविभक्तधनेष्वपि” ॥

इत्येवकारेण ऊनाब्दिकपर्यतस्यैव अनेककर्तृकत्वव्यावृत्तिप्रतीतेः । तत्रापि

“मासिकं सोदकुम्भं च सपिण्डीकरणं तथा । पृथग्विभक्ताः कुर्वीरन् मिलित्वा वाऽप्यशक्तिः” ॥ इति गौणत्वोक्तेः ।

“एकपाके निवसतां पितृदेवद्विजार्चनम् । एकं भवेद्विभक्तानां तदेव स्याद् गृहे गृहे” ॥

२५ “विभक्ता भ्रातरः सर्वे स्वस्वार्जितधनाशनैः । दर्शाब्दिकादिकं पित्रोः आद्धं कुर्युः पृथक्पृथक्” ॥

इत्यादि स्मरणाच्च । अत एव पैठीनसिः—

“विभक्तैस्तु पृथक्कार्यं प्रतिसांवत्सरादिकम् । एकेनैवाविभक्तेषु कृते सर्वैस्तु तत्कृतम्” ॥ इति । स्मृत्यंतरे—

“भिन्नस्थानागतैः पुत्रैवविभक्तधनैरपि । प्रत्याब्दिकं पृथक्कार्यमन्यश्राद्धानि संभवे” ॥ इति ।

३० अन्नेनैवाब्दिकादिविधिः । एतच्च सांवत्सरिकश्राद्धमन्नेनैव कार्यम् । तदाह लोकाक्षिः—

“पृष्ठपवत्स्वपि दारेषु विदेशस्थोऽप्यनग्निकः । अन्नेनैवाब्दिकं कुर्याद्वेष्मा वाऽप्येन न क्वचित्” ॥ इति । मरीचिरपि—

“अनग्निश्च प्रवासी च यस्य भार्या रजस्वला । आमश्राद्धं प्रकुर्वीत न तत्कुर्यान्मृतेऽहनि” ॥ इति ।

केचिन्मातापित्रोः क्षयाद्यत इति चतुर्थपादं पठित्वा पितृग्रहणादन्येषामाब्दिकमामेन कुर्यादिति

३५ व्याचक्षते ।

हारीतोऽपि—

“ श्राद्धविन्ने द्विजातीनामामश्राद्धं प्रकीर्तिम् । अमावास्यादिनियतं माससंवत्सरादृते ” ॥ इति ।  
माधवीये वचनमिदं व्याख्यातम्—मासं मासिकं संवत्सरं सांवत्सरिकम् । एतत्रिकं यद-  
मावास्यादिनियतमस्ति तत्र भार्यरजोदर्शादिना श्राद्धविन्ने सति आमश्राद्धं प्रकीर्तिमिति ।  
अन्यैस्तु व्याख्याततम्—नियतं अमावास्यादिश्राद्धं मासिकं सांवत्सरिकं च वर्जयित्वा अन्यत्र ५  
श्राद्धे आपदादिना विन्ने<sup>१</sup> सति तत्रामश्राद्धं कर्तव्यमिति । तथा च कालादृशे—

“रजस्वलांगनोऽनग्निः विदेशस्थोऽपि वाबिद्विके । दर्शादावपि नामेन त्वन्नेन श्राद्धमाचरेत्” ॥ इति ।  
रजस्वला अंगना यस्य स तथाविधः । अनग्निरौपासनाग्निरहितः । विदेशस्थः प्रवासी । एवंविधोऽपि  
वा द्विजः मृताहे दर्शादावपि नामेन श्राद्धमाचरेत् । किंतु अन्नेनैव कुर्यादित्यर्थः । संग्रहे—

“ विदेशगो वाऽपि गताग्निको वा रजस्वलायामपि धर्मपत्न्याम् । १०

“ श्राद्धं मृताहे विदधीत पक्षैर्न चामदाने न च पंचमेऽहनि ” ॥ इति ॥

मृताहव्यतिरिक्तश्राद्धस्य विन्ने त्वामश्राद्धमाह उशनाः—

“अपत्नीकः प्रवासी च यस्य भार्या रजस्वला । सिद्धान्नेन न कुर्यात्स आमं तत्र विधीयते” ॥ इति ।

गालवः—

“तीर्थेऽनग्नावापदि च देशभ्रंशे रजस्यपि । हेमश्राद्धं द्विजैः कार्यं शूद्रैः कार्यं सदैव हि” ॥ इति । १५  
कात्यायनोऽपि—

“ आपद्यनग्नौ तीर्थे च प्रवासे पुत्रजन्मनि । आमश्राद्धं प्रकुर्वीत यस्य भार्या रजस्वला ” ॥ इति ।

व्याघ्रपादः—

“आर्तवे<sup>२</sup> देशकालानां विष्टुते समुपस्थिते । आमश्राद्धं द्विजैः कार्यं शूद्रः कुर्यात्सदैव हि” ॥ इति ।  
न चैताहशवचनैर्मासिकाबिद्विकयोरप्यामश्राद्धत्वं प्राप्नोतीति वाच्यम् । “माससंवत्सरादृते न तत्कुर्या- २०  
न्मृतेऽहनि” इति विशेषवचनैरामश्राद्धस्य तत्रिकविषयतावगमात् । यत्तु स्मृत्यंतरे भार्यायां  
रजस्वलायां मृतेऽहनि श्राद्धनिषेधवचनम्

“मृतेऽहनि तु संप्राप्ते यस्य भार्या रजस्वला । श्राद्धं तदा न कर्तव्यं कर्तव्यं पंचमेऽहनि” ॥ इति ।  
यदपि मरीचिवचनम्—

“ आबिद्विके समनुप्राप्ते यस्य भार्या रजस्वला । पंचमेऽहनि तच्छ्राद्धं न तत्कुर्यान्मृतेऽहनि ” ॥ इति २५  
एताहशस्य वचनस्यायं विषयः । अपुत्रायाः पत्न्या एव पत्युर्मृताहश्राद्धेऽधिकाराद्यदा सा रजस्वला  
स्यात्तदा मृतेऽहनि श्राद्धं न कर्तव्यं किंतु पंचमेऽहनि कर्तव्यमिति । तथा च श्लोकगौतमः—

“ अपुत्रा तु यदा भार्या संप्राप्ते भर्तुराबिद्विके । रजस्वला भवेत्सा तु तत्कुर्यात्पंचमेऽहनि ” ॥ इति ।

प्रभासखंडेऽपि—

“ सा शुद्धा स्याच्चतुर्थेऽन्हि स्नानान्नारी रजस्वला । दैवे कर्मणि पित्र्ये च पंचमेऽहनि शुद्ध्यति” ॥ इति ३०  
माधवीयादौ विशेषोऽभिहितः । अन्ये तु—

“ श्राद्धीयेऽहनि संप्राप्ते यस्य भार्या रजस्वला । श्राद्धं तत्र न कर्तव्यं कर्तव्यं पंचमेऽहनि ” ॥ इति ।  
श्लोकगौतमवचनमन्यथा पठित्वा श्राद्धादौ कर्मणि भार्यायाः सहैवाधिकारश्रवणात्स्यां रजोदर्शन-  
दूषितायामधिकारे निवृत्ते मुख्यकालमतिक्रम्य पंचमेऽहनि श्राद्धं कर्तव्यमिति मन्यंते । तत्रैक-  
भार्येण मृताहश्राद्धं रजोदर्शनरूपविन्नोपरमकाल एव कर्तव्यम् । भार्यातरयुक्तेन त्वधिकारान- ३५  
पायान्मुख्य एव काले कर्तव्यमिति । यदत्र युक्तं तद्वाद्यमिति ।

<sup>१</sup> ग-विन्निते । <sup>२</sup> क-वते । <sup>३</sup> क्ष-द्वं । <sup>४</sup> ग-र्यया । आशौचांतरिते ।

“रजस्वलायां भार्यायां क्षयाहं यः परित्यजेत् । स वै नरकमाप्नोति यावदा भूतसंपूर्वम् ॥

“पित्रोः क्षयदिने प्राप्ते यस्य भार्या रजस्वला । अग्निं संधाय विधिवच्छाङ्गं कृत्वा विसर्जयेत्” ॥  
इत्यादि स्मरणादेकपत्नीकोऽपि भार्यायां रजस्वलायां पित्रोर्मृताह एवान्नेन सांवत्सरिकं कुर्यादिति  
युक्तमित्याहुः । आपदादिना विघ्ने सति विशेषमाह मरीचिः—

५ “श्राद्धविघ्ने समुत्पन्ने चाविज्ञाते मृतेऽहनि । कुर्यादन्नेन कृष्णायामेकादश्यां विधुक्षये” ॥ इति ।  
विधुक्षये अमावास्यायाम् । काष्ठर्णाजिनिरपि—

“आपन्नोऽप्याब्दिकं नैव कुर्यादामेन कहिंचित् । अन्नेन तदमायां तु कृष्णे वा हरिवासरे” ॥ इति ।  
कालादर्शेऽपि—

“आपद्यपि च नामेन तन्मासि हरिवासरे । कृष्ण इदुक्षये वापि कुर्यादन्नेन वार्षिकम्” ॥ इति ।

१० आशौचान्तरितश्राद्धे विशेषः । आशौचेन विघ्ने सति विशेषमाह देवलः—

“देये प्रत्याब्दिके श्राद्धे त्वन्तरा मृतसूतके । आशौचानंतरं कुर्यात्तन्मासीदुक्षयेऽपि वा” ॥ इति ।  
आशौचानंतरकरणासंभवे दर्शे वा कुर्यादित्यर्थः । अत एव ऋष्यशृंगः—

“शुचीभूतेन दातव्यं या तिथिः प्रतिपद्यते । सा तिथिस्तस्य कर्तव्या न त्वन्या वै कदाचन” ॥ इति ।

शुचिना तावच्छाङ्गं कर्तव्यम् । तत्र मुख्यकाले शुद्धयभावे शुद्धयनन्तरं या तिथिः प्रतिपद्यते

१५ लभ्यते सा ग्राह्या । आशौचदुष्टा तु न ग्राहेत्यर्थः । एतदेवाभिप्रेत्य व्यासोऽपि—

“श्राद्धविघ्ने समुत्पन्ने त्वन्तरा मृतसूतके । अमायां वा प्रकुर्वीत शुद्धावैके मनीषिणः” ॥ इति ।

अमायामिति कृष्णैकादश्या अप्युपलक्षणम् । तथा च ‘श्राद्धविघ्ने समुत्पन्ने’ इति पूर्वोक्त-  
मरीचिवचनं द्रष्टव्यम् । ऋष्यशृंगः—

“आब्दिके चैव संप्राप्ते आशौचं जायते यदि । आशौचे तु व्यतिकांते तेभ्यः श्राद्धं प्रदीयताम्” ॥ इति ।

२० आब्दिके चैव संप्राप्ते इति विशेषणादर्शाद्विश्राद्धस्य नित्यत्वेऽपि कालांतरे विधानाभावेन लोप एव ।

यत्तु—

“वर्षश्राद्धे तु संप्राप्ते पित्रोराशौचसंभवे । तदानीमशुचिर्न स्यात्कुर्याच्छाङ्गं मृतेऽहनि” ॥ इति  
तच्छाङ्गोपक्रमानंतरमागताशौचविषयम्

“निमंत्रितेषु विग्रेषु प्रारब्धे श्राद्धकर्मणि । देहे पितृषु तिष्ठत्सु नाशौचं विद्यते क्वचित्” ॥ इति

२५ स्मरणात् । श्राद्धोपक्रमश्च कुतपकाले द्वितीयवरणम्

“प्रारंभो वरणं यज्ञे संकल्पो व्रतसत्रयोः । नांदीमुखं विवाहादौ श्राद्धे पाकपरिक्रिया” ॥ इति  
वचनं कुतपकालवरणादूर्ध्वमारब्धपाकविषयमित्येतत्सर्वमधस्तान्निरूपितम् । विस्मृतिविषये

“अज्ञानादा प्रमादादा मोहादा न करोति यः । कुर्वीत पश्चात् स्वपितृन् प्रतिज्ञानागते सुतः” ॥ इति  
वचनस्यापि स्मरणे सति पश्चाद्विहिते काले कृष्णैकादश्यादावित्यर्थः ।

३० ग्रहणादिसंभवे सांवत्सरिकश्राद्धविधिः । सांवत्सरिकश्राद्धे चंद्रग्रहणादिसंभवे संग्रहकारः—

“चंद्रसूर्योपरागे तु पित्रोः श्राद्ध उपस्थिते । हेम्ना वाऽमेन वा कृत्वा श्राद्धं कुर्यात्परेऽहनि” ॥ इति ।

स्मृत्यंतरे तु—

“आब्दिके समनुप्राप्ते ग्रहणे चंद्रसूर्ययोः । उपोष्य तदिनं सम्यक् परेऽन्ति श्राद्धमाचरेत्” ॥ इति ।

वसिष्ठश्च—

“दर्शे रविग्रहे पित्रोः प्रत्याब्दिकमुपस्थितम् । आमश्राद्धं तु कर्तव्यं हेमश्राद्धमथापि वा” ॥

स्मृत्यंतरे—“ग्रहणे तु द्वितीयेऽन्हि रजोदृष्टौ तु पंचमे” इति । तथा—

“श्राद्धविन्ने समुत्पन्ने सूतकान्मृतकादपि । सोमसूर्योपरागाभ्यां श्राद्धं कुर्यात्परेऽहनि” ॥ इति ।

अत्र विशेषमाह संग्रहकारः—

“भुजेनिषेधकाले तु श्राद्धकालो भवेत्तदा । आमश्राद्धं तु कर्तव्यं हेमश्राद्धमथापि वा” ॥ इति ।

भोजननिषेधकालश्च वृद्धवसिष्ठोक्तः—

“सूर्यग्रहे तु नाश्रीयात्पूर्वयामच्चतुष्टयम् । चन्द्रग्रहे तु यामांस्त्रीन्बालवृद्धातुरैर्विना” ॥

“संध्याकाले यदा राहुर्यसते शशिभास्करौ । तदहर्नैव भुंजीत रात्रावपि कदाचन” ॥ इति ।

एतच्च सविस्तरं प्रतिपादितमधस्तात् । यन्तु स्मृत्यन्तरवचनम्—

१०

“दर्शे रविग्रहे पित्रोः प्रत्याब्दिकमुपस्थितम् । अन्नेनासंभवे हेम्ना कुर्यादामेन वा सुतः” ॥ इति । तस्याप्ययमर्थः—निषेधादन्नेनासंभवे सति हेम्ना आमेन वा कुर्यादिति । एवं च कर्मकालात्मागेवमुक्ते सूर्यग्रहे अपराणहे श्राद्धमन्नेन कार्यमित्युक्तं भवति । एतमेव विषयमाभिप्रेत्यकालादर्शकारः—

“प्रत्याब्दिकस्य चालभ्य योगेषु विहितस्य च । संपाते देवताभेदात् श्राद्धयुगमं समाचरेत्” ॥ इति । १५  
ग्रहणार्थोदयादिरलभ्ययोगः रात्रौ यामद्वयाद्वृद्धर्वं चन्द्रग्रहे पितृश्राद्धं कर्तव्यं द्वितीययामे ग्रहणेऽपि यामत्रयात्पूर्वं गान्धर्वं उपक्रम्य दिवा पञ्चदश नाडच्चाः पूर्वं कर्तव्यम् । तत्र भुजेरनिषेधादित्याहुः ।  
ग्रहणनिमित्तं श्राद्धमाह मनुः—

“संध्यारात्र्योर्न कर्तव्यं श्राद्धं खलु विचक्षणैः । तयोरपि च कर्तव्यं यदि स्याद्राहुदर्शनम्” ॥ इति ।

महाभारतेऽपि—

२०

“सर्वस्वेनापि कर्तव्यं श्राद्धं वै राहुदर्शने । अकुर्वाणस्तु नास्तिक्यात्पंके गौरिव सीदति” ॥ इति ।

आश्वमेधिके—“उपपूर्वे चन्द्रमसो रवेश्च श्राद्धस्य कालो द्वयनद्वये च ।

“पानीयमप्यत्र तिलैर्विमिश्रं दद्यात् पितृभ्यः प्रयतो मनुष्यः” ॥ इति । अंगिराः—

“सर्वो वर्णः सूतके च मृतके राहुदर्शने । स्नात्वा श्राद्धं प्रकुर्वीत वित्तशाढ्यविवर्जितम्” ॥ इति ।

अत्र राहुदर्शनग्रहणात्संकांत्यादिष्वाशौचे श्राद्धं न कर्तव्यमित्युक्तं भवति । इदं ग्रहणादिश्राद्ध- २५

मामेनैव कार्यम् । तथा वोधायनः—

“संक्रमेऽन्नद्विजाभावे प्रवासे पुत्रजन्मनि । आमश्राद्धं संग्रहे च द्विजः शूद्रवदाचरेत्” ॥ इति ।

संक्रमे चान्नाभावे द्विजाभावे च प्रवासादौ संग्रहे ग्रहणे चेत्यर्थः । “हिरण्ये तूदकं पश्चान्मृतेऽहनि

परेऽहनि” इति वचनात् तदनन्तरमेव तर्पणं कार्यम् । प्रतिनिधित्वेन तिलतर्पणमात्रे क्रियमाणेऽपि

तर्पणानन्तरं क्षेत्रपिण्डदानमिति पूर्णसंग्रहे ।

३०

श्राद्धोद्देश्यनिरूपणम् । पितुर्मृताहे पितृपितामहप्रपितामहास्त्रय एवोद्देश्याः । मातुर्मृताहे मातृ-  
पितामहीप्रपितामह्य एव देवताः । तदुक्तं सायणीये—

“पितुः प्रत्याब्दिकं कार्यमुद्दिश्यैव त्रिपूरुषम् । वर्गान्तरं न वृणुयाद्वृत्तं चेन्निष्फलं भवेत् ॥

“पुंसां मृताहे पुरुषा एव भोज्या न तु स्त्रियः । एवं स्त्रीणां मृताहेऽपि स्त्रिय एव न चापरे” ॥ इति ।

**प्रयोगस्तरे—**

“ पितुरेव पितुः कुर्यान्मातुरेव मृतेऽहनि । मोहाच्चेदन्यथा कुर्याद्वौरवं नरकं व्रजेत् ” ॥ इति ।

**पाद्मोऽपि—**

“ पितुरेव पितुः कुर्यान्मातुरेव मृतेऽहनि । यदि कुर्यात्सप्तनीकं तच्छ्राद्धमसुरालयम् ” ॥ इति ।

५ पितुर्मृताहे पित्रादीनामेव कुर्यान्न सप्तनीकानाम् । मातुर्मृताहे मात्रादीनामेव कुर्यादित्यर्थः ।  
तथा च शंखः—

“ पित्रादित्रयपत्नीनां भोज्या मातृः प्रति द्विजाः । स्त्रीणामेव तु तस्मात्तु मातृश्राद्धमिहोच्यते ” ॥ इति ।

मातृः प्रति मातृपितामहीप्रिपितामहीरुद्दिश्य भोज्या द्विजाः । पित्रादित्रयपत्नीनां स्त्रीणामिह पृथगेवैत-  
च्छ्राद्धं यस्मात्स्मान्मातृश्राद्धमुच्यते इत्यन्वयः ।

१० शातातपः—“ सपिण्डीकरणं कृत्वा कुर्यात्पार्वणवत्सदा ॥

“ प्रतिसंवत्सरं विद्वान् शाकैलेयोदितो विधिः । सपिण्डीकरणाद्वृद्धं पितामह्यादिभिः सह ” ॥ इति  
हारीतः—

“ अनुयानेन सपिण्ड्यं जनकेन सहात्मजः । पितामह्यादिभिः सार्वं आब्दिकश्राद्धमाचरेत् ” ॥ इति ।

**स्मृत्यन्तरे—**

१५ “ नांदीमुखेऽष्टकाश्राद्धे गयायां च मृतेऽहनि । पितामह्यादिभिः सार्वं मातुः श्राद्धं समाचरेत् ” ॥ इति ।

**यमः—**

“ मातुर्मृताहे पित्रादीन्पूजयेद्यदि नाशयेत् । तथा पितुर्मृताहेऽपि न पूज्या मातरः स्मृताः ” ॥ इति ।

**अन्यत्रापि—**

“ मातुर्मृताहे पित्रादीन्माशयेद्यदि नाशयेत् । तथा पितुर्मृताहेऽपि न भोज्याः तत्त्वियः स्मृताः ” ॥ इति ।

२० नाशयेन्न भोजयेदित्यर्थः । पारिजाते—

“ पित्रोः श्राद्धे समायाते तत्तद्वर्गं निमंत्रयेत् । वर्गातरं न वृणुयाद्वृत्तं चेन्निष्फलं भवेत् ॥

“ मातुः श्राद्धं मातृवर्गवरणेनैव कारयेत् । तत्र पित्रादिवर्गस्य वरणे मातृहा भवेत् ” ॥ इति ।

**स्मृत्यन्तरे—**

“ प्रत्यब्दाङ्गं तिलं दद्यान्निषिद्धेऽपि परेऽहनि । वर्गेकस्य वचो येषामन्येषां तु विवर्जयेत् ” ॥ इति ।

२५ येषां पितृपितामहप्रिपितामहानां मातृपितामहीप्रिपितामहीनां वा वचः उद्देश्यत्वोक्तिः तेषामेकस्य  
वर्गस्य निषिद्धेऽपि परदिने तिलोदकं दद्यादनुद्दिष्टानां वर्जयेदित्यर्थः । ततश्चैकस्य वर्गस्य तिलोदक  
विधानात् “ यानुद्दिश्य भवेच्छ्राद्धं तेभ्यस्तर्पयति द्विजः ” इति विष्णुस्मरणाच्च ।

“ कर्षूसमन्वितं मुक्त्वा तथाद्यश्राद्धषोडशम् । प्रत्याब्दिकं च शेषेषु पिंडाः स्युः षड्गति स्थितिः ” ॥ इति  
कात्यायनेन प्रत्याब्दिकपर्युद्दासेन षट्पिण्डविधानाच्चैकस्य वर्गस्योद्देश्यत्वम् ।

३० अत्र पितृमेधसारकृत्—‘ मातृस्मृताहे मात्रादय एव भोज्याः न पित्रादयो निषेधाद्युग्मत्व-  
विरोधात्पार्वणत्वमंगादाचाराभावाच्च ’ इति ।

“ निमंत्रयेत ऋयवरान्स्मैविप्रान्यथोदितान् । अयुग्मांस्त्रयवरान्नर्थापेक्षो भोजयेत् ” ॥ इति  
मन्वापस्तंबादिभिरयुग्मब्राह्मणभोजनं विहितम् । तत्र पित्रादीनामपि भोजने अयुग्मत्वविरोध  
इत्यर्थः । अत्र विज्ञानेश्वरः—येनकेनापि मातुः सापिण्ड्ये यत्राष्टकादिषु मातुः श्राद्धं पृथग्विहितम् ।

१ क्ष-मातुः श्राद्धं । २ क्ष-तु । ३ ग-छाग । ४ ग-स्यग्वि । ५ ग-ननर्था ।

“अष्टकासु च वृद्धौ च गयायां च मृतेऽहनि । मातृश्राद्वं पृथक्कुर्यादन्यत्र पतिना सह” ॥ इति । तत्र पितामहादिभिरेव पार्वणश्राद्वं कर्तव्यमिति । एवं पितृश्राद्वे पित्रादय एव भोज्याः । न मात्रादयः । अत्र तात्पर्यदर्शनम्—अत्र यद्यपि मात्रादिभ्यः पृथगेव पिंडानदर्शनं तथापि तासां पृथग् ब्राह्मणभोजनं न भवति । होमाभिमर्शनयोः पृथक्कादर्शनात्पितृमात्रर्थब्राह्मणसंख्या-संकलने सत्ययुग्मत्वविरोधादाचाराभावाच्च । अपि च—“अष्टकासु च वृद्धौ च” इति वचनादृष्ट-५ कादिभ्योऽन्यत्र मासिश्राद्वौ पृथक्त्वाभावः स्पृष्ट एवावगम्यत इति पृथगुद्देशाभावेऽपि मातृवर्गस्यापि तत्र वृत्तिर्भवतीत्युक्तं चंद्रिकायाम् । बृहस्पतिरपि—

“स्वेन भर्ता समं श्राद्वं माता भुंक्ते सदैवतम् । पितामही तथा स्वेन स्वेनैव प्रपितामही” ॥ इति । सदैवतं पार्वणश्राद्वमित्यर्थः । शातातपः—

“एकमूर्तित्वमायाति सपिंडीकरणे कृते । पत्नीपतिपितृणां तु तस्मादेषु भागिनी” ॥ इति । १० स्मृत्यंतरेऽपि—

“सपिंडीकरणादूर्ध्वं यत्पितृभ्यः प्रदीयते । सर्वत्रांशहरा माता इति धर्मेषु निश्चयः” ॥ इति ।

**मनुः—**

“स्नेहाद्वर्ता समं श्राद्वं माता भुंक्ते स्वधाशनम् । पितामही स्वधां स्वेन तथैव प्रपितामही” ॥ इति । चंद्रिकायाम्—एभिर्वचनैः सपिंडीकरणोत्तरकालं पत्यादिदैवत्ये श्राद्वे पृथगुद्देशाभावेऽपि मातृणां १५ सहभावेन देवतात्वं भवतीत्येतावन्मात्रमभिधीयते । न तु येन सह सपिंडीकरणं कृतं तदैवत्ये श्राद्वे सह भावेन देवतात्वमिति । एषु वचनेषु तथाविधविशेषानवगमात्ततश्च पितामहादिभिः सह सपिंडीकृतायामप्यष्टकादिभ्योऽन्यत्र मातुर्न पृथक्श्राद्वमिति । पितृमेधसारेऽपि—श्वश्रादि-सापिंडयेऽपि दर्शमासिश्राद्वादौ पित्रादिभिरेव सह मात्रादयो भुंजते । अर्घ्यसंसर्गेण भर्तु-साहित्यात्स्नेहाच्च । तदर्थं हि पित्रधर्येषु मात्रधर्यसंसर्गं कुर्वीतेति । एवं चाष्टकादिष्वेव पृथक्त्व-२० विधानात्तद्यातिरिक्तेषु युगादिमन्वादिदर्शमासिश्राद्वादिषु पृथगुद्देशाभावेऽवगम्यते ।

यत्तु चतुर्विंशतिमतेऽभिहितम्—“केचिदिच्छन्ति नारीणां पृथक्श्राद्वं महर्षयः” ॥ इति तदृष्टकाश्राद्वविषयम् । अत्राष्टकासु च वृद्धौ चेतिवचनं पूर्वमुक्तम् । तथा जातुकर्णिः—

‘अन्वष्टक्यं तथा वृद्धिं मातुः श्राद्वं मृतेऽहनि । एकोहिष्ठं तथा मुक्त्वा स्त्रीणां नास्ति पृथक् क्रियाः’ ॥ इति ।

**चंद्रिकायाम्—**

२५

“अन्वष्टकासु वृद्धौ च प्रतिसंवत्सरे तथा । अत्र मातुः पृथक्श्राद्वमन्यत्र पतिना सह” ॥ इति ।

**तत्रैव—**

“क्षयाहं वर्जयित्वैकं स्त्रीणां नास्ति पृथक् क्रिया । केचिदिच्छन्ति नारीणामन्यत्रापि महर्षयः” ॥ इति ।

अन्यत्राष्टकादिषु । पारिजातेऽपि—“अन्वष्टकासु वृद्धौ च प्रतिसंवत्सरे तथा ।

“महालये गयायां च सपिंडीकरणात्पुरा । एषु मातुः पृथक् कुर्यादन्यत्र पतिना सह” ॥ ३०

**स्मृत्यन्तरे—**“अन्वष्टकासु वृद्धौ च गयायां च महालये ।

“चन्द्रसूर्योपरागे च व्यतीपाते मृतेऽहनि । मातुः श्राद्वं पृथक्कुर्यादन्यत्र पतिना सह” ॥ इति ।

अन्वष्टकादौ मातृपितामहीप्रपितामहाः पृथक् तत्र विहितदेवताभिः सहोद्देश्याः । मातृश्राद्वे तु ता

एवोद्देश्याः । अष्टकावृद्धिगयामहालयोपरागव्यतीपातव्यतिरिक्तेषु पतिभोजनेन तासां सह वृत्ति-

रित्यर्थः । शातातपोऽपि—“मासिके चाष्टिके श्राद्वे मातुः कुर्यात्पृथग्विधिम्” ॥ इति । ३५

यनु “सपत्नीकत्वहानेऽपि पितुदार्शि समाचरेत् । पितामहादिषु तथा सपत्नीकत्वसंभवात्” ॥ इति तस्यार्थः । मातरि स्थितायामपि पितामह्यादीनां दार्शि पिंडं तिलोदकं च समाचरेदिति । एवं च पितुर्मृताहे पितृपितामहप्रपितामहानामेवोद्देश्यत्वं । मातृमृताहे मातृपितामहीप्रपितामहीनामुद्देश्यत्वं न पित्रादीनामिति स्थितम् । ननु मा भूत् । पितुर्मृताहे मातुरुद्देश्यता तद्विधायकवचनाभावात् ।

#### ५ मातुर्मृताहे तु

“मातुर्मृताहे संप्राप्ते पितरं तत्र पूजयेत् । अपूजिते तु पितरि मात्रा पिंडो न गृह्णते” ॥ इति । विधिबलेन पितुरप्युद्देश्यता स्यादिति चेदत्र केचिदाहुः । वचनमेतदापस्तंबिनां मातृमृताहे पित्रादेहोमपिंडदानविधिपरम् । अत्र एव ‘मात्रा पिंडो न गृह्णते’ इत्युक्तम् । तथा च स्मृत्यंतरे—

“स्त्रीमृताहे स्त्रियो भोज्याः पितरः स्त्रीसपिंडने । पित्रादेरेव होमः स्यात्पिंडदानं तु वर्गयोः” ॥ इति ।

१० मातुर्मृताहे पित्रादेरेव होमो मात्रादेरेव भोजनम् । स्त्रीसपिंडने पित्रादेरेव भोजनं उभयत्र वर्गद्वयस्यापि पिंडदानमित्यर्थः । एतच्चापस्तंबिनाम् । अन्येषां तु यथासूत्रं द्रष्टव्यम् ।

विष्णुः—“मातुर्मृताहे पित्रादीन्होमपिंडैः प्रपूजयेत्” ॥ इति ।

संग्रहेऽपि—“मातुः श्राद्धे तु पित्रादीन्होमपिंडैः प्रपूजयेत् ।

“पिंडहोमौ परित्यज्य श्राद्धं च कुरुते यदि । संततेव विनाशाय संपदां हरणाय च” ॥ इति ।

#### १५ अन्यत्रापि—

“पिता जीवेन्मृता माता तद्विने होमदेवताः । पितामहादयो ह्येव तदुद्देशात्कृतार्थता ॥

“मंत्रे अमुष्मा इति बलात्पितरो होमदेवताः । ये च त्वामनुयाश्वेति बलात्पिंडास्तु वर्गयोः ॥

“पत्नीपतीनां श्रुत्युक्तभेदराहित्यवैभवात् । सप्ताहुतीनां पित्रादेः उद्देशाच्चरितार्थता ॥

“पित्रोः श्राद्धे समायाते पार्थक्येनाथवा सह । सप्ताहुतीश्च जुहुयान्नोद्देशो मातुरिष्यते” ॥ इति ।

२० अपरे पुनराहुः—“मातुर्मृताहे संप्राप्ते पितरं तत्र पूजयेत्” इति वचनं होमपिंडदानमात्रविधिपरं न भवति किंतु पित्राद्युद्देशेन भोजनमपि तेन विधीयते । तथा च स्मृत्यंतरे—

“मातुर्मृतेऽन्हि संप्राप्ते पितरं भोजयेत्पुरा । मातरं भोजयेत्पश्चात् द्वयोः पिंडान्वृथक्वृथक्” ॥ इति ।

#### शिवधर्मोत्तरे—

“मासिके चाब्दिके वाऽपि मातुर्मरणसंभवे । पित्रा सहैव यज्ञकृतं तस्यास्त्रृप्तिकरं भवेत् ॥

२५ “पित्राहीनान् जनन्यास्तु मासिकादीन्करोति यः । तत्कुलस्य विनाशः स्यात् तस्यास्त्रृप्तिर्न जायते” ॥  
हारीतः—

“पित्र्यं तूभयसामान्यं मातुर्मृतदिने सति । भर्तुराधिक्यभावेन ह्युभौ च परिपूजयेत् ॥

“गरीयसी तु पुत्रस्य माता संभरणायथा । पालनाद्वरणाद्वर्ता गरीयान् सर्वदा तथा” ॥ नारदः—

“भर्तुराधिक्यभावेन तस्यास्त्रृप्तिर्हि शाश्वती । मातृप्रीतिं समन्विच्छन्निपृत्रीतिं तथाचरेत्” ॥

#### ३० व्याख्याः—

“मातरं पितरं चैव समत्वेनैव पूजयेत् । न्यूनातिरेकं कुर्वाणः तामसीं गतिमाश्रयेत्” ॥ इति ।

संग्रहेऽपि—“पितुर्मृताहे पितरो हि भोज्याः पिंडप्रदानं तु सहैव मात्रा ॥

“मातुर्मृताहे पितृवर्गपूर्वं भोज्याः स्त्रियः पिंडविधौ षडत्र” इति ।

जीवपितृकस्य मातृश्राद्धे विशेषमाहतुः शंखलिखितौ—

“ ग्रियमाणे तु पितरि माता चेन्निधनं गता । पितृस्थाने स्वपितरं तत्स्थानेऽन्यन्नियोजयेत् ” ॥ इति ।  
अस्यार्थः—“ वर्गादिर्यदि जीवेन्नु तं वर्गं परिवर्जयेत् ” इति वचनात्पितरि जीवति सति मातृश्राद्धे  
पितृवरणमकृत्वा तत्स्थाने स्वपितरं तूष्णीं भोजयेत् । मातृस्थाने च वरणपूर्वकमन्यं भोजयेदिति ।

चंद्रिकायाम्—

“ ग्रियमाणे तु पितरि पूर्वेषामेव निर्विपेत् । विप्रवदापितं आद्धे स्वकं पितरमाशयेत् ॥

“ पिता यस्य तु वृत्तः स्याज्जीवेच्चापि पितामहः । पितामहो वा तच्छ्राद्धं भुञ्जीतेत्यब्रवीन्मनुः ” ॥

तथा च स्मृत्यंतरे—

“ जीवतस्तु पिता यस्य माता चेन्निधनं गता । तूष्णीं निवेश्य पितरं वरयेन्मातृवर्गजाः ॥

“ होमकार्यं तदा तासां नास्त्येव पितृवर्गतः । पिंडप्रदानमूहेन वर्गयोरुभयोरपि ” ॥ इति । होमकार्यं १०  
तासां नास्ति पितृवर्गस्यैव होमः ।

“ पिता जीवेन्मृता माता तद्दिने होमदेवताः । पितामहादयो ह्येव तदुद्देशात् कृतार्थता ” ॥ इति ॥ १५  
स्मरणात् । निगमेऽपि—“ यो जीवति पितृणां तं न भोजयेत्पितृस्थाने इत्येके । जीवतामजीवतां  
वा देयमेवेति हिरण्यकेतुः ” इति । एतदेवाभिप्रेत्योक्तं पाद्मे—

“ मातुर्मृताहे संप्राप्ते पितरं तत्र पूजयेत् । न जीवंतमिति प्राहुर्गार्यगौतमभार्गवाः ” ॥ इति ॥ १५

जीवंतं पितरं वरणपूर्वकं न पूजयेदित्यर्थः । यन्नु कैश्चिद्दुक्तम्—जीवपितृकस्य आद्धे पितुः  
पित्रादिभ्यो होमवर्गद्वयस्य पिंडदानं कार्यं पित्रादीनां होमपिंडदाननिषेधपरमेतदिति तत्पिता  
जीवेन्मृता माता पिंडप्रदानमूहेनेति पूर्वोक्तवचनविरोधादुपेक्ष्यम् । तथा च पितृमेधसारकृत्

“ जीवपितृकस्य मातुः आद्धे पितुः पित्रादिभ्यो होमो वर्गद्वयस्य पिंडदानं कार्यम् ” ॥ इति ।

अपरे तु—पितरं तत्र पूजयेदित्यादिवचनानामजीवपितृकमातृश्राद्धविषयत्वाद्योनिगोत्रमंत्रान्ते- २०  
वास्यसंबंधानिति सगोत्रस्य निमंत्रणनिषेधाद्यनिमंत्रस्य आद्धपंक्तौ भोजनदाने आद्धकर्ता आवृत्तानां  
त्वित्यादिना दोषाभिधानात् “ न जीवन्तमिति प्राहुर्गार्यगौतमभार्गवाः ” इति पाद्मपुराण-  
वचनात् “ प्रत्यक्षमर्चनं आद्धे निषिद्धं मनुरब्रवीत् ” इति भविष्यत्पुराणवचनात् पितृस्थानं  
स्वपितरामित्यादेः शिष्टाचाराभावेनोपेक्ष्यत्वात् जीवपितृकस्य मातृश्राद्धमातृपितामहीप्रपिता-  
महीनामेव भोजनम् । होमः पितामहादेः । पितृवर्गस्य पिंडदानमुभयोरित्याहुः । २५

सामसूत्रप्रयोगवृत्तौ तु—

“ मातुर्मृताहे संप्राप्ते सामतित्तिरिशास्त्रिनाम् । पितरं भोजयेद्गे सह तंत्रेण मातरम् ” ॥ इति ।  
एवं च “ पितुरेव पितुः कुर्यान्मातुरेव मृतेऽहनि ” इत्याश्वलायनस्मरणादाश्वलायनानां मातृ-  
श्राद्धे मात्रादीनामेवोद्देश्यत्वं “ मातुर्मृताहे संप्राप्ते पितरं तत्र पूजयेत् ” इति भरद्वाजस्मरणात्  
यजुःशास्त्रिनां भरद्वाजीयानां पित्रादीनां मात्रादीनां चोद्देश्यत्वं तथा सामशास्त्रिनामपि । इतरेषां ३०  
स्वकुलाचाराद्यवस्था ।

अनुमरणाब्दिकविषये भृगुः—

“ या समारोहणं कुर्याद्दर्त्तचित्यां पतिव्रता । तां मृतेऽहनि संप्राप्ते पृथक्पिंडे नियोजयेत् ” ॥ इति  
पृथक्पिंडनियोजनं पृथक्श्राद्धकरणम् ।

अत एव स्मृत्यंतस्म—

“एकचित्यां समारूढौ दंपती निधनं गतौ । पृथकश्राद्धं तयोः कुर्यादोदनं च पृथकपृथक्” ॥ इति ।

ओदनमत्र पिंडानं सहपाकस्य पूर्वमुक्तत्वात् । “कुर्यात्समानतंत्रेण सांवत्सरिकमेव च” इति संघातानुमृत्योः सांवत्सरिकस्य समानतंत्रत्वस्मरणमापद्विषयमिति पूर्वमेवोक्तम् । यत्तु वचनम्—

५ “पत्या सह सपिंडत्वे तमृताहे सहत्वभाक्” इति तस्यार्थः भिन्नतिथ्यनुमरणविषये पितुराब्दिकं पूर्वदिने कृत्वा परादिने पितृवरणपूर्वकं मातृश्राद्धं कुर्यादिति । स्मृत्यंतरे—

“पितृब्याग्रजयोः श्राद्धे तत्तत्पितृपितामहान् । स्त्रीश्राद्धे वृणुयाद्भर्ता पत्नीमातृपितामही” ॥ इति ।

एवं यस्य मृताहे पार्वणमुक्तं तत्तत्पितृपितामहौ च तत्र वृणुयात् । कारिकारत्ने—

“मातुः पित्रोर्मासिकादीनैऽदौहित्रं स्वीयवह्निना । तथा महालयादीश्च कुर्यात्पार्वणतः शुचिः” ॥

१० “सपिंडनस्य पश्चात्तु दौहित्रः स्वीयवह्निना । तत्सूत्राद्वत्सरादर्वाक्कुर्यात्पश्चात्स्वसूत्रतः” ॥ इति ।

यत्तु

“मातामहस्य सूत्रेण सपिंडीकरणात्पुरा । सूत्रांतरेण यः कुर्याच्छुनां योनिं स गच्छति” ॥ इति तद्वत्सरांतसपिंडीकरणाभिप्रायम् । संग्रहे—

“कर्तुः सगोत्रिणश्चैव भोक्तृणां च सगोत्रिणः । न निमंत्र्याः किल श्राद्धे सोदकुंभं विनैव तत्” ॥ इति ।

१५ अत्र भोक्तृपदं भोक्तृदेवतापरम् ।

“श्राद्धे निमंत्रयेद्विद्वान्पितृणामसगोत्रिणः । कर्तुस्तु गोत्रिणश्चैव विशेषेण विवर्जयेत्” ॥

इति स्मरणात् । पुत्रिकापुत्रस्य धनहारिणो दौहित्रस्य च मातामहमृताहश्राद्धं नित्यं तत्त्वं प्रतिपादितं विज्ञानेश्वरे । “मातामहेन मातुः सापिंड्ये मातामहश्राद्धं पितृश्राद्धवन्नित्यमेव पत्न्या पितामह्या वा मातुः सापिंड्ये मातामहश्राद्धं तदनित्यं कृते त्वभ्युदयः अकृते न प्रत्य-२० वायः” इति । न च वाच्यम्—

“पितरो यत्र पूज्यते तत्र मातामहा अपि । अविशेषेण पूज्याः स्युः विशेषान्नरकं व्रजेत् ॥

“पार्वणं कुरुते यस्तु केवलं पितृहेतुतः । मातामहान् कुरुते पितृहा चोपजायते” इत्यादिवचनात्पितृमृताहे मातामहादीनामपि श्राद्धं कार्यमिति । “पितुर्गतस्य देवत्वमौरसस्य त्रिपूरुषम्” ॥ इति विशेषस्मरणात् । तथा चंद्रिकायाम्—“याज्ञवल्क्येन कालस्तु अमावास्यादिनोदितः” ॥

२५ “अविशेषेण पित्र्यस्य तथा मातामहस्य च । युगपच्च स विजेयो वचनाद्वक्ष्यमाणकात् ॥

“कालभेदेन तंत्रं स्यादेशभेदेन चैव हि । तस्मात् तंत्रविधानात्तु यौगपद्यं विधीयते ॥

“अमावास्यादिकालेषु कालैकत्वात्सहकिया । मृतेऽहनि तु तद्देदान्न युज्येत सह किया” ॥ इति ।

अस्यार्थः । “अमावास्याष्टका वृद्धिः कृष्णपक्षोयनद्वयम्” इत्यादिवचनेन श्राद्धकालः सामान्येन पितृश्राद्धस्य मातामहश्राद्धस्य च याज्ञवल्क्येनोदितः

३० स च कालः । पितृयज्ञश्राद्धयोरिव न भागक्रमेण किंतु “मातामहानामप्येवं तंत्रं वा वैश्वदेविकम्” इति वक्ष्यमाणाद्वचनायुगपदेवावगंतव्यः । यौगपद्यमेव समर्थयते कालभेद इत्यादिना । समानतंत्रतया विधानात् पैतृकस्य मातामैहश्राद्धस्य च यौगपद्यं प्रतीतम् । तच्च समानतंत्रत्वममावास्यादिकाले एव न पुनर्मृताहे इति । एवं च पितृमृताहे पित्रादीनामेवोद्देश्यत्वमिति स्थितम् । संकल्पविधानेन पितृश्राद्धं न कार्यम्

“ मातापित्रोमृतदिने संकल्पं कुरुते तु यः । संततेस्तु विनाशं स्यात्संपदामपि संक्षयः ” ॥  
इति स्मरणात् । एकादश्यामपि मृताहश्राद्धमुक्तं समृत्यंतरे—

“ मातापित्रोः क्षयाहे च भवेदेकादशी यदा । संभाव्य पितृदेवांश्च त्वाजित्र्यत्प्रतिवितम् ” ॥ इति ।  
कात्यायनोऽपि—

“ उपवासे यदा नित्यः श्राद्धं नैमित्तिकं भवेत् । उपवासं तदा कुर्यादाग्राय पितृसेवितम् ” ॥ इति । ५  
यत्तु पुराणवचनम्—

“ ये कुर्वन्ति महीदेवाः श्राद्धमेकादशीदिने । त्रयस्ते नरकं यांति दाता भोक्ता पिता तथा ॥

“ यथाशौचगतं श्राद्धमाशौचांते विधीयते । तथैवेकादशीं मुक्त्वा द्वादश्यामेव कारयेत् ” ॥ इति  
तत्त्वांत्रिकविषयम् । अन्यथा कात्यायनादिस्मृतिविरोधप्रसंगात् ।

प्रथमाब्दिके श्राद्धांगतर्पणं नास्ति

१०

“ एकोद्विष्टेषु सर्वेषु सपिंडीकरणे तथा । मासिकेष्वाब्दिके चैव न कुर्यात्तिलतर्पणम् ” ॥ इति  
स्मरणात् । इत्याब्दिकानिर्णयः

अथ मलमासः । तस्य स्वरूपं ब्रह्मसिद्धांतेऽभिहितम्—

“ चांद्रमासो ह्यसंकांतो मलमासः प्रकीर्तिः ” इति । पराशारः—

“ रविणा लंघितो मासश्चांद्रः ख्यातो मलिम्लुच्चः । तत्र यद्विहितं कर्म उत्तरे माति कारयेत् ” ॥ इति । १५  
लघुहारितोऽपि—

“ इन्द्राग्नी यत्र हूयेते मासादिः स प्रकीर्तिः । अग्नीषोमौ स्थितौ मध्ये समातौ पितृसोमकौ ॥

“ तमतिकम्य तु यदा रविर्गच्छेत्कदाचन । आद्यो मलिम्लुच्चो ज्ञेयो द्वितीयः प्राकृतः स्मृतः ” ॥ इति ।

अयमर्थः । दर्शपूर्णमासयाजिनां शुद्धप्रतिपदादिदर्शेष्विदेवाविंद्राग्नी हूयेते । कृष्णप्रतिपदि पूर्णमासेष्वि-  
देवावग्नीषोमौ । अमावास्यायां पिंडपितृयज्ञदेवौ पितृसोमकौ । तत्रैवं सति शुद्धप्रतिपदादिदर्शांतो २०

मासः संकांतिरहितो मलिम्लुच्चः इति । मलिम्लुच्चत्वं च तस्य राक्षसैस्तस्करैराक्रांतत्वात्  
तदाह शातातपः—

“ वत्सरांतर्गतिः पापो यज्ञानां फलनाशकृत् । नैऋतेर्यातुधानाद्यैः समाक्रांतो विनाशकैः ॥

“ मलिम्लुच्चैः समाक्रांतं सूर्यसंक्रांतिवर्जितम् । मलिम्लुच्चं विजानीयात् गर्हितं सर्वकर्मसु ” ॥ इति  
मैत्रेयः—“ मासद्वये यद्येकराशिं संक्रमेतादित्यस्तत्राद्यो मलमासः शुद्धोऽन्यः ” इति । मलत्वं च २५  
कालाधिव्यात् । तथा च गृह्यपरिशिष्टे—“ मलं वदंति कालस्य मासं कालविदोऽधिकम् ” इति ।

आधिकमासं कालस्य मलं वदंतीत्यन्वयः । श्लोकगौतमः—

“ द्वौ मासावेकनामानावेकस्मिन्वत्सरे यदि । तत्राद्ये देवकार्याणि पितृकार्याणि चोभयोः ” ॥

इति राशिद्वयनिबन्धनात् द्वावित्युक्तिः । चैत्राद्येकसंज्ञकत्वात् । एकनामानाविति तत्र आद्ये देवका-  
र्याणीत्यस्य व्यवस्था वक्ष्यते चांद्रिकायाम्—

“ अमावास्याद्वयं यत्र सूर्यसंक्रांतिवर्जितम् । एवं षष्ठिदिनो मासस्तदर्थं तु मलिम्लुच्चः ” ॥ ३०

“ त्यक्त्वा तमुत्तरे कुर्यात्पितृदेवादिकाः क्रियाः ” ॥ इति ।

द्यासः—

“ षष्ठ्या तु द्विवसैर्मासः कथितो बादरायणैः । पूर्वार्धं तु परित्यज्य उत्तरार्धः प्रशस्यते ” ॥ इति ।

गार्यः—“ अधिमासः स विज्ञेयो मासः शुद्धाख्यं उत्तरः ” ॥ इति ।

नारदः—“नष्टेऽपर्वकालः स्यात्सूर्यसंक्रमणं यदि । तस्मिन्मासि पुनः पर्वं स मासोऽधिकमासकः”॥  
नष्टेऽपुकलायुक्तदर्शकाले दर्शात्तकाल इत्यर्थः । दर्शात्तयुक्ते तस्मिन्नेव मासि पुनरपि दर्शात्तश्वेत्सोऽ-  
धिकमास इत्यर्थः । वसिष्ठसिद्धांते—

“द्वात्रिंशाद्विगतैर्मासैदिनैः षोडशभिस्तथा । घटिकानां चतुष्केण पतत्यधिकमासकम्”॥ इति ।

#### ५ विष्णुधर्मोत्तरेऽपि—

“सौरसंवत्सरस्यांते मासेन शशिजेन तु । एकादशातिरिच्यंते दिनानि भूगुनंदन ॥

“समाद्वये साष्टमासे तस्मान्मासोऽतिरुच्यते । स चाधिमासकः प्रोक्तः काम्यकर्मसु गहिर्तः”॥ इति ।

सौरसंवत्सरं चान्द्रात् वत्सरादेकादशादिनैरधिकम् । तथा च सति चान्द्रवत्सरद्वयात् सौरवत्सरद्वयं

द्वाविंशत्यादिनैरधिकं भवति । तत ऊर्ध्वं सौरमासाष्टकं चान्द्रमासाष्टकैः सार्थैः सप्तदशभिर्दिनैरति  
१० रिच्यते । अवशिष्टदिनार्थं च यथाकालादूर्ध्वं पूर्वोक्तषोडशभिर्दिनैः संपदते । तथा च मिलित्वा  
मौसो भवति । सोऽयमधिको मास इत्यर्थः ।

स्मृत्यंतरेऽपि—“सौरे वर्षे पञ्चमे पञ्चमिः स्यान्मासैर्युक्ते चाधिमासद्वयं हि ॥

“द्वात्रिंशाद्विर्मासकैस्तत्र चैकः शिष्टैर्मासैः स्यात्तथैवापरोऽपि”॥ इति ।

#### ज्योतिःशास्त्रेऽपि—

१५ “अबद्वयं चाष्टमासाः षोडशाहं त्रिनाडिका । विनाड्यः पञ्चपञ्चाशादधिमासान्तरं स्फुटम्”॥ इति ।

न च कालाधिक्यमात्रेण तिथ्यादिवृद्धेरपि मलत्वं प्रसज्येतेति शंकनीयम् । कालाधिक्ये सति  
नपुंसकत्वेन मलत्वांगीकारात् । नपुंसकत्वं च ज्योतिःशास्त्रेऽभिहितम्—

“असंको हि यो मासः कदाचित्तिथिवृद्धितः । कालांतरात्समायाति स नपुंसक इष्यते”॥ इति ।

पुरुषस्य सूर्यस्य तत्राभावाभपुंसकत्वम् । तदपि तत्रैवोक्तम्—

२० “अरुणः सूर्यो भानुस्तपनश्वंद्रो रविर्गमस्तिश्व । अर्यमा हिरण्यरेता दिवाकरो मित्रविष्णू च”॥

“एते द्वादशसूर्यो माधाद्येष्टुद्वयंति मासेषु । निःसूर्योऽधिकमासो मलिम्लुच्चास्वयस्ततः पापः ॥

“मासेषु द्वादशादित्यास्तपांति हि यथाक्रमम् । नपुंसकेऽधिको मासि मंडलं तपते रविः”॥ इति ।

संकातिराहितमासवत् संकांतिद्वययुक्तोऽपि चांद्रो मलमासः । तथा च काठकगृह्णम्—

“यस्मिन्मासे न संक्रांतिः संक्रांतिद्वयमेव वा । मलमासः स विज्ञेयो मासे त्रिंशत्तमे भवेत्”॥ इति ।

२५ “द्वात्रिंशाद्विगतैः मासैः” इति पूर्वोक्तेन मासे त्रिंशत्तमे भवेदित्यस्य विरोधे सति समाहितं माधवीये-

ज्योतिःशास्त्रप्रसिद्धं मध्यमं मानमाश्रित्य द्वात्रिंशाद्विरिति वचनं प्रवृत्तम् । यस्मिन्मास इति त  
स्फुटमानमाश्रित्य प्रवृत्तमिति । चंद्रिकायां तु ‘मासे त्रिंशत्तम’ इत्येतत् त्रिंशत्तमासादर्वाक् नै  
संभवतीत्येवंपरमिति । महाभारते—

“पञ्चके पञ्चके वर्षे द्वौ मासावधिमासको । तेषां कालातिरेकेण ग्रहणामाधिचारतः”॥ इति ।

३० माधवीये त्वाक्षिप्य परिहृतम् । नन्वधिकमासः क्वचित्त्रिंशत्तमत्वं व्यभिचरति । न्यूनाधिक-  
संख्याया अपि दर्शनात् । नायं दोषः त्रिंशत्तमत्वस्य लक्षणत्वेनानंगीकारादुदाहरणप्रदर्शनार्थमेतदुक्त-  
मित्यविरोधः” इति । सत्यव्रतः—

“राशिद्वयं यत्र मासे संक्रमेत दिवाकरः । नाधिमासो भवेद्दोषो मलमासस्तु केवलम्”॥ इति ।

ज्योतिःसिद्धांते—“असंक्रांतिमासोऽधिमासः स्फुटः स्याद्विसंक्रांतिमासः क्षयास्वयः कदाचित् ।

“कार्तिकादित्रये यो नान्यदा स्यात्तदा वर्षमध्येऽधिमासद्वयं च”॥ इति ।

अथमर्थः—

स्फुटमानेन योऽयमसंक्रांतः स स्फुटोऽधिमासः । तेनैव मानेन यो द्विसंक्रांतियुक्तः स क्षयमासः । स च कार्तिकमार्गशीर्षपौषमासेष्वेव त्रिष्वन्यतमेऽवतिष्ठते । नान्येषु माघादिनवसु । एवंविधक्षय-  
मासयुक्ते वर्षे क्षयमासात्पूर्वं द्वित्रिमासेषु मध्ये कश्चिदधिमासो भवति । क्षयमासादूर्ध्वमपि मास-  
त्रयमध्ये परोऽधिमासः । तदेवंविधमेकवर्षस्थं मलमासत्रयं चिरेण कालेन यदाकदाचिदायाति । ५  
न त्वेकाधिकमासवत्पुनः पुनः सहसा समायाति । द्विसंक्रांतियुक्तोऽयं क्षयमासः । एकमासत्वादंहसः  
पापस्य पतिरिति व्युत्पत्याहस्पतिसंज्ञयापि व्यवहित्यते । तथा च बाह्यस्पत्ये—

“यस्मिन्मासेन संक्रांतिः संक्रांतिद्वयमेव वा । संसर्पाहस्पती मासावधिमासश्च निंदितः” ॥ इति ।  
तत्र क्षयमासात्प्राचीनो योऽसंक्रांतः स संसर्पः । असंक्रांतत्वेनेतराधिमासवत्कर्मान्तरायां प्राप्तायां  
तदपवादेन कर्माहिः सन् सम्यक्संसर्पतीति संसर्पः । १०

“मासद्वयेऽब्दमध्ये तु संक्रांतिर्न यदा भवेत् । प्राकृतस्तस्य पूर्वः स्यादधिमासस्तथोत्तरः” ॥ इति ।  
स्मरणात् । संक्रांतिरहितयोर्मासयोर्मध्ये यः पूर्वः स प्राकृतः शुद्धः सर्वकर्माहिः इत्यर्थः ।  
अस्मिन्नेवार्थे जाबालिः—

“एकस्मिन्नपि वर्षे चेत् द्वौ मासावधिमासकौ । प्राकृतस्तत्र पूर्वः स्यादधिमासस्तथोत्तरः” ॥ इति ।  
ब्रह्मसिद्धांतेऽपि— १६

“मासत्रये त्रिंशदूर्ध्वं संक्रांतिर्न यदा भवेत् । प्राकृतस्तत्र पूर्वः स्यादधिमासस्तथोत्तरः” ॥ इति ।  
चांद्रिकायामिदं व्याख्यातम्—त्रिंशन्मासादूर्ध्वं योऽसंक्रांतो मासः सोऽधिमासस्ततोऽवार्यः संक्रान्तो  
मासः स प्राकृतः । नाधिमास इति । ततः संसर्पत्वं तस्योपपन्नम् । असंक्रांतिमासद्वयमध्य-  
वर्तिनः क्षयमासस्याहस्पतित्वात्तदुत्तरभाविनोऽसंक्रांतस्य कालाधिक्येनाधिमासत्वान्मासद्वयमेत-  
निंदितम् । त एते त्रयोऽपि ज्योतिःशास्त्रे विवाहादौ क्वचिन्निंदिताः । अत एवोक्तम्—“संसर्पाह- २०  
स्पतीमासावधिमासश्च निंदिताः” इति । यदा तु संक्रांतिद्वययुक्तः क्षयमास एक एव वा असंक्रांति-  
रेक एव वाधिमासो भवति तदा तदुभयं वर्ज्यमित्युक्तं केशवीये—

“यस्मिन्मासि न संक्रांतिः संक्रान्तिद्वयमेव वा । संसर्पाहस्पती मासौ सर्वकर्मबहिष्कृतौ” ॥ इति ।  
नारदश्च—“संक्रांतिरहितो मासो यो वा संक्रांतियुग्मयुक् ।

“पूर्वः संसर्पमासः स्यादंहस्पतिरथापरः । मलमासाविमौ प्रोक्तौ सर्वकर्मबहिष्कृतौ” ॥ इति । २५

कालादर्शेऽपि—

“संक्रांतिरहितो मासो मलमासः प्रकीर्तिः । मलिम्लुचापराख्यं च संक्रांतिद्वययुक्त्या” ॥ इति ।  
मलिम्लुच इत्यपराख्या संज्ञा यस्येति विग्रहः । संक्रांतिद्वययुगपि मासस्तथा मलिम्लुचो मास  
इत्यर्थः । एवं च यस्मिन्संवत्सरे संक्रांतिरहितो मासः केवलो भवेत् तदाधिमासो वर्ज्यः । तदुत्तरो  
मासः शुद्धस्तत्र यद्विहितं कर्म “उत्तरे मासि कारयेत्” इति स्मरणात् । यदा द्विसंक्रांति- ३:  
युक्तो मासो भवेत्तदा क्षयमासो वर्जनीयः । तत्पूर्वमासः शुद्धः

“दर्शद्वयं यदैकस्मिन्सौरे संसर्पको भवेत् । अंहस्पतिर्यदेकस्मिश्वांद्रे द्वौ संक्रमौ तथा ॥

“संसर्पाहस्पतिश्वेति द्विविधावधिमासकौ । मतौ पूर्वापरौ दुष्टौ परपूर्वौ शुभावहौ” ॥ इति  
स्मरणात् । संसर्पल्पोऽधिमासाख्यः पूर्वो दुष्टः । तदुत्तरः कर्माहिः । अंहस्पतिर्यपोधिमासाख्य

इत्युत्तरो दुष्टः । तत्पूर्वो मासः शुभावह इत्यर्थः । संक्रांतिद्वययुक्तस्य क्षयमासस्य षष्ठिदिनात्म-कृत्वाभावेन दिनाधिक्याभावेऽपि संक्रांतेरपि मासव्यपदेशकप्रयोजकतया तदाधिक्येनात्राधि-मासस्त्वव्यपदेशः । पितृमेधसारे—“चांद्रात् सौरातिरेकेण संवत्सरः कदाचित्त्रयोदशमासः स्यात्सोऽधिमासः । तत्र द्वौ मासावेकनामानौ षष्ठिदिनात्मकौ । तत्राद्यः कर्मसु निंदितः । उत्तरस्तु ५ शुद्धश्वांदे मास्यैकस्मिन् द्वेधा संक्रमश्वेदंहस्पतिरत्रोत्तरो दुष्टः । सौरे चेत् द्वौ दशौ संसर्पो मलिम्लुच-श्वाद्यो दुष्टः । तान्मलमासानाचक्षते । वर्षेऽप्येकस्मिन्यदि द्वौ मलमासौ पूर्वोऽसंक्रांतोऽपि कर्मण्यः परो मलमासः इति । नन्वेकाधिकमासोपेतसंवत्सरस्य त्रयोदशमासात्मकत्वं यथा तथा अधिमासद्वयोपेतसंवत्सरस्य चतुर्दशमासात्मकत्वं प्राप्तम् । न च तद्युक्तम् । अस्ति त्रयो-दशो मास इत्याहुरितिवच्चतुर्दशमासस्याश्रूयमाणत्वान्नैष दोषः । असंक्रांतिवेनाधिकप्रसक्ति-१० युक्तयोर्ध्ये पूर्वस्याधिकमासत्वनिषेधात् । उक्तं ज्योतिःसिद्धान्ते—

“यैदा कन्यागते सूर्ये वृश्चिके वाथ धन्वनि । मकरे वाथ कुंभो वा नाधिमासो विधीयते” ॥ इति । अयमर्थः—वृश्चिकादिषु चतुर्मासेषु यदा मलमासः प्राप्नोति तदा सूर्ये तुलाकन्ययोर्वर्तमाने सत्यसंक्रांतेऽपि नाधिमास इति । यैदा कन्यागत इत्युपलक्षणम् । पूर्वेषु प्रसक्तोऽसंक्रांतो नाधिमासः । तदुक्तं ब्रह्मासिद्धांते—“चैत्रादर्द्वाकृ नाधिमासः परतस्त्वधिको भवेत्” । चैत्रा-१५ दारभ्य उपरितनेषु मासेषु यदा यौ कौ चित् द्वौ मासावसंक्रान्तौ तदा तयोरर्वाचीनः पूर्वो नाधिमासः । उत्तरस्तु भवत्याधिमास इत्यर्थः ।

स्मृत्यंतरे च—“एकत्र मासद्वितयं यदि स्याद्वर्षेऽधिकं तत्र परोधिमासः ।

“त्रयोदशं तु श्रुतिराह मासं चतुर्दशः क्वापि न चैव दृष्टम्” ॥ इति ।

नन्वेवमपि द्विसंक्रांतियुक्तक्षयमासोपेतवत्सरस्य एकादशमासत्वं प्रसज्येत । तच्च “द्वादश-२० मासाः संवत्सरः । अस्ति त्रयोदशो मास इत्याहुः” इत्यादि श्रुत्या विरुद्धमिति चेत् द्विसंक्रांति-युक्तस्य क्षयस्य मासद्वयत्वेन परिगणनात् । तथा च कालनिर्णये—

“तिथ्यर्थे प्रथमे पूर्वो द्वितीयेऽर्थे तदुत्तरः । मासाविति बुधैश्चिंत्यौ क्षयमासस्य मध्यगौ” ॥ इति । क्षयमासस्य स्वतंत्रत्वेऽपि “परपूर्वो शुभावहौ” इति वचनान्मासप्रयुक्तं कर्म पूर्वत्रमासे कर्त्तव्यम् । शुद्धमासवत्सवतंत्रत्वात्तत्रैव कर्त्तव्यमिति केचित् । तदसाधु । “संसर्पाहस्पतीमासौ सर्वकर्म-२५ बहिष्कृतौ” इति स्मरणात् । असंक्रांतेरधिमासस्य तु “एवं षष्ठिदिनो मासः पूर्वार्धं तु मलिम्लुचः” इति स्मरणेन उत्तरशेषत्वात् उत्तरमास एव कर्त्तव्यमिति चांद्रिकाकालादर्शकाल-निर्णयपितृमेधसारादौ निरूपितम् ।

मलमासस्वरूपमभिहितम् । अत्र परस्परविरुद्धानि वचनानि संति तान्यप्यत्रैवार्थे कथं-चिद्योजनान्यानि । दुर्योजनानि च त्याज्यानि । ननु श्रीधरीयादौ पूर्णिमाद्वययोगे तदयोगे च ३० मलमासत्वमुक्तम् । तथा हि—

“अमा च पूर्णिमा चैव यन्मासि युगलं भवेत् । यस्मिन्न दृश्यते वापि चौलकर्मादि वर्जयेत् ॥

“द्वितीयपूर्णिमायुक्तं विषमासं वदंति हि । पूर्णिमा च न दृश्येत मलमासः प्रकीर्तिः ॥

“एकमासे द्वे च पूर्णे दर्शस्यैकस्य संभवे । आग्निज्वालेति विख्याता शुभकर्मविनाशिनी” ॥ इति ।

अत्र व्यवस्थाभिहिता ज्योतिःशास्त्रे—

“दर्शातः पूर्णमांतश्च चांद्रो मासो द्विधा मतः । जातिभेदादेशभेदात्तौ च मासौ व्यवस्थितौ ॥

“दर्शात्मासौ यदेशे तत्र दर्शप्रयुक्तिः । मलमासादिदोषः स्यान्नान्यदेश इति स्थितिः ॥

“पूर्णमास्यंतमासोऽपि यस्मिन् देशे प्रवर्तते । तत्र तन्मलमासादिदोषो नान्यत्र विद्यते ॥

“नर्मदादक्षिणे भागे दर्शातो मास इष्यते । नर्मदोत्तरभागे तु पूर्णमांत इति स्थितिः ॥ ५

“अमावास्यापरिछिन्नो मासः स्याद् ब्राह्मणस्य तु । संक्रांतिपूर्णमासाभ्यां तथैव वृपवैश्ययोः” ॥ इति ।

यत्तु “अंहस्पतिरवंतीषु संसर्पः कोसलेषु च । अधिमासस्तु पांचाले समद्विष्टु भारते” ॥ इति

तत् “तस्मादाहिताग्निर्नान्तं वदेत्” इतिवदोषाधिक्यप्रदर्शनपरम् । उक्तं च कालदीपे—

“सर्वत्रदोषा दोषाः स्युर्दोषकालव्यवस्थिताः । तेषां तु तत्र तत्रैषा दोषाधिक्याय केवलम्” ॥ इति ।

दर्शात्चांद्रमासानुष्ठातृणामेव श्राद्धादौ मलमासदोषः । न तु सौरानुवादिनां तत्रैकसंज्ञमासद्वयाभावात् ॥ १०

मलमासे कर्तव्यानि । मलमासे कर्तव्यान्याह यमः—

“गर्भे वार्धुषिके भूत्ये श्राद्धकर्मणि मासिके । सपिंडीकरणे नित्ये नाधिमासं विसर्जयेत् ॥

“तीर्थस्नानं जपो होमो यववीहितिलादिभिः । जातकर्मान्त्यकर्मणि नवश्राद्धं तथैव च ॥

“मध्यात्रयोदशीश्राद्धं श्राद्धान्यपि च षोडश । चंद्रसूर्यग्रहे स्नानं श्राद्धदानजपादिकम् ॥

“कार्याणि मलमासेऽपि नित्यं नैमित्तिकं तथा” ॥ इति । गर्भे गर्भयुक्ते पुंसवनसीमंत इति ॥ १५  
यावत् । वार्धुषिके “अशीतिभागो वृद्धिः स्यान्मासिमासि सबंधके” इत्यादिवचनोक्तवृद्धिग्रहणे ।  
भूत्ये संवत्सरादिपर्यतकालकृते भूत्ये । नित्ये नित्यदाने । होमोऽत्रौपासनहोमः । अंत्यकर्मणि  
दहनोदकपिंडानास्थिसंचयनादीनि । गौतमः—

“जातकर्मणि यच्छ्राद्धं नवश्राद्धं तथैव च । ग्रहणे पुंसुवादौ च तत्पूर्वत्रपरत्र च” ॥ इति ।

निमित्तवशादिति वाक्यशेषः । कालनिर्णये—

२०

“जातकर्म च पुंसूतिसीमंतोशयनव्रतम् । मलिम्लुच्चेऽपि कुर्वीत निमित्तं यदि जायते” ॥ इति ।

मरीचिः—

“रोगे चालभ्ययोगे च सीमंते पूंसुवेऽपि च । यद्वाति समुद्दिष्टं पूर्वत्रापि न दुष्यति” ॥ इति ।  
रोगे रोगशांतौ । अलभ्ययोगे अर्धोदयादिविहितश्राद्धादौ । मत्स्यपुराणे—

“चंद्रसूर्यग्रहे चैव मरणे पुत्रजन्मनि । मलमासेऽपि देयं स्यादत्तमक्षयकारकम्” ॥ इति ॥ २५

सत्यतपाः—

“मलिम्लुच्चाव्यये मासे विपत्तिर्यदि जायते । तस्मिन्नपि च कर्तव्या पिंडानोदकक्रिया” ॥ इति ।

चंद्रिकायाम्—

“जातकर्मणि यच्छ्राद्धं दर्शश्राद्धं तथैव च । प्रतिसंवत्सरं यच्च पूर्वमासे प्रकीर्तिम्” ॥ इति ।

तत्रैव—

३०

“श्राद्धजातकनामानि ये च संस्कारसङ्कृताः । रोगशान्तिरलभ्यैश्च योगैः श्राद्धं व्रतानि च ॥

“मलिम्लुच्चेऽपि कर्तव्या इष्टीः काम्याश्च वर्जयेत्” ॥ इति । संस्काराः अन्नप्राशनादयः । सङ्कृताश्चातुर्मास्यव्रतादयः । कालादर्शे—

“द्वादशाहसपिंडयंतं कर्मग्रहणजन्मनोः । सीमंते पूंसुवे श्राद्धं द्वावेतौ जातकर्म च ॥

“रोगशांतिरलभ्ये च योगो श्राद्धव्रतानि च । प्रायश्चित्तनिमित्तस्य वशात्पूर्वे परत्र च” ॥ इति ॥ ३५

द्वादशाहसपिंड्यंतं कर्म द्वादशाहकालीनम् । यत्सपिंडीकरणं तदंतं यस्येति विग्रहः । मरणादारभ्य दहननग्नप्रच्छादनतिलोदकपिंडाननवश्राद्धदशाहोमषोडशश्राद्धसपिंडीकरणात्मकं कर्मेति यावत् । ग्रहणे पुत्रादिजन्मनि सीमंते पुंसुवे च विहितं श्राद्धं एतौ द्वौ पुंसवनसीमंतौ जातकर्म च आहिताग्ने-रिष्टिः अनाहिताग्नेर्होमः प्रायश्चित्तं संध्यातिक्रमादा प्रायश्चित्तं तन्निमित्तस्य वशायदा पूर्वमासे ५ निमित्तमुत्पद्यते तदा पूर्वमासे कुर्यात् । यदा परमासे निमित्तमुत्पद्यते तदा परत्र । यदा मासद्वये निमित्तमुत्पद्यते तदोभयत्रेत्यर्थः । अत्र द्वादशाहग्रहणं वत्सरांतसपिंडीकरणस्याप्युपलक्षणम् “श्राद्धं सपिंडनं कुर्यात्कालदोषं न चिंतयेत् । वर्षाते द्वादशाहे वा सपिंडीकरणं यदि ॥ “गुरुभाग्वयोर्मौद्ये बाल्ये वा वार्धकेऽपि वा । मलमासेऽपि कर्तव्याः क्रियाः पूर्वाश्व मध्यमाः” ॥ इत्यादि स्मरणात् । अन्ये तु

१० “प्रेतस्य वत्सरादर्वाक् यदा संस्कारमिच्छति । न कालनियमो ज्ञेयो न मौद्यं गुरुशुक्रयोः” ॥ इति स्मरणात् । प्रागेवोक्तकाले त्रिपक्षादिसापिंडच्चेऽपि न कालनियम इत्याहुः । एवं च वत्सरात्पूर्व यत्कर्तव्यं तत्र नाधिमासदोष इति गम्यते । स्मृत्यर्थसारे—सपिंडीकरणात्प्रागेवोक्तकाले नैमित्तिक-वृषोत्सर्गस्तत्र न मासादिदोष इति । यत्तु वसिष्ठवचनम्—

“अग्न्याधेयं प्रतिष्ठां च यज्ञदानव्रतानि च । वेदव्रतवृषोत्सर्गचूडाकरणमेखलाः” ॥

१५ “मांगल्यमभिषेकं च मलमासे विसर्जयेत्” ॥ इति तत “कार्तिक्यां वैशाख्यां ग्रहणे संक्रमे वा” इति बोधायनोक्तकाम्यवृषोत्सर्गविषयम् । तथा च तत्र वर्जनीयेषु मध्ये कालादर्श-कारेण संग्रहीतम्—“आश्रमस्वीकृतिः काम्यवृषोत्सर्गश्च निष्क्रमः” इति । तथा आद्यैकोद्दिष्टं मलमासे कुर्यादायमेकादशेऽहनि ।

“एकादशोऽन्हि यच्छ्राद्धं तत्सामान्यमुदाहृतम् । एकादशोऽहनि श्राद्धं कुर्यादेवाविचारयन्” ॥

२० इत्यादिभिः भूताहादेकादशाह एवाद्यैकोद्दिष्टविधानात् । तथा च जाबालिः—

“एकराशौ स्थिते सूर्ये यदि मासो द्विधा भवेत् । एकोद्दिष्टं तु पूर्वत्र न परत्र कदाचन” ॥ इति । कालादर्शकारेणेदं व्याख्यातम्—“पूर्वमासस्थनिमित्ताधीनमेकोद्दिष्टं तत्र कृत्वा उत्तरत्र न कुर्यात्” इति । एवं च

२५ “सूतकांते नरः कुर्यादेकोद्दिष्टद्वयं बुधः । सूतके पतिते चापि स्वतंत्रं नातिलंघयेत्” ॥ इति व्याख्यास्मरणात् । मध्ये सूतकांतरापाते स्वतंत्रं महैकोद्दिष्टमेकादशे कृत्वा आशौचापगमानंतर-मावृत्ताद्यं यथा क्रियते तद्वन्मलमासेऽप्येकादशाहे आद्यश्राद्धं कृत्वा शुद्धमासे त्वावृत्ताद्यमून-मासिकात्पूर्वं कुर्यात् । तथा च स्मृत्यर्थसारे—“आद्यश्राद्धविष्टे तु भाग्ववारनंदाच्चतुर्दशीत्रिजन्मानि त्यक्त्वा ऊनमासिकात्पूर्वमनुष्टेयम्” इति । तथा च पराशरः—

“अधिमासभूतानां तु आद्यमेकं समाचरेत् । शुद्धमासे तदावृत्तं शुद्धे चैवोनमासिकम्” ॥ इति ।

३० एवं च षष्ठिदिनात्मकभूतमासस्थद्वितीयतिथौ द्वितीयमासिकं कर्तव्यम् । तदा भूतमासात्पूर्वमासे प्रथमाब्दिकं भविष्यति

“बुधश्चांद्रमासस्यैवमामलेदिवसे सति । आद्याब्दिकं प्रकुर्वीत” इति स्मरणात् ।

स्मृत्यंतरे—

“आवृत्तिरन्यमास्यानां द्वादशाहे सपिंडने । तथा नावर्त्तयेदाद्यं मले त्वावृत्तिरिष्यते” ॥ इति ।

**गभस्तिरपि—**

“ एकोद्दिष्टं तु यच्छाद्वं तन्मित्तिकमुच्यते । तत्कार्यं पर्वमासे च कालाधिकयेऽपि धर्मतः ” ॥ इति । अस्यार्थः चंद्रिकायामुक्तः—“ एतत्सपिंडीकरणात्प्राक्तनमासिकविषयं च शब्दादुत्तरमासेऽपि कार्यम् ” इति । एवं सपिंडीकरणादुत्तरभावीनि मासिकान्युभयत्र कार्याणि । तथा च हारीतः—“ अधिमासे न कर्तव्यं श्राद्धमभ्युदयं तथा । तथैव काम्यं यत्कर्म वत्सरात्प्रथमाद्वते ॥ ५

“ सपिंडीकरणादूर्ध्वं यत्किंचिच्छाद्विकं भवेत् । इष्टं वाऽप्यथवा पूर्तं तन्म कुर्यान्मलिम्लुचे ” ॥ इति । अस्यार्थः चंद्रिकायामुक्तः—“ सपिंडीकरणादूर्ध्वं यत्प्रथमवत्सरे प्रतिमासं क्रियमाणं त्रैपुरुषकं मासिकं श्राद्वं तन्मलिम्लुचेऽपि मासे कार्यमितिवकुं “ वत्सरात्प्रथमाद्वत ” इत्युक्तम् इति । आस्मिन्विषये वसिष्ठोऽपि—“ संवत्सरमध्ये यद्याधिकमासो भवेन्मासिकार्थं दिनमेकं वृद्धिं नयेत् ” इति । सत्यब्रतः— १०

“ आब्दमंबुधटं दद्यादन्नमाज्येन संयुतम् । संवत्सरे विवृद्धेऽपि प्रतिमासं च मासिकम् ” ॥ इति ।

**गभस्तिः—**

“ न कुर्यान्मलमासे तु कर्म किंचित्कथंचन । मुक्त्वा नैमित्तिकश्राद्वं तद्दि तत्रैव कीर्तिम् ” ॥ इति ।

**मरीचिरपि—**

“ प्रतिमासं मृताहे च यच्छाद्वं प्रतिवत्सरम् । मन्वादौ च युगादौ च तच्छाद्वमुभयत्र च ” ॥ इति । १५  
संघ्रहेऽपि—

“ यौगादिकं मासिकं च श्राद्वं चापरपक्षिकम् । मन्वादिकं तैर्थिकं च कुर्यान्मासद्वयेऽपि च ” ॥ इति ।  
तैर्थिकमिति पूर्वदृष्टीर्थविषयम् । अपूर्वदर्शनस्य निषिद्धत्वात् । तथा

“ मासिके समनुक्रान्ते चांद्रमाने तिथिद्वयम् । यदि स्यात्तत्र कुर्वीत मासिकद्वितयं क्रमात् ” ॥ इति ।  
एकमेव मासिकं पूर्वत्र च परत्र च कुर्यादित्यर्थः । तथा च स्मृत्यन्तरे— २०

“ अन्यमासे प्रमीतानां मलमासे समागमे । एकनाम्ना तु कर्तव्यं मासिकद्वयमीरितम् ” ॥ इति ।  
अन्यमासे अधिमासव्यतिरिक्तमासे । वृद्धवसिष्ठः—

“ श्राद्धयेऽहनि संप्राप्ते अधिमासो भवेद्योदि । मासद्वयेऽपि कुर्वीत श्राद्धमेकं न दुष्यति ” ॥ इति ।

**व्यासः—**

“ षष्ठिमिर्दिवसैर्मासः कथितो बादरायणैः । उत्तरे देवकार्याणि पितृकार्याणि चोभयोः ” ॥ इति । २५

**श्लोकगौतमश्च—**

“ द्वौ मासावेकनामानावेकस्मिन्वत्सरे यदि । उत्तरे देवकार्याणि पितृकार्याणि चोभयोः ” ॥ इति ।  
एषु श्राद्धपितृकार्यशब्दो मासिकादिश्राद्धपरः । त्रैपक्षिकोनमासिकविषये पितृमेधसारे  
आभिहितम्—“ तत्तन्मासवृद्धौ त्रैपक्षिकमूनानि च पूर्वत्रैव परत्र न पुनः कुर्यात् ” इति ।  
सुधीवीलोचने व्याख्यातमेतत्—द्वितीयमासवृद्धौ मृताहास्त्रिपक्ष एव त्रैपक्षिकं कुर्यात् । न च ३०  
परत्रमासे आत्रिपक्षत्वादेवं षष्ठमासवृद्धौ उनषाणमासिकं षष्ठमास एव कुर्यात् । न च परमासे  
तस्य सप्तमत्वात् । एवं द्वादशमासवृद्धावूनाब्दिकं द्वादशमास एव कुर्यात् । न त्रयोदशमासे ।  
“ मृतेऽहनि तु कर्तव्यं प्रतिमासं तु मासिकम् ” इति मृताविहितपालिकास्यैव प्रतिमासं  
कर्तव्यत्वविधानात् ।

“त्रैपक्षिकोनषाणमास्ये ऊनाब्दिकमथाचरेत् । एतेषामेव काले तु न पुनःकरणं भवेत्” ॥ इति ऊनानां पुनःकरणनिषेधात् । इति । अन्ये तु ‘षष्ठिभिर्दिवसैः’ इति षष्ठिदिनानामेकमासत्वस्मरणेन उत्तरमासानामपि आद्यषष्ठादशमासत्वाद्वित्रिदिनैरुनेषु तु ऊनानां करणसंभवात्

“संवत्सरे प्रवृद्धे च प्रतिमासं तु मासिकम्” इति मासिकमात्रस्य प्रतिमासं कर्तव्यत्वविधानात् ५ “माघत्रयोदशीश्राद्वं श्राद्धान्यपि च षोडश । कार्याणि मलमासेऽपि नित्यं नैमित्तिकं तथा” ॥ इति षोडशानामपि मासिकानामुभयत्र कर्तव्यत्वविधानात्

“एकादशेऽन्हि मास्यूने आद्ये षष्ठे तथांतिमे । प्रतिमासं मृतेऽन्ह्याब्दं स्युस्त्रिपक्षे च षोडश” ॥ इति त्रैपक्षिकोनमासिकानामपि षोडशमध्यपातित्वात्

“श्राद्धं दशेऽप्यहरहः श्राद्धमूनादिमासिकम् । तर्पणं च निमित्तस्य नित्यत्वादुभयत्र च” ॥ इति

३० कालादर्शकारेण ऊनादीनामुभयत्र विधानात्रैपक्षिकोनषाणमास्ये इति पुनः करणनिषेधस्य ऊनानां नापकर्षः स्यात्पुनरप्यपकर्षणे इति वचनेन उत्सवार्थपकर्षविषयत्वप्रतीतेः पुनःकरणमात्र विषयत्वे

“अर्वाक्षसंवत्सराद्यस्य सपिंडीकरणं कृतम् । षोडशानां द्विरावृत्तिं कुर्यादित्याह गौतमः” इत्यादिवचनविरोधप्रसंगात् । अतः आद्यश्राद्धादीनि षोडशमासिकानि मलमासे तदुत्तरमासे चावृत्य कार्याणीत्याहुः ।

४५ प्रथमाब्दिकविषये हारीतः—“असंक्रांतेऽपि कर्तव्यमाब्दिकं प्रथमं द्विजैः” ॥ इति । स एव—“असंक्रमे तु कर्तव्यमाब्दिकं मासिकं तथा । एवं सपिंडनांतं च वत्सरोऽथ घटादिकम्” ॥ इति । लघु हारीतोऽपि—

“प्रत्यब्दं द्वादशे मासि कार्या पिण्डक्रिया सुतैः क्वचित् त्रयोदशेऽपि स्यात् आद्यं मुक्त्वा तु वत्सरम्” ॥ इति । पिण्डक्रिया मृताहश्राद्धे क्रिया । द्वादशे मासि पूर्णे सति त्रयोदशे मासीति यावत् ।

२० क्वचिदधिमासयुक्तवत्सरे त्रयोदशे मासि परिपूर्णे सति चतुर्दशमासीति यावत् । आद्यमाब्दिकं त्वधिमासवत्यपि संवत्सरे द्वादशे मासि पूर्णे सति कार्यं त्रयोदशे मासि कार्यमित्यर्थः ।

चांद्रिकायाम्—

“आब्दिकं प्रथमं यत्स्यात्तकुर्वीत मलिम्लुच्चे । त्रयोदशे च संप्राप्ते कुर्वीत पुनराब्दिकम्” ॥ इति ।

पुनराब्दिकं प्रत्याब्दिकम् । उत्तरे मासि संप्राप्ते कुर्वीतेत्यर्थः । अतः शुद्धमासमृतानां प्रथमाब्दिकं २५ मलमासागमे सति तत्र कर्तव्यम् । द्वितीयाद्याब्दिकं तु तदुत्तरे शुद्धमासे कर्तव्यम् । न पूर्वत्र मलमासे । तथा च सत्यव्रतः—

“वर्षे वर्षे तु यच्छ्राद्धं मातापित्रोमृतेऽहनि । मलमासे न कर्तव्यं व्याघ्रस्य वचनं यथा” ॥ इति । स्मृत्यंतरे—

“मासे संवत्सरे चैव तिथिद्वैर्धं यदा भवेत् । तत्रोत्तरा तिथिर्ग्राह्या न पूर्वा तु मलिम्लुच्चा” ॥ इति ।

३० एवं च “मलिम्लुच्चस्तु यो मासः स मासः पापसंज्ञकः ।

“त्यक्त्वा तमुत्तरे कुर्यात्पितृदेवादिकाः क्रियाः । वर्जितः पितृदेवाभ्यां स मासः पापसंज्ञितः” ॥ इत्यादीनि वचनानि शुद्धमासमृतानां प्रत्याब्दिकविषयतया योजनीयानि । मलमासमृतानां तु प्रत्याब्दिकं मलमासागमे सति तत्रैव कर्तव्यम् । तथा च भूगुः—

“मलमासे मृतानां तु यच्छ्राद्धं प्रतिवत्सरम् । मलमासे तु तत्कुर्यात्मान्येषां तु कथंचन” ॥ इति । अन्येषां शुद्धमासमृतानां मलमासे न कार्यम् । किंतु शुद्धमास एवेत्यर्थः ।

सत्यतपात्र—

“वर्षे वर्षे तु यच्छ्राद्धं मृताहे तु मलिम्लुचे । कुर्यात्तत्र प्रमीतानामन्येषामुत्तरत्र तु” ॥ इति ।

पैठीनसिरपि—

“मलमासमृतानां तु श्राद्धं यत्प्रतिवत्सरम् । मलमासे तु कर्तव्यमन्येषां तु कदाचन” ॥ इति ।

एवं च

“गर्भे वार्धुषिके भूत्ये प्रेते नित्येऽनुमासिके । आब्दिके च तथा श्राद्धे नाधिमासं विसर्जयेत् ॥

“प्रतिसंवत्सरश्राद्धं मलमासे न वर्जयेत् । नित्यानि यानि कर्माणि निमित्तार्थानि यानि च ॥

“एकसंज्ञौ यदा मासौ स्यातां संवत्सरे क्वचित् । तत्राद्ये पितृकार्याणि देवकार्याणि चोत्तरे ॥

“द्वौ मासावेकनामानौ स्यातां संवत्सरे यदि । पूर्वत्र पितृकार्याणि देवकार्याणि चोत्तरे” ॥ इति ।

कात्यायनप्रचेतःशातातपपैठीनसिवचनानि मलमासमृतविषयाणि । यत्तु गालववचनम्— १०

“वर्षे वर्षे तु यच्छ्राद्धं मातापित्रोमृतेऽहनि । मासद्वयेऽपि तत्कुर्याद्ब्राह्मस्य वचनं यथा” ॥ इति ।

यदपि मरीचिवचनम्—

“प्रतिमासं मृताहे यच्छ्राद्धं च प्रतिवत्सरम् । मन्वादौ च युगादौ च मासयोरुभयत्र च” ॥ इति ।

यदपि कालादर्शे वचनम्—

“मलिम्लुचान्यमासेषु मृतानां श्राद्धमाब्दिकम् । तर्पणं च निमित्तस्य नित्यत्वादुभयत्र च” ॥ इति । १५

एवमादीन्युभयत्र सांवत्सरिकश्राद्धप्रतिपादकवचनानि मलमासे मृतानां प्रत्याब्दिकं मलमास एव कर्तव्यम् । शुद्धमासमृतानां प्रथमाब्दिकं मलमासे द्वितीयादिब्दिकं तु शुद्धमासे इत्येतन्निर्णयमभिप्रेत्य पितृकार्याणि चोभयोरित्यादिवचनानि प्रवृत्तानि । अपराके—

“अधिमासमृतानां तु मृताहं तत्र नोत्तरे । अन्येषामुत्तरे कुर्यात्प्रथमं त्वधिके चरेत्” ॥ इति ।

अन्यान्यपि वर्ज्यावर्ज्यकार्याणि कालादर्शकारः संग्रहोदाजहार—

२०

“आब्दोदकुंभमन्वादि महालययुगादिषु । श्राद्धं दर्शेऽप्यहरहः श्राद्धमूनादिमासिकम् ॥

“मलिम्लुचान्यमासेषु मृतानां श्राद्धमाब्दिकम् । श्राद्धं च पूर्वदुष्टेषु तीर्थेषु च युगादिषु ॥

“मन्वादिषु च यज्ञानं दानं दैनंदिनं च यत् । तिलगोभूहिरण्यानां संध्योपासनयोः क्रियाः ॥

“पर्वहोमाश्राग्रयणं साग्रेरिष्टिश्च पर्वणोः । नित्याग्निहोत्रहोमश्च देवतातिथिभोजनम् ॥

“स्नानं च स्नानविधिना चाभक्ष्यापेयवर्जनम् । तर्पणं च निमित्तस्य नित्यत्वादुभयत्र च” ॥ २५

“अनित्यमनिमित्तं च दानं च महदादिकम् । अग्न्याधानाध्वरापूर्वीर्थयात्रामरेक्षणम् ॥

“देवारामतटाकादिप्रतिष्ठामौजिबंधनम् । आश्रमः स्वीकृतिः काम्यवृषोत्सर्गश्च निर्गमः ॥

“राजोभिषेकप्रथमचूडाकर्मवतानि च । अन्नप्राशनमारंभो ग्रहाणां च प्रवेशनम् ॥

“स्नानं विवाहो नामातिपञ्चदेवमहोत्सवः । व्रतारंभसमाप्ती च काम्यं कर्म च पापमनः ॥

“प्रायश्चित्तं च सर्वस्य मलमासे विसर्जयेत् ॥

३०

“उपाकर्मोत्सर्जने च पवित्रदमनार्पणम् । अवरोहश्च हैमंतः सर्पणां बलिरिष्टकाः ॥

“ईशानस्य बलिरिष्टाणोः शयनं परिवर्तनम् । दुर्गेदस्वापनोत्थाने ध्वजोत्थानं च वज्रिणः ॥

“पूर्वत्र प्रतिषिद्धानि परत्रान्यच्च दैविकम्” इति । अत्र नित्यत्वादुभयत्र च इत्येतेन

ग्रंथेन कर्तव्यं संगृहीतम् । अनित्यमनिमित्तं च इत्यारभ्य वर्जयेत् इत्येतेन वर्जनीयसंग्रहः ।

उपाकर्मत्यारभ्य परत्रान्यच्च दैविकम् इत्येतेन मलमासे वर्जितानां शुद्धमासेऽवश्यकर्तव्यत्वेन ३५ संग्रहः । अत्र केषुचित्साक्षिवचनान्युक्तानि अवशिष्टेष्वप्युच्यन्ते ।

ननूदाहते संग्रहवचने भाद्रपदापरपक्षश्राद्धस्याप्युभयत्र कर्तव्यता प्रतीयते । महालययुगादिष्विति तत्र पठितत्वात् । अन्यत्रापि “योगादिकं मासिकं च श्राद्धं चापरपक्षिकम्” इति उभयत्र कर्तव्यता प्रतीयते । सा च स्मृतिविरुद्धा । तथा च काठकगृहो—

“महालयाष्टकाश्राद्धोपक्रमाद्यपि कर्म यत् । स्पष्टमासविशेषाख्यविहितं वर्जयेन्मले” ॥ इति ।

५ भूगुरपि—

“वृद्धिश्राद्धं तथा सोममग्न्याधेयं महालयम् । राज्याभिषेकं काम्यं च न कुर्याद्भानुलंघिते” ॥ इति । पराशरः—

“यातुधानप्रियो मासः कन्यार्के जायते यदि । पित्र्यं दैवं तथा कर्म ह्युत्तरे मासि युज्यते” ॥ इति । यातुधानप्रियः आधिमास इत्यर्थः । पितामहश्च—

१० “सोमयागादिकर्माणि षष्ठीष्टाग्रयणं तथा । महालयाष्टकाश्राद्धे मलमासे विसर्जयेत्” ॥ इति । पष्ठीष्टिः काठकशास्वादौ प्रसिद्धा । ज्योतिःपराशरः—

“सिनीवालीमतिक्रम्य यदा कन्यां व्रजेद्रविः । तदा कालस्य वृद्धत्वादतीतैव पितृक्रिया” ॥ इति । अतीतैव पञ्चमपक्षातिक्रातैत्वेत्यर्थः । नागरखण्डे—

“नमो वाथ नभस्यो वा मलमासो यदा भवेत् । सप्तमे पितृपक्षः स्यादन्यत्रैव तु पञ्चमः” ॥ इति ।

१५ एवं चोभयत्रानुष्टानमयुक्तम् । कालनिर्णयादौ परिहतमेतत् । संग्रहवचये महालयापरपक्षिकशब्देन मधात्रयोदश्याविवक्षितत्वात् दोष इति । ‘मधात्रयोदशीश्राद्धं श्राद्धान्यपि च षोडशा’ इति । तस्योभयत्रानुष्टानमभिहितम् । यत्तु पराशरवचनम्—

“मासः कन्यागते भानावसंक्रांतो यदा भवेत् । पित्र्यं दैवं तदा कर्म तुलास्थे कर्तुरक्षयम्” ॥ इति । तत्पूर्वोक्तकाले श्राद्धानुष्टानासंभवे द्रष्टव्यं तस्य गौणकालत्वात् । दर्शश्राद्धमधिमासेऽपि कर्तव्यम्

२० “जातकर्माणि यच्छ्राद्धं दर्शश्राद्धं तथैव च । प्रतिसंवत्सरं यच्च पूर्वमासे प्रकीर्तिम्” ॥ इति स्मरणात् । यत्तु ऋष्यशूङ्गवचनम्—

“संवत्सरातिरेकेण मासो यः स्यान्मलिम्लुचः । तस्मिन् त्रयोदशे श्राद्धं न कुर्यादिंदुसंक्षये” ॥ इति । अत्र विरोधः परिहितः कालादर्शे नास्ति विरोधः काम्यश्राद्धविषयत्वादस्य निषेधस्य । संभवति हि दर्शे काम्यश्राद्धं ‘कन्यां कन्यादिन’ इत्यादिना तिथिवारनक्षत्रविहितम् । तेन काम्यश्राद्ध-२५ विषयोऽयमृष्यशूङ्गनिषेध इति । चांद्रिकायां तु ऋष्यशूङ्गवचनमन्यथापठितम् “तस्मिन्नयोदशे श्राद्धं न कुर्यान्नोपतिष्ठते” इति । मत्स्यपुराणे—

“दर्शे चाहरहःश्राद्धं दानं च प्रतिवत्सरम् । गोभूतिलहिरण्यानां मासे च स्यान्मलिम्लुचे” ॥ इति।

मैत्रेयसूत्रे—“मासद्वये यद्येकराश्चि संक्रमेतादित्यस्तत्राद्यो मलिम्लुचः शुद्धोऽन्यः पार्वणेष्टिरभिहोमः आग्निहोत्राग्रयणं संध्योपासनं पार्वणस्थालीपाकश्च यान्यन्यानि नित्यानि इहापि यत्नेन

३० क्रियन्ते” ॥ इति । यत्तु पैठीनसिवचनम्—

“श्रौतस्मार्तक्रियाः सर्वा द्वादशे मासि कीर्तिः । त्रयोदशे तु सर्वास्ता निष्फला इति विश्रुताः” ॥

“तस्मात् त्रयोदशे मासि कुर्यात्तात्र कथंचन । कुर्वन्नर्थमेवाशु कुर्यादात्मविनाशनम्” ॥ इति । अत्र निष्फला इत्यभिधानात्फलकामनया प्रवृत्तं कर्म निषिद्धं इति गम्यते । तथा च स्मृत्यंतरम्—

“इष्टादि सर्वं काम्यं तु मलमासे विसर्जयेत्” ॥ इति । न च सर्वास्ता इत्यभिधानात्

नित्यनैमित्तिकयोरपि निषेधः शंकनीयः—“नित्यनैमित्तिके कुर्यात्प्रयतः स मलिम्लुचे” इति वृहस्पतिवचनात् । जावालिनापि तथेवोक्तम्—

“नित्यं नैमित्तिकं चैव श्राद्धं कुर्यान्मलिम्लुचे । तिथिनक्षत्रवारोक्तं काम्यं नैव कदाचन”॥ इति । योऽयं मलमासे काम्यनिषेधः असावारंभसमाप्तिविषयः

“असूर्या नाम ये मासा न तेषु मम संमता । व्रतानां चैव यज्ञानां आरंभश्च समाप्तये”॥ ५ इत्यारंभसमाप्त्योरेवाधिमासे प्रतिषेधादारंभसमाप्त्योर्मध्यपातिन्यविमासेऽपि तदारब्दं काम्यमनुष्टेयम् ।

“अधिमासे निपतितेऽप्येष एव विधिः स्मृतः” इति स्मरणात् ।

यत्तु काठकगृह्ये समाप्तिप्रतिपादकवचनम्—

“प्रवृत्तं मलमासात्प्राक्काम्यं कर्म समाप्तिम् । आगते मलमासेऽपि तत्समाप्यं न संशयः”॥ इति तत्सावनमासप्रवृत्तकुच्छुचांद्रायणादिनिषयं तत्रावश्यकं तु यत्काम्यं कर्म तन्मलमासेऽप्यनुष्टेयम् । १०

तद्यथा—“प्रकांते मलमासे यदि कञ्चिद्वालयहब्रह्माक्षसादिना गृह्यते तदा ‘अग्न्ये रक्षोग्ने पुरोडाशमष्टाकपालं निर्वपेत्’ इति विहिता रक्षोग्नेष्टः सत्र एव कर्तव्या । मलमाससमाप्तिप्रतीक्षायां बालादिमरणप्रसंगात् । यदा वृष्ट्यभावात्सस्यानि शुष्यन्ति मलमासश्वागतः तदा ‘कारीर्या वृष्टिकामो यजेत्’ इति विहितेष्टिर्न कालविलंबं सहते । एवमन्या इष्टयः स्मार्तान्यप्यावश्यकान्युदाहरणीयानि । नित्यनैमित्तिकयोरपि यदनन्यगतिकं यस्यातिक्रमे प्रायश्चित्त- १५ प्राप्तिर्यस्य च मासांतरे विहितकालालाभः तदेव मलमासे कार्यम् “अनन्यगतिकं नित्यं कुर्यानैमित्तिकं तथा” इति स्मरणात् । काठकगृह्येऽपि —

“मलेऽनन्यगतिं नित्यां कुर्यानैमित्तिकां क्रियाम्” इति । चंद्रिकायाम्—

“मलं वदन्ति कालस्य कालं कालविद्वाऽधिकम् । नेह कुर्यादशेषेज्यामन्यत्रावश्यकद्विधेः”॥ इति ।

अनन्यगतिकानि च नित्यानि गृह्यपरिशिष्टे उदाहृतानि

२०

“अवष्टारहोमश्च पर्व चाग्रयणं तथा । मलमासे तु कर्तव्यं काम्या इष्टीस्तु वर्जयेत्”॥ इति ।

अवष्टारहोमः कृत्वा अग्निहोत्रौपासनवैश्वदेवाद्यः । पर्व दर्शपूर्णमासौ पार्वणस्थालीपाकश्च । दर्शादीनां नित्यत्वं अकरणे प्रत्यवायश्रवणात् । कालांतरनिमित्तप्रायश्चित्ताम्नादवगंतव्यम् । तथा चार्थर्वणिका आमनंति “यस्याग्निहोत्रमदर्शमपौर्णमासमनाग्रयणं न तिथिवर्जितं चाहुतं वैश्वदेवम् । विधिना हुतमासप्रसंस्तस्य लोकान् हिनस्ति”॥ इति । तैत्तिरीयकेऽपि —

२५

“अग्न्ये पथिकृते पुरोडाशमष्टाकपालं निर्वपेद्यो दर्शपूर्णमासयाजी सन्नमावास्यां पौर्णमासीं वातिपादयेत्” इति । गत्यंतरयुक्तानि तु नित्यानि तत्र वर्ज्यानि । तदुक्तं काठकगृह्यपरिशिष्टे—

“सोमयागादिकर्माणि नित्यान्यपि मलिम्लुचे । षष्ठीष्टचाग्रयणाधानचातुर्मास्यादिकान्यपि ॥

“महालयाष्टकाश्राद्धोपाकर्माद्यपि कर्म यत् । स्पष्टमासविशेषाख्यविहितं वर्जयेन्मले”॥ इति ।

न चाग्रयणस्य सगतिकागतिकयोरुद्धारणं विरुद्धमिति शंकनीयम् । तस्य मलमासे विकल्पितत्वात् । ३०

तदाह पैठीनसिः—“संक्रांतिरहिते मासि कुर्यादाग्रयणं न वा” इति । अनन्यगतिकानि नैमित्तिकानि ग्रहणस्नानादीनि । तेषां मलमासेऽपि कर्तव्यतामाह यमः—

“चंद्रसूर्यघे स्नानं श्राद्धं दानं जपादिकम् । कार्याणि मलमासेऽपि नित्यं नैमित्तिकं तथा”॥ इति ।

सगतिकानि नैमित्तिकानि जातेष्टचादीनि ‘वैश्वानं द्वादशकपालं निर्वपेत्पुत्रे जाते’ इति

विहिताथा इष्टेराशौचेऽवसिते यथानुष्ठानं तद्वन्मलमासेऽप्यवसितेऽनुष्ठानं तु शक्यत्वात्सगतिवम् ।  
शंखोऽपि—

“ सावकाशं तु यत्कार्यं न कुर्यान्मासि द्वौषिते । कुर्यान्निरवकाशं तु नित्यं नैमित्तिकं तथा ” ॥ इति ।  
बृद्धगार्योऽपि—

५ “ नामान्नप्राशनं चौलं विवाहो मौजिबंधनम् । निष्कामजातकर्मापि काम्यं व्रतविसर्जनम् ॥  
“ अस्तगे च गुरौ शुक्रे वृद्धे बाले मलिम्लुचे । उद्यापनमुपारंभं व्रतानां नैव कारयेत् ” ॥ इति ।  
जातकर्मादीनां चौलात्पूर्वभाविनां निषेधः स्वकालातिपत्तिविषयः । तथा गार्यः—  
“ नामकर्म च जातेष्टि यथाकालं समाचरेत् । अतिपाते तु कुर्वीत प्रशस्ते मासि पुण्यमे ” ॥  
आत्रिः—

१० “ मासप्रोक्तेषु कार्येषु मूढत्वं गुरुशुक्रयोः । अधिमासाद्विषेषाश्च न स्युः कालविधेवलात् ॥  
“ गर्भादिप्राशनांतानि प्राप्तकालं न लंघयेत् ” ॥ बृहस्पतिः—  
“ बाले वा यदि वा वृद्धे शुक्रे चास्तंगते गुरौ । मलमास इवैतानि वर्जयेद्वदर्शनम् ” ॥ इति ।  
गार्यः—

“ अनादिदेवतादृष्ट्याशुचि स्यान्नष्टभागवे । मलमासेऽप्यनावृत्तर्थयात्रां विसर्जयेत् ” ॥

१५ मात्स्येऽपि—

“ आधानं यज्ञकर्मापि प्रायश्चित्तं व्रतानि च । न कुर्यान्मलमासेऽपि शुक्रगुर्वृष्टपूर्वे ” ॥ इति ।  
दर्शपूर्णमासाग्निहोत्राणां यज्ञत्वेऽपि प्रथमानुष्ठानमेव तेषां निषिद्धम् । तथा च स्मृत्यंतरे—  
“ आरंभदर्शपूर्णेष्ट्योरग्निहोत्रस्य चोदितम् । प्रतिष्ठापनकर्मद्या मलमासे विवर्जयेत् ” ॥ इति ।  
ज्योतिःशास्त्रे—

२० “ तत्र दत्तमदत्तं स्याद्बृतं न हृतमेव च । सुजसमप्यजतं स्यान्नोपवासः कृतो भवेत् ॥  
“ न यात्रा न विवाहं च न च वास्तुनिवेशनम् । न प्रतिष्ठां च देवानां प्राप्ताद्व्रामभूरुहाम् ॥  
“ न हिरण्यं सुवासांसि धारयोदिति निश्चयः ” ॥ इति । बृद्धवसिष्ठः—

“ वापीकूपतटाकानां प्रतिष्ठा यज्ञकर्म च । न कुर्यान्मलमासे तु महादानव्रतानि च ” ॥ इति ।  
महादानानि तुलापुरुषादीनि षोडश कनकादीनि दश । एतच्च पूर्वं निषिद्धपतिम् । हारीतः—  
२५ “ उपकरं वृषोत्सर्गं काम्यमुत्सवमष्टकाः । मासि वृद्धौ पराः कार्या वर्जयित्वा तु पैतृकम् ” ॥ इति ।  
मरीचिः— “ गृहप्रवेशगोदानस्नानाश्रममहत्सवान् । न कुर्यान्मलमासे तु गुरौ शुक्रे तथास्तगे ” ॥  
शुक्रबृहस्पत्योमौद्यादिप्रतिपादनपूर्वकं मलमासवज्यानि । तत्रातिदिशति कालादर्शकारः—  
“ मिहिरेण सहात्यंतं संनिकर्षाद्वृहस्पतेः । कवेश्वादर्शनं यत्तन्मौद्यमाहुर्महर्षयः ” ॥

“ ततोऽर्वाग्वार्धकं मौद्यादूर्ध्वं बाल्यं प्रकीर्तिम् । पक्षः प्राकृ दिशि वृद्धत्वं पश्चात् पंचदिनं कवेः ॥  
३० “ शैशवं प्राकृ पंचाहं पश्चादशदिनं स्मृतम् । शैशवं वार्धकं पक्षः प्रावपश्चाच्च बृहस्पतेः ॥

“ मालिम्लुचे निषिद्धानि कर्मण्यत्रापि वर्जयेत् ” ॥ इति । मिहिरः सूर्यः । कवेः शुक्रस्य । प्राग्दिशि-  
बृद्धत्वं पक्षः पंचदशदिनानि पश्चात् प्रतीच्यां दिशि पश्चदिनं वृद्धत्वं स्मृतम् । शैशवं बाल्यं  
प्राकृ प्राच्यां दिशि पंचदिनं स्मृतम् । पश्चात् प्रतीच्यां दिशि दशदिनं स्मृतम् । प्राच्यां प्रतीच्यां  
दिशि च वार्धकं शैशवं च बृहस्पतेः पक्षः । “ मालिम्लुचे निषिद्धानि कर्मणि गुरुशुक्रयोः ” मौद्ये-

वार्धकशैशवयोरपि वर्जयेदित्यर्थः । “दशाहं शुक्रवार्धक्ये सप्ताहं वार्धकं भवेत् । शुक्रः पञ्चदिनं वृद्धः” इत्यादिभेदस्तु गणितभेदापेक्षया । वाक्यकरणं गणितसारं परहितस्फुटं दृग्गणितं चेति गणितभेदाः । तेषु भेदेषु दश दिनानि पौर्वपर्येणास्तमयानि भवन्ति क्रमेण दिनत्रयतारतम्यम् । मलमासस्यैव द्विराषाढासंज्ञकं विशेषमाह वृद्धमिहरः—

“माधवाद्येषु षट्स्वेकमासि दर्शद्वयं यदा । द्विराषाढः स विज्ञेयः शेते कर्कटकेऽच्युतः ॥ ५

“मेषादिमिथुनांतेषु यदा दर्शद्वयं भवेत् । अब्दांतरे तदाऽवश्यं मिथुनार्थं हरिः स्वपेत् ॥

“कर्कटादित्रिके वापि यदा दर्शद्वयं भवेत् । अब्दान्तरे तदावश्यं कर्कटके हरिः स्वपेत्” ॥ इति । अधिमासे क्षयमासेऽपि वज्यावज्यविवेकसमान इत्युक्तं काठकगृह्णे—

“रविसंक्रमहीने यो वज्यावज्यविवेकः स्मृतः । स एव तद्विसंक्रान्तौ मलमासेऽप्युदीरितः” ॥ इति ।

कालादर्शोऽपि—

१०

“मलमासे द्विसंक्रान्तौ संक्रान्तिरहिते तथा । कार्यवज्यविवेकः स्यादिति शास्त्रविदो विदुः” ॥ इति । तदेवं कार्यकार्यविवेकः पंचधा संपन्नः । तत्र किंचिन्मलमास एव कर्तव्यम् । तथथा मलमास-मृतानां यदाकदाचित्प्रत्याब्दिकमन्यमासमृतानां प्रथमाब्दिकं च किंचित्तु शुद्धमास एव कर्तव्यं तद्यथोपाकर्मादि । किंचिदुभयत्रापि कर्तव्यं तद्यथाब्दोदकुंभादि । किंचिदुभयोरन्यत्तरस्मिन्निमित्तवशात्कर्तव्यं तद्यथा द्वादशाहादिसंपिंडादि । किंचिन्मलमासे वज्यं तद्यथा नित्यमनित्यं चेत्यादि ॥ १५ अनित्यमनिमित्तम् । इति मलमासनिर्णयः ॥

दर्शश्राद्धनिर्णयः । अथामावास्याश्राद्धम् । तत्र लोकाक्षिः—

“श्राद्धं कुर्यादवश्यं तु प्रमीतपितृको द्विजः । इन्दुक्षये मासि मासि वृद्धौ प्रत्यब्दमेव च” ॥ इति ।

मनुः ( ३।१२७ )—

“प्रथिता प्रेतकृत्यैषा पित्र्यं नाम विधुक्षये । तस्मिन्युक्तस्यैति नित्यं प्रेतकृत्या हि लौकिकी” ॥ इति ॥ २०

विधुक्षये अमावास्यायां यत्पित्र्यं नाम कर्म क्रियते सैषा प्रेतकृत्येति प्रथिता लोके । प्रेताः पितृपितामहादयः तदर्था क्रिया प्रेतकृत्या लौकिकी लोकविदिता प्रेतकृत्या तस्मिन्विधुक्षये युक्तस्य अद्वानस्य नित्यं प्रतिमासमेति आगच्छति कर्तव्यत्वेनोपतिष्ठते इत्यर्थः । गौतमोऽपि (१४।१०२)—“अथ श्राद्धममावास्यायां पितृभ्यो दद्यात्” इति । हारीतोऽपि—  
“यथाकर्थंचिन्नित्यानि कुर्यादिन्दुक्षयादिषु” इति । विष्णुपुराणे—

२५

“श्राद्धं श्राद्धनितः कुर्वन्प्रीणयत्यखिलं हि तत् । मासि मास्यसिते पक्षे पंचदश्यां नरेश्वर” ॥ इति ।

स्मृत्यंतरे—

“प्रमीतपितृकः कुर्याद्शार्दिकमहालयान् । जनन्यामपि जीवन्त्यामेष धर्मः सनातनः” ॥

व्याघ्रोऽपि—

“न निर्वपति यः श्राद्धं प्रमीतपितृको द्विजः । इन्दुक्षये मासि मासि प्रायश्चित्तीयते हि सः” ॥ इति ॥ ३०

काषण्डजिनिः—

“दर्शे स्नात्वा पितृभ्यस्तु दद्यात्कृष्णतिलोदकम् । अन्नं च विधिवद्यात्संततिस्तेन वर्धते ॥

“दर्शश्राद्धमतिकम्य यो भुक्ते तु नराधमः । चंडालत्वमवाप्नोति जन्मानि नवं पंचं च” ॥ इति ।

पितामहोऽपि—

“ अमावास्याव्यतीपातपौर्णमास्यष्टकासु च । विद्वान् आद्वमकुर्वाणः प्रायश्चित्तीयते तु सः ” ॥ इति ।  
व्यतीपातलक्षणमुक्तं भाधवीये—

“ श्रवणाश्विधनिष्ठाद्रीनागदैवतमस्तकैः । यद्यमा रविवारेण व्यतीपातः स उच्यते ” ॥ इति ।  
नागदैवतमाश्लेषानक्षत्रम् । मस्तकं मृगशिरः । यद्यमावास्या श्रवणादीनामन्यतमनक्षत्रेण रविवारेण  
५ च युक्ता स व्यतीपात इत्यर्थः । एतेषु वचनेषु नित्यत्वसाधकनित्यादिपदश्रवणाहर्षादिकादि-  
आद्वं नित्यम् । नित्यत्वसाधकानि च कालनिर्णये दर्शितानि—

“ नित्यं सदा यावदायुर्न कदाचिदातिक्रमेत् । इत्युक्त्यातिक्रमे दोषश्रुतेरत्यागचोदनात् ॥  
“ कलश्रुतेर्वाप्सया च तन्नित्यमिति कीर्तिंतम् ” ॥ इति । अत्र चोहेश्यदेवताः पितृपितामहाप्रपिता  
महाः । मातामहमातृपितामहमातृप्रपितामहाश्च

१० “ दर्शश्राद्वं तु यत्प्रोक्तं पार्वणं तत्प्रकीर्तिंतम् । सपिंडीकरणं कृत्वा कुर्यात्पार्वणवत्सदा ” ॥ इति  
शातातपस्मरणात् । “ त्रीनुद्विश्य तु यत्तद्वि पार्वणं मुनयो विदुः ” ॥ इति कण्वस्मरणाच्च  
दर्शश्राद्वस्य पार्वत्वेन तत्र पित्रादीनां त्रयाणामुद्वेश्यत्वम् ।

“ पितृन्मातामहांश्वैव द्विजः आद्वेन तर्पयेत् । अनृणः स्यात्पितृणां तु ब्रह्मलोकं स गच्छति ॥

“ कृत्वा तु पैतृकं श्राद्वं पितृप्रभृतिषु त्रिषु । कुर्यान्मातामहानां च तथैवानुष्टुकारणात् ॥

१५ “ पितरो यत्र पूज्यंते तत्र मातामहा अपि । अविशेषेण पूज्याः स्युर्विशेषान्नरकं ब्रजेत् ॥

“ पार्वणं कुरुते यस्तु केवलं पितृहेतुतः । मातामहान् कुरुते पितृहा स प्रजायते ” ॥  
याह्नवल्क्येन कालस्तु अमावास्यादिनोदितः

“ अविशेषेण पितृस्य तथा मातामहस्य च । अमावास्यादिकालेषु तद्देशेयं न मृतेऽहनि ॥

“ अमावास्यादिकालेषु कालैकत्वात्सह क्रिया । मृताहनि तु तद्देदान्न युज्येतु सह क्रिया ॥

२० “ कर्षूसमन्वितं मुक्त्वा तथाद्यश्राद्वषोदश । प्रत्याद्विकं च शेषेषु पिंडाः स्युः षडिति स्थितिः ” ॥  
इत्यादिस्मरणाहर्षमहालयादिषु मातामहादीनां त्रयाणामायुद्वेश्यत्वं सिद्धम् । न चात्रः मात्रादीनां  
मातामहादीनां च पृथगुद्वेश्यत्वमस्ति । ‘अष्टकासु च वृद्धौ च ’ इत्यादिना अष्टकादिभ्योऽन्यत्र  
दर्शादिश्राद्वे तन्निषेधस्योक्त्वात् । न च ‘अन्यत्र पतिना सह ’ इति वचनात्सप्तनीकानां वरणं  
कार्यमिति वाच्यम् । तासामुद्वेश्यत्वाभावेऽपि पतिभोजनेन सह तासामपि तृसिर्भवतीति चंद्रिकादौ

२५ तस्य व्याख्यातत्वात् । अतोऽष्टकादिभ्योऽन्यत्र दर्शादौ पृथगुद्वेश्यत्वं सप्तनीकत्वेनोद्वेश्यत्वं च  
नास्तीति निबंधनेषु निर्णीतम् । यत्तु

“ सप्तनीकत्वहानेऽपि पितुर्दर्शीं समाचरेत् । पितामहादिषु तथा सप्तनीकत्वसंभवात् ” ॥ इति  
तन्मातरि जीवित्यामपि पित्रादीनां पितामहादीनां तिसृणां च दर्शे पिंडतिलोदकदानं कार्यमित्येवं  
परम् । तदुक्तं चंद्रिकायाम्—

३० “ न मातृषु पृथगश्राद्वं मुनिभिर्यत्र कीर्तिंतम् । पत्युः पिंडोदकं साध्वी भुक्ते याऽनपकारिणी ” ॥  
यत्तु विष्णुवचनम्—“ यानुद्विश्य भवेच्छाद्वं तेभ्यस्तर्पयति द्विजः ” ॥ इति तत्प्रत्याद्विक-  
विषयम् ।

“ प्रत्यब्दांगं तिलं दध्यान्निषिद्धेऽपि परेऽहनि । वर्णकस्य वचो येषामन्येषां तु विसर्जयेत् ” ॥ इति  
स्मरणात् । येषां वच उद्वेश्यत्वोक्तिरित्यर्थः । एवं चामावास्यायां मात्रादीनामुद्वेश्यत्वं नास्ति ।

पित्रादीनां भोजने सपत्नीकृत्वेन वरणमपि नास्ति । तिलोदकं पिंडानं च अस्ति मात्रादीनां मातामह्यादीनां च । शिष्टाचारोऽपि तथैवेत्याहुः । स्मृत्यंतरे—

“स्वभर्तृप्रभृतित्रिभ्यः स्वपित्रादीभ्य एव च । विधवा कारयेच्छाद्वं नित्यं नैमित्तिकं तथा” ॥ इति । तिलोदकं दर्शे आद्वातपूर्वं कार्यम्

“अमाष्टकासु संक्रांतौ पातादौ ग्रहणेषु च । स्नात्वा तिलोदकं दत्वा ततः श्राद्वं समाचरेत् ॥ ५

“दर्शे तिलोदकं पूर्वं पश्चाद्यान्महालये । प्रत्यब्दे तु कृते श्राद्वे परेऽहनि तिलोदकम्” ॥ इत्यादि स्मरणात् । दर्शप्रत्याब्दिके सति विशेष उक्तः स्मृत्यन्तरे—

“आविद्विके समनुप्राप्ते दशश्चित्तर्पणं नै हि । ब्राह्मणान्भोजयेत्पूर्वं पिंडात्पूर्वं तु तर्पणम्” ॥ इति । हारीतः—

“वसित्वा वसनं शुक्रं स्थल आस्तीर्णवर्हिषि । विधिज्ञस्तर्पणं कुर्यात्सर्वान्पितृगणांस्तथा” ॥ इति । १० स्मृत्यंतरे—

“दर्शे तिलोदकं दध्याच्छुष्कवासा जलाद्वहिः । तर्पयेदाद्र्वासाश्वेत् विरात्रमशुचिर्भवेत्” ॥

मरीचिः—“उपरागे पितृश्राद्वे तीर्थेऽमायां च संक्रमे । निषिद्धेऽपि हि सर्वत्र साक्षतैस्तर्पयेत्तिलैः” ॥ कात्यायनः—“सव्यान्वारब्धेन पाणिना तर्पयेत्तिलाभावे सुवर्णेन दर्भवा यत्राशुचिस्थलं वा दर्भहीनं वा काममप्सु तर्पयेत् । तिलग्रहणे तर्जन्यंगुष्ठयोगं वर्जयेत् । सा रक्षसी मुद्रा । १५ दक्षिणांगुष्ठेनैवांजलौ तिलान्प्राक्षिपेत्” । इति । योगयाज्ञवल्क्यः—

“आवाद्य पूर्वं तन्मंत्रैरास्तीर्य च कुशाच्छुभान् । गोत्रनामस्वधाकारैस्तर्पयेदनुपूर्वशः” ॥ इति

“आयात पितरः” इति पितृनावाहा “सकृदाच्छिन्नम्” इति दर्भानास्तीर्य तेषु वत्सगोत्रान् यज्ञशर्मणः पितृन्स्वधा नमस्तर्पयामि इति तर्पयेदित्यर्थः । चन्द्रिकायाम्—

“सव्यं जानु ततोऽन्वाद्य पाणिभ्यां दक्षिणामुखः । तद्विद्वैस्तर्पयेन्मन्त्रैः सर्वान् पितृगणांस्तथा” ॥ २०

“उदीरतामंगिरस आयंत्वित्यूर्जम् इत्यपि । पितृभ्य इति ये चेह मधुवाता इतित्यृचम्” ॥

“पितृन्ध्यायन्प्रसिंचेद्वै जपेन्मन्त्रान्यथाक्रमम् । तृप्यध्वमिति च पठेत्ततः प्रांजलिरानतः” ॥

“नमो व इति जप्त्वा वै ततो मातामहानपि । तर्पयेदादृशंस्यार्थं परमं धर्ममास्थितः” ॥

“गोत्रनामस्वधाकारैस्तर्पयेदनुपूर्वशः” ॥ इति । स्मृत्यन्तरे—

“तर्पयेत् तिलसंमिश्रं पितृनुदिश्य वाग्यतः । आसीनः प्राडःमुखः कुर्यादक्षिणाभिमुखोऽजलिम्” ॥ इति । २५

अत्र प्राडमुखत्वदक्षिणाभिमुखत्वयोर्विकल्पः । सर्वमेतन्निरुपितमधस्तात् । जीवपितृको मातरि मृतायामपि दर्शादिश्राद्वं तर्पणं च न कुर्यात् । प्रमीतपितृकस्तु जीवित्यामपि मातरि कुर्यात् ।

तत्र लोकाक्षिः—

“अमाश्राद्वं गयाश्राद्वं श्राद्वं चापरपक्षिकम् । न जीवपितृकः कुर्यात्तिलैः कृष्णैश्च तर्पणम्” ॥

“प्रमीतपितृकः कुर्यादर्शादिकमहालयान् । जनन्यामपि जीवित्यामेष धर्मः सनातनः” ॥ ३०

क्रतुश्च—“अन्वैष्टकासु संक्रांतौ मन्वादिषु युगदिषु । चंद्रसूर्यग्रहे पाते स्वेच्छया पूज्ययोगतः” ॥

“जीवत्पिता नैव कुर्याच्छ्राद्वं काम्यं तथाखिलम्” ॥ इति । कात्यायनः—

“सपितुः पितृकृत्येषु द्व्यधिकारो न विद्यते । न जीवन्तमतिक्रम्य किंचिद्व्यादिति श्रुतिः” ॥ इति ।

कालादृशेऽपि—“न जीवपितृकः कुर्यात् श्राद्वं दर्शादि चोदितम्” ॥ इति । अस्यापवाद् उक्तस्तत्रैव—

“ पित्रेष्यां पितृयज्ञे च वृद्धौ मातुर्मृतेऽहनि । विप्रसंपदि तीर्थेषु सोऽपि आद्वं समाचरेत् ॥

“ पितुर्या देवता प्रोक्तास्ता एवात्र च देवताः । मृताहे मातरः शेषे सर्वा एव प्रकीर्तिताः” ॥ इति ।

पित्रेष्यां चातुर्मास्येषु पित्रेष्टिर्नामास्ति । तस्यां पितृयज्ञे पिंडपितृयज्ञे । वृद्धौ विवाहादिनिमित्ताया मातृमृताहे । विप्रसंपदि त्रिमधुस्त्रिसुपर्णं इत्यादिगुणयुक्तविप्रसंभवे । तीर्थेषु महानदीस्नानेषु च ५ गयास्थानस्य तीर्थत्वेऽपि निषेधान्नं तत्र कुर्यात् । सोऽपि जीवत्पिता पितृशास्त्रं कुर्यात् । पितृकर्तृक आद्वे या देवताः प्रोक्तास्ता एवात्र पुत्रकर्तृकेऽपि आद्वे देवताः । मातुर्मृताहे मातरो देवताः । शेषे पित्रेष्यादिशास्त्रकर्मणि सर्वा देवता इत्यर्थः । तदुक्तं भैत्रेयगृह्यपरिशिष्टे—

“ उद्धाहे पुत्रजनने पित्रेष्यां सौमिके मस्वे । तर्थे ब्राह्मण आयाते षडेते जीवतः पितुः ॥

“ महानदीषु तीर्थेषु सर्वासु च गयामृते । जीवत्पिताऽपि कुर्वीत शास्त्रं पार्वणधर्मवत् ” ॥ इति ।

#### १० हारीतः—

“ येभ्य एव पिता दयात्तेभ्यः कुर्वीत साम्प्रिकः । अनग्निकोऽपि कुर्वीत जन्मादौ वृद्धिकर्मणि” ॥ इति ।

व्याध्यादिनिमित्ताशक्त्या सर्वांगयुक्तं शास्त्रं कर्तुमक्षमो दर्शादौ संकल्पशास्त्रं कुर्यात् ।

कालादर्शे—

“ अशक्त्या पार्वणं शास्त्रं यथावत्कर्तुमक्षमः । पिंडाधर्यादिविहीनं तु संकल्पशास्त्रमाचरेत् ” ॥ इति ।

#### १५ स्मृत्यंतरेऽपि—

“ अङ्गानि यस्तु दर्शादिर्यदा कर्तुं न शक्नुयात् । संकल्पशास्त्रमेवासौ कुर्यादधर्यादिवर्जितम् ” ॥ इति ।

आपस्तंबेऽपि—“ संकल्पशास्त्रे अधर्यावाहनाग्निकरणपिंडदानानि वर्जयेत् ” ॥ इति । संग्रहे—

“ संकल्पं तु यदा कुर्यान्न कुर्यात्पात्रपूरणम् । विकिरश्च न द्रातव्यः पिंडां श्रैव न निर्विपेत् ” ॥ इति ।

शातातपः—“ पिंडनिर्वापरहितं यत्तु शास्त्रं विधीयते । स्वधानयनलोपोऽत्र विकिरश्च विलुप्यते ।

#### २० “ अक्षयदक्षिणास्वास्ति सौमनस्यं यथास्थितम् ” ॥ इति । स्मृत्यंतरे—

“ आवाहनाग्नौकरणं स्वधानिनयनं तथा । विकिरं पिंडदानं च संकल्पे पञ्च वर्जयेत् ” ॥ इति ।

“ अज्ञश्वेदप्यवेलायामापदि ब्रह्मवित्तमः । संकल्पेन विधानेन कुर्याच्छ्रास्त्रं न पार्वणम् ” ॥ इति

आवाहनशब्देन मंत्रावाहनमुच्यते । मानसावाहनस्य न निषेधः । स्वधानिनयनमधर्यदानम् ।

शेषं व्यक्तम् ।

#### २५ दर्शशास्त्रकालनिर्णयः । अथ दर्शशास्त्रकालः । पार्वणत्वात्स्य कर्मकालत्वमपराह्नस्य कुतपस्य प्रारंभकालत्वमित्येतदाब्दिके निर्णये प्रपञ्चितम् । तथा सत्यपराह्नस्य मुख्यकर्मकालत्वा-त्पूर्वेद्युरेव वापेरेद्युरेव वाऽपराणहव्यापिन्यमावास्या ग्रहीतव्या । पूर्वेद्युरेवापराणहव्यातौ जाबालिः—“ पूर्वाणहे चेदमावास्या नापराणहे भवेद्यदि । भूतविद्वैव सा ग्राह्या पितृकार्येषु सर्वदा ” ॥ इति । प्रतिपदि पूर्वाणहे भवेच्चेदपराणहे यदि न भवेदित्यर्थः । तथा—

#### ३० “ प्रतिपद्यमावास्या पूर्वाणहव्यापिनी यदि । भूतविद्वैव सा ग्राह्या पित्र्ये कर्मणि सर्वदा ” ॥ इति ।

हारीतोऽपि—

“ सस्यां संध्यागतः सोमो मृणाल इव दृश्यते । अपराणहे तदा तस्यां पिंडानां करणं भ्रुवम् ” ॥ इति ।

याज्ञवल्क्यः—“ यो यस्य विहितः कालस्तत्कालव्यापिनी तिथिः ” ॥ इति ।

यत्तु काष्णाजिनिनोक्तम्—

“भूतविद्वाममावास्यां मोहादद्वानतोऽपि वा । श्राद्धकर्मणि ये कुर्युस्तेषामायुः प्रहीयते” ॥ इति । तदपराणहव्याप्त्यभावविषयं द्रष्टव्यम् । अपराणहव्यापिन्या उत्तरतिथेग्रीह्यतामाह हारीतः—

“अपराणः पितृणां तु याऽपराणहानुयायिनी । सा ग्राह्या पितृकार्ये तु न पूर्वाणहानुयायिनी” ॥ अस्तमयकालव्यापिनी पूर्वा न ग्राहेत्यर्थः । उभयत्रापराणहव्यापित्वं द्वेषा भिद्यते । एकदेशेन ५ कात्स्येन वेति । एकदेशव्याप्तिश्च द्वेषा भिद्यते । वैषम्येण साम्येन चेति । तत्र वैषम्येणैकदेशव्याप्तौ महत्त्वेन निर्णयः-

“अपराणहद्वयव्यापिन्यमावास्या यदा भवेत् । तत्राल्पत्वमहत्वाभ्यां निर्णयः पितृकर्मणि” ॥ इति स्मरणान्महत्येव ग्राहेत्यभिप्रायः । तथा च शिवराघवसंवादे—

“अल्पापराणहे त्याज्याऽमा ग्राह्या स्यादधिका भवेत्” ॥ इति । साम्येनोभयत्रैकदेशव्याप्ति- १० स्ततिथिगतैर्वृद्धिक्षयसाम्यैस्त्रिधा भिद्यते । तत्र खर्वादिशास्त्रेण निर्णयः । खर्वादिवाक्यं च पूर्वमुक्तम् । तच्च सर्वतिथिसाधारण्येन प्रवृत्तत्वादमावास्यायामपि वर्तते । तथाऽमावास्यायामेव विशेषेण शिवराघवसंवादे स एवार्थो दर्शितः—

“अमावास्या तु या हि स्यादपराणहद्वये समा । क्षये पूर्वा परा वृद्धौ साम्येऽपि च परा स्मृता” ॥ इति । स्मृत्यंतरेऽपि— १५

“तिथिक्षये सिनीवाली तिथिवृद्धौ कुहूर्मता । साम्येऽपि च कुहूर्जेया वेदवेदांगवेदिभिः” ॥ इति । चतुर्दशीमिश्रा सिनीवाली प्रतिपन्मिश्रा कुहूः । तथा च व्यासः—

“दृष्टचंद्रा सिनीवाली नष्टचंद्रा कुहूर्मता” ॥ इति । नारद्वेऽपि—

“अपराणहद्वयव्यापिन्यमावास्या यदा भवेत् । क्षये पूर्वा तु कर्तव्या वृद्धौ साम्ये तथोत्तरा” ॥ इति । कात्स्येनोभयत्रापराणहव्यापावपि तिथिवृद्धित्वात्कुहूरेव ग्राह्या । यदा दिनद्वयेऽप्यपराणहं न २० सृजाति तदा साग्न्यनग्निभेदेन व्यवस्था द्रष्टव्या । तथाह जावालिः—

“अपराणहद्वयव्यापी यदि दर्शः तिथिक्षये । आहिताग्नेः सिनीवाली निरग्न्यादेः कुहूर्मता” ॥ इति । आदिशब्दात्स्त्रीशुद्धयोर्गहणम् । तथा च लोकाक्षिः—

“सिनीवाली द्विजैः कार्या साग्निकैः पितृकर्मणि । स्त्रीशूद्धैश्च कुहूर्जेया तथा चानग्निकैद्विजैः” ॥ इति । एवं शास्त्रार्थे व्यवस्थित सति अन्यानि बहुविधानि सर्वाणि वचनानि प्रोक्तेषु अमावास्याभेदे- २५ ष्वन्यतमविषयत्वेन यथायोग्यं योजनीयानि । तथा हि तत्र तावद्वोधायन आह—

“मध्यान्हात्परतो यत्र चतुर्दश्यनुवर्तते । सिनीवाली तु सा ज्ञेया पितृकार्येषु निष्फला” ॥ बृहस्पतिरपि—

“मध्यान्हात्परता त्वमावास्या परस्तात्संप्रवर्तते । भूतविद्वा तु सा ज्ञेया न सा पंचदशी भवेत्” ॥ इति । अत्र मध्यान्हाद्वर्धमपराणहमतिक्रम्य परस्तादमावास्या प्रवर्तते इति व्याख्येयम् । तदेतद्वचनद्वयं ३० परेद्वयेवापराणहव्याप्तौ योजनीयम् । यत्तु बोधायनवचनम्—

“घटिकैकाऽप्यमावास्या प्रतिपत्सु न चेत्तदा । भूतविद्वैव सा ग्राह्या दैवे पित्र्ये च कर्मणि” ॥ इति । प्रतिपत्सु घटिकैकापि कर्मकालसंबंधिनी यदि न स्यादित्यर्थः । तदेतद्वचनं पूर्वेद्वयेवापराणहव्याप्तौ द्रष्टव्यम् । यच्च हारीतेनोक्तम्—

“पूर्वाणहे चेदमावास्या अपराणहे न चेत्तु सा । प्रतिपद्यपि कर्तव्यं श्राद्धं श्राद्धविदो विदुः” ॥ इति ।

दिनद्वयेऽप्यपराणहव्यापित्वाभावे सति कुतपकालव्यापित्वेन अनग्निकेन परदिने कर्तव्यमित्येवं-  
परम् । तथा च तैनेवोक्तम्—

“भूतविद्वा त्वमावास्या प्रतिपन्मिश्रिताऽपि वा । पित्र्ये कर्मणि विद्वद्ग्रीर्हिया कुतपकालिकी”॥ इति ।  
श्लोकगौतमोऽपि—

५ “पूर्वाणि हेचेत्प्रतिपदो भूते सायममा यदि । आरभ्य कुतपे श्राद्धं रौहिणं नैव लंघयेत्” ॥ इति ।  
भृगुरपि—

“मध्यंदिनं पितृणां यद्मावास्यांत्यलितिका । तस्माद्यदन्हि पर्वातिस्तत्र श्राद्धं समाचरेत्”॥ इति ।  
यत्र मध्यान्हे दर्शाविसानं तत्र श्राद्धमित्यर्थः । यन्तु भरद्वाजवचनम्—

“यदि संगवकालस्पृगमावास्यांत्यनाडिका । तदा तस्मिन्दिने श्राद्धं कुर्यात्पूर्वेवुरन्यथा”॥ इति ।

#### १० यद्वपि नारदवचनम्—

“संगवस्पृगमावास्या चेद्वन्येव पार्वणम् । ऊना चेद्वटिकाष्टाद्ववेत् पूर्वदिने विधिः” ॥ इति ।  
तदमाश्राद्धविषयम् । तच्च वक्ष्यते । यन्तु हारीतवचनम्—

“कन्यामकरमीनेषु तुलायां मिथुने तथा । भूतविद्वैव सर्वेषां पूज्या भवति यत्नंतः” ॥ इति ।  
तद्वत्विषयम् । तथा च जाबालिः—

१५ “तुलायां मकरे मीने कन्यायां मिथुनेऽप्यमा । भूतविद्वा व्रते ग्राह्या शेषेषु प्रतिपद्युता” ॥ इति ।  
सर्वमेतत्संगृहीतं कालनिर्णये—

“श्राद्धेऽपराणकालीनो दर्शी आब्दिकवन्मतः । दिनद्वयेऽप्येकदेशवृद्धौ ग्राह्यो महत्त्वतः” ॥

“तुल्यत्वं चेदेकदेशे क्षये पूर्वोऽन्यथोत्तरः । कृत्स्नव्यातौ द्वयोरन्होरुत्तरस्तिथिवृद्धितः” ॥

“सागन्यनग्निव्यवस्था स्यान्न स्याच्चेदपराणहयोः । पूर्वेव्युः साग्निकः कुर्यादुत्तरेवुरनग्निकः” ॥ इति ।

#### २० अत्र दिनद्वयेऽप्यपराणहे स्पर्शाभावपक्षे सागन्यनग्निव्यवस्था कुता षड्धर्मीये—

“दर्शी यत्रापराणहं स्पृशति स दिवसः श्राद्धकालो द्वयोश्चेत्

“यत्रानल्पः स तु स्याद्यदि भवति समः क्षीयमाणे तु पूर्वः ।

“वृद्धौ साभ्येऽप्यनग्नेयुवतिवृष्टलयोश्च श्व एवाहिताग्नेः

“पूर्वो न त्वापराणहं स्पृशति स कुतपः श्राद्धकालः प्रशस्तः” ॥ इति । पूर्वदिने परदिने

२५ वा ऽपराणहस्पर्शे तदेव दर्शस्पर्शयुक्तं दिनं ग्राह्यम् । उभयत्र स्पर्शे यत्रापराणहे दर्शस्पर्शोऽनल्पः

आधिकः तदेव दिनं ग्राह्यम् । द्वयोरपराणहयोः स्पर्शसाम्ये क्षयपक्षे सर्वैः पूर्वदिनं ग्राह्यम् । वृद्धौ  
साम्ये च साग्नेः पूर्वं निरयेस्त्रीशूद्रयोश्च परदिनं ग्राह्यमित्यर्थः । प्रकारान्तरमुक्तं कालादर्शे—

“अमावास्या द्विधा शुद्धा भूतविद्वा च सा पुनः । चतुर्थीं प्रतिपद्ये भूत एवापराणिहकी ॥

“तथा विद्वोभयत्र स्यादुभयत्र तथाविधा । शुद्धा निःसंशया विद्वा प्रथमा परकालिकी ॥

३० “द्वितीया तु भवेत्पूर्वा तृतीया तु तिथेः क्षये । सागन्यनग्निस्त्रीशूद्राणां पौर्वपर्यात् व्यवस्थिता ॥

“वृद्धौ परैव सर्वेषां सैव साम्येऽपि संमता । चतुर्थ्येष्यि परा ग्राह्या यत्सा कुतपकालिकी”॥ इति ।

उभयत्रापराणिहकी तृतीया सा अमावास्याक्षये आहिताग्नेः पूर्वा अनग्न्यादीनां परा तिथि  
वृद्धौ साम्ये च परैवत्यर्थः । अत्र कृत्स्नापराणहव्यापित्वे तदेकदेशव्यापित्वेऽप्ययमेव निर्णय

इति स्पर्शाधिक्यमनादृत्योक्तम् । एतत् “तत्राल्पत्वमहत्त्वाभ्यां निर्णयः पितृकर्मणि” इत्यादि

३५ स्मरणादुपेक्ष्यम् ।

एवं च पूर्वत्र वा परत्र वैकस्मिन्दिने अमावास्यास्पर्शे अपराणहे सति तदेव ग्राह्यम् । दिनद्येऽप्येकदेशवैषम्येणापराणहव्यात्मौ यत्राधिकव्याप्तिस्तदेव ग्राह्यम् । साम्येनैकदेशव्यात्मौ अमावास्याक्षये पूर्वदिनं वृन्दौ उत्तरदिनं दिनद्येऽपि कृतस्नापराणहव्यात्मावुत्तरदिनं दिनद्येऽप्यपराणहस्पर्शाभावे आहिताग्रेः पूर्वदिनमनाहिताग्रेः स्त्रीशूद्राणां परदिनमिति कालनिर्णयोक्तदर्शनिर्णयः शिष्टसंमतः । आहिताग्रेद्दर्शशान्द्रमेव मासिश्रान्द्रं नापरमित्याह मनुः (३१२२) ५

“ पितृयज्ञं तु निर्वर्त्य विप्रश्वंद्रक्षयेऽग्निमान् । पिंडान्वाहार्यकं श्रान्द्रं कुर्यान्मासानुमासिकम् ॥

“ पिंडानां मासिकं श्रान्द्रमन्वाहार्यं विदुर्बुधाः । न दर्शेन विना श्रान्द्रमाहिताग्रेऽद्विजन्मनः ” ॥ इति ।

आग्निमान्विप्रः आहिताग्रिः द्विजश्वंद्रक्षये अमावास्यायां पितृयज्ञं श्रौतं पिंडपितृयज्ञं निर्वर्त्य पिंडान्वाहार्यकं पिण्डपितृयज्ञांगभूतानां पिंडानामनु पश्चादाहार्यं प्रयोज्यम् । आहार्यमेवाहार्यकं मासानुमासिकं प्रतिमासं कुर्यान्मासिकं श्रान्द्रं मासिश्रान्द्रमेव पिंडानामन्वाहार्यं पश्चातप्रयोज्यं १० विदुर्बुधाः । दर्शश्रान्द्रेन विना मासिश्रान्द्रं नापरमित्यर्थः । अस्य कालमाह कात्यायनः—

“ पिंडान्वाहार्यकं श्रान्द्रं क्षीणे राजनि शस्यते । वासरस्य तृतीयेऽशे नातिसंध्यासमीपतः ॥

“ अष्टमेऽशे चतुर्दश्याः क्षीणो भवति चंद्रमाः । अमावास्याष्टमांशे च पुनः कीलो भवेऽग्नुः ” ॥ इति ।

अत्र ‘नातिसंध्यासमीपतः’ इति सायंकालस्य निषेधादपराणहः कर्मकाल इति कालनिर्णये व्याख्यातम् । यत्तु शौतमवचनम्— १५

“ अमावास्योदये यत्र विद्यते तत्र वासरे । प्रतिपद्यपि कुर्वीत श्रान्द्रकर्म विशेषतः ” ॥ इति ।

यच्च बृहस्पतिवचनम्—

“ अमावास्या कलामात्रमुदये यत्र विद्यते । तत्र स्नानजपश्रान्द्रवतहोमादि कारयेत् ” ॥ इति ।

तत्र श्रान्द्रशब्दः पिंडपितृयज्ञपरः । अन्यथा “ सिनीवारु द्विजैर्गीद्या साम्निकैः पितृकर्मणि ” ।

इतिवचनविरोधप्रसंगात् । एवं च प्रतिपद्यिने किंचिद्मावास्यासंबंधेऽपि तत्र पिंडपितृयज्ञः पूर्वदिने २० श्रान्द्रं कर्त्तव्यम् । न चेव “ पितृयज्ञं तु निर्वर्त्य ” इति पितृयज्ञस्य पूर्वभावितवचनं विरुद्ध्येतेति शंकनीयम् । तस्य प्रायिकाभिप्रायत्वात् । न पुनः सर्वत्र कृतपिंडपितृयज्ञस्थैवाग्निमतः श्रान्द्राधिकार इति मनुषा नियम्यते । परमार्थतस्तु पितृयज्ञशब्दस्तर्पणपरः । तथा च अत्यपुराणे—

“ पितृयज्ञं तु निर्वर्त्य तर्पणार्थं तु योऽग्निमान् । पिंडान्वाहार्यकं कुर्याच्छ्रान्द्रमिंदुक्षये सदा ” ॥ इति ।

आहिताग्रेब्राह्मणभोजनात्मकमपि श्रान्द्रं नावश्यकं तत्फलस्यान्यथासिद्धत्वादित्याह २५

मनुः ( ३२९९ )—

“ यदेवं तर्पयत्यद्दिः पितृन् स्नात्वा द्विजोत्तमः । तेनैव सर्वमाप्नोति पितृयज्ञक्रियाफलम् ” ॥ इति ।

तेन आहिताग्रिविहितेन पितृयज्ञेनैव ब्राह्मणभोजनात्मकश्रान्द्रफलमाप्नोतीत्यर्थः । एवं चाहिताग्रेस्तिलतर्पणं पिंडपितृयज्ञश्वावश्यकः । ब्राह्मणभोजनात्मकं पिंडान्वाहार्यकश्रान्द्रं तु वैकल्पिकमित्युक्तं भवति । ३०

पिंडान्वाहार्यकश्रान्द्रं प्रकृत्य जीवपितृकस्य पिंडाने विशेषमाह मनुः ( ३२२० )—

“ द्वियमाणे तु पितरि पूर्वेषामेव निर्विपेत् । विप्रवद्वापि तच्छ्रान्द्रे स्वकं पितरमाशयेत् ॥

“ पिता यस्य तु वृत्तः स्याज्जीवेच्चापि पितामहः । पितुः स्वनाम संकीर्त्य कीर्तयेत्प्रपितामहम् ॥

“ पितामहोऽपि तच्छ्रान्द्रं भुंजीतेत्यब्रवीन्मनुः । कामं वा तदनुज्ञातो युक्तमेव समाचरेत् ” ॥ इति ।

विप्रवन्निमंत्रितविप्रवद्वृत्तः मृतपितुः पितामहस्य वा भोजनपक्षे द्वयोरेव पिंडदानम् । पिंडदानस्थाने भोजनविधानात्

“जीविमानेन देयं स्याद्यस्मात् भरतसत्तम । तस्माज्जीवपिता कुर्यात् द्वाभ्यामेव न संशयः” ॥ इति भविष्यत्पुराणवचनाच्च । “पितुः स्वनाम संकीर्त्य कीर्तयेत्प्रपितामहम्” इत्यस्मिन्पक्षे प्रपितामह-५ पितुरपि पिंडं दद्यात् । ‘त्रिषु पिंडः प्रवर्तते’ इति नियमात् । “कामं वा तदनुज्ञात” इत्यनेन पक्षांतरमुक्तम् । तदनुज्ञातः युक्तसमाचरणं चात्र पितामहस्यापि पिंडदानं समस्तपिंडविलोपो वा कुतः पक्षांतरस्यासंभवादिति मानवे व्याख्यानेऽभिहितम् । तथा निगमे—“यो वा जीवति पितृणां तं भोजयेत्पितृस्थान इत्येके जीवतामजीवतां वा देयमेवेति हिरण्यकेतुः” इति । ततश्च “सपितुः पितृकृत्येषु द्यधिकारो न विद्यते । न जीवन्तमतिक्रम्य किंचिद् दद्यादिति श्रुतिः” इति १० कात्यायनवचनं आहिताग्निकर्तृकपिंडान्वाहार्यकश्चाद्वे न प्रवर्तते । तथा च सुमंतुः—

“न जीवपितृकः कुर्याच्छाद्वमिष्टते द्विजः । येभ्य एव पिता दद्यात् तेभ्यः कुर्वीत साग्निकः ॥

“साग्निकोऽपि न कुर्वीत जीवति प्रपितामहे” ॥ इति प्रपितामहग्रहणं पितृपितामहोपेत-प्रपितामहग्रदर्शनार्थम् । अत एव विष्णुः (७५।२)—“पितरि पितामहे प्रपितामहे च जीवति नैव दद्यात्” इति । स एव (७१।१)—“पितरि जीवति श्राद्धं कुर्यात् । स येषां पिता कुर्या-१५ तेषां कुर्यात्पितरि पितामहे च येषां पितामहः” ॥ इति पित्रादिषु द्वयोरेकस्य वा मरणेऽपि तेनैवोक्तम् (७५।४-७)—“यस्य पिता प्रेतः स्यात्स पित्रे पिंडं निधाय प्रपितामहात्परं द्वाभ्यां दद्यात् । यस्य पितामहः प्रेतः स्यात्स तस्मै पिंडं निधाय प्रपितामहात्परं द्वाभ्यां दद्यात् । यस्य पितामहः प्रपितामहश्च प्रेतौ स्यातां स पित्रे पिंडं निधाय पितामहात्परं द्वाभ्यां दद्यात्” इति । पिंडपितृयज्ञेऽप्याह । यज्ञपाद्यर्बः—

२० “होमांतः पितृयज्ञः स्याज्जीवे पितरि जानतः । पितरं भोजयित्वाऽपि पिंडौ निर्वृणुयात्परौ ॥

“उभौ यस्य व्यतीतौ तु जीवेच्च प्रपितामहः । पिंडौ निर्वृणुयात्पूर्वौ भोजयेत्प्रपितामहम्” ॥ इति यमो विशेषमाह—

“पित्र्यं जीवपितुर्नोक्तमग्नौ होमोऽपि पाक्षिकः । येभ्यो वाऽपि पिता तेभ्यो दद्याद्वैतानकर्मणि ॥

“दद्यात्तेभ्यः परेभ्यस्तु जीवेच्च त्रितयं यदि” ॥ इति । पित्र्यं पिंडदानम् । वैतानकर्मणि पिंडपितृ-२५ यज्ञे इत्यर्थः । भविष्यत्पुराणे तु निषेधः कृतः—

“प्रत्यक्षमर्चनं श्राद्धे निषिद्धं मनुखबीत् । पिंडनिर्वापिणं चापि महापातकसंमितम्” ॥ इति । मनुरत्र ज्ञानवान् । मनुना प्रत्यक्षार्चनस्योक्तत्वात् । आपस्तंबः—“यदि<sup>1</sup> जीवपिता न दद्यादा होमात्कृत्वा विरमेत्” ॥ इति । आश्वलायनस्तु—“पिंडाग्निर्वृणुयात्पराचनिपाणिः पित्रे पितामहाय प्रपितामहायैतत्तेऽसौ ये च त्वामन्विति तस्मै येषां प्रेताः स्युः” ॥ इति ।

३० गणकारिकः—

‘प्रत्यक्षमितरानर्चयेत्तदर्थत्वात्सर्वेभ्य एव निर्वृणुयात्” इति । तौल्यालिः—“क्रियागुणत्वादपि जीवान्त आदिभ्यः प्रेतेभ्य एव वृणुयात्” इति । गौतमः—“क्रिया द्यर्थकारिता उपाय-विशेषो जीवमृतानां न परेभ्योऽनधिकारात् पिंडं दद्यादितरांस्तु जीवतः प्रत्यक्षं न जीवेभ्यो वृणुयान्न जीवांतहितेभ्यो जुहुयाज्जीवेभ्यः सर्वहुतं सर्वजीवनः” इति । एषां पित्रादीनां

<sup>1</sup> करखग-गौणकारिक ।

त्रयाणां मध्ये यो यः प्रेतस्तस्मै तस्मै निर्वृणुयात्पिंडं दद्यादितरांस्तु जीवितः प्रत्यक्षमर्चयेत्पर्येत् । तदर्थत्वात्पित्रादिवृत्तिकरपिंडार्थत्वात्प्रत्यक्षार्चनस्येति गौणकारिमितम् । सर्वेभ्यः पित्रादिभ्यस्त्रिभ्या जीवेभ्यः प्रेतेभ्यश्च निर्वृणुयात् । क्रियां प्रति तेषां पित्रादीनां गुणभूतत्वादिति तौल्वलिंमितम् । अपि जीवान्ते पित्रादिषु त्रिषु मध्ये यो जीविति तदन्ते आ विभ्यः प्रेतेभ्यः जीवाव्यवहितेभ्यः निर्वृणुयात् । क्रिया ह्यर्थकारिता । अर्थो मरणं तत्प्रवर्तिता यतः क्रियेति गौतममितम् । उपायेत्यादि ॥  
जीवितां मृतानां च पिंडाने उपायशेषो वक्ष्यत इत्यर्थः । अत्रोपन्यस्तेषु पक्षेषु तावद्वौतममतं दूषयति ‘न परेभ्यः’ इति । पित्रादिभ्यस्त्रिभ्यः परेभ्यो न निर्वृणुयादनधिकारात्पित्रे ददाति पितामहाय ददाति प्रपितामहाय ददाति इति श्रुतेः । तेभ्यः परेषां पिंडानेऽनधिकार आहिताग्ने-रित्यर्थः । सर्वप्रतिषेधेऽप्यनधिकारादित्ययमेव हेतुः गौणकारिमितं दूषयति । न प्रत्यक्षमिति । प्रेतेभ्यो दद्यादिति श्रुतेः । ‘प्रत्यक्षमर्चनं श्राद्धे निषिद्धं मनुरब्रवीत्’ इति स्मृतेश्च । तौल्वलि— १०  
मतं दूषयति न जीवेभ्य इति । सर्वपक्षानुगतं दूषणमाह ‘न जीवांतहितेभ्य’ इति । अथोपाय-विशेष उच्यते । ‘जुहुयाज्जीवेभ्य’ इति । पिंडनिर्वापिमन्त्रेण स्वाहांतेन जीवेभ्यो जुहुयात् । प्रेतेभ्यो निर्वृणुयात् । सर्वे जीवनश्चेत्सर्वेषां पिंडानां हवनमित्यर्थः । यथास्वसूत्रमिह व्यवस्था ।

अमायां योगविशेषः । अथान्यान्यप्यमावास्याविषयाणि वचनानि लिख्यन्ते ।

विष्णुपुराणे—

१५

“अमावास्या यदा मैत्रविशाखास्वातियोगिनी । श्राद्धे पितृगणस्त्रिमवामोत्यष्टवार्षिकीम् ॥

“अमावास्या यदा पुष्ये रौद्रेऽथर्क्षे पुनर्वसौ । द्वादशाब्दं तथा वृत्तिं प्रयांति पितरेऽचिताः ॥

“वासवाजैकपादर्क्षे पितृणां वृत्तिमिच्छताम् । वारुणे चाप्यमावास्या देवानामपि दुर्लभा ॥

“न वस्वर्क्षेष्वमावास्या यदेतेष्वनीपते” ॥ इति । मैत्रमनूराधानक्षत्रं रौद्रमाद्रानक्षत्रं वासवं धनिष्ठा अजैकपादर्क्षं पूर्वाभाद्रपदा वारुणं शतभिषक्तनक्षत्रम् । तत्रैव—

२०

“माघासिते पंचदशी कदाचिद्दुपैति योगं यदि वारुणेन ।

“ऋक्षेण कालः स वरः पितृणां न ह्यल्पपुण्यैर्वृप लभ्यते ऽसौ ॥

“गायांति चैतत्पितरः कदानु वर्षामधावृत्तिमवाप्य भूयः ।

“माघासितांते शुभतीर्थतोयैः यास्याम वृत्तिं तनयादिदत्तैः ॥

“काले धनिष्ठा यदि नाम तस्मिन्भवेत्तु भूपाल तदा पितृभ्यः ।

२५

“दत्तं जलान्नं प्रददाति वृत्तिं वर्षायुतं तत्कुलजैर्मनुष्यैः” ॥ इति । तस्मिन्काले माघासितपंचदश्यामित्यर्थः । महाभारतेऽपि—

“तत्रैव चेद्दाद्रपदस्तु पूर्वः काले तदा यत्क्रियते पितृभ्यः ।

“श्राद्धं परां वृत्तिमुपेत्य तेन युगान्सहस्रं पितरः पिबन्ति” ॥ इति । तत्रैव माघासितपंचदश्यामित्यर्थः । महाभारत एव—

३०

“श्रवणाश्विधनिष्ठाद्र्दी नागैवतमापतेत् । रविवारयुतामायां व्यतीपातः स उच्यते ॥

“व्यतीपाताख्ययोगोऽयं शतार्कग्रहसंनिभः ॥

“अमार्कपातश्रवणैर्युक्ता चेत्पुष्यमाघयोः । अर्धोदयः स विज्ञेयः कोटिसूर्यग्रहैः समः ॥

“बुधवारेण योगोऽयं महोदय इति स्मृतः” । इति । अर्कः आदित्यवारः । पातः व्यतीपातः ।

संग्रहे—“पातस्यान्ते पूर्वभागस्त्वमायाः श्रोणामध्यं भास्करस्योदयश्च ।

“भानोर्वारे त्वेष चार्धोदयः स्यात्सौम्ये वारे तमन्हा पूर्वभाहुः” इति । एष भानुवारः । एषा अमातिथिर्वा न तु भास्करोदयमात्रं पूर्वोक्तभारतवचनात् । भास्करोदयसमये एताहृग्योग-श्रेद्विशेषः । उदयानन्तरममा चेदपि भारतवचनानुरोधेन योगे अर्धोदय एव । व्यासः—

५ “अमा वै सोमवारेण रविवारेण सप्तमी । चतुर्थी भौमवारेण विषुवैः सट्टशं फलम्”॥ इति । शंखोऽपि—

“अमावास्या तु सोमेन सप्तमी भानुना सह । चतुर्थी भूमिपुत्रेण सोमपुत्रेण चाष्टमी ॥

“चतस्रस्तिथयस्त्वेताः सूर्यग्रहणसंनिभाः”॥ इति । कालादर्शैः संगृहैतदुक्तम्—

“भैत्रेद्राग्निस्वातियुक्ते दर्शे आद्वं करोति यः । प्रीतिं पितृणामादध्यात्सोऽलभ्यामष्टवार्षिकीम् ॥

“आदित्यपुष्यरौद्रक्षयुक्तो दर्शो यदा तदा । आद्वदः प्रीतिमादध्यात्पितृणां द्वादशाब्दिकम् ॥

१० “वारुणाजैकपादृक्षवासवैर्यद्यमा युता । तदा आद्वद्कृदादध्यात्पितृणां वृत्तिमुक्तमाम् ॥

“पूर्वभाद्रपदं प्राप्तामाध्यमाश्राद्वदो नरः । योगसाहस्रिकीं वृत्तिं पितृणामुपकल्पयेत् ॥

“वासवेन यदा युक्ता सैवास्यामन्नमंबु वा । दत्तं वर्षायुतं वृत्तिं पितृणां जनयेत् ध्रुवम् ॥

“रविवारसमेतायाममायां यदि वासवम् । वैष्णवं रौद्रमाहेयमाश्विनं च भवेदुडु ॥

“यस्माव्यतीपातयोगः शतार्कग्रहसंनिभाः । अर्कश्रुतिव्यतीपातयुक्तामापुष्यमाघयोः ॥

१५ “असावर्धोदयो योगः कोश्यर्कग्रहसंनिभाः । सोमवारयुतो दर्शः सूर्यग्रहणसंनिभाः”॥ इति ।

### स्मृत्यंतरे—

“अमा सोमेन भौमेन गुरुणा वा युता यदि । सा तिथिः पुष्कला नाम सूर्यग्रहणसंनिभा”॥ इति । इत्यमावास्यानिर्णयः ।

अष्टकाश्राद्वनिरूपणम् । अथाष्टकाः । ताश्चतस्रः मार्गशीर्षादिमासचतुष्यापरपक्षाष्टम्यः ।

२० तथा च शौनकः—“हेमंतशिशिरयोश्चतुर्णामिपरपक्षाणामष्टमीष्वष्टकाः” इति । अत्र विशेषमाह विष्णुः ( ७४ )—“अष्टकास्तिस्रः अष्टम्योऽन्वष्टक्याः पूर्वेषुः प्रौष्ठपदे हेमंतशिशिरयो-रपरपक्षेषु” इति । अन्वष्टक्या नवम्यः पूर्वेषुः सप्तम्यः । कालादर्शैः च—

“मार्गशीर्षे च पौर्वे च मावे प्रौष्ठे च फाल्गुने । कृष्णपक्षेषु पूर्वेषु रन्वष्टक्यं तथाष्टमी”॥

“इति तिस्रोष्टकास्तासु श्राद्वं कुर्वीत पार्वणम्”॥ इति । अत्र पार्वणोक्त्या पित्रादीनां त्रयाणा-मुद्देश्यत्वम् । ‘अष्टकासु च वृद्धौ च’ इति पूर्वोक्तवचनेन मात्रादीनामपि तिस्राणामुद्देश्यत्वम् ।

तथा च पितृमेवसारे—“अष्टकास्वष्टौ यित्रा द्वौ वित्रौ विश्वेषेषौ पित्रादयस्त्रयो मात्रादयस्त्रयः” इति ।

“पितरो यत्र पूज्यन्ते तत्र मातामहा अपि” इति वचनात् मातामहादीनामपि त्रय एको वेति केचित् । तत्र । अष्टानामेव विधानात् । आपस्तंबः—“तमष्टधा कृत्वा ब्राह्मणेभ्य उपहरति” इति । तात्पर्यदर्शने व्याख्यातमेतत्—अष्टधा कृत्वेति अष्टम्यो ब्राह्मणेभ्य

३० इति विधानम् । तेनेह ब्राह्मणैकत्ववाध इति । यत्त्वापस्तंबेनोक्तम्—“या माघ्याः पौर्णमास्या उपरिष्ठाव्यष्टका तस्याग्निभी ज्येष्ठच्या संपद्यते तामेकाष्टकेत्याचक्षते” इति । व्यष्टकाकृष्णपक्ष इत्यर्थः । ‘एतदपूर्पं चतुःशरावम्’ इति इत्यादेवक्ष्यमाणप्रयोगस्य माघकृष्णाष्टम्यामेव प्रापणार्थम् । न त्वष्टकांतश्चन्वष्टक्यादिनिरासार्थम् । तथा च तेनैवोक्तं—“श्वोभूतेन्वष्टकां तस्या मासि श्राद्वेन कल्पो व्याख्यातः” इति । आश्वलायनः—

३५ “हेमन्तशिशिरतोस्तु चतुर्णामपि सत्तमः । समर्थैरष्टका कार्या कृष्णानामष्टमीषु च”॥

“ एकस्यां ह्यशक्तेन कार्या गृह्यस्य वर्तमना ” ॥ बोधायनोऽपि—“ उपरिष्ठान्माघ्याः पौर्णमास्या अपरपक्षस्य सप्तम्यामष्टम्यां नवम्यामिति क्रियेतापि वाष्टम्यामेव ” इति । एतच्चाष्टकाश्राद्धं नित्यम् ।

“ अमावास्याव्यतीपातपौर्णमास्यष्टकासु च । विद्वान् श्राद्धमकुर्वणः प्रायश्चित्तियते हि सः ” ॥ इति पितामहस्मरणात् । तथा चानुकल्पमाहाश्वलायनः—“ अप्यनुद्गुहो यवसमाहरेदग्निना वा कक्षमुपोषेदेषाष्टकेति न त्वेवानष्टकः स्यात् ” इति । स्मृत्यंतरेऽपि—

“ अपि वानूचानेभ्य उद्कुंभमाहरेदपि वा श्राद्धमंत्रानधीयीत न त्वेवानष्टकः स्यात् ” ॥ इति । आश्वलायनस्मृतौ—

“ तिलोदकं प्रदातव्यं निर्धनेनातिभक्तिः । अष्टकाश्राद्धसिद्धचर्यं प्रोष्टपन्माघमासयोः । “अष्टकां ये न कुर्वन्ति स्वशक्त्या मासयोस्तयोः । अन्त्यायां मध्यमायां वा सिताष्टम्यां यतात्मना ॥

“ ते विरूपा दरिद्राश्च भविष्यन्ति भवे भवे ” ॥ १०

अथ महालयश्राद्धं निरुप्यते ॥ तत्र वृद्धमनुः—

“ नभस्यस्यापरः पक्षो यत्र कन्यां व्रजेद्रविः । स महालयसंज्ञः स्याद्वजछायाव्यस्तथा ” ॥ इति ।

मर्कंडेयः—

“ कन्यागते सवितरि दिनानि दशपञ्च च । पार्वणैव विधिना तत्र श्राद्धं विधीयते ॥

“ प्रतिपद्धनलाभाय द्वितीया हि प्रजाप्रदा । वरार्थिनां तृतीया च चतुर्थी शत्रुनाशिनी ॥ १५

“ श्रियं प्राप्नोति पञ्चम्यां षष्ठ्यां पूज्यो भवेन्नरः । गणाधिपत्यं सप्तम्यामष्टम्यां वृद्धिमुत्तमम् ॥

“ स्त्रियो नवम्यां प्राप्नोति दशम्यां पूर्णकामताम् । वेदांस्तथाप्नुयात्सर्वानेकादश्यां क्रियापरः ॥

“ द्वादश्यां हेमलाभं च प्राप्नोति पितृपूजकः । प्रजा भेदां पशून्पुष्टिं स्वातंत्र्यं बृद्धिमुत्तमाम् ॥

“ दीर्घमायुरथैश्वर्यं कुर्वाणस्तु त्रयोदशीम् । अवाप्नोति न संदेहः श्राद्धं श्राद्धपरो नरः ॥

“ युवानः पितरो यस्य स्मृताः शस्त्रेण वै हताः । तेन कार्यं चतुर्दश्यां तेषामृद्धिमभीप्सता ॥ २०

“ श्राद्धं कुर्वन्नमावास्यामन्नेन पुरुषः शुचिः । सर्वान्कामानवाप्नोति स्वर्गे चार्यंतमश्रुते ” ॥ इति ।

यत्तु शाट्यायनिनोक्तम्—

“ नभस्यस्यापरे पक्षे तिथिषोडशकं च तत् । कन्यास्थार्कान्वितं चेत्स्यात्स कालः श्राद्धकर्मणः ” ॥ इति ।

तदाश्वयुक्तुक्षुक्षुप्रतिपदा सह नभस्यापरपक्षस्य षोडशत्वाभिप्रायेण तस्यापि क्षीणचंद्रत्वाविशेषेणापरपक्षानुप्रवेशसंभवात् । तदाह देवलः—

२५

“ अहः षोडशकं यत्तु शुक्लप्रतिपदा सह । चंद्रक्षयाविशेषेण सापि दर्शात्मिका स्मृता ” ॥ इति ।

कालाद्दर्शेऽपि—

“ नभस्यस्यापरः पक्षः शुक्लप्रतिपदा सह । महालय इति प्रोक्तो गजछायाव्यस्तथा ” ॥ इति ।

श्लोकगौतमः—

“ कन्यागते सवितरि यान्यहानि तु षोडश । क्रतुभिस्तानि तुल्यानि संपूर्णवरदक्षिणैः ” ॥ इति । ३।

अत्र पञ्चदशदिवसषोडशदिवसविध्यो व्रीहियववद्विकल्प इति माधवीये अभिहितम् । नभस्यापरपक्षस्य कन्यारथार्कान्वितत्वेन प्रशस्ततरत्वमुच्यते । तदभवेऽपि प्रशस्तत्वात् । तदाह जाबालिः

“ आगतेऽपि रवौ कन्यां श्राद्धं कुर्वति सर्वथा । आषाढ्याः पञ्चमः पक्षः प्रशस्तः पितृकर्मसु ॥

“ पुत्रानायुस्तथारोग्यमैश्वर्यमतुलं तथा । प्राप्नोति पंचमे दत्त्वा श्राद्धं कामास्तथा वरान् ”॥ इति बृहन्मनुः—“ आषाढीमवधिं कृत्वा पंचमं पक्षमाश्रिताः ।

“ कांक्षंति पितरः क्लिष्टा अन्नमप्यन्वहं जलम् । तस्मात्त्रैव दातव्यं दत्तमन्यत्र निष्फलम् ॥

“आषाढीमवधिं कृत्वा यः पक्षः पंचमो भवेत् । तत्र श्राद्धं प्रकुर्वति कन्यास्थाको भवेत्त्र वा”॥ इति ।

#### ५ जातुकर्णिश्च—

“नैयोगिकी तिथिर्येषा पक्षो वै पंचमः स्मृतः । तस्मिन् हुतं हविदर्तं पितृणामक्षयं भवेत्” इति ।

#### कौत्सः—

“ उत्तराहस्तचित्रासु कन्यायां भास्वति स्थिते । कृष्णपक्षे गजच्छायासमानः पितृकर्मसु ॥

“ पार्वणस्यावृता कुर्यादिक्रोधः श्राद्धमत्वरः ” ॥ इति । आवृता प्रकारेण । आदित्यपुराणे—

१० “ पक्षांतरेऽपि कन्यास्थे रवौ श्राद्धं प्रशस्यते । कन्यागते पंचमे तु विशेषेणैव कारयेत् ” ॥ इति ।

#### शास्त्रायायनिः—

“पुण्यः कन्यागतः सूर्यः पुण्यः पक्षश्च पंचमः । कन्यास्थाकार्निवतः पक्षः सोऽत्यंतं पुण्यमुच्यते”॥

आदिमध्यावसानेषु यत्र क्वचन कन्याकार्स्थाकार्निवत्वेन कृत्स्नः पक्षः पूज्य इत्यर्थः ।

अत एव काषणांजिनिः—

१५ “ आदौ मध्येऽवसाने वा यत्र कन्यां वज्रेद्रविः । स पक्षः सकलः पूज्यः श्राद्धशेषकं प्रति ” ॥ इति ।

#### कालादर्शेऽपि—

“ रवेः कन्यागतत्वेन पक्षोऽयं पूज्य इष्यते । आदावेवान्तरान्ते वा शस्तः कन्यागते रवौ” ॥ इति ।

पितृमेधसारे—“ सिंहांतं कृष्णपक्षस्यादौ मध्येऽते वा कन्याकार्संकमे तु कृत्स्नः पक्षो महालये

प्रशस्तः । पंचम्यादि दशम्यादि अष्टम्यादि वा दर्शांतं क्वचिद्विने वा यथाशक्ति महालयश्राद्धं

२० कुर्यात् ” ॥ इति । ग्रतिपदादिदर्शांतं शुक्लप्रतिपदन्तं वा श्राद्धं कर्तुमशक्तश्चेत्पञ्चम्यादिदर्शांत-

मष्टम्यादिदर्शांतं दशम्यादिदर्शांतं वा चतुर्थ्या ऊर्ध्वमनिषिद्धे एकस्मिन् दिने वा यथाशक्ति

कुर्यादित्यर्थः । तदाह गौतमः—“ अपरपक्षे श्राद्धं पितृभ्यो दद्यात्पञ्चम्यादिदर्शांतमष्टम्यादि-

सर्वस्मिन्वा ” इति । ब्रह्मांडपुराणे—

“ न भस्य कृष्णपक्षे तु श्राद्धं कुर्याद्विने दिने । त्रिभागपक्षहीनं वा त्रिभागं चार्धमेव वा ” ॥ इति ।

२५ पंचम्यादिदशम्याद्यष्टम्यादि वेत्यर्थः । तथा कालादर्शे—

“ पक्षाद्यादि च दर्शांतं पंचम्यादि दिग्गादि च । अष्टम्यादि यथाशक्ति कुर्यादापरपक्षिकम् ” ॥ इति ।

पक्षादिः प्रतिपदिग्गादि दशम्यादि । अत्र सर्वत्र दर्शांतमिति संबध्यते । कात्यायनः—

“अपरपक्षे श्राद्धं कुर्यात् ऊर्ध्वं चतुर्थ्या च यद्हः संपद्यते सप्तम्या ऊर्ध्वं यद्हः संपद्यते क्रते चतुर्दशी

शाकेनापि अपरपक्षे नातिकमेत् ” इति । चतुर्थ्याः सप्तम्या वा ऊर्ध्वं यस्मिन्बहनि द्रव्यादि संपद्यते

३० तस्मिन्वा कुर्यादित्यर्थः । अनेन एकस्मिन्बहनि श्राद्धं कुर्यादित्युक्तं भवति । तथा च गौतमः—

“ सर्वस्मिन्वा द्रव्यदेशब्राह्मणसंनिधाने वा कालनियमः शक्तिः ” इति । नागरखंडेऽपि—

“ आषाढ्याः पंचमे पक्षे कन्यासंस्थे दिवाकरे । यो वै श्राद्धं नरः कुर्यादेकस्मिन्पि वासरे ॥

“ तस्य संवत्सरं यावत्तृप्ताः स्युः पितरो ध्रुवम् ” ॥ इति । वसिष्ठः । “ ऊर्ध्वं चतुर्थ्याः

पितृभ्यो दद्यात् ” इति ।

**मनुरपि ( ३२७६ )—**

“कृष्णपक्षे दशम्यादौ वर्जयित्वा चतुर्दशीम् । श्राद्धे प्रशस्ताः तिथयो यथैता न तथेतराः”॥ इति ।  
पक्षमहालये नैव चतुर्दश्यादि वर्ज्यम्

“नभस्य कृष्णपक्षे तु श्राद्धं कुर्याद्विने दिने । नैव नंदादि वर्ज स्यान्नैव वर्ज्या चतुर्दशी”॥ इति ५  
काष्णाजिनिः स्मरणादत एव च माधवीये अभिहितम्

“ प्रतिपत्प्रभूतिष्वेकां वर्जयित्वा चतुर्दशीम् । शस्त्रेण तु हता ये वै तेभ्यस्तत्र प्रदीयते”॥ इति  
याह्वलक्यवचनं (आ. २६४) पंचम्यादिपक्षविषयम् । अन्यथा काष्णाजिनिवचनस्यानर्थक्यं  
प्रसज्येतेति । तथा कालादर्शे—“ मुक्त्वाद्यपक्षं नंदादिवर्ज्यमाहुर्महालयः” इति । प्रतिपदादिः  
दर्शान्तः पक्ष आद्यः । तं मुक्त्वाऽन्येषु पक्षेषु नंदा शुक्रवारचतुर्दश्यादि वर्ज्यमाहुरित्यर्थः ।  
अपरपक्षे यद्दहः संपद्यते ताममावास्यायां विशेषेणेति वचनात् यदामावास्यायां सकुन्महालयः १०  
क्रियते यदा च पक्षमहालयादि क्रियते तदा अमावास्याश्राद्धं पृथगेव कार्यम् ।

“आब्दिकं प्रथमं कुर्यान्मासिकं तु ततः परम् । दर्शश्राद्धं वृतीयं स्याच्चतुर्थं तु महालयः”॥ इति ।  
एकस्मिन्दिने दर्शमहालयश्राद्धयोः पौर्वार्पयविधानादेवताभेदात्म । तत्र वक्ष्यते चंद्रिकायाम्—  
यदैकस्मिन्नहनि तथा पृथगेवामावास्याश्राद्धं अमावास्याष्टकावृद्धिः कृष्णपक्षोऽयनद्वयम् इति पृथगुपा-  
दानादतो यत्कैश्चिदुक्तं अमावास्याश्राद्धमापरपक्षिकेन श्राद्धेन विकल्पित इति तदपास्तमिति । १५  
तदेवं कृत्स्नः पंचमः पक्षः पंचम्यादिदर्शीतमष्टम्यादिदर्शीतदशम्यादिदर्शीतपंचमीदर्शयोर्मध्ये  
अनिषिद्धमेकं वा दिनं महालयश्राद्धकालः । अत्राप्यसामर्थ्ये पंचमपक्षस्य पंचमीमारभ्यानंतरपक्ष-  
पंचमीपर्यतासु तिथिषु अनिषिद्धायामेकस्यां तिथौ यथासंभवं गृही श्राद्धं कुर्यात् । तदाह यमः—  
“ हंसे वर्षासु कन्यास्थे शाकेनापि गृहे वसन् । पंचम्योरंतरे दद्याङुभयोरपि पक्षयोः ”॥ इति ।  
अत्राप्यशक्तच्च श्राद्धाकरणे यावत्कन्याराशौ सूर्यस्तिष्ठति तावच्छान्दं कुर्यात् । तत्राप्यकरणे २०  
यावद्वृश्चिकदर्शनमिति । तदाह सुमंतुः—

“ कन्याराशौ महाराज यावत्तिष्ठेद्विभावसुः । तस्मात्कालात् भवेदेयं वृश्चिकं यावदागतः ॥

“ येयं दीपावली राजनव्याता पंचदशी भुवि । तस्यां दद्यान्न चेदत्तं पितृणां वै महालये ”॥ इति ।

पुराणेऽपि “ पितृपक्षं प्रतीक्षांते गुरुवांछासमन्विताः ।

“ प्रेतपक्षे व्यतिक्रांते यावत्कन्यागतो रविः । ततस्तुलागतेऽप्येते सूर्ये वांछन्ति मानैव ॥ २५

“तस्मिन्बपि व्यतिक्रांते काले वृश्चिकगे रवौ । निराशाः पितरो दीनास्ततो यांति निजालयम्”॥ इति ।

**माधवीये—**

“ कन्यागते सवितरि पितरो यांति वै सुतान् । शून्या प्रेतपुरी सर्वा यावद्वृश्चिकदर्शनम् ॥

“ततो वृश्चिकसंप्राप्तौ निराशाः पितरो गताः । पुनः स्वभवनं यान्ति शापं दत्वा सुदारुणम्”॥ इति ।

काष्णाजिनिः—

“ हस्तर्क्षस्थे दिनकरे प्रेतराजस्य शासनात् । तावत्प्रेतपुरी शून्या यावद्वृश्चिकदर्शनम् ॥

“ वृश्चिके समनुप्राप्ते पितरो दैवतैः सह । निश्वस्य प्रतिगच्छन्ति शापं दत्वा सुदारुणम् ”॥ इति ।

आहित्यपुराणे—

“ प्रावृद्धतौ यमः प्रेतान् पितृश्चाथ यमालयात् । विसर्जयित्वा मानुष्ये कृत्वा शून्यं स्वकं पुरम् ॥

“ क्षुधार्ताः संस्मरंतश्च दुष्कृतं तु स्वयं कृतम् । कांक्षन्तः पुत्रपौत्रेभ्यः पायसं मधुसंयुतम् ॥ ३५

“ तस्मात्तां तत्र विधिना तर्पयेत्पायसेन तु । मध्वाज्यतिलमिश्रेण तथा शीतेन चांभसा ॥

“ ग्रासमात्रं परगृहाद्बन्धं यः प्राप्नुयान्नरः । भैश्कमात्रेण यः प्राणान्संधारयति वा स्वयम् ॥

“ यो वा संवर्धयेदेवं प्रत्यहं स्वात्मविक्रयात् । आद्वं तेनापि कर्त्तव्यं तैस्तैद्रव्यैः सुसंचितैः ” ॥ इति ।  
यमालयाद्विसर्जित्यित्वा स्वपुरं शून्यं कृत्वा मनुष्यलोके पितृन्वासयतीत्यध्याहत्य योजना । पायसं  
कांक्षितः पितरस्तिष्ठतीत्यध्याहरः ।

विशेषमाह कालादर्शकारः—“ अस्मिन्या भरणी सा तु महाभरणिरुच्यते ॥

“ त्रयोदशी गजच्छाया गयामध्याष्टमीति च । आसु आद्वं गयाश्राद्वसममाहुर्महर्षयः ” ॥ इति ।

अस्मिन्महालयपक्ष इत्यर्थः । तथा मत्स्यपुराणे—

“ भरणी पितृपक्षे तु महती परिकीर्तिता । अस्यां आद्वं कृतं येन स गयाश्राद्वकृद्वते ” ॥ इति ।

#### १० ब्रह्मांडपुराणे—

“ आषाढ़ाः पंचमे पक्षे गयामध्याष्टमी स्मृता । त्रयोदशी गजच्छायां गयातुल्या तु पैतृकी ” ॥ इति ।

हेमाद्रौ—

“ अमापाते भरण्यां च द्वादश्यां पक्षमध्यके । तथा तिथिं च नक्षत्रं वारं च न विशेषयेत् ” ॥ इति ।  
तत्र वर्ज्यान्याह गार्यः—

#### १५ “ नन्दायां भार्गवदिने त्रयोदश्यां त्रिजन्मसु । एषु आद्वं न कुर्वीत गृही पुत्रधनक्षयात् ” ॥ इति ।

त्रयाणां जन्मनि श्राद्वकर्तुस्तत्पत्न्या ज्येष्ठपुत्रस्य च जन्मनक्षत्रे न कुर्यादिति कैश्चिद्बास्यातम् ।

तथा च स्मृत्यंतरे—“ कर्तुञ्च पुत्रदाराणां जन्मक्षाणि विवर्जयेत् ।

“ विपदि प्रत्यरे चैव वधे चंद्राष्टमे तथा । वैनाशिके तदंशे च श्राद्वकर्म प्रशास्यते ” ॥ इति ।

संघ्रहेऽपि—“ वर्ज्य पौष्णमयांगनातनययोर्जन्मत्रयं चात्मनः ” । इति । बृद्धगार्योऽपि—

#### २० “ प्राजापत्ये च पौष्णे च पित्रक्षेभार्गवे तथा । यस्तु आद्वं प्रकुर्वीत तस्य पुत्रो विनश्यति ” ॥ इति ।

प्राजापत्यं रोहिणी । पौष्णं रेवती । पित्रक्षेभार्गवे तथा । यस्तु श्राद्वं प्रकुर्वीत तस्य पुत्रो विनश्यति—

“ रेवत्यादिषु ऋक्षेषु स्वात्यंतेषु यदा शशी । अर्के न भस्यकन्यास्थे श्राद्वकर्म प्रकीर्तिम् ” ॥ इति ।  
तद्विशेषवचनेन बाधितत्वाद्रेवतीरोहिणीमधाव्यातिरिक्तविषयम् । कालादर्श—

“ न नंदासु भृगोर्वरे रौहिण्यां च त्रिजन्मसु । रेवत्यां च मधायां च कुर्यादापरपक्षिकम् ” ॥ इति ।

#### २५ “ नन्दायां भार्गवदिने त्रयोदश्यां त्रिजन्मसु । एषु आद्वं न कुर्वीत गृही पुत्रधनक्षयात् ” ॥

हेमाद्रौ—

“ दर्शपाते भरण्यां च द्वादश्यां पक्षमध्यके । तथा तिथिं च नक्षत्रं वारं च न विशेषयेत् ” ॥

स्मृत्यंतरे—

“ अपुत्रोऽनश्चिकश्चैव विधवाब्रह्मचारिणः । दर्शे महालयं कुर्याः पुत्रवान्वर्जयेद् गृही ” ॥ इति ।

#### ३० गार्यः—“ मधासु कुर्वतः श्राद्वं ज्येष्ठपुत्रो विनश्यति ” । काषणाजिनिस्तु—

“ कर्ते नैमित्तिकं काम्यं श्राद्वं यस्तु मधादिने । कुर्यात्तज्ज्येष्ठपुत्रस्य नाशः स्यादिति निश्चितम् ” ॥ इति ।  
अद्विराश्च—

“ त्रयोदश्यां कृष्णपक्षे यः श्राद्वं कुरुते नरः । पञ्चत्वं तस्य जानीयात् ज्येष्ठपुत्रस्य निश्चितम् ” ॥

अत्र त्रयोदश्यां निषेधः केवलपितृवर्गश्राद्वविषयः ।

तथा च काष्णाजिनिः—

“ श्राद्धं तु नैकवर्गस्य त्रयोदश्यामुपक्रमेत् । अवृप्रास्तत्र ये च स्युः प्रजां हिंसंति तेऽप्रजान् ”॥ इति ।  
 “ इच्छेत्रयोदशीश्राद्धं पुत्रवान्यः सुतायुषोः । एकस्यैव तु नो दयात्पार्वणं स समाचरेत् ”॥ इति ।  
 यः पुत्रवान्सुतायुषोरभिवृद्धिमिच्छेत्स एकस्य एकवर्गस्य श्राद्धं नो दयात् । अपि तु मातामहवर्गो-  
 हैशेनापि पार्वणं समाचरेदित्यर्थः । अत्राक्षिप्य समाहितं माधवीये—“ ननु केवलपितृवर्गोहैशेन १  
 श्राद्धप्राप्तौ सत्यां तन्निषेधो युक्तः “ पितरो यत्र पूज्यन्ते तत्र मातामहा ध्रुवम् ” इति धौम्य-  
 वचनेन केवलैकवर्गोहैशेन श्राद्धनिषेधात्राप्तिरेव नास्ति । अतो नैवं व्यवस्था युक्ता । मैवम् ।  
 सत्यामपि धौम्यस्मृतौ व्यामोहादिना प्राप्तस्यैकवर्गश्राद्धस्य निषेधाद्यथारागप्राप्तस्य कलंज-  
 भक्षणस्य न कलंजं भक्षयेत् इति निषेधः । तस्मादेकवर्गोहैशेन मधात्रयोदश्यां श्राद्धनिषेधः ।  
 न तु श्राद्धस्यैव तत्र श्राद्धस्य प्रशस्तत्वात् ” इति । मधायुक्तत्रयोदश्यामेकवर्गोहैशेन श्राद्धं १०  
 कर्तव्यम् । वर्गद्वयोहैशेन तु श्राद्धं तत्र प्रशस्तम् । वर्गद्वयोहैशेनापि केवलत्रयोदश्यां केवल-  
 मधायां वा श्राद्धं न कर्तव्यमिति चंद्रिकामाधवीयादौ निर्णीतम् । कालादर्शपितृमेधसारयोस्तु  
 केवलत्रयोदश्यामपि वर्गद्वयोहैशेन श्राद्धं प्रशस्तमित्युक्तम् । तथा च वृद्धगार्यः—

“ नभस्यापरपक्षे या तिथिः स्यात्तु त्रयोदशी । गजच्छायेति सा प्रोक्ता पितृणां वृप्तिकारिणी ” ॥

महाभारतेऽपि—

१५

“ ज्ञातीनां तु भवेच्छेष्ठः कुर्वच्छाद्धं त्रयोदशीम् । नावश्यं तु युवानोऽस्य प्रमीयन्ते नरा गृहे ”॥ इति ।

शंखः—“ प्रोष्ठपद्यामतीतायां मधायुक्तां त्रयोदशीम् । प्राप्य श्राद्धं तु कर्तव्यं मधुना पायसेन च ॥

“ प्रजामिष्टां यशः स्वर्गमारोग्यं च धनं तथा । वृणां श्राद्धे सदा प्रीताः प्रथच्छंति पितामहाः ”॥ इति ।

याज्ञवल्कयोऽपि ( आ. २६१ )—

“ यद्दाति गयास्थश्च सर्वमानन्त्यमश्नुते । तथा वर्षत्रयोदश्यां मधासु च विशेषतः ” ॥ इति । २०

अत्र विज्ञानेश्वरः ( पृ. ७९ पं. २१-२२ )—“ तथा वर्षत्रयोदश्यां भाद्रपदकृष्णपक्षत्रयोदश्यां

विशेषतो मधायुक्तायां यत्किंचिद्वियते तत्सर्वमानन्त्यमश्नुते इति गतेन संबंधः ” इति ।

मनुरपि ( ३२७४ )—

“ अपि नः सकुले भूयाद्यो नो दयात्रयोदशीम् । पायसं मधुसर्पिभ्यो छायायां कुंजरस्य च ”॥ इति ।

स्मृत्यंतरे—

२५

“ यदेदुः पितृदेवत्ये हंसश्वैव करे स्थितः । याम्या तिथिर्भवेत्सा हि गजच्छाया प्रकीर्तिता ”॥ इति ।

पितृदेवत्यं मधा । हंसः सूर्यः । करो हस्तनक्षत्रम् । याम्या त्रयोदशी । चंद्रिकायामपि—

“ हंसे हस्तस्थिते या तु मधायुक्ता त्रयोदशी । तिथिर्वैवस्वती नाम सा छाया कुंजरस्य तु ”॥ इति ।

तत्रैव—

“ त्रयोदशी भाद्रपदी कृष्णा मुख्या पितृप्रिया । वृप्यन्ति पितरस्तस्यां वदंति च शतं समाः ” ॥३०

“ मधायुतायां तस्यां तु जलाद्यैरपि तोषिताः । कृष्णायां पितरस्तद्वद्वर्षाणामयुतायुतम् ”॥ इति ।

हेमाद्रौ—

“ विभक्ता वा विभक्ता वा कुर्युः श्राद्धं पृथक्सुताः । मधायुक्तत्रयोदश्यां विभक्ता एव चान्यदा ”॥ इति ।

अत्र मधात्रयोदश्यां श्राद्धे पिण्डनिर्वापणं न कुर्यात् । तस्या युगादित्वेन पिण्डदाननिषेधात् ।

तथा च पुलस्त्यः—

“अयनद्वितये श्राद्धं विषुवद्वितये तथा । युगादिषु च सर्वासु पिण्डनिर्वापिणाद्वते” ॥ कर्तव्य-  
मित्यध्याहार्यम् । मघान्वितत्वेन पिंडनिर्वापणं नास्ति । तथा चादिपुराणे—

“संक्रांतावुपवासेन पारणेन च भारत । मघायां पिंडानेन ज्येष्ठः पुत्रो विनश्यति” ॥

५ स्मृतिरत्ने—“अत्र मघात्रयोदश्यां त्रयोदशीनिबंधनं एकवर्गश्राद्धनिषेधः । मघानिबंधनः पिंडान-  
निषेधश्च द्रष्टव्यः” इति । एतन्मघात्रयोदशीश्राद्धं मलमासेऽपि कर्तव्यम् । महालयश्राद्धं तु मल-  
मासे न कर्तव्यमिति प्रतिपादितमधस्तात् । चतुर्दश्यां महालयनिषेधोऽप्यशस्त्रहतविषयः । अप-  
मृत्युहतानां तु चतुर्दश्यामेव महालयश्राद्धमेकोद्दिष्टं कार्यम् । यदाह सुमंतुः—

“समत्वमागतस्यापि पितुः शस्त्रहतस्य तु । एकोद्दिष्टं सुतैः कार्यं चतुर्दश्यां महालये” ॥ इति ।

१० समत्वमागतस्य सपिंडीकृतस्य उभयतो नियमोऽत्राभिप्रेतः । शस्त्रादिहतस्यैव चतुर्दश्यां चतुर्दश्या-  
मेव शस्त्रादिहतस्येति च महालयग्रहणान्महालयविषय एवायं नियमः । अतः शस्त्रहतस्य  
मृताहादौ यथातिथि पार्वणमेव कार्यम् । शस्त्रहतस्यैवेति दुर्मरणोपलक्षणम्

“विषशस्त्रश्वापदादितिर्यक्खब्राह्मणधातिनाम् । चतुर्दश्यां क्रिया कार्या अन्येषां तु विगर्हिता” ॥ इति  
मरीचिस्मरणात् । यत्तु गार्यवचनम्—

१५ “चतुर्दश्यां तु यच्छ्राद्धं सपिंडीकरणात्परम् । एकोद्दिष्टविधानेन तत्कार्यं शस्त्रधातिनः” ॥ इति ।  
अस्यार्थश्चंद्रिकायामुक्तः—“शस्त्रधातिनो यदाऽपरपक्षिकश्राद्धं चतुर्दश्यां क्रियते तदैवेकोद्दिष्ट-  
विधानेन नान्यदेत्यर्थः” ॥ इति । अत एव सुमंतुः—

“एकपिंडकृतानां तु पृथक्त्वं नोपयते । सपिंडीकरणादूर्ध्वमृते कृष्णचतुर्दशीम्” ॥ इति ।  
एतच्च सदैवतं कार्यम्—

२० “प्रेतपक्षे चतुर्दश्यामेकोद्दिष्टं सदैवतम् । तच्छ्राद्धं दैवहीनं चेत्कुलक्षयकरं भवेत्” ॥ इति  
स्मरणात् । माधवीये दिनांतरेऽपि पितामहादितृप्त्यर्थं महालयश्राद्धं कार्यम् । चतुर्दश्यां महालय-  
श्राद्धस्य एकोद्दिष्टत्वेन विहितत्वात्तेन तत्र पितामहादितृसेरभावादिति । यस्य पितृपितामहप्रपिता-  
महास्त्रयोऽपि शस्त्रादिना हताः तेषां मध्ये द्वौ वा शस्त्रादिहतौ तेषां चतुर्दश्यां प्रत्येकमेकोद्दिष्ट-  
श्राद्धं कार्यमिति पूर्वं प्रतिपादितम् । त्रिदंडिन एकदंडिनो वा यतेर्महालयश्राद्धं द्वादश्यामेव  
पार्वणविधानेन कुर्यान्न तिथ्यंतरे । तदुक्तं वाराहे—

“संन्यासिनोऽप्यादिकादि पुत्रः कुर्याद्यथाविधि । महालये तु यच्छ्राद्धं द्वादश्यां पार्वणेन तु” ॥ इति ।  
संग्रहेऽपि—

“द्वादश्यां पार्वणैव श्राद्धं कुर्यान्महालये । सुतः संन्यासिनोऽन्यत्र यथातिथि समाचरेत्” ॥ इति ।

संन्यासिनो द्वादश्यामेव महालयश्राद्धमिति नियमः । न तु द्वादश्यां संन्यासिन एवेति । तेन

३० द्वादश्यामन्येषामपि महालयश्राद्धं भवति । तथा च “अमापाते भरण्यां च द्वादश्यां पक्षमध्यके”  
इति वचनं पूर्वमुदाहृतम् । इमेवार्थं मभिप्रेत्य कालादर्शकारः—

“श्राद्धं शस्त्रहतस्यैव चतुर्दश्यां महालये । द्वादश्यामेव कुर्वीत यतेरिति विनिश्चयः” ॥ इति ।  
तिथिविशेषात्पलविशेषमाह याज्ञवल्क्यः (आ. २६२-२६४) —

“कन्यां कन्यावेदिनश्च पशून्तै सत्सुतानपि । द्यूतं कृषिं वणिज्यां च द्विशफैकशफांस्तथा ॥

३५ “ब्रह्मवर्चस्विनः पुत्रान्स्वर्णस्त्वये सकुप्यके । ज्ञातिश्रौष्टचं सर्वकामानामोति श्राद्धः सदा ॥

“प्रतिपत्रभूतिष्वेकां वर्जयित्वा चतुर्दशीम् । शश्वेण तु हता ये वै तेभ्यस्तत्र प्रदीयते” ॥ इति । कन्यावेदिनः जामातारः । कुप्यं त्रपुसीसादि । एतत्र नित्यत्वनिराकरणार्थं किंतु कालविशेषात्कालविशेषो भवतीत्येवंपरम् । अयं कृष्णप्रतिपक्षादितिथिषु श्राद्वविधिः सर्वेष्वेवापरपक्षेषु न भाद्रपदापरपक्ष एव । अत एव शौनकः—“प्रौष्ठपद्मापरपक्षे मासि मासि चैवम्” इति । मासिमासीति वीप्सया मासिश्राद्वस्य नित्यत्वमवगम्यते । आपस्तंबः—“मासि मासि कार्यमपरपक्षस्यापराणहः श्रेयांस्तथाऽपरपक्षस्य जघन्यान्यहानि सर्वेष्वेवापरपक्षस्याहःसु क्रियमाणे पितृन्प्रीणाति । कर्तुः कालनियमात्कालविशेषः प्रथमेऽहनि क्रियमाणे स्त्रीप्रायमपत्यं जायते । द्वितीये स्तेनाः । तृतीये ब्रह्मवर्चसिनश्वतुर्थे क्षुद्रपशुमान्पञ्चमे पुमांसो ब्रह्मपत्यो न चानपत्यः प्रमीयते । षष्ठे अध्वशीलो अक्षशीलश्च । सप्तमे कृष्णेराद्विः । अष्टमे पुष्टिनवमे एकखुरः । दशमे व्यवहारराद्विरेकादशे कृष्णायसं त्रपुसीसं द्वादशे पशुमांस्त्रयोदशे बहुपुत्रो बहुमित्रो १० दर्शनीयापत्यो युवमारिणस्तु भवति । चतुर्दशीम् आयुधेराद्विः पंचदशे पुष्टिम्” इति । “अमावास्याष्टका वृद्धिः कृष्णपक्षोऽयनद्वयम्” इति स्मृतिश्च । अत्र मासिश्राद्वे उद्देश्याः आपस्तंबोक्ताः—“पितृपितामहप्रितामहा उद्देश्याः । महालये इति उद्देश्याः कारुणिकाः । महालये तु पित्रादयस्त्रयः मात्रादयस्तिस्त्र अशक्तौ सपत्नीकाः पित्रादयस्तिस्त्रः मातामहादयश्च त्रय उद्देश्याः । कालादर्शे—

“वर्गद्वयं समुद्दिश्यं श्राद्वमाध्यन्तदैविकम् । कुर्यात्पार्वणमार्गेण नो चेद्वेषो महान्भवते” ॥ इति । वर्गद्वयं पितृवर्गं मातामहवर्गं च समुद्दिश्य आद्यन्तदैविकं आदौ वैश्वदेविकं अंते वैष्णवं यस्येत्यर्थः । तदाह देवलः—

“दैवाद्यं नैव कुर्वीत दैवादं नैव कुत्रचित् । दैवादं हि कुर्वीत श्राद्वरक्षणहेतुना” ॥ इति ।

“पितरो यत्र पूजयन्ते तत्र मातामहा अपि” । इति वचनेन मातामहानामप्युद्देश्यता । २०

“अन्वष्टकासु वृद्धौ च प्रतिसंवत्सरे तथा । महालये गयायां च सपिंडीकरणात्पुरा ।

“एषु मातुः पृथक्कुर्यादन्यत्र पतिना सह” इति वचनान्मात्रादीनामप्युद्देश्यत्वमिति प्रतिपादितमधस्तात् । पितरि मृते मातरि जीवन्त्यां पितामहादीनामत्र वरणं नास्ति “जीवेद्यादि तु वर्गादिस्तद्वर्गं परिवर्जयेत्” इति स्मरणात् ।

पिंडानं तु कर्तव्यं तत्सहभावात्तिलोदकमपि कार्यमित्याहुः । तथा च स्मृत्यंतरे—

“जीवन्त्यां मातरि श्राद्वं तद्वर्गस्य न कारयेत् । सपत्नीमातरि तथा जीवेन्मातामहोऽपि च” ॥ इति ।

उभयविधमात्रोपि जीवन्त्योयं निषेध इत्यर्थः । तथा च पूर्णसंग्रहे—“महालयादिषु सपत्नी-मातरमारभ्य वरणं कर्तव्यम्” इति । कारुणिकसंज्ञानां पितृव्यादीनामप्युद्देश्यत्वमुक्तं स्मृत्यंतरे—

“दैवं पिता ततो माता सपत्नी जननी तथा । मातामहाः सपत्नीकाः पितृव्या भ्रातरः सुताः” ॥

“पितृष्वसा मातुलश्च तद्विग्न्यश्च जामयः । भगिनी दुहिता भार्या श्वशुरो भावुकः स्नुषा” ॥ ३०

“स्यालको गुरुराचार्यः स्वामी सख्यादयः क्रमात् । भोज्या महालयश्राद्वे एते कारुणिकाव्याः” इति ।

मनुः—

“अपुत्राः स्वकुले ये च स्त्रियो वा पुरुषा मताः । एकोद्दिष्टेन तेभ्योऽपि दद्यादपरपक्षिकम्” ॥

अन्यच्च—

“श्राद्वं कुर्यादपुत्रस्य नित्यश्राद्वं महालये । एकोद्दिष्टेन विधिनां न कुर्यात्पुत्रिणे क्वचित्” ॥ इति । ३५

चतुर्विंशतिमतेऽपि—

“ आचार्यगुरुशिष्येभ्यः सखिज्ञातिभ्य एव च । तत्पत्नीभ्यश्च सर्वाभ्यस्तथैव च जलाजलीन् ॥

“ एतेभ्यस्तु सदा पिंडान्द्याद्वाद्रपदे नरः । एकस्मिन्ब्राह्मणे सर्वानाचार्यादिन्पूजयेत् ” ॥ इति ।  
स्वयमकृत्वा परमहालये नाश्रीयात्—

५ “अकृत्वा अन्यत्र नाश्रीयाच्छाद्वं चापरपक्षिकम् । पश्चात्कृतेऽपि श्राद्धं स्मिस्तच्छाद्वं निष्फलं भवेत् ” ॥  
इति स्मृतेः । स्मृत्यंतरे—

“ पित्रोर्मृतदिनात्पूर्वं न तन्मासे महालयम् । पित्रोः श्राद्धं तु निर्वर्त्य महालयमथाचरेत् ” ॥ इति ।  
एतच्च महालयश्राद्धं नित्यम् । शाकेनाप्यपरपक्षं नातिक्रामेत्

“ सूर्ये कन्यागते श्राद्धं यो न कुर्याद् गृहाश्रमी । धनं पुत्राः कुतस्तस्य पितृनिश्वासंपीडनात् ” ॥

१० इत्यादि स्मृतेः । तथा च काषणाजिनिः—

“ मृताहेऽहरहर्दर्शे श्राद्धं यच्च महालये । तन्नित्यमुदितं सद्भिर्नित्यवत्तद्विधानतः ” ॥ इति ।

अहरहः अहन्यहनि यच्छाद्वं तदपि नित्यमित्यर्थः । तत्र भास्करः—

“ अहन्यहनि यच्छाद्वं तन्नित्यमिति कीर्तिम् । वैश्वदेवविहीनं तु अशक्तावुदकंन तु ” ॥ इति ।

अस्य पार्वणत्वेन प्रातं वैश्वदेवं निरस्यति वैश्वदेवविहीनमिति । अहन्यहनीत्येतदत्यन्तश्राद्धालु-

१५ विषयं सुसमृद्धविषयं वा । यदाह देवलः—

“ एतेन विधिना श्राद्धं कुर्यात्संवत्सरं सकृतै । त्रिश्रुतुर्वा यथा श्राद्धं मासे मासे दिने दिने ” ॥ इति ।

एतेन विधिना पार्वणविधिना प्रतिसंवत्सरमेकवारं विशिष्टेऽन्हि प्रतिसंवत्सरं त्रिवारं वा चतुर्षु  
चतुर्षु मासेषु विशिष्टेऽन्हि प्रतिसंवत्सरं चतुर्वारं वा त्रिषु त्रिषु मासेषु विशिष्टेऽन्हि मासे मासे वा  
विशिष्टेऽन्हि दिने दिने वा यथाश्राद्धं श्रद्धानुसारेण शक्त्यनुसारेण च नित्यश्राद्धं कुर्यादित्यर्थः ।

२० अस्य च नित्यश्राद्धस्य कल्पः सम्यगान्हिकेऽस्माभिः प्रपाचितः ।

वृद्धिश्राद्धनिरूपणम् । अथ वृद्धिश्राद्धम् । तच्च नौमित्तिकम्

“ प्रेतश्राद्धं सपिंडयंतं संक्रांतिग्रहणेषु च । संवत्सरोदकुंभं च वृद्धिश्राद्धं निमित्ततः ” ॥ इति  
गालवस्मरणात् । कात्यायनः—

“ स्वपितृभ्यः पिता दद्यात्सुतसंस्कारकर्मसु । पिंडानोद्वाहनात्तेषां तस्याभावे तु तत्क्रमत् ” ॥ इति ।

२५ अयमर्थः—सुतसंस्कारकर्मसु जातकर्मादिषु तेषां सुतानामोद्वाहनाद्विवाहपर्यतेषु पार्वणेषु पिता  
स्वपितृभ्यः पिंडान्द्याच्छ्रद्धिश्राद्धं दद्यात्तस्याभावे तु तत्क्रमात् “ असंस्कृतास्तु संस्कार्या भ्रातृभिः  
पूर्वसंस्कृतैः ” इत्यादि वचनात्तेषु जातकर्मादिषु यो गम्यमानः कर्तुः क्रमस्तेन क्रमेण ज्येष्ठभ्रात्रादिः  
कुर्यात्पूर्वसंस्कृतमात्राद्यसंभवे व्रतसमावर्तनादौ स्वयं कुर्यादिति ।

“ असगोत्रः सगोत्रो वा य आचार्य उपायने । तदोपनेयपित्रादीनुद्विश्याभ्युदयं चरेत् ॥

३० “ कन्यकानामयं मार्गो मुनिभिः परिकीर्तिः । उपनीतस्तु पित्रादेभावेऽन्यं नियोजयेत् ।

“ आचार्यपितरस्तत्र वृद्धिश्राद्धे तु देवताः ” ॥ इति ।

विष्णुपुराणेऽपि—

“ जातस्य जातकर्मादिकियाकांडमशेषतः । पुत्रस्य कुर्वीत पिता श्राद्धं चान्युदयात्मकम् ” ॥ इति ।

वसिष्ठोऽपि—

“ जन्मन्यथोपनयने विवाहे पुत्रकस्य च । पितृनांदीमुखान्नाम तर्पयेत् विधिपूर्वकम् ” ॥ इति ।

सायणीये—

“ नांदीशास्त्रं पिता कुर्यादाद्यपाणिग्रहावधि । अत ऊर्ध्वं प्रकुर्वीत स्वयमेव तु नांदिकम् ” ॥ इति ।

आद्यपाणिग्रहावधि प्रथमविवाहपर्यन्तमित्यर्थः ।

“ नान्दीशास्त्रं पिता कुर्यात्पुत्रीपुत्रविवाहयोः । उत्तरेषु विवाहेषु स्वयं कुर्यात् नान्दिकम् ” ॥ इति ।

द्वितीयादिविवाहे तु जीवत्पितापि स्वयमेव कुर्यात्

“ उद्वाहे पुत्रजनने पित्र्येष्ट्यां सौमिके मखे । तीर्थे ब्राह्मण आयाते षडेते जीवतः पितुः ” ॥ इति स्मरणात् । नांदीमुखशास्त्रस्यानुष्ठानं कचिद्विषये तंत्रेण कार्यं न त्वावृत्येत्याह कात्यायनः—

“ गणशः क्रियमाणेषु मातृभ्यः पूजनं सकृत् । सकृदेव भवेच्छास्त्रमादौ न पृथगादिषु ” ॥ १०

अस्यार्थः—उपनयनात्प्राक् स्वकाले कर्थचिद्कृतचौल्पर्यतसंस्कारस्य यानि जातकर्मादीनि उपनयनात्पूर्वं संभूय क्रियन्ते तथा ब्रतानि यदा संभूय क्रियन्ते तथा देशांतरगतस्य मृत इति बुद्ध्या कृतप्रेतकार्यस्य कालांतरे आगतस्य यानि जातकर्मादीनि पुनः संभूय क्रियन्ते तथा पतितस्य कृतप्रायश्चित्तस्य यानि जातकर्मादीनि पुनः संभूय क्रियन्ते तेषु गणशः संभूय क्रियमाणेषु जातकर्मादिषु संस्कारेषु प्रथमं क्रियमाणस्य संस्कारक्रमेण आदौ मातृपूजायां नांदीशास्त्रस्य सकृत् ॥ १५ तंत्रेणानुष्ठानं न पृथगादिषु संस्कारकर्मणामादिषु न पृथगनुष्ठानम् ” इति । स्मृत्यंतरेऽपि—

“ एकदा क्रियमाणानामनेकशुभकर्मणाम् । वृद्ध्यंकुरप्रतिसरान्सकृदेव समाचरेत् ” ॥ इति ।

आश्वलायनः—“सहैवाभ्युदयशास्त्रं स्वस्तिवाचनमेव च । सहकर्माणि कुर्याद्वा पृथग्वा क्रमतश्चरेत् ॥

“ नामानिष्कामणौ कार्यौ सहापदि विजानता । तथा पुंसवसीमन्तौ बलिसीमन्तकौ च वा ॥

“ जातकृत्ये त्वतीते तु नाम्ना वा सह संचरेत् । अकृतानामतीतानां निष्कृतिः स्याद्वा कर्मणाम् ॥ २०

“ चौलोपनयने चैव समावर्तविवाहकौ । सह कर्मत्रयं जातु सामस्वपि समाचरेत् ॥

“ एतेभ्योऽन्यानि कर्माणि द्वावकार्यौ सहैव तु ” ॥ यनु कात्यायनोक्तम—

“ मातृयागक्रियापूर्वं कार्यं श्राद्धं तु मंगले । ऋतुत्रयेऽपि कर्तव्यं न चान्यद्विषुमंगलम् ” ॥ इति तद्यथाकालं क्रियमाणसंस्कारविषयम् । मातृपूजाऽपि तेनोक्ता—

“ कर्मादिषु च सर्वेषु मातरः सगणाधिपाः । पूजनीयाः प्रयत्नेन पूजिताः पूजयन्ति ताः ।

“ प्रतिमासु च शुद्धासु लिखिता वा पटादिषु । गंधपुष्पाक्षतैश्चैव नैवेद्यैश्च पृथग्विधैः ।

“ गौरी पद्मा शची मेधा सावित्री विजया जया । देवसेनाः स्वधा स्वाहा मातरौ लोकमातरः ॥

“ धूतिः पुष्टिस्तथा तुष्टिः आत्मदेवतया सह । आभ्योऽर्थं गंधपुष्पं च धूपदीपं निवेदयेत् ।

“ आयुष्याणि च शांत्यर्थं जप्त्वा तत्र समाहितः । षड्भ्यः पितृभ्यस्तद्नु श्राद्धदानमुपक्रमेत् ” ॥ इति ।

आत्मदेवता आत्मनोऽभीष्टदेवताः आयुष्याणि च ‘आ नो भद्राः कर्तव’ इत्यादिसूक्तानि । षड्भ्यः ॥ ३०

पितृभ्यः पित्रादिभ्यः मातामहादिभ्यश्च मातृशास्त्रपूर्वकं श्राद्धदानमुपक्रमेदित्यर्थः । तत्र शातातपः—

“ मातृशास्त्रं तु पूर्वं स्यात्पितृणां तदनंतरम् । ततो मातामहानां च वृद्धौ श्राद्धत्रयं स्मृतम् ।

“ नाम्नां तु पितृशास्त्रे कर्म वैदिकमाचरेत् ” ॥ इति । मातुः मायृपितामहीप्रिपितामहीनां पितृणां

पितृपितामहप्रिपितामहानां मातामहानां मातामहमायृपितामहमायृप्रिपितामहानां क्रमेण पार्वणविधिना

श्राद्धत्रयं कुर्यादित्यर्थः ।

३५

तथा चंद्रिकायाम्—

“ वृद्धौ समर्चयेद्विद्वान्नित्यं नांदीमुखान् पितृन् । संपादितो विशेषस्तु शेषं पार्वणवद्वेत् ” ॥ इति । वृद्धिश्राद्धे नांदीमुखसंज्ञान् समर्चयेदिति विशेषः । नांदीमुखसंज्ञारूपो वैशेषिको धर्मः संपादितः प्रतिपादितः । शेषं वैशेषिकधर्मादन्यद्वर्मजातं पार्वणवदित्यर्थः ।

५ उक्तश्राद्धत्रयस्य कालभेदमाह गार्यः—

“ मातृश्राद्धं तु पूर्वेषुः कर्महन्येव पैतृकम् । मातामहं चोतरेषुः वृद्धौ आङ्ग्रेत्रयं स्मृतम् ” ॥ इति । अत्र विशेषमाह शातातपः—

“ पूर्वाण्हे मातृकं श्राद्धं मध्यान्हे पैतृकं तथा । ततो मातामहानां तु वृद्धौ श्राद्धत्रयं स्मृतम् ” ॥ इति । एवं दिनत्रयपक्षो यदा दुष्करः तदा त्वाह शातातपः—

१० “ पृथक् दिने त्वशक्तश्वेदेकस्मिन्पूर्ववासरे । श्राद्धत्रयं तु कुर्वीत वैश्वदेवं तु तांत्रिकम् ” ॥ इति । फलदेशकालदव्यदेवतासाधारणयाद्वत्र वैश्वदेविकं तंत्रेणैव कार्यमित्यर्थः । एतच्च पूर्वाण्हे कर्त्तव्यम् “ पूर्वाण्हे देविकं कार्यमपराण्हे च पैतृकम् । एकोद्दिष्टं तु मध्यान्हे प्रातर्वृद्धिनिमित्तकम् ” ॥ इति प्रचेतःस्मृतेः । प्रातः शब्देनात्र पूर्वाण्हे उच्यते “ पूर्वाण्हे वै भवेद्वृद्धिः विना जन्मनिमित्तकम् ” इति स्मरणात् । तथा च गार्यः—

१५ “ ललाटसंमिते भानौ प्रहरः प्रथमः स्मृतः । स एवाध्यर्धसंयुक्तः प्रातरित्यभिधीयते ” ॥ भरद्वाजोऽपि “ पूर्वाण्हे एव नांदी स्यादपराण्हे तु पैतृकम् ” ॥ इति । अग्न्याधाननिमित्तं त्वपराण्हे कार्यम्— “ आमश्राद्धं तु पूर्वाण्हे सिद्धान्नेन तु मध्यतः । पार्वणं चापराण्हे तु वृद्धिश्राद्धं तथाग्निकम् ” ॥ इति गालवस्मरणात्तत्र । नियतकालसीमन्तान्नप्राशनचौलोपनयनादिनिमित्तं ब्राह्मणभोजनमुपनयनवद्ब्राह्मणान्भोजयित्वेत्यादिना कर्मादिषु विहितं श्राद्धं तस्मिन्नेव दिने पूर्वाण्हे अनुष्ठेयं विवाहादावंते

२० विहितमभ्युदयश्राद्धं पूर्वाण्हे विवाहादौ सति तस्मिन्नेव दिने पूर्वाण्हे कर्त्तव्यम् । रात्रौ विवाहादौ सति श्वः प्रातः कर्त्तव्यम् । अनियतनिमित्तं पुत्रजन्मग्रहणादिश्राद्धं निमित्तानंतरं कुर्यात् । यदाह लोकाक्षिः—

“ नियतेषु निमित्तेषु प्रातर्वृद्धिनिमित्तकम् । पुत्रजन्मनि कुर्वीत श्राद्धं तात्कालिकं बुधः ” ॥ इति । तथा काष्णाजिनिः—

२५ “ प्रादुर्भावे पुत्रपुञ्योर्घ्यहणे चंद्रसूर्ययोः । स्नात्वाऽनंतरमात्मीयान्पितृन् श्राद्धेन तर्पयेत् ” ॥ इति । उक्तमर्थमभिप्रेत्य कालादर्शकारः—

“ नैमित्तिकं तु यच्छ्राद्धं निमित्तानंतरं भवेत् । नांदीमुखाद्यत्रं प्रातः आन्हिकं त्वपराह्नके ” ॥ इति । नांदीमुखनिमित्तान्याह स एव—

“ सीमंतवतचौलनामकरणान्नप्राशनोपायनस्नानाधानविवाहयज्ञतयोत्पत्तिप्रतिष्ठासु च ।

३० “ पुंसूत्यावसथप्रवेशनसुताद्यास्यावलोकाश्रमस्वीकारक्षितिपाभिषेकदयिताद्यत्तौ च नांदीमुखम् ” ॥ इति । व्रतानि प्राजापत्यादीनि । उपायनमुपनयनं स्नानं समावर्तनं प्रतिष्ठादेवताप्रतिष्ठावापीकूपतटाकादि प्रतिष्ठा च । पुंसतिः पुंसवनम् । आवस्थप्रवेशनं गृहप्रवेशनं । सुताद्यास्यावलोकः सुतस्य सुतायाश्च आद्यः प्रथमः आस्यावलोको मुखप्रेक्षणं दयितायाः भार्यायाः आदर्तुः प्रथमरजः प्रादुर्भावः । एतेषु निमित्तेषु नांदीमुखं कार्यमित्यर्थः । तत्र लोकाक्षिः—

३५ “ नामान्नचौलगोदानसोपानयनपुंसवे । स्नानाधानविवाहेषु नांदीश्राद्धं विधीयते ” ।

**काण्डाजिनिः—**

“ कन्यापुत्रविवाहेषु प्रवेशे नववेशमनः । नामकर्मणि बालानां चूडाकर्मादिके तथा ॥

“सीमंतोन्नयने चैव पुत्रादिमुखदर्शने । नांदीमुखान्पितृगणान्पूजयेत्प्रयतो गृही”॥ इति । कात्यायनः—

“ पुत्रोत्पत्तिप्रतिष्ठासु तन्मौजीत्यागबंधयोः । चूडायां च विवाहे च वृद्धिश्राद्धं समाचरेत्”॥ इति ।

**वृद्धगार्यः—**

“ अग्न्याधानाभिषेकादाविष्टापूर्ते स्त्रिया ऋतौ । वृद्धिश्राद्धं प्रकुर्वीत आश्रमग्रहणे तथा”॥ इति ।

**पारस्करः—**

“ निषेककाले सोमे च सीमंतोन्नयने तथा । ज्ञेयं पुंसवने श्राद्धं कर्मांगं वृद्धिवत्कृतम्”॥ इति ।

निषेककाले गर्भाधानकाले सोमशब्दोऽत्राधानाभिहोत्रादिकर्मणामुपलक्षणार्थः ।

“ गर्भाधाने विवाहे च सुवने जातकर्मणि । नामोपाकर्मस्नानेषु व्रतेषु च समापने ॥

“ ब्राह्मणान् भोजयेदादौ ” इति । तत्रैव—

“ समिन्तोन्नयने चैव अन्नप्राशनचौलयोः । उपायने च गोदाने चादावेव समाचरेत् ”॥ इति ।

एतच्च कर्मांगश्चाद्धमस्कृत्क्रियमाणे अभिहोत्रादिषु कर्मसु प्रथमप्रयोग एव कर्तव्यम् ।

**यदाह कात्यायनः—**

“ नानिष्टा तु पितृन् श्राद्धे कर्म वैदिकमाचरेत् । असकृद्यानि कर्माणि क्रियेरन्कर्मकारिभिः ॥ १५

“प्रतिप्रयोगं नैताः स्युर्मातरः श्राद्धमेव च ”॥ इति स एव—

“ आधाने होमयोश्चैव वैश्वदेवे तथैव च । बलिकर्मणि दर्शे च पौर्णमासे तथैव च ॥

“नवयज्ञे च यज्ञादौ वदन्त्येव मनीषिणः । एकमेव भवेच्छाद्धमेषु न पृथकपृथक्”॥ इति ।

होमयोरित्यनेनाधानसमभिव्याहारात् द्विवचनाच्च सायंप्रातरभिहोत्रहोमावृत्तौ अष्टकादिश्राद्धेषु

पृथकप्रयोगेऽपि कर्मांगश्चाद्धं न कर्तव्यं यतोऽनंतरमाह स एव “ नाष्टकादौ भवेच्छाद्धं न श्राद्धे २०

श्राद्धमिष्यते ” । वृद्धशातातपोऽत्र विशेषमाह—

“ त्रिष्वप्येषु युग्मांस्तु ब्राह्मणान्नियतः शुचिः । प्रदक्षिणं तु सव्येन पूजयेद्वपूर्वकम् ”॥ इति ।

अयमर्थः— दैवे द्वौ ब्राह्मणौ मातृश्राद्धे द्वौ पितृश्राद्धे द्वौ सप्तनीकमातामहश्राद्धे द्वौ एवमष्टावरा-

न्ब्राह्मणान्निमंत्रणादिविसर्जनांतं सर्वमुपचारजातं प्रदक्षिणं यथा भवति तथा कुर्वन्सव्येन सव्यां-

सगतेनैव यज्ञसूत्रेणोत्तरवाससा चान्वितः श्राद्धकर्ता भोजयेत्” इति । याज्ञवल्क्य—(आ.२५) २५

“एवं प्रदक्षिणावृत्को वृद्धौ नांदीमुखान्पितृन् । यजेत दधिकर्क्षुभिश्रान्पिंडान्यवैः क्रिया:”॥ इति ।

कर्क्षुः बदरीफलम् । प्रचेताः—

“ न जपेत्यैतृकं जप्यं न मांसं तत्र दापयेत् । प्राङ्मुखो दैवतीर्थेन क्षितं देशविमार्जनम् ”॥ इति ।

आश्वलायनः— “ अथाभ्युदयिके युग्मा ब्राह्मणा अमूला दर्भाः प्राङ्मुखो यज्ञोपवीती स्यात् । प्रदक्षिणमुपचारो यवास्तिलार्थं गंधादिदानं च क्रजुदर्भा वासने दद्यात् ”॥ ३०

“यवोऽसि सोमदेवत्यो गोसवो देवैनिर्मितः । प्रत्तवभ्यः प्रत्तः पुनर्नांदीमुखान्प्रीणयाहि नः स्वाहा” इति ।

यववापनमिति । मुद्गलः—“ देवेषु द्वावेको वा पित्रेष्वेको द्वौ वा ब्राह्मणौ श्राद्धे कल्पयेत् ” इति ।

कात्यायनः— यवस्तिलार्थः । तत्र यवोसीऽति ऊहो न स्वधां प्रयुंजीत ।

“ सदा परिचरेद्दक्षया पितृनप्यत्र देववत् । निपातो हि न सव्यस्य जानुनो विद्यते क्रचित् ”॥ इति ।

स एव—“नांदीमुखान्पितृनावाहयिष्य ‘इति पृच्छति’ । अस्तु स्वधेत्यस्य स्थाने नांदीमुखः पितरः प्रीयंतामिति संपन्नमिति त्रुषिप्रश्ने दधिवदराक्षतमिश्राः पिण्डाः” ॥ इति ।

**बृद्धवसिष्ठोऽपि—**

“दधिकर्क्खुसंमिश्राः पिण्डाः कार्या यथाक्रमम् । प्राङ्गुमुखो देवतीर्थेन प्राक्कूलेषु कुशेषु च” ॥

५ “दत्वा पिण्डान्नं कुर्वीत पिण्डपात्रमधोमुखम्” ॥ इति । पिण्डानमत्र भोजनशालायाः बहिः-कार्यम् । यदा प्रचेताः “बहिस्तु प्राक्कूलेषु च दध्यक्षतकर्क्खुमिश्रान्पिण्डान् निर्वापयेत्” इति ।

**चतुर्विंशतिमते—** “एकं नाम्नापरं तूष्णीं दयात्पिण्डान्पृथक्पृथक्” इति । पृथक्पृथगे क्षमिन्द्रौ द्वौ पिण्डौ दद्यात् । तत्र प्रथमपिण्डं नाम्ना गोत्रसहितेन दद्यात् । द्वितीयं तूष्णीं दयादित्यर्थः ।

**आश्वलायनोऽपि—** “प्राचीनाग्रान्दभीन्संस्तर्य तेषु पृष्ठदाज्यमिश्रेण भुक्तशेषेणैकस्य १० द्वौ द्वौ पिण्डौ दद्यात्” इति । पिण्डानं वैकल्पिकमित्युक्तं भविष्यत्पुराणे--

“पिण्डनिर्वापणं कुर्यान्नि वा कुर्यान्निराधिप । बृद्धिशान्द्रे महाबाहो कुलधर्मानवेक्ष्य तु” ॥ इति । एतच्चाभ्युदयशान्द्रमापदादिनिमित्तेषु आमेन हेम्ना वा कुर्यात् । तत्र भरीचिः—

“अनग्निश्च प्रवासी च यस्य भार्या रजस्वला । आमशान्द्रं प्रकुर्वीत मातापित्रोः क्षयाद्वते” ॥ इति ।

**व्याघ्रपादः—**

१५ “आर्तवेऽन्नद्विजाभावे ग्रहणे देशविषुवे । आमशान्द्रं द्विजः कुर्याच्छूद्रः कुर्यात्सदैव हि” ॥ इति ॥

**गालवः—**

“तीर्थेऽनश्वावापदि च देशभ्रंशे रजस्यपि । हेमशान्द्रं द्विजैः कार्यं शूद्रैः कार्यं सदैव हि” ॥ इति ।

**पराशारः—**

“असमर्थोऽन्नदानस्य धान्यमामं स्वशक्तिः । प्रदास्यति द्विजाग्रेभ्यः स्वल्पामपि च दक्षिणाम्” ॥ इति ।

२० **पुराणोऽपि—**

“आमं ददातु कौतेय दयादन्नाच्चतुर्गुणम् । सिद्धान्ने तु विधिर्यः स्यादामशान्द्रेऽप्ययं विधिः” ॥ इति ।

**अत्र विज्ञानेश्वरः—**

“यद्यद्वाति विप्रेभ्यः श्रुतं वा यदि वाऽश्रुतम् । तेनाग्नौ करणं कुर्यात्पिण्डास्तेनैव निर्वपत्” ॥ इति ।

**चतुर्विंशतिमते—**

२५ “आमशान्द्रं यदा कुर्यात्पिण्डानं कथं भवेत् । गृहादाहत्य पक्कान्नं पिण्डं दद्यात्तिलैः सह ।

“येनाग्नौकरणं कुर्यात्पिण्डास्तेनैव निर्वपेत्” ॥ इति । हेमपिण्डानयोः संनियोगशिष्टत्वाद्वधारणत्वाच्च । संकल्पविधानेन त्वग्नौहोमाभावे पिण्डानं नास्ति इति गम्यते । तथा

पितृमेधसारे—“यद्यद्विप्रेभ्यो दयात्तेनैव होमस्तेन वा गृहादाहतान्नेन वा पिण्डान् दयाद्यदा होमस्तदा पिण्डानं होमाभावे पिण्डानाभावः । आमशान्द्रं चरोरभावात्तद्वर्माणामभावे भोजनाभावात्तसंबंधिनां

३० चाभावः । संकल्पो वरणं पादप्रक्षालनं गंधपुष्पादिदानतंडुलादिप्रदानं दक्षिणेत्यामशान्द्रं कार्यम्” इति । तद्वर्माणामुपस्तरणावदानादीनां तत्संबंधिनां पात्राभिमंत्रणादीनामित्यर्थः ।

“हिरण्ये तूदकं पश्चान्मृतेऽहनिपरेऽहनि” इति वचनात् तर्पणं तदैव कार्यम् ।

इति बृद्धिशान्द्रं निरूपितम् ।

श्राद्धभेदाः ॥ अथ श्राद्धभेदाः । प्रेतोद्देशेन पितृद्वेशेन वा द्रव्यत्यागः श्राद्धम् । तदाह मरीचिः—  
“प्रेतं पितृश्च निर्दिश्य भोज्यं यत्प्रियमात्मनः । श्राद्धया क्रियते यत्तु तच्छ्राद्धं परिकीर्तितम्” ॥ इति ।  
ब्रह्मांडपुराणेऽपि—

“देशे काले च पात्रे च श्राद्धया विधिना च यत् । पितृनुहिष्य विप्रेभ्यो दत्तं श्राद्धमुदाहृतम्” ॥ इति ।  
तच्च पुनः पार्वणौकोहिष्टभेदेन द्विविधम् । त्रिपुरुषोद्देशेन यत्क्रियते तत्पार्वणम् । एकपुरुषोद्देशेन ॥ ५  
क्रियमाणमेकोहिष्टम् । तदाह कण्वः—

“एकमुहिष्य यच्छ्राद्धमेकोहिष्टं प्रकीर्तितम् । त्रीनुहिष्य तु यत्ताद्वि पार्वणं मुनयो विदुः” ॥ इति ।  
एताद्विविधमपि श्राद्धं नित्यनैमित्तिककाम्यमेदेन त्रिधा भिद्यते । तदुक्तं कालादर्शे—

“श्राद्धद्वयं तथोहिष्टमेकोहिष्टं च पार्वणम् । नित्यं नैमित्तिकं काम्यमिति तच्च पुनस्त्रिधा” ॥ इति ।  
तत्र नियतोपाधौ चोदितं नित्यम् । यथा अमावास्यादौ विहितं श्राद्धम् । अनियतनिमित्तं १०  
हि न नैमित्तिकम् । यथा उपरागादौ कामनोपाधिकं काम्यम् । यथा तिथिनक्षत्रादिषु ।  
तदुदाहरति काषण्ठाजिनिः—

“मृताहेऽहरहर्दर्शे श्राद्धं यच्च महालये । तन्नित्यमुदितं सद्भिर्नित्यवत्तद्विधानतः ॥

“प्रेतश्राद्धं सपिंडत्वं संक्रांतिग्रहणेषु च । संवत्सरोदकुंभं च वृद्धिश्राद्धं निमित्ततः ॥

“तिथ्यादिषु च यच्छ्राद्धं मन्वादिषु युगादिषु । अलभ्येषु च योगेषु तत्काम्यं समुदाहृतम्” ॥ इति ॥ ११  
यत्तु विश्वामित्रेण द्वादशविधत्वमुक्तम्

“नित्यं नैमित्तिकं काम्यं वृद्धिश्राद्धं सपिंडनम् । पार्वणं चेति विशेषं गौष्ठचं शुद्ध्यर्थमष्टमैः ॥

“कर्मांगं नवमं प्रोक्तं दैविकं दशमं स्मृतम् । यात्रास्वेकादशं प्रोक्तं पुष्ट्यर्थं द्वादशं स्मृतम्” ॥

इति तत् नित्यनैमित्तिककाम्यावांतरविवक्षयैव न तु ततः पार्थक्यविवक्षया ।

तथा च वृद्धवासिष्ठः—

२०

“अहन्यहनि यच्छ्राद्धं तन्नित्यमिति कीर्तितम् । एकोहिष्टं तु यच्छ्राद्धं तन्नैमित्तिकमुच्यते ॥

“अभिप्रेतार्थसिध्यर्थं काम्यं पार्वणवत्स्मृतम् । पुत्रजन्मविवाहादौ वृद्धिश्राद्धमुदाहृतम् ॥

५.५

“नवानीतार्थपात्रं च पिंडं च परिकीर्त्यते । पितृपात्रेषु पिण्डेषु सपिंडीकरणं तु तद् ॥

“प्रतिपैर्व भवेयस्मात्प्रोच्यते पार्वणं तु तत् । गौष्ठचां यत्क्रियते श्राद्धं गौष्ठीश्राद्धं तदुच्यते ॥

“बहूनां विदुषां प्राप्तौ सुखार्थं पितृतृप्तये । क्रियते शुद्धये यत्तु ब्राह्मणानां तु भोजनम् ॥ २५

“शुद्ध्यर्थमिति तत्प्रोक्तं श्राद्धं पार्वणवत्कृतम् ।

“निषेककाले सोमे च सीमंतोन्नयने तथा । ज्ञेयं पुंसवने श्राद्धं कर्मांगं विधिवत्कृतम् ॥

“देवानुदेश्य क्रियते यत्तद्वैविकमुच्यते । तन्नित्यश्राद्धवत्कुर्यात् द्वादश्यादिषु यत्नतः ॥

“गच्छन् देशांतरं यद्वि श्राद्धं कुर्यान्तु सपर्षा । तद्यात्रार्थमिति प्रोक्तं प्रवेशो च न संशयः” ॥ इति ।

श्राद्धदेशाः । अथ श्राद्धदेशाः । रत्नावल्याम्—

३०

“देशः कालस्तथा पात्रं द्रव्यं कर्ता पितामहाः । निष्पत्तिकारणान्याहुः कर्मणोस्य विपश्चितः” ॥ इति ।

विष्णुः—

“दृक्षिणाप्रवणे देशे तीर्थादौ वा गृहेऽपि वा । भूसंस्कारादिसंयुक्ते श्राद्धं कुर्यात्प्रयत्नतः” ॥ इति ।

तीर्थं देवर्षिसेवितं जलम् । आदिशब्देन पुण्याश्रमादि गृह्यते । भूसंस्कारो गोमयादिनोपलेपः । आदिशब्देन अमुचिद्रव्यापसरणम् ।

३५

१ क्ष-तीर्थां । २ क-मुत्तमम् । ३ क्ष-वर्षे ।

## स एव

“ गोमयेनोपलिषेषु विविक्तेषु गृहेषु च । कुर्याच्छ्राद्धमर्थैतेषु नित्यमेव यथाविधि ”॥ इति ।

**याज्ञवल्क्योऽपि**—( आ. २२७ ) “ परिश्रिते शुचौ देशो दक्षिणाप्रवणेतथा ” इति ।  
परिश्रिते परितः प्रच्छादिते दक्षिणावनते देशो आच्छ्राद्धं कुर्यादित्यर्थः । स्वतो दक्षिणाप्रवणत्वासंभवे  
५ देशस्य यत्नतो दक्षिणाप्रवणत्वं कार्यम् । तथा च मनुः— ( श२०६ )

“ शुचिदेशं विवक्तं तु गोमयेनोपलिष्य च । दक्षिणाप्रवणं चैव प्रयत्नेनोपपादयेत् ”॥ इति ।

## विष्णुधर्मोत्तरे—

“ तस्माच्छ्राद्धानि देयानि पुण्येष्वायतनेषु च । नदीतीर्थेषु तीर्थेषु स्वभूमौ च प्रयत्नतः ”॥ इति ।  
**देवलः**—

१० “ स्थलीषु गिरिपृष्ठेषु तीर्थेष्वायतनेषु च । विविक्तेषु च तुष्यन्ति श्राद्धेषु पितरः सदा ”॥ इति ।  
स्थलीषु अकृत्रिमभूमिष्वित्यर्थः । तथा च शांखः—

“ गोगजाइवादिपृष्ठेषु कृत्रिमायां तथा भुवि । न कुर्याच्छ्राद्धमेतेषु पारक्यासु च भूमिषु ”॥ इति ।  
कृत्रिमायां भुवि वेदिकादावित्यर्थः । यमः—

“ परकीयप्रदेशेषु पितृणां निर्वपेत्तु यः । तद्भूमिस्वामिपितृभिः श्राद्धकर्म विहन्यते ”॥ इति ।  
**१५ भारते च-**

“ पारक्ये भूमिदेशे च पितृणां निर्वपेत्तु यः । तद्भूमिस्वामिपितृभिः श्राद्धकर्म विहन्यते ॥  
“ तस्मात् क्रीत्वा महीं दत्वा स्वल्पामपि विचक्षणःपिण्डः पितृभ्यो दत्तो वै तस्यां भवति शाश्वतः ”॥ इति ।

परकीयप्रदेशाः परपरिगृहीतगृहगोष्ठारामादायः । न पुनर्स्तीर्थादीनि ।

## तथा चादित्यपुराणे—

२० “ अटवी पर्वताः पुण्या नदीतीराणि यानि च । सर्वाण्यस्वामिकान्याहर्न हि तेषु परिग्रहः ॥

“ वनानि गिरयो नद्यस्तीर्थान्यायतनानि च । देवखाताश्च गर्तश्च न स्वामी तेषु विद्यते ”॥ इति ।

“ कृमिकाटाद्युपहतं देशं श्राद्धे विवर्जयेत् ” । तदाह यमः—

“ रुक्षं कृमिहतं क्लिन्नं संकीर्णनिष्टग्निधिकम् । देशं त्वनिष्टशब्दं च वर्जये च्छ्राद्धकर्मणि ”॥ इति ।  
क्लिन्नं सकर्दमम् । संकीर्णमन्येनाकीर्णम् । मार्कंडेयः—

२५ “ वर्ज्या जंतुमया रुक्षा क्षितिः प्लुष्टा तथाग्निना । अनिष्टदुष्टशब्दोग्रा दुर्गंधा श्राद्धकर्मणि ”॥ इति ।  
तीर्थक्षेत्रविशेषेषु कृतं श्राद्धं फलातिशयप्रदं भवति । तदाह देवलः—

“ श्राद्धस्य पूजितो देशो गया गंगा सरस्वती । कुरुक्षेत्रं प्रयागश्च नैमिशं पुष्कराणि च ॥

“ नदीतीरेषु तीर्थेषु शैलेषु पुलिनेषु च । विविधेष्वेव तुष्यन्ति दत्तेनेह पितामहाः ”॥ इति ।

## आश्वलायनः—

३० “ गङ्गा गोदावरी वेण्णा गौतमी कौशिकी तथा । नर्मदा शरयूश्चैव कावेरी च सरस्वती ॥

“ गया प्रयागः श्रीशैलः गोकर्णं पुष्करं शुभम् । नैमिशं च कुरुक्षेत्रं केदारं सेतुबन्धनम् ॥

“ द्वारका बद्री कौबजं मुख्या वाराणसी तथा । पुरुषोत्तमस्वामिवेशम् सर्वोत्कृष्टमहोदाधिः ॥

“ एतेषु तीर्थमुख्येषु क्षेत्रेषु च शुभाशुभम् । कृतमक्षयमाप्नोति मनुष्याणां न संशयः ”॥

**व्यासः—**

“ पुष्करेष्वक्षयं श्राद्धं जपहोमतपांसि च । महोदधौ प्रयागे च काश्यां च कुरुजांगले” ॥ इति ।

**शंखोऽपि—** “ वाराणस्यां कुरुक्षेत्रे भूगुणं गिमालये ।

“ गंगाद्वारे प्रयागे च नैमिशे पुष्करे तथा । संनिहत्यां गयायां च दत्तमक्षयतां व्रजेत् ॥

“ नदीसमुद्रतीरे वा व्हदे गोष्ठे च पर्वते । समुद्रगानदीतीरे सिंधुसागरसंगमे ॥

“ नदोर्वा संगमे राजनसालग्रामशिलांतिके । शालग्रामे च गोकर्णे गयायां च विशेषतः ॥

“ क्षेत्रेष्वेषु तु यः श्राद्धं पितृभक्तिसमन्वितः । करोति विधिवन्मर्त्यः कुत्कृत्यो विधीयते” ॥ इति ।

स एव “ यत्रक्वचन नर्मदातीरे यमुनातीरे गंगायां विशेषतो गंगाद्वारे प्रयागे गंगासागरसंगमे

कुशावर्ते बिल्चके नीलपर्वते । कुञ्जाहे भूगुणवृन्दे केदारे लिङ्गायां सुगन्धायां फल्गुतीर्थे महागङ्गायां

तण्डुलिकाश्रमे कुमारधारायां प्रभासे यत्रक्वचन सरस्वत्यां विशेषतो नैमिषारण्ये वाराणस्यामगस्त्या- १०

श्रमे कण्वाश्रमे कौशिक्यां सरयूतीरे शोणायां भागीरथ्याश्च संगमे श्रीपर्वते कल्पोदके उत्तर-

मानसे बडवायां सप्तर्चे विष्णुपदे स्वर्गप्रदेशे गोदावर्यां गोमत्यां वेत्रवत्यां विपाशायां वितस्तायां

मरुदूधायां शतद्रुति चंद्रभागायां ऐरावत्यां सिंधोस्तीरे दक्षिणे पंचनदे औजसे चैवमादिष्वन्येषु

तीर्थेषु सरद्विरासु पुष्करेषु प्रस्त्रवणेषु पर्वतेषु निकुंजेषु वनेषूपवनेषु च गोमयेनोपलितेषु मनोजेषु

चेति ” । अत्र पितृगाथा— १५

“ कुलेऽस्माकं स जंतुः स्याद्यो नो दद्याज्जलाञ्जलिम् । नदीषु बहुतोयासु शीतलासु विशेषतः ॥

“ अपि जायेत सोऽस्माकं कुले कश्चिन्नरोत्तमः । गयाशीर्षे वटे श्राद्धं यो नो दद्यात्समाहितः ॥

“एष्टव्या बहवः पुत्राः यद्येकोऽपि गयां व्रजेत् । यजेत वाऽश्वमेधं वा नीलं वा वृषमुत्सृजेत्” ॥ इति ।

**ब्रह्मकैवर्ते—**

“ गयाशीर्षे यदा पिंडं नाम्ना येषां प्रकुर्वते । नरकस्था दिवं यांति स्वर्गस्था मोक्षमाप्नुयुः ॥ २०

“तत्राक्षयवटो नाम त्रिषु लोकेषु विश्रुतः । पितृणां तत्र वै दत्तमक्षय्यं भवति प्रभो ॥

“ वटवृक्षं समासाद्य शाकेनाप्युदकेन वा । एकस्मिन्भोजिते विप्रे कोटिर्भवति भोजिताः ॥

“ आत्मनस्तु महाबुद्धे गयायां तु तिलैर्विना । पिंडनिर्वापिणं कार्यं मृतानां तु तिलैःसह ” ॥

**नद्यादिषु तीर्थश्राद्धमुक्तं मत्स्यपुराणे—**

“ स्नात्वा नदीषु सर्वासु पितृदेवांश्च तर्पयेत् । तत्र तत्र यथावित्तं कुर्याच्छ्राद्धादिकं तथा ” ॥ २५

“अकालेऽप्यथ काले वा तीर्थश्राद्धं तथा नरः । श्राद्धं कृत्वा तदा तीर्थे कर्तव्यं पितृतर्पणम्” ॥ इति ।

**पाद्मोऽपि—**

“ तीर्थे तु ब्राह्मणं नैव परीक्षेत कथंचन । अनर्थिनमनुप्राप्तं भोजयेन्मनुशासनात् ॥

“ सकुरुभिः पिंडदानं स्यात्संयावैः पायसेन वा । कर्तव्यमृषिभिर्दृष्टं पिण्याकेनैऽगुदेन वा ॥

“ पिण्याकेन तिलानां वा भक्तिमद्दिनैः सदा । श्राद्धं तत्र तु कर्तव्यमध्यावहनवर्जितम् ॥ ३०

“ इवध्वांक्षदृष्टाः काका वा ग्रन्ति दृष्टा न तैः क्रियाः ” ॥ इति । ‘तीर्थेऽनग्रावापदि च’ इति पूर्वोक्तं

हिरण्यश्राद्धं कर्तव्यम् ।

“ क्षेत्रे स्नात्वा शुष्कवासाः प्रदाय तिलवार्यथ । भोजयेद्वाहणात् श्राद्धे हिरण्यश्राद्धमेव वा ॥

“ कृत्वा समविधानेन पिण्डान्ते क्षेत्रपिण्डनात् । अन्नेनामेन मांसेन सकुभिर्दिन आचरेत् ” ॥

**गयाव्यतिरिक्तस्थानेषु जीवपितृकेनापि तीर्थं श्राद्धं कर्तव्यं इत्यधस्तात्प्रातिपादितम् ।**

३५

आङ्गुकालाः ॥ अथ आङ्गुकालाः । तत्र याज्ञवल्क्यः— ( आ. २१७-२१८ )

“ अमावास्याष्टका वृद्धिः कृष्णपक्षोऽयनद्वयम् । द्रव्यब्राह्मणसंपत्तिः विषुवत्सूर्यसंक्रमः ॥  
“ व्यतीपातो गजच्छाया ग्रहणं चंद्रसूर्ययोः । श्रान्द्रं प्रतिरुचिश्वैव श्रान्द्रकालाः प्रकीर्तिः ” ॥ इति ।  
द्रव्यं कृसरमांसादि । ब्राह्मणः श्रुताध्ययनसंपन्नस्तयोः संपत्तिर्लभो यस्मिन्काले स तथोक्तः

५ अत्र हारितः—

“ तीर्थद्रव्योपपत्तौ तु न कालमवधारयेत् । पात्रं च ब्राह्मणं प्राप्य सद्यः श्रान्द्रं विधीयते ” ॥ इति ।  
तीर्थं गंगादि । विषुवं मेषतुलासंक्रांतिः । अयनविषुवयोः संक्रांतित्वे सिद्धेऽपि पृथगुपादानं  
फलातिशयज्ञापनार्थम् । गजच्छायालक्षणं “ यथेंदुः पितृदेवत्य ” इत्यादिना पूर्वमुक्तं ग्रहणमुपरामः ।  
अत्र विशेषमाह वृद्धवसिष्ठः—

१० “ त्रिदशाः स्पर्शसमये तृप्यांति पितरः सदा । मनुष्या मध्यकाले तु मोक्षकाले तु राक्षसाः ” ॥ इति ।  
श्रान्द्रं प्रति रुचिः यदा श्रान्द्रं प्रतीच्छा तदैव कर्तव्यमिति । चकारेणान्येऽपि श्रान्द्रकालाः  
संगृह्यन्ते । अत एव यमः—

“ आषाढ्यामथ् कार्तिक्यां माघ्यां त्रीन्पञ्च वा द्विजान् । तर्पयेतिपृव॑ तु तदस्याक्षयमुच्यते ” ॥ इति ।  
जातुकर्णिः—“ ग्रहोपरागे विषुवे च जाते कृष्णे मघायामयनद्वये च ।

१५ “ नित्यं च शंखे च तथैव पद्मे दत्तं भवेन्निष्कसहस्रतुल्यम् ” ॥ इति । शंखादिस्वरूपमपि तेनैवोक्तम्—

“ शंखं प्राहुरमावास्यां क्षीणसोमा द्विजोक्तमः । अष्टका तु भवेत्पद्मं तत्र दत्तं तथाक्षयम् ” ॥ इति ।

“ यदा विष्णव्यतीपातो भानुवारस्तथैव च । पद्मकं नाम तत्प्रोक्तमयनाच्च चतुर्गुणम् ” ॥ इति ।  
शंखोक्तमपि पद्मं ग्राह्यम् काठकीश्व्रितिः ‘एतद्विदेवपितृणामयनं यद्वास्तिच्छायायां श्रान्द्रं दद्यात्’ इति ।  
शंखोऽपि—

२० “ हस्तिच्छायासु यदत्तं यदत्तं राहुदर्शने । विषुवत्ययने चैव सर्वमानंत्यमश्वुते ” ॥ इति ।  
अनेकविधा गजच्छायाः स्मृतिषु प्रतिपाद्यन्ते—

“ हंसे हस्तस्थिते या तु मघायुक्ता त्रयोदशी । तिथिर्वैस्वती नाम सा छाया कुंजरस्य तु ॥

“ हंसे करस्थिते या तु अमावास्या करान्विता । सा ज्येया कुंजरछाया इति बोधायनोऽब्रवीत् ” ॥  
करो हस्तनक्षत्रम् ।

२५ “ वनस्पतिगते सोमे या च्छाया प्राङ्मुखी भवेत् । गजच्छाया तु सा प्रोक्ता तस्यां श्रान्द्रं प्रकल्पयेत् ॥  
अमावास्यायामपराह्न इत्यर्थः ।

“ सौहिकेयो यदा सूर्यं ग्रसते पर्वसंधिषु । गजच्छाया तु सा प्रोक्ता तस्यां श्रान्द्रं प्रकल्पयेत् ” ॥  
संहिकेयो राहुः ।

३० “ घृतेन भोजयेद्विप्रान्धृतं भूमौ समुत्सृजेत् । ग्रहणाख्ये गजच्छाये श्रान्द्रं दत्वा न शोचति ” ॥  
मोक्षरपि दोषस्तेनैव दर्शितः । युगादिकालं सूचयति

“ वैशाखे कार्तिके माघे शुद्धाग्निग्रहपूर्णिमाः । नमस्यकृष्णपादूरोमामा वा तु युगादयः ” ॥  
अग्निः तृतीया । ग्रहाः नवमी । पादूरः त्रयोदशी । मामावा माघामावास्या ।

“कृष्णाजिनप्रतिग्राहीं विक्रीयी वा हरेत यः । गजच्छायाश्रितो भुक्त्वा न भूयः पुरुषो भवेत्” इति ॥  
देवलः—

“ वृतीया रोहिणीयुक्ता वैशाखस्य सिता तु या । मधाभिः सहिता कृष्णा नभस्ये तु त्रयोदशी ॥

“ तथा शतभिषग्युक्ता कार्तिके नवमी तथा । इंदुक्षये गजच्छाया वैधृतेषु युगादिषु ॥

“ एते कालाः समुद्दिष्टाः पितृणां प्रीतिवर्धनाः ” ॥ इति ।

५

### युगादिश्राद्वनिरूपणम् ।

युगादयो मत्स्यपुराणे दर्शिताः—“ वैशाखस्य वृतीया तु नवमी कार्तिकस्य तु ।

“ माघे पंचदशी चैव नभस्ये च त्रयोदशी । युगादयः स्मृता ह्येता दत्तस्याक्षयकारकाः ” ॥ इति ।

विष्णुपुराणोऽपि—

“ वैशाखमासस्य च या वृतीया नवम्यसौ कार्तिकशुक्लपक्षे

१०

“ नभस्य मासस्य च कृष्णपक्षे त्रयोदशी पंचदशी च माघे ॥

“ पानीयमप्यत्र तिलैर्विमिश्रं दद्यात्पितृभ्यः प्रयतो मनुष्यः ।

“ श्राद्धं कृतं तेन समासहस्रं रहस्यमेतत्पितरो वदंति ” ॥ इति । अत्र शुक्लपक्षे या वृतीया पंचदशी कृष्णपक्ष इत्यन्वयः । अत एव नारदीयपुराणम्— “ द्वे तु शुक्ले द्वे तु कृष्णे युगाद्याः कवयो विदुः ” ॥ इति । ब्राह्मपुराणे तु माघस्य पौर्णमासी युगादिरित्युक्तम्—

१५

“ वैशाखशुक्लपक्षस्य वृतीयायां कृतं युगम् । कार्तिके शुक्लपक्षे च त्रेता तु नवमेऽहनि ॥

“ अथ भाद्रपदे कृष्णे त्रयोदश्यां द्वापरं युगम् । माघे तु पौर्णमास्यां तु धोरं कलियुगं तथा ॥

“ युगारंभास्तु तिथयो युगाद्यास्तेन मिश्रितान् ” ॥ इति ।

अत्र कल्पमेदेन व्यवस्थेति चंद्रिकायाम् । पुलस्त्यो विशेषमाह—

“ अयनद्वितये श्राद्धं विषुवद्वितये तथा । युगादिषु च सर्वासु पिंडनिर्वापणाद्वते ” ॥ इति । २०

### स्मृत्यंतरे—

“ सूर्यस्य सिंहसंक्रांत्यामंतः कलियुगस्य तु । तथा वृश्चिकसंक्रांत्यामंत्रेतायुगस्य तु ॥

“ ज्येयस्तु वृषसंक्रांत्या द्वापरान्तश्च संख्यया । तथा च कुंभसंक्रांत्यामंतः कलियुगस्य च ॥

“ युगादिषु युगांते तु श्राद्धमक्षय्यमश्रुते ” ॥

मन्वादिश्राद्वनिरूपणम् । मन्वादयोऽपि श्राद्धकालाः ॥

२५

“ तथा मन्वंतरादौ च देयं श्राद्धं विजानता ” ॥ इति स्मरणात् ।

### मन्वंतरादयो मत्स्यपुराणे दर्शिताः—

“ आश्वयुक्तशुक्लनवमी कार्तिकी द्वादशी सिता । वृतीया चैत्रमासस्य सिता भाद्रपदस्य च ॥

“ फाल्गुनस्याष्यमावास्या पुष्यस्यैकादशी सिता । आषाढस्यापि दशमीं माघमासस्य सप्तमी ।

“ श्रावणस्याष्टमी कृष्णा तदाषाढी च पूर्णिमा । कार्तिकी फाल्गुनी चैत्री ज्येष्ठी पंचदशी सिता ॥

३०

“ मन्वंतरादयश्चैते दत्तस्याक्षयकारकाः ” ॥ इति । तत्रैव—

“ कृतं श्राद्धं विधानेन मन्वादिषु युगादिषु । हायनानि द्विसाहस्रं पितृणां वृत्सिदं भवेत् ॥

“ आसु स्नानं जपो होमः पुण्यानंत्याय कल्पते ” ॥ इति ।

**महाभारतेऽपि—**

“या मन्वाद्या युगाद्याश्च तिथ्यस्तासु मानवाः । स्नात्वा हुच्चा च दत्त्वा च तदनंतफल भवेत्”॥ इति ।  
**कालादर्शेऽपि—**

“ मन्वाद्यासु युगाद्यासु प्रदत्तः सलिलांजलिः । सहस्रवार्षिकीं वृत्तिं पितृणामावहेत्पराम् ॥  
५ “ द्विसहस्राब्दिकीं वृत्तिं कृतं श्रान्द्रं यथाविधि । स्नानं दानं जपो होमः पुण्यानन्त्याय कल्पते”॥ इति ।

**संयहकारः—**

“तिथ्यग्निनातिथिस्तिथ्याशे कृष्णोभोऽनलो ग्रहाः । तिथ्यकर्त्तौ न शिवोश्वोमातिथी मन्वादयो मताः”॥ इति  
चैत्रमासमारम्य द्वादशमासानामैकस्य एकैकं पदं योजनीयम् । तिथिः पौर्णिमा अग्निस्तृतीया ।  
१० चैत्रे पौर्णिमा शुक्लतृतीया चेत्यर्थः । वैशाखे नास्ति । ज्येष्ठे तिथिः पौर्णिमासी । आषाढे तिथ्यांशे  
पौर्णिमासी । शुक्लदशमी च । श्रावणे कृष्णोभः कृष्णाष्टमी । अत्र कृष्णोति विशेषणादितरत्र सर्वत्र  
शुक्लतिथेर्ग्रहणम् । भाद्रपदे अनलः तृतीया । आश्वयुजे ग्रहा नवमी । कार्त्तिक्यां तिथ्यकर्त्तौ पूर्णा  
द्वादशी च । मार्गशीर्षे पूर्णाद्वादशी न नास्ति । पुष्ये शिवः एकादशी । माघे अश्वः सप्तमी ।  
फाल्गुने अमातिथी अमावास्या पौर्णिमासी चेत्यर्थः । स्मृत्यंतरे—

“ अमापातश्च संक्रांतिस्तथा वैधृतिरेव च । अष्टका चैव मन्वादि युगादिश्च महालयः ॥

१५ “चंद्रसूर्योरपागश्च गजच्छाया तथैव च । द्रव्यबाह्यणसंपत्तिः श्रान्द्रकालाः प्रकीर्तिताः”॥ इति ।  
“ अमाष्टकाव्यतीपातमन्वादिषु युगादिषु । विद्वान् श्रान्द्रमवकुर्वाणः प्रायश्चित्तीयते द्विजः”॥ इति  
वचनान्मन्वादियुगादिव्यतिपातेषु श्रान्द्रं नित्यम् ।

“ तिथ्यादिषु च यच्छ्रान्द्रं मन्वादिषु युगादिषु । अलम्येषु च योगेषु तत्काम्यं समुदाहृतम्”॥ इति  
गालवः । वचनं तु न नित्यत्वापाकरणार्थं वचनद्वयेनाग्निहोत्रादिवश्चित्यत्वकाम्यत्वयोरविरोधादित्या-  
२० हुः । एवमेव—“ प्रेतश्रान्द्रं सापिङ्गत्वं संक्रांतिग्रहणेषु च” इति । प्रतिपादितस्य नैमित्तिकस्य

“ संक्रांतिर्विषुवच्चैव विशेषणायनद्वयम् । व्यतीपातोऽथ जन्मर्क्षं चंद्रसूर्यग्रहस्तथा ॥

“ इत्येतान् श्रान्द्रकालांस्तु काम्यानाह प्रजापतिः । श्रान्द्रमेतेषु यद्दत्तं तदानन्त्याय कल्पते”॥ इति ।  
विष्णूकृत्स्य काम्यत्वस्य च न विरोधः । अत एव कूर्मपुराणे—

“ नैमित्तिकं तु कर्त्तव्यं ग्रहणे चंद्रसूर्ययोः । वांधवानां च मरणे नरकी स्यादतोऽन्यथा ॥

२५ “ काम्यानि चैव श्रान्द्रानि शस्यंते ग्रहणादिषु ” । तथा च शातातपः—

“ सर्वस्वेनापि कर्त्तव्यं श्रान्द्रं वै राहुदर्शने । अकुर्वाणस्तु यः श्रान्द्रं पंके गौरिविसीदिति”॥

“ राहुदर्शनदत्तं हि श्रान्द्रमा चंद्रतारकम् । गुणवत्सर्वकामीयं पितृणामुपतिष्ठते ” ॥ इति

**मार्कंडेयोऽपि—**

“ विशिष्टब्राह्मणप्राप्तौ सूर्येदुग्रहणेऽयने । विषुवे रविसंक्रांतौ व्यतीपाते च पुत्रक ॥

३० “ श्रान्द्रार्हद्रव्यसंप्राप्तौ तथा दुस्वपदर्शने । जन्मर्क्षग्रहणीडासु श्रान्द्रं कुर्वीत चेच्छया”॥ इति ।

यदापि इच्छा कामः तदापि श्रान्द्रं कुर्वीतेत्यर्थः । एवं च नित्यनैमित्तिकयोः फलेच्छायां सत्यां  
काम्यत्वं न विरुद्धते ।

काम्यश्राद्धकालः । कृत्तिकादिनक्षत्राणि काम्यश्राद्धकालः ।

तदाह याज्ञवल्क्यः ( आ. २६५-२६८ )

“ स्वर्गं ह्यपत्यमोजश्च शौर्यं क्षेत्रं बलं तथा । पुत्रं श्रेष्ठं च सौभाग्यं समृद्धिं मुख्यतां शुभम् ॥  
“ प्रवृत्तचक्रतां चैव वाणिज्यप्रभूतीनपि । अरोगित्वं यशो वीतशोकतां परमां गतिम् ॥  
“ धनं वेदान्मिष्टकिसद्धिं कुप्यं गामप्यजाविकम् । अश्वानायश्च विधिवद्यः श्राद्धं संप्रयच्छति ॥ ५  
“ कृत्तिकादिभरण्यं स कामानाप्नुयादिमान् । आस्तिकः श्रद्धानश्च व्यपेतमद्मत्सरः ” ॥ इति ।  
प्रवृत्तचक्रता अप्रतिहताज्ञता । कुप्यं सुवर्णरजतव्यतिरिक्ततामादि । विष्णुरपि ( ७८८ ) “ स्वर्गं  
कृत्तिकासु अपत्यं रोहिणीषु ब्रह्मवर्चसं सौम्ये कर्मणां सिद्धिं रौद्रे भुवं पुनर्वसौ पुष्टिं पुष्ट्ये सार्वे  
सर्वान्कामान्पौष्ट्यं पित्र्ये सौभाग्यं फालुनीषु धनर्मर्यमो ज्ञातिश्रैष्ठं हस्ते रूपवतः सुतान् त्वाष्टे  
वाणिज्यवृद्धिं स्वातौ कनकं विशाखासु मित्राणि मैत्रे शाके राज्यं कृषिमूले समुद्रयानसिद्धिमाप्ये ॥ ०  
सर्वान्कामान्वैश्वदैवे वेदश्रैष्ठं भविजिति सर्वान्कामान्द्रवणे बलं वासवे आरोग्यं वारुणे  
रूपद्रव्यमाजे गृहमहिर्बुध्ये गाः पौष्णे तुरंगानाश्विने जीवितं याम्ये ” इति । आदित्यादयो  
वाराश्च काम्यश्राद्धकालाः । तदाह विष्णुः— ( ७८९ ) “ सततमादित्येऽन्हि श्राद्धं  
कुर्वन्नारोग्यमवाप्नोति । सौभाग्यश्चांद्रे समरविजयं कौजे सर्वान्कामान्वैष्टे विद्यामभीष्टां जीवे धनं  
शौके जीवितं शनैश्चरः ” इति । १५

कूर्मपुराणेऽपि —

“ आदित्यवारे त्वारोग्यं चान्द्रे सौभाग्यमेव च । कुजे सर्वत्र विजयं सर्वान्कामान् बुधस्य तु ।

“ विद्यामभीष्टां च गुरौ धनं वै भाग्ये पुनः । शनैश्चरे भवेदायुरारोग्यं च सुदुर्लभम् ” ॥ इति ।

विष्णुधर्मोत्तरे— “ अथ काम्यानि वक्ष्यामि श्राद्धानि तत्र पार्थिव ।

“ आरोग्यमथ सौभाग्यं समरे विजयं तथा । सर्वान्कामांस्तथा विद्यां धनं जीवितमेव च ॥ २०

“ आदित्यादिदिनेष्वेवं श्राद्धं कुर्वन्सदा नरः । क्रमेणैतान्यवाप्नोति नौत्रं कार्यां विचारणा ” ॥ इति ।

अत्र विशेषमाह मनुः ( ३२७७ )—

“ युश्छु कुर्वन् दिनक्षेषु सर्वान्कामानवाप्नुयात् । अयुक्षु तु पितृनर्च्यं प्रजां प्राप्नोति पुष्कलाम् ” ॥ इति ।

युश्छु युग्मेषु दिनेषु सूर्यादिवारेषु । क्रक्षेषु कृत्तिकादिनक्षत्रेषु । कुर्वन्श्राद्धमिति शेषः । प्रतिपदादि-  
तिथियोऽपि काम्यश्राद्धकालाः । तदाह मनुः— २५

“ कुर्वन्प्रतिपदि श्राद्धं सुरूपान्विदते सुतान् । कन्यकां तु द्वितीयायां तृतीयायां तु वंदिनः ॥

“ पशून्कुद्रां चतुर्थ्यां च पञ्चम्यां शोभनान् सुतान् । षष्ठ्यां द्यूतं कृषिं चापि सप्तम्यां लभते नरः ॥

“ अष्टम्यामपि वाणिज्यं लभते श्राद्धदो नरः । स्याज्ञवम्यमेकस्तुरं दशम्यां द्विसुरं बहु ॥

“ एकादश्यां तथा रूप्यं ब्रह्मवर्चसिनः सुतान् । द्वादश्यां जातरूपं च रजतं रूप्यमेव च ॥

‘ ज्ञातिश्रैष्ठं त्रयोदश्यां चतुर्दश्यां तु सुप्रजाः । प्रीयते पितरश्वास्य ये शस्त्रेण रणे हताः ॥ ३०

“ श्राद्धदः पञ्चदश्यां तु सर्वान्कामानवाप्नुयात् ” ॥ इति । कात्यायनोऽपि— “ सुरूपाः सुताः  
प्रतिपदि द्वियोऽप्रतिरूपा द्वितीयायां वंदिनस्तृतीयायां चतुर्थ्यां क्षुद्रपश्वाः पुत्राः पञ्चम्यां द्यूतं  
षष्ठ्यां कृषिः सप्तम्यां वाणिज्यमष्टम्यमेकशक्तं नवम्यां दशम्यां वा गावः परिचारकाः एकादश्यां  
द्वादश्यां धनधान्यरूप्यं ज्ञातिश्रैष्ठं हिरण्यानि त्रयोदश्यां युवानस्तत्र प्रियंते शस्त्रहतस्य चतु-  
र्दश्याममावास्यायां सर्वम् ” ॥ इति । ३५

एतच्च तिथिश्राद्धं कृष्णपक्षे कर्तव्यम्—

“ पित्र्यं श्राद्धं कृष्णदिनेऽस्तमययोगिनि ” इति स्मरणात् । तथा च मनुः (३।२७८) —  
“ यथैव चापरः पक्षः पूर्वपक्षाद्विशिष्यते । तथा श्राद्धस्य पूर्वाणहादपराणहो विशिष्यते ” ॥ इति ।  
कामश्राद्धं प्रकृत्य स्मृत्यंतरेऽपि “ कृष्णपक्षेऽपराणहे तु रौहिणं तु न लंघयेत् ” इति ।  
५ अपराणहः द्वेधा विभक्तस्यान्हो द्वितीयभागः । रौहिणोऽन्हो नवमो मुहूर्तः । एवं कुतपादिघटिका-  
त्रययुक्तायां प्रतिपदादितिथौ काम्यश्राद्धं कार्यं न तु कुतपाद्यसंयुक्तायामिति मंतव्यमिति ।  
चंद्रिकायाम्—काम्यश्राद्धं काम्यसिद्धिपर्यन्तमेकसंवत्सरपर्यंतं वा यथाकांममुक्तदिनेऽवश्यमनुष्ठेयम् ।  
तथा देवस्वामिना नक्षत्रश्राद्धमुदाहृत्योक्तम्—“ नक्षत्रेषु तु काम्यश्राद्धेषु तत्कामप्रदनक्षत्रप्राप्तौ  
आ तत्कामप्राप्तेरब्दमेकं वा तस्मिन् ऋक्षे श्राद्धं कुर्यात् ” इति । हारीतः —

१० “ काम्यश्राद्धानि काम्यार्थं सम्यग्यत्नेन साधयेत् । शरीरारंभहेतुत्वान्न मुहुस्तानि कारयेत् ॥

“ यथाकथंचिन्नित्यानि कुर्यादिंदुक्षयादिषु । पात्रद्रव्यादिसंपत्सु सत्सु काम्यफलं भवेत् ” ॥ इति ।  
विष्कंभादियोगाश्वं काम्यश्राद्धकालाः । तत्र कृत्तिकादिनक्षत्रेषुकूलं फलं क्रमात् ज्ञेयम् । तदाह  
मरीचिः—

“ कृत्तिकादिषु क्रक्षेषु श्राद्धे यत्कलमीरितम् । विष्कंभादिषु योगेषु तदेव फलमिष्यते ” ॥ इति ।

१५ रव्यादिवारश्राद्धफलं बवादिकरणेषु श्राद्धकरणेऽपि द्रष्टव्यम् । तदाह बृहस्पतिः—

“ सूर्यादिवासरेष्वेतत् श्राद्धबृह्णभते परम् । बवादिकरणेष्वेतच्छ्राद्धकृच्चाश्चुते फलम् ” ॥ इति ।  
संगृह्य दर्शयति कालादर्शकारः—

“ पक्षाद्याद्यासु तिथिषु वर्जयित्वा चतुर्दशीम् । कन्यादिकामिनः कुरुः श्राद्धं पार्वणरूपवत् ॥

“ कृत्तिकादिषु क्रक्षेषु भरण्यंतेषु पार्वणम् । कुरुः श्राद्धं श्रद्धधानाः स्वर्गादिफलगामिनः ॥

२० “ विष्कंभादिषु योगेषु फलं नक्षत्रवत्स्मृतम् ।

“ श्राद्धं रव्यादिवारेषु ह्यारोग्यादिफलेप्सवः । कुरुः फलमिदं ज्ञेयं बवादिकरणेष्वपि ” ॥ इति ।  
काम्यश्राद्धस्य कालांतरमप्याह गार्यः—

“ माससंज्ञे यथा ऋक्षे चंद्रः संपूर्णमंडलः । गुरुणा यदि संयुक्तः सा तिथिर्महती स्मृता ” ॥ इति ।

पौर्णमास्यां चंद्रस्तन्मासनक्षत्रे चित्रादौ गुरुणा युक्तश्चेत्सा पौर्णमासी महाचैत्र्यादिसंज्ञेत्यर्थः ।

२५ स एव—

“ मेषराशौ यदा सौरिः सिंहे चन्द्रबृहस्पती । भास्करः श्रवणक्षें च महामाधी च सा स्मृता ” ॥ सौरिः  
श्नैश्चरः मेषे यदि स्याद्बृहस्पतिं द्रश्वं सिंहे यदि स्याद्बास्करः श्रवणनक्षत्रे यदि स्यात्तदा पूर्णिमा  
माहामाधीत्यर्थः । स एव—

“ वृषे वा मिथुने भानौ जीवचंद्रौ तथेंदुभे । पौर्णमासी गुरोर्वारे महाज्यैष्ठी प्रकीर्तिता ॥

३० “ महाचैत्र्यादिषु कृतं दानं श्राद्धमुपोषणम् । अनंतफलदं प्राहुर्मुनयो धर्मवेदिनः ” ॥  
इति श्राद्धकालः ।

अथ आद्वे भोजनीयवर्जनीयब्राह्मणनिरूपणम् । तत्र मनुः— ( ३।१२४ )

“तत्र ये भोजनीयाः स्युर्ये च वर्ज्या द्विजोत्तमाः । यावंतश्चैव यैश्चान्नैस्तांश्च वक्ष्याम्यशेषतः” ॥ इति ।  
द्विजोत्तमा द्विजेषु त्रैवर्णिकेषूत्तमाः ब्राह्मणा इति यावत् । भोजनीयानभोजनीयांश्च ब्राह्मणान्वेतुं  
गुणदोषपरीक्षणं कार्यमित्याह स एव— ( ३।१०० )

“दूरादेव परीक्षेत ब्राह्मणं वेदपारगम् । तीर्थं तद्व्यक्त्यानां प्रदाने सोऽतिथि स्मृतः” ॥ इति । ५  
पात्रपरिग्रहकालात्पूर्वमेतत्पितृपितामहपरीक्षा कार्या । तीर्थमुत्तमं पात्रमतिथितुल्यश्चेत्यर्थः ।  
वेदपारगश्चर्हणमुपादैयगुणानामुपलक्षणार्थम् । अत एव छागलेयः—

“सर्वलक्षणसंयुक्तैर्विद्याशीलगुणान्वितैः । पुरुषत्रयविश्वातैः सर्वं श्राद्धं प्रकल्पयेत्” ॥ इति ।  
यमोऽपि—

“पूर्वमेव परीक्षेत ब्राह्मणान् वेदपारगान् । शरीरप्रभवैर्देषैः शुद्धांश्च चरित्रवतान्” ॥ इति । १०  
शरीरप्रभवा दोषाः कुष्ठापस्मारकाद्यः । तद्वहितान्पितामहाद्वारम्य भोजनीयब्राह्मणपर्यंतं परीक्षेते-  
त्यर्थः । अत एव पितुः श्रोत्रियत्वेन पुत्रस्य श्रैष्टचमाह मनुः ( ३।१३६ )—

“अश्रोत्रियः पिता यस्य पुत्रः स्याद्वेदपारगः । अश्रोत्रियो वा पुत्रः स्यात्पिता स्याद्वेदपारगः ॥

“ज्यायांसमनयोर्विद्यस्य स्याच्छ्रोत्रियः पिता । मन्त्रसंपूजनार्थं तु सत्कारमितरोऽहंति” ॥ इति ।  
इतरः अश्रोत्रयपितृकः श्रोत्रिय इत्यर्थः । स एव— ( ३।१४९ ) १५

“न ब्राह्मणं परीक्षेत दैवे कर्मणि धर्मवित् । पित्र्ये कर्मणि तु प्राप्ते परीक्षेत प्रयत्नतः” ॥ इति ।  
प्रयत्नत इति दैवेऽप्यपकृष्य योजनीयम् । दैवे कर्मणि प्रयत्नतो न परीक्षेत । अनेन  
किञ्चित्परीक्षणं कार्यमित्युक्तं भवति । तथा च स एव— ( ३।१२८ )

“श्रोत्रियायैव देयानि हव्यकव्यानि दातृभिः । अर्हत्तमाय विप्राय तस्मै दत्तं महत्फलम् ॥

“एकैकमपि विद्वांसं दैवे पित्र्ये च भोजयेत् । पुष्कलं फलमाप्नोति नामंत्रज्ञान्वहूनपि ॥ ( १२९ ) २०

“सहस्राणि सहस्राणामनृतां यत्र भुञ्जते । एकस्तान्मंत्रविद्विप्रः सर्वानहंति धर्मतः” ॥ ( १३१ )

“ज्ञानोत्कृष्टाय देयानि कव्यानि च हवीषि च । न हि हस्तावसृग्दिग्धौ धाव्येते रुधिरेण वै ॥ ( १३२ )

“यत्नेन भोजयेच्छाद्वे बहूचं वेदपारगम् । शासांतगं वाऽप्यधर्यु छंदोगं वा समाप्तिकम् ॥ ( १४५ )

“एषामन्यतमो यस्य भुंजीत आद्वमर्चितः । पितृणां तस्य वृत्सिस्याच्छाश्वती सप्तपौरुषी ॥ ( १४६ )

“ब्राह्मणो ह्यनधीयानस्तुणाग्निरिव शाम्यति । तस्मै व्यं न दातव्यं न हि भस्मानि हूयते” ॥ ( १६८ ) २५

बृहस्पतिः—

“यदेकं भोजयेच्छाद्वे छंदोगं तत्र भोजयेत् । ऋचो यजूषि सामानि त्रयं तत्र तु विद्यते ॥

“अटेत पृथिवीं सर्वा सशैलवनकाननाम् । यदि लभ्येत पित्र्यर्थे साम्नामक्षरचिंतकः” ॥

“ऋचा तु तृप्यति पिता यजुषा तु पितामहाः । पितुः पितामहः साम्ना छंदोगो ह्यधिकस्ततः” ॥ इति ।

शातातपः— ३०

“भोजयेद्वस्त्वर्थर्वाणं दैवे पित्र्ये च कर्मणिं । अनंतमक्षयं चैव फलं तस्योति वै श्रुतिः” ॥

यमः—“वेदविद्याव्रतस्नाताः श्रोत्रिया वेदपारगः । स्वकर्मनिरताः शांताः क्रियावंतस्तपस्त्विनः ॥

“तेभ्यो हव्यं च कव्यं च प्रसन्नेभ्यः प्रदीयते” ॥

“येसोमपा विरजसो ब्रह्मज्ञाः शांतबुद्धयः । व्रतिनो नियमस्थाश्च ऋतुकालाभिगमिनः ॥

“पंचाग्निरप्यधीयानो यजुर्वेदविदेव च । बहूचश्च त्रिसौपर्णस्त्रिमधुर्वाऽथ यो भवेत् ॥ ३५

“त्रिणाचिकेतो विरजाश्छंदोगो ज्येष्ठसामगः । अर्थर्वशिरसोऽध्येता सर्वे ते पंक्तिपावनाः ॥

“शिशुरप्यग्निहोत्री च न्यायविच्च षडंगवित् । मंत्रब्राह्मणविच्चैव यश्च स्याद्वर्मपारगः ॥

“ब्रह्मदेयासुतश्चैव भावशुद्धः सहस्रदः । चांद्रायणत्रत्वरः सत्यवादी पुराणवित् ॥

“निष्णातः सर्वविद्यासु शांतो विगतकलमषः । गुरुवेदाग्निपूजासु प्रसन्नो ज्ञानतत्परः ॥

५ “विमुक्तश्च सदा धीरो ब्रह्मभूतो द्विजोत्तमः । न मित्रो नैव चामित्रो मैत्र आत्मविदेव च ॥

“स्नातको जप्यनिरतः सदा पुष्पबलिप्रियः । क्रजुर्षुदुः क्षमी दांतः शांतः सत्यव्रतः शुचिः ॥

“वेदज्ञः सर्वशास्त्रज्ञ उपवासपरायणः । गृहस्थो ब्रह्मचारी च चतुर्वेदविदेव च ॥

“वेदविद्याव्रतस्नाता ब्राह्मणः पंक्तिपावनाः” ॥ इति । “ब्रह्म मे तुमाम्” इत्याद्यस्त्रयोऽनुवाकाः प्रत्येकं त्रिसुपर्णसंज्ञास्तांस्त्रीनिकं वाऽयोधीते स त्रिसुपर्णः । ‘मधुवाता क्रतायते’ इत्याद्य-  
१० स्तिस्त्रः क्षचो योऽधीते स त्रिमधुः । ‘उशन्ह वै वाजःश्रवस’ इत्यादिभिस्त्रिभिरनुवाकैर्विहितानां नाचिकेतसंज्ञानामभीनां चेतावेत्ता वा त्रिणाचिकेतः । ब्रह्मदेयासुतः ब्राह्मविवाहोदायाः पुत्र इत्यर्थः । शांखः—

“ब्रह्मदेयानुसंतानो ब्रह्मदेयाप्रदायकाः । ब्रह्मदेयापतिश्चैव ब्राह्मणः पंक्तिपावनाः ॥

“यजुषां पारगो यश्च साम्नां यश्चापि पारगः । अर्थर्वशिरसोऽध्येता ब्राह्मणः पंक्तिपावनः” ॥ इति ।

१५ बोधायनोऽपि—“त्रिमधुस्त्रीणा चिकेतस्त्रिसुपर्णः पंवाग्निः षडङ्गवित् त्रिशीर्षिगो ज्येष्ठसामगा” इति । पद्मक्तिपावनाः इति । ‘सहस्रशीर्षा पुरुषः’ ‘अभ्यः संभूतः’ ‘सहस्रशीर्ष देवम्’ इत्यनुवाकत्रयस्याध्येता । हारीतोऽपि स्थितिरविच्छिन्नवेदिवेदिता आर्षेयवत्वं चेति कुलगुणाः । वेदा अंगानि धर्मोऽध्यात्मवित्वं विज्ञानं स्मृतिश्चेति षड्विंश्च श्रुतं ब्रह्मण्यता देवपितृभक्तिता समता सौम्यता अपरोपतापिता अनसूयता अनुन्दतता अपारुष्यं मित्रता प्रियवादित्वं कृतज्ञता शरण्यता प्रशांतिश्चेति  
२० त्रयोदशविधं शीलम् ।

“क्षमा दमो दृया दानमहिंसा पूजनं तथा । शौचं स्नानं जपो होमस्तपः स्वाध्याय एव च ॥

“सत्यवचनं संतोषो दृढवतत्वमुपव्रतत्वमिति षोडशगुणं वृत्तम् । तस्मात्कुलीनाः श्रुतशीलवंतो व्रतस्थाः सत्यवादिनोऽव्यंगाः पांक्तेया द्वादशोभयत्र श्रोत्रियस्त्रिणाचिकेतस्त्रिसुपर्णस्त्रिमधुत्रिशीर्षिगो ज्येष्ठसामगः पंचाग्निष्ठंगविद्वुद्रजाप्यूर्ध्वरेता क्रतुकालगामी तत्त्वाविच्चेति पंक्तिपावना  
२५ भवंतीति स्थितिरविच्छिन्नसंतानत्वं अविच्छिन्नवेदवेदितेति । हविरासादनार्थं देशविशेषवाची वेदिशब्दो हविः साध्यंयां लक्ष्याति । आर्षेयत्वं प्रवरगतक्षिज्ञात्रृत्वं धमो धर्मशास्त्रं विज्ञानं वैशेषिकादिशास्त्रज्ञानं स्मृतिः वेदशास्त्राध्यविस्मरणम्” ॥ विष्णुरपि—

“ये क्षांतदांताः श्रुतिपूर्णकर्णा जितेंद्रियाः प्राणिवधे निवृत्ताः ।

“प्रतिग्रहे संकुचिता गृहस्थास्ते ब्राह्मणास्तारयितुं समर्थाः” ॥ इति । मत्स्यपुराणोऽपि—

३० “अर्थज्ञो वेदवित्सत्री ज्ञातवंशः कुलान्वितः । पुराणवेत्ता सर्वज्ञः स्वाध्यायजपतत्परः ॥

“शिवभक्तः पितृपरः सूर्यभक्तोऽथ वैष्णवः । ब्रह्मण्यो योगविच्छान्तो विजितात्मार्थशीलवान् ॥

“श्राद्धे नियोजनीयाः स्युर्यदेते पंक्तिपावनाः” इति ॥ याज्ञवल्क्यः ( आ. २१९ )

“अग्न्यः सर्वेषु वेदेषु श्रोत्रियो ब्रह्मविद्युवा । वेदार्थविज्ञ्येष्ठसामा त्रिमधुस्त्रिसुपर्णकः ॥

“ कर्मनिषास्तपोनिष्ठाः पंचाग्निर्ब्रह्मचारिणः । पितृमातृपराश्वैव ब्राह्मणाः श्राद्धसंपदा ” ॥ इति ।  
मनुः ( ३।१८३-१८६ )—

“अपांक्तयोपहता पंक्तिः पाव्यते यैर्द्विजोत्तमैः । तान्निवोधत कात्स्न्येन द्विजाग्न्यान्पंक्तिपावनात् ॥

“ अग्न्याः सर्वेषु वेदेषु सर्वप्रवचनेषु च । श्रोत्रियान्वयजाश्वैव विजेयाः पंक्तिपावनाः ॥

“ त्रिणाचिकेतः पंचाग्निस्त्रिसुपर्णः षडंगवित् । ब्रह्मदेयानुसंतानः छंदोगो ज्येष्ठसामगः ॥ ५

“ वेदार्थवित्प्रवक्ता च ब्रह्मचारी सहस्रदः । शतायुश्वैव विजेया ब्राह्मणाः पंक्तिपावनाः ” ॥ इति ।  
सहस्रदः गवां सुवर्णानां वा । व्यासोऽपि—

“ अग्निहोत्रपरो विद्वान् न्यायविच्च षडंगवित् । मंत्रब्राह्मणविच्चैव यश्च धर्मस्य पालकः ॥

“ गुरुदेवाग्निपूजासु प्रसक्तो ज्ञानतत्परः । महादेवार्चनरतो वैष्णवः पंक्तिपावनः ” ॥ इति ।

मनुः ( २।११८ )— १०

“ गायत्रीमात्रसारोऽपि वरं विप्रः सुयंत्रितः । नायंत्रितश्चतुर्वेदी सर्वाशी सर्वविक्रयी ” ॥

मत्स्यः—

“ गायत्रीजप्यनिरतं हव्यकव्ये नियोजयेत् । पापं तिष्ठति नो तस्मिन्न बिंदुरिव पुष्करे ” ॥ इति ।

पुष्करं पद्मपत्रम् । आश्वलायनः—

“ अविपुतब्रह्मचर्यौ पितरौ यस्य तिष्ठतः । सन्ध्याग्निहोत्रनिष्ठश्वेत श्राद्धे सोऽहर्ण न वेदवित् ॥ १५

“ त्यक्ताग्निस्त्यक्तसन्ध्यो यो वेदविच्चापि सद्विजः । स्वपित्रोरात्मनः शुद्धिविहीनस्तं च वर्जयेत् ” ॥

द्यासोऽपि—

“ चीर्णवता गुणैर्युक्ता भवेयुर्ये च कर्षकाः । सावित्रीजाः क्रियावंतस्ते राजन्वचनक्षमाः ॥

“ सावित्रीं तु जपन्यस्तु त्रिकालं भरतर्षभ । भैश्वर्वृत्तिः क्रियावांश्च स राजन्केतनक्षमः ” ॥ इति ।

केतनं निमंत्रणम् । क्षमो योग्य इत्यर्थः । यमः— २०

“ गृहस्थो ब्रह्मचारी च यजुर्वेदविदेव च । वेदविद्याव्रतस्नाता ब्राह्मणाः पंक्तिपावनाः ” ॥ इति ।

चशब्दाद्यतिरप्युक्तः । उक्तं च साक्षाद्वासिष्ठेन—“ यतीन्साधून्वेति ” । भोजयेदिति शेषः ।

ब्रह्मांडपुराणे—“ शिखिभ्यो धातुरकेभ्यः त्रिदंडिभ्यश्च दापयेत् ” ॥ इति । शिखिनो

ब्रह्मचारिणः । धातुरक्तः धातुरक्तवस्त्रधारिणो वानप्रस्थाः । त्रिदंडिनो वाक्यायमनोदंडैरुपेता यतयः ।

अत्र पसः परः श्रेष्ठः । अत एव नारदः— २५

“यो वै यतीननाट्य भोजयेदितरान्द्विजान् । विजानन्वसतो ग्रामे कव्यं तद्याति राक्षसान्” ॥ इति ।

नागरखंडे—

“ आमंत्रयेवतीन्पूर्वं वनस्थान्वा त्रिकर्मणः । तदभावे गृहस्थांश्च ब्रह्मज्ञानपरायणान् ” ॥ इति ।

त्रिकर्मणः ब्रह्मचारिणः । ब्रह्मपुराणे—

“ अलाभे ध्यानिभिक्षूणां भोजयेद्विद्वाचारिणः । तदलाभे ह्युदासीनं गृहस्थमपि भोजयेत् ” ॥ इति । ३०

ध्यानी वानप्रस्थः । उदासीनो दातुरसंबंधी । तथा चापस्तंबः—“ ब्राह्मणान्भोजयेद्विद्विदो

योनिगोत्रमंत्रांतेवास्यसंबंधान् ” ॥ इति । योनिसंबंधः मातुलादयः । गोत्रसंबंधाः सपिंडाः ।

मंत्रसंबंधा वेदाध्यापकादयः । अंतेवासिसंबंधाः शिल्पशास्त्रोपाध्यायाः । एवंविधसंबंधव्यतिरिक्ता-

न्ब्राह्मणान् गृहस्थादीन्भोजयेदित्यर्थः ।

## चंद्रिकायाम्—

“ गृहस्थानां सहस्रेण वानप्रस्थशतेन च । ब्रह्मचारिसहस्रेण वानप्रस्थशतेन च ॥

“ ब्रह्मचारिसहस्रेण यो योगी स विशिष्यते ” ॥ पद्मपुराणेऽपि—

“ सांगान्यश्चतुरो वेदानधीते संस्कृतोऽर्थवित् । कर्मवान्कर्मसंशुद्धः स श्राद्धे प्रथमो मतः ॥

५ “ तादृशाद्युताच्छ्रेयानेको योगसमाश्रयः ॥ ” वृद्धशातातपः—

“ ज्ञानी यस्य सदाश्वाति उदकं वा पिबेद्यदि । कृतं तेनेह तत्कृत्यं तारितं च कुलत्रयम् ॥

“ योगिनं समतिकम्य गृहस्थं यदि पूजयेत् । न तत्फलमवाप्नोति स्वर्गस्थमपि पातयेत् ॥

“ योगिनं तु व्यतिक्रम्य पूजयन्ति परस्परम् । भोक्तारस्तु सदातारो नरके स्युः सबांधवाः ” ॥ इति ।  
एतत्सर्वं वृत्तस्थदृष्टतत्वयोनिविषयम् । तथा च शातातपः—

१० “ योगिनं भोजयेन्नित्यं दृष्टतत्वं मनीषिणम् । तेषां तु दत्तमक्षय्यं भवतीति न संशयः ” ॥

चंद्रिकायामपि—“ भोजनीयास्तथा नित्यं ज्ञानिनो ध्यानिनस्तथा ” ॥ इति ।

एवं च “ यथाकथंचिदपि यो योगधर्मं समाश्रितः । सम्यग्वर्णश्रमस्थेभ्यस्तत्पात्रं परमं मतम् ” ॥

इत्युशानस्तो वचनं योगिप्रशंसापरम् । तथा चाश्वलायनः—

“ त्यक्तसंगं मुनिं शांतं सुनिर्विष्णुममत्सरम् । शुद्धमेकाकिनं भिक्षुं सश्रद्धं च निराशीषम् ॥

१५ “ ईषणात्रयनिर्मुक्तं लोकवत्माविद्वृष्टकम् । यतिमेतादृशं यत्नात् श्राद्धे सम्यक्प्रपूजयेत् ॥

“ आहुतं वाप्यनाहूतं सिद्धं वा ब्राह्मणाज्ञया । आत्मना विदितं विप्रं यतिं सिद्धं च योगिनम् ॥

“ पूजयेदेव मतिमान्श्राद्धेनाविदितं बुधः ॥

“ ये चाप्यविदिताः काले सिद्धाद्याः स्वयमागताः । शिवबुद्धयाऽर्चयेदेतान् सिद्धान्विप्रानुमोदितान् ” ॥

## हेमाद्रौ—

२० “ भिक्षार्थमागतांश्चापि काले संयमिनो यतीन् । भोजयेत्प्रणिपाताद्यैः प्रसाद्य यतमानसः ” ॥

## यमः—

“ भिक्षुको ब्रह्मचारी च भोजनार्थमुपस्थितः । उपविष्टेष्वनुप्राप्तः कामं तमपि भोजयेत् ” ॥

वरणानंतरं प्राप्तमतिथिवद्भोजयेदित्यर्थः । छागलेयः—

“ पूजयेच्छाद्वकालेऽपि यतिं च ब्रह्मचारिणम् । विप्रानुद्धरते पापात्पितृमातृगणानपि ” ॥ इति ।

२५ उपवेशनस्थानविशेषमाह वृहस्पतिः—

“ अभावे स्नातकानां तु व्रतिनं श्राद्धकर्मणि । देवार्थं केतयेद्योग्यं न पित्रर्थं कदाचन ॥

“ श्राद्धकाले यतिं प्राप्तं पितृस्थाने तु भोजयेत् । देवस्थानेन वृणुयात्प्रथमं परिवेषयेत् ” ॥ इति ।

व्रतिनं ब्रह्मचारिणमित्यर्थः । यत्तु ब्रह्मकैवर्त्तवचनम्—“ मुंडान् जटिलकृषायान् श्राद्धकाले विवर्जयेत् ” इति तदाश्रमाचाररहितव्यर्थमुंडिविषयम् ।

३० “ वर्णाश्रमविरुद्धानां धर्माणां ये तु सेवकाः । मुंडान् वसनकाषायांस्तांस्तु श्राद्धे विवर्जयेत् ॥

“ अनाश्रमी तु यो विप्रो जटी मुंडी वृथाचयः । वृथाकाषायधारी च श्राद्धे तं दूरतस्त्यजेत् ” ॥ इति स्मरणात् । ब्रह्मचारिणः श्राद्धे एकान्नभोजनमनुजानाति मनुः ( २१८९ )—

“ व्रतवदेवदैवत्ये पित्र्ये कर्मण्यर्थिवत् । काममभ्यर्थितोऽश्रीयाद्वत्तमस्य न लुप्यते ” ॥ इति ।

दैवदैवत्ये दैविके कर्मण्यभ्यर्थितो ब्रह्मचारी व्रतवद्वत्तविरोधेन मधुवर्जं भुंजीत । पित्र्ये पितृकर्मणि

३५ कृषिवत् कृषिरिव मधुमांसादि वर्जयन् कामं इच्छया भुंजीत । एवमस्य ब्रह्मचर्यव्रतं न लुप्यते ।

अन्यथा लुप्यते इत्यर्थः ।

याज्ञवल्क्योऽपि ( आ. ३२ )—

“ ब्रह्मचर्ये स्थितो नैकमन्नमद्यादनापदि । ब्राह्मणः कामशीयाच्छान्द्रे व्रतमपीडयन् ” ॥ इति । व्रतपीडाकरं मधुमांसादिवर्जयन्मुंजीतेत्यर्थः । परानुग्रहार्थं यतेः एकान्नभोजनमनुज्ञाते काष्ठा-जिनिः—“ अशक्तानुग्रहार्थं वा यतिरेकान्नभुग्भवेत् ” ॥ इति । वस्तिष्ठोऽपि—

“ ब्राह्मणकुलेऽभ्यर्थितो यतिर्मुंजीत ” इति । स्मृत्यंतरे—

“ मधुमांसं न दातव्यं यतीनां ब्रह्मचारिणाम् । गंधं भाल्यं च तांबूलमनुजाप्यान्यतो द्विशेत् ” ॥ इति । मनुः—( ३।१४७-१४८ )

“ एष वै प्रथमः कल्पः प्रदाने हव्यकव्ययोः । अनुकल्पस्त्वयं ज्ञेयः सदा सद्विरनुष्टिः ॥ “मातामहं मातुलं च स्वस्त्रीयं इवशुरं गुरुम् । दौहित्रं विद्वपतिं बंधुमृत्विग्याज्यौ च भोजयेत् ” ॥ इति । एष इति त्रिणाचिकेतः पञ्चाम्बिरित्याभिरुक्तस्य परामर्शः । अयमिति मातामहं मातुलं चेति १० वक्ष्यमाणस्य प्रथमः श्रेष्ठः कल्पः । अनुकल्पः प्रथमकल्पाद्यमः । “ मुख्यः स्यात् प्रथमः कल्पो ह्यनुकल्पस्ततोऽधमः ” ( २।७।४० ) इत्यमरसिंहेनाभिधानात् । प्रथमकल्पाभावे अनुकल्पोऽप्यनुष्टेय इत्युक्तम् । सदा सद्विरनुष्टेत इति । विद्वपतिर्जामाता भोजयितुर्माताभहादय इह गृह्णयेते । न तु भोक्तुः पित्रादेः तेषां संबंधिशब्दत्वात् । आश्वलायनः—

“ सत्पात्राणामलाभे तु पात्रभूतान् स्वबान्धवान् । कृतोपकारिणश्चापि आच्छ्रे पूजितुमर्हति ॥ १५ नियतेदेवनिर्मुक्ता गुणैश्चोक्तैः समन्विताः । अनुकल्पेऽर्चनीयाः स्युः बान्धवाश्चोपकारिणः ॥

“एतान्मोहान्तु यः आच्छ्रे निर्गुणान् बान्धवान् द्विजान् । कृतोपकारिणश्चर्चेत् आच्छ्रहा स भवेन्नरः ॥

“ दौहित्रस्तु गुणैर्युक्तो विद्वान्प्रेतस्य संस्कृतः । अर्च्यः प्रथमकल्पेऽपि निर्गुणो न तु गृह्णते ” ॥ संभवति मुख्यकल्पे अनुकल्पो नानुष्टेयः ।

“ प्रभुः प्रथमकल्पस्य योऽनुकल्पेऽनुवर्तते । न सांपरायिकं तस्य दुर्मतिर्विद्यते फलम् ” ॥ इति । २०

मनुस्मरणात् ( १।१३० )—सांपरायिकमुत्तरकालीनं स्वर्गादिफलमित्यर्थः ।

याज्ञवल्क्येनाप्यनुकल्पो दर्शितः ( आ. २२० )—

“ स्वस्त्रीयक्रत्विग्यामातृयाज्यश्वशुरमातुलाः । त्रिणाचिकेतदौहित्रशिष्यसंबंधिबांधवाः ” ॥ इति ।

बोधायनः—“ तदभावे रहस्यविदो यजूंषि सामानीति आच्छ्रस्य महिमा तस्मादेवंविधं सपिंड-मप्याशयेत् ” इति । त्रिभ्यु ऊर्ध्वं यः सपिंडस्तद्विषयमेतत् । तथा च सपिंड इत्यनुवृत्तौ गौतमः २५ ( १५।२।२२ )—“ भोजयेदूर्ध्वं त्रिभ्यो गुणवंतम् ” इति । आत्रिस्तु—

‘षड्भिस्तु परतो भोजयाः आच्छ्रे स्युर्गोत्रजा अपि । षट्भ्यस्तु पुरुषेभ्योऽर्वाक् अश्राच्छ्रेयाः सगोत्रिणः’॥ इति।

यस्तु—

“ पितृव्यगुरुदौहित्रावृत्विक्रस्वस्त्रीयमातुलान् । पूजयेद्वद्व्यकव्येन वृद्धानतिथिबांधवान् ” ॥ इति ।

विष्णुपुराणे—पितृव्यस्य भोजनीयत्वमुक्तं तत्स्य गुणवत्तरत्वे वैश्वदेविकस्थाने भोजनीयत्वाभि- ३० प्रायेण । तथा चात्रिः—

“ पिता पितामहो ब्राता पुत्रो वाऽथ सपिंडकः । न परस्परमर्घ्यः स्युर्न आच्छ्रे क्रत्विजस्तथा ॥

“क्रत्विकपुत्राद्यो ह्येते सकुल्या ब्राह्मणा द्विजाः । वैश्वदेवे नियोक्तव्या यद्येते गुणवत्तराः” ॥ इति एवं च—

“आत्मानं वा नियुंजीत पुत्रं वाऽपि गुणान्वितम् । सोदर्यमेव वा श्राद्धे भोजयेत् द्विजोत्तमः”॥ इति ।  
पराशरवचनं

“ योनिगोत्रसंबंधानामपि कामं श्रुतवृत्तये हि स्वधानिधीयते ” इति बोधायनवचनं—“भोजये-  
द्वाह्याणान्ब्रह्मविदो योनिगोत्रमंत्रांतेवास्यसंबंधान् गुणहान्यां तु परेषां समुदेतः सोदर्योऽपि  
५ भोजयितव्य एतेनांतेवासिनो व्याख्याता ” इत्यापस्तंबवचनमपि वैश्वदेविकस्थानाभिप्रायम् ।  
अंतेवासिनामपि तत्स्थान एव निवेशः । तथा चामंत्रयीतेत्युवृत्तौ कात्यायनः—

“ अभावे शिष्यान्स्वाचारान्वैश्वदेवार्थम् ” इति । सगुणानामनुकल्पानां मातामहादीनामभावे  
निर्गुणानामनुकल्पतया ग्रहणमुक्तं चंद्रिकायाम्—

“ यस्त्वासन्नामतिक्रम्य ब्राह्मणं पतिताद्वते । दूरस्थं भोजयेन्मूर्खो गुणाख्यं नरकं ब्रजेत् ॥

१० “ तस्मात्संपूजयेदेनं गुणं तस्य न चिंतयेत् । केवलं चिंतयेज्ञातिं न गुणान्वितां द्विजः ॥

“ सञ्चिकृष्टं द्विजं यस्तु युक्तज्ञातिं प्रियंवदम् । मूर्खं वा पंडितं वापि वृत्तहीनमथापि वा ॥

“ नातिक्रमेन्नरो विद्वान्दारिद्याभिहतं तथा ” ॥ इति । संनिकृष्टं शरीरतः संनिकृष्टं दौहित्रादि-  
मित्यर्थः । तथा च पुराणे—

“ संबंधिनस्तथा सर्वान्दौहित्रं विट्पतिं तथा । भागिनेयं विशेषेण तथा बंधुं स्वगाधिप ॥

१५ “ नातिक्रमेन्नरस्त्वेतान्न मूर्खानपि गोपते । अतिक्रम्य महारादैरं रौरवं नरकं ब्रजेत् ” ॥ इति ।

मनुरपि ( ३२३४ )—“ व्रतस्थमपि दौहित्रं श्राद्धे यत्नेन भोजयेत् ” ॥ इति । व्रतस्थं केवल-  
व्रतस्थमध्ययनादिरहितमित्यर्थः ।

“ दौहित्रस्तु गुणैर्युक्तो विद्वान् प्रयतसंयतः । अचर्यः प्रथमकल्पेऽपि निर्गुणो न तु गृह्यते ” ॥  
इत्याश्वलायनः । शरीरतः सञ्चिकृष्टदौहित्राधभावे तु चंद्रिकायामुक्तम्—

२० “ गायत्रीमात्रसारोऽपि ब्राह्मणः पूज्यतां गतः । गृहासन्नो विशेषेण न भवेत्पतिः स चेत् ” ॥ इति ।  
द्विविधसंनिकृष्टविषयेऽपि गुणादिभिः श्रेष्ठोऽतिकांते सति भवत्येव दोषातिशयः । तदप्युक्तं तत्रैव—

“ सप्तपूर्वान्सप्तपरान्पुरुषानात्मना सह । अतिक्रम्य द्विजवरं नरके पातयेत्स्वग ॥

“ तस्मान्नातिक्रमेत्प्राज्ञो ब्राह्मणान्प्रातिवेशिकान् । संबंधिनस्तथा सर्वान्दौहित्रं विट्पतिं तथा ” ॥ इति ।  
षट्क्रिंशन्मते—

२५ “ संनिकृष्टमधीयानं ब्राह्मणं यो व्यतिक्रमेत् । भोजने चैव दाने च हन्यात् त्रिपुरुषं कुलम् ” ॥ इति ।  
यस्तु संनिकृष्टोऽनधियानस्तस्यातिक्रामे न दोषः । तथा च तत्रैवोक्तम्—

“ यस्य त्वेकगृहे मूर्खो दूरस्थश्च गुणान्वितः । गुणान्विताय दातव्यं न हि मूर्खे व्यतिक्रमः ” ॥ इति ।  
व्यतिक्रमदोषो नास्तीत्यर्थः । भविष्यतपुराणेऽपि—

“ ब्राह्मणातिक्रमो नास्ति मूर्खे मंत्रविवर्जिते । ज्वलन्तमग्निमुत्सृज्य न हि भस्मनि हृयते ” ॥ इति ।

३० मूर्खश्चरणं निर्गुणमात्रोपलक्षणार्थम् । अत एवोक्तं तत्रैव—“ व्यतिक्रांते न दोषोऽस्ति निर्गुणं प्रति  
कर्हिचित् ” इति । आसन्नस्यैवातिथेरपि गुणपरीक्षणं न कार्यमित्याह शातातपः—“ अविज्ञातं  
द्विजं श्राद्धे न परीक्षेत्सदा बुधः ।

“ सिद्धा हि विप्ररूपेण चरंतीह महीतले । अतिथिर्यस्य नाश्वाति तच्छ्राद्धं न प्रशस्यते ” ॥ इति ।

“ अज्ञातकुलनामानं तत्कालसमुपस्थितम् ” इत्युक्तलक्षणातिथिः ।

अनुकल्पांतरमाह वसिष्ठः—

“आनृशंस्यं परो धर्मः याचते यत्प्रदीयते । अयाचतः सीदमानान्सर्वोपायैर्निर्मन्त्रयेत्” ॥ इति ।  
आनृशंस्यमुक्तुष्टो धर्मः । तेन सगुणानामनुकल्पानामभावे याचनशीलान् निर्गुणानपि सर्वोपायैर्निर्मन्त्रयीत् यथा ते निमन्त्रणमङ्गीकुर्वन्ति ताहौरुपायैर्निर्मन्त्रयीत् । अयाचनशीलानामभावे याचमानाय निर्गुणायापि दीय इत्यर्थः । अनुकल्पांतरमाह मनुः ( ३।१४४ )— ५

“कामं श्राद्धेर्वयेन्मित्रं नाभिरूपमपि त्वरिम् । द्विषता हि हविर्भुक्तं भवति प्रेत्यनिष्फलम्” ॥ इति ।  
अभिरूपं विद्वांसमपीत्यर्थः । अयं त्वनुकल्पः पूर्वोक्तानामप्यलाभे द्रष्टव्यः । स्वैरैव निषिद्धस्य काममर्चयेदिति सानुशयमेवाभ्यनुज्ञानात् । तथाहि श्राद्धे मित्रं निषेधति मनुः ( ३।१३८ )—  
“न श्राद्धे भोजयेन्मित्रं धनैः कार्योऽस्य संग्रहः । नारिं न मित्रं यं विद्यात्तं श्राद्धे भोजयेत् द्विजम्” ॥ इति ।  
धनैः कार्यं इति वचनाद्वृणवत्तामात्रहेतुकस्य मित्रभोजनस्यानुज्ञानमर्थात् सिद्धम् । १०

यदाह स एव ( ३।१३९-१४१ )—

“यस्य मित्रप्रधानानि श्राद्धानि च हवींषि च । तस्य प्रेत्य फलं नास्ति श्राद्धेषु च हवींषि च ॥  
“यः संगतानि कुरुते मोहात् श्राद्धेन मानवः । स स्वर्गाच्चयवते लोकात् श्राद्धमित्रो विनश्यति ॥  
“संभोजनी साभिहिता पैशाची दक्षिणा द्विजैः । इहैवास्ते तु सा लोके गौरंधे वैकवेशमनि” ॥ इति ।  
सा दक्षिणा तनिमित्रश्राद्धं संभोजनी बहूनामेकत्र भोजनम् । तद्रूपा पैशाची पिशाचैरुपभोग्येति १५  
द्विजैरभिहिता इहैवास्ते इह लोके मित्रमेव संगृण्हाति नामुत्र पितृन् । अन्यत्र गमनाशक्तौ दृष्टांतं उक्तः गौरंधे वैकवेशमनीति । स्मृत्यंतरेऽपि—

“संभोजनी नाम पिशाचभिक्षा नैषा पितृन् गच्छति नोत देवान् ॥

“इहैव सा चराति क्षीणपुण्या शालांतरे गौरिव नष्टवत्सा” ॥ इति ।

अथ भोजनीयतयोक्तश्रोत्रियादिषु ये वर्जनीयास्ते निरुप्यन्ते । तत्र क्रमदीपिकायाम्— २०

“रजस्वला च या नारी प्रसूता याश्च योषितः । दैवे कर्मणि पित्र्ये च तासां भर्तुरशुद्धता ॥

“पूर्वेवुः श्राद्धकर्त्तारं तत्कर्त्तारं परेऽहनि । शवानुगामिनं चैव वर्जयेच्छान्द्रकर्मणि” ॥ इति ।

“श्राद्धे निमन्त्रयेद्विद्वान् पितृणां न सगोत्रिणः । कर्तुस्तु गोत्रिणश्चैव विशेषेण विवर्जयेत् ।

“सहोदराणां पुत्राणां पितुरेकदिने तथा । श्राद्धे निमन्त्रणं वर्ज्यं क्षुरकर्म तथैव च” ॥ इति ।

शंखः— मातामहादेशातीश्च स्वस्य ज्ञातीश्च वर्जयेत् । २५

“गृह्येत यदि कर्ता च भोक्ता च नरकं ब्रजेत् । तच्छान्द्रमासुरं प्रोक्तं पितृणां नोपतिष्ठते” ॥

वृद्धमनुः—“मासिके आब्दिके प्राप्ते वरणे परिवर्जयेत् । योनिजान् गोत्रजांश्चैव द्वृभयोर्बशजांस्तथा ॥

“वर्जयेत्पितृकृत्येषु देवकार्ये यथामति । मातामहादैर्वरणादूर्ध्वं ज्ञातीन्नियोजयेत्” ॥ इति ।

नारदः—

“श्राद्धं दद्यात्सगोत्रे चेत्समानप्रवरे तथा । दातुः प्रतिग्रहीतुश्च कुलक्षयकरं तु तत्” ॥ इति । ३०

कारिकारत्ने—“अनाश्रिं गर्भिणीनार्थं पितरं पुत्रमेव च । श्राद्धे निमन्त्रयेन्नैको भ्रातृनपि च सोदरान् ॥

“नित्यश्राद्धे गथाश्राद्धे सोदूकुंभे तथैव च । सगोत्रं भोजयेत्प्राज्ञ इत्युवाच बृहस्पतिः” ॥ इति ।

“आब्दिके त्वघमेकाहं मासिकेषु च षड्दिनम् । षाणमासिके सपिण्डे च एकोद्दिष्टे च वत्सरम्” ॥ इति ।

**याज्ञवल्क्यः ( आ २२२ )—**

“ रोगी हीनातिरिक्तांगः काणः पौनर्भवस्तथा । अवकीर्णी कुंडगौलौ कुनखी इयावदंतकः ॥

“ भूतकाध्यापकः क्लीबः कन्यादूष्यभिशस्तकः । मित्रधुकिषुनः सोमविक्रयी परिविंदकः ॥

“ मातापितृपरित्यागी कुंडाशी वृषलात्मजः । परपूर्वापतिः स्तेनः कर्मदुष्टाश्च निंदिताः ” ॥ इति ।

५ रोगी उन्मादादिरोगवान् । उन्मादादिरोगाश्च देवलेन दर्शिताः— “ उन्मादस्त्वकदोषो राज-  
यक्षमा कासो मधुमेहो भग्दरो महोदरोऽश्मरीत्यदौ पापरोगः ” इति । हीनमातिरिक्तं वांउगं  
यस्यासौ हीनातिरिक्तांगः । एकोनाक्षण्य यः पश्यति स काणः । तेन च वधिरमूर्कांधादयो लक्ष्यते ।  
द्विरुद्धा पुनर्भूः । तस्य जातः पौनर्भवः । अवकीर्णी स्वलितब्रह्मचर्यो ब्रह्मचारी ।

“ प्रतीयः स्त्रियमभ्येति सोऽवकीर्णी निरुच्यते । गूढलिङ्गयवकीर्णी स्थात् यश्च भग्नवतस्तथा ” ॥ इति ।

१० “ स्त्रीगूढं यवकीर्णः स्यादश्च भिन्न व्रतस्तथा ” देवलस्मरणात् । कुंडगौलौ—

“ परदोषे जायेते द्वौ सुतौ कुंडगोलकौ । पत्यौ जीवति कुंडस्तु मृते भर्तरि गोलकः ” ।  
इत्येवमुक्तलक्षणौ । कुनखी दुष्टनखः । इयावदंतः स्वभावकृष्णदंतः । “ स्वर्णचोरस्तु कुनखी  
सुरापः इयावदंतकः ” इति पूर्वजन्मनि महापातकित्वात्तयोः प्रतिषेधः । वेतनं गृहीत्वा योऽध्या-  
पयति स भूतकाध्यापितोऽपि लक्ष्यते । तावुपपातकिनौ

१५ “ भूतकाध्यापको यश्च भूतकाध्यापितश्च यः । उपपातकिनौ द्वौ च स्वाध्यायक्यविक्रयात् ” ॥ इति ।  
देवलस्मरणात् । सता असता वा दोषेण कन्यां दूषयिता कन्यादूषी । महापातकाभिशस्तोऽभि-  
शस्तकः । मित्रदोही मित्रधुक् । परदोषसंकीर्तनशीलः पिशुनः । परिविंदकः परिवेत्ता । कुंडस्यान्नं  
योऽश्चाति स कुंडाशी । एवं गोलकस्यापि ‘ यस्तयोरन्नमश्चाति स कुंडाशी प्रकीर्तिः ’ इति  
वचनात् । विहितकर्मपरित्यागी वृषलः । तत्सुतो वृषलात्मजः । परपूर्वापतिः पुनर्भूपतिः । अदक्षा-  
२० दायी स्तेनः । कर्मदुष्टाः शास्त्रविरुद्धकारिणः । एते श्राद्धे निंदिता वर्ज्या इत्यर्थः ।

**मनुरापि ( ३।१५०-१६७ )—**

“ ये स्तेनाः पतिता विंप्रा ये च नास्तिकवृत्तयः । तान्हव्यकव्ययोर्विप्राननहर्न्मनुरवीत् ॥

“ जटिलं चानधीयानं दुर्वलं कितवं तथा । याचयंति च ये पूर्णांस्तांस्तान् श्राद्धे न भोजयेत् ।

“ चिकित्सका देवलका मांसविक्यिणस्तथा । विषेन च जीवितो वर्ज्याः स्युर्व्यकव्ययोः ।

२५ “ प्रेष्यो ग्रामस्य राजश्च कुनखी इयावदंतकः । प्रतिरोद्धा गुरोश्चैव त्यक्ताग्निर्वार्धुषिस्तथा ॥

“ यक्षमी च पशुपालश्च परिवेत्ता निराकृतिः । ब्रह्मद्विद् परिवित्तिश्च गणाभ्यंतर एव च ॥

“ कुशीलवोऽवकीर्णी च वृषलीपतिरेव च । पौनर्भवश्च काणश्च यस्य चोपपतिर्गृहे ॥

“ भूतकाध्यापको यश्च भूतकाध्यापितस्तथा । शूद्रशिष्यो गुरुश्चैषां वाग्दुषः कुंडगोलकौ ॥

“ अकारणे परित्यक्ता मातापित्रोगुरोस्तथा । ब्राह्मैयैनैश्च संबंधैः संयोगं पतिर्गतः ॥

३० “ अगारदाही गरदः कुंडाशी सोमविक्रयी । समुद्रयायी वंदी च तैलिकः कूटकारकः ॥

“ पित्रान् विवादमानश्च केकरो मद्यपस्तथा । पापरोग्यभिशस्तश्च डांभिको रसविक्रयी ॥

“ धनुःशराणां कर्त्ता च यश्चाग्रेदिधिषूपतिः । मित्रधुक् द्यूतवृत्तिश्च पुत्राचार्यस्तथैव च ॥

“ ब्रमरी गंडमाली च श्वित्र्यथो पिशुनस्तथा । उन्मत्तोऽन्धश्च वर्जाः स्युर्वेदनिंदक एव च ॥

“ हस्तिगोश्वोष्ट्रदमको नक्षत्रैर्यश्च जीवति । पक्षिणां पोषको यश्च युन्द्राचार्यस्तथैव च ॥

३५ “ स्रोतसां भेदकश्चैव तेषामावरणे रतः । गृहसंवेशको द्रूतो वृक्षारोहक एव च ॥

“ श्वक्रीडी इयेनजीवी च कन्यादूषक एव च । हिंसो वृषलुपत्रश्च गणानां चैव याजकः ॥  
“ आचारहीनः क्लीबश्च नित्ययाचनकस्तथा । कृषिजीवी शिल्पजीवी सद्ग्रन्हिते एव च ॥

“ औरथ्रको माहिषिकः परपूर्वापतिस्तया । प्रेतनिर्यातकश्चैव वर्जनीयाः प्रयत्नतः ॥  
“ एतान्विगर्हिताचारानपाङ्गेयान् नराधमान् । द्विजातिप्रवरो विद्वानुभयत्र विवर्जयेत् ” ॥ इति ।

एतद्वारव्यायते पारलौकिकफलदं कर्म नास्तीति मन्यमाना नास्तिकाः तेभ्यो वृत्तिजीविका ५  
येषां श्रोत्रियादीनां ते नास्तिकवृत्तयः । जटिलो ब्रह्मचारी । अनधीयानः इति तस्य विशेषणम् । न  
चाध्ययनराहितस्य ब्रह्मचारिणोऽश्रोत्रियत्वेन श्राद्धे प्रसक्त्यभावात्प्रतिषेधोऽनुपपञ्च इति मंतव्यम् ।  
यतो “व्रतस्थमपि दौहित्रं श्राद्धे यत्नेन भोजयेत् ” इति । अनधीयानस्यापि दौहित्रस्य ब्रह्म-  
चारिणो भोजनीयत्वप्रसक्तौ प्रतिषेध इति । दुर्वालः खल्वाटः कपिलकेशः । अत्यंतकोपनो वा ।  
तदुक्तं संश्वेत—“ खल्वाटकश्च दुर्वालः कपिलश्च एव च ” इति । कितवो धूतसक्तः । पूगयाजकः १०  
गणयाजकः । चिकित्सकाः जीवनार्थं दृष्टार्थं च भैषज्यकारिणः । तस्माद् ब्राह्मणेन भेषजं न  
कार्यम् ‘अपूतो ह्येषोऽमेध्यो यो भिषक् ’ इति निंदार्थवाददर्शनात् ।

देवलकस्वरूपं देवलेन दर्शितम्—

“ देवार्चनपरो विप्रो वित्तार्थं वत्सरस्त्रयम् । असौ देवलको नाम हव्यकृव्येषु वर्जितः ॥

“ देवकोशोपजीवी च नाम्ना देवलको भवेत् । अपांक्तियः स विज्ञेयः सर्वकर्मसु सर्वदा ” ॥ इति । १५  
अनापदि वाणिज्येन जीवतो विपणजीवनः । न त्वापद्यपि “ क्षात्रेण कर्मणा जीवेद्विशां  
वा ॥ प्यापदि द्विजः ” इति वाणिज्यस्यापत्कल्पतया विहितत्वात् गुरोः प्रतिरोद्धा गुरुस्पर्धी । त्यक्ताग्निः  
विहितत्यागकारणं विना श्रौतस्मार्ताग्निपरित्यक्ता । अल्पवृद्ध्या धनं स्वीकृत्य अधिकवृद्ध्या धन-  
प्रयोजको वार्धुषिः । तथा च यमः—

“ समार्थं धनमुद्धृत्य महार्थं यः प्रयच्छति । स वै वार्धुषिको नाम ब्रह्मवादिषु गर्हितः ” ॥ २०  
यक्षमी क्षयरोगी ‘ब्रह्महा क्षयरोगी स्यात्’ इति तस्य पूर्वजन्मनि ब्रह्महन्त्रत्वात्प्रतिषेधः । अनापदि  
वृत्त्यर्थं यः पशून्पालयति स पशुपालः । परिवेत्तुपरिवित्तिस्वरूपमुक्तं मनुनैव ( ३।१७।१।७२ )—

“ दाराग्निहोत्रसंयोगं कुरुते योऽप्यजे स्थिते । परिवेत्ता स विज्ञेयः परिवित्तु पूर्वजः ॥

“ परिवित्तिः परिवेत्ता यया च परिविद्यते । सर्वे ते नरकं यांति दात्रयाजकपंचमाः ” ॥ इति ।  
परिवित्त्यादयः पंच वर्जनीया इत्यर्थः । अधीतविस्मृतवेदो निराकृतिः । तथा च देवलः— २५

“ अधीतविस्मृते वेदे भवेद्विप्रो निराकृतिः ” ॥ इति । कात्यायनस्तु—

“ यस्त्वाधायाग्निमालस्यादेवादीन्यस्तु नेष्टवान् । निराकर्ता ऽमरादीनां स विज्ञेयो निराकृतिः ” ॥ इति ।  
गणाभ्यन्तरो गणस्य नेता । कुशीलवो गायकादिः । वृषलीपतिस्तु रजस्वलायाः कन्यायाः पतिः ।  
तदुक्तं देवलेन—

“ वंध्या तु वृषली जेया वृषली च मृतप्रजा । अपरा वृषली जेया कुमारी या रजस्वला ॥ ३०  
“ यस्त्वेनामुद्दहेत्कन्यां ब्राह्मणो ज्ञानदुर्बलः । अश्राद्धेयमपांक्तेयं तं विद्यात् वृषलीपतिम् ” ॥ इति ।

उपपतिस्वरूपमुक्तं देवलेन—

“ परदाराभिगो मोहात्पुरुषो जार उच्यते । स एवोपपतिज्ञेयो यः सदा संवसेद्गृहे ” ॥ इति ।  
वाग्दुष्टो निष्टुरवाक् । अगरदाही द्वेधा देवलेन दर्शितः—

१ १ खग-श्लीपदी । २ क्ष-भक्तार्थी ।

“अगारदाही स ज्ञेयः प्रेतदग्धा धनेन यः । स चाप्यगारदाही स्यात् द्वेषाद्वो वेशमदाहकः” ॥ इति ।  
तैलिकश्वक्री । कूटकारकः तुलामानादिषु वंचनाकारकः । केकरोऽध्यर्धदृष्टिः । अग्रेदिधिष्वाः पति-

र्येदिधिषूपतिः । ज्येष्ठायामूनूढायामूढा या कनिष्ठिका साऽग्रेदिधिषुः । तदुक्तं देवलेन—

“ज्येष्ठायां यद्यनूढायां कन्यायामूद्यतेऽनुजा । सा चाग्रेदिधिषूर्जेया पूर्वा तु दिधिषूर्मता” ॥ इति ।

५ पुत्राचार्योक्षरपाठकः पुत्राद्गृहीतविद्यो वा । तथा चंद्रिकायाम्—

“पुत्राचार्यः स विज्ञेयो ग्रामे योऽक्षरपाठकः । पुत्राद्वासाविद्यो वा पुत्राचार्यो निगद्यते” ॥ इति ।

आमरी वृत्त्यर्थमेव ब्रमरवदर्थार्जकः । अपस्मारीत्यन्ये । गंडमाली गंडमालाख्यरोगवान् । शिवत्री

श्वेतेत्वकृ । हस्त्यादिदमकः शिक्षकः । गृहसंवेशकः गृहाणां निर्माता । नानाजातीया अनियतवृत्तयः ।

संहता गणाः । तेषां याजकः याजयिता । औरभ्रिकः अवीनां पालकः । माहिषिको व्यभिचारिणी-

१० पुत्रः । तदाह देवलः—

“महिषीत्युच्यते भार्या सा चैव व्यभिचारिणी । तस्यां यो जायते पुत्रः स वै माहिषिकः स्मृतः” ॥ इति ।

एतान्पूर्वोक्तानुभयत्र दैवे पित्र्ये च वर्जयेदित्यर्थः । मनुरेव ( ३।१६९-१७० )—

“अपांकत्यदाने यो दातुर्भवत्यूर्ध्वफलोदयः । दैवे कर्मणि पित्र्ये च तं प्रवक्ष्याम्यशेषतः ॥

“अवृत्यैद्विजैर्भुक्तं परिवेत्तादिभिस्तथा । अपांक्तैर्यद्यन्यैश्च तद्वै रक्षांसि भुंजते ॥

१५ “अपांकत्यो यावतः पांकत्यान्मुञ्जानाननुपश्यति । तावता न फलं तत्र प्रदाताप्नोति बालिशः” ॥ १७६

“वीक्ष्यांधो नवतेः काणः घष्टः शिवत्री शतस्य तु । पापरोगी सहस्रस्य दातुर्नाशयते फलम्” ॥ १७७

‘यावतः संस्पृशेदंगौः ब्राह्मणान् शूद्रयाजकः । तावतां न भवेत् दातुः फलं दानस्य पौर्तिकम्” ॥ १७८

“सोमविक्रियिणे विष्णा भिषजे पूयशोणितम् । अप्रतिष्ठं वार्युषिके नष्टं देवलके भवेत्” ॥ १८०

“यन्तु वाणिजके दत्तं नेह नामुत्र तद्दवेत् । भस्मनीव हुतं हव्यं तथा पौनर्भवं द्विजे” ॥ १८१

२० “इतरेषु त्वपांक्तेषु यथोद्देष्वसाधुषु । मेदोऽसृङ्गमां समज्जास्थि वंदत्यन्नं मनीषिणः” ॥ १८२ ॥ इति ।

वीक्ष्यांधो दृश्यमानांधः नवर्तमुञ्जानानां दातुदानं फलं नाशयते । पौर्तिकं पूर्तश्राद्धादि । तेव्रं भवतीत्यर्थः । यमः —

“काणाः कुब्जाश्च कुणपाः कृतध्ना गुरुतल्पगाः । ब्रह्मधनाश्च सुरापाश्च स्तेना गोधनाश्चकित्सकाः” ॥

“राष्ट्रकामास्तथोन्मत्ताः पशुविक्रियिणश्च ते । मानकूटास्तुलाकूटाः शिल्पिनो ग्रामयाजकाः” ॥

२५ “राजभृत्यांधबधिरमूकाः सल्वाटपंकवः । वृषलीकेनपीताश्च खञ्जाश्च श्रेणियाजकाः” ॥

“कालोपजीविनश्चैव ब्रह्मविक्रियिणस्तथा । दग्धपूजाश्च ये विष्णा ग्रामकृत्यकराश्च ये” ॥

“अगारदाहिनश्चैव गरदाः शवदाहकाः । कुण्डाशिनो देवलकाः परदाराभिर्मर्शकाः” ॥

“इयावदंताः कुनखिनः शिल्पिनः कुष्टिनश्च ये । वर्णिजो मधुहर्तारो हस्तयश्वदमका द्विजाः” ॥

“कन्यानां दूषकाश्चैव ब्राह्मणानां च दूषकाः । सूचकाः प्रेषकाश्चैव कितवाश्च कुशीलवाः” ॥

३० “समयानां च भेत्तारः प्रदाने ये च वंधकाः । अजाविका माहिषिकाः सर्वविक्रियिणश्च ये” ॥

“धनुः कर्त्ता द्यूतवृत्तिर्मित्रधुक् शस्त्रविक्रियी । गंडमाली च यक्षमी च दीर्घरोगी वृथाश्रमी” ॥

“प्रप्रज्योपनिवृत्तश्च वृथाप्रवजितश्च यः । तथा प्रवजिताजातः प्रव्रज्यावासितश्च यः” ॥

“तावुभौ ब्रह्मचंडालौ प्राह वैवस्वतो यमः” ।

“राजः प्रेष्यकरो यश्च ग्रामस्य नगरस्य च । समुद्रयायी वांताशी केशविक्रियिणश्च ये” ॥

“अवकीर्णी च वीरघो गुरुष्नः पितृदूषकः । गोविकथी च दुर्वालः पूगानां चैव याजकः ॥

“मध्यपश्च कदर्यश्च सह पित्रा विवादकृत् । दाम्भिको वर्धकीभर्ता त्यक्तात्मा दारदूषकः ॥

“सद्दिश्व निदिताचारः स्वकर्मपरिवर्जकः । परिविन्तिः परिवेत्ता भूत्याचारो निराकृतिः ॥

“शूद्राचार्थः सुताचार्थः शूद्रशिष्यस्तु नास्तिकः । इष्वस्त्रदारकाचार्यो मानकृतैलिकस्तथा ॥

“चोरा वार्धुषिका दुष्टाः परस्वानां च दूषकाः । चतुराश्रमवाह्यश्च सर्वे ते पंकिदूषकाः” ॥ ५

इत्येतर्लक्षणैर्युक्तान तान् द्विजान् न निमंत्रयेदिति । ब्रह्मपुराणेऽपि—

“घंडो मूकश्च कुनखी खल्वाटो दंतरेगवान् । इयावदंतः पूतिनासो हीनांगश्चाधिकांगुलिः ॥

“गलरोगी गंडमाली स्फुटितांगश्च सञ्चरः । संज्ञैतूरमंदाश्च गंडुमान् दीर्घरोगवान्” ॥ इति ।

तूबरः इमश्चुरहितः । यमोऽपि—

“न खरैरुपयातस्य न रक्तोल्बणवाससः । अंगुलातीतकर्णस्य भुंजते पितरो हविः” ॥ इति । १०

कर्णवेधस्थाने तालपत्रादिप्रवेशेन विवर्धनं अंगुलाधिकं निषिद्धम् । अतः अंगुलातीतकर्णः आद्वानर्ह इत्यर्थः । शंखोऽपि—

“अनध्यायेष्वधीयानाः शौचाचाराविवार्जिताः । शूद्रान्बरसपुष्टांगा ब्राह्मणाः पंकिदूषकाः” ॥ इति ।

आपस्तंबः—

“नीलकर्षणकारी तु नीलवस्त्रोपधारकः । किंचित्स्मै न दातव्यं चंडालसहशो हि सः” ॥ इति १५  
नीलीसंसर्गजदोषवान्वर्ज्य इत्यर्थः । स्मृत्यंतरे—

“स्तेनाभिश्चस्तनग्नाखुषंडमार्जारकुकुटाः । कुंडगोलौ देवलकौ काणांधाः शिष्टगहिताः ॥

“न वार्यपि प्रयच्छेत्तु बैडालवतिके द्विजे । न बैकवृत्तिके चैव नावेदविदि धर्मवित् ॥

“न आतरं नियुंजीत श्राद्धे पितृसुतानपि । विधुरं गर्भवंतं च विशिष्टमपि वर्जयेत् ॥

“विद्याचोरो गुरुद्वोही नास्तिको वेदनिंदकः । एते ब्राह्मणचंडाला जातिचंडालपञ्चमाः” ॥ २०

“प्रतिगृह्य तु धर्मार्थं संचयं कुरुते तु यः । धर्मार्थं नोपयुंजीत तस्करं तं विवर्जयेत्” ॥ इति ।

नग्नादीनां लक्षणं निरूपितमधस्तात् । मनुः—( ४।३० )

“पाषंडिनो विकर्मस्थान्वैडालवतिकान् शठान् । हैतुकान्वकवृत्तीश्च वाङ्मात्रेणापि नार्चयेत्” ॥

न केवलं भौजयित्रैव ज्ञानहीनो वर्जनीयः । किंतु स्वयमेव तेन वर्जनीया इत्याह स एव ( ३।३१३ )

“यावतो ग्रसते पिंडान् हव्यकव्येष्वमंत्रवित् । तावतो ग्रसते प्रेत्य दीप्ताच्छूलानयोहुङ्गान्” ॥ इति । २५

दीप्तानग्निमयान् हुङ्गाद्विफलैपत्राग्रम् । ब्रह्माण्डपुराणे—

“अस्मान् वृणीष्व आद्वार्थं यो वदेत्स द्विजाधमः । तं वृङ्के आद्वकर्ता चेत् तावुभौ नरकालये ।

“एतावहाक्षिणां देहि आद्वार्थमिति यो वदेत् । तं वृङ्के आद्वकर्ता चेत् तावुभौ नरकालयौ” ॥

उक्तानामेतेषां विद्यादिगुणयोगेऽपि वर्जनीयत्वमुक्तं ब्रह्माण्डपुराणे—

“आद्वार्हगुणयोगेऽपि नैतान् जातु कथंचन । निमंत्रयेत आद्वेषु सम्यकफलमभीप्सता” ॥ इति । ३०

आपत्स्वगत्या स्वीकृताः काणादयः सर्ववेदाग्न्यादिभिः पंकिपावनैर्यथा मिश्रिता भवन्ति तथा

नियोक्तव्या इत्याह सुमंतुः—

“काणाः कुब्जाश्च संजाश्च शिपिविष्टाः सलैर्विना । सर्वे आद्वे नियोक्तव्या मिश्रिता वेदपारगैः” ॥ इति ।

अत एवोक्तं मनुनापि ( ३।१८३ )—अपांकत्योपहता पंक्तिः पाव्यते यैर्द्विजोत्तमैः” ॥ इति ।

१ क्ष-कूपर- ! २ क्ष-दीप्तशूलश्चर्ययोगुडान् इति मुद्रितपाठः । ३ क-दिपलपत्रा । ४ ग-तैत्रैव ।

मिश्रणे विशेषः उक्तः चंद्रिकायाम्—“काणादीन्भोजयेहेवे श्रान्द्रे पित्र्ये तु वर्जयेत्” ॥ इति ।  
पैठीनस्तिरपि—“त्रिमधुस्त्रिसुपर्णस्त्रिणाचिकेतच्छदोगो ज्येष्ठसामगो ब्रह्मदेयानुसंतानः सहस्रदो  
रुद्राध्यायी चतुर्वेदः षडंगविदर्थविशिरसोऽध्यायी पञ्चाग्निर्वेदजापीति पंक्तिपावनाः । तेषामेकैकः  
पुनाति युक्तः पंक्तिमूर्धिनि सहस्रैरप्युपहताम्” इति । गयाश्रान्द्रे तु जातिमात्रोपजीविनोऽपि तत्रत्या  
५ एव ब्राह्मणार्थे परिग्राहाः । तदुक्तं चंद्रिकायाम्—

“यदि पुत्रो गयां गच्छेत्कदाचित्कालपर्ययात् । तानेव भोजयेद्विप्रान् ब्राह्मणा ये प्रकल्पिताः ॥

“ब्रह्मकारितसंस्थाना विप्रा ब्रह्मसमाः स्मृताः । अमानुषा गयाविप्रा ब्राह्मणा ये प्रकल्पिताः ॥

“तेषु तुष्टेषु संतुष्टाः पितृभिः सह देवताः” ॥ इति ।

श्रान्द्रदिनात्पूर्वदिनकृत्यमुक्तम् वराहपुराणे—

१० “वस्त्रशौचादि कर्त्तव्यं श्वः कर्ता॒ऽस्मीति जानता । स्थानोपलेपनं कृत्वा भूमिं विप्रान्निमंत्रयेत् ॥

“दंतकाष्ठं च विसृजेत् ब्रह्मचारी शुचिर्भवेत्” ॥ इति । श्रान्द्रभूमिं परिगृह्य गोमयादिना  
तत्स्थाने लेपनं कृत्वा वस्त्रशूद्ध्यादिकमन्हि कृत्वा रात्रौ विप्रान्निमंत्रयेदित्यर्थः । माधवीयेऽपि—  
“पूर्वोऽह्नि रात्रौ विप्राग्न्यान्कृतसायंतनाशनान् । गत्वा निमंत्रयेहेवपित्रुद्वेशसमान्वितः” ॥ इति ।  
चंद्रिकायाम्—

१५ “निमंत्रयीत पूर्वेषुः पूर्वोक्तं द्विजसत्तमान् । दैवे नियोगे पित्र्ये च तांस्तथैवोपकल्पयेत्” ॥ इति ।

हारितः—“यतेतैवंविधं श्रान्द्रमाहरिष्यन्पूर्वेषुर्निमंत्रयेत्” ॥ इति । देवलः—

“श्वः कर्ता॒ऽस्मीति निश्चित्य दाता विप्रान् निमंत्रयेत् । निरामिषं सकृद्धुकृत्वा सर्वभुक्तजने गृहे” ॥ इति ।  
स्वगृहे यज्जनजातमास्ति तास्मिन्सर्वस्मिन्भुक्तवति सति पश्चान्निमंत्रयेदित्यर्थः । यमोऽपि—

“जातिक्रियावबोधार्थं गुणैर्युक्तानलोलुपान् । प्रार्थयेत् प्रदोषांते भुक्तानशयितान् द्विजान्” ॥ इति ।

२० निमंत्रणप्रकारः प्रचेतसा दर्शितः

“कृतापसव्यः पूर्वेषुः पितृन्पूर्वं निमंत्रयेत्” ॥ भवान्द्वः पितृकार्यं नः संपाद्यं च प्रसीदित ॥

“सव्येन वैश्वदेवार्थं प्रणिपत्य निमंत्रयेत्” ॥ अत्र पूर्वशब्दस्य वैश्वदेवार्थं निमंत्रयेदिति  
व्यवहितेनान्वयः ।

“उपवीती ततो भूत्वा देवार्थं हि द्विजोत्तमान् । अपसव्येन पित्र्येऽथ स्वयं शिष्योऽथवा सुतः” ॥ इति ।  
२५ बृहस्पतिस्मरणात् । अत्र “शिष्योऽथ वा सुत” इत्युक्तत्वात् “सवर्णं प्रेषयेदातं द्विजानामुपमंत्रो” ॥  
इति प्रचेतःस्मरणाच्च कदाचिन्निमंत्रणमन्येनापि कारयेत् ।

प्रणतिपूर्वं निमंत्रणं शूद्रविषयम् । तथा च पुराणम्—

“दक्षिणं चरणं विप्रः सव्यं वै क्षत्रियस्तथा । पादावादाय वैश्यो द्वौ शूद्रः प्रणतिपूर्वकम्” ॥ इति ।  
दक्षिणचरणस्पर्शो जानुप्रदेशो कर्त्तव्यः । तथा च मत्स्यः—

३० “दक्षिणं जानुमालभ्य त्वं मयाऽत्र निमंत्रितः” इति । स्मृत्यंतरे—

“पितृकार्येषु सर्वेषु पूर्वेषुः स्यान्निमंत्रणम् । प्रेतकार्येषु सर्वत्र सद्य एव निमंत्रणम्” ॥ इति ।

आश्वलायनः— कृतसायमग्निकार्यः कृतसायमाशेभ्यो ब्राह्मणेभ्यो निवेदयेत्” इति ।

आपस्तंबोऽपि ( २७।१७।११-१२ ) “पूर्वेषुर्निवेदनं परेषुद्वितीयं तृतीयमामंत्रणम्” ॥ इति ।

याज्ञवल्क्योऽपि—( आ. २२५ )

“ निमंत्रयीत पूर्वेद्युर्ब्राह्मणानात्मवानुद्धुचिः । तैश्चापि संयतैर्भाव्यं मनोवाक्षायकर्मभिः ” ॥ इति । पूर्वेद्युः कथंचिन्निमंत्रणासंभवे परेद्युर्निमंत्रयेत् । तथा च देवलः—“असंभवे परेद्युर्ब्राह्मणास्त-  
न्निमंत्रयेत् ” इति ।

चंद्रिकायाम्—“ निमंत्रयीत पूर्वेद्युस्तदहर्वा द्विजोत्तमान् ” ॥ इति । स्मृत्यंतरेऽपि । ५

“ तस्मात् प्रथमं कार्यं प्राज्ञेनोपनिमंत्रणम् । अप्राप्तौ तद्विने वापि वज्या योषित्प्रसंगिनः ” ॥ इति । मनुरापि: ( ३।१८७ )—

“ पूर्वेद्युपरेद्युर्ब्राह्मणमण्युपस्थिते । निमंत्रयेत उद्यवरान्सम्यग्विप्रान्यथोदितान् ” ॥ इति । याज्ञवल्क्यः ( आ. २२७ )—

“ युग्मान्देवे यथाशक्तिः पित्र्येऽयुग्मांस्तथैव च । परिश्रिते शुचौ देशे दक्षिणाप्रवणे तथा ” ॥ इति । १० पैठनासिः—“ ब्राह्मणान्सप्त पञ्च वा श्रोत्रियान्निमंत्रयेत् ” इति । यदा पञ्च ब्राह्मणास्तदा “ द्वौ दैवे पित्र्ये त्रय ” इति विभागः । “ द्वौ दैवे पितृकार्ये त्रीन् ” इति मनुरमरणात् । यदा सप्त तदा दैवे चत्वारः पित्र्ये त्रयः । “ अयुजो भोजयेच्छाद्वे न समान् दैविके समान् ” इत्यंगिरस्मरणात् । नन्वेतद्वचनं दैवे द्वौ पित्र्ये पञ्चेति विभागेऽप्युपपद्यते इति चेत् । मैवं त्रिषु पञ्चानामयुग्मसंख्यया विभागानुपपत्तेः । “ दैवे युग्मान् यथाशक्तिः पित्र्ये एकैकस्य ” इति । कात्यायनेन पितृपिता- १५ महप्रपितामहानां प्रत्येकम् युग्म ब्राह्मणविधानात् । न चैकत्र त्रयः इतरत्रैकैक इति विभाग उपपद्यते इति वाच्यम् । ‘समं स्यादभ्रुतत्वात्’ इति न्यायेन विषमविभागस्यान्यायत्वात् तस्मादयुग्मसंख्यया समविभागार्थं पित्र्ये त्रय इत्युक्तम् । पित्र्यादिस्थानेषु सति सामर्थ्ये एकैकस्य त्रीन्विप्रान्भोजयेत् । तथा च शौनकः—“एकैकस्य द्वौ द्वौ त्रीन्नीन् ” इति । अत्र द्वौ द्वाविति बृद्धिश्राद्धाभिप्रायम् । पार्वणश्राद्धे त्वयुजो भोजयेत् श्राद्धे न समान् इति समसंख्याया निषे- २० धात् । अत्यंतविभवे सत्यैकैकस्य पञ्च सप्त वा ब्राह्मणान्भोजयेत् । तथा च गौतमः ( १५।७-८ )—“ नवावरान्भोजयेदयुजो यथोत्साहम् ” ॥ इति । अस्यार्थः—यथोत्साहं यथाविभवं पित्रादि- स्थानेषु प्रत्येकमयुजः पञ्च सप्त वा ब्राह्मणान्भोजयेदिति । अयुजो भोजयेदिति सामान्योक्तावपि पित्र्ये सप्तस्वेव पर्यवसानम्—

“ सामर्थ्येऽपि नवभ्योऽर्वाग्भोजयीत सति द्विजान् । नोर्धर्वं कर्त्तव्यमित्याहुः कोचित्तद्वैषदार्शिनः ” ॥ इति २५ वचनात् । एवं शौनकगौतमाभ्यामुक्तोऽयं श्राद्धविस्तारः । मनुना तु संकोच आश्रितः—

( ३।१२५-१२६ )

“ द्वौ दैवे पितृकार्ये त्रीनैकैकमुभयत्र वा । भोजयेत्सुसमृद्धोऽपि न प्रसज्जेत विस्तरे ॥  
“ सत्क्रियां देशकालौ च शौचं ब्राह्मणसंपदम् । पञ्चैतान्विस्तरो हंति तस्मान्बेहेत विस्तरम् ” ॥ इति । याज्ञवल्क्योऽपि ( आ. २२८ ) ३०

“ द्वौ दैवे प्राक् त्रयः पित्र्ये उत एकैकमेव वा । मातामहानामप्येवं तत्रं वा वैश्वदेविकम् ” ॥ इति । प्राक् प्राद्धमुखौ उदगुद्धमुखा उपवेश्योः । एकैकमेव वा वैश्वदेवे पित्र्ये च एकैकमुपवेशयेत् ॥ मातामहश्राद्धमपि एवं पितृश्राद्धवत्कर्त्तव्यम् । पितृपितामहदैवत्ये तु श्राद्धे पृथक् तंत्रेण वा वैश्व-  
देविकं कर्त्तव्यमित्यर्थः । बृहस्पतिरपि—

“ एकैकमथ वा द्वौ त्रीन्दैवे पित्र्ये च भोजयेत् । सत्क्रियाकालपात्रादि न संपद्येत विस्तरे ” ॥ इति ॥ ३५

## चंद्रिकायाम्—

“देशकालवलाभावादेकैकमुभयत्र वा । शेषान्वितानुसारेण भोजयेदन्यवेशमनि ॥

“यस्माद्ब्राह्मणबाहुल्यादेषो बहुतरो भवेत् । श्राद्धनाशौ मौननाशः श्राद्धतंत्रस्य विस्मृतिः ॥

“उच्छिष्टोच्छिष्टसंस्पर्शो निंदाचाप्यन्यमोक्तुषु । वितंडा च परीवादो जलपास्तेते पृथग्विधाः” ॥ इति ।

५ अत्र व्यवस्था कृता चंद्रिकायाम्— समृद्ध्यापि यस्य ब्राह्मणबाहुल्ये सक्रियादिसंपादनासामर्थ्यं तद्विषयं मन्वादिवचनं यस्य तु संपादनसामर्थ्यमस्ति तद्विषयं शौनकादिवचनमिति । यत्तु शांखेनोक्तम्—“भोजयेदथ वाऽप्येकं ब्राह्मणं पंक्तिपावनम्” इति तद्ब्राह्मणालाभविषयम् ।

“पिशाचा राक्षसा यक्षा भूता नानाविधास्तथा । विप्रलुप्तंति सहसा श्राद्धमा रक्षवर्जितम् ॥

“तत्पालुनाय विहिता विश्वेदेवाः स्वयंभुवा । महालये चाद्विके च सापिङ्ग्ये मासिके तथा ॥

१० “वर्यर्थं भवति तच्छ्राद्धं वासुदेवविना कृतम्” । इति स्मृतेः ।

यदा त्वेक एव भोक्ता तदैवमाह वसिष्ठः (८३०-३१) “यदेकं भोजयेच्छ्राद्धे दैवं तत्र कथं भवेत् ।

“अच्चं पात्रे समुद्भृत्य सर्वस्य प्रकृतस्य तु । देवतायतने कृत्वा तत्र श्राद्धं प्रकल्पयेत् ॥

“प्रास्येदग्नौ तदञ्चं तु दद्याद्वा ब्रह्मचारिणे” ॥ स्मृत्यंतरे—

“एकश्वेद्ब्राह्मणो लब्धः श्राद्धं च प्रकृतं भवेत् । पितरश्च त्रयः प्रोक्ताः कथं तृप्यन्ति ते त्रयः ॥

१५ “उरस्यश्रान्ति पितरो वामभागे पितामहाः । प्रपितामहा दक्षिणतः पृष्ठतस्त्वनुयायिनः” ॥ इति ।

निमंत्रणे नियमांतरमाह मत्स्यः । “एव निमन्त्र्य नियमान्श्रावयेत्पैतृकान्बुधः ।

“अक्रोधनैः शौचपरैः सततं ब्रह्मचारिभिः । भवितव्यं भवद्विष्वं मया च श्राद्धकारिणा” ॥

## अत्रिरपि—

“प्रेथमेऽन्हि निवासस्थान् छ्रेत्रियादीनिमंत्रयेत् । कथयेत्तु तदैवेषां नियमं पितृदैविकम् ॥

२० “सर्वायासविनिर्मुक्तैः क्रामक्रोधविवर्जितैः । भवितव्यं भवद्विर्नन्तः श्वोभूते श्राद्धकर्मणि” ॥ इति ।

प्रथमेऽन्हि पूर्वेद्युर्निवासस्थान्स्वीयनिवासस्थितानित्यर्थः ।

निमंत्रितब्राह्मणकृत्यम् । निमंत्रितैर्यत्कर्तव्यं तदाह अत्रिः—

“ते तं तथेत्यविघ्ने गतेयं रजनी यदि । यथाश्रुतं प्रतीक्षेन्द्रगद्वकालमतंद्रिताः” ॥ इति ।

ते निमंत्रिता विप्राः तं निमंत्रिणकर्त्तरं तथास्तु यद्यविघ्नेनेयं रजनी गतेत्युक्त्वा धर्मशास्त्रादौ

२५ यथा नियमजातं श्रुतं तथैव तं नियमजातं प्रतीक्षेन परिपालयेयुः श्राद्धकालस्वादितान्नपरिणाम-

पर्यंतम् इत्यर्थः । तथा च प्रचेताः— “स्यादन्नपरिणामात्तु ब्रह्मचर्यं तयोः स्मृतम् ।

“निमंत्रितास्तु ये विप्राः श्राद्धकाल उपस्थिते । वसेरान्नियताहारा ब्रह्मचर्यपरायणाः ॥

“अहिंसासत्यमक्रोधो दूरे च गमनक्रिया” ॥

वृद्धमनुः—“निमंत्र्य विप्रास्तदहर्वर्जयेन्मैथुनक्षुरे ।

३० “प्रमत्ततां च स्वाध्यायं क्रोधं शोकं तथाऽनृतम् । अभारोद्वहनं क्षांतिः श्राद्धस्यौपयिको विधिः ॥

“ऋतुकाले नियुक्तोऽपि नैव गद्येत्स्त्रियं क्रचित् । तत्र गच्छन्समाप्नेति ह्यनिष्टं फलमेव तु” ॥ इति ।

## नारदः—

“पूर्वेद्युश्वापरेद्युश्व वर्जयेत् स्त्रीनिषेवणम् । व्यवायी रेतसो गर्तेन्मज्जयेदात्मनः पितृन् ॥

“श्राद्धे निमंत्रितो यश्च मैथुनं कुरुते यदि । ब्रह्महत्यामवाप्नोति नात्र कार्या विचारणा” ॥

वृषलीगमने दोषाधिक्यमाह मनुः ( ३।१९१ )—

“ निमंत्रितस्तु यः श्राद्धे वृषल्या सह मोदते । दातुर्थत् दुष्कृतं किंचित्तसर्वं प्रतिपद्यते ”॥  
यमस्तु—

“ आमंत्रितस्तु यः श्राद्धे वृषल्या सह मोदते । भवंति पितरस्तस्य मांसासृक् शुक्लभोजनाः ”॥ इति  
गौतमः ( १५।२३ )—“ सद्यःश्राद्धीशूद्रातलपगस्तत्पुरिषे मासं नयति पितृन् ” इति । ५  
श्राद्धी श्राद्धकर्ता । सद्यस्तत्क्षणमारभ्येत्यर्थः । यमः—

“ आमंत्रितस्तु यः श्राद्धे अध्वानं प्रतिपद्यते । भवंति पितरस्तस्य तन्मासं पांसुभोजनाः ।  
“ आमंत्रितस्तु यः श्राद्धे कलहं कुरुते द्विजः । भवंति पितरस्तस्य तन्मासं त्वश्चुभोजनाः ।

“ आमंत्रितस्तु यः श्राद्धे भारमुद्वहते द्विजः । भवंति पितरस्तस्य तन्मासं स्वेदभोजनाः ॥  
“ आमन्त्रितस्तु यः श्राद्धे हिंसां वै कुरुते द्विजः । भवन्ति पितरस्तस्य तन्मासं रक्तभोजनाः ”॥ १०  
उशानाः—“ आमंत्रितस्तु यः श्राद्धे घूतं संसेवते द्विजः । भवंति पितरस्तस्य तन्मासं मलभोजनाः ”  
इति ॥ मनुः ( ३।१८८ )—

“ निमंत्रितो द्विजः पितृये नियतात्मा भवेत्सदा । न च छंदांस्यधीयीत यस्य श्राद्धं च तद्वेत् ”॥  
इति । स्मृत्यंतरे—

“ श्राद्धे निमंत्रितो विप्रो मंत्रमुच्चारयेद्यदि । ब्रयस्ते नरकं यांति दाता भोक्ता पिता तथा ”॥ १५  
इति । कात्यायनः—“ अनिंधेनामंत्रितो नापक्रामेच्छकेन न प्रत्याख्यानं कर्तव्यम् ” इति ।  
अनेनार्थान्विद्यामंत्रणे भोक्तुमसामर्थ्ये च प्रत्याख्यानं कर्तव्यमवेत्यवगम्यते । निमंत्रणानंतरं  
भोक्तुमसामर्थ्ये सति प्रत्याख्याने न दोष इत्याह स एव “ विधिवत्केतनं प्रतिगृह्ण शक्तः  
सन्नापक्रमेत् ” इति । केतनं प्रतिगृह्ण आमंत्रणमंगीकृत्येत्यर्थः ।

अनिंधेनामंत्रितस्य शक्तस्यांगीकृतश्राद्धातिक्रमे दोषमाह मनुः ( ३।१९० ) २०

“ केतितस्तु यथान्यायं हव्यकव्ये द्विजोत्तमः । कर्थंचिदप्यतिक्रामन् पापो सूकरतां ब्रजेत् ”॥ इति ।  
यमः—

“ आमंत्रितस्यु यो विप्रो भोक्तुमन्यत्र गच्छति । नरकाणां शतं गत्वा चंडालेष्वभिजायते ”॥ इति ।

नारायणः—

“ आमंत्रितस्तु यः श्राद्धे कुर्वीतान्यस्य तु क्षणम् । संवत्सरकृतं पुण्यं तत्र नश्यति दुर्मतेः ”॥ इति । २५  
स्मृत्यंतरेऽपि—

“ विद्यमानधनो विद्वान् भोज्यान्नेन निमंत्रितः । कर्थंचिदप्यतिक्रामन्पापः सूकरतां ब्रजेत् ”॥ इति ।  
विद्यमानधनविशेषणादाद्याविषयमेतदिति केचिद्वर्णयन्ति । तदसाधु

“ निमंत्रितास्तु गुणिना निर्धनेनापि सद्विजाः । नान्यमृष्टान्नलोभेन तमतिक्रामयन्ति हि ॥

“ निमंत्रितास्तु येनादौ तस्माद्वृण्हंतु नान्यतः ”॥ इति मत्स्यपुराणात् । कात्यायनः— ३०

“ आमंत्रितोऽन्यन् प्रतिगृण्हीयात् ” इति । पूर्वमन्येन निमंत्रितः तदीयादन्नादन्यदन्नं पश्चान्विमंत्रितस्य  
तंडुलादिरूपमपि न प्रतिगृण्हीयादित्यर्थः । यः पुनः प्रतिगृण्हाति तस्य दोषमाह देवलः—

“ आमश्राद्धं गृहीत्वा तु योऽन्यश्राद्धेऽतिमोहतः । पतंति पितरस्तस्य लुप्तपिंडोदकक्रियाः ॥

“ पूर्वं निमंत्रितोऽन्येन कुर्यादन्यप्रतिगृहम् । भुक्ताहारोऽथ वा भुक्ते सुकृतं तस्य न दश्यति ”॥

## स्मृत्यंतरे—

“श्राद्धे निमन्त्रितो यस्तु यदि कुर्यात्प्रतिग्रहम् । भक्षयेत् किंचिदप्यन्यत्सुकृतं तस्य नश्यति” ॥  
एवं च “इक्षुनपः फलं मूलं तांबूलं पथ औषधम् । भक्षयित्वा इपि कर्तव्या स्नानदानोदकक्रिया” ॥  
इति वचनं श्राद्धव्यतिरिक्तविषयम् । यस्त्वामन्त्रितो विप्र आहूतोऽपि श्राद्धोपक्रमकालातिपत्तिं  
५ करोति तस्य प्रत्यवाय आदित्यपुराणेऽभिहितः—

“आमन्त्रितश्चिरन्नैव कुर्याद्विप्रः कदाचन । देवतानां पितृणां च दातुरन्यस्य चैव हि ॥

“चिरकारी भवेद्रोगी पच्यते नरकाग्निना” ॥ इति ।

## निमन्त्रितब्राह्मणपरित्यागे प्रत्यवायमाह नारायणः—

“केतनं कारयित्वा तु निवारयति दुर्मतिः । ब्रह्महत्यामवाप्नोति शूद्रयोनौ च जायते ॥

१० “निवार्यमन्त्रितं कर्ता ब्राह्मणं नियतं शुचिम् । यतिचांद्रायणं कृत्वा तस्मात्पापात्प्रमुच्यते” ॥  
यतिचांद्रायणं चांद्रायणविशेषः । यमः—

“ब्राह्मणं तु मुखं कृत्वा देवताः पितृभिः सह । तदन्नं समुपाश्रान्ति तस्मात्तं न व्यतिक्रमेत्” ॥ इति ।

मनुरापि ( ३।१८९ )—

“निमन्त्रिता हि पितर उपतिष्ठान्ति तान्दिजान् । वायुभूतास्तु गच्छन्ति तथासीनानुपासते” ॥ इति ।

१५ श्राद्धदिनकृत्यम् । अथ श्राद्धदिनकृत्यम् । प्रचेताः—

“श्राद्धभुक् प्रातसुत्थाय प्रकुर्याद्वित्वावनम् । श्राद्धकर्ता न कुर्वीत दंतानां धावनं बुधः” ॥ इति ।

देवलः— “तथैव यंत्रितो दाता प्रातः स्नात्वा सहांवरः । आरभेत नवैः पात्रैरन्नारंभं च बांधवैः”  
इति । तथैव श्राद्धकर्तुरुक्तनियमातिक्रमेणैव यंत्रितः नवैः अनुपहतैः पाकयोग्यैः पात्रैः अन्नारंभं  
श्राद्धार्थान्नस्य पाकारंभं पाकोपयोगिभिर्बाधवैरुपेतः कुर्यादित्यर्थः । स्मृत्यंतरे च—

२० “पुराणपात्रपक्षं यद्विस्तु श्राद्धकर्मणि । भुंजते नैव पितरो न देवाश्वासुरं भवेत्” ॥ इति ।  
तत्रैव—

“पचेदन्नानि सुस्नातः पांत्रेषु शुचिषु स्वयम् । स्वर्णादधानुजातेषु मृन्मयेष्वपि वा पुनः” ॥

“नायसेषु न भिन्नेषु दूषितेष्वपि कर्हिचित् । पूर्वं कृतोपयोगेषु मृन्मयेषु न तु क्वचित्” ॥

“पचमानस्तु भांडेषु भक्त्या ताप्रमयेषु तु । समुद्धरति वै घोरात् पितृन्दुःखमहार्णवात्” ॥

२५ “न कदाचित् पचेदन्नमयःस्थालीषु पैतृकम् । अयसो दर्शनादेव पितरो विद्वान्ति हि ॥

“घण्टानादं च लोहं च विभूतिं च विशेषकम् । रुद्राक्षमालां मुद्रां च निराशाः पितरो गताः” ॥ इति ।  
स्मृत्यन्तरे—

“कर्ता भोक्ता च सर्वत्र नैकवस्त्रो द्विजो भवेत् । तस्माद्वादिना श्राद्धे सोत्तरीयः सदा भवेत्” ॥ इति ।

“दंतधावनतांबूलक्षौराभ्यंगमभोजनम् । रत्योषधिपरान्नं च श्राद्धकर्ता विवर्जयेत्” ॥ इति ।

“पितृशोषाशनान् पूर्वं श्राद्धकर्तुश्च कर्तृता । प्रत्याब्दिके मासिके च परेऽहिं स्यात् तिलोदकम्” ॥

३० “कर्ता वा स्यादकर्ता वा पुनर्भर्जनमैथुने । वर्जयेत् कर्मसिद्ध्यर्थं पितृद्रोहन्यथा भवेत्” ॥  
न केवलं तद्विने क्षौरनिषेधः किंतु पूर्वमपि पक्षाभ्यंतरे न कार्यम्—

“यस्मिन्मासि मृताहः स्यात्तन्मासं पक्षमेव वा । क्षुरकर्म न कुर्वीत परान्ने च रतिं त्यजेत्” ॥ इति  
स्मरणात् । अशक्तौ दिनत्रयं परान्नं वर्जयेत्—

“पूर्वेद्युश्च परेद्युश्च कर्ता श्राद्धदिनेऽपि च । परस्यान्नं तु नाश्रीयादश्रीयात्पितृधातकः” ॥ इति ।

१ क—श्राद्धेतु । २ कर्ख—कृच्छ्रतः ।

अत्यंताशक्तौ सुहदाद्यन्नभक्षणेऽपि न दोषः । तथा चात्रिः—

“ सुहदन्नं गुरोरन्नं यदन्नं मातुलस्य च । स्वसृश्वशुरयोरन्नं परान्नं न विदुर्बुधाः” ॥ इति ।  
श्राद्धं कृत्वा परश्राद्धे नाश्रीयात्—  
“ श्राद्धं कृत्वा परश्राद्धे यस्तु भुंजीत लोलुपः । पतंति पितरस्तस्य लुप्तपिंडोदकक्रियः” ॥ इति ।  
स्मरणात् । गोमयलेपनेन महानसादिभूमिशुद्धिमुद्देकेन भाजनभांडशुद्धिं च कुर्यादित्याह ५  
उशनाः—“गोमयोदकैर्भूमिभाजनभांडशौचं कुर्यात्” इति । महानसादिभूमिसंस्कारानंतरकृत्यमाह  
देवलः—“ तिळानवकिरेतत्र सर्वतो बंधयेच्च तान् । असुरोपहतं सर्वं तिलैः शुध्येज्जलेन च ॥  
“ ततोऽन्नं बहुसंस्कारं नैकव्यञ्जनभक्ष्यवत् । चोष्यपेयसमृद्धं च यथाशक्ति प्रकल्पयेत्” ॥ इति ।

आद्वद्वयाणि । अत्र द्रृढ्याण्याह प्रचेताः—

“ कृष्णमाषास्तिलाश्वैव श्रेष्ठाः स्युर्यवशालयः । महायवा व्रीहियवा गोधूमा मुद्दसर्पाः” ॥ १०  
“कृष्णइवेता लोहिताश्व ग्राहाः स्युः श्राद्धकर्मणि” ॥ इति । यवाः सितशूकाः । शालयः कडमायाः ।  
महायवाः व्रीहियवाश्व लोहिता यवविशेषाः । कृष्णाः स्थलजाः रक्तशालयः । कृष्णवर्णा व्रीहियवाः ।

मार्कंडयोऽपि—

“ यवव्रीहिसगोधूमास्तिलमुद्धाः सर्पाः । प्रियंगवः कोविदारा निष्पावाश्वात्र शोभनाः” ॥ इति ।

अत्र निष्पावः कृष्णोतरः । चतुर्विंशतिभूते तु—

“ कोद्रवान्नराजमाषांश्व कुलुत्थांश्वणकांस्तथा । निष्पावांस्तु विशेषेण पंचैतांस्तु विवर्जयेत्” ॥ इति ।

अत्र निष्पावः कृष्णनिष्पावः

“ कृष्णधान्यानि सर्वाणि वजयेच्छाद्वकर्मणि । न वर्जयेत्तिलाश्वैव मुद्दमाषांस्तथैव च” ॥ इति ।  
स्मरणात् । आत्रिः—

“ अगोधूमं च यच्छ्राद्धं कृतमप्यकृतं भवेत् । विना माषेण यच्छ्राद्धं कृतमप्यकृतं भवेत्” ॥ २०

“ क्रव्यादाः पितरो यस्मादभावे पायसादिनः” ॥ इति । वायुपुराणे—

“ बिल्वामलकमृद्वीकाः पनसाप्रकडाडिमाः । चव्यपालेयकाक्षोटसर्जूराणां फलानि च ॥

“ कशरुः कोविदारश्व तालकंदस्तथा विसम् । कालेयं कालशाकं च सुनिषण्णं सुवर्चला ॥

“ खेट्रफलं कौंकिणी द्राक्षा लकुचं मोचमेव च । कर्कधूग्रावकं चारुतिंदुकं मधुसाब्धयम् ॥

“ वैकंकतं नालिकेरं शृंगाटकपरूषकम् । पिपली च मरीचं च पटोलं बृहतीफलम्” ॥ २५

“ सुगंधिमत्स्यमांसं च कालेयाः सर्वं एव च ॥

“ एवमादीनि चान्यानि स्वादूनि मधुराणि च । नागरं चात्र वै देयं दीर्घमूलकमेव च” ॥ इति ।

मृद्वीका द्राक्षा । लकुचो लिकुचः । मोचं कदलीफलम् । कर्कधूः बद्री । बृहती कंटकारिका “निदिग्धिका

स्पृशी व्याग्री बृहतीकण्टकारिका” ( २।४।९३ ) इत्यमरसिंहेनाभिधानात् । नागरं शुठी ।

दीर्घमूलफलं तुंडिकेरफलम् । बिल्वामलकादीनि प्रसिद्धानि । इतराण्यप्रसन्द्धानि । शंखः—

“ आग्रांश्व कदलीभेदान्मृद्वीकांचन्यडाडिमे । बर्द्याँश्व सुरंडांश्व श्राद्धकालेऽपि दापयेत् ॥

“लाक्षां मधु घृतं दद्यात्सकून शर्करया सह । दद्याच्छ्राद्धे प्रयत्नेन शृंगाटककरोकान्” ॥

आदित्यपुराणे—

“ मधुकं रामठं चैव कर्पूरं मरिचं गुडम् । श्राद्धकर्मणि शस्तानि सैंधवं त्रापुषं तथा” ॥ इति ।

१ क-स्य । २ ग-कट्टकलं । ३ ग-किंकिणो । ४ ग-व । ५ खग-विदा ।

## चंद्रिकायाम्—

“ उर्वारुकं कारवल्ली पटोलं कालपत्रिका । कदाली कन्दली चैव श्राद्धे ह्यत्यंतशोभनाः ॥

“ गवां क्षीरं घृतं शाकं क्षौद्रमिक्षुरसो गुडम् । कालिंगं द्रोणपुष्पी च तंडीली चक्रवर्तिका ॥

“ वालुका चर्मवलयं कोशातकिफलं शिशुः । श्राद्धे ह्येतानि देयानि तथा पितृसूचीनि च ॥

५ “ नागरं वै सदा देयं दीर्घमूलकमेव च । घृतेन भोजयेद्विप्रान्धृतं भूमौ समुत्सृजेत् ॥

“ शर्कराक्षीरसंयुक्ता पृथुका नित्यमक्षयाः । सर्पिः स्नातानि सर्वाणि पाके संस्कृत्य योजयेत् ॥

“ मुन्यन्नानि च सर्वाणि वन्यमूलफलानि च । श्राद्धे ह्येतानि यो दद्यात्पितरः प्रीणयन्ति तम् ” ॥ इति ।

## स्मृत्यंतरे—

“ निर्माल्यमपि गंगाम उच्छिष्टमपि माक्षिकम् । निर्यासमपि वा हिंगुं गुगुलुं न परित्यजेत् ॥

१० “ उत्तमं चैव गोक्षीरं माहिषं चैव मध्यमम् । औष्ट्रमजाविकं चैव सर्वथा परिवर्जयेत् ” ॥ इति ।

## विष्णुपुराणोऽपि ( ३।१६।५-६ )—

“ प्रशातिकौः सनीवाराः इयामाका विविधास्तथा । वन्यौषधिप्रधानास्तु श्राद्धार्हाः पुरुषर्षभ ॥

“ यवाः प्रियंगवो मुद्दाः गोधूमा व्रीहयस्तिलाः । निष्पावाः कोविदारश्च सर्षपाश्वात्र शोभनाः ॥

“ सकण्टकं च वार्तीकं पितृभ्यो दत्तमक्षयम् ” ॥

१५ वायुः—“ जीरकं मरिचं श्राद्धे पटोलं बृहती शिशुः । कशेरुः कोविदारश्च पनसोर्वारुदाढिमाः ॥

“ कूष्मांडं रक्तनालं च प्रदेयं श्राद्धकर्मणि ” ॥ इति । मनुः ( ३।२२६-२२७ )—

“ गुणांश्च सूपशाकाद्यान् पयोदधिघृतं मधु । विन्यसेत्प्रयतः सर्वं भूमावेव समाहितः ॥

“ भक्ष्यं भोज्यं च विविधं मूलानि च फलानि च । ह्यानि चैव मांसानि पानानि सुरभीणि च ॥

“ यद्यद्रोचेत विप्रेभ्यो तत्तद्यादमत्सरः ” ॥ इति । विज्ञानेश्वरः—( पृ.६९पं २६-२७ )“ श्राद्धयोग्यं

२० व्रीहियवशालिगोधूममुद्दमाषमुन्यन्नकालशाकशुर्णीमर्गीचहिंगुकर्पूरगुडसैंधवसागरपनसनालिकेरबदर-  
गव्यपयोदधिघृतपायसमधुप्रभृति ” ॥ इति । स्मृत्यन्तरे—

“ कदलीजातयः पञ्च चूतं च पनसद्वयम् । उर्वारुकं च जंबीरं पटोलद्रोणपत्रकम् ॥

“ कारवल्लीफलं चैव श्राद्धे चात्यंतमुन्नतम् । अलर्कस्य फलं पुष्पमार्द्रकं सूरणद्वयम् ॥

“ धात्रीफलं चाच्युतं च श्राद्धे चात्यंतमुन्नतम् ” ॥ इति । पितृमेधसारे—कादलीजातिभेदकारवल्ली-  
२५ त्रयपनसोर्वारुकनिष्पावपटोलमुद्दत्रयनालिकेरफलानि हिंगुकालशाकमहाशाकशुद्रीकंदानि मुन्य-  
न्नानि च प्रशस्यते इति । मनुः— ( ३।२६७; २७१-२७२ )

“ तिलैब्रीहियवैर्मिषैरद्विमूलफलेन वा । दत्तेन मासं प्रीयते पितरो विधिवृत्तान् ” ॥ इति ।

“ संवत्सरं तु गव्येन पयसा पायसेन वा । कालशाकं महाशाकं खड्डं लोहामिषं मधु ॥

“ आनन्द्यायैव कल्पते मुन्यन्नानि च सर्वशः ” ॥ इति । स्मृत्यन्तरे—

३० “ अन्नेन मासं तृप्तिः स्यान्मासैः षण्मासमेव च । आज्येन वत्सरं तृप्तिर्गोधूमाद्वत्सरत्रयम् ” ॥ इति ।

याज्ञवल्क्यः (आ. २५८, २६०-२६१)—“ हविष्यान्नेन वै मासं पायसेन तु वत्सरम् ।

“ खड्डामिषं महाशालकं मधु मुन्यन्नमेव च । लोहामिषं महाशाकं मासं वाङ्माणसस्य च ।

“ यद्यदाति गयास्थश्च सर्वमानन्त्यमश्नुते ” ॥ इति ।

## मत्स्यपुराणे—

३५. “ अन्नं तु सदधिक्षीरं गोधृतं शर्करान्वितम् । मासं प्रीणाति सर्वान्वै पितृनित्याह केशवः ” ॥ इति

१ क्ष-मा । ३ ग-धि ‘प्रसातिभाः’ इति मुद्रितपाठः । ३. ग- ढां । ४ क-मभावे ।

**कात्यायनः—“ ग्राम्याभिरोषधीभिर्मासितृस्तिदलाभे मूलफलैरद्विर्वा सहान्नेनोत्तरास्तर्पयंति ” ॥ इति ।**

उत्तराः मूलफलादयः । ते सैव किंचिदन्नेन मासं तर्पयन्ति न केवला इत्यर्थः ।

**मार्कडयोऽपि—“ गोधूमैरक्षुभिर्मुद्दैः सतिलैश्चणकैरपि । श्राद्धेषु दत्तैः प्रीयंते मासमेकं पितामहाः ।**

“ विदार्या चैव चूतैश्च विसैः शृंगाटकैस्तथा । केबुकैश्च तथा कंदैः कर्कधुबदरैरपि ॥

“ पैलेवतैरारुचिकैचौक्षोदैः पनसैस्तथा । काकोल्याक्षीरकाकोल्या तथा पिंडालकैः शुभैः ॥ ५

“ लाक्षाभिश्च शलाभिश्च पुरुषोर्वारुचिद्दिलैः । सर्षपाराजशाकाभ्यामिंगुदैराजजंबुभिः ॥

“ प्रियालामलकैमुख्यैः फलुभिश्च तिलंबुकैः । वेत्रांकुरैस्तालकंदैश्चक्रिकाक्षीरिकाच्वैः ॥

“ वैवैः समोचैर्लिङ्कुचैस्तथा वै बीजपूरकैः । मुंजातकैः पद्मफलैर्भक्ष्यभोज्यैः सुसंस्कृतैः ॥

“ रागषाढबचाष्यैश्च त्रिजातकसमन्वितैः । दत्तैस्तु मासं प्रियंते श्राद्धेषु पितरो नृणाम् ” ॥ इति ।

विदारी कृष्णपर्णभूकूष्मांडफलम् । केबुकं खर्जुरांख्यं शाकम् । कंदः सूरणः । उवारुः १०

स्वादुकर्कटी । चिद्दिलस्तिक्ककर्कटी । सर्षपा इति दीर्घछांदसः । राजशाकं कृष्णसर्षपः । इंगुदी तापस-

तरुः । प्रियालं राजादनम् । चक्रिका चिंचा । क्षीरिका फलाध्यक्षः । मोचा कदली । लिङ्कुचो

जंबरिफलतुल्यखर्वफलवान्गुल्मविशेषः । रागषाढबः पानविशेषः । त्रिजातकमेलालवंगंधपत्राणि ।

**प्रचेताः—“ हारितमुद्दकृष्णमाषश्यामाकप्रियंगुगोधूमेष्विकारांश्च दद्वात् ” ॥ इति ।**

**विष्णुरपि ( ८०१ )—**

“ शाकश्यामाकप्रियंगुनीवारमुद्दैर्मासिं प्रीयंते संवत्सरं तु पयसा तद्विकारैश्च ” ॥ इति ।

पयसा गव्यपयसा । यत्तु प्रीणातीत्यनुवृत्तौ पैठीनसिनोक्तम्—“ पायसेन षण्मासानि ”

इति तन्नीरसपयःसिद्धपायसविषयमिति चंद्रिकायाम् । तत्रैव—

“ कालशाकं महाशाकं मांसं वाश्राणसस्य च । विषाणवर्ज्ये खड्डा आसूर्यं तांस्तु भुंजते ” ॥ इति ।

उक्तानां गृसितारतम्याभिधायकस्मृतीनां तत्तारतम्यानुसारेण श्राद्धकर्तुः फलेऽपि तारतम्यं भवती- २०

त्येवं तात्पर्यमवगंतव्यम् । अत एव हारीतेनैकमुदाहृत्योक्तम्—“ मधुना परमप्रीताः सर्वान्कामान्दिशांति च ” इति । अत्र व्यवस्थामाह पुलस्त्यः—

“ मुन्यन्नं ब्राह्मणस्योक्तं मांसं क्षात्रियवैश्ययोः । मधुप्रधानं शूद्रस्य सर्वेषां चाविरोधि यत् ” ॥ इति ।

मुन्यन्नं नीवारादि । मधु माक्षिकं प्रधानं समग्रफलदूम् । एतत्रितयव्यतिरिक्तं यदविरोधि अप्रतिसिद्धं

तत्सर्वेषामित्यर्थः । श्राद्धे मांसस्य कलौ निषिद्धत्वान्नेह तदभिधीयते । तच्च युगधर्मप्रकरणे २५

प्रतिपादितम् ।

**श्राद्धे वर्ज्यद्रव्याणि । अथ श्राद्धे वर्ज्यद्रव्याणि महाभारते मदालसावाक्यम्**

“ यच्चोत्कोचादिना प्राप्तं पतिताद्युपार्जितम् । अन्यायकन्याशुल्कोत्यं द्रव्यं चात्र विगर्हितम् ॥

“ पित्र्यर्थं मे प्रयच्छेति ह्युक्त्वा यच्चाप्युपाहृतम् । वर्जनीयं सदा साद्धिः तत्तद्वै श्राद्धकर्मणि ” ॥ इति ।

**वेदव्यासोऽपि—**

“ वेदविक्रियजं दुष्टं ख्लिया यच्चार्जितं धनम् । न देयं पितृदेवेभ्यो यच्चक्रीवदुपार्जितम् ॥

“ अश्राद्धेयानि धान्यानि कोद्रवाः पुलकास्तथा । हिंगुद्रव्येषु शाकेषु कालानलशुभास्तथा ” ॥ इति ।

कोद्रवः कोलंदूषकः । पुलकः पुलाकः । छांदसो त्वस्वः । संस्कारद्रव्येषु हिंगुद्रव्यद्रव्यम-

श्राद्धेयम् । कालः कृष्णार्जकः । अनलश्चित्रकः । शुभः शुभाशुभाख्यः शाकविशेषः । शाकेषु

एतानि शाकान्यश्राद्धेयानीत्यर्थः । हिंगुद्रव्यस्य विधिप्रतिषेधयोर्दर्शनादिकल्पः । एवमन्यत्रापि । ३५

१ क-कालेयकैः । २ ग-पारेवतैः । ३ ग-श्याक्षोटैः । ४ ग-श्रुपु । ५ ग-त्क ।

६ क-व्योचैः । खग-वोचैः । ७ ग-क्षी । ८ ग-त्क । ९ ग-र ।

यत्र विधिप्रतिषेधावैकस्य दृश्येते तत्र विकल्पो वेदितव्यः इति चंद्रिकामाधवीयादौ व्यवस्थापितम् । भरद्वाजोऽपि—“मुद्गाढकीमाषवर्ज विद्लानि दद्यात्” इति । यानि पाषाणयन्त्र-प्रमणेन प्रायशो द्विधा भिर्यंते तानि धान्यानि विद्लानि । मुद्गः कृष्णहरितेतरः । आढकी तूवरी । माषो राजमाषः । अलसान्द्रनाम्ना प्रसिद्धः । तथाहि “अलसांद्रो राजमाषः” इति वैजयंती ५ निर्यंदुः । एतैर्विना विद्लानि दद्यादित्यर्थः ।

“कुलुत्थावरकाः श्राद्धे न देयाश्वैव कोद्रवाः । कटुकानि च सर्वाणि विरसानि तथैव च ॥

“यवनालानपि तथा वर्जयन्ति विपश्चितः” ॥ इति । चंद्रिकायाम्—

“श्राद्धे न देयाः पालक्यास्तथा निष्पावकोद्रवाः । मसूरक्षारवातर्काः कुलुत्थशणशिग्रवः” ॥ इति । पालक्या गंधद्रव्यविशेषः । क्षारो यवक्षारादिः । वातर्कं क्षुद्रवार्त्ताकीसंजकबृहतीफलं कंटकारिका-१० ख्यबृहतीफलात्किंचित्स्थूलम् । विष्णुरपि—(७९१२) “भूतृणं शिग्रुराजसर्षपसुरसार्जककूष्मांडालाबुवार्त्ताकपालं क्यातं डुलीयककुसंभमाहिषीक्षीराणि वर्जयेत्” ॥ इति । भूतृणं शाकविशेषः । सुरसैः निर्गुणी । मत्स्योऽपि—

“कुसंभं बीजपूरं च कपित्थं मधुकातसी । श्राद्धे नैतानि देयानि पितृभ्यः प्रीतिमिच्छता” ॥ इति । बीजपुरो मातुलुंगकः । कपित्थं कपित्थफलम् । मधुकं यष्टिमधुकः । विष्णुपुराणे(३।१६।७-९; ११)—

१५ “अकृताग्रयणं यच्च धान्यजातं नरेश्वर । राजमाषानण्णश्वैव मसूरांश्च विवर्जयेत् ॥

“अलाबुं गृंजनं चैव लशुनं पिंडमूलकम् । गांधारककर्भाणि लवणान्यौषराणि च ॥

“आरक्ताश्वैव निर्यासाः प्रत्यक्षलवणानि च । वर्ज्यान्येतानि वै श्राद्धे यच्च वाचा न शस्यते ॥

“क्षीरमेकशफानां यदौष्ट्रमाविकमेव च । मांतंगं माहिषं चैव वर्जयेच्छाद्वकर्मणि” ॥ इति ।

शंखः—

२० “शीतपाकीमपि श्राद्धे कृष्णजीरकमेव च । वर्जयेलवणं सर्वं तथा जंबूफलानि च” ॥ इति । लवणं कृतलवणम् ।

“सैंधवं लवणं चैव तथा मानससंभवम् । पवित्रे परमे ह्येते प्रत्यक्षमपि नित्यशः ॥

“कृतं तु लवणं सर्वं वंशाण्णं च विवर्जयेत्” ॥ इति तेनैवाभिधानात् । सुमंतुः—

“वर्ज्याश्वाभिषवा नित्यं शतपुष्णं गवेधुका । जंबीरकं फलं वर्ज्यं कोविदारं च नित्यशः” ॥

२५ अभिषवाः शुष्काः संतः क्षिञ्चाः । स्मृत्यंतरे— “गांधारिकापटोलानि श्राद्धकर्मणि वर्जयेत् ।

“औषरं लवणं श्राद्धे कूष्मांडं बृहतीफलम् । इलेष्मातकं च शिग्रूं च प्रत्यक्षलवणं त्यजेत् ॥

“ताप्रपात्रे स्थितं गव्यं क्षीरं च लवणान्वितम् । बृतं लवणसंयुक्तं सर्वदा परिवर्जयेत् ॥

“पायसे लवणैर्योगे न दोषस्त्वयुतं पचेत्” ॥ इति ।

पाद्मेऽपि—“पयसा पाचयेदन्नं लवणं तत्र योजयेत्” ॥ इति ।

३० पायसे लवणसंयोगः शिष्टाचारविरोधादुपेक्ष्य इत्याहुः । उशनाः—

“नालिकाशणछत्राककुसुंभालालुविद्भवान् । कुंभीकंबुकवृताककोविदारांश्च वर्जयेत् ॥

“वर्जयेच्च गृही श्राद्धे कांजिकां पिंडमूलकम् । करंजं येऽपि चान्ये वै रसगंधोत्कटास्तथा” ॥ इति ।

पुराणे—

“वांशं करीरं सुरसासर्जकं भूतृणानि च । अवेदोक्ताश्च निर्यासा लवणान्यौषराणि च ।

“श्राद्धकर्मणि वज्यानि यात्रा नार्यो रजस्वला”॥ इति । वांशं करीरं वंशांकुरम् । अवेदोक्ता निर्यासाः  
वेदे ग्राहत्वेनोक्तनिर्यासव्यातिरिक्तनिर्यासाः लोहितनिर्यासाः । वश्वनप्रभवाश्वेति यावत् ।

“अथो स्वलुय एव लोहितो यो वा वश्वनानिर्येषति तस्य नाश्यं काममन्यस्य” इति श्रुतेः ।  
लवणान्यौषराणि कृतलवणानीति यावत् । यात्रा नार्यो रजस्वलाः । या नार्यस्त्रिरात्रादूर्ध्वमन्य-  
निवृत्तरजस्कास्ताश्व वज्या इत्यर्थः । भरद्वाजोऽपि—  
५

“नक्तोऽद्वृतं तु यत्तोयं पत्वलांबु तथैव च । स्थलीकूशमांडफलकं बैहुकंदं च पिप्पली ॥

“तंडुलीयकशाकं च माहिषं च पयोदधि । शिंबुकानि करीराणि कोविदारं गवेषुकम् ॥

“कुलुत्थशणजंबीरकरंबाणि तथैव च । कूशमांडमार्दपुष्णं च शिगुक्षारं तथैव च ॥

“नीरसानि च सर्वाणि भक्ष्यभोज्यानि यानि च । एतानि नैव देयानि सर्वस्मिन्द्वाश्रद्धकर्मणि” ॥  
माहिषं तु घृतं देयं पयोदधीति विशेषितत्वादिति चंद्रिकायाम् । स्मृत्यंतरे—  
१०

“आतिशुक्तोग्रलवणं विरसं भावद्वृष्टिम् । राजसं तामसं चैव हव्यकव्येषु वर्जयेत्” ॥

### ब्रह्मांडपुराणे—

“आसनारूढमन्नाश्वं पादोपहतमेव च । अमेध्यादागतैः स्पृष्टं शुक्रं पर्युषितं च यत् ॥

“द्विः स्विन्नं परिदृग्धं च तथैवाग्रेऽवलेहितम् । शर्कराकीटपाषाणौः केशैर्यच्चाप्युपद्वृतम् ॥

“पिण्याकं मथितं चैव तथातिलवणं च यत् । सिद्धाः कृताश्व ये भक्षाः प्रत्यक्षलवणीकृताः ॥  
१५

“दग्धावदुष्टाश्व तथा दुष्टैश्चोपहतास्तथा । वाससा चावधूतानि वज्यानि श्राद्धकर्मणि” ॥ इति ।

यदन्नमौस्रावणांतया पचिक्रियया सिद्धं मार्दवार्थं पुनरुदकं निनियावस्त्राणांतं पच्यते तद् द्विस्विन्नं  
न तु यत्सिद्धमौष्ण्यार्थमग्नावधिश्रियते ‘अत्युष्णं सर्वमन्ने स्यात्’ इति वचनादौष्ण्यार्थं पुनरधि-

श्रवणाभ्यनुज्ञानात् । अग्रावलेहितं यदर्थमुत्पादितं तन्निर्वृत्तेः प्रागन्येनास्वादितम् । सिद्धाः कृता  
इति अभक्ष्यतया सिद्धाः आमलकादयः । वटकादिरूपेण भक्षतया कृताः प्रत्यक्षलवणेन लवणीकृताः । २०

एतकृतभक्षविशेषणम् । प्रत्यक्षग्रहणाद्ध्यादिना वस्त्वंतरेण प्रच्छादितलवणेन लवणीकृता ग्राह्या  
इति गम्यते । श्राद्धे कूष्मांडादिनिषिद्धद्रव्योपादाने प्रत्यवाय उक्तः स्मृत्यंतरे—

“कूष्मांडं माहिषं क्षीरमाढवयो राजसर्षपाः । चणका राजमाषाश्व द्वांति श्राद्धमसंशयम्” ॥ इति ।

### चंद्रिकायाम्—

“पिंडालुकं च तुंडीरं करमर्दश्व नालिकम् । कूशमांडं बहुबीजानि श्राद्धे दत्वा व्रजत्यधः” ॥ इति । २५

बहुबीजानि मातुलुङ्घफलानि । षट्क्रिंशन्मते—

“क्षीरादिमाहिषं वज्यं अभक्ष्यं यच्च कीर्तितम्” ॥ इति । आदिशब्देन महिषीदधि गृह्णते ।

अभक्ष्यं यच्च कीर्तिं नित्यभोजने यदभक्ष्यं प्रकीर्तिं तच्च सर्वं श्राद्धकर्मणि न देयमित्यर्थः ।  
नित्यभोजने यद्वज्यं तन्नित्यभोजनप्रकरणे प्रतिपादितम्

“पित्रोः श्राद्धे तु संप्राप्ते दद्यात्तकं समूढधीः । तत्तकं रक्तमित्याहुर्गर्गकाश्यपगौतमाः” ॥ इति । ३०

देवलः—“इष्टापूर्तमृताहेषु दर्शवृध्यष्टकासु च । पात्रेभ्यस्तेषु कालेषु देयं नैव कुभोजनम्” ॥ इति ।

चशब्दान्महालयादिविशिष्टकालेष्वपि कुभोजनं न देयमिति समुच्चीयते । एवं च नित्यश्राद्धादौ  
दरिद्रकर्तृके कुभोजनाभ्यनुज्ञा गम्यते । यमः—

“भक्ष्यं भोज्यं तथा पेयं यत्किञ्चित्पच्यते गृहे । न भोक्तव्यं पितृणां तदनिवेद कथंचन” ॥ इति ।

पक्षान्नोपहतिपरिहाराय पाकस्थानादितो वाहिष्कार्यानाह स एव—

“मद्यपः स्वैरिणी या च परपूर्वापितिस्तथा । नैव श्राद्धे निरीक्षेरन्नावापातप्रभृति क्वचित्” ॥ इति आवापः पाकं कर्तुं तंडुलादीनां पिठादौ प्रक्षेपः । तत्प्रभृतिभोजननिष्पत्तिपर्यंतं क्वचिद्दोजनस्था । अन्यत्रावस्थितान् भोज्यपदार्थान्मुंजानांश्च विप्रान्श्राद्वकर्मणि यथा मद्यपादयो नाभिवीक्षेरन् तथा ५ दूरत एवापसरणीया इत्यर्थः । मनुरापि—( ३२३९-२४० )

“चंडालश्च वराहश्च कुकुटश्च तथैव च । रजस्वला च षष्ठश्च नेक्षेरन्नशतो द्विजान् ॥

“होमे प्रदाने भोज्ये च यदेभिरवलोकितम् । दैवे कर्मणि पित्र्ये वा तद्गच्छत्ययथातथम्” ॥ इति । उशाना अपि—“विद्वराहमार्जारकुकुटनकुलशूद्ररजस्वलाशूद्राभर्तारश्च दूरतो नेतव्याः” ॥ इति । चंद्रिकायाम्—

१० “कुकुटो विद्वराहश्च काकः श्वा च विलालकः । वृषलीपतिश्च वृषलः षष्ठो नारी रजस्वला ॥

“एते तु श्राद्धकाले वै वर्जनीयाः प्रयत्नतः” ॥ इति ।

व्यासः—

“काषायवासाः कुष्ठी वा पतितो भ्रूणहाऽपि वा । संकीर्णयोनिर्विप्रश्च संबंधी पतितस्य वा ॥

“वर्जनीयास्तथैतै निवापे समुपस्थिताः” ॥ इति । निवापः पितृभ्यो दानं ‘पितृदानं निवापः १५ स्यादि’ त्यमरेणाभिधानात् उपस्थितशब्दात् ( २।७।३१ ) पाकोपकमप्रभृतिवर्जनीया इति गम्यते ।

स्मृत्यंतरे—

“उदव्यासूतिकाशौचसृताहारैश्च वीक्षिते । श्राद्धे सुरा न पितरो भुंजते पुरुषर्षभ ॥

“आदौ माहिषकं दृष्ट्वा मध्ये तु वृषलीपतिम् । अंते वार्धुषिकं दृष्ट्वा निराशाः पितरो गताः ॥

“नीचैदृष्टास्तथा स्पृष्टान् पतितैः प्रतिलोमजैः । आशौचवद्विरपरैः शूद्रान्नं चैव वर्जयेत् ॥

२० “शूद्रैः स्पृष्टं च दृष्टं च तद्भूतं तन्निमंत्रितम् । तद्वत्तं च तदुच्छिष्टं शूद्रान्नं षष्ठिधं स्मृतम्” ॥ इति ।

यमः—

“खंजः काणः कुणिः श्वित्री दातुः प्रेष्यकरो भवेत् । न्यूनांगो वातिरिक्तांगस्तमप्यपनयेत्ततः” ॥ इति ।

देवलोऽपि—

“बीभत्सुभशुचिं नग्नं मत्तं धूर्तं रजस्वलाम् । नीलकाषायवसनं छिन्नकर्णं च वर्जयेत्” ॥ इति ।

२५ ब्रह्मांडपुराणोऽपि—

“नग्नादयो न पश्येयुः श्राद्धमेतत्कदाचन । श्राद्धे गच्छति तैर्दृष्टे पितरोऽथ पितामहाः” ॥ इति ।

नग्नो वेदपरित्यागी । आदिशब्देन वैदिककर्मनुष्ठानत्यागिनो गृह्णयेत् । तथा च तत्रैवोक्तम्—

“सर्वेषामेव वर्णानां त्रयी संवरणं यतः । ये वै त्यजन्ति तां मोहात्ते वै नग्ना इति स्मृताः ॥

“वृथाजटी वृथामुङ्डी वृथाचारश्च यो नरः । महापातकिनो ये च ते वै नग्नादयः स्मृताः” ॥ इति ।

३० यदि तु नग्नादयः श्राद्धार्थं संपादितमन्नादिकं पश्येयुः तदा किं कार्यमित्यपेक्षायां तत्रैवोक्तम्—

“अन्नं पश्येयुरेते तु यदि वै हव्यकव्ययोः । उत्स्नष्टव्यं प्रधानार्थं संस्कारस्त्वापदि स्मृतः” ॥ इति ।

प्रधानार्थमग्नौकारणब्राह्मणभोजनपिंडप्रदानात्मकप्रधानसंपत्त्यर्थमन्नमेतौर्वीक्षितमुत्सृज्यान्यदन्नं संपा-

द्यम् । अन्नांतरसंपादनासामर्थ्ये तु नोत्स्नष्टव्यम् । किं तु नग्नादिदर्शनजनितदोषापाकरणार्थं स्मृतः

संस्कारः कर्तव्य इत्यर्थः ।

**संस्कारोऽपि तत्रैवोक्तः—**

“ हविषामथ पकानां शक्तौ स्यादपवर्जनम् । मृत्संपृक्ताभिरद्विश्च प्रोक्षणं तु विधीयते ॥

“ सिद्धार्थैः कृष्णतिलैः कार्यं चाप्यवकीरणम् । गुरुसूर्याभिरस्तानां दर्शनं तु प्रयत्नतः ॥” ॥ इति ।  
शुद्ध्यंतरमाह जमदाम्निः—

“ शुद्धवत्योऽथ कूष्मांड्यः पावमान्यस्तरत्समाः । पूतेन वारिणा दर्भैरन्नदोषानपानुदेत् ॥” ॥ इति । ५  
‘एतोऽन्विन्द्रंस्तावाम्’ इत्याद्याः ऋचः शुद्धवत्यः । ‘यदेवा देवहेळणम्’ इत्याद्याः कूष्मांड्यः । ‘पवमानः  
सुवर्जन’ इत्याद्याः पावमान्यः । ‘तरत्समंदी धावती’ इत्याद्यास्तरत्समाः । शुद्धवत्यादिमंत्राभिमान्त्रित-  
मुदकं दर्भैरुपादायान्नदोषापनोदनार्थमवोक्षणं कुर्यादित्यर्थः । सुमंतुरपि—“ चंडालाद्यवेक्षितमन्न-  
मभोज्यमन्यत्र मृद्दस्माभिरस्योदकस्पर्शनात् ॥” ॥ इति । केशाद्युपहतौ तु नित्यभोजनप्रकरणोक्ता  
शुद्धिर्दृष्टव्या । अलं प्रसक्तच्यानुप्रसक्तच्या । १०

**निमन्त्रितेभ्यो देयद्रव्याणि । निमंत्रितेभ्यो यद्येयं तदाह कात्यायनः—**

“ तैलमुद्वर्तनं स्नानं दंतधावनमेव च । कृत्तरोमनसेभ्यस्तु दद्यातेभ्यः परेऽहनि ॥” ॥ इति ।  
उत्तरेद्युः पूर्वाङ्गे कृत्तरोमनसेभ्यो निमंत्रितेभ्यः स्नानसाधनं तैलादिकं दंतकाष्ठं च दद्यादि-  
त्यर्थः । बोधायनोऽपि—“ इवः करिष्यामीति ब्राह्मणाभिमंत्रयेत् तान्छ्वोभूते इमश्रुकर्माभ्यंजन-  
स्नानैर्यथोपपातं संपूज्य स्वयमाप्लुत्य शुचौ देशे ” ॥ इति । यत्तु प्रचेतसोक्तम्— १५

“ तैलमुद्वर्तनं स्नानं दद्यात्पूर्वाण्ह एव तु । आद्वभुग्यो नस्वश्मश्रुठेदेनं तु न कारयेत् ॥” ॥ इति  
तनिषिद्धक्षुरकर्मतिथिविषयमिति चंद्रिकामाधवीयादौ व्यवस्थापितम् । सुधीविलोचने तु  
इमश्रुकर्मकोहिष्टविषयमित्येके । अष्टकायामित्यपरे । विहितप्रपि शिष्टाचाराभावान्यश्राद्धेषु वपन-  
मिति वृद्धाः । अनेन निमंत्रितः स्वयमेव क्षौरी चेच्छाद्वाहं एव “मृता वा एषा त्वग्मेध्या यत्केश-  
इमश्रुमृतामेव त्वचममेध्यामपहत्य यज्ञियो भूत्वा मेधमुपैति ” इति श्रुतेः त्रयोदशवारं तूष्णीं २०  
निमज्ज्य शुष्कवस्त्रं परिधाय विधिवत्पुनः स्नात्वा शुद्धो भवति इति । आश्वलायनः—“तांबूल-  
कुसरादीनि इत्वा अभ्यज्य स्नातेष्वेतेषु स्नातः ” इति । अभ्यज्य स्नापयित्वा एतेषु निमंत्रितेषु  
स्नातेषु कर्ता स्नात इत्यर्थः । अभ्यंगस्यावश्यकत्वमुक्तं पुराणोऽपि—

“ पादशौचं विनाभ्यंगं मुद्दमाषं विनाकृतम् । तत्सर्वं त्रिजटेतुस्यं यत्तु आद्वमदक्षिणम् ” ॥ इति ।

**मार्कडेयः—**

“ अहःषट्सु मुहूर्तेषु गतेषु त्वथ तान्द्रिजान् । प्रत्येकं प्रेषयेत्प्रेष्यान्प्रदायामलकोदकम् ” ॥ इति ।

द्वादशघटिकाभ्य ऊर्ध्वं निमंत्रितब्राह्मणानां स्नानार्थं परिचारकाणां हस्तेष्वामलककलकं प्रदाय  
निमंत्रितब्राह्मणेभ्यः प्रत्येकं दीयतामिति तान्द्रिजान्प्रति परिचारकान्प्रेषयेदित्यर्थः ।

चंद्रिकामाधवीययोरत्र व्यवस्था कृता—एतदामलककलकदानं प्रतिषिद्धतैलासु तिथिषु द्रष्टव्यम् ।

तास्वप्यमावास्याव्यतिरिक्तासु देयम् । ‘धात्रीफलैरमावास्यायां न स्नायात्’ इत्यामलकोदकस्नानस्या- ३०

प्यमावास्यायां निषेधादानिषिद्धतैलायां तिथौ तैलादिदानमिति । तथा च स्मृत्यंतरे—

“ निमंत्रितानां आद्वेषु निषिद्धदिवसेषु तु । अभ्यंजनं नैव दद्याद्वात् धात्रीफलोदकम् ॥

“ तच्चामायां भानुवारे सप्तम्यां परिवर्जयेत् ” ॥ इति । अत्र केचित्—

“ अष्टकायामथाष्टम्यामायां आद्वकर्मणि । पित्र्यस्य तु विकारेषु तैलाभ्यंगो विधीयते ” ॥ इति  
वचनमनुसरंतः आद्वेषु निषिद्धदिनेऽपि तैलाभ्यंगमाचरंति । यथोचितमत्र ग्राह्यम् । ३५

तैलदाने विशेषो देवलेन दर्शितः—

“तैलमुद्वर्तनं स्नानं स्नानयिं च पृथग्विधम् । पात्रैरौदुंबरैः दद्याद्वैश्वदेविकपूर्वकम्” ॥ इति ।  
उदुंबरं ताम्रम् ।

आद्वदेशो प्रकल्प्यद्रव्याणि । आद्वदेशो प्रकल्प्याणि द्रव्याणि पुराणेऽभिहिताणि—

५ “उपमूलं सकृल्लूनान् कुशांस्तत्रोपकल्पयेत् । यवांस्तिलान् ब्रसीः कांस्यमापः शुद्धैः समाहताः ॥

“पार्णराजतताम्राणि पात्राणि स्युः समिन्मधु । पुष्पधूपसुगंधादिक्षौमसूत्रं च मेशणम्” ॥ इति ।

ब्रसीः निमंत्रितानामुपवेशनार्थान्यासनानि । ‘ब्रतिनामासनं ब्रसी’ इत्यमरेणा-  
भिहितत्वात् । कांस्यं कांस्यमयं भाजनम् । कांस्यपार्णराजतताम्रभाजनेषु यथासामर्थ्यमुपकल्पनं  
कार्यम् । सुगंधादीत्यादिग्रहणादक्षतदीपादिकं गृह्णते । मेशणं काषमयी दर्वी । तिला जर्तिला ग्राह्या-

१० स्तद्वासंभवे ग्राम्या ग्राह्याः । जर्तिललक्षणमुक्तं सत्यब्रतेन—“जर्तिलास्तु तिलाः प्रोक्ताः कृष्णवर्णा  
वनेभवाः” ॥ इति । स्मृत्यंतरे—‘जर्तिलाश्चैव ते ज्ञेया अकृष्टोत्पादितास्तु ये’ इति ।

यत्वापस्तंबेनोक्तम्—

“अटव्यां ये समुत्पन्ना अकृष्टफलितास्तथा । ते वै श्राद्धे पवित्रास्तु तिलास्ते जर्तिला इति” ॥

‘तदपश्वो वा अन्ये गोऽश्वेभ्यः पश्वः असत्रं वा एतद्यद्च्छंदोमम्’ इत्यादिवत्तेषां प्रशंसापरम् ।

१५ अत एव ब्रह्मांडपुराणे—

“यतिन्निदंदी करुणारजतं पात्रमेव च । दौहित्रः कुतपः कालः छागः कृष्णाजिनं तथा ॥

“गौराः कृष्णास्तथारण्यास्तथैव त्रिविधास्तिलाः । पितृणां तृप्तये सृष्टाः दशैते ब्रैह्णणा स्वयम्” ॥ इति ।

दौहित्रलक्षणमुक्तं याज्ञवल्कयेन—

“वनस्पतिगते सोमे या गौः संचतरेत्तुणम् । तत्क्षीरसंभवघृतं दौहित्रमिति कथ्यते” ॥ इति ।

२० ब्रूसीषु विशेषमाह मनुः ( श२३४ )—“कुतपं चासैनं दद्यात्” इति । कुतपो नेपालदेश-  
प्रमवरोमादिनिर्मितः कंबलः । तदुक्तं स्मृत्यंतरे—

“मध्यान्हः खद्गपात्रं च तथा नेपालकंबलः । रूप्यं दर्भास्तिला गावो दौहित्रश्वाष्टमः स्मृतः ॥

“पापं कुत्सितमित्याहुस्तस्य संतापकारणम् । अष्टावेते यतस्तस्मात्कुतपा इति विश्रुताः” ॥ इति  
चंद्रिकायाम्—नैपालकंबलाभावे मेषादिलोमनिर्मितकंबलमात्रमपि पीठाद्यपेशया प्रशस्तम् ।

२५ आसनोपकल्पनं भोजनार्थोपवेशनस्थानेषु कार्यम् । उपकृतासनेषु दर्भास्तरणं च कार्यमिति ।

तथा च मनुः ( श२०८ )—

“आसनेषूपकृतेषु बर्हिष्मत्सु पृथक् पृथक् । उपस्पृष्टोदकान्सम्यक् विप्रास्तेषूपवेशयेत्” ॥ इति ।

बर्हिष्मत्सु दर्भवत्सु । स्मृत्यंतरेऽपि—“आसनेषु सदर्भेषु विविक्तेषूपवेशयेत्” ॥ इति ।

हेमाद्रौ—

३० “यस्त्वासनोपभोगार्थं प्रदद्यात्कंबलं नवम् । अष्टांगयोगसंसिद्धिस्तस्य पुंसोऽभिजायते ॥

“यस्तृष्णैर्मृदुभिः श्लक्षणं निर्माय शुभमासनम् । दद्याच्छाद्वेषु तस्यापि सुस्थिराः सर्वतः श्रियः” ॥ इति ।

कांस्यपार्णराजतताम्रपात्राणि भोजनार्थमध्यर्थं चोपकल्प्याणि । अत्र राजतस्य रजतमिश्रस्य च  
वैशिष्ट्यमाह मनुः ( श२०२ )—

“राजतैर्माजनैरेषामपि वा रजतान्वितैः । वार्यपि श्रद्धया दत्तमक्षयान्योपकल्प्यते” ॥ इति ।

**बैजावपः—**

“राजतानि प्रशस्तानि पित्र्ये हैमानि दैविके । अथवा ताप्रपात्राणि पित्र्ये हैमानि दैविके” ॥ इति ।  
राजतमधिकृत्य अत्यन्तः—

“शिवनेत्रोद्भवं यस्मादतस्तिपृवल्लभम् । अमंगलं तथत्नेन देवकार्येषु वर्जयेत्” ॥ इति ।  
अमंगलं रुद्रनेत्रजलप्रभवत्वादिति भावः । पार्णेषु भोजनार्थं पलाशपत्रपात्राण्येवोपकल्प्यानि न  
त्वन्यानि पर्णपत्राणि । तथा चात्रिः—

“न मृत्यानि कुर्वीत भोजने दैवपित्र्ययोः । पलाशोभ्यो विना न स्युः पर्णपत्राणि भोजने” ॥ इति ।  
एवं च “पलाशपत्रपत्रेषु गृही भुक्त्वैद्वं चरेत्” इति पलाशपत्रनिषेधवचनं श्राद्धव्यतिरिक्त-  
भोजनविषयम् ।

“सदंडं कदलीपत्रं वामभागाग्रमायतम् । अग्रं चेदन्यदिग्भागे निराशाः पितरो गताः” ॥ १०

“निर्दण्डं च निरग्रं च पशुचर्मसमं स्मृतम् । तस्मादग्रं च दण्डं च श्राद्धेषु न निष्कृन्तयेत् ॥

“श्राद्धेऽहनि तु संप्राप्ते रम्भापृष्ठं न कृन्तयेत् । कृन्तयेद्यादि मूढात्मा निराशाः पितरो गताः” ॥  
इत्यादिवचनैः श्राद्धे कदलीपत्रं भोजनाभ्यनुज्ञानां “न जातिकुसुमानि न कदलीपत्रम्” इति  
प्रचेतसा निषेधाच्च कदलीपत्रभोजनं श्राद्धे वैकल्पिकमित्याहुः । अघ्यर्थं त्वन्यपर्णपत्राण्यपि  
अनिषिद्धानि । अत एव बैजावापः—

“स्वादिरौदुंबराण्यर्थपात्राणि श्राद्धकर्मणि । अप्यश्मसृत्यानि स्युरपि पर्णपुटास्तथा” ॥ इति ।

कात्यायनः—“सौर्वर्णराजतौदुंबरस्वद्वामणिमयानां पात्राणामन्यतमेषु यानि वा विद्यंते पर्ण-  
पुटेषु वा” इति । यानि तैजसादीनि तेषु वेत्यर्थः ।

अत्रोपकल्पनीयानि पुष्पाणि ब्रह्माण्डपुराणे दर्शितानि—

“शुक्लाः सुमनसः श्रेष्ठास्तथा पश्चोत्पलानि च । गंधरूपोपपञ्चानि यानि चान्यानि कृत्स्नशः” ॥ इति । २०

“जातीचंपकलोधांश्च मल्लिकाबाणबर्बरीः । चूतीशोका अरुषं च तुलसी तिलकं तथा ॥

“पार्तीं शत्रपत्रं च भूंगराजं च केतकीम् । यूथिकामतिमुक्तं च द्वात्पुष्पाण्यमूनि च” ॥ इति ।

**मार्कडेयः—**

“जात्यश्च सर्वा दातव्या मल्लिकाइवेत्यूथिकाः । जलोद्भवानि सर्वाणि कुसुमानि च चंपकम्” ॥ इति ।

जात्यः मालत्यः । यत्त्वंगिरस्तोक्तम् “न जातिकुसुमानि” इति यत्र क्रतुनोक्तम्—

“असुराणां कुले जाता जातिः पूर्वपरिग्रहे । तस्यादर्शनमात्रेण निराशाः पितरो गताः” ॥ इति  
अत्र जातिकुसुमनिषेधो वैकल्पिकः । सायणीये—

“तुलसी शतपत्रं च भूंगराजं तथैव च । मरुकं मल्लिकाश्चैव पितृणामक्षयं भवेत्” ॥ इति ।

**संग्रहे—**

“तुलसी श्राद्धकाले तु यदा शिरसि धारिता । दाता भोक्ता पिता तस्य विष्णुलोके महीयते” ॥ इति ३०

स्मृत्यर्थसारे तुलस्या वर्ज्यत्वमुक्तं तत्र मूलं चिंत्यमिति चन्द्रिकायाम् ।

श्राद्धे वर्जनीयानि पुष्पाण्याह शंखः—

“उग्रगंधीन्यगंधीनि चैत्यवृक्षोद्भवानि च । पुष्पाणि वर्जनीयानि रक्तवर्णानि यानि च ॥

“जलोद्भवानि देयानि रक्तान्यपि विशेषतः” ॥ इति । चैत्यवृक्षः श्मशानवृक्षः ।

**विष्णुः ( ६६।७ )—**“ न कंटकिं द्यात्कंटकिजमपि शुक्रं सुगंधि यत्तद्यान्न रक्तं द्याद्रक्तमपि कुंकुमं जलं च द्यात् ” इति । मत्स्यः—

“ पद्मबिल्वार्कधन्त्रूपारिभिद्राटरुषकाः । न देयाः पितृकार्येषु पयश्चैवाविकं तथा ” ॥ इति पारिभिद्रो मंदारः । ब्रह्मांडपुराणेऽपि—

५ “जपादिकुसुमं भण्डी रूपिका सकुरंटका । पुष्पाणि वर्जनीयानि श्राद्धकर्मणि नित्यशः” ॥ इति । आदिग्रहणेन जपाकुसुमवद्वक्तकरवीरादिकुसुमानां वर्ज्यत्वमुक्तम् । भण्डी मंजिष्ठाधूपद्रव्येषूपकल्पनीयानि विष्णुधर्मोच्चरे दर्शितानि—

“ धूपो गुगुलुजो देयस्तथा चंदनसारजः । अग्रस्थ सकर्पूरतुरुषकस्त्वक् तथैव च ” ॥ इति । तुरुषकः सल्वकीवृक्षः । त्वक् लवंगम् । मरीचिरपि—“चंदनागरुणी चोमे तमालो शीरपद्मकम् ” ॥

१० इति । वर्जनीयं धूपद्रव्यमाह विष्णुः ( ७९।९ )—“ जीवजं च सर्वं न धूपार्थे ” इति । जीवजं कस्तूर्यादि । अनुलेपनार्थमुपकल्पनीयं द्रव्यमाह

**मरीचिः—**

“ कर्पूरकुंकुमोपेतं सुगंधि सितचंदनम् । दैविकेऽप्यथ पित्र्ये च गंधाने प्रशस्यते ” ॥ इति । विष्णुरपि ( ७९।११ )—“ चंदनं कुंकुमकर्पूरागरुपत्रकान्यनुलेपनार्थम् ” इति । मार्किङ्गः—

१५ “ चंदनागरुकर्पूरकुंकुमानि प्रदापयेत् । अश्वमेधमवाप्नोति पितृणामनुलेपनात् ” ॥ इति । ब्रह्मांडपुराणेऽपि—

“ श्वेतचंदनकर्पूरकुंकुमानि शुभानि च । विलेपनार्थ द्यात्तु प्रीतिं पितृवल्लभम् ” ॥ इति । वर्ज्यनाह मरीचिः—“ श्राद्धेषु विनियोक्तव्या न गंधा देवदारुजाः ।

“ कल्कीभावं समासाद्य न च पर्युषिताः कचित् । न विगंधाश्च दातव्या भुक्तशेषावशेषिताः ॥

२० “ पूतिं च मृगनामिं च रोचनं रक्तचंदनम् । कालेयं जांगैकं चैव तुरुषं चादि वर्जयेत् ” ॥ इति । पूती वृणविशेषः । मृगनाभी कस्तूरी । रोचनं गोरोचनम् । दीपार्थस्नेहद्रव्येषु उपकल्पनीयमाह मरीचिः—“ घृताद्वा तिलतेलाद्वा नान्यद्रव्यात्तु दीपिकम् ” । अत्र चान्यद्रव्यनिषेधो वसामेदो-रूपद्रव्यविशेषे विषयो न पुनः कुसुंभादितैलविषयः । यत आह शंखः—

“ घृतेन दीपो दातव्यस्त्वथवाप्योषधीरसैः । वसामेदोऽद्भवं दीपं प्रयत्नेन विवर्जयेत् ” ॥ इति ।

२५ आच्छादनार्थमुपकल्पनीयानि चंद्रिकायां दर्शितानि

“ आच्छादनं तु यो द्यादहतं श्राद्धकर्मणि । आयुः प्रकाम्यमैश्वर्यं रूपं च लभते शुभम् ॥

“ कौशेयं क्षौमकार्पासं दुकूलमहतं तथा ! श्राद्धेष्वेतानि यो द्यात्कामानाप्नोति पुष्कलान् ” ॥ इति ।

अहतलक्षणमाह प्रचेताः—

३० “ ईषत् धौतं नवं श्वेतं सदृशं यन्न धारितम् । अहतं तु विजानीयात्सर्वकर्मसु पावनम् ॥

“ स्वयं धौतं च देयं स्यात्सवर्णैः क्षालितं च यत् । प्रदेयं पितृकार्येषु कारुधौतं न जातुचित् ” ॥ इति ।

**स्मृत्यंतरे—**

“ वासांसि वाससी वासो यो न द्यान्मृतेऽहनि । सप्तजन्मसु नग्नः स्याद्विद्वयं प्रजायते ” ॥ इति ।

शंखः—“यथाविभवसारेण वस्त्रं दद्यात् पैतृके । उत्तरीयमभावे तु शोभनं दर्भनिर्मितम्” ॥ इति ।  
शातातपः “युवा सुवासा इति वस्त्रं तदभावे यज्ञोपवीतम्” इति ।

पुराणेऽपि—“यज्ञोपवीतं दातव्यं वस्त्राभावे विजानता । पितृणां वस्त्र दानस्य फलं तेनाप्नुते अस्तिलम् ॥  
“यज्ञोपवीतदानेन विना श्राद्धं तु निष्फलम् । तस्माद्यज्ञोपवीतस्य दानमावश्यकं स्मृतम्” ॥ इति ।  
एवं दर्भादिमेक्षणांतं द्रव्यमुपकल्प्य स्नात्वा शुच्छं वासः परिदृश्यात् ।

“स्नातोऽधिकारी भवति दैवे पित्र्ये च कर्मणि । श्राद्धकुच्छुकुवासा स्यात्” । इति च स्मरणात्—  
श्राद्धप्रकारः—स्नानानंतरं यत्कर्तव्यं तदाह मार्कडेयः—“स्नातः स्नातान्समाहूतान्स्वागतेनार्चये-  
त्पृथक्” इति । पृथक्पृथक्स्वागतमिति ब्रूयादित्यर्थः । शंखश्च । “प्रयतोऽपराणहे शुचिः शुक्ल-  
वासा दर्भहस्तः स्वागतमिति ब्रूयात्” इति । अपराणहशब्दोऽत्रावर्त्तनाङ्गपरितनभागे प्रयुक्तः

“ऊर्ध्वं मुहूर्तात्कुतपाद्यन्मुहूर्तचतुष्टयम् । मुहूर्तपंचकं वाऽपि स्वधाहवनमिष्यते” ॥ इति स्मरणात् । १०  
यमोऽपि—“ततःस्नात्वा निवृत्तेभ्यः प्रत्युत्थाय कृतांजालिः पाद्यमाचमनर्यिं च संप्रयच्छेद्यथाक्रमम्” ॥ इति ।  
स्वागतमित्युक्त्वा मार्गकृतोपहतिशुध्यर्थं पादप्रशालनार्थमुदकमाचमनार्थमुदकं च क्रमेण प्रयच्छे-  
दित्यर्थः । तत आसनं दत्वा पुनर्निर्मन्त्रयीत । तदुकं भाघवीये—“पुनरपो दत्वा निर्मन्त्रयेत्  
दैवे क्षणः क्रियतां अँ तथेऽति विप्रो ब्रूयात् । प्राप्नोतु भवान इति कर्ता ब्रूयात् । ‘प्राप्नुवानि’ इति  
पुनर्विप्रो ब्रूयात्” इति । निर्मन्त्रणं च निरंगुष्ठहस्तं गृहीत्वा कर्तव्यम् । “निरंगुष्ठं गृहीत्वा तु विश्वान्दे- १५  
वान्समावहयेत्” इति स्मरणात्—

मण्डलकरणम् । तदनंतरं गृहांकणे मण्डलद्वयं कार्यम् । तथा च स्मृत्यंतरे—

“संमार्जितोपलितेषु द्वारि कुर्वीत मण्डले । प्रांकणे मण्डले कुर्यादैवे पित्र्ये च कर्मणि ॥

“अंतरेण प्रकर्तव्यं तयोर्मध्ये षडंगुलम् । पादोदकस्य संयोगात्प्रितृघाती प्रजायते” ॥

अत्रिः—“एकोद्दिष्टे सपिंडे च कुंडं कुर्याद्यथाविधि । अन्नश्राद्धेषु सर्वत्र मण्डलं तु विधीयते” ॥ २०

दक्षः—“सपिंडीकरणादूर्ध्वं मण्डलं तु विधीयते । यावत्कालं प्रेतनाम तावत्कुंडं प्रकीर्तितम् ॥

“सपिंडीकरणादूर्ध्वं कुंडेषु क्षालितं यदि । कुलक्षयकरं तस्मान्ब्रके पातयेत् ध्रुवम् ॥

“तदूर्ध्वं क्षालनं कुंडे स्त्रीपुत्रगृहनाशनम्” ॥ इति ।

मत्स्यः—“गृहद्वारसमीपे तु भवनस्याग्रतो भुवि । गोमयेनोपलितायां गोमूत्रेण तु मण्डले” ॥

इति । गोमयसहितेन गोमूत्रेण मण्डले कार्ये इत्यर्थः । स्मृत्यंतरे—

२५

“प्रांकणे मण्डले कुर्याद्विवानां चतुरश्रकम् । वितस्तिमात्रं पित्र्यं वर्तुलं दक्षिणं भवेत् ॥

“नांतः प्रक्षालयेत्पादौ दैवे पित्र्ये च कर्मणि । नोत्तरे दक्षिणैव पश्चिमे न गृहांतरे ॥

“द्वारस्य पूर्वतः कुर्याद्वौमर्यैर्मण्डलद्वयम्” ॥ इति । स्मृत्यर्थसारे—

“प्रादेशमात्रं देवानां मण्डलं चतुरश्रकम् । वितस्तिमात्रं पित्र्यं मण्डलं वर्तुलं भवेत् ॥

“देवानामुत्तरे कार्यं पित्र्यं दक्षिणे तथा । अंतरालं तु कर्तव्यं तयोर्मध्ये षडंगुलम्” ॥ इति । ३०

अत्र विशेषमाह शंभुः—“उदकपूवमुदीच्यं स्यादक्षिणं दक्षिणापूवम्” इति । उदीच्यां वैश्व-  
दैविकं चतुरश्रं मण्डलमुदकप्रवणं दक्षिणं पित्र्यं वर्तुलमण्डलं दक्षिणप्रवणं कुर्यादित्यर्थः ।

मण्डलकरणानंतरं यत्कर्तव्यं तदाह शंभुः—

“उत्तरे क्षतसंयुक्तान्पूर्वश्रान्विन्यसेत्कुशान् । दक्षिणे दक्षिणाग्रांस्तु सतिलान्विन्यसेत् द्विजः”॥ इति ।

### पादप्रक्षालनम् । मत्स्योऽपि—

“अक्षताभिः सपुष्पाभिस्तद्भ्यर्च्यापसव्यतः । विप्राणां क्षालयेत्पादानभिवंद्य पुनः पुनः”॥ इति ।  
अपसव्यतः पूर्वमुद्घमंडलं पश्चादक्षिणमंडलमभ्यर्चेत्यर्थः । एवं च मंडलकरणं तदर्चनं च पदार्थानु-  
५ समयेन कार्यम् । न तु कांडानुसमयेनेत्युक्तं भवति । व्यासः—

“अक्षताभिः सपुष्पाभिर्द्भग्निरङ्गिरेव च । विप्राणां क्षालयेत्पादान्दैवे चैव पुरोमुखः”॥

“तिलैदैर्मैस्तथा पुष्पैरङ्गिर्धादिभिश्चितैः । पितृणां क्षालयेत्पादांस्तथा प्रत्यङ्गमुखः शुचिः”॥  
पुरोमुखः प्राङ्गमुख इत्यर्थः । अत्र केचित्

“अग्रवाहोदकस्नानं विप्रपादावनेजनम् । गायत्र्या जपमध्यं च ह्यादित्याभिमुखं भवेत्”॥ इति

१० वचनादेवपित्रोरभयोरपि पादप्रक्षालनमादित्याभिमुखः कुर्यादित्याहुः । अपरे तु—

“दिवा वा यदि वा रात्रौ न कुर्यात्प्राङ्गमुखः शुचिः । प्रत्यङ्गमुखस्तु कुर्वीत विप्रः पादावनेजनम्”॥ इति  
वचनात् । आदित्याभिमुखयोर्देवपित्रोः पादप्रक्षालनं तदभिमुखः कुर्यादिति । शिष्टाचारादिह  
व्यवस्था । घृतयुक्तेन गोमयेनालिप्य पादशौचं विशिष्यते

“आज्यं गोमयसंयुक्तं पादशोर्लेपयेद्यदि । पितरस्तस्य कल्पांतमस्तुतेनाभिषेचिताः”॥ इति स्मरणात् ।

१५ न पवित्रपाणिः प्रक्षालयेत्

“सर्वदा दर्भपाणिः स्यादैवे पित्र्ये च कर्मणि । पादशौचं गंधलेपं न कुर्यादर्भपाणिना ॥

“सपवित्रेण हस्तेन विप्रपादावनेजनात् । तथा वत्रहतो वृत्रस्तथैव पितृदेवताः ।

“ग्रंथिर्यस्य पवित्रस्य विप्रपादाभिषेचने । यथा वत्रहतो वृक्षो देवताः पितरस्तथा”॥ इत्यादि  
स्मरणात् । अत्र भरद्वाजः—

२० “पादावाजानु वा जंघमपि वा चरणद्वयम् । कूर्परांतं करौ सम्यक्षालयेत्प्रथमं बुधः”॥ इति ।  
पारिजाते तु—

“नान्तः प्रक्षालयेत्पादौ कर्ता पित्यादिकर्मसु । अज्ञानाद्यदि कुर्वीत पातयेदुभयं कुलम् ॥

“पादप्रक्षालनं श्रान्द्वे परं गुल्फद्वयाद्यदि । कुर्वीत रोमसंस्पर्शीत्तोयं रुधिरं भवेत् ॥

“तिष्ठन्न क्षालयेत्पादौ क्षालयेत्तु तथा यदि । नरश्चंडालयोनिः स्याद्यदि गंगां न पश्यति”॥ इति ।

२५ देवपूर्वकं पादप्रक्षालनं कुर्यात् । तथा च बृहन्निरुक्ते—

“पाद्यं चैव तथैवार्द्धं दैवमादौ प्रपूजयेत् । शंनोदेवीति मंत्रेण पाद्यं चैव प्रपूजयेत्”॥ इति ।  
पादार्द्धयोर्देवपूर्वनुष्ठानं निमंत्रणादीनां सर्वेषां प्रदर्शनार्थ—

“सदैवं भोजयेच्छान्दं तत्पूर्वं च प्रवर्तयेत् । अन्यथा ह्यवलुंपंति सहैवासुरराक्षसाः ॥

“देवकार्यात् द्विजातीनां पितृकार्यं विशिष्यते । दैवं हि पितृकार्यस्य पूर्वमाप्यायनं स्मृतम् ॥

३० “तेषामारक्षभूतं तु दैवं पूर्वं नियोजयेत् । उपचारानपि तथा दैवान्पूर्वं प्रयोजयेत्”॥ इति  
क्रतुस्मरणात् । पादप्रक्षालनं कर्ता स्वयमेव कुर्यात् “पादप्रक्षालनं कुर्यात् स्वयमेव विनीत-  
वत्” इति यमस्मरणात् । शं नो देवीरिति मंत्रांते पुरुरवाद्रेवसंजका विश्वेदेवा इदं वः पादमिति

सामान्यनामा विशेषनामा च निर्दिश्य वैश्वदेविकब्राह्मणपादयोः पादोदकं प्रक्षिण्य समस्त-  
संपत्समवासिहेतव इत्यादिभिर्मन्त्रैः पादप्रक्षालनं कुर्यात् । विश्वेदेवा इति सामान्यनामनिर्देशः ।  
विशेषनामानि बृहस्पतिना दर्शितानि—

“क्रतुर्दक्षो वसुः सत्यः कालः काम्यस्तथैव च । धुरिश्व रोचनश्चैव तथा चैव पुरुरवाः ॥

“आद्रवश्च दशैते तु विश्वेदेवाः प्रकीर्तिः” ॥ इति । विभज्य दर्शयति शंखः— ५

“इष्टिश्राद्वे क्रतुर्दक्षः संकीर्त्यै वैश्वदेविके । नांदीमुखे सत्यवसू काम्ये च धुरिरौचनौ ।

“पुरुरवाद्वौ चैव पार्वणे समुदाहृतौ । नैमित्तिके कालकाम्यावेवं सर्वत्र कीर्तयेत्” ॥ इति  
इष्टिश्राद्वं यागादिकर्मागश्राद्वमित्यर्थः । एवं पित्र्यर्थब्राह्मणपादप्रक्षालनम् । शंनोदेवीरिति मंत्रांते ‘पित-  
रमुकगोत्र देवदत्तशर्म इदं ते पादं पितामहामुकगोत्र यज्ञदत्तशर्मन्निदं ते पादं प्रपितामहामुक-  
गोत्र विष्णुमित्रशर्मन्निदं ते पाद्यम्’ इति एकब्राह्मणपक्षे तु पितृपितामहप्रपितामह अमुक- १०  
गोत्र अमुकशर्मण इदं वः पाद्यमिति वा विशेषः । पाद्यादिसमर्पणे पितृणां नामगोत्रं च वक्तव्यम् ।  
तथा च मत्स्यः—“नामगोत्रं पितृणां तु प्रापकं हव्यकव्ययोः” इति । हव्यकव्यग्रहणं  
पाद्यादीनामपि प्रदर्शनार्थम्

“आवाहनेऽर्थे संकल्पे पिंडदाने तिलोदके । अक्षतासनयोः पाद्ये गोत्रं नाम प्रकीर्तयेत्” ॥ इति  
स्मरणात् । स्मृत्यंतरे— १५

“आवाहनासने पाद्ये ह्यन्नदाने तथैव च । अक्षये पिंडदाने च गोत्रं नाम च कीर्तयेत्” ॥ इति ।  
हेमाद्रौ—

“वसुरुद्रा दितिसुताः पितरः आद्वदैवताः । वस्वादिनामभिः सार्धं ये कुर्वति समाहिताः ॥

“श्राद्वे पितृन्समभ्यर्च्य ते यांति फलमक्षयम्” ॥ इति ।

पैठीनसिः—“वसवः पितरो रुद्राः पितामहा आदित्याः प्रपितामहाः य एवं विद्वान्पितृन्यजते २०  
वसवो रुद्रा आदित्यश्चास्य प्रीता भवन्ति” इति । अवश्यं नामगोत्रमंत्राद्युच्चारणवद्वस्वादिरूपेण  
पित्रादयो ध्यातव्या इत्युक्तं भवति । निमंत्रणप्रभूत्या आद्वपरिसमात्मैश्वदेविकं प्रदक्षिणं यज्ञोप-  
वीतिना कार्यं पित्र्यमपसव्य प्राचीनावीतिना कार्यम्

“यज्ञोपवीती देवानां कुर्यात्सर्वं प्रदक्षिणम् । अपसव्यं ततः कृत्वा पितृणामप्रदक्षिणम् ॥

“इक्षिणाग्राश्च दर्भाः स्युः स च वै दक्षिणामुखः” ॥ इति स्मरणात् । पितृमेधसार- २५  
कृत्सर्वं देवार्थमुपचारमुपवीती प्राङ्मुखः प्रदक्षिणं प्रागग्रैदर्भैर्देवतीर्थपूर्वं कृत्वा पितृभ्यः सर्वं  
दक्षिणामुखः कुर्यात् । पित्रनंतरं देववत्सर्वं विष्णोः कुर्यात्” ॥ इति । स्मृत्यंतरे—

“उद्गम्भुखस्तु देवानां पितृणां दक्षिणामुखः । प्रदद्यात्पार्वणे सर्वं देवपूर्वं विधानतः” ॥ इति ।  
बोधायनः—“आचमने चाग्निमुखे चाभिश्रवणे चानुव्रजनप्रदक्षिणेषु च पश्चाद्वोमेषु यज्ञोपवीत-  
मन्यत्र प्राचीनावीतम्” ॥ इति । पश्चाद्वोमः प्रायश्चित्तहोमः । अत्र कपदी— ३०

“आधारदार्वाग्निमुखाज्यभागौ प्रदक्षिणानुव्रजनेषु तद्वत् ।

“आधारयोः स्वष्टकृति प्रसिद्धं यज्ञोपवीतं हि कपदीनः स्यात्” । पितृमेधसारेऽपि “आ  
समात्मैः प्राचीनावीतमन्यत्र प्राणायामावारहोमाज्यभागाग्निमुखस्वष्टकृद्वोमप्रायश्चित्ताहुत्यभि-  
श्रवणाचमनप्रदक्षिणमस्कारानुव्रजनेभ्यः” इति । भाष्यकारः “निरुहोद्वासनपरिध्याधानलेखोल्ले-  
खनादिकं पित्र्येऽपि समानम्” इति दैवसमानमित्यर्थः । ३५

## स्मृत्यंतरे—

“ सूक्तस्तोत्रजपं त्यक्त्वा विना च परिवेषणम् । विसर्जनं सौमनस्यं स्वागतं प्रार्थनां तथा ॥

“ विप्रप्रदक्षिणं चैव स्वस्तिवाचनकं विना । पिंडाद्वाणं दक्षिणां च प्रत्युत्थानादिकं विना ॥

“ पित्र्यमन्यत्प्रकर्तव्यं ग्राचीनावीतिना सदा ” ॥ इति । भनुः ( श२७९ )—

५ “ ग्राचीनावीतिना सम्यगपसव्यमतंद्रिणा । पित्र्यमा निधनात्कार्यं विधिवद्भर्पाणिना ” ॥ इति ।

आ निधनादाआद्वपरिसमातेरित्यर्थः । विशेषांतरमाह कात्यायनः—

“ दक्षिणं पातयेज्जानु देवान्परिचरन्सदा । पातयेदितरं जानु पितृन्परिचरन् सदा ” ॥ इति ।

## बोधायनः—

“ ग्रदक्षिणं तु देवानां पितृणामप्रदक्षिणम् । देवानामृजवो दर्भाः पितृणां द्विगुणाः स्मृताः ” ॥ इति ।

१० द्विगुणाः मध्यभंगेन द्विगुणीकृता इत्यर्थः ॥ शौनकः—“ दर्भनिर्द्विगुणभुग्नानासनं प्रदाय ” इति ।  
आसनग्रहणं दर्भसाध्यपितृकर्मोपलक्षणार्थम् ।

## आचमनाविधिः—

पादप्रक्षालनानंतरं कर्ता मंडलस्योत्तरभागे ईशानदिग्भागे वा पूर्वमाचामेत् । ततो  
निमंत्रित आचामेत्

१५ “ मंडलस्योत्तरे भागे विप्रस्याचमनं भवेत् । अस्मृतं स्यांद्वि तत्तोयमन्यत्र रुधिरं भवेत् ॥

“ कुंडस्योत्तरपूर्वे वा द्विजस्याचमनं भवेत् । दक्षिणे तु सुरातुल्यं पश्चिमे रुधिरं भवेत् ॥

“ कर्तुराचमनात्पूर्वं भोक्तुराचमनं यदि । शुनो मूत्रसमं तोयमित्येवं मनुरब्रवीत् ॥

“ कर्तुराचमनं पूर्वं कुंडस्योत्तरतो भवेत् । अपि वेशानदिग्भागे कार्यमाचनं तदा ” ॥ इति स्मरणात्—  
आचमनानन्तरं कर्तव्यम् । आचमनानंतरं कर्तव्यमाह क्रन्तुः—

२० “ दर्भपाणिद्विराचम्य शुक्लवासा जितैद्रियः । परिश्रिते शुचौ देशे गोमयेनोपलेपिते ॥

“ दक्षिणाप्रवणे सम्यगाचांतान्प्रयतान्तुचीन् । आसनेषु सदर्भेषु विविक्तेषूपवेशयेत् ” ॥ इति ।  
याज्ञवल्क्यः ( आ. २२६—२२८ )—

“ अपराणहे समभ्यर्च्यं स्वागतेनागतांस्तु तान् । पवित्रपाणिराचान्तानासनेषूपवेशयेत् ॥

“ द्वौ देवे प्राक् त्रयः पित्र्ये उदगोकैकमेव वा ” इति । दैवे वैश्वदेवे द्वौ प्राङ्मुखौ ब्राह्मणावुपवेश्यौ ।

२५ पित्र्ये पित्र्यादिस्थाने त्रय उदग्मुखा उपवेश्याः । वैश्वदेवे पित्र्ये च एकैकं वा उपवेशयेदित्यर्थः ।  
चंद्रिकायाम्—

“ विष्णो तु प्राङ्मुखे दैवे द्वौ तु पूर्वं निवेशयेत् । उत्तराभिमुखान्विप्रान् त्रीन् पितृभ्यश्च सर्वदा ” ॥ इति ।

विज्ञानेश्वरः—‘ पित्रादीनां त्रयाणामयुग्मान्कुशान्द्विगुणभुग्नानप्रदक्षिणं वामतो विष्टरार्थमास-  
नेषूदकपूर्वं दत्त्वा पुनरुदकं दद्यात् । अपः प्रदाय द्विगुणभुग्नान् कुशान्दत्त्वा ‘ अपः प्रदाय ’

२० इत्याश्वलायनस्मरणात् । “ एतच्चाद्यंतोरुदकदानं वैश्वदेवे पित्र्ये च प्रतिपादनार्थं द्रष्टव्यम् ” इति ।

पितृभेदसारेऽपि—“ प्राङ्मुखावुदगपवर्गो वैश्वदेवे पित्र्ये तु उदग्मुखान्प्रागपवगर्गान्प्राङ्मुखान्वा  
दक्षिणापवर्गान्विप्रान्वा सदर्भेषु वैश्वदेवासनेषूदकदानपूर्वं द्विगुणदर्भान्वामतो विष्टरार्थं दत्त्वा  
निवेश्यापः प्रदाय ” ॥ इति ।

**बोधायनोऽपि—**

“अयुग्मान्ब्राह्मणान्सुप्रक्षालितपाणिपादानप आचमय्य सद्भर्मेपकृतेष्वासनेषु प्राङ्मुखानुपवेशय-  
त्युद्गमुखान्वा यदि प्राङ्मुखान् दक्षिणापर्वग्यद्गमुखान्प्रागपर्वग्म्” इति । स एव—  
“प्रदक्षिणं तु देवानाम्” इति । देवानां ब्राह्मणाः प्रदक्षिणं दक्षिणदिगुपकमसुदपर्वग्य यथा भवति  
तथा आसीरन्नित्यर्थः । यज्ञः—“दक्षिणासंस्था आसीरन्नस्पृशंतः परस्परम्” इति । “दक्षिणा- ५  
संस्थता ह्येषां पितृणां श्राद्धकर्मणि” इति । निष्ठा समाप्तिः । असंस्पृशंत इति अनुच्छिष्टदशायामपि  
परस्परस्पर्शो यथा न भवति तथा आसीरन्नित्यर्थः ॥ तथा च गार्यः—

“स्पर्शे स्पर्शे भवेत्पापमेकपंक्तिनियोगतः । हीनवृत्तादिपंक्तौ तु युक्तं तस्माद्विवेचनम्” ॥ इति ।  
**चन्द्रिकायाम्—**

“आसनेष्वासनं दद्यान्न तु हस्ते कदाचन । दीयते यदि मूढात्मा निराशाः पितरो गताः” ॥ इति । १०  
प्रचेताः—“दर्भश्चैवासने दद्यान्न तु पाणौ कदाचन” इति ।

**पुराणोऽपि—**

“आसने चासनं दद्याद्वामे वा दक्षिणोऽपि वा । पितृकर्मणि वामे वै दक्षिणे देवकर्मणि” ॥

उपवेशनक्रमः । उपवेशनक्रममाह विष्णुः—“विप्रान् स्वागतान्स्वाचांतान्यथाभूयो-  
विवंकुशोत्तरेष्वासनेषुपवेशयेत्” इति । यथाभूयोविवं विद्यातारतम्यानुसारेण वैश्वदेविक- १५  
ब्राह्मणपंक्तौ पैतृकब्राह्मणपंक्तौ च प्रथमद्वितीयादिक्रमेणोपवेशयेदित्यर्थः ।

पैठनिसिरपि—“विद्यातपोधिकानां वै प्रथमासनमुच्यते ।

“एकपद्गव्युपविष्टानां भोजनादि समं स्मृतम् । अयुक्तोऽग्रासनं गच्छन् पंक्त्या हरति दुष्कृतम्” ॥ इति ।  
नियुक्त एव गच्छेदित्यर्थः । हारीतोऽपि—

“संतिष्ठमानेष्वर्हसु योऽनर्होऽग्रासनं श्रयेत् । गृणहाति स मलं पंक्तेरायुषा च वियुज्यते” ॥ इति । २०  
तस्माम्मान्यानतिक्रमेणैवाग्रासनं समश्रयेदित्यभिप्रायः । चन्द्रिकायाम्—

“पाणिपादमुखाद्र्दश्य स्वाचान्ताः सुसमाहिताः । तेष्वासनेषु संस्थाप्य विप्रास्ते क्रमेण तु” ॥ इति ।  
येन क्रमेणोपवेशने कृते मान्यानतिक्रमः तेन क्रमेणेत्यर्थः ।

**पूर्वमासनोपकृप्त्यभावे स्मृत्यंतरेऽभिहितम्—**

“तत्रासनानि देयानि तिलाश्वापि कुशैः सह । पृथक्पृथक्च्चासनेषु तिलौलेन दीपिका” ॥ इति । २५.  
स्थापनीया इति शेषः

उपवेशनप्रकारः । उपवेशनप्रकारमाह यमः—“आसनं संस्पृशन्तव्येन पाणिना दक्षिणेन ब्राह्मण-  
मुपसंगृह्य समाध्वमिति चोक्त्वोपवेशयेत्” । इति । आस्यतामित्युक्त्वा वोपवेशयेत् । “आस्यता-  
मिति तान्ब्रूयात् आसनं संस्पृशन्नपि” इति स्मृत्यंतरे विधानात् । यमः—

“जान्वालभ्य ततो देवानुपवेश्य ततः पितृन् । समस्तान्निवर्याहतिभिरासनेषुपवेशयेत्” ॥ इति ॥ ३०

**उपविष्टनियमाः । उपविष्टब्राह्मणनियमाश्च रम्भृत्यंतरे दर्शिताः—**

“पवित्रपाणयः सर्वे ते च मौनवतान्विताः । उच्छिष्टोच्छिष्टसंस्पर्शं वर्जयन्तः परस्परम्” ॥ इति ।  
मौनित्वं च ब्रह्मोद्यकथाव्यतिरिक्तविषम् ।

अत एव यमः—“ब्रह्मोद्याश्च कथाः कुर्याः पितृणामेतदीप्सितम्” ॥ इति  
दर्भासनदानात्पूर्वकृत्यम् । कंबलाद्यासनेषु पवेशनानंतरं दर्भासनदानात्पूर्वकृत्यमुक्तं स्मृत्यंतरे—  
“श्राद्धभूमिं गयां ध्यात्वा ध्यात्वा देवगदाधरम् । ताभ्यां चैव नमस्कृत्य ततः श्राद्धं प्रवर्त्तयेत्” ॥ इति ।  
श्राद्धं करिष्ये इत्येवमुपविष्टान्ब्राह्मणान्पृच्छेदित्यर्थः । अत एवोक्तं तत्रैव—

५ “उभौ हस्तौ समौ कृत्वा जानुभ्यामंतरे स्थितौ । सप्रश्रयश्चोपविष्टान्सर्वान्पृच्छेत् द्विजोत्तमान्” ॥ इति ।  
कुरुष्वेति तैरनुज्ञातो देवताभ्यः पितृभ्यश्वेति मंत्रं त्रिः पठेत् । तदुक्तं ब्रह्मांडपुराणे—

“श्राद्धं करिष्य इत्येवं पृच्छेदित्प्रान्समाहितः । कुरुष्वेति स तैरुक्तो मंत्रमेतं त्रिरुच्चरेत् ॥

“देवताभ्यः पितृभ्यश्च महायोगिभ्य एव च । नमः स्वधायै स्वाहायै नित्यमेव नमो नमः ॥

“आद्येऽवसाने श्राद्धस्य त्रिरावृत्तं जपेत्सदा ।

१० “पठ्यमानमिमं श्रुत्वा श्राद्धकाल उपस्थिते । पितरः क्षिप्रमायांति राक्षसाः प्रद्रवंति च” ॥ इति ।  
अत्र कर्तव्यांतरमाह निगमः—‘अपहता’ इति ‘तिलान्विकिरेत्’ इति । ‘अपहता असुरा रक्षांसि  
पिशाचा ये क्षयंति’ इति मंत्रेण तिलान्विकीर्य ब्राह्मणासनेषु पूर्वोक्तप्रकारेण दर्भासनं दद्यात् ।

“कुरुष्वेति स तैरुक्तो दद्यादर्भासनं ततः” इति स्मरणात् । दर्भासनं च ब्राह्मणहस्ते अप  
आसिच्य कार्यम्

१५ “पाणिप्रक्षालनं दत्वा विष्टरथान्कुशानपि । आवाहयेदनुज्ञातो ‘विश्वे देवास’ इत्यृचा” ॥ इति  
याज्ञवक्यस्मृतेः (आ. २२९) । देवकर्मणि यवसहितं दर्भासनं दद्यात् ‘देवानां सयवा दर्भाः’  
इति काटकगृह्णेऽमिधानात् । कंबलाद्यासनस्य दक्षिणभागे पुरुरवार्द्धवसंजकानां विश्वेषां देवाना-  
मिदमासनमिति वामे तु पितृपितामहप्रपितामहानामिदमासनमिति दर्भासनं दद्यात् ।  
तथा चंद्रिकायाम्—

२० “अक्षय्यासनयोः षष्ठी द्वितीयावाहने स्मृता । अन्नदाने चतुर्थी स्याच्छेषां संबुद्धयः स्मृताः” ॥ इति ।

आसनदानानन्तरकृत्यम् । अनंतरकृत्यमाह यमः—

“यवहस्तस्ततो देवान् विज्ञाप्यावाहनं प्रति । आवाहयेदनुज्ञातो विश्वेदेवा स इत्यृचा” ॥

“विश्वेदेवासः शृणुतेति मंत्रं जपित्वा ततोऽक्षतान् ॥ ओषधय इति मंत्रेण विकिरेत्तु प्रदक्षिणम्” ॥ इति ।

अस्यार्थः चंद्रिकायामुक्तः—“श्राद्धकर्ता गृहीतयवः पुरुरवार्द्धवसंजकान् विश्वान् देवानावाहयामीति

२५ विज्ञाप्य तैरावाहयेत्यनुज्ञातो विश्वे देवास आगतेत्यनया ऋचा विश्वान् देवान्ब्राह्मणेष्वावाह्य  
यवान्ब्राह्मणस्य दक्षिणपादे सव्यपादे च दक्षिणजानुनि सव्यजानुनि च दक्षिणांसे वामांसे च  
शिरासि च समारोप्य विश्वेदेवाः शृणुतेतेमं हवं म इति मंत्रं जपित्वा प्रदक्षिणं दक्षिणपादादि  
मस्तकांतमोषधयः प्रतिमोदध्वमिति मंत्रेणाक्षतानारोपयेत्” ॥ इति । तथा च हेमाङ्गौ—

“देवार्चा दक्षिणादिः स्यात्पादजान्वंसमूर्धसु । शिरोंसजानुपादेषु वामांगादिषु पैतृके” ॥ इति ।

३० स्मृत्यंतरेऽपि—

“देवेभ्यो निखिलं दद्यात्पादजान्वंसमूर्धसु । शिरोंसजानुपादेषु वामांगादिषु पैतृके ॥

“पितृभ्यो निखिलं दद्यात्स्वधाकारेण सर्वदा । अक्षय्यमासनं चैव वर्जयित्वाऽर्घ्यमेव च” ॥ इति ।

**कात्यायनस्तु—** “विश्वान् देवानावाहयिष्यामीति पृच्छत्यावाहयेत्यनुजानाति” ॥ इति । अत्र क्रतुदक्षसत्यादीनां च दक्षप्रजापतेर्द्विहितरि विश्वाख्यायां लोकविश्रुतायामुत्पत्तिः समभूदिति उत्पत्तिमपि ज्ञात्वाऽवाहनं कर्तव्यम् । उत्पत्तिश्च तेषां पुराणेऽभिहिता—

“दक्षस्य दुहिता साध्वी विश्वा नाम परिश्रुता । तस्याः पुत्रा महाभागाः विश्वेदेवाः प्रकीर्तिताः” ॥ इति उक्त्वोत्पत्तिरावाहनसमये ज्ञातव्या । अत एव क्रतुदक्षादिसंज्ञां दक्षदुहितर्युत्पत्तिचयेन विद्वावाहा- १  
नकर्तारः । तेषामनुकल्पमाह शंखः—

“नाम चैव तथोत्पत्तिं न विदुर्ये द्विजातयः । श्लोकमेतं पठेयुस्ते ब्राह्मणानां समीपगाः ॥  
“आगच्छंतु महाभागा विश्वेदेवा महाबलाः । ये अत्र विहिताः आद्वे सावधाना भवंतु ते” ॥ इति ।  
‘विश्वेदेवाः शृणुतेमं हवं मे’ इति मंत्रजपानंतरमेतं श्लोकं जपेयुरित्यर्थः । तथा च बोधायनेन  
‘विश्वेदेवाः शृणुत आगच्छंतु’ इति मंत्रद्रव्यं विश्वेदेवावाहने विहितम् । आपस्तंबिनामपि १०  
बोधायनोक्तमेव ग्राह्यम् । “बोधायनमतं कृत्वा स्वसूत्रफलभागभवेत्” इति स्मरणात् ।  
यत्त्विंदं वचनम्

“ततो मंत्रं जपेन्मौनी विश्वेदेवास आगत । विश्वेदेवाः शृणुतेति द्वितीयं तदनंतरम् ॥

“तृतीयं तु जपेन्मंत्रं आगच्छंत्वित्यतः परम्” ॥ इति तदाश्वलायनादिविषयम् । यद्यपि न क्वापि दश विश्वेदेवा देवतात्वेनोक्ताः किंतु द्वौ द्वावेकस्मिन्श्चाद्वे देवतात्वेनोक्तौ तथाप्यावाहनादौ १७  
पुरुरवार्द्वसंज्ञकान्विश्वेदेवानावाहयामीत्येवं बहुवचनांततयैव प्रयोगः कार्यः । “विश्वान्देवा-  
नावाहयिष्यामीति पृच्छति । निरंगुष्ठं गृहीत्वा तु विश्वान्देवान्समाहयेत्” इति बहुवचनांततयैव  
प्रयोगदर्शनात् । एवं पित्रादिषु पितरः पितामहाः प्रपितामहाः इति सर्वोपचारेषु बहुवचनांतप्रयोगो  
युज्यते । चांद्रिकायाम्—वैश्वदेविकब्राह्मणानेकत्वेऽपि न प्रतिब्राह्मणमावाहनावृत्तिः । सकृदावाहनेनै-  
वानेकाधिष्ठानदेवताध्याससंभवात् । यद्यदेवताराधनार्थं यवारोपणादि तत्प्रतिब्राह्मणमावर्त्तनीयं २०  
संनिपत्योपकारकेष्वावृत्तिं विना ब्राह्मणांतरे कार्यासिद्धेः । ‘विश्वेदेवाः शृणुते’ति मंत्रजपस्तु नाव-  
र्त्तते सकृज्जपेनैव जपसाध्यादृष्टसिद्धेरिति ।

**पैतृकावाहनमाहाश्वलायनः—** “पितृनावाहयिष्येति ब्राह्मणान्पृष्ठावाहयेति तैरुजात उशंतस्त्वेति  
मंत्रेणावाह्य नमो वः पितर इति मंत्रेणोपतिष्ठते” इति

**प्रचेताश्च—** “शिरःप्रभृति पादांतं नमो व इति पैतृकम्” इति । याज्ञवल्क्यः ( आ. २३३ )— २६

“द्विगुणांस्तु कुशान् दत्वा ह्युशंतस्त्वेत्यृचा पितृन् । आवाह्य तदनुजातो जपेदायंतु नस्ततः” ॥ इति ।  
पुराणे—

“जपेदायंतु न इति मंत्रं सम्यगशेषतः । शुद्धचर्यं पितृसत्रस्य त्रिः कृत्वा सर्वतो दिशेषम्” ॥

“तिलांस्तु प्रक्षिपेन्मंत्रमुच्चार्यार्पहता इति” । बोधायनादिभिरायात पितर इति पित्रावाहनं ऊर्जं  
वहंतीरिति तिलोदकप्रक्षेपणं च विहितम् ।

३०

अर्थपरिकल्पनम् । अनंतरकृत्यमाह याज्ञवल्क्यः ( आ. २३० )—

“यैरन्वैवकीर्याथ भाजने सपवित्रके । शब्दो देव्या पयः क्षिप्त्वा यवोसीति यवांस्तथा” ॥ इति ।

**मत्स्यपुराणे—**

“विश्वान् देवान्यवैः पुष्पैरभ्यच्छासनपूर्वकम् । पूरयेत्पात्रयुगमं तु स्थाप्यं दर्भपवित्रके” ॥ इति ।

१ क्ष-ज्ञानां । २ कर्ख-सयैरन्वकीर्याः ।

**प्रचेता:**—

“एकैकस्य तु विप्रस्य अर्ध्यपात्रं विनिक्षेपेत् । यवोऽसीति यवाशीत्वा गंधपुष्टैः सुपूजितम्”॥ इति ।  
अर्ध्यपात्रं प्रतिपात्रं भेदेन कार्यम् । तदुकं चतुर्विशतिमते—

“द्वे द्वे शलाके देवानां पात्रे कृत्वा पथः क्षिपेत्” इति । प्रतिदेवं पात्रं साग्रौ द्वौ द्वौ दर्भौ निधाय  
५ जलं निक्षिपेदित्यर्थः । कात्यायनीये तु—“विश्वेषां देवानामेकमर्ध्यपात्रं पितृणां त्रीणि” इति ।

**पवित्रकरणप्रकारमाह योगयाज्ञवल्क्यः**—

“पवित्रे स्थ इति मंत्रेण द्वे पवित्रे च कारयेत् । अंतर्दर्भे कुशच्छिन्ने कौशे प्रादेशसंमिते”॥ इति ।  
कुशच्छिन्ने कुशमंतर्धाय छिन्ने । कौशे कुशमय इत्यर्थः । तथा च यज्ञपाश्वः—

“ओषधीमंतरे कृत्वा अंगुष्ठांगुलिपर्वणोः । छिंयात्प्रादेशमात्रं तु पवित्रं विष्णुदैवतम् ॥

१० “न नखेन न काषेन न लोहेन न मृत्युयात् । नखेन तु भवेद्याधिः काषेनार्थो न सिध्यति ॥

“आयसेन भवेन्मृत्युमृत्यये कलहो ध्रुवम्”॥ इति । अनन्तरं ‘स्वाहाध्या’ इति मंत्रेण देवतार्थ-  
ब्राह्मणसमीपे अर्ध्यपात्रं स्थापयेत् । तथा च गार्ण्यः—“स्वाहेति चैव देवानां होमकर्मण्यु-  
दाहरेत्”॥ इति चंद्रिकामाधवीययोरिदं व्याख्यातम्—“देवानां होमकर्मणि अर्ध्यदानकर्म-  
ण्युपस्थिते अर्ध्यपात्रं स्थापयितुं स्वाहाध्या इति मंत्रमुच्चारयेदिति प्रकरणाद्वगम्यते” इति ।

१५ पैतृकार्यविधिमाह विष्णुः—“दक्षिणापवर्गेषु चमसेषु पवित्रांतर्हितेषु अप आसिंचति शश्नोदेवी-  
रिति” । प्रचेता अपि—“यज्ञीयवृक्षचमसेषु पवित्रान्तर्हितेषु एकैकस्मिन्नप आसिंचेत्” इति ।  
शौनकोऽपि—“तैजसाश्ममयमृत्ययेषु पात्रेषु एकद्रव्येषु अनेकद्रव्येषु वा दर्भन्तर्हितेषु शंश्नो-  
देवीरितिमंत्रेणापो निनीय तासु तिलानावपति ‘तिलोसि सोमदेवत्य’ इति । अत्र पात्रेष्विति  
बहुवचनं त्रिष्वेवावतिष्ठते ‘त्रीण्येवोदपात्राणि’ इति प्रचेताः स्मरणात् । तथा च वैजायापः—

२० “कीर्त्वा पितृणां त्रीण्येव कुर्यात्पात्राणि धर्मवित् । एकस्मिन्वा बहुषु वा ब्राह्मणेषु यथाविधि”॥ इति ।  
पित्रादीनां त्रयणामैकस्यानेकब्राह्मणनिमंत्रणे सर्वेषामेकब्राह्मणनिमंत्रणेऽपि त्रीण्येवार्ध्यपात्राणि  
तिलान् कीर्त्वा प्रक्षिप्य कुर्यान्न तु ब्राह्मणसंख्ययेत्यर्थः ।

“मृत्पात्रेणाध्यतोयं च मृद्धन्धेनानुलेपनम् । धृतधूपं तु यद्वत्तं निराशाः पितरो गताः”॥ इति ।  
स्मृत्युंतरम् । स्मृत्युर्थसारे—

२५ “द्रव्याभावे द्विजाभावे यथेको ब्राह्मणो भवेत् । पात्राणि साद्येत्रीणि न तु ब्राह्मणसंख्यया”॥ इति ।  
अत्र विशेषमाह बोधायनः—“त्रीणि पितृणामेकमथवा” इति । अर्ध्यपात्राणि विवृतानि न  
कुर्यात् । न पुनः पूरयेत् । तानि नोद्धरेत् । द्रव्या आदाय अर्ध्य दद्यात् । तथा च शौनकः—

“यदा चैवोद्धृतं पात्रं निवृतं वा यदा भवेत् । अभोज्यं तद्देवेच्छान्द्रं कुञ्चैः पितृगणैर्गतैः ॥

“नोद्धरेत्प्रथमं पात्रं पितृणामर्ध्यपूरितम् । अवृतास्तत्र गच्छति पितरः शौनकोऽब्रवीत् ॥

३० “आपोशनं करे कृत्वा पात्रे कृत्वा तिलोदकम् । पूरणं तु पुनः कृत्वा सुरापानसमं भवेत्”॥ इति ।  
पितृमेधसारे—“कृत्स्नस्कंदने प्रणीतावन्मंत्रवत्पुनरर्ध्यं गृण्हीयात्” इति । एकदेशस्कंदने न दोष  
इत्यर्थः । पैतृकार्यपवित्रे विशेषोऽभिहितश्चतुर्विशतिमते—“तिस्स्तिस्सः शलाकास्तु पितृपात्रेषु

पार्वणे” ॥ इति । शलाकाः अभिज्ञाग्रा दर्मा इति यावत् । अर्ध्यपात्रेषु तिलप्रक्षेपणानंतरं कर्तव्यमुक्तं ब्रह्मपुराणे—“अर्ध्याः पुष्पैश्च गंधैश्च ताः प्रपूज्याश्च शास्त्रवत्” इति । तिलमिश्रा या अर्ध्या आपस्तासु गंधपुष्पाणि प्राक्षिपेदित्यर्थः । अनंतरं कर्तव्यमाह शौनकः—“ताः प्रतिग्राहयिष्यन्स्वधार्द्या” इति । ता आपो ब्राह्मणैः प्रतिग्राहयिष्यन्स्वधार्द्यमंत्रेण स्थापयेदित्यर्थः । कात्यायनः—

“पैतृकं प्रथमं पात्रं ततः पैतामहं न्यसेत् । प्रपैतामहं ततोऽन्यस्य नोद्धरेत्वं च चालयेत्” ॥ इति । ५ अर्ध्यदानम् । अर्ध्यपात्रं स्थापयित्वा विप्रहस्तेऽर्ध्यं दद्यात् । तदाह मार्ग्यः—“दत्वा हस्ते पवित्रं तु हस्तेष्वर्ध्यं विनिक्षिपेत्” इति । याज्ञवल्क्योऽपि ( आ. २३१ )—

“‘या दिव्या’ इति मंत्रेण हस्तेष्वर्ध्यं विनिक्षिपेत्” इति । ‘या दिव्या आपः पयसा संबभूवुः’ इति मंत्रांते ‘पुरुरवार्द्वसंज्ञका विश्वेदेवा इदं वोऽर्ध्यम्’ इत्युक्त्वा वैश्वदेविकब्राह्मणस्यैकैकस्य दक्षिणहस्ते पवित्रेणांतर्हिते एकैकपात्रस्थमुदकं दद्यादित्यर्थः । पैतृकार्ध्यदानमाह कात्यायनः—“सपवित्रेषु १० हस्तेषु ‘या दिव्या’ इति पितरेतत्तेऽर्ध्यं पितामहैतत्ते अर्ध्यं प्रपितामहैतत्ते अर्ध्यमिति ब्राह्मणांजलिषु पात्राणि निनीय पितृभ्योऽक्षयमस्त्वति शेषं दर्भेष्ववनेजयति” इति । पात्राणि पात्रस्थोदकानीत्यर्थः । पैठीनसिः—“ततो ब्राह्मणहस्तेषूदकपूर्वं दर्भन्प्रादायोदकपूर्वमध्येदकं ददाति” ॥ इति । या दिव्या इत्युक्त्वाऽसावेतत्ते अर्ध्येदकमिति अपस्पृश्यैवमेवेतरयोरिति । अत्र विशेषमाह यमः—“या दिव्या आप इति पात्रं पाणिभ्यामुद्भूत्य नामगोत्रं च गृहीत्वा सपवित्रमध्यं हस्ते दद्यात्” ॥ इति । १५ पात्रं पात्रस्थं जलमिति यावत्

“स्पृष्टमुद्भूतमन्यत्र नीतमुद्भाटिं तथा । पात्रं दृष्ट्वा व्रजत्याशु पितरः प्रशपंति च” ॥ इति कात्यायनस्मरणात् । प्रचेता अपि—

“अप्रदक्षिणमेतेषामेकैकं तु पितृक्रमात् । संबोध्य नाम गोत्राभ्यामेष तेऽर्ध्यं इतरियेत्” ॥ इति । ब्राह्मणहस्ते प्रथममपो निनीयार्ध्यं पवित्रं दक्षिणाग्रतया क्षिप्त्वा या दिव्या इति मंत्रांते २० अमुकगोत्र अमुक शर्मन्वसुरूप अस्मतिपितुः इदं ते अर्ध्यं रुद्ररूपास्मतिपितामह आदित्यरूपास्मतपितामह इदं ते अर्ध्यमिति दक्षिणहस्ते पितृतीर्थेनार्ध्यं दत्वा अप उपस्पृशेदित्यर्थः । श्लोकगौतमः—“पूर्ववृत्पृथगैकमेकैकेनार्ध्येत्क्रमात्” इति ।

अनंतरं कर्तव्यमाह याज्ञवल्क्यः ( आ. २३५ )—

“दत्वार्ध्यं संस्वांस्तेषां पात्रे कृत्वा विधानतः । पितृभ्यस्थानमसीति न्युब्जं पात्रं करोत्यध्यः” ॥ इति । २५ एवमध्ये दत्वा तेषामध्याणां संस्वान्नाब्रह्मणहस्तगलितार्ध्येदिकानि पितृपात्रे संगृह्य पितृभ्यः स्थानमसीत्यनेन मंत्रेण तत्पात्रं न्युब्जमधोमुखं कुर्यादित्यर्थः । तथा च प्रचेताः—

“प्रथमे पितृपात्रे तु सर्वान्संभूत्य संस्वान् । पितृभ्यः स्थानमसीति<sup>१</sup> कुर्याद्भूमावधोमुखम्” ॥ इति । गोभिलस्तु—“न्युब्जं कुर्यात्पवित्रवैत्” इति अर्ध्यपवित्राण्यादाय पितृपात्रे निधाय तैः सह भूमौ न्युब्जं कुर्यादित्यर्थः । कात्यायनः—“कुशवत्यां भूमावधोमुखं कुर्यात्तिस्योपरि च ३० कुशम्” इति । निदध्यादिति शेषः । कुशग्रहणं गंधादेरपि प्रदर्शनार्थम् । न्युब्जं पात्रं प्रकृत्य ‘गंधमाल्यैः पात्रमभ्यर्थ्य’ इति शौनकस्मृतेः । न्युब्जीकरणस्य कालांतरमाहात्रिः—

“अपसव्यं ततः कृत्वा पिंडपाश्वे समाहितः । क्षिप्त्वा दर्भपवित्राणि मोचयेत्संस्वांस्ततः” ॥ इति।

१ ग-थ । २ क्ष-त्युक्त्वा । ३ क्ष-पितृवत् ।

एवं च षिंडपाइर्वे सपवित्रसंसावमोचनविधानान्युब्जकरणमपि षिंडप्रदानानंतरमिति गम्यते । शिष्टाचारानुगुणो विकल्पोऽत्र द्रष्टव्यः ।

**गन्धादिदानम् ।** न्युब्जीकरणानंतरं कर्तव्यमाह वैजावापः—

“ तस्योपरि कुशान्दत्वा प्रदद्यादेवपूर्वकम् । गंधपुष्पाणि धूपं च दीपं वस्त्रोपवीतके ” ॥ इति ।

५ तस्य न्युब्जीकृतस्योपरि कुशगंधपुष्पाणि दत्वा वैश्वदेविकब्राह्मणपूर्वकं गंधादि दद्यादित्यर्थः । अनेनैतदुक्तं भवति—वैश्वदेविकासनदानानंतरं पैतृकासनदानं वैश्वदेविकावाहनानंतरं पैतृकावाहनमित्येवं पदार्थनुसमयेनवासनावाहनाद्यगंधपुष्पधूपदीपाच्छादनादयः पदार्था वैश्वदेविकाः पैतृका अनुष्ठेयाः । न तु वैश्वदेविकासनाद्याच्छादनानंतपदार्थकांडादूर्ध्वं पैतृकासनादिपदार्थाः इति पदार्थनुसमयेनानुष्ठानं कार्यम् । एवं हि तेषां प्रधानप्रत्यासात्तेभवति । न वैषम्यं १० च । अन्यथा केषांचित्प्रधानभूतपैतृकपदार्थप्रत्यासन्तिः केषांचिन्नेति वैषम्यमापद्येत । अत्र केचिदाहुः—“ अपसव्यं ततः कृत्वा पितृणामप्रदक्षिणम् ” इति याज्ञवल्कयेन वैश्वदेविकपदार्थकांडादूर्ध्वं पैतृकार्चनविधानात्कांडानुसमयो युक्त इति । यथाशिष्टाचारमिह व्यवस्था ।

विष्णुनापि गंधादिदानमुक्तम् । “ अनुलेपनवस्त्रालंकरणपुष्पधूपदीपादि पित्र्यब्राह्मणहस्ते अपो निनीय ” ॥ इति । विलेपनं विप्राः स्वयं कुर्युः श्राद्धकर्ता वा । तत्र द्व्यासः—

१५ “ दत्वा विप्रकरे गंधान्गंधद्वारेति पूजयेत् ” इति । शातातपः—

“ पवित्रं तु करे कृत्वा यः समालभते द्विजान् । राक्षसानां भवेच्छाद्वं निराशाः पितरो गताः ” ॥ इति । समालभनं गंधैर्विलेपनम् । देवलः—

“ यज्ञोपवीतं विप्राणां स्कंधान्नैवावतारयेत् । गंधादिपूजासिद्ध्यर्थं दैवे पित्र्ये च कर्मणि ” ॥ इति । शंखः—

२० “ उपवीतं कटौ कृत्वा यः कुर्याद्वात्रलेपनम् । एकवासाश्च योऽश्रीयान्निराशाः पितरो गताः ” ॥ इति ।

क्रतुः—

“ ललाटे वर्तुलं दृष्ट्वा स्कंधे माला तथैव च । निराशाः पितरो यांति दृष्ट्वा च वृषलीपतिम् ” ॥ इति । एवं च

२५ “ वर्जयेत्तिलकं फाले श्राद्धकर्मणि सर्वदा । तिर्यग्वाऽप्यूर्वपुंड्रं वा धारयेच्छाद्वकर्मणि ” ॥ इति वर्तुलाकरपुंड्रस्य निषेधात् “ चंदनं तु यथारुचि ” इति स्मरणादूर्ध्वपुंड्रं त्रिपुंड्रं वा यथासुचि कर्तव्यम् । मृद्दस्मादिधारणनिषेधस्तु पुंड्रनिरूपणावसरे प्रतिपादितः । स्कंधे मालाधारणे दोषस्मरणाच्छिरस्येव विप्रेण माला धार्या । तत्रापि शिखायामेव धार्या “ न नियुक्तः शिखावर्जं माल्यं शिरसि वेष्ययेत् ” इति वृद्धमनुस्मरणात् । पुष्पदाने मंत्रमाह विष्णुः ( ६५१९ ) “ पुष्पावतीरिति पुष्पं दद्यात् ” ॥ इति ।

३० “ ओषधयः प्रतिमोदध्वमेनं पुष्पावतीः सुपिप्पलाः । अयं वो गर्भकृत्वियः प्रत्नः सधस्थमासदत् ” ॥ इति मंत्रस्य मध्यप्रतीकोपादानमेतत् । धूपदाने मंत्रमाह द्व्यासः—

“ धूपार्थे धूरसीत्युक्त्वा दद्यात् सघृतगुग्गुलम् ” ॥ इति । हस्तवातप्राप्तिं धूपो न विप्रेण सेव्यः । तथा च शातातपः—

“ हस्तवाताहतं धूं ये पिबांति द्विजोत्तमाः । वृथा भवति तच्छाद्वं तस्मात्तं परिवर्जयेत् ” ॥ इति ।

स्मृत्यंतरे—

“ पाददेशे तु यदीपं धूपं च मुखदेशातः । यो ददाति च मूढात्मा सोऽधे तमासि मज्जति ” ॥

हेमाद्रिः—

“ प्रतिपात्रं द्विजे दीपाः स्थापनीयाः प्रयत्नतः । पितृयानेषु मार्गेषु सदा लोकः प्रजायते” ॥ इति ।

व्यासोऽपि—

“ स्थाप्याः प्रतिद्विजं दीपाः श्वेतसूत्रजवर्त्तयः । गव्येण माहिषेणापि धृतेन कृततेजनाः ॥

“ अथवा तिलैलेन पूरिता विमलार्चिनः । पितृनुदिश्य दातव्याः प्रत्येकं च यथाविधि ॥

“ तेन लोकेन एव पितरो दीप्यंते दिवि सर्वतः ।

“ श्राद्धभोजनकाले तु दीपो यदि विनश्यति । पुनरन्नं न भोक्तव्यं भुक्त्वा चांद्रायणं चरेत् ॥

“ कर्तुरायुष्यहानिः स्यात्पुनः श्राद्धं समाचरेत् ” ॥ इति । विष्णुधर्मोत्तरे— १०

“ यथा विहंति ध्वांतानि दीपः प्रज्वलितोऽभितः । तथैव सर्वपापानि श्राद्धदत्तो निहंति सः ” ॥ इति ।

संग्रहे—“आसनेष्वासनं ब्रूयादृर्घेष्वर्घ्यं द्विजो वदेत् । सुगंधश्च सुपुष्पाणि सुमाल्यानि सुधूपकः” ॥

“ सुज्योतिश्च सुदीपश्च स्वाध्यापनमिति क्रमात् ” ॥ इति । इदं व आसनमिदं वोऽर्घ्य-  
भित्येवमासनादिषु कर्त्रा दत्तेषु स्वासनमित्यादि निमंत्रितो ब्रूयादित्यर्थः । स्मृत्यंतरे—

“ अर्घ्येद् ब्राह्मणान्पूर्वं प्रतिसंवत्सरादिके । भूमिशुद्धिं ततः कुर्यात्पश्चात्पात्रं तु निक्षिपेत् ॥ १५

“ पूर्वं पात्रं तु निक्षिप्य पश्चादभ्यर्चने कृते । यदन्नं पात्रानिक्षिप्तं सुरामांससमं हि तत् ” ॥ इति ।

गंधादिभिर्ब्राह्मणानभ्यर्च्याग्नौकरणं कृत्वा भूशुद्धिं कृत्वा पश्चाद्दोजनपात्रं निक्षिपेदित्यर्थः । अपेत-  
वीतेति मंत्रेण भूमिशुद्धिमाचरंति शिष्टाः । अन्ये तु अपेतवीतेति मंत्रेण भूशुद्धेऽपायनादिभि-  
रत्रानुकृत्वात् ‘अपहता असुरा रक्षांसि’ इति तिलप्रक्षेप एव भूशुद्धिरित्याहुः ।

अग्नौकरणम्—गंधपुष्पादिभिर्ब्राह्मणानभ्यर्च्याग्नौकरणाख्यं कर्म कुर्यात् । तदाह कात्यायनः— २०

“ गंधान् ब्राह्मणसात्कृत्वा पुष्पाण्यृतुभवानि च । धूपं चैवानुपूर्व्येण अग्नौ कुर्यादतः परम् ” ॥ इति ।

ऋतुभवानि स्वोद्धवकालत्वेन प्रसिद्धवसंतादिकालभवानि पुष्पाणि चशब्देन दीपादिकं गृह्यते ।

हारीतः—“ अथोऽद्वृत्यान्नं पंक्तिमूर्धन्यं सर्वान्वा पृच्छत्यग्नौकरिष्ये ” इति । पारस्करः—

“ दत्वा गंधादिधूपांश्च सर्पिष्मद्विरुद्धरेत् । पैतृकैरभ्यनुज्ञातो जुहोति पितृयज्ञवत् ” ॥ इति ।

पैतृकैर्ब्राह्मणौरिति शेषः । तथा च मनुः—( ३२१० ) २५

“ तेषामुदकमानीय सपवित्रं तिलोदकम् । अग्नौ कुर्यादनुज्ञातो ब्राह्मणो ब्राह्मणैः सह ” ॥ इति ।

सहपैतृकैर्ब्राह्मणैः सर्वैर्युगपदनुज्ञात इत्यर्थः । आश्वलायनः (४।७।२-५)—“ उद्धृत्य धृताक्तमन्नं

पृच्छत्यग्नौ करिष्ये करवै करवाणीति वा । प्रत्यनुज्ञा क्रियतां कुरुष्व कुर्विति । अथाग्नौ जुहोति

यथोक्तं पुरस्तात् ” ॥ इति । कात्यायनः—“ उद्धृत्य धृताक्तमन्नं पृच्छत्यग्नौ करिष्य इति कुरुष्वे-

त्यनुज्ञातः पिंडपितृयज्ञवद्वृत्वा ” इति । प्रचेताः—“ ओं कुरुष्वेत्यनुज्ञातो हुताग्नौ पितृयज्ञवत् ” इति । ३०

‘उद्धिद्रियतामग्नौ च क्रियताम्’ इत्यामंत्रयते । ‘काममुद्धिद्रियतांकामग्नौ च क्रियताम्’ इत्यतिमृष्ट

उद्धरेज्जुहुयाच्चेत्येवं बोधायनोऽपि । याह्नवत्क्यः ( आ. २३६-३७ )—

“ अग्नौकरिष्यन्नादाय पृच्छेदन्नं धृतप्लुतम् । कुरुष्वेत्यभ्यनुज्ञातो हुत्वाग्नौ पितृयज्ञवत् ॥

“ हतशेषं प्रदृशात् भोजनेषु समाहितः । यथालाभोपपन्नेषु रौप्येषु तु विशेषतः ” ॥ इति ।

अत्र विज्ञानेश्वरः—( पृ. ६८ )

“ अग्नौ करिष्यन्धृताप्लुतमन्नमादायाग्नौकरिष्य ” इति ब्राह्मणान्पृच्छेत् । धृतग्रहणं सूपशाकादिनिवृत्त्यर्थम् । ततस्तैः कुरुष्वेत्यनुज्ञातः समिधमुपसमाधाय मेक्षणेनादायावदानसंपदा ‘सोमाय पितृमते स्वधा नमोऽग्न्ये कव्यवाहनाय स्वधा नम ’ इति पिंडपितृयज्ञकल्पेनाग्नौ जुहुयात्ततो मेक्षणमग्नौ प्रहृत्य हुतशेषं मृन्मयवर्ज यथालाभोपपत्रेषु विशेषतो रौप्येषु पित्रादिभाजनेषु दद्यात् । न वैश्वदेवभाजनेष्वित्यर्थः” इति । हारीतः—“कुरुष्वेत्यनुज्ञातः पूर्वोद्धृतेग्नौ सकृदाच्छिन्नैरुपमूललूनैः परिस्तीर्णे समित्तन्त्रेण प्राह्मुखो मेक्षणेनाहुतिद्वयं हुत्वा मेक्षणमग्नावेव कुर्यात् ” इति । पूर्वोद्धृते परिस्तरणात्पूर्वमेवोद्वेषिते समित्तन्त्रेण आहुतिद्वयार्थमेकामेव समिधमाधायेत्यर्थः ।

बैजावापः—

१० “ आज्यमासिच्योद्वास्य यज्ञोपवीती द्वे आहुती जुहोत्यग्न्य इति पूर्वा सोमायेत्युत्तराम् ” ॥ इति । आश्वलायनः—प्राचीनावीतीध्ममुपसमाधाय मेक्षणेनावदायावदानसंपदा जुहुयात् । सोमाय पितृपते स्वधा नमोऽग्न्ये कव्यवाहनाय स्वधा नम ” इति । अत्र पितृयज्ञधर्मकाग्नौकरणे प्राचीनावीत्वोपवीतितित्वयोर्यथास्वसूत्रं व्यवस्था द्रष्टव्या । अत्राहुतित्रयमाह भनुः—( ३२११ )

“आग्निसोमयमानां च कृत्वा चाप्यायनं द्विजः । हविर्दनेन विधिवत्पञ्चात्संतर्पयेत् पितृन् ” ॥ इति ।

१५ आप्यायनहोममिति यावत् । स्मृत्यंतरेऽपि—“ अन्नं निधाय समिधं जुहुयाज्ञातवेदसि ।

“ अग्न्ये कव्यवाहनाय स्वधा नम इति ब्रुवन् । सोमाय पितृमते स्वधा नम इति ब्रुवन् ।

“ इत्येते होममंत्रास्तु त्रयाणामनुपूर्वशः । जुहुयाङ्गंजनक्षारवर्जमन्नं ततो द्विजः ॥

“ अनुज्ञातो द्विजैस्तस्तु त्रिः कृत्वो भरतर्षभ ” ॥ इति । अत्र व्यवस्थामाह कात्यायनः—

“स्वाहा स्वधा नमः सव्यमपसव्यं तथैव च । आहुतीनां च या संख्या सावगम्या स्वसूत्रतः” ॥ इति ।

२० पराशरोऽपि—

“अग्नौकरिष्य इत्युक्त्वा तैरुक्तः क्रियतामिति । गृह्योक्तेनैव विधिना हुत्वा पात्रे प्रदापयेत् ” ॥ इति ।

हुत्वा हुतशेषं पितृब्राह्मणभोजनपात्रेषु दद्यान्न वैश्वदेविकब्राह्मणपात्रेष्वित्यर्थः । तथा च पुराणे—

“ हुतावशिष्टमल्पाल्पं विप्रपात्रेषु निक्षिपेत् । अग्नौकरणशेषं तु न दद्याद्वैश्वदेविके ” ॥ इति ।

गृह्योक्तेनैव विधिनेत्युक्त्वादापस्तंबेन पार्वणप्रकृतिभूते मासिश्राद्वे यन्मे मातेत्यादिमंत्राणामाम्नात-२५ त्वादन्नस्योत्तराभिर्जुहोत्याज्याहुतीरुत्तरा इति चोदित्वाच्चापस्तंबसूत्रिणामन्यसूत्रिणामिव पितृयज्ञधर्मकाग्नौकरणहोमो न युक्तः । तथा च संग्रहकारः—

“ अग्नीन्धनादि प्रतिपद्य कर्म कृत्वाज्यभागांतमथावदाय यन्मेति मंत्रैः प्रतिमंत्रमग्नौ कार्यस्तथा सप्तमिरेव होमः । स्वाहादिमंत्रैरपि सर्पिषा स्युर्होमास्ततः स्विष्टकृतं तु हुत्वा । भस्मव्यपोहोत्तरतोऽन्नहोमो लेपे तु दर्भस्य संमार्जनादि शेषं च हुत्वा परिषेचनांतं पात्रेषु दद्याद्वृत्तशेष-३० मन्नमिति । सप्तमिरन्नहोम इत्येकवर्गोद्देशपार्वणाभिप्रायेणोक्तम् । दर्शमहालयादौ तु ऊहितंमंत्रसाहित्यात्रयोदशसंख्यासंपत्तेः । तत्र च यन्मे मातामही प्रलुठोभ तन्मे रेतो मातामहो वृक्काम् । अंतरन्यं मातामहाद्वये । यन्मे मातुः पितामही इत्येवमूहः कार्यः । आमुष्मान् इत्यत्र मातामहादेश्वतुर्थ्यंततया नामग्रहणं कर्त्तव्यम् । मातामहमातामहोर्मुताहश्राद्धे चोहेन होमः कर्त्तव्यः ।

तथा च संग्रहकारः—

“ योज्यः पित्रादिशब्दानां स्थाने मातामहादिकः । अन्नाहृतौ तथा स्पर्शे जलपिंडादिदानके ” ॥

“ यन्मे मातामहीत्यादि तत्रोदाहरणं भवेत् ” ॥ इति । स्पर्शे एष ते तमधुमाऽक्तमित्यादिभिरन्स्पर्शे मार्जयतामितिजलदाने एतते ततेति पिंडाने च पित्रादिशब्दस्थाने मातामहादिशब्द ऊह्य इत्यर्थः । पितृसपिंडीकरणे जीवपितृकर्तृकश्राद्धे च यन्मे पितामही प्रलुलोभ पितामहो वृक्ताम् । यन्मे पितुः पितामही पितुः प्रपितामहीत्येवमूहः । तस्माद्वचं नोहेदित्यूहप्रतिषेधः प्रकृतिभूतमासिश्राद्धविषयः । ‘ न प्रकृतावूहो विद्यते ’ इति प्रकृतावूहनिषेधात् मासिश्राद्धव्यतिरिक्तेषु द्विपितृकेणोहः कार्य इत्येके । एतदग्नौकरणं च प्राचीना वीतिना कार्यं पैतृकत्वात् । तथा आपस्तंबः—“ अपरपक्षे पित्र्याणि प्राचीनावीतिना प्रसव्यं दक्षिणतोऽपवर्गः ” ॥ इति । स्मृत्यंतरे—“ अकृत्वा पार्वणं होमं श्राद्धं कुर्यात् द्विजोत्तमः । तच्छ्राद्धमासुरं ज्ञेयं कर्ता च नरकं ब्रजेत् ” ॥ इति । १० अथ परिवेषणादिविधिः ।

“ तत्र तावदमत्राणि देयानि सति संभवे । भोजने हैमरूप्याणि दैवे पित्र्ये यथाक्रमम् ” ॥ इति । प्रतिपादितानि श्रेष्ठानि संपाद्यानि । तेषामलाभे तैजसानीति उपकल्पनिरूपणे प्रतिपादितम् । तानि पात्राणि द्विः प्रक्षालयेत् । तथा च ब्रह्मांडपुराणे—

“ प्रक्षाल्य हस्तपात्रादि पश्चादाद्विविधानवित् । प्रक्षालनजलं दूर्भास्तिलैर्मिश्रं क्षिपेच्छुचौ ” ॥ इति । १५ हस्तनिर्मृष्टपात्रादीति मध्यमपदलोपि समासः । प्रथममपो निनीय हस्तेन निर्मृज्ज्यानंतरं जलेनैव प्रक्षालयेदित्यर्थः । आदिशब्देन घृतादिधारणार्थानि गृह्णन्ते । एवं प्रक्षालितेषु पात्रेषु चतुरश्रमंडलस्थापितेषु हुतशेषं किंचित्प्राचीनावीतिना पितृपात्रेषु निधाय संपादितान्पदार्थान्परिवेषयेत् । तथा च शौनकः—

“ हुत्वाग्नौ परिशिष्टं तु पितृपात्रेष्वनंतरम् । निवेद्यैवापसव्येन परिवेषणमाचरेत् ” ॥ इति । २० अपसव्येनेति हुतशेषनिवेशनेनान्वेति न परिवेषणेन । तथा च काष्णाजिनिः—

“ अपसव्येन कर्तव्यं पित्र्यं कर्म विशेषतः । अन्नदानाद्वते सर्वमेवं मातामहेष्वपि ” ॥ इति । अन्नदानं परिवेषणमित्यर्थः । स्मृत्यंतरे—

“ अपसव्येन यस्त्वचं ब्राह्मणेभ्यः प्रयच्छति । विष्णामश्वंति पितरो दाता च नरकं ब्रजेत् ” ॥ इति । २५ होमाद्यशेषेण नोपस्तरणाभिधारणे कुर्यात् ।

“ अग्नौकरणशेषेण यदन्नमभिधारितम् । निरंगुष्ठं च यद्वचं न तत्त्वीणाति वै पितृन् ” ॥ इति । स्मरणात् । परिवेषणप्रकारो मनुना ( ३।२२४ ) दर्शितः—

“ पाणिभ्यामुपसंगृह्य स्वयमन्नस्य वर्धितम् । विप्रान्तिके पितृन् ध्यायन् शनैरुपनिशिपेत् ॥

“ एकेनैव तु हस्तेन यदन्नमुपनीयते । तद्विप्रलुम्पन्त्यसुराः सहसा दुष्टचेतसः ” ॥ इति । ३० अन्नस्य वार्धितमन्नस्य पूर्णं परिवेषणार्थं पात्रमित्यर्थः । स्वयमिति वचनात्स्वयं परिवेषणं मुख्यम् । अत एव वायुपुराणे “ फलस्यानंतता प्रोक्ता स्वयं तु परिवेषणे ” इति । यत्रु तत्रैवोक्तम् । “ परिवेषणं प्रशस्तं हि भार्यया पितृवृत्तये । पितृदेवमनुष्याणां स्त्री सहाया यतः स्मृता ” ॥ इति । तदितरापेक्षया वेदितव्यम् । भार्ययापि सवर्णयैव परिवेषणं कार्यम् । तथा च नारायणः—“ यद्द्रव्यं यत्पवित्रं च यत्पित्र्यं यत्सुखावहम् । द्विजातिभ्यः सवर्णाया हस्तेनैव तु दीयते ” ॥ इति ।

हस्तेन हस्तद्वयेनेत्यर्थः । ‘उभाभ्यामपि हस्ताभ्यामाहृत्य परिवेषयेत्’ इति रुमरणात् । हस्त-द्वयेनापि न साक्षाद्वेयं किंतु दव्यादिद्वारा । अत एव वृद्धशातातपः—

“हस्तदत्तास्तु ये स्नेहलवणव्यंजनाद्यः । दातारं नोपतिष्ठति भोक्ता भुंजीत किल्बिषम् ॥

“नापवित्रेण हस्तेन नैकेन न विना कुशम् । नायसेनायसे नैव श्राद्धे तु परिवर्जयेत्” ॥ इति ।  
५ आयसे अयोमये नैव परिवेषयेदित्यर्थः । प्रशस्तानि परिवेषणपात्राण्याह विष्णुः ( ७९।२२ )

“घृतादिदाने तैजसानि पात्राणि फलगुपात्राणि वा प्रशस्तानि” अत्र च पितृगाथा भवति—

“सौवर्णराजताभ्यां च खाङ्गेनौदुंबरेण वा । दत्तमक्षयतां याति फलगुपात्रेण या पुनः” ॥ इति ।  
खाङ्गेन खङ्गमृगशृंगकृतदव्यादिना फलगुपात्रेण काकोदुंबरिकाख्यदारुकृतदव्यादिनान्तरितं  
कृत्वा देयमित्यर्थः । शौनकः—“पाकं सर्वमुपानीय संवेद्य च पृथक् पृथक्” ॥ अनिषिद्धदव्या-  
१० द्यसंभवे चंद्रिकायामुक्तं ‘विधिना देवपूर्वं तु परिवेषणमारभेत्’ इति संवेद्य । भोक्तृणामन्नगुणा-  
न्संविदितान्कृत्वेत्यर्थः । “भक्ष्यभोज्यगुणानुकृत्वा भोजयेद्वाह्निणान् शनैः” इति बृहस्पतिस्मरणात् ।

पुराणे—

“तप्यमानास्तपस्तीवं प्रेषिता ब्रह्मशासनात् । विश्वेदेवास्तु रक्षार्थं पितृयज्ञेषु सर्वदा ॥

“अतः पूर्वं प्रदातव्यं तेभ्योऽन्नं पितृकर्मणि” ॥ इति । मनुः ( ३।२२६ )—

१५ “गुणांश्च सूपशाकाद्यान्पयो दधि घृतं मधु । विन्यसेत्प्रयतः सम्यग्भूमावेव समाहितः” ॥ इति  
गुणान् अन्नानुग्राहकतया गुणभूतान्सूपादीन्भूमौ निहितेषु स्वल्पभाजनेषु प्रक्षिपेत् । न प्रधाना-  
न्नार्थं महाभोजने निहितेष्वित्यर्थः । तथा च हारीतः—“भूमावेव निदध्यान्नोपर्युपरिपात्राणि”  
इति । चंद्रिकायामिदं व्याख्यातम्—यान्युपरि पात्राणि महाभाजनोपरि निधेयानि घृताद्याधार-  
भूतानि स्वल्पपात्राणि तानि श्राद्धे भूमावेव निदध्यात् । न भाजनस्योपरि” इति । स्मृत्यंतरे—  
२० “भोज्यपात्रेणाज्यपात्रमुपपात्रे तु निक्षिपेत् । भोजये निक्षिप्य चेद्गुर्के सुरापानसमं हि तत् ॥

“अन्ने च पायसे चैव सूपे च स्थापितं घृतम् । मोहाद्यदि च भुंजीत सुरापानसमं भवेत् ॥

“सूपं च पायसं चाज्यं दद्याद्दोकुश्च दक्षिणे । तैलपकं तथा वामे शेषेष्वनियमः स्मृतः” ॥ इति ।

पात्राभिमंत्रणादि । संपादितं सर्वं पात्रेषु निक्षिप्य पात्राभिमंत्रणं कुर्यात् । तदाह प्रचेताः—

“सर्वं प्रकृतं दत्वा पात्रमालभ्य जपेत्” इति । अत्र विशेषमाह याज्ञवल्क्यः ( आ. २३८ )—

२५ “दत्वान्नं पृथिवीपात्रामिति पात्राभिमंत्रणम् । कृत्वेदं विष्णुरित्यन्ने द्विजांगुष्ठं विवेशयेत्” ॥ इति ।  
‘पृथिवी ते पात्रम्’ इत्यादिना मंत्रेण पात्राभिमंत्रणं कृत्वा ‘इदं विष्णुः’ इत्यनया ऋचा द्विजांगुष्ठं  
अन्ने निवेशयेदित्यर्थः । कात्यायनः—“वैष्णव्यर्चा यजुषा चांगुष्ठमन्नेऽवगाह्य” इति ।  
यमस्तु सार्थवाहिकमंगुष्ठनिवेशनविधिं वदन् । अत्र विनियुक्तयजुर्भास्त्रस्वरूपमाह—

“अंगुष्ठमात्रो भगवान् विष्णुः पर्यटते महीः । राक्षसानां वधार्थाय कोपवान्प्रहरिष्यति ॥

३० “तस्माच्छाद्वेषु सर्वेषु अंगुष्ठग्रहणं स्मृतम् । विष्णो हव्यं च कव्यं च ब्रूयाद्रक्षेति च ऋमात्” ॥ इति ।  
तत्र दैवेऽन्ने अंगुष्ठनिवेशनात्प्राक् विष्णो हव्यं रक्षस्वेति यजुर्ब्रूयात् । पित्र्येऽन्ने विष्णो कव्यं रक्ष-  
स्वेति यजुर्ब्रूयादित्यर्थः । अत्र वृद्धाचारानुसारी प्रयोगः । भोजनपात्रेषुपस्तर्यि पित्रादिपात्रेषु  
हुतशेषं निधाय सर्वेषु पात्रेष्वन्नानि दत्वाभिधार्य पात्रस्याधस्ताद्वृपरिष्टाच्च दर्भान्निक्षिपेत् ।  
एष ते ततेत्यादिमंत्रैः प्रतिपुरुषं ऋमात् पित्रादिपात्रदत्तपदार्थोपस्पर्शनं केचिदिच्छन्ति ।

अपरे तु होमानन्तरमेष ते ततेत्यादिभिः सर्वान्नाभिमर्शनमाहुः । ‘सर्वमुक्तरैरभिष्ठेत् कृपान्वा’ प्रति-  
पुरुषमित्यापस्तंबस्मरणात् । तत उपवीती दक्षिणं जान्वाच्य उद्घमुखः प्रथमं देवार्थमन्नमभ्यु-  
क्षणेन अवोक्ष्य पात्रमालभ्य ‘शृथिवी ते पात्रम्’ इत्यभिमन्त्र्य ‘इदं विष्णुर्विंचक्रम्’ इत्यृचा ‘विष्णो  
हव्यं रक्षस्व’ इति यजुषा च द्विजाङ्गुष्ठं निवेश्य च प्राचीनावीती जान्वाच्य सव्यं दक्षिणामुखः  
पित्र्यं परिविष्टमन्नमभ्युक्षणेनावोक्ष्य पात्रमालभ्य जपाद्यंगुष्ठनिवेशनांतं कुर्यात् । एतच्च दैवे पित्र्ये च ५  
ब्राह्मणानेकत्वे प्रतिब्राह्मणपात्रं “कार्यम् एकैकविप्रस्य गृहीत्वांगुष्ठमादरात्” इति स्मृतेः । अनन्तरं  
कर्तव्यमाह विष्णुः—नमो विश्वेभ्यो देवेभ्यो इत्यन्नमादौ प्राङ्गमुखयोर्निवेदयेत् । पित्र्ये पितामहाय  
च प्रपितामहाय नामगोत्राभ्यामुद्घमुखेष्विति । चतुर्विंशतिमतेऽपि—

“ पात्रालंभं द्विजः कुर्यादिदं वोऽन्नमितीरयेत् ” इति । पात्रालंभनं वामहस्तेन कृत्वा  
अन्नत्यागात्पात्रमनुसृजन्नेव विश्वेदेवा इदं वोऽन्नमित्युच्चारयन्नत्यागं कुर्यादित्यर्थः । वैश्वेदेविकान्न १०  
त्यागप्रकारमाहात्रिः—

“ हस्तेन मुक्तमन्नाद्यमिदमन्नमुदीरयेत् । स्वाहेति च ततः कुर्यात्स्वसत्ताविनिवर्त्तनम् ”॥ इति ।  
परिवेषकहस्तेन मुक्तं परिविष्टमन्नाद्यमिदमन्नमिति विश्वेभ्यो देवेभ्य इति देवतोदेशकशब्दोच्चारणा-  
नन्तरमुच्चारयेत् । इदमन्नमित्युदीरणानन्तरं हविर्दानप्रकाशकं स्वाहेति मंत्रमुच्चारयेत् । ततो न  
ममेति सत्वपरित्यागं कुर्यादित्यर्थः । पित्रादिभ्योन्नत्यागप्रकारमपि स एवाह— १५

“ गोत्रसंबंधनामानि इदमन्नं नमः स्वधा । पितृकमादुदीर्येति स्वसत्तां विनिवर्तयेत् ”॥ इति ।  
पित्रादिकमाद्वोत्रसंबंधनामोच्चारणपूर्वकं देवतोदेशं कृत्वा इदमन्नमिति प्रदेयद्रव्यं निर्दिश्य  
स्वघेति कव्यदानप्रकाशकं मंत्रमुच्चार्य न ममेति सत्वपरित्यागं कुर्यादित्यर्थः । संग्रहे—

“ अन्नब्रह्मात्मकं ध्यात्वा द्विजमात्मानमेव च । श्राद्धभूमिं गयां ध्वात्वा भोक्तारं च गदाधरम् ॥

“ उदीर्य गोत्रसंबंधनामानि च ततः परम् । इदमन्नं ततः स्वाहा स्वधाशद्रौ यथोचितम् ॥ २०

“उदीर्य च नमःशब्दं न ममेति ततो वदेत्”॥ इति । अत्र प्रयोगश्चंद्रिकायामुक्तः—अन्नमंगुष्ठनिवेशना-  
नन्तरं दक्षिणहस्तेन यवसहितमुद्कमादाय सव्यहस्तेन पात्रमालभ्य इदमन्नं हविर्ब्रह्मण आहवनीयार्थे  
इदं भूर्गया अयं भोक्ता ब्राह्मणो गदाधरः पुरुवार्द्धवसंज्ञकविश्वेभ्यो देवेभ्य इदं परिविष्टमन्न-  
मातृस्तः परिवेक्ष्यमाणं च स्वाहा नमो न ममेत्युक्त्वा भाजनसमीपे यवसहितमुदकं निनीय भक्त्या  
प्रणामं कुर्यात् । ततः पैतृकब्राह्मणसंनिधौ दक्षिणामुखे उपविश्य दक्षिणहस्तेन तिलानुदकं २५  
चादाय वामहस्तेन पात्रमालभ्य ब्राह्मणो गदाधर इत्यंतमुक्त्वा अस्मत्पित्रे अमुकगोत्रायामुकशर्मणे  
वसुरूपाय इदं परिविष्टमन्नमातृस्तः परिवेक्ष्यमाणं च स्वधा नमो न ममेतीत्युक्तभाजनसमीपं  
तिलसहितं सलिलं निनीय प्रणामं कुर्यात् । पितामहायामुकशर्मणे रुद्ररूपाय प्रपितामहायामुक-  
शर्मणे आदित्यरूपायेति विशेषतः इति ।

“ अदृतमन्नं विप्रस्तु पाणिना स्पृशते यदि । त्रयस्ते नरकं यान्ति दाता भोक्ता तथा पिता”॥ इति । ३०  
स्मृत्यन्तरम् । अत्र विष्णुपुराणे ( ३१५।३४,३६ )—

“ पिता पितामहश्चैव तथैव प्रपितामहः । त्रृतिं प्रयांतु मे भक्त्या यन्मयैतदुदाहृतम् ।

“ यज्ञेश्वरो हव्यसमस्तकव्यभोक्ताऽव्ययात्मा हरिरीश्वरोऽत्र ।

“ तत्संनिधानादप्यांतु सद्यो रक्षांस्यशेषाण्यसुराश्च सर्वे” ॥ इति । पुराणांतरे—

“ ईशानविष्णुकमलासनकार्तिकेयवन्हित्रयार्करजनीशगणेश्वराणाम् ।

“ क्रौचामरेद्रकलशोद्धवकाश्यपानां पादान्नमामि सततं पितृमुक्तिहेतोः ॥

“ एको विष्णुर्महद्भूतं पृथग्भूतान्यनेकशः । त्रीन्लोकान्व्याप्य भूतात्मा भुक्ते विश्वभुगव्ययः” ॥ इति ।  
अनंतरकृत्यमाह लघुयमः—

५ “अन्नहीनं क्रियाहीनं मंत्रहीनं च यद्भवेत् । सर्वमच्छिद्रमित्युक्त्वा ततो यत्नेन भोजयेत्” ॥ इति ।  
अच्छिद्रं जायतामित्येतावदेव बोधायनेनोक्तम् । एतच्च प्रागेवापोशनदानाद्वक्तव्यम्

“ आपोशनकराग्राणामच्छिद्रस्य तु भाषणात् । निराशाः पितरो यांति देवैः सह न संशयः” ॥ इति  
प्रचेतःस्मरणात् । अनंतरकृत्यमाह पारस्करः—

“ गायत्रीं त्रिः सकृद्वाऽपि जपेद्याहृतिपूर्वकम् । मधु वाता इतित्यृचं मध्वित्येतत्त्रिकं तथा” ॥

१० प्रचेताः—

“ आपोशनं प्रदायाथ सावित्रीं त्रिर्जपेत्तथा । मधु वाता इति वृचं मध्वित्येतत्त्रिकं तथा” ॥ इति ।  
आपोशनदानविधानान्वित्यभोजनाश्रितनियमाः परिषेचप्राणाहुत्यादयो भोक्तृणामत्रापि संतीति  
गम्यते । अत एव कस्यचिद्दोजननियमस्यात्र प्रतिषेधार्थं तदनुष्ठाने दोषमाह भरद्वाजः—

“ पितृणामन्नमादाय बलिं यस्तु प्रयच्छति । स्तेयेन ब्राह्मणस्तेन स सर्वस्तेयकृद्भवेत्” ॥ इति ।

१५ बलिः भोजनात्किञ्चिदन्नाग्रं धर्मराजाय वै बलिरित्युक्तमित्यर्थः । अत्रिरपि—

“ दत्ते वाऽप्यथवाऽदत्ते भूमौ यो निक्षिपेद्वलिम् । तदन्नं निष्कलं याति निराशैः पितृभिर्गतैः” ॥ इति ।  
स्मृत्यंतरे—

“ आपोशने धार्यमाणे यस्तु भूमौ जलं क्षिपेत् । तदन्नमासुरं प्रोक्तं न दातुः पारलौकिकम्” ॥ इति ।

२० “ आपोशनं न गृणहीयात् स्वयमेव वृपोत्तम । अन्यैर्दक्षिणपार्श्वस्थैरन्नस्योपरि गृह्णता” ॥ इति  
ब्रह्मण्डपुराणम् । प्राणाहुत्यनंतरकर्तव्यमाह याज्ञवल्क्यः ( आ. २३९ )—

“ सद्याहृतिकां गायत्रीं मधुवाता इति वृचम् । जप्त्वा यथासुखं वाच्यं भुंजीरस्तेऽपि वाग्यताः” ॥ इति ।  
यथासुखमत्र जुषध्वमित्यध्याहारः । अत एव व्यासः—

“ जुपध्वमिति ते चोक्त्वा सम्यग्विधृत्युभाजनाः । कृतमौनाः समश्रीयुरापाशानादनंतरम्” ॥ इति ।  
विधृतभाजनाः वामहस्तवृत्तभोजनपात्रा इत्यर्थः । एतच्चान्ननिवेदनप्रभृति कर्तव्यम्

२५ यदाह वसिष्ठः—

“ उभयोर्हस्तयोर्मुक्तं पितृभ्योऽन्नं निवेदितम् । तदन्नं संप्रतिच्छ्रिंति ह्यसुरा नष्टचेतसः ॥

३० “ तस्माद्दद्यन्यं हस्तेन कुर्यादन्नमुपस्थितम् । भोजनं तु समालभ्य तिष्ठेदोच्च्रेषणात् द्विजः” ॥ इति ।  
अंगुष्ठनिवेशनप्रभृतिभोजनसमाप्तिपर्यंतं वामहस्तेन भाजनम् परित्यज्यन्नेव वर्तेत । कंदूशमनाद्यर्थं  
वामहस्तव्यापारसमये तु दाक्षिणहस्तेन भाजनं समालभ्य वर्तेतेत्यर्थः । अंगुष्ठनिवेशनात्पूर्वं  
भोक्त्रा अन्नस्पर्शो न कर्तव्यः । “ अन्नस्पर्शो न कर्तव्यः प्रागंगुष्ठनिवेशनात् ” इति स्मृतेः ।  
विष्णुपुराणे ( ३।१५।२८-२९ )—

“ ततोऽन्नमृष्टमत्यर्थमभीष्मतिसल्कृतम् । दत्त्वा जुषध्वमिच्छातो वाच्यमेतदनिष्टुरम् ॥

“ भोक्तव्यं तैश्च ताङ्गित्तैर्मैनिभिः सुमुखैः सुखम् । अक्रुद्यता चात्वरता देयं तेनापि भक्तिः” ॥ इति ।

पारस्करः—

“ संकल्प्य पितृदेवेभ्यः सावित्रीमधुमज्जपः । आद्वं निवेदापोशनं जुषप्रैषोऽथ भोजनम् ”॥ इति ।

अभिश्रवणम् । भोजनोपक्रमानंतरं कर्तव्यमाह कात्यायनः—“अश्रत्सु जपेत व्याहृतिपूर्वी गायत्रीं सप्रणवां सकृत्रिवा रक्षोग्नीः पित्र्यमंत्रान्पुरुषसूक्तमप्रातिरथमन्यानि च पवित्राणि ” इति । रक्षोग्नीः “ कुणुष्वपाजः प्रसितिं न पृथ्वीम् ” इत्याद्या क्रचः । पित्र्यमंत्राः ‘ उद्दीरतामवर ५ उत्परास ’ इत्याद्याः । अप्रतिरथम् ‘ आशुः शिशान १० इति सूक्तम् । मनुरपि ( ३२२३ )—“स्वाध्यायं श्रावयेत्पित्र्ये धर्मशास्त्राणि चैव हि । आख्यानानीतिहासांश्च पुराणान्यस्विलानि च ”॥ इति । याज्ञवल्क्यः ( आ. २४० )—

“ अन्नमिष्टं हविष्यं च दद्यादक्रोधनोऽत्वरः । आवृत्सेस्तु पवित्राणि जप्त्वा पूर्वजपं तथा ”॥ इति ।

अत्र विज्ञानेश्वरः ( पृ. ७० पं. ३ )—“ पवित्राणि श्रीपुरुषसूक्तपवमानप्रभूतीनि जपित्वा १० तृपान्शात्वा पूर्वोक्तजपं च सव्याहृतिकां गायत्रीं मधुवाता इति वृचामित्युक्तं जपेत् ” इति । सायणीये—

“ आद्वभोजनकाले तु कर्ता भ्राता सुतोऽपि वा । दौहित्रो वाऽथ पौत्रो वा सपिंडो वा विचक्षणः ॥

“यस्त्वभिश्रावयेद्दोकृन्तच्छ्राद्धं पावनं भवेत् । अन्यं वाहूय तं वृत्त्या श्रावयेत्तं निरीक्षयेत् ॥

“ श्राद्धाक्रियासमाप्तौ तु प्रदद्याज्जपदक्षिणाम् । अत्युच्चैरतिशीघ्रं च हित्वैव श्रावयेद्वृधः ॥ १५

“ रक्षोग्नं पैतृकं चैव दिवाकीर्त्ययुतं तथा । वैष्णवं त्रिसुपर्णं च नाचिकेतं तथा पठेत् ॥

“ रक्षोग्नादिजपाशको जपेत्पुरुषसूक्तकम् । तत्राप्यशको गायत्रीमा तृप्ते रसकृजपेत् ॥

“ एकोद्दिष्टे च सापिंड्ये षोडशोष्वनुमासिके । एषु श्रावयेत्सूक्तमन्यत्र श्रावयेद्वृधः ”॥ इति ।

“ अभिश्रवणहीनो यः आद्वं कुर्वीत मूढधीः । तदन्नं मांसतुल्यं स्यात् तद्देहमसुरालयम् ”॥ इति स्मृत्यन्तरम् । स्मृत्यर्थसारे—

“ नांदीमुखे गयाश्राद्धे नवश्राद्धे च मासिके । सपिंडीकरणश्राद्धे न जपेत्पितृसूक्तकम् ”॥ इति ।

जपोऽयमुपवीतिना कर्तव्यः । अत एव जमदग्निः—

“अपसद्येन कर्तव्यं सर्वं श्राद्धं यथाविधि । सूक्तस्तोत्रजपं मुक्त्वा विप्राणां च विसर्जनम् ”॥ इति ।

दातृभोक्तुनियममाह वृद्धशातातपः—

“ अपेक्षितं यो न दद्याच्छ्राद्धार्थमुपकल्पितम् । कृपणो मंदबुद्धिस्तु न च श्राद्धफलं लभेत् ॥ २५

“ अपेक्षितं याचितव्यं श्राद्धार्थमुपकल्पितम् । न याचते द्विजो मूढः स भवेत्पितृधातकः ”॥ इति ।

स्मृत्यंतरेऽपि—

“अपेक्षितं द्विजो मोहाद्वुंजानो यो न याचते । अपेक्षितं यो न दद्यात्तावुभौ पितृधातकौ ”॥ इति ।

निगमेऽपि—

“ अवश्यमर्थयेच्छ्राद्धे पित्र्यमुपकल्पितम् । न याचते द्विजो मूढः स भवेत् पितृधातकः ॥ ३०

“ अपेक्षितं यो न दद्यात् श्राद्धार्थमुपकल्पितम् । अथै कृच्छ्रासु घोरांसु तिर्यग्योनिषु जायते ”॥ इति ।

यत्तु यमेनोक्तम्—

“ कृच्छ्रद्वादशरात्रेण मुच्यते कर्मणस्ततः । तस्माद्विद्वान्नैव दद्यान्न याचेन्न च दापयेत् ”॥ इति ।

यदप्युक्तं वायुपुराणे—

“ याचते यदि दातारं ब्राह्मणो ज्ञानदुर्बर्लः । पितरस्तस्य कुप्यंति दातुर्मोक्षुर्न संशयः ” ॥ इति ।

तच्छ्राद्धार्थमकल्पितविषयम् । सामान्येनाभिधानात् । श्राद्धार्थमुपकल्पितवस्तुविषयेऽपि अत्यन्ताधिकं दाता न दद्यात् । भोक्ता च न प्रतिगृहीयात् । तथा च शङ्खलिखितावपि—

“ नात्याधिकं दद्यात् प्रतिगृहीयात् ” इति । अनपेक्षितवस्तुनो निवारणप्रकारमाह निगमः—

“ नान्नपानादिकं श्राद्धे वारयेन्मुखतः कचित् । अनिष्टत्वाद्वहुत्वाद्वा वरणं हस्तसंशये ” ॥ इति ।

शङ्खलिखितावपि—“ अन्नपानं प्रभूतमिति न बूयुरन्यत्र हस्तसंज्ञया ” इति । एवं याचमानोऽपि न मुखतः कुर्यात् “ याचनप्रतिषेधश्च कर्तव्यो हस्तसंज्ञया ” इति स्मृतेः । मौनभंगप्रसंगाच्च अपेक्षितं वस्तु दद्यामीत्युक्त्वा नो दद्यात् । तथा च यमः—

“ यावद्वविष्णं भवति यावदिष्टं प्रमायिते । तावदश्रंति पितरो यावन्नाह ददाम्यहम् ” ॥ इति ।

१० परिविष्टवस्तुषु यन्निरवशेषतया भुक्तं यच्च भोक्तुं पुनर्गृह्यते तत्स्येष्टमित्यनुमाय तस्य प्रतिषेधसूचनाभावे देयम् । तथा च स एव—“ यद्वद्रोचेत् विप्रेभ्यः तद्वादविमत्सरी ” ।

देवलः—

“ अन्नपानकशीतोदं दद्यादेवाविलोकितम् । वक्तव्ये कारणे संज्ञा कुर्वन्भुञ्जीत पाणिना ” ॥ इति ।

१५ ब्रह्मांडपुराणे—

“ निराशो नित्यभुग्विप्रः श्राद्धकर्त्ताऽथ याचितः । विष्णुः सर्वात्मको भुद्भक्ते इति मत्वा न दोषभाक् ।

“ न चाश्रु पातयेज्जातु न शुक्रां गिरमरियेत् । न चोदीक्षेत भुञ्जानं न च कुर्वीत मत्सरम् ॥

“ न दिनो नापि वा क्रुद्धो न चैवान्यमनानरः । एकाश्रमाधाय मनः श्राद्धं कुर्यात्सदा बुधः ” ॥ इति । शुक्रां निष्ठुराम् । मनुः ( श३२२९-३३० )—

२० “ नास्तमा पातयेज्जातु न कुप्येज्जान्तुतं वदेत् । न पादेन स्पृशेदन्नं न चैनमवधूनयेत् ॥

“ आस्तं गमयति प्रोतान्कोपोरीनन्वृतं शुनः । पादस्पर्शं तु रक्षांसि दुष्कृतीरवधूननम् ” ॥ इति । आस्तं बाष्पः । तदन्नं प्रोतान्पिशाचान् गमयति पितृनित्यर्थः । व्यासः—

“ क्रोधेनैव च यदत्तं यदत्तं त्वरया पुनः । यातुधाना विलुप्तिं जल्प्यवाचोपपादितम् ॥

“ खिन्नगत्रो न तिष्ठेन्तु संनिधौ च द्रिजन्मनाम् ” ॥ इति । काषणांजिनिः—

२५ “ भक्ष्यभोज्यानि चोष्यानि पेयलेह्ययुतानि च । सर्वश्रेष्ठानि श्रो दद्यात्सर्वश्रेष्ठो भवेन्नरः ” ॥ इति ।

स्मृत्यन्तरे—

“ अदत्तमन्नं विप्रस्तु पाणिना स्पृशते यदि । त्रयस्ते नरकं यांति दाता भोक्ता तथा पिता ॥

“ मृत्युत्रगतमर्थं च मृत्तिकागंधलेपनम् । मार्जरोच्छिष्टशेषं च निराशाः पितरो गताः ॥

“ न वदेन्मानुषीं वाचं न चैवाश्रूणि पातयेत् ॥

३० “ तर्जन्यां रजतं धूत्वा यत्पितृभ्यः प्रदीयते । अन्तोस्ति परमाणुनामस्यांतो न हि विद्यते ॥

“ श्राद्धकर्त्ता वृतानां चेत्पंक्तावन्यं तु भोजयेत् । पितरस्तस्य षण्मासं चंडालोच्छिष्टभोजिनः ” ॥ इति ।

यन्तु मनुवचनम् ( श३२४३ )

“ ब्राह्मणं भिक्षुकं वापि भोजनार्थमुपस्थितम् । ब्राह्मणैरभ्यनुज्ञातः शक्तिः प्रातिपूजयेत् ” ॥ इति

यदपि स्मृत्यंतरवचनम्—

“ उपविष्टेषु विप्रेषु यद्यागच्छेत् द्विजोऽतिथिः । निर्मन्त्रितैरनुज्ञातः कामं तमपि भोजयेत् ”॥ इति ।  
तत्पंक्त्यंतरे तदैव भोज्यत्वपरम् । अत एव चंद्रिकायाम्—“ यदा अतिथिर्भोजनार्थमुपाविष्टः  
तदा तं गंधपुष्पादिभिर्चयित्वा पितृभ्योऽन्त्यागानंतरमस्मै ब्राह्मणाय विष्णुरूपाय शिवरूपाये-  
द्रमन्नं परिविष्टमातृसेः परिवेष्यमाणं च न ममेति तदर्थं परिविष्टमन्नं त्यजेत् ” इति । अन्नपानदाता ५  
लवणादिन्यूनत्वाधिक्याभावेन हविषः साद्गुण्यं पुनः प्रदानार्थं न गच्छेदित्याह शंखः—

“ आद्वे नियुक्तान् भुजानान्न पृच्छेलुवणादिषु । उच्छिष्टाः पितरो यांति पृच्छतो नात्र संशयः ॥

“ बाहुः पतति दातुर्वै जिव्हा भोक्तुश्च भिद्यते ” ॥ इति ।

**भोक्तृनियमाः । भोक्तुनियमाह प्रचेता—**

“ पीत्वापोशनमश्चीयात्पात्रे दत्तमगहितम् । सर्वेन्द्रियाणां चापल्यं न कुर्यात्पाणिपादयोः ” ॥ इति । १०  
भोजनार्थव्यापारादधिकव्यापारः इन्द्रियाणां चापल्यम् । तत्र दोषमाह हारीतः—

“ उद्धृत्य पाणिं विहरन् सकोधा विस्मयान्वितः । श्राद्धकाले तु यद्दुक्ते न तत्प्रीणाति वै पितृन् ” ॥ इति  
बोधायनः—

“ पादेन पादमाक्रम्य यो भुक्तेऽनापदि द्विजः । नैवासौ भोज्यते श्राद्वे निराशाः पितरो गताः ” ॥ इति ।

**निगमोपि—**“ तुष्णीं भुजीरञ्जविलोक्यमाना अनुद्धृत्य पात्रम् ” इति । तुष्णीं वाग्व्यापारमंतरेण १५  
अविलोक्यमाना दिश इत्यर्थः । मनुरपि ( ३२३६-२३७ )—

“ अभ्युष्णमन्नं सर्वं स्याद्दुर्जीर्ण्वैव वाग्यताः । न च द्विजातयो ब्रुयुर्दात्रा पृष्ठा हविर्गुणान् ॥

“ यावदुष्णं भवत्यन्नं यावदश्चांति वाग्यताः । तावद्विष्ट पितरोऽश्रुंति यावन्नोक्ता हविर्गुणाः ” ॥ इति  
वाग्यमनविधानादेव हविर्गुणावचने सिद्धे पुनर्निषेधो हस्तसंकेतेनापि हविर्गुणसूचननिषेधार्थः ।  
यदाहात्रिः—

“ हुंकरेणापि यो ब्रूयात् हस्ताद्वापि गुणान्वदेत् । भूतलाच्चोद्धरेत्पात्रं मुंचेद्दस्तेन वाऽपि तत् ॥

“ प्रौढपादो बहिःकक्षो बहिर्जनुकरोऽथ वा । अंगुष्ठेन विनाश्चाति मुखशब्देन वा पुनः ॥

“ पीतावशिष्टं तोयादि पुनरुद्धृत्य वा पिबेत् । खादितार्थं पुनः खादेन्मोदकादि फलादि वा ॥

“ मुखेन वाधमेदन्नं निष्ठिवेद्धोजनेऽपि वा । इत्यन्नं तु द्विजः श्राद्वे भुक्त्वा गच्छत्यधोगतिम् ” ॥ इति २५  
भूतलात्पात्रोद्धरणे दोषोऽन्नाधारमाह भाजनविषयः । प्रौढपाद आसनाद्यारोपितपादः । बहिः कक्षः उत्तरवासो बहिर्भूतकक्ष इत्यर्थः । वृद्धशातातपः—

“ आसने पादमारोप्य यो भुक्ते तु द्विजोन्नमः । हंति दैवं च पितृं च तदन्नं च प्रजां पशून् ” ॥ इति ।

**प्रचेताः—**

“ न सृशेद्वामहस्तेन भुजानोऽन्नं कदाचन । न पादौ न शिरे वस्तिं न पदा भाजनं स्पृशेत् ” ॥ इति ।

**निगमेऽपि—**

“ मांसापूफलेक्षवादि दंतच्छेदैर्न भक्षयेत् । ग्रासशेषं नो निरस्येत्पीतशेषं तु नो पिबेत् ” ॥ इति ।

ग्रासशेषं अस्यार्पितग्रासशेषं भोजनपात्रे न निक्षिपेदित्यर्थः । सुमंतुः—

“ अक्रोधनो रसान् सम्यगद्यावत्स्वस्य रोचते । आतृति भोजनं तेषां कामतोऽनवशेषणम् ” ॥ इति ।

**स्मृत्यंतरे—**

“श्राद्धे भुंजन् द्विजो यस्तु बहुभाषी मिताशनः । स पापी नरकं याति श्राद्धहंता भवेद्ध्रुवम्”॥ इति ।

“भोक्ता भोजयिता श्राद्धे मौनी स्याच्चासमाप्तिः । न ह्युक्तपाणिरुक्त्वा तु शनैर्दीप्तो न विद्यते” ॥

इत्याश्वलायनः । व्यासः—

५ “न किंचिद्वर्जयेत् श्राद्धे नियुक्तस्तु द्विजोत्तमः । न मांसं प्रतिषेधेत न चान्यस्यान्नमीक्षयेत्”॥ इति ।

प्रचेताः—“दंतछेदं हस्तपानं वर्जयेच्चातिभोजनम्” इति । हस्तपानं हस्तेन पेयादिपानं वर्जयेत् ।

अपि तु लघुपात्रैव कुर्यात् । अतिभोजनं तृतौ सत्यामपि भोजनमित्यर्थः ॥ उशनाः—

‘भोजनं तु न निःशेषं कुर्यात् प्राज्ञः कथंचन । अन्यत्र दध्नः क्षीराद्वा क्षौद्रात् सकुम्भ्य एवच’॥ इति ।

यत्तु जमदग्निनोक्तम्—‘न निदेयुर्नार्वशेषयेयुः’ इति तदधिकावशेषविषयम् । यतोऽनंतरमाह स एव

१० “अल्पं पुनरुत्स्वष्टव्यं तस्यासंस्कृतप्रमीतानां भागधेयत्वात्” ॥ इति । असंस्कृतप्रमीतानामनुपनीतमृतानामित्यर्थः । उच्छिष्टस्यासंस्कृतप्रमीतादिभागधेयत्वं च भनुराह—( ३२४५ )

“असंस्कृतप्रमीतानां त्यागिनां कुलयोषिताम् । उच्छिष्टं भागधेयं स्याहर्भेषु विकिरेच्च यत्” ॥ इति ।

त्यागिनां संन्यासिनाम् किंचिदुच्छिष्टं दासवर्गतृप्तये भूमिगतं कुर्यात् । यत आह स एव —( ३२४६ )

“उच्छेषणं भूमिगतमजिह्वस्याशठस्य च । दासवर्गस्य ततिप्तये भागधेयं प्रचक्षते” ॥ इति ।

१५ आश्वलायनः—

“शेषयेद्वोजने भुक्त्वा सर्वान्किंचित्ततस्ततः । यत्तु शिष्टं भोजनेषु तदश्रंत्यति हर्षिताः ॥

“दाता मृतस्य योनादि तस्मात्तपरिशेषयेत्” ॥ इति । प्रमादाद्वोक्तृणां परस्परस्पर्शे उच्छिष्टस्पर्शेऽपि भोजनोपरमो न कार्यं इत्याह शंखः—

“श्राद्धपंक्तौ तु भुंजानो ब्राह्मणो ब्राह्मणं स्पृशेत् । तदन्नमत्यजन् भुक्त्वा गायत्र्यष्टशतं जपेत् ॥

२० “उच्छिष्टलेपनस्पर्शे प्रक्षाल्यान्येन वारिणा । भोजनांते द्विजः स्नात्वा गायत्रीत्रिशतं जपेत्” ॥ इति ।

पात्रेऽन्योच्छिष्टपतनेऽपि स एव—

“उच्छिष्टस्पर्शनं ज्ञात्वा तत्पात्रं परिहृत्य च । अस्पृष्ट्वा पाणिना पात्रं भूमिं समनुलिप्य च ॥

“अन्यत्पात्रं निधायात्र सर्वान्नं परिवेषयेत् । परिषिच्य ततः पश्चाद्वोजयेच्च न दोषकृत्” ॥ इति ।

व्यासोऽपि—

२५ “उच्छिष्टोच्छिष्टसंस्पर्शे स्पृष्टपात्रं विसृज्य च । सर्वान्नपूर्वत् दत्वा भोजयेत्तु द्विजोत्तमः” ॥ इति ।

उच्छिष्टस्पर्शे पात्रद्वयं परित्यज्य पात्रांतरयोद्वावपि भोजयेदित्यर्थः । अत्र भोक्तुरुच्छिष्टस्पर्शभावे

उच्छिष्टपात्रं परित्यज्य पात्रांतरे भोजयेत्पर्शे भोजनांते द्विजाः स्नात्वा गायत्र्याः त्रिशतं जपे-

दित्युक्तं प्रायश्चिन्नमपि कुर्यात् । स्मृत्यंतरे—

“श्राद्धपंक्तौ तु भुंजानो विष्णुत्रोत्सर्जनं प्रति । व्रजेयदि हि मूढात्मा श्राद्धघाती भवेद्ध्रुवम् ॥

३० “उपोष्य तद्विने कर्त्तापरेयुः श्राद्धमाचरेत्” ॥ इति ।

पितृस्थानीयव्यातिरक्तस्य वमने स्मृत्यंतरे—

“विश्वेदेवाद्वितीयो वा द्वृतीयो वांतिक्षङ्खवेत् । प्राणादिपंचभिर्मैत्रैर्यावित् द्वात्रिंशसंख्यकम् ॥

होमशेषं समाप्याथ श्राद्धशेषं समापयेत् ” ॥ इति । अन्यत्रापि—

“ एक एव यदा विप्रो भोजने छर्दितो यदि । तदैवाग्निं समाधाय होमं कुर्याद्यथाविधि ॥

“ तत्स्थाननामगोत्रेण चासनादिभिरच्चयेत् । अन्नत्यागं प्रकुर्वात ततोऽग्नौ जुहुयाच्चरुम् ॥

“ प्राणादिपंचकैर्मैत्र्यावित् द्वात्रिंशसंख्यकम् । होमशेषं समाप्याथ श्राद्धशेषं समापयेत् ” ॥ इति ।  
छर्दितब्राह्मणभोजने पात्रं त्यक्त्वा लौकिकाग्निं समाधाय तत्स्थाननामगोत्रोच्चारणपूर्वकमासनादिभि- ५  
रम्यचर्यं हुतशेषं चर्णं प्राणादिपंचमिर्मैत्रैः षडावृत्तैः पुनरुपादानसमानाभ्यां च हुत्वा श्राद्धशेषं  
समापयेदिति व्याख्यातारः । संग्रहे—

“ श्राद्धपङ्क्तौ तु भुजानो ब्राह्मणो वमयेददि । लौकिकाग्निं प्रतिष्ठाप्य त्वर्चयेच्च हुताशनम् ” ॥ इति ।  
पितृस्थानायस्य वमने त्रयाणां वमने पुनःश्राद्धमुक्तं तत्रैव—

“ पितृणां तत्र सर्वेषां पितुर्वा वमनं यदि । तद्विनोऽचोपवासश्च पितुः श्राद्धं परेऽहनि ” ॥ इति । १०  
एतच्च पिंडानात्प्राग् वमने वेदितव्यम् ।

“ अकृते पिंडाने तु पिता यदि वमेतदा । पुनः पाकं प्रकुर्वात श्राद्धं कुर्याद्यथाविधि ” ॥ इति ।  
स्मरणात् । यत्तु वचनम्—

“ अकृते पिंडाने तु भुजानो ब्राह्मणो वमेत् । पुनः पाकात्तु कर्तव्यं पिंडानं यथाविधि ” ॥ इति ।  
अत्र द्वितीयः पिंडानशब्दः श्राद्धपरः । तस्मिन्नहनि पुनःपाकेन श्राद्धविधायकमिदं वचनद्वयं १५  
दर्शादिश्राद्धविषयम् । क्षयाहश्राद्धस्य परदिने विहितत्वात् । दर्शादौ पुनःपाकेन श्राद्धकरणा-  
संभवे आमेन वा कार्यम् ।

“ श्राद्धविष्णे द्विजातीनामामश्राद्धं प्रकीर्तिम् । अमावास्यादिनियतं माससंवत्सराहृते ” ॥ इति  
मरीचिस्मरणात् । संकल्पश्राद्धेऽपि त्रयाणां वमने पितुरेकस्य वा वमने पुनः श्राद्धमुक्तं स्मृत्यंतरे-

“ भुक्तिक्रियायाः प्राधान्यं श्राद्धे संकल्पसंज्ञके । अत्रैव पितृविप्राणां उपघाते पुनःक्रिया ” ॥ इति । २०  
यत्तु वचनम्—

“ प्राधान्यं पिंडानस्य भोजनस्य तदंगताम् । अतो भुक्तिक्रियाहानौ श्राद्धवृत्तिं न मन्यते ” ॥ इति  
तत्संकल्पव्यतिरिक्तपार्वणश्राद्धे पितृस्थानीयव्यतिरिक्तब्राह्मणभुक्तिक्रियाहानिविषयम् ।

ऋग्विधाने तु—

“ इंद्राय सोमसूक्तेन श्राद्धविष्णो यदा भवेत् । अङ्गादिभिर्भोजने श्राद्धं संपूर्णमेव वा ॥ ” ॥ इति । २५  
अत्र इंद्राय त्रयसोमसूक्तजपेन होमेन भोजने न चेति विधानमुक्तम् । तत्र व्यवस्था व्याख्यात्वाभिर्दिश्ता-  
पिंडानात्परं वमनेन श्राद्धविष्णे सूक्तजपेन श्राद्धं संपूर्णतामेति । पिंडानात्प्राक्तु पितृव्यतिरिक्तस्यै-  
कस्य वमनेन श्राद्धविष्णे होमेन अनेकस्य वमनेन तद्विष्णे होमसूक्तजपाभ्यां पितृस्थानोपवेशितस्य  
वमनेन तद्विष्णे तु परदिने पुनः श्राद्धभोजनेन नेति । तथा च शौनकः—

“ भोजनोपरमात्पूर्वं प्रकमात्परतो यदि । श्राद्धविष्णे पुनः कार्यं जपहोमौ न वृसिदौ ” ॥ इति । ३०

“ अग्निशो यदा श्राद्धे ज्योतिर्यत्र विनश्यति । तद्विने चोपवासश्च पुनः श्राद्धं परेऽहनि ” ॥

अथ विकिरणविधिः । तत्र प्रचेताः—

“ वृत्तिं बुध्वाऽन्नमादाय सतिलं पूर्ववज्जपेत् । वृत्तिं पृच्छेत्ततः पृष्ठा ब्रूयुस्तुताः स्म इत्यपि ” ॥ इति ।

पूर्ववज्जपेदित्यस्यार्थः कात्यायनेन प्रपंचितः “ गायत्रीं मधुमतीं मधु मधिवति जप्त्वा वृत्साः स्थ इति पृच्छति ” इति । व्यासः—

“ वृत्साः स्थ इति पृष्ठास्ते ब्रूयुस्वत्साः स्म इत्यर्थः ” ॥ इति । अनंतरकर्तव्यमाह मनुः ( ३२४४ )—

“ सार्ववर्णिकमन्नाद्यं संनीयाप्नाव्य वारिणा । समुत्सृजेऽद्वक्तवतां अग्रतो विकिरन् भुवि ” ॥ इति ।

५ संनीय व्यंजनैः सह संयोज्य सार्ववर्णिकं सर्ववर्णिहितार्थमुत्सृजेदित्यर्थः । मत्स्यपुराणे—

“ भुक्तवत्सु ततस्तेषु भोजनोपांतिके नृप । प्रोक्ष्य भूमिमथाङ्गिस्तु भूमौ पितृपरायणः ।

“ ततो विकिरणं कुर्याद्विधिवृष्टेन कर्मणा ” इति । मार्कंडेयः—

“ उद्ङमुखानां विप्राणां पुरतः सोदकं ततः । अन्नं तु विकिरेऽद्वक्त्या पुनर्द्वयात्तिलोदकम् ” ॥ इति

विष्णुपुराणे ( ३१५११७ )—

१० “ वृत्सेष्वेतेषु विकिरेदन्नं विप्रेषु भूतले । दद्याच्चाचमनार्थाय तेभ्यो वारि सकृत्सकृत् ” ॥ इति ।

आचमनार्थाय नित्यभोजननियमेषुक्तं अमृतापिधानमसीति मन्त्रपूर्वकं यत् गण्डूषं तदर्थं वैश्वदेविक-  
प्रिपूर्वकं प्रतिविप्रं सकृत् सकृत् जलं दद्यादित्यर्थः । याज्ञवल्क्यः ( २४१ )—

“ अन्नमादाय वृत्साः स्थ शेषं चैवानुमान्य च । तदन्नं प्रकिरेऽद्वौ दद्याच्चापि सकृत्सकृत् ” ॥ इति ।

दयाख्यातेमतद्विज्ञानेश्वरेण ( पृ. ७० पं ७ )— सर्वमन्नमादाय वृत्साः स्थेति पृष्ठास्वत्साः स्म इति तैः

१५ प्रत्युक्तः शेषमस्ति किं क्रियतामिति पृष्ठा इष्टैः सह भुज्यतामित्यभ्युपगमण्य तदन्नं पितृस्थानीयस्य  
ब्राह्मणस्य पुरस्तादुच्छिष्टसंनिधौ दक्षिणाग्रदर्भात्तिर्हितायां भूमौ तिलोदकप्रक्षेपपूर्वं ये अग्निदग्धा

इत्यनयच्च निक्षिप्य पुनस्तिलोदकं प्रक्षिपेत । तदनंतरं ब्राह्मणहस्तेषु गंडूषार्थं सकृदपो दद्यात् ” इति ।

बोधायनस्तु— उत्तरापोशनानंतरं विकिरदानमाह— “ स्वधायुक्तानि ब्राह्मणान्यभिश्रावयिष्यन्  
रक्षोग्नानि च नैर्कर्तानि च वृत्सानप आचमयाशनेष्वनशेषान्प्रकिरति “ ये अग्निदग्धा येऽनग्नि-

२० दग्धा ” इति । प्रचेताश्च— “ ये अग्निदग्धेति भुवि क्षिपेत् ” । स्मृत्यंतरे—

“ पितृदैवतयोर्मध्ये भुवं प्रोक्ष्य तिलान्क्षिपेत् । ततो दर्भान्समास्तीर्य तूष्णीं इत्वा तिलोदकम् ॥

“ उच्छिष्टं तिलमिश्रेण पिंडं दद्यात्समाहितः । ये अग्निदग्धा येऽनेति दद्यादुच्छिष्टसंनिधौ ” ॥ इति ।

अत्र केचिदाहुः— “ मनुयाज्ञवल्कंयंबोधायनचंद्रिकामाधवीयविज्ञानेश्वरादिषु ‘ ये अग्नि-  
दग्धा ’ इत्यनेन विकिरदानविधानादन्यस्यानुकेस्तावनमात्रमेव विकिरदानं कार्यमिति । एतदुच्छिष्ट-

२५ पिंडं काकेभ्यो विशस्तिकाकपिण्डमिति च व्यवहरन्ति । काकस्वीकारे च यत्नं कुर्वन्ति ।

“ वायसा स्वीकृते पिण्डे शुनां शूद्रेन दूषिते । तद्विने चोपवासश्च पुनः श्राद्धं परेऽहनि ॥ इति

पठन्ति । अन्ये तु—प्रतिब्राह्मणमुच्छिष्टसंनिधौ मंत्रांतरेण विकिरदानं कृत्वा ये अग्निदग्धा येऽनग्नि-

दग्धा इत्यनेनोच्छिष्टपिंडदानं च कार्यमित्याहुः । तदाह आश्वलायनः— “ श्रावयित्वा च पृष्ठा च

देवानां विकिरं चरेत् ” इति । मधुमती अक्षन्नमीमदंत इति च श्रावयित्वा संपन्नं पृष्ठाऽनंतरं वैश्व-

३० देविकं विकिरं चरेदित्यर्थः । स्मृत्यंतरे “ मंत्रेण विकिरं कुर्यान्मुख्यब्राह्मणसंनिधौ ॥

“ असोमपाश्च ये देवा-यज्ञभागविवर्जिताः । तेषामन्नं प्रदास्यामि विकिरं वैश्वदेविकम् ” ॥ इति

विश्वदेवार्थब्राह्मणयोर्मुख्यः प्रथमं वृत्त इत्यर्थः ।

रत्नावल्याम्—

“उच्छिष्टैरेव विकिरं सदैवं प्रतिपादयेत् । अन्यथा कुरुते यस्तु निराशास्तस्य देवताः”॥ इति । स्मृत्यंतरे तु “पात्रे यवकुशास्तीर्णे देवानां विकिरं चरेत्” इति ग्राते—

“अनंतरं सुवृत्तेषु तेषु विप्रेषु भक्तिः । अन्नशेषं प्रविकिरेद्भेषु विधिवन्नृप ॥

“असोमपेति मंत्रेण विकिरं वैश्वदेविकम् । असंस्कृतेति मंत्रेण पैतृकं विकिरं क्षिपेत् ॥ ५

“असंशयो भवेद्विष्णुमनुना वैष्णवं क्षिपेत्” ॥ इति । स्मृत्यंतरे—

“असंस्कृतप्रमीता ये त्यागिन्यो याः कुलस्थियः । दास्यामि तेभ्यो विकिरमन्नं ताभ्यश्च पैतृकम् ॥

“एतेन विकिरेत्पित्र्ये मुख्यब्राह्मणसभिधौ” ॥ इति । तथा विकिरभागिनो दर्शयति मनुः (३२४५)

“असंस्कृतप्रमीतानां त्यागिनां कुलयोषिताम् । उच्छिष्टं भागधेयं स्याद्भेषु विकिरे च ये” ॥ इति ।

मार्कडेयस्तु—“ये चापमृत्युना केचिन्स्मृत्युं प्रातः स्ववंशजाः । विकिरेण प्रदानेन वृत्तिं यांति च तेऽखिलाः” ॥ १०

“ये चादंताः कुले बालाः क्रियायोग्या ह्यसंस्कृताः । सपिंडास्ते तु विकिरे संमार्जनजलाशिनः” ॥ इति ।

विकिरदानानंतरमुपवीती भूत्वा आचामेत् । अत एव ग्रीचिः—

“श्राद्धेषु विकिरं दत्वा यो नाचामेन्मतिप्रमात् । पितरस्तस्य बाणमासं भवत्युच्छिष्टमोजिनः” ॥ इति ।

अनंतरमुत्तरापोशनार्थमुदकं दद्यात् । तथा च मदालसावाक्यम्—

“तदन्वाचमनार्थाय दद्याच्चापः सकृत्स्कृत्” ॥ इति । अत्र ग्रीचिः— १५

“हस्तं प्रक्षाल्य गंडूषं यः पिबेदविचक्षणः । आसुरं तद्भवेच्छाद्भं पितृणां नोपतिष्ठते” ॥ इति ।

गंडूषं यः पिबेद्भोजनांते अमृतापिधानमसीति मंत्रेणापो यः पिबेदित्यर्थः । गंडूषकरणात्पूर्वं हस्तलेपनिमार्जनं तत्कालनं आसनादुत्थानं च न कार्यमित्याह आश्वलायनः—

“प्रागंडूषजलाद्भुत्वाऽन्नहस्तं निष्पृजेद्भुधः । प्रक्षालयेच्च नोत्तिष्ठेत्पीठाद्विप्रः सदैव हि ॥

“यो भुक्त्वोत्थायाचामति पीठाद्विप्रः सदा शुचुचिः । स्नात्वा शुचिर्भवेच्छाद्भे श्राद्धहा च नराघमः” ॥ इति ॥ २०

अस्यार्थः प्रयोगसारकृताभिहितः—यो भुक्त्वा पीठादुत्थायोत्तरापोशनार्था अप आचामति तदा अशुचिर्भवेत् । स्नात्वैव श्राद्धे शुचिर्भवेदिति । गंडूषकरणप्रकारश्च तेनैवोक्तः—

“अर्धं पिबति गंडूषं अर्धं त्यजति भूतले । प्रीणांति पितरः सर्वे ये चान्ये भूमिदेवताः” ॥ इति ।

उच्छिष्टपिंडं वायसेभ्यो दद्यात्

“बलिं बलिभुजो यत्र प्रदत्तं नैव भुंजते । नैव तृताः प्रयास्यांति पितरस्तस्य सानुगाः” ॥ इति ॥ २५  
शंखलिखितस्मरणात् । हस्तप्रक्षालने विशेषमाह शातातपः—

“विश्वदेवनिविष्टानां चरमं हस्तधावनम् । विसर्जनं च निर्दिष्टं तेषु रक्षा यतः स्थिता ॥

“दैवपूर्वं तु यो दद्याद्वस्तप्रक्षालनोदकम् । निराशाः पितरो यांति देवरक्षाविवर्जिताः” ॥ इति ।

विष्णुरपि (७३२४-२५)—“उद्भमुखेष्वाचमनमादौ दद्यात् । ततः प्राङ्मुखेषु ततः सुप्रोक्षितमिति

श्राद्धदेशं प्रोक्ष्य दर्भपाणिः सर्वं कुर्यात्” ॥ इति । अस्यार्थश्चांद्रिकायामुक्तः—पैतृकब्राह्मणेषु प्रथम- ३०

हस्तप्रक्षालनपूर्वकाचमनार्थमपो दत्वा पश्चाद्वैश्वदेविकब्राह्मणेषु दत्वा सुप्रोक्षितमिति मंत्रेण श्राद्ध-  
देशं प्रोक्ष्य दर्भपाणिः सर्वमुपरितनं कर्मजातं कुर्यादिति ।

हस्तप्रक्षालनानन्तरविधिः । अनंतरकर्तव्यमाह अगस्त्यः—“अथाचांतेषु चाचम्य  
वारि दद्यात्सकृत्सकृत्” ॥ इति । मार्कडेयः—

“पितृणां नामगोत्रेण जलं देयमनंतरम् । ब्राह्मणानां द्विजैर्वच्यमिदमक्षय्यमस्त्विति” ॥ ३५

स्मृत्यंतरे—“रोचत इति वैश्वदेवान्वाचयित्वा पितृन्स्वदितमिति वाचयेत्” ॥ इति । मत्स्यः—  
 “स्वस्तिवाचनकं दद्यादक्षयोदकमेव च । सलिलं नामगोत्रेण दद्याच्छक्तया च दक्षिणाम् ॥  
 “गोभूहिरण्यवासांसि नवानि शयनानिव । दद्यादिष्टं विप्राणामात्मनः पितुरेव हि ॥  
 “वित्तशाढ्येन रहितः पितृभ्यः प्रीतिमाच्चरन्निति” ॥ इति । जमदग्निः—  
 ५ “सलिलं नामगोत्रेण दद्याच्छक्तया च दक्षिणाम् । हिरण्यधनवासांसि हर्म्याणि शयनानि च” ॥ इति ।  
 वंद्रिकायाम्—“ब्राह्मणान्मोजयित्वा तु दद्याच्छक्तया च दक्षिणाम् ॥  
 “यथाद्विष्टतमं लोके यच्चास्य दद्यितं गृहे । तत्तद्वुणवते देयं तदेवाक्षय्यमिच्छता” ॥ इति ।  
 पारस्करः—“हिरण्यं विश्वेभ्यो देवेभ्यो रजतं पितृभ्यः अन्यच्च गोकृष्णाजिनादिकं यावच्छक्तव्यात्  
 ६ “एकपंक्तयुपविष्टानां विप्राणां श्राद्धकर्मणि । भक्ष्यभोज्यं समं देयं दक्षिणा त्वनुसारतः” ॥ इति ।  
 १० निमंत्रितब्राह्मणविद्यागुणतारतम्येनेत्यर्थः । अनिमंत्रितविप्रेभ्योऽपि दक्षिणादानमाह बृहस्पतिः—  
 “ज्ञातयो बांधवा निःस्वास्तथैवाथ च येऽपरे । प्रदद्यादक्षिणां तेषां सर्वेषामनुरूपतः” ॥ इति ।  
 देवलः—“आचांतेभ्यो द्विजेभ्यस्तु प्रयच्छेदथ दक्षिणाम्” ॥ इति । स एव—  
 “दक्षिणां पितृविप्रेभ्यो दद्यात्पूर्वं ततो द्वयोः । सर्वं कर्मपिसव्येन दक्षिणादानवर्जितम्” ॥ इति ।  
 जमदग्निस्तु—“अपसव्यं तु तत्रापित्योऽपि भैङ्गवान्यमः” ॥ इति । अत्र व्यवस्था दर्शिता  
 १५ भाधवीये—ब्राह्मणोद्देशेन दक्षिणादाने पितृपूर्वक्रमः । उपवीतं च पितृदेशेन दक्षिणादानं प्राचीनावीतिना कार्यम् । तच्च वैश्वदेविकब्राह्मणपूर्वकमिति । ब्रह्माण्डपुराणे—  
 “श्राद्धभुग्दक्षिणां नेच्छेत् कर्ता दद्यात्तु दक्षिणाम् । तावुभौ पूर्णकर्माणौ श्राद्धभुद्ध न तु दोषभाक् ॥  
 “श्राद्धभुक् श्राद्धमध्ये यो नालं मे दक्षिणेति च । तस्मिंस्तत्र प्रदातव्यं दत्ते तौ नरकालयौ ॥  
 “अदत्त्वा दक्षिणां श्राद्धे श्वो दास्यामीति यो वदेत् । दिने दिने भवेद्वृद्धिर्दक्षिणापरिमाणतः” ॥  
 २० “तस्मादवश्यं दातव्यमदाता रौरवं बजेत् । श्राद्धभुक् श्राद्धकर्तरं सवृद्धिं दक्षिणां ततः” ॥  
 “एकवारं त्रिवारं वा पृच्छेच्च दिनपञ्चकम् । ततः परं न पृच्छेनु कर्तरं हन्ति दक्षिणा ॥  
 “पुनः श्राद्धं चरेत्कर्ता षष्ठेऽन्नचायुर्विवृद्धये । अथवायुष्यहोमं वा चरेत्प्रोक्तं महर्षिभिः” ॥  
 “यत्किंचिद्विक्षिणाकाले स्वस्वशक्त्यनुसारतः । तदक्षयं भवेत्तृप्तिं ददाति स्वापितृन् प्रति ॥  
 “लक्षं लक्षपतिर्दीर्घात् दरिद्रस्तु वराटिकाम् । वित्तशाठयं न कुर्वीत श्राद्धकाले समाहितः” ॥  
 २५ “सत्यां संपदि लोभाद्यः श्राद्धं न कुरुते द्विजः । स विजेयो नरपशुर्गार्दभीं योनिमाविशेत् ॥  
 “तस्य पङ्क्षौ न भोक्तव्यं भुक्त्वा चान्द्रायणं चरेत्” ॥ इति ।  
 अनंतरं कर्तव्यमाह याज्ञवल्क्यः ( आ. २४४-२४९ )—  
 “दत्त्वा तु दक्षिणां शक्तया स्वधाकारमुदाहरेत् । वाच्यतामित्यनुशातः प्रकृतेभ्यः स्वधोच्यताम् ॥  
 “ब्रूयुरस्तु स्वधेत्युक्ते भूमौ सिंचेत्ततो जलम् । विश्वेदेवाश्च प्रियंतां विप्रैश्चोक्ते इदं जपेत् ॥

“ दातारो नोभिवर्धतां वेदाः संततिरेव च । श्रद्धा च नो मा व्यपगाद्वहु देयं च नोऽस्त्वति ॥  
 “ इत्युक्त्वा च प्रिया वाचः प्रणिपत्य विसर्जयेत् । वाजे वाज इति प्रीतः पितृपूर्वं विसर्जयेत् ॥  
 “ प्रदक्षिणमनुवज्य भुंजीत पितृसेवितम् । ब्रह्मचारी भवेत्तां तु रजनीं ब्राह्मणैः सह ” ॥ इति ।

मत्स्यः—

“ दक्षिणां दिशमाकांक्षनिपतृन्याचेत मानवः । दातारो नोभिवर्धतां नोभिदेयं च नोऽस्त्वति ॥ ५

“ अन्नं च नो बहु भवेदतिथीश्च लभेमाहि । याचिताश्च नः संतु मा च याचिष्म कंचन ॥

“ एवमस्त्वति तैर्वाच्यं मूर्धना ग्राह्यं च तेन तत् । पश्चाद्विसर्जयेद्वेवान् पूर्वं पैतामहान्दिजान् ” ॥ इति ।  
 षट्पिण्डदानविधिः । विप्रविसर्जनानंतरं पिंडानमाह आपस्तंबः ( ८२१ )—

“ भुक्तवतोऽनुवज्य प्रदक्षिणीकृत्य द्वैर्धं दक्षिणाग्रान्दर्भान्संस्तीर्य तेषूत्तरैरपो दत्वोत्तरैर्दक्षिणापवर्ग-  
 निपिण्डान्दत्वा पूर्ववदुत्तरैरपो दत्वोत्तरैरूपस्थायोदपात्रेण त्रिः प्रसव्यं परिषिद्ध्य न्युब्जपात्राण्युत्तरं १०  
 यजुरनवानं ऋयवराध्मावर्त्तयित्वा प्रोक्ष्य पात्राणि द्वन्द्वमभ्युदाहत्य सर्वतः समवदायोत्तरेण यजुषा  
 शेषस्य ग्रासावराध्म प्राशीयात् ” । इति । भुक्तवतो व्रजतो ब्राह्मणान् यज्ञोपवीती आग्रहसीमांत-  
 मनुवज्य प्रदक्षिणीकरोति । अथ प्रत्येत्य प्राचीनावीती । पिंडप्रदानदेशे दक्षिणाग्रान्दर्भान्देशा  
 संस्तृणाति । तत्र पुरस्तात्पित्राद्यर्थं पश्चान्मात्राद्यर्थं ततस्तेषु मार्जयंतां मम पितर इत्यादिभिस्त्रिभि-  
 मार्जयंतां मम मातर इत्यादिभिश्च यथादर्भं दक्षिणापवर्गमपो दत्वा अनंतरमुत्तरैरेतत्ते ततासावि- १५  
 त्यादिभिः षट्पिण्डान् ददाति । अथ पूर्ववन्मार्जयंतामित्यादिभिरेवापो ददाति । अथोत्तरैर्ये च  
 वोत्रेत्यादिभिः षट्पिण्डान् त्रैर्यथालिंगं पितृन्मातृश्च त्रिस्तिष्ठते । त्रृप्यतेत्यनेन त्रिरावावृत्तेनोभयां-  
 स्तंत्रेण । तत उत्तरया पुत्रान्पौत्रानभितपर्यंतीरित्युभयेषां पिंडान्युगपदुदपात्रेण त्रिः प्रसव्यमविछिन्नं  
 परिषिद्धिति । अनंतरं पात्राणि होमार्थानि च पिण्डार्थानि च न्युब्ज अधोबिलानि कृत्वा उत्तरं  
 यजुः त्रृप्यत त्रृप्यतेत्याम्नान एव त्रिरभ्यस्तमनवानं अनुच्छृण्यं ऋयवराध्यं त्रिरभ्यावृत्तिरवमामात्रा २०  
 यस्यावर्त्तनस्य तज्यवराध्यं यथा भवति तथा आवर्त्तयति ततश्चावमयापि मात्रया त्रृप्यतोति  
 नव कृत्वोभ्यसितव्यं भवति । एवमनवानं यावच्छक्यावर्त्य ततः पात्राणि न्यग्भूतानि प्रोक्ष्य  
 द्वन्द्वमभ्युदाहरति । अथ शेषस्यान्नस्य ग्रासावराध्म सर्वतः सर्वेभ्योऽन्नभेदेभ्यः समवदाय उत्तरेण  
 यजुषा प्राणे निविष्ट इत्यनेन प्राशीयात् । इदं प्राशनं भोजनेच्छायामसत्यामपि कार्यम् ।  
 कर्मागत्वादिति । तात्पर्यदर्शनेऽस्यार्थोभिहितः । २५

काव्यायनादीनां त्रिपिण्डादिदानविधिः ।

पिंडत्रयदानमवधाणं चाह मनुः ( ३२१५-२१६, २१८ )

“ त्रींस्तु तस्माद्विःशेषान् पिंडान्कृत्वा समाहितः । औदकेनैव विधिना निवपेदक्षिणामुखः ।

“ न्युब्ज पिंडांस्ततस्तास्तु प्रयतो विधिपूर्वकम् । तेषु दर्भेषु तं हस्तं निमृज्याल्पेभागिनाम् ॥

“ उदशेषं तु निनयेच्छनैः पिंडांतिकं पुनः । अवजिग्रेच्च तान्पिण्डान्यथान्यूनान्समाहितः ” ॥ इति । ३०

आचमनात्पूर्वं पिंडत्रयदानमाह याज्ञवल्क्यः ( आ. २४२ )—

“ सर्वमनुमुपादाय सतिलं दक्षिणामुखः । उच्छिष्टसंनिधौ पिंडान्दवाद्विं पितृयज्ञवत् ॥

“ मातामहानामप्येवं दद्वादाचमनं ततः ” ॥ इति ।

अत्र विज्ञानेश्वरः (पृ. ७० पं. १३) — पिंडपितृयज्ञकल्पातिदेशेन चरुश्रणसद्भावे अग्नौ-  
करणशिष्टचरुशेषेण सह सर्वमन्त्रमुपादायाग्निसंनिधौ पिंडान्दद्यात् । तदभावे ब्राह्मणार्थसाधित-  
मन्त्रमुपादाय तिलमिश्रं दक्षिणामुखं उच्छिष्टसंनिधौ पिंडपितृयज्ञकल्पेन पिंडान् दद्यात् ।  
मातामहानामपि तच्छान्द्रे वैश्वदेवावाहनादि पिंडप्रदानपर्यंत कर्मवेव कर्त्तव्यम् । अनंतं  
५ ब्राह्मणानामप्याचमनं ददाति । आश्वलायनः—

“भुक्तवत्स्वाचांतेषु पिंडान्निदध्यादनाचांतेष्वित्येके” ॥ इति मनुस्तु (३२६१) —  
“पिंडनिर्वापणं केचित्पुरस्तादेव कुर्वते” इति । चंद्रिकामाधवीययोरिदं व्याख्यातम् — भोजना-  
त्पुरस्ताद्ब्राह्मणानामर्चनानंतरं अग्नौकरणानंतरं वा पिंडनिर्वापणं केचिदिच्छति । केचिदिति  
वचनादपरे ब्राह्मणभोजनानंतरमाचमनादर्वाग्वा ब्राह्मणविसर्जनात् पश्चाद्वा पिंडनिर्वापणं कुर्वत  
१० इत्यवगम्यते इति । अत्र यथास्वशास्वं व्यवस्था । तथा च स्मृत्यंतरम् —

“मुनिभिर्भक्तालेषु पिंडानं तु यत्स्मृतम् । ततु शास्वामतं यत्र तत्र कुर्याद्विचक्षणः” ॥ इति ।  
लोकाक्षिस्तु — “अप्रशस्तेषु श्राद्धेषु भोजनात्पूर्वं पिंडनिर्वापणं सपिंडीकरणादिषु प्रशस्तश्राद्धेषु  
पश्चादेवोकल्पयेत्” ॥ इति ।

अप्रशस्तेषु सपिंडीकरणात्प्राग्विहितेषु श्राद्धेषु भोजनात्पूर्वं पिंडनिर्वापणं सपिंडीकरणादिषु  
१५ प्रशस्तश्राद्धेषु पश्चादेव पिंडनिर्वापणमित्यर्थः । एतच्च येषां स्वगृहेषु पिंडानकालो नोक्तस्त-  
द्विषयमित्याहुः । पराशारः—

“सुवृप्तैस्तैरनुज्ञातः सर्वेणान्नेन भूतले । सतिलेन ततः पिंडान् सम्यक् कृत्वा समाहितः ॥

“पितृतीर्थेन सलिलं तत्र सिंचेवथाक्रमम् । दक्षिणाग्रेषु दर्भेषु पुष्पधूपादिपूजितम् ॥

“स्वपित्रे प्रथमं पिंडं दद्यादुच्छिष्टसंनिधौ । पितामहाय चैवान्यत्तिपित्रे च तथापरम् ॥

२० “दर्भमूले लेपभुजः प्रीणयेष्टेपकर्षणम्” ॥ इति स्मृत्यंतरे—

“उपमूलान्समास्तर्य दर्भानुच्छिष्टसंनिधौ । कृत्वावनेजनं दद्यात् त्रीस्त्रीनिंपिंडान्यथाक्रमम्” ॥ इति ।

भारतेऽपि—

“सतिलेन ततोऽन्नेन पिंडान्स्त्रीनेव पुत्रकः । पितृनुहित्य दर्भेषु दद्यादुच्छिष्टसंनिधौ” ॥ इति ।

देवलः—

२५ “ततः सर्वाशनं पात्रे गृहीत्वा विधिवत्स्वयम् । तेषामुच्छेषणस्थाने तेन पात्रेण निक्षिपेत् ॥

“पात्राणां खद्गपात्रेण पिंडानं विधीयते । राजतौदुंबराभ्यां वा हस्तेनैवाथवा पुनः ॥

“मधुसर्पिस्तिलयुतांस्त्रीनिंपिंडान् निर्वेद्वृद्धुधः । जानु कृत्वा तथा सब्यं भूमौ पितृपरायणः” ॥ इति ।  
यथास्वगृह्यं पिंडसंख्या अवगंतव्या । आपस्तंबसूत्रिणां तु मासिकश्राद्धकल्पनानुष्ठातृणां पिंड-  
घट्टं पिंडपितृयज्ञकल्पेनानुष्ठातृणां पिंडत्रयमिति विवेकः ।

३० ननु उच्छिष्टसंनिधिरशुचिदेशो भवति तत्र कथं पिंडानं विधीयत इत्याशंक्याहात्रिः—

“पितृणामासवस्थानादग्रतत्त्विष्वरत्निषु । उच्छिष्टसंनिधानं तन्नोच्छिष्टासनसंनिधौ” ॥ इति ।

त्रिष्वरत्निष्वित्युच्छिष्टसंपर्करहितासन्नदेशोपलक्षणार्थम् । अत एव जातुकर्णिः—

“व्याममात्रं समुत्सृज्य पिंडास्तत्र प्रदापयेत्” इति ॥

भास्करोऽपि—“ पात्राणां बाहुमात्रे वा पिंडानं विधीयते ” इति ॥ व्यासोऽपि—

“ अरत्निमात्रमुत्सृज्य पिंडास्तत्र प्रदापयेत् । यत्रोपस्पर्शनं वापि प्राप्नोति न हि पिंडः ” ॥ इति ।

व्याघ्रः—“ गंधपुष्पाणि धूपं च दीपं चैव निवेदयेत् ॥

“ यत्किञ्चित्पच्यते गेहे भक्ष्यं भोज्यमगहितम् । अनिवेद न भोक्तव्यं पिंडमूले कथंचन ” ॥ इति ।

द्वितीयावनेजनमध्यमपिण्डप्राशनाविधिः । अनंतरकृत्यमाह बृहस्पतिः ॥ ५

“ समभ्यच्योदीपात्रं तु तेषामुपरि निक्षिपेत् ” इति । विष्णुः—“ पिंडानं निर्वपणं कुत्वा अर्ध्यपुष्पधूपानुपलेपनान्नादिभक्ष्यान्निवेदयेदुपपात्रमासिचेत् ” इति । एतच्च द्वितीयावनेजनं पिंडपात्रप्रक्षालनोदकेन कार्यम् । “ पात्रनिर्णेजनेनैव पुनः प्रत्यवनेजयेत् ” ॥ इति स्मरणात् । पुत्रार्थी मध्यमं पिंडं पल्न्यै दद्यात् । तथा च वायुपुराणे—“ पत्न्यै प्रजार्थं दद्यात् मध्यमं मंत्रपूर्वकम् ” इति । मध्यमं पिंडमित्यर्थः । मंत्रस्तु मत्स्येन दर्शितः— ॥ १०

“ आधत्त पितरो गर्भमत्र संतानवर्धनम् ” इति । मनुः ( ३.२६२-२६३ )—

“ पतिव्रता धर्मपत्नी पितृपूजनतत्परा । मध्यमं तु ततः पिंडमद्यात्सम्यक्सुतार्थिनी ॥

“ आयुष्मंतं सुतं विदेयशोभेधासमन्वितम् । धनवंतं प्रजावंतं धार्मिकं सात्विकं तथा ” ॥ इति ।

यमः—

“ यत्था मध्यमं पिंडं पत्नी प्राश्राति वाग्यता । पुत्रकामा सपुत्रां तां कुर्वति प्रपितामहाः ” ॥ इति ॥ १५

शंखलिखितौ—“ पत्नी मध्यमं पिंडमश्रीयादार्तवस्नाता ” इति । अगृहीतगर्भा अत्रार्तवस्नाते-त्युच्यते । ततश्च गृहीतगर्भा पत्नी नाश्रीयात् ।

अत एवैर्वंविधे विषये मध्यमपिंडस्य प्रतिपत्यन्तरमाह बृहस्पतिः—

“ अन्यदेशगता पत्नी गर्भिणी रोगिणी तथा । तदा तं जीर्णवृषभः छागो वा भोक्तुर्मर्हति ” ॥ इति ।

जीर्णो गतरेता; । अत एव वायुपुराणे— ॥ २०

“ गतवीर्यश्च यो ह्यश्वोऽनद्वांश्चैव तथाविधः । तयोः पिंडः प्रदातव्यो यथा वीर्यं न रोहति ” ॥ इति ।

प्रतिपत्यन्तरमाहापस्तंबः—

“ यदि पत्नी विदेशस्था उच्छिष्टा यदि वा मृता । दुरात्माऽननुकूला च तस्य पिंडस्य का गतिः ॥

“ आकाशं गमयेत्पिंडं जलस्थो दक्षिणामुखः । पितृणां स्थानमाकाशं दक्षिणा दिक्षत्थैव च ” ॥ इति ।

यत्तु द्वैवलेनोक्तम्— ॥ २५

“ ततः कर्मणि निर्वृत्ते पिंडांश्च तदनंतरम् । ब्राह्मणोग्निरजो गौर्वा भक्षयेदप्सु वा क्षिपेत् ” ॥ इति ।

तत्पुत्रार्थित्वाभावविषयम् । तत्सद्वावे मध्यमपिंडव्यतिरिक्तपिंडांतरविषयं च । तीर्थश्रान्द्रे पिंडानामप्स्वेव प्रक्षेपः । तदुक्तं विष्णुधर्मोत्तरे—

“ तीर्थश्रान्द्रे सदा पिंडान्तिक्षेत्रीर्थे समाहितः । दक्षिणामिमुखो भूत्वा पित्र्या दिक्षसा प्रकीर्तिता ” ॥ इति ।

उच्छिष्टसंमार्जनादि । अनंतरं उच्छिष्टदेशं संमार्जयेत् । अत एव याज्ञवल्क्यः (आ. २२५) — “पिंडांस्तु गोऽजविप्रेभ्यो दद्यादग्नौ जलेऽपि वा । प्रक्षिपेत्सत्सु विप्रेषु द्विजोच्छिष्टं न मार्जयेत्” ॥ इति । अयमर्थः । सत्सु विप्रेषु विप्रविसर्जनात्प्रागुच्छिष्टं न मार्जयेत् । किंतु तेषु विसर्जितेषु पिंडप्रतिपत्तौ च कृतायां शोधयेदिति । यत्तु व्यासेनोक्तम्—

५ “उच्छिष्टं न प्रमृज्यान्तु यावन्नास्तमितो रविः” इति यच्च वसिष्ठेनोक्तम्—  
“श्राद्धे नोद्वासनीयानि उच्छिष्टान्या दिनक्षयात् । श्रयोतंते वै स्वधाकारास्तान् पिबन्त्यकृतोदकाः” ॥ इति  
तदूहासंभवविषयम् । अत एव प्रचेताः—

“भुक्तवत्सु ततो भुक्ते कव्यशेषं स्वगोत्रजैः । आ सायं श्राद्धशालायां द्विजोच्छिष्टं न मार्जयेत्” ॥ इति ।  
बंधुभिः सह पितृसेवितशेषभोजनार्थं गृहांतरसद्वावे आसायमुच्छिष्टदेशशोधनं न कार्यम् । गृहां-  
१० तराभावे ब्राह्मणेषु विसर्जितेषु पिंडप्रतिपत्तौ च कृतायां कर्तव्यमित्युक्तं भवति ।

पात्रचालनादि । पात्रचालनमात्रं सत्सु विप्रेषु स्वस्तिवाचनात्पूर्वमवश्यं कर्तव्यम् ।  
अन्यथा दोषस्मरणात् । तथा च नारायणः—

“अचालयित्वा तत्प्रात्रं स्वस्ति कुर्वति ये द्विजाः । निराशाः पितरस्तेषां शप्त्वा यांति यथागतम्” ॥ इति ।  
बृहस्पतिरपि—

१५ “भाजनेषु च तिष्ठत्सु स्वस्ति कुर्वति ये द्विजाः । तद्वच्चमसुरैर्भुक्तं निराशैः पितृभिर्गतैः” ॥ इति ।  
पात्रचालने विशेषमाह जातुकर्णिः—

“पात्राणि चालयेच्छाद्वे स्वयं शिष्योऽथ वा सुतः । न स्त्रीभिर्न च बालेन नासजात्या कथंचन” ॥ इति ।  
भुक्तिपात्राणि निखनेत्

“भुक्तिपात्रं समुद्भूत्य निखनेत्तु प्रयत्नतः । अलब्धप्रेतकार्येषु तस्य त्यागो विधीयते” ॥ इति ।  
२० स्मरणात् । यत्नत इति यथा श्वादिभिः स्पर्शाभावः तथा निखनेदित्यर्थः । श्राद्धे तूच्छिष्टपात्राणि  
गर्ते निक्षिप्य गोपयेत् । मृद्धिराच्छादयेत् । श्वादि “यथा न स्पृशते तथा” इति स्मरणात् ।  
न शूद्राय श्राद्धशेषं दद्यात्—

“श्राद्धं दत्वा य उच्छिष्टं वृषलाय प्रयच्छति । पितरस्तय षण्मासं भवन्त्युच्छिष्टभोजनाः” ॥ इति ।  
स्मृतेः । स्मृत्यंतरेऽपि—

२५ “भुक्तिपात्रस्थमुच्छिष्टं बालेभ्यो यः प्रयच्छति । भूत्येभ्यो वृषलेभ्यो वा स श्राद्धं हन्त्यसंशयम्” ॥ इति ।  
“भुक्तिपात्रस्थमुच्छिष्टं पशुभ्यो यः प्रयच्छति । अजेभ्यो महिषीभ्यो वा स श्राद्धं हन्त्यसंशयम्” ॥ इति ।  
आश्वलायनः—

“न शूद्रं भोजयेत्स्मिन् गृहे यत्नेन तद्विने । श्राद्धशेषं न शूद्रेभ्यो ददाति च खलेष्वपि” ॥  
श्राद्धदिने नित्यश्राद्धमधिकृत्यं मार्कंडेयेनोक्तम्—‘पृथक्पाकेन नेत्यन्ये’ इति । पृथक्पाकेन नित्य-  
३० श्राद्धं कार्यं नेत्यन्ये न पृथक्पाकेन कार्यं किंतु श्राद्धशेषेणैव कार्यमित्यन्ये मन्यन्त इत्यर्थः ।  
एतच्च नित्यश्राद्धं श्राद्धांतरे कृते सत्यनियतम् । यदाह स एव—

“नित्यक्रियां पितृणां च केचिदिच्छन्ति मानवाः । न पितृणां तथैवान्ये शेषं पूर्ववदाचरेत्” ॥ इति ।  
पितृणां नित्यक्रियां नित्यश्राद्धं केचिदिच्छन्ति । अन्ये नेच्छन्ति । शेषे वैश्वदेवादिकं पूर्ववदाचरेत्  
नियमेनैव कुर्यादित्यर्थः ।

अत्र पैठीनसिः—

“आद्वं निर्वर्त्य विधिवैश्वदेवादिकं ततः । कुर्याद्विक्षां ततो द्वात् हन्तकारादिकं तथा” ॥ इति ।  
ततः पितृपाकसमुद्भृताद्वादित्यर्थः । आश्वलायनः—

“दानाध्ययनदेवार्चाजपहोमादिकात् क्रमात् । न कुर्याच्छाद्वदिवसे प्राग्विप्राणां विसर्जनात् ॥

“श्राद्वेऽहि भोजयेद्वास्तौ न बालानपि यत्नतः । प्राक्पिण्डानाद्वन्धावैर्नालिंकुर्यात् स्वविग्रहम्” ॥ ५  
यत्तु पैठीनसिवचनम्—

“पितृपाकात्समुद्भृत्य वैश्वदेवं करोति यः । आसुरं तद्वेच्छाद्वं पितृणां नोपातिष्ठते” ॥ इति  
तच्छाद्वस्यादौ पृथक्पाकादेव वैश्वदेवकरणं न पितृपाकादित्येवंपरम् । अत एव श्राद्वे भोजनात्पूर्व  
पितृपाकादैश्वदेवकरणे दोषोऽभिहितः पुराणे

“प्रातिवासरिको होमः श्राद्वादौ क्रियते यदि । देवा हव्यं न गृणहन्ति कव्यं च पितरस्तथा” ॥ इति । १०  
आनुशासनिके—

“यदा श्राद्वं पितृभ्यश्च दातुमिच्छति मानवः । तदा पश्चात्प्रकुर्वीत निर्वृत्ते श्राद्वकर्मणि” ॥ इति

“ततोऽन्नावशिष्टेन पूजयेदतिथीनपि” । ब्राह्मणभोजनात्पूर्वं वैश्वदेवकरणं च स्मृत्यंतरेऽभिहितम्—

“वैश्वदेवाहुतीरग्नावर्गब्राह्मणभोजनात् । जुहुयाद्वृत्यज्ञादि श्राद्वं कृत्वा ततः स्मृतम्” ॥ इति ।  
एतच्चाहिताग्निविषयम् । एवं च श्राद्वादौ अग्नौकरणानंतरं वा पृथक्पाकादेव वैश्वदेवहोमः । १५  
निर्वृत्ते तु श्राद्वे पितृपाकात् इति चंद्रिकादौ निर्णीतम् । यत्तु लोकाक्षिणोक्तम्—

“पित्र्यं निर्वपेत्पाकं वैश्वदेवार्थमेव च । वैश्वदेवं न पित्र्यं न दार्शि वैश्वदेविकम्” ॥ इति ।

अस्यास्थः—पैतृकब्राह्मणभोजनार्थं वैश्वदेविकब्राह्मणभोजनार्थं च पृथक्पाकं कुर्यात् ।

दार्शममावास्याश्राद्वार्थं निरुत्समन्नं कृतेऽपि श्राद्वेन वैश्वदेवहोमार्थं भवतीति । अत्र न दर्शि  
वैश्वदेविकमित्येतदाहिताग्निदर्शश्राद्वविषयं तस्य दर्शश्राद्वात्प्रागेव वैश्वदेवविधानेन श्राद्वांते २०  
श्राद्वशिष्टेन वैश्वदेवायोगात् । अग्निमतां दर्शश्राद्वात्प्रागेव वैश्वदेवविधिश्च तेनैव दर्शितः—

“पक्षांतं कर्म निर्वर्त्य वैश्वदेवं च साग्निकः । पिंडयज्ञं ततः कुर्यात्तोऽन्वाहार्यकं बुधः” ॥ इति ।

पक्षांतकर्माग्न्यन्वाहानं अन्वाहार्यकं अमावास्याश्राद्वमित्यर्थः । एवं च साग्निकामावास्याश्राद्वे वैश्व-  
देवार्थं पृथगेव पाकः इति चंद्रिकायाम् । अत्र यच्चान्यद्वक्तव्यं तद्वैश्वदेवप्रकरणेऽभिहितम् ।

पितृशोषभोजनम् । वैश्वदेवार्थं पृथक्पाके कृतेऽपि पितृपाकशेषादेव भोजनम्

२५

“प्रदक्षिणमनुव्रज्य भुंजीत पितृसेवितम्” ( आ. २४९ ) इति याज्ञवल्क्यस्मरणात् ।

अभोजने दोषमाह देवलः—

“श्राद्वं कृत्वा तु यो विप्रो न भुंक्ते तु कदाचन । देवा हव्यं न गृणहन्ति कव्यानि पितरस्तथा” ॥ इति ।  
एतच्च पितृसेवितभोजनं सर्वविधात्पितृसेवितादुपादाय कर्तव्यम् । तथा च मत्स्यः—

“ततश्च वैश्वदेवांते सभृत्यसुतबांधवः । भुंजीतातिथिसंयुक्तः सर्वं पितृनिषेवितम्” ॥ इति । ३०

अतिथ्यादीनामपि शेषभोजने न दोष इति चंद्रिकादावनेकवचनपुरःसरं प्रतिपादितम् ।

“पितृशेषं तु यो भुङ्के सोऽन्यज्ञातिकुलोद्धवान् । प्रदाय कर्त्रे स्वं पुण्यं पापमादाय गच्छति” ॥ इति ।

यथा शिष्टाचारस्तथा कर्तव्यम् । अतिथ्यादीनां वैश्वदेवशिष्टान्नं व्यञ्जनं च पितृशेषमेव दातव्यम् ।

“फलशाकव्यञ्जनानि पयो दधि घृतं मधुं । पक्षापक्षानि यानि स्युस्तेषां शेषो न विद्यते” ॥

यदापि कुञ्ज विद्यते तदापि शेषभोजनस्यावश्यकत्वात्सर्वमेव पितृसेवितं लेशतो भोक्तव्यम् । अत एवापस्तंवः—( २।७।७।१६ ) “ सर्वतः समवदात्तरेण यजुषा शेषस्य ग्रासवराध्यं प्राश्नी-यात् ” ॥ इति । असति तु पितृशेषे पाकांतरं कृत्वा भोक्तव्यम् “ भुंजीतैव कृते आद्वे पुत्री नोपवसेद्गृही ” ॥ इति । स्मरणात् । अत एवैकादश्यादौ भोजनप्रत्यास्नायः स्मर्यते—

५ “ उपवासो यदा नित्यः आद्वं नैमित्तिकं भवेत् । उपवासं तदा कुर्यादाग्राय पितृसेवितम् ” ॥ इति । एतदाग्राणं च कर्तृव्यतिरिक्तविषयम् ।

“ कर्तृभ्योन्यैर्भोक्तव्यं आद्वे प्राप्ते हरेदिने । पितृशेषं तथाग्राय उपवासफलात्पये ” ॥ इति ।

“ कर्ता नोपवसेच्छाद्वे पितृयेऽप्येकादशीदिने । तयोरप्यधिकं ब्रूयुः पितृशेषं महर्षयः ” ॥ इति । एकादशीव्यातिरिक्तदिने ज्ञातिभिरपि अवश्यं पितृशेषं भोक्तव्यमित्याह—

१० “ पितृशेषं न यो भुद्धके को वा ज्ञातिकुलोद्धवः । पितृद्रोही स विज्ञेयः पुत्रपौत्रविना कृतः ॥

“ आकिंचनोऽपि कर्ता स्यात् स्वान्नमादाय तदगृहे । भोक्तव्यमेव सत्पुंभिः पुत्रपौत्रादिवृद्धये ” ॥ इति ।

“ पितृशेषं तु यो भुद्धे कर्ता तु ज्ञातिभिर्विना । यमस्य शमलं भुद्धके दाता प्राशयते पितृन् ” ॥ पितृसेवितभोजननियमोऽनुज्ञापेक्षा एव । अत एव शातातापः—

“ शेषमन्नमनुज्ञातं भुंजीत तदनंतरम् । इष्टैः आद्वं तु विविवद्विद्विमान्सुसमाहितः ” ॥ इति ।

१५ निगमोऽपि—“ अनुज्ञातो गृह्यान् बालवृद्धांश्च परितोष्य भुंजीत ” ।

आद्वदिने दातृभोक्तृनियमाः । दातृभोक्तृनियममाह वृहस्पतिः—

“ तां निशां ब्रह्मचारी स्याच्छाद्वकुच्छाधिकैः सह । अन्यथा वर्तमानौ तु स्यातां निरयगामिनौ ” ॥ इति ।

मत्स्यः—

“ पुनर्भोजनमध्वानं यानमायासमैथुने । आद्वकुच्छाद्वभुक् चैव सर्वमेतद्विर्जयेत् ॥

२० “ स्वाध्यायं कलहं चैव दिवा स्वापं च स्वेच्छया ” ॥ इति ।

यमः—“ पुनर्भोजनमध्वानं भाराध्ययनसंगमम् । संध्या प्रतिग्रहं होमं आद्वभुक् त्वष्ट वर्जयेत् ॥

“ दंतधावनतांबूलं क्षौराभ्यंगममोजनम् । रत्यौषधपरान्नानि आद्वकर्ता विवर्जयेत् ” ॥ इति ।

संध्याहोमयोः प्रतिषेधस्त्वकृतप्रायश्चित्तस्य कृते तु प्रायश्चित्ते कुर्यात् । अत एव भविष्यत्पुराणम्—

“ दशकृत्वः पिबेच्चापो गायत्र्या आद्वभुक्द्विजः । ततः संध्यामुपासीत जपेच्च जुहुयादिपि ” ॥ इति ।

२५ जुहुयादित्येतदन्यस्य होतुरलाभे द्रष्टव्यम् । तत्राभे तु तेनैव हावयेत् । यदाह कात्यायनः—

“ सूतके च प्रवासे च अशक्तौ आद्वभोजने । एवमादिनिमित्तेषु हावयेद्वां नियोजयेत् ” ॥ इति ।

हावयेद्वेति यद्गोभिलादिभिरुक्तं तदेवमादिनिमित्तेषु योजयेदित्यर्थः ।

यथाशक्ति आद्वानुष्ठानम् । यथाशक्ति आद्वानुष्ठानमाह शातातपः—

“ यथाकथंचिन्नित्यं यत्कुर्यादिंदुक्षयादिषु । पात्रद्रव्यादिसंपत्सु निन्ये काम्यफलं लभेत् ” ॥ इति ।

३० अमावास्यादिषु चोदितं आद्वं पात्रद्रव्यादिसंपत्यभावेऽपि यथाशक्ति कुर्यादिति पूर्वार्धस्यार्थः ।

द्वेवलः—

“ पात्रालाभेऽपरं कृत्वा पितृयज्ञविधिं नरः । निर्दिश्याप्यन्नमुद्धृत्य यत्र पात्रं ततो गतिः ॥

“ पात्राभावे क्षिपेद्गौ गवे दद्यादथाप्सु वा । न तु प्राप्तस्य लोपोऽस्ति पैतृकस्य विशेषतः ” ॥ इति ।

अस्योर्थः—“ पात्राभावे अनुकल्पतयाऽनुकपात्रस्याप्यलाभे पितृयज्ञविधिं अग्नौकरणं कृत्वा अच्च भाजने उद्धृत्य निर्दिश्य चतुर्थीतशब्देन देवान्पितृश्चोदिश्य उद्धृतमन्नं त्यक्त्वा अदूरे विप्रोऽस्ति चेतत्र नीत्वा तस्मै तदन्नं समर्पयेत् । दूरस्थे तु पात्रे निर्दिष्टमन्नमग्नौ क्षिपेत् । अथवा गवे भक्षणार्थं प्रयच्छेन्नद्याद्युदके वा क्षिपेत् । न तु पात्राभावमात्रेण कर्मणो लोपः कार्यः इति ” ।

संकल्पश्राद्धविधि: । विस्मृतपार्वणानुष्ठानासंभवे तु व्यासेनोक्तम्—

५

“ त्यक्ताग्नेः पार्वणं नैव नैकोदिष्टं सपिंडनम् । अत्यक्ताग्नेस्तु पिंडोक्तिस्तस्मात्संकल्प्य भोजयेत् ” ॥ इति । त्यक्ताग्नेः अविधानेनोत्सृष्टाग्नेः पार्वणैकोदिष्टसपिंडीकरणात्मकश्राद्धकर्मणि नैवाधिकारः । पिंडोक्तिः श्राद्धं कर्तव्यमित्युक्तिः । अत्यक्ताग्नेरेव श्राद्धाधिकारः इति यावत् । तस्मादत्यक्ताग्निरेवाशक्तौ संकल्पविधानेन श्राद्धं कुर्यादित्यर्थः । तत्स्वरूपमधस्तात्प्रतिपादितम् ।

आमश्राद्धविधि:—पक्कद्रव्यसंपादनासंभवे तु सुमंतुः—

१०

“ पाकाभावेऽधिकारः स्याद्विप्रादीनां नराधिप । अप्तनीनां महाबाहो विदेशगमनादिभिः ॥

“ सदा चैव तु शूद्राणामामश्राद्धं विदुर्बुधाः । आत्मनो देशकालाभ्यां विष्टुवे समुपागते ॥

“ आपद्यनग्नौ तीर्थे च प्रवासे पुत्रजन्मनि । चंद्रसूर्यग्रहे चैव दद्यादामं विशेषतः ” ॥ इति ।

विप्रादीनां त्रैवर्णिकानां पत्नीराहितानां विदेशगमनादिभिश्च कारणैः पाकसंपादनासंभवे आमश्राद्धे आधिकारः स्यात् । चंद्रसूर्यग्रहेऽपि यस्य पाकासंभवः भोक्तुर्ब्रह्मणस्य वा अलाभः स आमं १० दद्यादित्यर्थः । उशनाः—

“अपत्नीकः प्रवासी च यस्य भार्या रजस्वला । सिद्धान्नेन न कुर्वीत आमं तस्य विधीयते” ॥ इति ।

सिद्धान्नेन लब्धक्रीतादिपकान्नेन न कुर्वीति चंद्रिकायां व्याख्यातम् । जमदग्निः—

“ न भवेद्यस्य सामग्री दारा वा गृहमेव च । आमश्राद्धं प्रकुर्वीत वृद्धो वालश्च यो भवेत् ।

“यावत्स्याभाग्निसंयुक्त उत्सन्नाग्निरथापि वा । आमश्राद्धं सदा कुर्याद्वस्तेऽग्नौकरणं भवेत्” ॥ इति । २०

हारीतः—

“ श्राद्धविष्णे द्विजातीनामामश्राद्धं प्रकीर्तिम् । अमावास्यादिनियतं माससंवत्सराद्वते ” ॥ इति ।

अनेन मासिकमाब्दिकं च श्राद्धमवश्यं पकेन कार्यमित्युक्तं भवति । एतच्च प्रतिपादितमधस्तात् ।

यत्तु जमदग्निनोक्तम्—

“ आब्दिकं श्राद्धया श्राद्धं श्राद्धकाले यथाविधि । पकेन वा शृतेनापि नूनं कुर्यात्सुतः पितुः ” ॥ इति २५ तच्छ्रद्धयावश्यं कार्यमित्येवंपरम् । अन्यथा

“ माससंवत्सराद्वते न तत्कुर्यान्मृतेऽहनि । आपद्यपि च नामेन तन्मासि हरिवासरे—

“ कुण्ड्य इंदुक्षये वापि कुर्यादन्नेन वार्षिकम् ” ॥ इत्यादि बहुस्मृतिविरोधप्रसंगः ।

आमश्राद्धे विशेषमाह व्यासः—

“ चतुर्थस्यैव पाथेयं सपिंडीकरणात्परम् । आमेनेव तु कर्तव्यं पुनः श्राद्धं न सोऽर्हति” ॥ ३०

“आमं ददतु कौतेय दद्यादन्नं चतुर्गुणम् । सिद्धान्ने तु विधिर्यः स्यादामश्राद्धेऽप्यसौ विधिः ॥

“ आवाहनादिसर्वः स्यात्पिंडदानं च भारत । दद्याद्यच्च द्विजातिभ्यः शृतं वाऽशृतमेव वा ॥

“ तेनाग्नौकरणं कुर्यात्पिंडास्तेनैव निर्वपेत् ।

“आमश्राद्धं यदा कुर्याद्विधिजः श्राद्धदस्तदा । हस्तेऽग्नौ करणं कुर्याद्ब्राह्मणस्य विधानतः” ॥ इति ।

**षट्टिंत्रशन्मते तु—**

“आमश्राद्धं यदा कुर्यात्पिंडदानं कथं भवेत् । पिंडपाकात्समुद्धृत्य सकुभिः पायसेन वा ॥” इति ।

**हिरण्यश्राद्धादिविधिः ।** “आमश्राद्धासंभवे तु हेमश्राद्धभाह व्यासः—

“द्रव्याभावे द्विजाभावे प्रवासे पुत्रजन्मनि । हेमश्राद्धं प्रकुर्वीत यस्य भार्या रजस्वला” ॥ इति ।

**५ अत्राप्यामश्राद्धोक्ता विशेषा यथासंभवमनुसंधेयाः । हेमद्रव्यालाभेऽप्युक्तं स्मृत्यंतरे—**

“तृणानि वा गवे दद्यात्पिंडान्वापि च निर्विपेत् । तिलोदकैः पितृन्वापि तर्पयेत्सनानपूर्वकम् ॥

“अग्निना वा दहेत्कक्षं श्राद्धकाले समागते । तस्मिंश्चोपवसेदन्हि जपेद्वा श्राद्धसंयुतान् ॥

“अंगानि पितृयज्ञस्य यदा कर्तुमशक्तुयात् । स तदा वाचयेद्विप्रान् सकला सिद्धिरत्स्विति” ॥  
एवमनुकल्पानुष्ठानेऽपि शाठ्याभावे सति मुख्यकल्पानुष्ठानफलं भवति

**६० “श्राद्धानुकल्पं यः कुर्याज्जात्यवस्थाद्यपेक्षया । श्राद्धांगांशेऽप्यवाप्नोति मुख्यश्राद्धफलं नरः” ॥**

इति स्मरणात् । श्राद्धांगांशे यथाशक्ति कतिपयांगानुष्ठानेऽपि कृत इत्यर्थः ।

**श्राद्धप्रशंसा । श्राद्धं प्रशंसति सुमंतुः—**

“श्राद्धात्परतं नान्यच्छ्रेयस्करमुदाहृतम् । तस्मात्सर्वप्रयत्नेन श्राद्धं कुर्याद्विचक्षणः” ॥ इति  
देवलः—

**१५ “अरोगः प्रकृतिस्थश्च चिरायुः पुत्रपौत्रवान् । अर्थवानर्थकामी च श्राद्धकामो भवेदिह ॥**

“परत्र च परां तुष्टिं लोकांश्च विविधाज्ञुभान् । श्राद्धकृत्समवाप्नोति यशश्च विपुलं नरः” ॥ इति  
यमोऽपि—

“ये यजंति पितृन्देवान्ब्राह्मणान्सहुताशनान् । सर्वभूतान्तरात्मानं विष्णुमेव यजंति ते ॥

“आयुः पुत्रान्पशूस्वर्गं कीर्तिः पुष्टिं बलं श्रियम् । पशून्सुखं धनं धान्यं प्राप्नुयात्पितृपूजनात्” ॥ इति ।

**२० बृहस्पतिः—**

“य एवं वेत्ति मातिमांस्तस्य श्राद्धफलं भवेत् । उपदेष्टाऽनुमंता च लोके तुल्यफलौ स्मृतौ” ॥

**हारीतोऽपि—**

“इमं श्राद्धविधिं पुण्यं कुर्याद्वाऽपि पठेत् तु यः । सर्वकामैः स मृग्नोति अमृतत्वं च गच्छति” ॥ इति ।

अकरणोऽपि दोष स्तेनैव दर्शितः—

**२५ “न तत्र वीरा जायन्ते नारोगा न शतायुषः । न च श्रेयोऽधिगच्छन्ति यत्र श्राद्धं विवर्जितम्” ॥ इति ।**

**आदित्यपुराणोऽपि—**

“वसंति पितरश्वेति कृत्वा मनसि यो नरः । श्राद्धं न कुरुते तत्र तस्य रक्तं पिबन्ति ते” ॥

**मार्कोडेयः—**

“अन्यायोपार्जितद्रव्यैर्यच्छ्राद्धं क्रियते नरैः । तृप्यांति तेन चंडालाः पुलकसाद्याश्च योनयः” ॥ इति ।

**३० ननु प्रातिस्विकशुभाशुभकर्मवशेन स्वर्गनरकादिगतानां दूरस्थकव्यभोक्तृत्वसामर्थ्यरहितानां  
मनुष्याणां पुत्रादिभिर्दैत्रनपानादिभिस्वप्त्यसंभवात् संभवेऽपि स्वयमात्मनामप्यनीशानाः कथं  
स्वर्गादिफलं प्रयच्छन्तीत्यत्राह । याज्ञवल्क्यः ( आ. २६९-२७० )—**

“वसुरुद्रादितिसुताः पितरं श्राद्धदेवताः । प्रीणयन्ति मनुष्याणां पितृन् श्राद्धेन तर्पिताः

“आयुः प्रज्ञां धनं धान्यं स्वर्गं मोक्षं सुखानि च । प्रयच्छन्ति तथा राज्यं प्रीता वृणां पितामहाः” ॥ इति

अत्र विज्ञानेश्वरः— न ह्यत्र देवदत्तादय एव आङ्द्रं कर्मणि संप्रदानभूताः पित्रादिशब्दै-  
रुच्यन्ते । किंतु अधिष्ठातृवस्वादिदेवतासहिता एव यथा देवदत्तादिशब्दैर्ण शरीरमात्रं नाप्यात्म-  
मात्रं किंतु शरीरविशिष्ट आत्मान उच्यन्ते एवमविष्ठातृदेवतासहिता एव देवदत्तादयः पित्रादि-  
शब्दैरुच्यन्ते । अतश्च अधिष्ठातृदेवतावस्वादयः पुत्रादिभिर्दत्तान्नपानादितुष्टाः संतस्तानपि  
देवदत्तादीन्स्तर्पयन्ति कर्तृश्च पुत्रादीन्कलेन संयोजयन्तीति । शातातपः—

“वसवः पितरो ज्ञेया रुद्रा ज्ञेयाः पितामहाः प्रपितामहास्तथादित्या इत्येषां वैदिकी श्रुतिः” ॥ इति ।

पैठीनसिः— “वसवः पितरो रुद्राः पितामहा आदित्या प्रपितामहा य एवं विद्वान्वितृन्यजते  
वसवो रुद्रा आदित्याश्वास्य प्रीता भवन्ति” ॥ इति । मनुरपि— ( ३२८४ )

“वसून्वदंति तु पितृन्द्रानेव पितामहान् । प्रपितामहास्तथादित्यान्श्रुतिरेषा सनातनी” ॥ इति ।

द्यासः—

“यथा गोषु प्रनष्टो वै वत्सो विदंति मातरम् । एवं श्राङ्द्रेऽन्नमुहिष्टं मंत्रः प्रापयते पितृन्” ॥

मत्स्योडपि— “नामं गोत्रं पितृणां तु प्रापकं हव्यकव्ययोः ।

“नाममंत्रास्तथा देशा भावांतरगतानपि । प्राणिनः प्रीणयन्त्येते तदाकारत्वमागतान् ॥

“देवो यदि पिता जातः शुभकर्मानुयोगतः । तस्यान्नममृतं भूत्वा देवत्वे ह्युपगच्छति ॥

“देवत्वे भोग्यरूपेण पशुत्वे तु वृणं भवेत् । श्राङ्द्रान्बं वायुरूपेण नागत्वेऽप्युपतिष्ठति ॥

“पानं भवति यक्षत्वे गृहृत्वे च तथामिषम् । दनुजत्वे तथा मांसं प्रेतत्वे रुधिरोदकम् ॥

“मानुषत्वेऽन्नपानादि नानाभोगकरं तथा । रतिः शक्तिः स्त्रियः कांता भोज्यं भोजनशक्तिः ॥

“दानशक्तिः सविभवा रूपमारोग्यमेव च । श्राङ्द्रपुष्पमिदं प्रोक्तं फलं ब्रह्मसमागमे” ॥ इति ।  
नामानि देवदत्तदयज्ञदत्तादीनि । मंत्राः पृथिवी ते पात्रम् इत्यादयः । आदेशः इदमन्नादिकममुष्मै  
भवत्वित्येवमादिनिर्देशः । पुष्पमवांतरफलं ब्रह्मसमागमे ब्रह्मप्राप्तिः परमफलं प्रोक्तमित्यर्थः । १५

हारीतः—

“कालेऽन्यथा गतं पात्रे विधिना प्रतिपादितम् । प्राप्नोत्यन्नं तथा इत्तं जंतुर्यत्रोपतिष्ठते ।

“यन्नाम्ना पातयेतिपिंडं तं नयेद्वह्न शाश्वतम्” ॥ इति ।

“परेद्युरपि तत्प्रीत्यै ब्राह्मणान् भोजयेत् द्विजः । अनपेक्षस्थितस्यैव शापं दत्वा वजन्ति ते” ॥ इति ।

॥ इति वैद्यनाथदीक्षितविरचिते स्मृतिमुक्ताफले श्राङ्द्रनिरूपणं नाम चतुर्थः परिच्छेदः । २५

हरिः ओम् । श्रीयवतेश्वरार्पणमस्तु । श्री शके १७६४ शुभकृत्वाम संवत्सरे मार्गशीर्ष-  
कृष्णपक्षे नवम्यां तद्विने गुरुवासरे समाप्तं । स्वार्थं परार्थं च ।

“तैलाद्रक्षेज्जलाद्रक्षेद्रक्षेच्छिथिलबंधनात् । मूर्खहस्ते न दातव्यं एवं वदति पुस्तकम् ॥  
श्रीकालैरवप्रसन्न । श्री । श्रीगणेशायनमः । वैद्यनाथीय श्राङ्द्रकांड अनुकमणिका ग्रारंभः । ऊर्ध्वो- ३०  
छिष्टादौ । विधुरविधवाविषये पत्युषितशवप्रायश्चित्तं । “सर्पाशन्यादिमरणे आहिताग्निविधवाविषये ।  
संस्कर्त्तारः । अग्निर्णयः । उत्तपनलक्षणं कपालाग्निलक्षणं । भार्याद्वयेग्निसंसर्गात्पूर्ववृत्तौ परपृतौ ॥